

इष्टसिद्धिः

विवरणासमेता



सम्पादकः

सर्वदर्शनाचार्यश्रीकृष्णानन्दसागरः

श्रीमाधवानन्दग्रन्थमालायाः प्रथमं पुष्पम्-



श्रीविमुक्तात्माचार्यप्रणीता

इष्टसिद्धिः

श्रीज्ञानोत्तमाचार्यविरचितविवरणसहिता

सर्वदर्शनाचार्यश्रीकृष्णनन्दनसामरेण

भूमिकया सह संपाद्य

प्रकाशिता

प्रत्यभिज्ञा-प्रकाशन

वाराणसी

भूमिका

तर्क-ताण्डव के रसिक और साथ ही ब्रह्मानन्दसुधासागर में उन्मज्जन-निमज्जन के लिए लालायित विज्ञानों की सेवा में विवरण सहित 'इष्टसिद्धिः' नामक यह ग्रन्थरत्न प्रस्तुत करते हुए हम अमन्द आनन्द का अनुभव करते हैं। पूजनीय महामनीषी मुक्तात्माचार्य ने अष्टाध्यायों में ६०६ कारिकाओं द्वारा विभिन्न प्रतिपक्षी दार्शनिकों की विषयगत अनेक विप्रतिपत्तियों का निरसन करते हुए महदादि जगत् के उपादान-निमित्तकारण ब्रह्म के साथ प्रत्यगात्मा की अभिन्नता की प्रस्थापना की है। आचार्यश्री ने कारिका की स्वोपज्ञ द्वारा अनेक अकाट्य युक्तियों एवम् तर्कों द्वारा कारिकाप्रोक्त विषयों को करतलामलकवत् सुस्पष्ट कर दिया है। जैसे सूत्रकार के सूत्रों का आचार्यगणभाष्य, वार्तिक आदि द्वारा विस्तृत विवरण प्रस्तुत करते हैं वैसे ही अनेक आचार्य भी निरूपणीय विषय को प्रथम कारिकाओं के रूप में प्रस्तुतकर अपनी ही व्याख्या द्वारा उनका उपबृंहण किया करते हैं। कुसुमाञ्जलि आदि इसके उदाहरण प्रस्तुत किये जा सकते हैं। श्रीमुक्तात्माचार्य ने भी इसी क्रम का अनुसरण किया है। इनके इस महत्तम ग्रन्थ पर श्रीमान् ज्ञानोत्तमाचार्य ने अपने प्रौढपाण्डित्य संवलित विवरण द्वारा निरूपणीय गूढतम विषयों को भी दर्पणवत् सुस्पष्ट प्रतिबिम्बित कर दिया है। प्रस्तुत ग्रन्थमें उनके उस विवरण का समावेश शास्त्र-रसिकों को विषय के यथास्थित बोध-हेतु कर दिया गया है।

ग्रन्थ के प्रथम अध्यायमें सर्वाधिक १५६ कारिकाओं द्वारा ग्रन्थकार ने दृग्-दृश्य-भेद का निरसन, भेदों की सर्वथा दुर्निरूपता, आनन्द शब्दार्थ और आत्मा की आनन्दरूपता, अख्याति खण्डन, अनिर्वचनीय ख्याति, क्षणिक को कारणता का निरसन, उपादानकारण की अनादिता, अज्ञान की साक्षी द्वारा सिद्ध करते हुए उसकी अभावरूपता का खण्डन, ज्ञानद्वारा अविद्या और उसके कार्य का दाह, ख्यातिविषयक सभी प्रतिपक्षियों के मतों के खण्डनपूर्वक अनिर्वचनीय ख्याति-वाद की स्थापना, रूप की अनिर्वचनीयता, असद्वाद का निरास, परिणामवाद का खण्डनादि करते हुए प्रथम अध्याय का इस प्रकार उपसंहार किया गया है कि अनात्मज्ञान की सिद्धि के लिए आत्मा में अविद्या का अनेक युक्तियों से सिद्ध अस्तित्व अनावश्यक है। तात्पर्य यह कि अब तक की युक्तियों द्वारा यह स्पष्ट हो गया है कि शुक्ति में रजत के स्फुरण को अन्यथा ख्याति नहीं कहा जा सकता। उसे अनिर्वचनीय अविद्या का विलास ही विवशतः कहना पड़ेगा, अत एव उसके कारणरूप में अविद्या और माया का अस्तित्व मानना ही पड़ेगा।

द्वितीय अध्याय में अनेक युक्तियों से यह सिद्ध किया गया कि बिना माया का अस्तित्व माने अन्यथा ख्याति, अख्याति या आत्मख्याति की सिद्धि संभव नहीं। प्रसंगतः इस अध्याय में सप्रपञ्च ब्रह्मवाद का भी खण्डन किया गया है।

अन्यथा ख्याति के खण्डनार्थ द्वितीयाध्याय में किये गये तीन विकल्पों में प्रथम विकल्प का खण्डन करने के पश्चात् तृतीयाध्याय में दूसरे विकल्प का खण्डन किया गया है।

चतुर्थ अध्याय में ख्याति के अन्यथात्व का खण्डन करते हुए बौद्धों के अख्यातिवाद का भी युक्तियों द्वारा खण्डन किया गया है।

पञ्चमाध्याय में पुनः विस्तार के साथ अन्यथाख्याति का खण्डन करते हुए अन्ततः यही सिद्ध किया गया कि अन्यथाख्याति को न मानने पर भी अविद्या को स्वीकार करने के कारण हम उसीको द्वैतबुद्धि का कारण मान सकते हैं। इस सकार्य अविद्या को विद्या दग्ध कर देती है। अत एव हमारे अद्वैतपक्ष की सिद्धि हो जाती है, द्वैत के निषेध से नहीं। जब तक अविद्या दग्ध नहीं होती तब तक वह असंभव को भी संभव करने की क्षमता रखती है। इसीलिए ग्रन्थकार स्पष्ट घोषणा करते हैं कि 'सर्वो व्यवहारः शुन्यादौ आत्मनि च भ्रमः, तद्बाधश्च लौकिको वैदिकश्च मे घटते, न त्वानेकेषां किञ्चिदपि'।

षष्ठाध्याय में अविद्या का आश्रय कौन है, इसका युक्तियों से निर्णय करते हुए ग्रन्थकार कहते हैं कि जो लोग विद्या द्वारा अविद्याकृत बन्ध का निरास चाहते हैं उन्हें विवशतः ब्रह्म की ही अविद्या माननी चाहिए, कल्पित की नहीं। जैसा कि कहा है—

‘अतोऽविद्याकृतं बन्ध विद्यया हन्तुमिच्छता ।

एष्टव्या ब्राह्मणोऽविद्या न तथा कल्पितस्य सा ॥’

सप्तमाध्याय में द्वैतवाद, देहात्मवाद आदि की निस्सारता पर प्रकाश डाला गया है।

अष्टमाध्याय में अविद्या की निवृत्ति और ग्रन्थ का उपसंहार किया गया है।

इस प्रकार पूरे ग्रन्थपर एक विहंगम दृष्टि डालने पर कहा जा सकता है कि यह ‘इष्ट-सिद्धिः’ ग्रन्थ अद्वैतदर्शन के अनेक महत्त्वपूर्ण ख्याति, अविद्या आदि विषयों के संबन्ध में अनेक तर्क एवं युक्तियों से बड़ी ही मार्मिक समीक्षा प्रस्तुत की गयी है। अत एव यह ग्रन्थ अपने विषय में सर्वोत्कृष्ट कहा जायगा। हमें विश्वास है कि समीक्षक विद्वान् इसे सोत्साह स्वीकार करेंगे।

कृष्णानन्दशास्त्र

निदेशिका

विषयाः

प्रथमोऽध्यायः

दूरदृश्ययो भेदनिरासः	१
भेदादीनां सर्वथा दुरितरूपत्वम्	२५
अपर्यायशब्दानामर्थः	२७
आनन्दशब्दार्थः	२६
आत्मा आनन्दस्वरूपः	३१
प्रपञ्चस्यानिर्वचनीयत्वम्	३५
अनुबन्धचतुष्टयम्	३७
अख्यातिः	३६
अख्यातिखण्डनम्	४१
अन्यथाख्यातिः	४३
अनिर्वचनीयख्यातिः	४५
क्षणिकस्य कारणत्वनिरासः	४७
उपादानस्यानादित्वम्	५३
अज्ञानस्वरूपे विप्रतिपत्तिः	५५
अज्ञानं साक्षिसिद्धम्	५७
शुक्लत्वाद्यज्ञाननानात्वम्	५६
अज्ञानं नाभावरूपम्	६१
ज्ञानेनाज्ञानतत्कार्यदाहः	६५
प्रमाणस्य ब्रह्मण्यर्थवत्त्वम्	६७
जीवन्मुक्तिः	६६
बाधकज्ञानसत्यत्वम्	७३
अज्ञाननिवृत्तिः	७७
आत्माप्रत्यभिज्ञानविषयः	८३
ज्ञानस्य बोधकत्वे नाप्रामाण्यम्	८६

पृष्ठांकाः

विषयाः

पृष्ठांकाः

भेदाभेददूषणम्	६१
सत्त्वशक्तिवादे रूप्यस्याबाध्यत्वम्	६७
इदं रूप्यधोरैक्यं न बाध्यम्	१०१
अख्यातिवादे भ्रान्तिबाधासिद्धिः	१०५
असत्ख्यातिवादे भ्रान्तिबाधासिद्धिः	१०६
अनिर्वचनीयख्यातिवादोपसंहारः	१११
सिद्धान्तप्रलोकाक्षरयोजना	११५
रूप्यज्ञानस्यापि बाध्यत्वम्	११७
रूप्यस्यान्यत्रसत्त्वव्युदासः	१२१
ज्ञानानां परस्परमबाध्यत्वम्	१२३
रूपस्यानिर्वचनीयत्वम्	१२५
ख्यातिवादान्तरासंभवः	१३१
सद्वदिनां मिथोनभिमतार्थनिषेधायोगः	१३३
भास्कराभिमतकार्यकारणत्वखण्डनम्	१३५
जगतोऽनिर्वाच्येव श्रुतिः	१३७
अनिर्वचनीयत्वाक्षेप परिहारः	१४१
असत्त्वादिशङ्का	१४३
असत्त्वादनिरासः	१४६
शब्दाद्वैतखण्डनम्	१५६
असत्त्वादनिरासः	१६५
परिणामवादखण्डनम्	१७५
जडस्याज्ञानासंभवः	१७६
जडशून्ययोर्नाविद्या	१८७
आत्माविद्यासमर्थनम्	१६३
जडेऽप्यविद्यापादनम्	१६५

विषयः	पृष्ठांकाः	विषयः	पृष्ठांकाः
आत्मविद्यासमर्थनोपसंहारः	१६६	पञ्चमोऽध्यायः	
द्वितीयोऽध्यायः		अन्यथाख्यातिखण्डनम्	२७०
भावस्यान्यथाभावायोगः	२०१	षष्ठोऽध्यायः	
आत्मनोनान्यथाभावः	२१७	अविद्याश्रयः	२६४
सप्रपञ्चब्रह्मवादः	२२१	सप्तमोऽध्यायः	
सप्रपञ्चब्रह्मवादखण्डनम्	२२३	द्वैतवादः	३०६
आत्मनोऽन्यान्यथाभावायोगः	२३१	देहात्मवादः	३११
तृतीयोऽध्यायः		देहात्मवादखण्डनम्	३१३
ख्यातेरन्यथाख्यापकत्वखण्डनम्	२३३	द्वैतवादखण्डनम्	३१७
चतुर्थोऽध्यायः		प्रधानवादखण्डनम्	३२५
ख्यातेरन्यथात्वखण्डनम्	२६४	अष्टमोऽध्यायः	
अख्यात्यात्मख्यातिखण्डनम्	२६७	अविद्यानिवृत्तिः	३२८
अख्यातिखण्डनम्	२६६	ग्रन्थोपसंहारः	३३७
		श्लोकानुक्रमणिका	३४१

ॐ नमः सच्चिदानन्दाय

अथ

श्रीमुक्तात्माचार्यविरचिता

इष्टसिद्धिः

श्रीज्ञानोत्तमाचार्यविरचितविवरणसहिता

अथ प्रथमोऽध्यायः

याऽनुभूतिरजामेयानन्तात्मानन्दविग्रहा ।

महदादिजगन्मायाचित्रभित्तिं नमामि ताम् ॥ १ ॥

इष्टानिष्टाप्लिहानोच्छोस्तत्सिद्धिर्यद्वृक्षा श्रुतेः ।

तं मां नत्वेष्टसिद्धयर्थं विवृणोम्यात्मसंदूशे ॥

येति स्वतस्सिद्धतां द्योतयति, अनुभूतेरनुभाव्यत्वे घटादिवदननुभूतित्वप्रसङ्गात् । न च स्वतस्सिद्धस्य प्रागभावादयः स्वतोऽन्यतो वा सिद्धयन्ति । अतोऽज्ञा । अतोऽस्या नान्येऽपि

यश्चिक्षयन् मुनीनाद्यानास्ते वटतरोरधः । तस्मै तेजस्त्रिनेत्राय कस्मैचिदगुरवे नमः ॥ १ ॥

तर्कोदग्रनखोद्भिन्नवावदूकमहासुरः । श्रुतिः प्रह्लादयन् जीयाद्विमुक्तात्मा नृकेसरी ॥ २ ॥

चोलेषु मङ्गलमिति प्रथितार्थनाम्नि ग्रामे वसन् पितृगुरोरभिधां दधानः ।

ज्ञानोत्तमस्सकलदर्शनपारदृष्ट्वा व्याख्यामिमां वितनुते स्फुटमिष्टसिद्धेः ॥ ३ ॥

प्रारिप्सितस्य प्रकरणस्याविघ्नेन परिसमाप्तिप्रचयगमनाभ्यां शिष्टाचारपरिपालनाय चेष्टदेवतां नमस्यन्नार्थाद्विषयादिकं दर्शयति—याऽनुभूतिरिति । महदादिजगत्कारणेन ब्रह्मणा प्रत्यगात्मन एकत्वाभिधानाद्विषयसूचनं [?] प्रतिपाद्य अस्यानन्दस्वभावत्वाभिधानात्प्रकरण-श्रवणजनितज्ञानेन तत्साक्षात्कृतवतस्तदाविर्भावः प्रयोजनमिति सूचितम् । इदानीं श्लोकात्मकं प्रकरणं व्याख्यास्यन्नाचार्यस्तद्गताविघ्नादिसिद्धयर्थमिष्टदेवतां प्रणमति—इष्टानिष्टेति । इष्टं मे भूयादनिष्टं मे मा भूदिति निरतिशयेष्टप्राप्तिनिशेषानिष्टपरिहारकामस्य तयो-स्सिद्धिर्यद्वर्शनेन भवतीति तरति शोकमात्मविद्ब्रह्मविदाप्नोति परमित्यादिश्रुतिप्रमाणादव-गम्यते तं परमात्मानं मामस्मदर्थं प्रत्यगात्मानं नमस्कृत्य इष्टसिद्धिप्रकरणार्थं विवृणोमि । आत्मसंदूशे आत्मदर्शनप्रतिबन्धकसकलयौक्तिकासंभावनानिरासेन मुमुक्षोरात्मदर्शनायेत्यर्थः । यद्वा । प्रथमेन प्रत्यग्ब्रह्माणोरेकत्वलक्षणो विषयः प्राधान्येनोच्यते द्वितीयेनाशेषानर्थनिवृत्ति-निरतिशयानन्दाविर्भावलक्षणं प्रयोजनं प्राधान्येनोच्यते इति विभागः । ननु यच्छब्दस्य प्रकृतपरामर्शकत्वादननुभूतेऽप्राप्रकृतत्वादसमञ्जसो यानुभूतिरिति परामर्श इत्याशङ्कामपनुद-भाद्यं पदं व्युत्पादयति—येतीति । ... ननु यद्वस्तु तत्स्वातिरिक्तवेद्यमिति व्याप्तिदर्शना-त्संविदोऽपि वस्तुत्वात् घटवदितरवेद्यतानुमीयत इत्याशङ्क्य बाधकतर्कमाह—अनुभूतेरिति ।

भावविकाराः, जन्मादित्वात्सेवाम् । चेत्यानां च न चिद्धर्मत्वम्, रूपादिवत् । अतोऽमेयो । नास्या मेयो धर्मोऽप्यस्तीत्यर्थः । अतोऽनन्ता । अन्तस्यापि मेयत्वेऽतद्धर्मत्वात्, अमेयत्वेऽप्यनन्यत्वात् न तद्वत्ता चितः । कालतस्तावदानन्त्यं सिद्धम्, जन्माभावात् । अत एव देशतो वस्तुतोऽपि, अन्यथा घटादिवज्जन्मप्रसङ्गात् । न ह्यजं विभाग्यस्ति । नाणूनां चाजत्वम्,

... एवं तावन्नैयायिकादिसमारोपितमस्वयंप्रकाशत्वमपाकृत्य यत्प्राभाकरादिना संविदस्वप्रकाशत्वेऽपि जन्मादि समारोपितं तदपाकरोति-न च स्वतस्सिद्धस्येति । अत्रादिशब्देन तज्जन्मव्यापकीभूतकारणवत्वोत्तरकालसंबन्धादयो गृह्यन्ते । न (च) प्रध्वंसः तद्राहित्यस्य नान्ये भावविकारा इति जन्माभावेन साध्यमानत्वात् । ते तु संवेदनस्य प्रकाशा[प्राग?]-भावादयस्स्वतः स्वप्रकाशतया न सिध्यन्ति संवित्त्वापत्तेः । यद्वा । स्वतस्तेनैव संवेदनेन न सिध्यन्ति स्वाग्रहणे स्वविशेषितप्रागभावादिग्रहणायोगात् स्वप्रागभावादिकाले स्वस्य सद्भावापत्तेः[?] । नापि संविदन्तरेण प्रागभावादिधर्मिभूतसंवेदनस्य स्वप्रकाशतया संविदन्तराग्राह्यत्वात् । एवं जन्मव्यापकानां प्रागभावादीनां प्रमाणतोऽसिद्धत्वात्तद्व्याप्यस्य जन्मनोऽपि प्रमाणतोऽसिद्धिः । संविज्जन्मप्रसिद्धिश्च घटाकाशजन्मप्रसिद्धिवदुपपद्यते । ... ततस्स्वतस्सिद्धत्वादजैवानुभूतिरित्यर्थः । ... देहपरिमाणादिना चैतन्यस्यापि परिमाणादिरस्तीति चार्वाका मन्यन्ते । तदपाकरोति-अतोऽस्या इति । ... स्वप्रकाशत्वमजत्वं चाभ्युपेत्यापि दिगम्बरेण सततोर्ध्वगमनादयो धर्मास्संवित्स्वभावस्य जीवस्य वेद्यास्समारोपिताः । तान्व्यावर्तयति-चेत्यानां चेति । विमता न चिद्धर्मश्चेत्यत्वात् रूपादिवत् । विपक्षे चात्मनोऽपि चेत्यत्वप्रसङ्ग इति भावः । ननु येतिपदेन स्वतस्सिद्धत्वद्योतिता पूर्वमेवानुभूतेरमेयत्वमुक्तम् । अतः पुनरुक्तिरित्याशङ्क्य व्याचष्टे-नास्या इति । तेनामेयत्वं द्योतितमनेन मेयधर्मराहित्यमुच्यते । ततो न पौनरुक्त्यमित्यर्थः । स्वप्रकाशत्वेन सिद्धमवेद्यत्वं अपिशब्देन सूचयति । स्वप्रकाशत्वमजत्वं मेयधर्मवैधुर्यं चाङ्गीकृत्यापि साङ्ख्य्यास्संविदः परिच्छेदमाहुः । तान्व्यावर्तयति-अतोऽनन्तेति । अत इति हेतुत्रयपरामर्शः । स्वप्रकाशत्वादजभावत्वान्मेयधर्मरहितत्वाद्वा देशतो वस्तुतश्च सा अनन्तानुभूतिरित्यर्थः । तत्र तावत्स्वप्रकाशत्वेनानन्त्यं वितनोति-अन्तस्यापीति । अन्तः किं मेयोऽमेयो वा । आद्ये नानुभूतिधर्मत्वं मेयत्वाद्घटवत् । अन्त्ये स्वप्रकाशोऽस्वप्रकाशो वा । आद्येऽनुभूतेरपृथक्त्वादन्त्ये स्वरूपेणान्यत्वेन वासिद्धेनान्तवत्ता चित इत्यर्थः । ननु देशतो वस्तुतश्च परिच्छिन्नानामप्यजत्वाभ्युपगमात्कथमजत्वेनानन्त्यं सिध्यतीत्याशङ्क्याह-कालत इति । यद्यप्यजत्वेन देशतो वस्तुतश्चानन्त्यं न सिध्यति तथापि कालतस्तावत्सिध्यति जनिमत एव भावस्य पूर्वापरकालावच्छेददर्शनादित्युक्तम् । इदानीमितरदपि सिध्यतीत्याह-अत एवेति । अनुभूतिदेशतो वस्तुतश्चानन्ता अजभावत्वात् । न यदेवं नदे तवं यथा घटादीत्यर्थः । विपक्षे बाधकाभावादप्रयोजकत्वमित्याशङ्क्याह-अन्यथेति । ननु जीवस्याजत्वेऽपि वस्तुपरिच्छेदो दृश्यते । ततो व्याप्त्यभावात्प्रशिथिलमूलस्तर्काभासोऽयमित्याशङ्क्य मूलभूता व्याप्तिमाहु-न ह्यजमिति । निरुपाधिकचैतन्यस्याजस्य विभागित्वं वस्तुपरिच्छेदो नास्ति । उपाधिविशिष्टस्य तु वस्तुपरिच्छेदिनो नाजत्वम् । ततश्च वस्तुपरिच्छेदिनोऽजत्वाभावात्सिद्धा व्याप्तिरित्यर्थः । ननु तर्हि परमाणुषु व्यभिचार इत्या-

रूपाविमत्त्वात् घटादिवत् । न चानंशत्वम्, सर्वदिवसंबन्धात् । संयोगाभ्युपगमाच्च । न ह्यनंशस्य संयोगो दृष्टः । अनंशस्यापि चेतसंयोगस्स्यात्, संयुक्तप्रदेशातिरिक्तप्रदेशान्तराभावाच्च द्वितीयसंयोगः । एतेन खात्ममनसां च संयोगो व्याख्यातः । कल्पिताश्चेदंशास्स्युः, तत्संयोगोऽपि कल्पित एव स्यात् । तस्मात्संयोगे सांशत्वम् । अनंशत्वेऽसंयोगात् कार्यासिद्धिर्नाजानु-
सिद्धिः । तस्माद्विभक्तो नाविकारीऽस्ति । तदुक्तम्—'यावद्विकारं तु विभागो लोकवत्'
इति । तस्माच्चित्तोऽज्ञत्वे विभागो नाभ्युपेयः । अविभागे च नेतरेतराभावसिद्धिः । अतस्सा
अनन्ता त्रिधापि ॥

नन्विदंतया चेत्यं भाति, अनिदंतयैव तु चित्; अतस्तयोर्भेदः प्रसिद्धतरो लोके, इत-
रेतराभावश्च । त्वं चावोचोऽसकृत्—न चेत्यं चितस्वरूपं धर्मो वा घटादिवद्रूपादिवच्चेति ।
अतस्तयोर्भेदोऽभ्युपेयः; अन्यथा अभिप्रायाश्चित्तोऽभेदाच्चेत्यानामपि न मिथो भेदो भासेत ।

शङ्क्याह—नाणूनां चेति । ननु परमाणवोऽजा निरंशद्रव्यत्वादात्मवदित्याशङ्क्य विशेष-
णसिद्धिमाह—न चानंशत्वमिति । परमाणवस्सांशाः सर्वदिवसंबन्धित्वाद्घटवत् । अन्यथा
एकदिवसंबन्धेऽपि परमाणवपेक्षया प्राचीप्रतीचीविभागाभावादाकाशवद्व्यापकत्वप्रसङ्ग इति
भावः[?] । इतश्च सांशा इत्याह—संयोगेति । परमाणवस्सांशास्संयोगित्वात् पटवत् ।
अन्यथा संयोगस्याव्याप्यवृत्तित्वाद्युपदेकोपाधौ भावाभावप्रसङ्ग इति भावः । ननु संयोग-
स्यांशवृत्तितायामंशयोरपि संयोगोऽंशवृत्तिरेवेत्यनवस्थायां परमाणुवृत्तिसंयोगोऽप्रत्यक्ष-
स्याह[?] । अतस्वरूपेणैव परमाणवोऽसंयोग इति न तद्बलात्सांशत्वसिद्धिरित्याशङ्क्याह—
न ह्यनंशस्येति । प्रत्यक्षसिद्धा संयोगस्यांशवृत्तिता न तर्केण पराकर्तुं शक्या निरूपणासहत्वं
तु न दूषणमित्यर्थः । स्वरूपेण संयोगे दूषणमाह—अनंशस्यापि चेदिति । परमाणोर्घटस्य वा
यदैकेन संयोगस्तदैव नान्येन स्यात् संयुक्तरूपातिरिक्तरूपान्तराभावादित्यर्थः । ननु यदवादि
अनंशस्य संयोगो न दृष्ट इति तदसत् खमनसोरात्ममनसोश्च दर्शनादित्याशङ्क्याह—एतेनेति ।
द्वितीयसंयोगासंभवतर्केणाकाशादेरपि संयोगो निरस्तो द्रष्टव्यः । ननु परमाणवस्सांशा
इत्येतत्सिद्धसाधनं कल्पितांशाभ्युपगमादित्याशङ्क्याह—कल्पिताश्चेदिति । असमवाधिकारण-
स्यावस्तुत्वप्रसङ्ग इत्यर्थः । यस्माच्चिरंशस्य संयोगो न प्रतीतियुक्तिसिद्धस्तस्मात्संयोगे
सांशत्वं परमाणूनां सिद्धमिति विशेषणसिद्धिस्तुस्थैवेत्याह—तस्मादिति । ननु भिद्यमानेष्व-
वयवेषु यतः परं विभागो नास्ति स परमाणुः । ततो निरंशः परमाणुस्तारतम्यविश्रमाधि-
करणत्वादाकाशवदित्याशङ्क्याह—अनंशत्वेऽसंयोगादिति । संयोगासंभवप्रतिकूलतर्कपराह-
तत्वेनाप्रयोजको हेतुरित्यर्थः । यस्मात्पराणुषु न व्यभिचारस्तस्माद्विभक्तानां जन्मवत्त्वमिति
सिद्धा व्याप्तिरित्याह—तस्मादिति । ननु विभागाख्यान्ताभावेऽपीतरेतराभावाख्योऽन्तो
भविष्यतीत्यत आह—अविभागे चेति । एवं तावदानन्त्यानुमानस्य विपक्षे बाधकसद्भावाद-
प्रयोजकत्वे परिहृते प्रत्यक्षविरोधमिदानीमुद्भावयति—नन्विति । ननु चेत्यस्य चैतन्या-
त्पृथक्सत्ताप्रतीती एव न स्तः । तत्र कुतो भेदसिद्धिरित्याशङ्क्याह—त्वं चेति । विपक्षे
बाधकमाह—अन्यथेति । विच्चेत्ययोरभेदे सत्येकस्याश्रितोऽभेदादघटादीनामपि परस्परभेदो
न स्यादित्यर्थः । किंच विभक्तत्वादिहेतुना कार्यत्वानुमानादिव्यवहारसिद्धयन्यथानुपपत्त्यापि

भासते तु । अतः स न नास्ति; अन्यथा विभागात् कार्यतानुमानादिव्यवहारस्तवापि न स्यात् । तस्मान्निश्चिन्नेत्ययोर्भेदोऽभ्युपेयः प्रसिद्धेरिति ॥

अत्रोच्यते—सत्यं प्रसिद्धिरस्ति, अत एव व्यवहारामः; किंतु नास्या मूलं पश्यामः । कथम् । उच्यते—यद्यपि दृग्दृश्ययोर्भेददृष्टिस्समस्ति तथापि न सा दृग्दृश्ययोस्संभवेत्, दृशोऽदृश्यत्वात् । न ह्यदृष्टस्य दृष्टात् दृष्टस्य वा अदृष्टात् भेदो द्रष्टुं शक्यः, धर्मप्रतियोग्यपेक्षत्वात् भेददृष्टेः । न चादृष्टो धर्मी प्रतियोगी वा, सर्वस्य सर्वतो युगपद्भेददृष्टिप्रसङ्गात् । तस्माद्दृष्टयोरेव परस्परापेक्षया भेददृष्टिस्संभवति, न तु दृष्टादृष्टयोः अदृष्टयोर्वा । अतो दृग्दृश्ययोर्भेदप्रसिद्धेर्न मूलं पश्यामः ॥ नन्वदृश्यापि दृक् नाप्रसिद्धा, स्वयंप्रथनात्; अतो भेददृष्टिस्स्यादिति चेत्, कोऽयं भेदो नाम । किं स्वरूपमेव भेदितः, उत धर्मः । स्वरूपं चेत्, भेददृष्टेः प्रतियोग्यपेक्षा न स्यात् । न हि स्वरूपदृष्टिः प्रतियोग्यपेक्षा; अन्यथा प्रतियोगिनोऽपि प्रतियोग्यपेक्षत्वात् भेददृष्टेरनवस्था अन्योन्याश्रयता वेति न किञ्चिद्दृश्येत । दृष्टमेव प्रतियोग्यपेक्षया दृश्यत इति चेत्—न दृश्याया अपेक्षा, दृष्टत्वात् तावन्मात्रस्य; नापि दृष्टचन्तरार्था अपेक्षा, पूर्वसामग्रीत एव तावन्मात्रदृष्टेः पुनरपि संभवात् । तस्मान्न स्वरूपदृष्टिः प्रतियोग्यपेक्षा । अतः प्रतियोग्यपेक्षदृष्टित्वान्न भेदो भेदितस्वरूपमेव । अथ धर्मः—सोऽपि

भेदो वक्तव्य इत्याह—अन्यथेति । किञ्च यत्र प्रकाशते तन्नास्तीत्युच्यते । भेदस्य तु प्रसिद्धत्वादपत्नवोऽशक्य एवेत्याह—प्रसिद्धेरिति । प्रसिद्धत्वान्नात्यन्ताभाव एव भेदस्येदमेतदनुजानाति—सत्यमिति । अत एव विभक्तत्वात्कार्यतानुमानादिव्यवहारोऽपि संभवतीत्याह—अत एवेति । ननु तर्हि भेदस्य प्रसिद्धत्वादानन्त्यानुमानस्य बाधितविषयत्वं तदवस्थमेवेत्यत आह—किंतु नास्या इति । प्रत्यक्षादिमूलत्वमुपन्यस्तमित्यभिप्रेत्याह—कथमिति । [यद्यपि ?] अन्योन्याश्रयत्वेन दृश्ययोरपि भेदो न दृश्येतैव तथाप्यनुभूत्यानन्त्यहान्यभावात् तमभ्युपगम्यानुभूतेस्तावद्भेदः प्रत्यक्षो न भवतीत्याह—उच्यत इत्यादिना । दृग्दृश्यभेदो न प्रत्यक्षः प्रत्यक्षाप्रत्यक्षभेदत्वात् नीलनृशृङ्गभेदवदित्यर्थः । धर्मप्रतियोग्यपेक्षत्वात् धर्मप्रतियोगिदृष्टचपेक्षत्वादित्यर्थः । ननु सत्तयैव धर्मित्वं प्रतियोगित्वं वा स्यात् । नृशृङ्गे तु सत्तैव नास्तीति तद्भेदस्याप्रत्यक्षत्वम् । तस्मात्प्रत्यक्षाप्रत्यक्षभेदत्वादित्यप्रयोजको हेतुरित्याशङ्क्याह—न चादृष्ट इति । अदृष्टस्य धर्मित्वे सर्वस्य भेददृष्टिप्रसङ्गात् अदृष्टस्य प्रतियोगित्वे सर्वतो भेददृष्टिप्रसङ्गात् संशयविपर्ययानुदयप्रसङ्ग इति भावः । ननु भेदस्य प्रत्यक्षत्वे धर्मप्रतियोगिस्फुरणमेवापेक्ष्यते न तु दृश्यतया स्फुरणं केवलस्य व्यतिरेकाभावात् [?] । अतोऽप्रयोजक इति शङ्कते—नन्वदृश्यापीति । ... स्वरूपदृष्टिरपि चेत्प्रतियोगिसापेक्षा तर्हि प्रतियोगिनोऽपि स्वरूपदर्शने प्रतियोग्यन्तरापेक्षा वा पूर्वस्वरूपापेक्षा वा । आद्ये अनवस्था द्वितीये परस्पराश्रयत्वमित्युक्तम् । तत्रानवस्थां परिहरन् शङ्कते—दृष्टमेवेति । सर्वत्रैव स्वरूपदर्शने प्रतियोग्यपेक्षायां भवेदनवस्था । न तु यथा । किंतु निरपेक्षदृष्टमेव स्वरूपं प्रतियोग्याद्यपेक्षया भिन्नमिति दृश्यत इत्यर्थः । ... तत्र किं स्वरूपदृष्टचर्थेव प्रतियोग्यपेक्षा किं वा दृष्टचन्तरार्था । नाद्य इत्याह—न दृश्यार्थेति । द्वितीयं पराकरोति—नापीति । दृष्टचन्तरस्य किं पूर्वदृष्टस्वरूपमेव गोचरः किं वा स्वाधिकम् । आद्ये न प्रतियोग्यपेक्षा पूर्वसामग्रीत एव संभवात् अन्त्ये भेदस्य न स्वरूपत्वसिद्धिरित्यर्थः । इदानीं धर्मपक्षमनुवदति—अथ धर्म इति । तत्रापि

नाभिन्नः, उक्तदोषप्राप्तेः । तस्मात्कथंचिद्भिन्नो ज्ञानान्तरगम्यो रूपरसादिवद्भेदोऽभ्युपेयः । ननु न ज्ञानान्तरेणापि वस्तुस्वरूपाद्भिन्नं भेदं प्रतीमः । न च भेदभेदिनोर्भेदः, अनवस्था-प्रसक्तेरिति चेत्; किं सर्वत्रैव भेदं निराकरोषि, उत भेदभेदिनोरेव । यदि सर्वत्रैव, न नः किञ्चिच्छिद्यते । अथ भेदभेदिनोः, तदा उक्तदोषप्रसङ्गः । तस्माद्भेदश्चेद्विष्यते, स भिन्नो ज्ञानान्तरज्ञेय एष्टव्यः; अन्यथा तदभावप्रसङ्गात् । एवमन्योन्याभावोऽपि—यदि सोऽभ्यो भेदात्; न चेत्, नातिदेशः कार्यः । एवं च सति न दृग्दृश्ययोर्भेदो द्रष्टुं शक्यः; नाप्यन्योन्या-भावः । न हि दृशः स्वयंदृष्टेः प्रतियोग्यपेक्षदृष्ट्यन्तरदृश्यं रूपान्तरं स्वं समस्ति, स्वयं-दृष्टित्वहानात् । न च स्वयंदृष्टेः कदाचिदपि अदृष्टिस्संभवति, स्वरूपभूताया दृष्टेरन्यान-पेक्षत्वात्; अन्यापेक्षत्वे स्वरूपस्यैवान्यापेक्षत्वेन अनित्यत्वप्रसङ्गात् । दृश्यत्वे च भेदाभावयोर्न

धर्मस्य धर्मस्वरूपादभिन्नत्वे प्रतियोग्यनपेक्षत्वप्राप्तेः परिशेषात् भिन्नो भेदोऽभ्युपेय इत्यनु-जानाति—सोऽपित्यादिना । अत्यन्तभिन्नत्वे धर्मत्वासंभवं सूचयति—कथंचिदिति । भिन्नत्वे च रूपरसादिवज्ज्ञानान्तरगम्योऽभ्युपेयः । तथा सति तस्मिन् ज्ञानान्तरे दृङ् न भाति चेत्तदा भेद इत्येव भायान्न तु दृग्धर्मत्वेन । अतस्स्फुरणमात्रस्यानुपयोगान्नाप्रयोजको हेतुरिति भावः । भेदस्य भिन्नत्वानुज्ञामाक्षिपति—नन्विति । भेदो न वस्तुनो भिन्नस्ततो भेदेनानुपलभ्यमान-त्वात् स्वरूपवदित्यर्थः । विपक्षे बाधकसद्भावाच्च न भिन्न इत्याह—न चेति । भेदभेदिनोर्यो भेदस्स तावन्न स्वातन्त्र्येण गृह्यते किंतु विशेषणविशेष्यभावेनायमनयोर्भेद इति वा भेदो भिन्न इति वा । विशेषणविशेष्यभावश्च दण्ड्यादौ भेदग्रहपूर्वको दृष्ट इति प्रागेव भेदान्तरं ग्राह्यम् । तदपि तथेति ग्रहणकारणस्य पूर्वस्यासिद्धौ विशिष्टभेदग्रहणासिद्धेर्मूलक्षतिरित्यर्थः । भेदो वस्तुनो न भिन्न इति कोऽर्थः । किं वस्तवतिरेकेण नास्त्येव किं वा वस्तुस्वभाव इति विकल्प्य दूषयति—किं सर्वत्रेति । सर्वत्र दृग्दृश्ययोर्भेदभेदिनोश्चेत्यर्थः । उक्तदोषप्रसङ्ग इति । भेदस्य प्रतियोग्यपेक्षा न स्यादित्यर्थः । अन्यथेति । वस्तवभिन्नत्वे सति भेदाभावप्रसङ्गा-द्वस्तुमात्रं स्यादित्यर्थः । यदवादि पूर्वपक्षदशायामितरेतराभावश्च चिन्चेत्ययोः प्रसिद्ध इति तत्र भेदोक्तं दोषमतिदिशति—एवमिति । यदन्योन्याभावो नाम भेदादन्योऽस्ति तदा सोऽपि वस्तुनो भिन्नो वक्तव्यः । इतरथा प्रतियोग्यपेक्षा न स्यादित्यतिदेशः कार्यः । भेदप्रयुक्त-व्यवहारातिरेकेणान्योन्याभावप्रयुक्तव्यवहारादर्शनादन्योन्याभावो भेदादन्यो न चेत्तदा अति-देशोऽपि न कार्यस्तन्निराकरणेनैव निराकृतत्वादित्यर्थः । फलितमाह—एवं च सतीति । भेदेतरेतराभावग्राहकज्ञानान्तराविषयत्वादृश इत्यर्थः । ननु दृशो निरुपाधिकरूपं स्वप्रकाशं सोपाधिकं तु परप्रकाश्यम् । ततो भेदेतरेतराभावग्रहणसिद्धिरित्याशङ्क्याह—न हीति । यत्सोपाधिकं दृश्यं रूपं न तत् दृशो रूपं कल्पनामात्रत्वादित्यर्थः । किञ्च यदि दृशो दृश्यरूपं स्यात्तदा स्वप्रकाशत्वमेव हीयेत् रूपिदृश्यतामन्तरेण रूपदृश्यतानुपपत्तेरित्याह—स्वयंदृष्टि-त्वेति । किञ्च यत्स्वसत्तायां प्रकाशव्यभिचारि तस्यैवादृश्यता निश्चेतुं शक्यते । दृशस्तु सदा दृष्टेर्न स्वसत्तायां प्रकाशव्यभिचार इति न दृष्ट्यन्तरं दृश्यत इत्याह—न च स्वयंदृष्टेरिति । स्वरूपस्यैवान्यापेक्षत्वे को दोष इत्यत आह—अन्यापेक्षत्व इति । स्वरूपभूतमानस्यान्यापेक्षत्वे सत्त्वस्यैव कारणापेक्षत्वात्पूर्वोक्तनित्यत्वानुमानभङ्ग इत्यर्थः । एवं दृक्स्वभावपर्यालोचनया भेदाभावयोस्तत्संबन्धं निरस्य भेदाभावस्वभावपर्यालोचनया तयोस्तद्धर्मत्वं निरस्यन्ननयो-

दृग्धर्मत्वम्, दृश्यान्तरवत् । अदृश्यत्वे च तयोरसिद्धिः । स्वयंप्रभत्वे दृशो भेदस्तयोर्न स्यात् । सदाभानाच्च प्रतियोग्यनपेक्षसिद्धत्वात् भेदाभावत्वहानिः । तस्मान्न दृशो भेदाभावौ धर्मौ । नापि स्वरूपम्, अनपेक्षत्वप्रसङ्गात् । न चैकस्या द्वे रूपे । न च तयोरपि भेदः । स्वयंप्रभत्वे अनपेक्षत्वप्रसङ्गाच्च । अथाभेद एव भेदाभावयोर्दृशि, दृश्येऽपि तथा स्यात् । तत्राभेदेऽपि किं भेद एव, उत अभाव एव । यदि भेद एव—तत्र यदि भेदस्य दृशश्च अभेद एव तदा किं भेद एव, उत दृगेव । यदि भेद एव—तदा दृग्भावात्मास्या भेदः, नापि किञ्चित् प्रकाशेत । अथ भेदस्वयंप्रकाशः, नास्मि विप्रतिपत्तिः । अथ दृगेव, तदा नास्या भेदः । एवं दृश्यस्य । अतो न दृग्दृश्ययोर्भेदसिद्धिः । अथाभाव एव—तदा अभावस्य दृशश्चाभेदे यद्यभाव एव दृक्, तदा दृङ् न स्यात् तथा दृश्यं चेति शून्यं स्यात् । तदपि न प्रकाशेत, दृशोऽभावात् । अथ दृगेव, तदा नाभाव इति न दृग्दृश्ययोरितरेतराभावसिद्धिः । किञ्च—अभावाच्चेन्नान्यो भेदः, भेदाभावान्नान्योन्याभावः सिध्येत् । भिन्नयोर्दृश्यसौ नाभिन्नस्यैव, इतरेतरापेक्षत्वात् । न चैकस्मिन्नेतरेतरापेक्षा संभवेत्, द्व्याश्रयत्वात्तस्याः । भेदाभावे भावाभावयोरप्यभेदस्यात्, किं पुनर्भावानाम् । तत्रैकमेव वस्तु स्यात् । तत्र कुत इतरेतराभावः । तस्मान्नभाव एव भेदः । यदि च भेद एवाभावो नान्यः कश्चित्, तदा भिन्नयोरप्यन्योन्या[न्य ?]भावाविरोधात्

दृश्यत्वमदृश्यत्वं वेति विकल्प्याद्ये दोषमाह—दृश्यत्वे चेति । द्वितीयेऽपि किं जडौ स्वप्रकाशौ वेति विकल्प्य प्रथमे दोषमाह—अदृश्यत्वे चेति । चरमे दोषमाह—स्वयंप्रभत्वे इति । स्वयंप्रभत्वे दोषान्तरमाह—सदाभानाच्चेति । उक्तं स्वरूपपक्षदूषणमुपसंहारे दोषान्तराभिहितसया परामुशति—नापीति । दोषान्तरमभिदधाति—न चैकस्या इति । एकलक्षणं ह्येकं भिन्नलक्षणं च भिन्नं प्रसिद्धमित्यर्थः । किं चैकस्या दृशो यदि भेदाभावाख्ये द्वे रूपे तदा किं दृक् ताभ्यामभिन्ना ते वा दृशोऽभिन्ने । प्रथमे दृशो नैकत्वं द्वाभ्यामभिन्नत्वात् । चरमे तयोः परस्परभेदो न स्यादेकाभिन्नत्वादित्याह—न च तयोरपीति । किञ्च दृग्भिन्नत्वे रूपयोरपि स्वप्रभत्वं वाच्यम् । तदा च प्रतियोग्यनपेक्षसिद्धत्वाद्भेदाभावत्वहानिः । अतो भेदाभावौ दृशो रूपे इत्यपि न सिध्यतीत्याह—स्वयंप्रभत्वं इति । दृग्भिन्नत्वे भेदाभावयोः परस्परभेदो न स्यादित्युक्तमजानानशङ्कते—अथाभेद एवेति । स्वरूपत्वेन वर्तमानयोर्भेदाभावयोर्दृशि परस्परमभेद इष्यत एवेत्यर्थः । तत्र दूषणमाह—दृश्येऽपि तथा स्यादिति । दृश्यभेदाभावावप्यभिन्नौ भेदाभावत्वात् दृग्भेदाभाववदित्यर्थः । पूर्वं दृशि भेदाभावयोरैक्यमङ्गीकृत्य दृश्येऽप्यापादितम् । इदानीं तदपि नास्तीत्याह—तत्राभेदेऽपीति । भेददृशोरभेदोक्तन्यायं भेददृश्ययोरभेदेऽप्यतिदिशति—एवं दृश्यस्येति । भेदाभावयोरैक्ये भेदमात्रावशेषे भेदस्य दृश्यमात्रत्वे च दृश्यस्य भेदो न स्यादित्यर्थः । एवमभावदृश्ययोरभेदेऽपि दूषणमूह्यम् । भेदस्याभावमात्रत्वे दोषान्तरमाह—किं चेत्यादिना । ननु वस्तुवन्तस्य भेदस्याभावे कथमभावस्यासिद्धिरित्यत आह—भिन्नयोर्दृश्यसाविति । ननु भेदाभावमात्रेणैक्यप्राप्त्यसंभवात्किमितीतरेतराभावासिद्धिरित्याशङ्क्य भेदाभावे केनाप्याकारेण अभेदावभासहीनयोर्भावाभावयोरप्यभेदस्यात् किं पुनस्सत्त्वद्रव्यत्वादिरूपेण भेदावभाद्वतां भावानामित्याह—भेदाभाव इति । इदानीमभावस्य भेदमात्रत्वमिति आद्यविकल्पे दोषान्तरमाह—यदि चेत्यादिना । ततः किमित्याशङ्क्य भेदस्याप्यसिद्धिरित्याह—तदा कस्येति । ननु यत्रैकत्वं तत्रैव

एको भावस्यात् । तदा कस्य कुतो भेदः, द्वितीयाभावात् । न चैकस्यैव भेदः, एकाभाव-
प्रसङ्गात् । एकाभावे चान्याभावात् पुनरपि भेदो न स्यात् । तदा नैकं नाप्यनेकमिति न
किंचिद्वस्तु स्यात् । तस्माद्भेदे एवाभावो नान्य इत्ययुक्तम् । तस्माद्भेदाभावाविच्छता तौ
मिथो भिन्नौ वस्तुनश्चेत्येष्टव्यम्, न त्वन्यथा । अतस्तौ न दृशस्वरूपम्, नापि धर्माविति
युक्तम् । तयोश्च दृग्रूपत्वे न दृशो भेदः । अदृग्रूपत्वे न दृग्धर्मत्वम्, रूपाविवत् । न च
दृग्दृश्ययोर्धर्मधर्मित्वज्ञानं समस्ति, घटरूपयोरिवैकज्ञानागम्यत्वात्तयोः । न चैकज्ञानागम्यत्वेऽपि
धर्मधर्मित्वम्, अतिप्रसङ्गात् । तस्माद्भेदेतरेतराभावौ न दृशो धर्माविति स्थितम् । अत
एव न दृश्यस्यापि तौ धर्मौ न्याय्यौ । न हि दृशस्तयोरभावे तदपेक्षया दृश्यस्यापि तौ
संभवतः, एकस्मिन्नपि भावे तत्प्रसङ्गात् । न च स्वतो भेदः स्वाभावः स्वयमिति शक्यं
वक्तुम्, तयोर्भावस्य चाभावप्रसङ्गात् । न च भेदाभावानागन्धितस्य स्फुरतोऽपि भेदभावज्ञाने
प्रतियोगित्वम्, स्वात्मनोऽपि तत्प्रसङ्गात् । तस्माद्दृशोऽतद्वर्तत्वात् दृक्प्रतियोगितया दृश्य-
स्यापि तौ धर्मौ न स्त इति स्थितम् ॥

भेदोऽप्यस्तु इत्याशङ्क्य तदा भिन्नस्यैकत्वायोगादेकमेव न सिध्येदित्याह—न चैकस्यैवेति ।
नन्वेकाभावप्रसङ्गस्तत्रैवाद्वैतवादिनो दोषो नास्माकमित्यत आह—एकाभाव इति । ततः
किमित्याशङ्क्य शून्यवादः प्राप्त इत्याह—तदा नैकमिति । पूर्वं दृश्यत्वमदृश्यत्वं वेति
विकल्प्य दूषणमुक्तम् । इदानीं तयोर्दृग्रूपत्वमदृग्रूपत्वं वेति विकल्प्य धर्मपक्षे दोषान्तरमाह—
तयोश्चेति । भेदाभावयोरदृग्रूपत्वे दोषान्तरमाह—न च दृग्दृश्ययोरिति । यत्र धर्मधर्मिभाव-
स्तत्रैकज्ञानागम्यत्वं दृष्टम् । तत् व्यापकं व्यावर्तमानं स्वव्याप्यं धर्मधर्मिभावमपि व्यावर्त-
यतीत्यर्थः । ननु शब्दाकाशादिष्वेकज्ञानागम्यत्वेऽपि धर्मधर्मिभावौ दृष्टस्तथात्रापि स्यादित्या-
शङ्क्याह—न चैकेति । नियामकाभावेन सर्वत्र प्रसङ्गादित्यर्थः । शब्दाकाशयोस्तु वाच्य-
वाचकयोर्नास्ति धर्मधर्मभावः । सुरभिचन्दनमित्यादौ विद्यत एवैकसाक्षिप्रत्ययविषयत्व-
मेकैकग्रहणसंस्कारसध्रीचीनमनोजनितैकप्रत्ययविषयत्वं वेति द्रष्टव्यम् । एवं दृश्यप्रतियोगिकौ
दृशो भेदाभावौ न स्त इत्युपपाद्येदानीं दृक्प्रतियोगिकौ दृश्यस्यापि तौ न स्त इत्याह—
अत एवेत्यादिना । दृङ् दृश्यभेदाभावप्रतियोगिनी ततो भेदाभावविधुरत्वात् यदेवं तदेवं
यथा दृश्यस्वरूपमित्युक्त्वा विपक्षे बाधकमाह—एकस्मिन्नपीति । यदि दृश्याद्भेदाभाव-
विधुरदृगपेक्षया दृश्यस्य तौ भेदाभावौ स्यातां तदा दृश्यस्य स्वस्मादपि भेदभावप्रसङ्ग
इत्यर्थः । स्वप्रतियोगिकौ भेदाभावौ स्यातां को दोष इत्याशङ्क्याह—न च स्वत इति ।
स्वस्माद्भेदस्तथा स्वस्याभावस्स्वयं च वर्तत इति न शक्यं वक्तुम् । तयोर्भेदाभावयोस्स्थितौ
भावस्य वस्तुनो वा वस्तुनस्स्थितौ तयोर्वा अभावप्रसङ्गात् वस्तुतद्भेदाभावानां परस्पर-
विरुद्धत्वादित्यर्थः । तयोर्भावस्य चेति पाठे वस्तुतत्प्रतियोगिकभेदाभावानां विरोधाग्निथ-
स्संबन्धाभावः तत्तत्राविशेषात्त्रयाणामप्यभाव इत्यर्थः । दृशो भेदाभावविधुरत्वादृश्य-
गतभेदाभावप्रतियोगित्वं न संभवतीत्युक्तम् । तदयुक्तम् स्वभावविशेषाद्दृशस्स्फुरणमात्रेण
प्रतियोगित्वादित्याशङ्क्याह—न चेति । भेदाभावासंस्पृष्टस्य दृग्रूपस्य स्वभावविशेषात्
स्फुरणमात्रेण प्रतियोगित्वं चेत्स्वस्मादपि भेदाभावज्ञाने स्वस्य प्रतियोगित्वप्रसङ्ग इत्यर्थः ।
दृश्यस्य दृक्प्रतियोगिकभेदाभावासंभवे हेत्वन्तरमाह—मानासंभवाच्चेति । स्वयमानत्वे

मानासंभवाच्च तौ न स्तः । कथम् । उच्यते--तौ चेत्स्वयंमानौ; न दृश्यधर्मौ दृग्बत्, एकज्ञानागम्यत्वात् । स्वयंमानत्वे च तयोर्दृशो दृश्यान्मिथश्च भेदो न स्यात् पूर्वोक्तेन न्यायेन । अथान्यमानौ--तदापि मेयत्वाच्च तौ दृशो भेदाभावौ घटादिभेदाभाववत्; मेयस्यैव च तौ तद्वत् । भेदाभावत्वाच्च न तौ दृक्संबन्धिनी । स एव वृष्टान्तः । भेदाभावप्रतियोगित्वे दृशः अदृक्त्वं घटादिष्वप्रसज्येत । अतः अन्या दृगेष्टव्या । सापि प्रतियोगिनी चेत्, अदृगिति शुद्धा दृगेष्टव्या । अतो दृक्प्रतियोगिकौ भेदाभावौ न दृश्ये स्तः । स्तश्चेत्, तयोः किं मानम् । नाक्षादीनि, नापि मनः; तदगोचरत्वात् दृशः । न चागोचरात् भेदोऽगोचरस्य चाभावो गोचरेऽपि ज्ञातुं शक्यते, अक्षणा शब्दभेदाभावाद्वृष्टेः । गोचरत्वे चोक्तो दोषः । नापि दृगेव तयोर्मानम्, तस्या अपि हि सा अगोचर एव । आत्ममानापि हि सा अवधित्वेन अवधि-मन्मानत्वेन च युगपत् कृत्स्ना वर्तितुं न क्षमते । अंशाम्यां चेन्मानावधिभावः; अंशाश्च नास्याः; तन्मानाभावात्; अनित्यत्वप्राप्तेरदृक्त्वप्रसङ्गाच्चान्यथा । दृङ्मानौ चेतौ, न दृक्प्रतियोगिकावन्यभेदादिष्वत् । यन्मानौ च यौ न तौ तत्प्रतियोगिकौ, किं त्वन्यप्रतियोगि-कावेव यथा घटपटयोर्मिथो भेदाभावौ । एवं दृङ्मानावपि तादृक्प्रतियोगिकावेवेति न्याय्यम् ॥ अभावज्ञानं च उपलब्धिलक्षणप्राप्तस्यानुपलब्धाविष्यते । न च दृशोऽन्या उपलब्धिरस्ति,

तयोर्दृश्येन सहैकज्ञानागम्यत्वाच्च दृश्यधर्मत्वं यथा दृशस्वयंमानाया न दृश्यधर्मत्वं तद्व-दित्यर्थः । दूषणान्तरमाह-स्वयंमानत्वे चेति । तयोस्स्वयंमानत्वादेव दृग्बदृक्प्रतियोगिकतया तयोर्भेदो न सिध्येत् दृश्यादपि तयोर्भेदो न सिध्येत्प्रत्यक्षाप्रत्यक्षभेदस्याप्रत्यक्षत्वात् तयोः परस्परमपि भेदो न सिध्येत् स्वयंमानत्वाविशेषादिति । पूर्वोक्तेन न्यायेन भेदेन सहैक-ज्ञानागम्यत्वादिति न्यायेनेत्यर्थः । भेदादेरदृक्प्रतियोगिकत्वे प्रयोगान्तरमाह-भेदाभाव-त्वाच्चेति । विमतो भेदो न दृक्संबन्धी भेदत्वात् घटादिभेदवत् । तथा अभावोऽपि न दृक्संबन्धी अभावत्वात् घटाद्यभाववदिति पृथक् प्रयोक्तव्यमन्यथा भागासिद्धिप्रसङ्गात् । पूर्वमन्यमानमभ्युपगम्य दूषणमुक्तम् । इदानीं तदपि नास्तीत्याह-स्तश्चेदित्यादिना । यदि भेदाभावज्ञानलोभेन दृशो गोचरत्वमिच्छसि तदा घटवददृक्त्वं स्यादित्याह-गोचरत्वे चेति । ननु तर्हि दृक्प्रतियोगिकभेदाभावयोर्दृगेव मानमस्तिवत्याशङ्क्याह-नापीति । दृग्ग्रहणमन्तरेण तत्प्रतियोगिकभेदाभावग्रहणं न संभवति । न च स्वयं स्वस्य गोचरः कर्म-कर्तृविरोधादित्यर्थः । ननु दृशस्वत्वतस्स्फुरणात्स्वप्रतियोगिकभेदाभावमानत्वं भविष्यतीत्या-शङ्क्याह-आत्ममानापीति । प्रतियोगित्वेन प्रतियोगिमद्वेदाभावमानत्वेन च वर्तनं किं युगपत् कात्स्न्येन किं वा अंशाम्याम् । नाद्यः प्रतियोगिकत्वेन वर्तमानायास्तथैव समाप्तत्वेन तन्मानत्वायोगादित्यर्थः । द्वितीयं प्रत्याख्याति-अंशाम्यां चेति । दृशस्सांशत्वे दोषमाह-अनित्यत्वप्राप्तेरदृक्त्वप्रसङ्गाच्चान्यथेति । पूर्वं भेदाभावो साधारण्येन निरस्येदानीम-भावनिरासे युक्त्यन्तरमाह-अभावज्ञानं चेत्यादिना । उपलब्धेर्लक्षणं कारणं तत्प्राप्तस्यानुप-लब्धौ विषयव्यतिरिक्तकारणसंनिधानेऽप्यनुपलब्धावभावज्ञानमिष्यत इत्यर्थः । अथवा । उपलब्धिलक्षणं गमकं यस्योपलब्धियोग्यत्वस्य तदुपलब्धिलक्षणम् । तेन रूपेण प्राप्तस्य प्रतीतस्य वस्तुनोऽनुपलब्धावभावज्ञानमिष्यत इत्यर्थः । ततः किमित्यत आह-न चेति । ननु ताकिकसमये योग्यानुपलब्धिर्भावज्ञानहेतुः । किंतु विशेषणविशेष्यभावेनाक्षसंयोगादेव

यदभावादभावो ज्ञेयः । अतो न दृशोऽभावज्ञानं समस्ति, क्वचिदपि तद्वैतवभावात् । न च प्राप्तानुपलब्धिर्नाभावज्ञानहेतुः, उपलब्धावपि तत्प्रसङ्गात् । प्राप्तानुपलब्धौ सत्यामेव अभावज्ञानम्, न तु सा तद्वेतुरिति चेत्; तथापि तस्या अभावात् दृशोऽभावज्ञानम् । अयं तथा विनाप्यभावज्ञानं दृशि स्यात्, स्फुरन्त्यामपि स्यात् । दृश्येऽपि तथा किं न स्यात् । न च दृग्दृश्ययोर्विशेषः अभावज्ञानं चेदित्येते । ननु दृशस्त्वैवोपलब्धिः । अतो दृगभावादेव दृशोऽभावज्ञानम्, दृश्यस्य त्वन्यथेति चेत्; किं दृशोऽभाव एव तज्ज्ञानमुच्यते नान्यत्, किं वा अन्यत्तद्विषयं ज्ञानमपि भावरूपं किंचिदस्ति । यद्यस्ति, तस्य हेतुरप्यस्ति; अन्यथा तदभूतः । न च तदहेतुं जायते, अन्याभावज्ञानस्याप्यहेतुजन्मप्रसङ्गात् । न च प्राप्तानुपलब्ध्यादिरभावज्ञानहेतुरत्र संभवति । न ह्युपलब्धिलक्षणप्राप्तिः स्वसत्तया विना अन्यतो दृशोऽस्ति,

तज्ज्ञानमित्याशङ्क्याह-न च प्राप्तेति । तार्किकसमये नियतपूर्वक्षणभाविनः कारणत्वनियमादनुपलब्धेश्च कारणत्वाभावे कदाचिद्भावोपलब्धौ विद्यमानायामेवाभावज्ञानं स्यात् अनुपलब्धेः प्राग्भावनियामकाभावादित्यर्थः । नन्वनुपलब्धेरभावज्ञानकारणत्वाभावेऽप्युपलब्धेस्तत्प्रतिबन्धकत्वेन तदभावतया अनुपलब्धेः प्राग्भावनियम इति शङ्कते-प्राप्तानुपलब्धाविति । प्रतिबन्धकाभावतयाप्यनुपलब्धेरभावज्ञानं प्रत्युपयोगो विद्यते न वेति विकल्प्याद्यं प्रत्याह-तथापीति । अनुपलब्धेरभावज्ञानकारणत्वाभावेऽपि प्रतिबन्धकाभावत्वेनाभावज्ञानं प्रत्युपयोगित्वादृशश्चानुपलब्ध्यभावात् एकप्रतियोगिकाभावज्ञानं संभवतीत्यर्थः । द्वितीयमुत्थापयति-अथेति । यस्योपलब्धिस्त्वव्यतिरिक्तास्ति तदभावज्ञानेऽनुपलब्धेरुपयोगेऽपि दृशस्त्वनन्योपलब्धित्वात्तदभावज्ञाने तदुपयोगो नास्तीत्यर्थः । तर्हि स्फुरन्त्यामपि दृशि एकप्रतियोगिकाभावज्ञानं स्यादिति परिहरति-स्फुरन्त्यामपीति । किंच दृगभावज्ञानवददृश्याभावज्ञानमप्यनुपलब्धिं विनापि स्यादभावज्ञानत्वाविशेषादित्याह-दृश्येऽपीति । ननु दृग्दृश्ययोर्विशेषसद्भावाददृगभावज्ञानवददृश्याभावज्ञानमनुपलब्धिं विना न स्यादित्याशङ्क्याह-न चेति । दृग्दृश्ययोस्त्वरूपतो विशेषेऽप्यभावज्ञानप्रतियोगितायां न विशेषोऽस्ति येन दृश्ये विनाप्यनुपलब्धिर्भावज्ञानं न स्याद्येन च दृशि तु विनापि स्यात् । तस्मादनुपलब्धेस्सर्वत्राभावज्ञानहेतुत्वमेष्टव्यमित्यर्थः । सर्वत्रानुपलब्धेरभावज्ञानहेतुत्वमभ्युपेत्यापि विशेषं शङ्कते-ननु दृशस्त्वैवेति । यद्यपि सर्वत्रानुपलब्धिरभावज्ञानकारणमिष्यते तथापि दृशोऽनन्योपलब्धित्वाददृगभावात्मिकाया एवानुपलब्धेः एकप्रतियोगिकाभावज्ञानं नातिरिक्तानुपलब्धिरिष्यते दृश्यस्यान्योपलब्धित्वादभावोऽतिरिक्तानुपलब्धिगम्य इति विशेष इत्यर्थः । तत्र दृगभावस्यैव दृग्ज्ञानत्ववददृगभावस्यैवाभावज्ञानत्वमङ्गीकृत्य किं व्यतिरिक्तानुपलब्ध्यनपेक्षा उच्यते किं वा अभावविषयं ज्ञानं पृथगङ्गीकृत्येति विकल्पयति-किं दृश इति । तत्राद्ये सप्रतियोगिकस्याभावस्य स्वप्रकाशत्वासंभवः संभवे चाभावत्वव्याघात इत्यादिदोषं विशदं मन्वानश्चरमं प्रत्याह-यद्यस्तीत्यादिना । ननु दृगभावस्यानुभवसिद्धत्वात्तदनुभवहेतोश्चानिरूपणादस्तु तस्य निर्हेतुकतेति [?] तत्राह-न च तदहेत्विति । कुत इत्यत आह-अन्याभावेति । दृश्याभावज्ञानस्याप्यहेतुजन्मप्रसङ्गादित्यर्थः । तर्हि कार्यानुरूपं किंचित्कारणमस्य कल्प्यतामित्याशङ्क्याह-न च प्राप्तेति । तर्हि सत्तयैवोपलब्धिकारणप्राप्तस्यानुपलब्धावभावज्ञान-

अनन्योपलब्धित्वात् । सत्त्वे चोपलब्धिस्यादेव । अतो न प्राप्तानुपलब्धिर्दृशः । नाप्यनुपलब्धिमात्रं स्वाभावादित्यत् । स्वाभाव एव चेदनुपलब्धिः, न तयान्यन्मेयम् । नाप्यस्या मानं किञ्चित् । न च मेय एवाभावः स्वज्ञानहेतुः, अभावान्तरेष्वदृष्टत्वादनिष्टत्वाच्च । न चात्र प्रतियोगिस्मृत्याद्यस्ति, अप्राहृतत्वाददृशः । स्वात्ममानापि सा नात्माभावज्ञानांशतां भजेत्, सर्वज्ञानांशत्वप्रसङ्गात् । यद्येकस्य ज्ञानस्य जायमानस्य दृङ् नित्यापि स्वयंप्रथनादंशस्स्यात्, तदा अविशेषात्सर्वेषां भावाभावज्ञानानां सा अंश इति सर्वे भावाभावा द्ग्विशेषणतां प्राप्नुयुः । ननु ज्ञानान्तराणां गत्यन्तरमस्ति, दृशोऽभावज्ञानस्य नान्या गतिरस्त्येति चेत्; मा भूत्तर्हि तत् । भवत्येवेति चेत्, तथापि भ्रान्तित्वोपपत्तेर्नान्यगतित्वम् । न च भ्रान्तेर्गतिरन्वेष्ट्या ।

मस्त्वित्याशङ्क्याह-सत्त्वे चेति । आदिशब्दसूचितं हेत्वन्तरं निराचष्टे-नापीति । दृगनुपलब्धिमात्रस्य न दृगभावादित्यत्वम् । अतो न तावन्मात्रमभावज्ञानहेतुरित्यर्थः । नन्वस्तु स्वाभाव एवानुपलब्धिससैव च दृगभावज्ञानहेतुस्स्यादित्याशङ्क्याह-स्वाभाव एव चेदिति । दृगभावस्य मानत्वे तन्मेयमभावान्तरं वाच्यं तच्च न संभवतीत्यर्थः । दृगभावमनुपलब्धि-शब्दार्थमङ्गीकृत्य तयान्यददृगभावान्तरं मेयं नास्तीत्युक्तम् । इदानीं साप्यनुपलब्धिस्तव न सिध्यतीत्याह-नाप्यस्या इति । अनुपलब्ध्यन्तरवेद्यत्वेऽनवस्थाप्रसङ्गादसतो नृशृङ्गवदक्षा-योग्यत्वाच्चानुपलब्धेरसिद्धिरित्यर्थः । ननु तर्हि कर्मतया घटस्य स्वज्ञानहेतुत्ववत् दृगभाव-स्यैव स्वज्ञानहेतुत्वमतो न हेत्वन्तरापेक्षेत्याशङ्क्याह-न च मेय एवेति । अनिष्टं च परोक्षा-भाववादिनामभावज्ञानस्य विषयजन्यत्वमित्याह-अनिष्टत्वाच्चेति । प्रत्यक्षाभाववादि-पक्षेऽपि प्रमेयप्रतियोगिकाभावस्य ज्ञानहेतुत्वदर्शनाददृशश्चाभेयत्वात्तत्प्रतियोगिकाभावस्य ज्ञानहेतुत्वमनिष्टमिति द्रष्टव्यम् । तर्हि प्रतियोगिस्मरणादिकं कारणमस्त्वित्याशङ्क्याह-न चात्रेति । अत्र आदिशब्देन प्रतियोगिग्रहणमुच्यते अयमयं न भवतीति प्रतियोगिग्रहणस्या-प्यभावज्ञाननिदानत्वदर्शनात् । ननु दृश्ये दृङ्नास्तीति सांशमिदं ज्ञानं तत्र दृक् स्वप्रकाशत्वात् प्रतियोगिस्फुरणांशतया भासते सर्वत्रापि प्रतियोगिस्फुरणमेवाभावप्रत्ययेषु कारणं न तु दृश्यत्वमित्यत आह-स्वात्ममानापीति । एकमेव हि निरंशमभावज्ञानं तदत्र प्रतियोग्यं शब्दभावविषयत्वादंशवत्त्वेनोपचर्यते [?] । ततो नित्या सवित्प्रतियोगिस्फुरणत्वेनानित्यस्या-भावज्ञानस्य नांशसंभवेन्नित्यानित्ययोरेकत्वासंभवादिति भावः । अंशस्याभ्युपगमे बाधमाह-सर्वज्ञानांशत्वेति । बाधमेवोपपादयति-यद्येकस्येति । तत इदमनिष्टमापन्नमित्याह-इति सर्वे भावाभावा इति । यथा दृशस्स्वाभावज्ञानेऽंशतया स्फुरणाददृगभाव इति दृशा अभावो विशेष्यते तथा दृङ्नीलं दृक्पीतं दृग्घटाभाव इति सर्वे भावाभावा द्ग्विशेषणतां प्राप्नुयुः । यदि दृगभावज्ञानस्य कारणं नास्ति तर्हि तददृगभावज्ञानं मा भूत्कारणशून्यत्वाच्छब्दविषाण-वदिति परिहरति-मा भूत्तर्हि तदिति । घटोऽचेतन इत्यनुभवबाधं शङ्कते-भवत्येवेति चेदिति । तर्हि दृगभावज्ञानं भ्रान्तिः कादाचित्कत्वे सति क्लृप्तकारणशून्यत्वात्संप्रतिपन्नभ्रान्तिव-दित्याह-तथापीति । ननु रूढ्यभ्रान्तिः प्रमाणकारणाच्चक्षुस्संप्रयोगाददृष्टा । तथा दृगभाव-ज्ञानस्य भ्रान्तित्वेऽपि प्रमाणकारणमन्वेषणीयमित्याशङ्क्याह-न च भ्रान्तेरिति । गतिः प्रमाणकारणम् । नान्वेषणीयं भ्रमकारणत्वेनाविद्यायाः प्रसिद्धत्वादित्यर्थः । विपक्षे दोषमाह-

गतिश्चेदस्ति, कथं भ्रान्तिः । गतिमतामपि भ्रान्तित्वे सर्वज्ञानानां भ्रान्तित्वप्रसङ्गः । तस्मान्नात्ममानापि दृक् स्वाभावज्ञानांशः । तस्मात्प्रतियोगिस्मृत्याद्यपि नाभावज्ञानहेतुरत्रास्ति । नन्वेवम्, नैवमिति दृशमपि न्यरुह[रुह]पः । अतस्सा निरूपणाज्ञानस्य विषयः । न च निरूपणाज्ञानमपि दृशस्स्वरूपमेव; अनित्यत्वात्, नित्यत्वाच्च तव दृशः । न चात्यन्तमविषये निरूपणा संभवति । न हि कश्चिन्नृशृङ्गं तैक्षण्यविभिन्निरूपयति । अतो ज्ञानविषयतां दृशोऽपि इच्छ, मा वा निरुह[रुह]पः अमूम, अविषयत्वादिति चेत्; नन्वेषापि निरूपणा त्वया क्रियते—न चात्यन्ताविषये निरूपणा संभवति, अविषयत्वप्रसङ्गात्; न चाविषया सा, स्वरूपहानात्; न च स्वयमेव विषयः, एकस्या विषयविषयिभावानुपपत्तेः; न चाविषये नृशृङ्गादौ तां कश्चित्कदाचित्कुर्वन् दृश्यत इत्याद्या । अस्याश्च निरूपणाया अत्यन्ताविषय एव विषयः; अन्यथा हि न तत्र निरूपणां निवारयेत् । न चान्यविषया सा । न हि तत्र निरूपणा निवारयितुमिष्टा शक्या वा । न चाविषयैव एषा, उक्तदोषप्रसक्तेः । अत एषा निरूपणा उक्तविषयैव । यद्येषा तद्विषया स्यात्, किं नान्या । अग्या चेन्न स्यात्; नैषापि,

गतिश्चेदिति । यस्माद्दृग्भावज्ञानस्य भ्रान्तित्वे गतिरस्ति तस्मादनन्यगतित्वेन स्वाभावज्ञानांशत्वं दृशो न कल्पनीयमित्युपसंहरति—तस्मान्नात्ममानापीति । यदवाद्यग्राह्यत्वादृश इति तदसिद्धमित्याह—नन्वेवमिति । ननु दृक् स्वप्रकाशा भेयधर्मविधुरा चेत्यादिनिरूपणापि ज्ञानत्वात्स्वरूपस्फुरणमेव, अतो नासिद्धिरित्याशङ्क्याह—न चेति । नित्यानित्ययोरेकत्वायोगादित्यर्थः । तर्ह्यविषयत्वेऽपि दृशो विषयत्वभ्रमनिवारणाय निरूपणास्तिवत्याशङ्क्याह—न चात्यन्तमिति । ... अस्तु तर्हि घटादिलक्षणविषयविषयेत्यत आह—न चान्यविषयेति । निरूपणान्तरनिवारणरूपा सा त्वदीया निरूपणा न घटादिलक्षणविषयविषया घटादौ निरूपणानिवारणस्यानिष्टत्वादशक्यत्वाच्च तद्गोचरप्रमाणविरोधादित्यर्थः । ननु तर्हि निविषयास्तिवत्यत आह—न चाविषयैवेति । निरूपणास्वरूपहानप्रसङ्गादित्यर्थः । अतः परिशेषादविषयविषयैव त्वदीया निरूपणा । तथा सति मन्निरूपणापि तथा स्यादविशेषादित्याह—अत एवेति । पूर्ववादी स्वनिरूपणाया विशेषमाह—अथ भेयमिति । ... यथा नृशृङ्गं प्रमेयं न भवतीत्यप्रमेयेऽपि प्रमेयत्वप्रतिषेधः परेषामन्यथा मुक्तापातात्तथा ममापीति साम्यमुक्त्वाधुना सिद्धान्तिनिरूपणस्य [?] युक्त्युपेतत्वं विशेष इत्याह—इयांस्तिवति । ... ननु यदि दृगात्मा निरूपणाज्ञानेन (न) विषयीक्रियते तर्ह्यस्याविषयत्वं न सिध्येदविषयत्व-निरूपणायामस्फुरणात् । अविषयत्वसिद्धये हि निरूपणा क्रियते । तस्मादविषयत्वसिद्धये निरूपणाज्ञानविषयत्वं दृगात्मनि स्वीकार्यमित्यत आह—अन्यथेति । दृगात्मनो निरूपणाज्ञानविषयत्वेऽप्यविषयत्वं सिध्यति । तथाहि—दृगात्मनि स्वप्रकाशत्वेन प्रकाशमाने लोकप्रसिद्धाविषयत्वगोचरव्यतिरेकव्याप्तबलात्संविदविषयत्वाकारा बुद्धिवृत्तिरुत्पद्यते [?] । अस्यां चाभिष्यक्तो दृगात्मा स्वात्मन्यध्यस्तस्य विषयत्वावच्छिन्नरूपस्य व्यवहारहेतुस्संपद्यते । ततश्चाविषयत्वं सिध्यति । तस्मान्नाविषयत्वसिद्धये निरूपणाज्ञानेन विषयीक्रियते । तथा सति अविषयत्वनिरूपणताहानिप्रसङ्गादित्यर्थः । ... धर्मी चेतप्रतियोगी तर्हि तथैव समाप्तत्वादधर्मी न स्यादित्युक्ते सिद्धान्त्याह—मा भूदिति । मा भूदधर्मी किं तेन ।

अविशेषात् । अथ नेयं स्वयं विषयीकरोति, किं त्वन्यस्या अपि तद्विषयत्वं वारयन्ती तस्या-
विषयतामेव स्थापयति; इदमेव ह्यस्यास्तद्विषयत्वमपि यदेतदविषयत्वस्थापनं तस्य, न तु
विषयीकरणम्; अतोऽस्या निरूपणाया अन्यस्याश्च विशेषोऽस्तीति चेत्—एवं दृगात्मन्यपि
द्रष्टव्यम् । इयांस्तु विशेषः—दृगात्मा स्वयंप्रकाशत्वादविषयोऽपि सिध्यति; अन्यस्त्वत्यन्ता-
विषयो दृष्टोऽवृष्टोऽपि न सिध्येदिति । तस्माद्दृगात्मनि सर्वप्रकाशकतयैवानन्यप्रकाशये स्वतः
एवानुदितानस्तमितेनात्मप्रकाशेन प्रकाशमानेऽविषयत्वनिरूपणाज्ञानेनापि तस्याविषयत्वमेव
दृढीक्रियते, न त्वसौ विषयीक्रियते; अन्यथा तन्निरूपणैव न स्यात् । अतस्सर्वज्ञानानाम-
विषयत्वात् दृशः, प्रतियोगिस्मृत्याद्यपि हेतुः दृशोऽभावज्ञाने नास्तीति स्थितम् । अतो हेत्व-
भावाभासस्यैव दृशोऽभावज्ञानम् । ननु धर्मज्ञानं हेतुरस्ति । को धर्मो । यस्मिन्बुद्ध्योऽभावो
ज्ञेयस् इति चेत्, प्रतियोग्यज्ञाने को धर्मो ज्ञेयः । प्रतियोगिनं ह्यपेक्ष्य अन्यो धर्मो स्यात्;
अन्यथा स एव प्रतियोगी कस्मान्न भवेत् । स चेत्प्रतियोगी, अन्यो धर्मो न स्यादिति चेत्;
मा भूत्, किं तेन । न धर्मिणा विना अभावज्ञानमिति चेत्, प्रतियोग्यप्यन्वेष्टव्यः । न हि तेनापि
विना अभावज्ञानम्, नापि धर्मो । यदि प्रतियोगितज्ज्ञानाभ्यां विनापि अभावज्ञानम्, किं न
धर्मितज्ज्ञानाभ्यामपि विना स्यात् । स्याच्चेत्, सदैव दृगभावज्ञानं स्यात् । न चेत्सदा, न
जातु; अविशेषात् । धर्मिप्रतियोगिभ्यां चेदविशेषितमभावज्ञानम्—न तद्दृश एव दृश्य एव
च स्यात् किं तु सर्वस्यैव सर्वत्रैव च स्यात्, अविशेषितत्वादेव; न वा कस्यचित्, क्वापि,
अत एव । ननु सर्वस्य सर्वत्र इतरेतराभाव इष्ट एव, कथमयं दोषोऽस्माकम् । शृणु—
इतरेतराभावादविशेषोऽपि अविशेषितत्वे न स्यात् । अतः क्वचित्किंचिदिति प्राप्तं सर्वं
तथैव निषेध्यं स्यात् । ततश्च न क्वचिन्न किंचिदिति शून्यताप्रमा आपतेत् । तथा निषेधोऽ-
शक्य इति चेत्, अशक्यनिषेधप्राप्तिरेव दोषः । अशक्यत्वात् निषेधश्च न स्यात् । तस्मात्
प्रतियोग्याद्यभावात् दृशोऽभावो ज्ञेयः । किञ्च—मेयस्य संदिग्धभावस्य चाभावो मानमेयः ।
दृष्टु अमेया असंदिग्धभावा च, स्वयंप्रभत्वादेव । अतोऽस्या नाभावो मानमेयः । न चास्वयं-
प्रभोऽमानस्सिध्येत् । स्वयंप्रभत्वे चोक्तो दोषः । तस्मान्न दृशोऽभावो दृश्ये, मानाभावात् ।

न हि धर्मिसमर्थनायाहं प्रवृत्त इत्यर्थः । ननु सर्वस्यैव सर्वत्रैव चाभावज्ञानं स्यादिति नास्माकं
प्रसङ्गस्सर्वस्य सर्वत्रेतरेतराभावस्य विद्यमानत्वेन तज्ज्ञानस्येष्टत्वादिति शङ्कते—नन्विति ।
इष्टत्वमस्तु तथापि प्रतियोग्याद्यविशेषितत्वे सति इतरेतराभाव इति विशिष्टज्ञानं न
स्यादिति परिहरति—शृण्वति । ततः किमित्यत आह—अत इति । तथापि किमायातमित्यत
आह—शून्यतेति । न त्रस्संकोचकाभावादविशेषितनिषेधे शून्यतायां प्रमा प्राप्तेत्यर्थः । अप्रमेति
वा पदच्छेदः । तदा निस्स्वभावत्वाच्छून्यता अप्रमा प्रमाणशून्या प्रसज्यत इत्यर्थः । ननु
क्वचित्किंचिदेव निषेधं शक्यते न तु सर्वं सर्वत्राशक्यत्वादित्याशङ्क्यात एव प्रसङ्ग इति
परिहरति—तथेत्यादिना । ननु नायं प्रसङ्गश्शून्यत्वादिनामस्माकमिष्टत्वादित्यत आह—
अशक्यत्वादिति । ... उक्तप्रकारेण यदि प्रामाणिकाभावो न घटते चेत्तर्ह्यप्रमेयोऽस्त्वित्यत
आह—न चास्वयंप्रभ इति । नन्वस्वयंप्रकाशाभावस्यास्वयंप्रकाशत्ववत् स्वयंप्रकाशाभावस्य
स्वयंप्रकाशत्वमित्यत आह—स्वयंप्रभत्वे चेति । ननु दृश्ये दृगभावे मानाभावात्तयोरितरेतरा-

इतरेतराभावं विना भेदानुपपत्तेरुक्तत्वात् सोऽपि न दृग्दृश्ययोरस्ति । तस्माद्दृशोऽभेदाभाव-
त्वात् देशतः कालतो वस्तुतश्चानन्त्यं सिद्धम् ।

नन्वेवं दृग्दृश्ययोरभेद इतरेतरभावश्च प्रसज्यते । ततश्चानन्तभेदभिन्नस्यानेकाभाव-
धर्मवतो दृश्यप्रपञ्चस्य दृशोऽभेदाद्दृशोऽपि तथात्वप्रसङ्गात् त्रिविधमप्यानन्त्यं हीयेत्, त्रिविध-
स्याप्यन्तस्य तथैव भावादिति चेत्, तच्च न; न ह्यभेदगन्धोऽपि दृग्दृश्ययोर्भाति । भेद-
प्रसिद्धिविरोधश्च अभेदं वदतस्स्यात् । कथं च सर्वप्राणभूतां प्रसिद्धतरं सर्वव्यवहाराभ्यं च
भेदमपह्नुत्य दृग्दृश्ययोः प्रमाणं विना अभेदस्यापत्रेण शक्यते वक्तुम् । ननु भवतैवोक्तोऽ-
भेदो भेदं निराकुर्वता । नाहमभेदं वच्मि, प्रमाणाभावात् भेदप्रसिद्धिविरोधाच्च । भेदनिरा-
कृतौ यथा प्रसिद्धिर्न विरुध्यते, एवमभेदोक्तावपीति चेत्; सत्यम्, यद्यभेदे प्रमाणमस्ति ।
न तु तेन विना प्रसिद्धिर्बाध्या, अशक्यत्वात् सर्वव्यवहारलोपप्रसङ्गाच्च । तस्य तस्य बाध-
स्यापि बाध्यत्वप्रसङ्गात् । नाहमपि प्रसिद्धिं बाधे, किं त्वस्या मानमूलताम् । तद्बाधेऽपि
न प्रसिद्धिर्नश्येत् द्विचन्द्रादिप्रसिद्धिवत्, यथावस्तुदर्शनात् प्राग्विनाशोपपत्तेः ॥ ननु कथमभेदे
प्रमाणभावो दृग्दृश्ययोः । किमत्र पृच्छ्यते । न ह्यभेदः प्रतिभाति तयोः; नापि न्यायत-

भावो मा भूत् तथापि तयोर्भेदोऽस्तिवत्यत आह-इतरेतरभावमिति । न विद्यते भेदाभावो
यस्यास्सा तथोक्ता । तद्भावोऽभेदाभावत्वम् । तस्मात् प्रामाणिकभेदाभावविधुरत्वादृश
आनन्त्यं सिद्धमित्याह-तस्माद्दृशोऽभेदाभावत्वादिति । इदानीं दृग्दृश्याभेदवादिना बौद्धेन
यदन्तवत्वमवादि तदपवादेनानन्त्योपपादनाय चोद्यमुद्भावयति-नन्वेवमिति । भेदेतरेतरा-
भावयोरभावे सति ऐक्यं तादात्म्यं च स्यादित्यर्थः । ... प्रसिद्धिविरोधो न दोष इति
शङ्कते-भेदनिराकृताविति । नेह नानास्ति किंचनेत्यादिबलवद्भेदाभावमानावष्टम्भेन भेद-
प्रसिद्धिर्बाधे तद्विरोधो न भवेत् । तथा न किमप्यभेदे मानमस्तीति परिहरति-सत्यमिति ।
प्रमाणं विनाप्येवमेव [?] चेद्बाधस्तदा बाधनिश्चयोऽपि न स्यादित्यत आह-तस्य तस्येति ।
पूर्वं स्वस्य प्रसिद्धिर्बाधकत्वमभ्युपगम्योक्तम् । इदानीं तदपि नास्तीत्याह-नाहमपीति ।
तत्त्वापरोक्ष्यादवाक् प्रतिभाससंभवादित्यर्थः । अभेदे प्रमाणाभावः कुतो निश्चीयत इति
पृच्छति-ननु कथमिति । किमभेदतत्प्रतिभासौ प्रातीतिकौ नैयायिकौ वा । नाद्योऽनुपलब्धेः ।
न द्वितीयस्तमःप्रकाशयोरिव दृग्दृश्ययोर्विरुद्धत्वाद्भेदप्रसिद्धिविरोधाच्च । ततः कथमभेदे
प्रमाणाभाव इति प्रश्नो न कर्तव्य इति परिहरति-किमत्र पृच्छ्यत इत्यादिना । तत्प्रति-
भासो (वा) तयोरभेदप्रतिभासनम् । न प्रतिभाति नापि न्यायतस्संभवतीत्यन्वयः । यद्वा ।
पटोऽपरोक्ष इति सामानाधिकरण्यप्रत्यक्षात् नित्यदृक्संनिधानाददृश्यसिद्धौ सदासिद्धिप्रसङ्गा-
त्प्रतिनियतभेदसंबन्धो वक्तव्य इति न्यायात् इदं सर्वं यदयमात्मेत्यागमाच्चाभेदो भाति
तत्कथमभेदे प्रमाणाभाव इति । कथंशब्दस्य प्रश्नाक्षेपयोस्समत्वात् किमत्र-पृच्छ्यत-इति-
बलात् किं वाक्षिप्यत इत्यप्यायाति । तत्र न तावत्प्रत्यक्षनिमित्त आक्षेप इत्याह-न ह्यभेद
इति । सवितृप्रकाशाद्वटः प्रकाशत इतिवदापरोक्ष्यसंसर्गादपि सामानाधिकरण्योपपत्तेरिति
भावः । व्यञ्जकान्तःकरणपरिणामप्रतिनियमादपि प्रतिनियतदृश्यसिद्ध्युपपत्तेर्न्यायतोऽपि
नाभेदस्संभवतीत्याह-नापीति । प्रसिद्धानुवादेनात्मातिरिक्तवस्त्वभावप्रतिपादनपरत्वात्ना-

संभवति । तत्प्रतिभासो वा । तमःप्रकाशयोरिव प्रसिद्धतरश्च भेदः । तत्र किं पृच्छ्यते । न हि कश्चिद्वदः पृच्छति—कथं तमःप्रकाशयोस्तेनैव रूपेण अभेदे प्रमाणाभाव इति । यदि कश्चिदभेदं ब्रूयात्, असौ प्रष्टव्यो भवति—कथं प्रसिद्धिन्यायविरुद्धोऽभेद उच्यते इति; न त्वन्यः । कथम् । न तावद्दृग्दृश्ययोरभेदः प्रतीतितः, तदभावात् । नापि न्यायतः, तमः-प्रकाशवद्विरुद्धस्वभावत्वात् । अत एव नैक्यज्ञानमपि तयोः । कथं च दृग्दृश्ययोः स्वान्यमान-तया एकज्ञानागम्ययोरभेदज्ञानमभेदो वा । यदि च दृश्यो दृशोऽभिन्नः, दृगेव स्यात्; नास्य दृश्यता । अथ अभिन्ना दृक् दृश्यात्, दृश्येव सा न दृगिति दृश्योऽप्यदृश्यस्यात् । यदि च दृश्यो दृगात्मना ज्ञायेत, दृश्यस्य दृग्ज्ञानज्ञेयत्वं दृक्त्वं जडज्ञानाभावश्च प्रसज्येत । अथ दृक् दृश्यात्मना ज्ञायेत, दृशो दृश्यज्ञानज्ञेयत्वमदृक्त्वं दृक्त्वेन चाभानं दृश्याज्ञानं च प्रसज्येत । अतो नाभेदोऽभेदज्ञानं वा दृग्दृश्ययोः ॥ नापि धर्मधर्मित्वम् । न ह्येकस्या दृशो दृश्यस्य धर्मत्वेन धर्मित्वेन वा दृश्यत्वं तद्दृक्त्वं च युगपत्कात्स्न्येन युज्यते । नाप्यंशाभ्याम्, अनंशत्वात् दृश्यांशस्य च अदृक्त्वात् । न च धर्मधर्मित्वमपि स्वयंप्रकाशमेव, अभेदात् धर्मधर्मित्वहानात् । दृश्यासंबन्धाच्च । नापि दृश्यमेव, दृशा असंबन्धात् । तस्मान्नाभेदो दृग्दृश्ययोः, नापि धर्मधर्मिभावः ॥

गमतो वा तत्प्रतिभास इत्याह—तत्प्रतिभासो वेति । आक्षेपासंभवमुक्त्वा प्रश्नासंभूदमाह—तमःप्रकाशयोरिवेति । एवं भेदभङ्गवादिनः प्रश्नानर्हतामुपपाद्येदानीमभेदवादिन एव प्रष्टव्य-तामाह—यद्वेति । प्रतीतिन्यायविरुद्धत्वमेव प्रश्नपूर्वकं दर्शयति—कथमित्यादिना । अर्थस्या-संभावितत्वात्तज्ज्ञानमपि न संभवतीत्याह—अत एवेति । इतश्च नाभेदतज्ज्ञाने संभवत इत्याह—कथं चेति । दृग्दृश्ययोरभेदे किं दृश्यस्य दृग्मात्रत्वमुत दृशो दृश्यमात्रत्वमिति विकल्प्य दूषयति—यदि चेत्यादिना । अभेदासंभवमुक्त्वा तज्ज्ञानासंभवमाह—यदि च दृश्यो दृगात्मनेति । दृश्यस्य दृगात्मना ज्ञेयत्वे तस्य दृग्गोचरज्ञानज्ञेयत्वं स्वप्रकाशत्वं स्यात् । तथा च तस्य दृक्त्वादि प्रसज्येत । दृशो दृश्यात्मना ज्ञेयत्वे तस्या दृश्यगोचरज्ञानज्ञेयत्वं स्यात् । ततश्चादृक्त्वादि प्रसज्येतेत्यर्थः । ननु शुक्लो घट इतिवद्वटो दृष्ट इति विशेषण-विशेष्यभावादवश्यं धर्मधर्मित्वं वक्तव्यम् । तच्च नात्यन्तभेद इत्यभेदो वक्तव्य इत्याशङ्क्याह—नापीति । किमिति धर्मधर्मित्वं न संभवतीत्यत आह—न हीति । दृग्दृश्ययोर्धर्मधर्मित्वे एकज्ञानागम्यत्वावश्यंभावादृश एकस्या एव साकल्येन दृश्यस्य धर्मत्वेन धर्मित्वेन वा दृश्यत्वं दृगन्तराभावात्तदानीमेव तद्दृक्त्वं च प्रसज्येत । तच्चायुक्तं विरोधादित्यर्थः । तर्ह्येकनांशेन दृश्यस्य धर्मत्वेन धर्मित्वेन वा दृश्यत्वमंशान्तरेण तद्दृक्त्वं चास्तित्वत्याशङ्क्याह—नाप्यंशाभ्या-मिति । किंच दृश्यस्य धर्मत्वेन धर्मित्वेन वा दृश्यतया प्रविष्टभागस्य दृश्यत्वादेवादृक्त्वा-ददृग्दृश्ययोर्धर्मधर्मित्वमित्येतन्न सिध्यति । दृशोऽंशाभ्यां दृश्यत्वं दृक्त्वं चेत्यपि न सिध्यति दृश्यभागस्यादृक्त्वादेवेत्याह—दृश्यांशस्य चेति । किंच धर्मधर्मित्वमपि स्वप्रकाशं दृश्यं वेति विकल्प्य नाद्य इत्याह—न च धर्मधर्मित्वमपीति । स्वयंप्रकाशत्वे तस्य दृग्भेदाद्धर्मधर्मित्व-हानिरित्यर्थः । किंच धर्मधर्मिभावस्य दृश्यद्वयधर्मत्वं वाच्यम् । तच्च न सिध्यति स्वयं-प्रकाशत्वेन दृश्यसंबन्धायोगादित्याह—दृश्यासंबन्धाच्चेति । द्वितीयं प्रत्याह—नापीति । दृश्यत्वे

किञ्च—ये एते दृग्दृश्ययोरभेदतज्ज्ञाने इष्येते ते किं द्वयोस्सतोर्भातोश्च, किं वा एकस्मिन्नेव सति भाति च, उत द्वयोस्सतोरेकस्मिन्नेव भाति, किं वा एकस्मिन्नेव सति द्वयोर्भातोः । न तावत्प्रथमे कल्पे ते स्तः, भेदतज्ज्ञानयोर्भावात् । तयोर्भावेऽपि इतरे स्त इति चेत्, किं भेदज्ञानविषय एवाभेदज्ञानम्, उत अन्यत्र । यदि तत्रैव, तदपि भेदज्ञानमेव तदेकार्थत्वात्; अन्यथा इतरदृश्यभेदज्ञानं द्वयोरेकार्थत्वात्स्यात् । अथान्यत्र, तदपि न द्वयोरभेदज्ञानम् । तस्मान्नाद्यः कल्पो न्याय्यः ॥ नापि द्वितीयः, तत्राप्येकस्यैव भावात् भानाच्च न द्वयोरभेदतज्ज्ञाने ॥ तृतीये तु कल्पे द्वितीयस्सन्नपि न भाति । तत्र कुतोऽभेदज्ञानम् । द्वयोर्भातोर्द्वयोर्भेदज्ञानम्, नाभातोर्भादभातोर्वा । किञ्च—यस्मिन्भाति योऽन्यो न भाति नासौ ततोऽभिन्नः, भातो घटादिव मे[रुः ?] । अभेदे त्वभातोऽपि भानम्, भातोऽप्यभानं वा स्यात् । न ह्येकस्यैवाविद्यां विना भानाभाने युगपत्, विरोधात् । अविरोधे सर्वस्य सर्वदा तत्प्रसङ्गात् एकस्यैव भानमुक्तमयुक्तं स्यात् । एकस्यैवांशाभ्यां भानाभाने स्त इति चेत्, तदपि न भातोऽंशस्याभानम्; नाप्यभातो भानम् । नांशिनोऽप्येकस्य भानाभाने, उक्तदोषप्राप्तेः । अंशान्तराभ्यां चेत्, अनवस्था । अतो दृग्दृश्ययोरेकभानेऽपि अन्याभानं चेत्, भेद एव तयोः । नन्वेवं सहोपलम्भनियमात् दृग्दृश्ययोरभेदः प्राप्तः । न हि दृशा विना दृश्यं भाति, नापि दृश्यं विना दृक्; अतस्सहैव भानात् अभेद इति चेत्, तन्न; अभेदे सहभानायोगात् । द्वयोर्हि सहभानम्, नैकस्यैव । न हि दृशैव दृक् सह भातीति भवताप्युच्यते, नापि दृश्येनैव दृश्यं सह भातीति; किं तु दृग्दृश्ययोस्सहभानमुच्यते । अतस्तयोर्भेदो भात्येव तवापि, अन्यथा सहोक्त्ययोगात् । न च भेदज्ञानस्याप्यभेद एवार्थः, सर्वत्रैव भेदाभावप्रसङ्गात् । ननु भिन्नयोर्घटपटयोरसहापि भानं दृष्टम्, अतस्तद्वैलक्षण्यात् दृग्दृश्ययोरभेद इति चेत्; तन्न, भेददृष्टि-विरोधात् । न च घटादिवैलक्षण्यादभेद एव वैलक्षण्यं दृष्टविरोधि ग्राह्यम्, दृग्दृश्यत्व-

तस्य दृग्धर्मत्वं नोपपद्यते दृश्यस्य स्वयंप्रकाशद्वक्संबन्धायोगादित्यर्थः । पुनरप्यभेददूषणाय यथासंभवं विकल्पयति—किञ्च ये एते इत्यादिना । ... ननु जीवे भाति तदभिन्नं यथा ब्रह्म न भाति तथा किं न स्यादित्याशङ्क्याह—न ह्येकस्यैवेति । ब्रह्म न भातीत्ययं भ्रम एव स्वरूपभानस्यानपायात् । तत्त्वतः पुनर्नैकस्य भानाभाने संभवतः विरोधादित्यर्थः । ... एकस्यैवांशिनो दृग्दृश्याख्यांशाभ्यां व्यवस्थेति तृतीयविकल्पस्याभिप्रायमाह—एकस्यैवेति । तर्हि तस्मिन्नपि पक्षेऽंशयोर्व्यवस्थितत्वात्तद्व्यतिरिक्तस्यांशिनोऽभावान्नैकस्यैव भानाभाने सिध्यत इत्याह—तदापीति । नन्वशातिरिक्तोऽंशो विद्यत इत्याशङ्क्य तदाप्येकरूपस्यांशिनो न भानाभाने स्यातामुक्तविरोधलक्षणदोषप्राप्तेरित्याह—नांशिनोऽपीति । तर्ह्यविरोधायां शान्तराभ्यां स्यातामित्याशङ्क्य तदा उत्तरांशसंबन्धोऽशान्तरसंबन्धपुरस्सर इत्यंशान्तर-संबन्धोऽपि तथैवेत्यनवस्था स्यादित्याह—अंशान्तराभ्यां चेदिति । अनन्तांशभानाभाना-धीनत्वादंशभानाभानयोरसिद्धेर्मुलक्षतिरिति भावः । ननु भादभातोर्नभेद इति वदता सहोपलम्भनियमादभेदो नीलतद्वियोरित्येतदेव साधितं स्यात् । तच्चास्मत्सिद्धान्त एवेत्याह—नन्वेवमिति । ... ननु यथा चन्द्रभेदज्ञानस्यैक एव चन्द्र आलम्बनं तथा मम भेदज्ञानमभेदा-लम्बनं ततो न विरोध इत्याशङ्क्याह—न च भेदज्ञानस्येति । संवेदनानामपि भेदभानस्या-

बेलक्षणस्य अविरोधिन इष्टस्य भावात् । न हि घटपटज्ञानबेलक्षणावभ्रमहिषज्ञानस्य तयोरभेदः, दृष्टविरोधात् । एवमत्रापि दृष्टव्यम् । न च घटादीनामपि भेदोऽसहभानं जन्मनाशादयो दृश्यता च स्याद्दृशोऽभेदे, दृशि तेषामसंभवस्योक्तत्वात् । दृशो वा दृश्यादभेदे भेदादयस्स्युः । अतश्च दृशोऽप्यदृक्त्वात् दृश्यमपि न सिध्येत् । न चैकस्या दृशो दृक्त्वं दृश्यत्वं च युगपत्क्रमेण वा अंशाभ्यां वा युज्यत इत्युक्तम् । तस्मात्सर्वव्यवहारलोप-प्रसङ्गात्ताभेदो दृग्दृश्ययोः । ननु तयोर्भेदज्ञानासंभवस्त्वयैवोक्तः, अतोऽभेदः प्राप्तः । न प्राप्तः, अभेदज्ञानासंभवस्यापि मयैवोक्तत्वात् । तस्मात्ताभेदः । कश्चायं सहोपलम्भनियमो नाम । न तावत् सहोपलम्भत्वनियमः, दृशोऽनुपलम्भ्यत्वात् । नापि सहोपलम्भित्वम्, दृश्यस्यानुपलम्भित्वात् । दृग्दृश्ययोस्सहैव भानं न पृथगित्यर्थ इति चेत्, तन्न; दृशो नित्यत्वात् स्वयंप्रभत्वाच्च सदाभानोपपत्तेः, दृश्यस्य विद्युदादेरतथात्वात् न सहभानम् । यद्यपि दृशा बिना न दृश्यं भाति, तथापि दृश्यं बिना दृग्भातीति न सहैव भानं तयोः । नन्वन्यसंवित्काले विद्युद्वत्संविदपि नास्ति । कथं ज्ञायते नास्तीति । विद्युत्संविदस्तदा अभावादिति चेत्; किं विद्युन्न भाति, उत संविदपि न भाति । न तावत्संविदपि न भाति, तस्यास्तदपि भानात् । न हि संविदो भेदे प्रमेत्युक्तम् । नन्वन्यसंवित्तदा भाति न विद्युद्विशेषितेति चेत्; किं विद्युद्विशेषितता नाम संविदस्त्वरूपम्, उत संवेद्यस्य । यदि संविदः-सापि भात्येव, संविद्भानात् । संवेद्यस्वरूपं चेत्, तदभानान्न संविदोऽभानम् । किंच विद्युद्विशेषितत्वं नाम संविदो यदि विद्युद्विषयत्वम्-तच्चेत् संवेद्यम्, न संविदस्त्वरूपम्, अनवस्थी च; असंवेद्यं चेत्, न सिध्येत्; स्वयंप्रभं चेत्, न संविदो भिद्येत । अतस्संविदि भान्त्यां तदपि भात्येव ।

भेदालम्बनत्वप्रसङ्गादेकैव संवित्स्यादित्यर्थः । ... नन्वनुमानादिकमभेदे मानं मा भूदाप्त-वचनमेव विद्यत इत्याशङ्क्य दूषयति-नन्वित्यादिना । पूर्वं सहोपलम्भलिङ्गस्य यथाशब्द दूषणमुक्तम् । इदानीमर्थविशेषनिरूपणेन दूषणं वक्तुमुपक्रमते-कश्चायमित्यादिना । पक्ष-त्रयेऽप्यसिद्धिरित्यर्थः । सहोपलम्भशब्दस्य बहुव्रीहित्वावलम्बनेन सहोपलम्भ्यार्थत्व- [भ्यत्वार्थः ?] संभवाद्विकल्पोपपत्तिर्दृष्टव्या । नियमशब्दार्थोऽपि नास्तीत्याह-यद्यपीति । ... अभावादभावस्सिद्ध इत्याह-विद्युदिति । अभावनसिद्धमित्यभिप्रेत्याह-किं विद्युदिति । घटसंवित्काले विद्युदुपरागाभावेऽपि संविन्मात्रं भातीति नाभावसिद्धिरित्यर्थः । अन्या सा संविद्व्यक्तिरिति न वाच्यमित्याह-न हीति । ननु घटसंवित् विद्युत्संविन्न भवति विद्युद-विशेषितत्वाद्भजतभ्रमवदिति प्रमाणमाह-नन्विति । सुगतेन धर्मत्वानङ्गीकारात्स्वरूपपक्ष-मादाय विकल्पयति-किं विद्युदिति । तत्र प्रथमे हेत्वसिद्धिश्चरमेऽप्रयोजक इत्युक्तम् । इदानीं दूषणान्तरमाह-किंचेति । न संविदस्त्वरूपमिति । वेद्यत्वादघटवन्न संविदस्त्वरूपं स्यात् । अतो विद्युद्विशेषितत्वस्याभावेऽपि संविद्भानसिद्धिरिति भावः । किंच विद्युदग्रहणं विना संविदो विद्युद्विषयत्वस्य ग्रहणायोगाद्विद्युद्विषयसंविदगतरं वक्तव्यम् । तस्यापि विद्युद्विषयत्वं संवेद्यमेवेत्यपरं विद्युद्विषयं संवेदनं वक्तव्यमित्यनवस्था स्यादित्याह-अनवस्था चेति । प्रमाणान्तरमाशङ्कते-ननु घटसंविदिति । भेदप्रसिद्धिर्जन्मविनाशादिविरुद्धधर्माध्यासश्च भेदे प्रमाणमित्यर्थः । तत्र प्रत्यक्षं तावन्न संविदभेदे मानमित्याह-तच्चेति । क्षणिकत्वादिति ।

ननु घटसंविदपटसंविदिति संविदां भेदप्रतीतेस्ता जायन्ते नश्यन्ति चेति चेत्, तत्र; संविदां स्वसंबेधत्वात् क्षणिकत्वाच्चान्योन्याविषयत्वात् भेददृष्ट्ययोगात् । न चैकस्मिन्नेव स्वात्मनि भेददृष्टिः, द्वितीयापेक्षत्वात्तस्याः । यद्येकस्यास्संविदोऽन्यास्संविदो विषयः-यासां भेद इष्यते तासां तस्याश्च भेदो न स्यात्, विषयविषयिभावात् घटतत्संविदोरिव । एकस्या अनेकरूपा-योगाच्च । तत्र कुतस्संविद्भेदस्सिध्येत् । संविदामन्योन्याविषयत्वे च भेदासिद्धिरुक्ता । अथ तासां तस्या मिथश्च भेद इष्यते-घटतत्संविदोरपि भेद एष्टव्यः, विषयविषयिभावात् तद्वदेव । ततश्च घटनीलादिविशेषस्य विषयैकास्पदत्वान्न संविद्भेदः सिध्येत् । संविदामपि संविद्विषयत्वे, घटादिवदस्वसंबेधत्त्वमसंविदत्वं च स्यात् । घटादयोऽपि संविद एवेति चेत्, तत्र; तेषां तत्संविदोऽन्यत्वे सति संविद्वे प्रमाणाभावात् । यदि तेऽपि संविदस्सुः, न विषया भवेयुः । न हि घटसंविदघटस्यान्यस्य वा तदेव विषयो भाति । न चात्मनोऽपि सा विषयतया भाति । एकस्या युगपद्विषयविषयिभावायोगाच्च । विषयस्य चान्यत्वात् घटवत् । यदि संवित्संविदन्तरस्य विषयः-तदा सा विषयतयैव तु भाति, घटस्तु न तथा । अतो घटविषयवैलक्षण्यादविषयत्वमेव संविदः । तस्माद्घटादेर्विषयस्यासंवित्वमेव निश्चि-
नुमः, अविषयत्वव्याप्तत्वात् संविदः घटादेश्च तदभावात् । अतस्संविदामपि संविद्विषयत्वे,

प्रत्यक्षात्मकसंविदो वर्तमानविषयत्वनियमात् क्षणिकत्वादेव विषयत्वासिद्धेर्न प्रतियोगि-
संविदां ग्रहणसिद्धिरित्यर्थः । ननु भेदस्य स्वरूपत्वान्न प्रतियोगिसंविदां ग्रहणापेक्षा किंतु
संविदेव स्वात्मानं व्यावृत्तरूपेण गोचरयतीत्याशङ्क्याह-न चैकस्मिन्नेवेति । पूर्वं संविदां
संविदन्तरविषयत्वं नोपपद्यत इत्युक्तम् । इदानीं भेदग्रहणलोभेन तासां संविदन्तरविषय-
त्वाङ्गीकारे दोषमाह-यद्येकस्या इति । ननु भेदग्राहकलक्षणविषयिसंविदो विषयसंविद-
नन्यत्वेऽपि तासां विषयसंविदां परस्परभेदोऽस्त्वित्याशङ्क्याह-एकस्या इति । विषयि-
संविदोऽनेकरूपत्वप्रसङ्गात्तासां परस्परभेदो नास्तीत्यर्थः । यद्युक्तदोषभीत्या विषयत्वं नेष्यते
तत्राह-संविदामिति । ग्राह्यग्राहकसंविदां विषयविषयिभावादनन्यत्वं युक्तम् । तत्र विपक्षे
बाधकमाह-अथ तासामिति । अस्तु घटतत्संविदोरपि भेदस्ततः किमित्यत आह-ततश्चेति ।
पूर्वं विषयत्वमङ्गीकृत्य भेदासिद्धिरुक्ता । संप्रति तदेव न सिध्येदित्याह-संविदामपीति ।
साध्यविकलो दृष्टान्त इति शङ्कते-घटादयोऽपीति । घटतत्संविदोरपि भेद एष्टव्य इति
विषयविषयिभेदस्य साधितत्वात्तेषां संविदोऽन्यत्वे सिद्धे संविद्वे प्रमाणं नास्तीति परिहरति-
तन्नेति । संविद्वे दोषमाह-यवि तेऽपीति । यद्वा । घटादयोऽपि संविद एवेति वदता किं
तेषां स्वसंविदोऽन्यत्वे सति संविदन्तरात्मत्वमुच्यते किं वा स्वसंविन्मात्रत्वमिति विकल्प्याद्यं
प्रत्याह-तन्नेति । संविदन्तरात्मत्वे प्रमाणादर्शनात्तत्र सिध्यतीत्यर्थः । द्वितीयं प्रत्याह-
यदि तेऽपीति । स्वसंविन्मात्रत्वे विषयत्वं न स्यात्तत्संविदो विषयत्वाभावादित्यर्थः । अथ
घटसंविदपि विषयस्तर्हि किं स्वोत्पत्तिकाले कालान्तरे वा । प्रथमे किं घटस्य किं वा
संविदन्तरस्य स्वस्यैव वेति विकल्प्याद्यद्वितीयौ निराचष्टे-न हि घटसंविदिति । घटं
जानामीति हि प्रत्ययो न संविदं जानामीति भावः । तृतीयं प्रत्याह-न चात्मनोऽपीति ।
न केवलं विषयत्वेनाभानमेव किंतु विरोधश्चास्तीत्याह-एकस्या इति । संविदं स्वविषयः

घटाविवदसंविद्वत्त्वं स्यादिति युक्तमुक्तम् । घटसंविदोऽप्यन्यदा विषयता स्यादिति चेत्, न; विषयाकाररहितायास्संविदः कदाचिदपि विषयभावाददृष्टः । सकृद्विषयस्यान्यदा विषयिता-
दृष्टेश्च घटस्य । न हि घटः कदाचिदपि विषयी दृष्टः । कालभेदेन च विषयविषयिभावा-
भ्युपगमे स्थायित्वप्रसङ्गः । कथमसंविन्नासंविद्वत्तत्त्वे स्वयम्; अथ वा अन्यं साधयेत् ।
अतस्संवेद्येति चेत्-यद्यसिद्धा अन्यं न साधयेत् नात्मानमप्यसिद्धा साधयेत्, असिद्धत्वात् ।
नापि सिद्धा, सिद्धत्वादेव । न च सिद्धापि साध्या, साध्यतानिवृत्तेः । यद्यसिद्धा आत्मानं
साधयेत् । नान्यं चेत्, नात्मानमपि । न चान्यस्यास्संविदः सिद्धा आत्मानमन्यं च साधयेत्,
अन्यस्या अप्यन्यसाध्यत्वे अनवस्थाप्राप्तेः । अन्यसंवेद्यत्वे च नात्मसंवेद्यता संविदः ।
तस्मादसंवेद्यैव संवित्; संवेद्यं चासंविदेव । अतस्संवेद्यस्य घटमुखादेस्संविदश्च अभेद-
गन्धोऽपि न प्रमाणवान् । अत एव न संविदोऽपि भेदः-सर्वस्यैव भेदस्य संवेद्याभ्यतत्वात्;
संवेद्यत्वाच्च, संवेद्यस्य चासंविद्धर्मत्वात् । न वस्तुनस्स्वरूपं भेद इति चोक्तम् । संविदन्त-
राम्युपगमे च तेषां संविद्विषयत्वे घटाविवदसंवित्त्वात्, अविषयत्वे च तदसिद्धेः, स्वयं-

वस्तुत्वादसिधारावदित्यर्थः । किञ्च प्रकाशविषयस्य घटस्यान्यत्वदर्शनात् स्वविषयत्व-
मित्याह-विषयस्य चेति । संविदन्तरविषयत्वे दोषमाह-यदि संवित्संविदन्तरस्येत्यादिना ।
कालान्तरे वेति द्वितीयमनूय दूषयति-घटसंविदोऽप्यन्यदेत्यादिना । घटसंविद्वदसंविदिति
विशिष्टरूपस्य कदाचिद्विषयत्वदर्शनेऽपि केवलसंविदः कदाचिदपि विषयत्वाददर्शनात् काला-
न्तरेऽपि विषयत्वं संविद इत्यर्थः । किञ्च पूर्वं विषयित्वादपि संविन्न कालान्तरे विषयस्यात्
कदाचिद्विषयस्य घटादेरन्यदा विषयित्वाददर्शनादित्याह-सकृदिति । विपक्षे दोषमाह-काल-
भेदेन चेति । कालान्तरेऽपि प्रत्यक्षविषयत्वे विषयसंविदस्स्थायित्वं प्रत्यक्षस्य वर्तमान-
ग्राहित्वनियमात् अनुमितिर्विषयत्वेऽनुमातुस्स्थायित्वं स्मृतिविषयत्वे स्मृत्युत्थायित्वमित्यर्थः ।
यदुक्तं स्वकाले कालान्तरे वा संविदोऽन्यविषयत्वं न संभवतीति तत्सत्यम् । स्वसंवेद्यत्व-
मवश्यं वक्तव्यमिति शङ्कते-कथमसंविन्नेति । असंविन्ना संवित् स्वविषयतामनापन्ना कथं
स्वयं सिध्येत् । न कथंचित् । यथा वा घटान्तर्वर्तिनि दीपेऽनवभासमाने तदवभास्यं न
बहिस्सिध्यति तदा स्वयमसिद्धा कथमन्यं साधयेत् । अतस्संविदुदयानन्तरक्षणे घटो मया
विदित इति विशिष्टपरामर्शानुपपत्त्या अनुमानमपवाध्य स्वसंवेद्यता वक्तव्येत्यर्थः । यथा
(तर्हि) अनुपपत्तिदर्शनादन्यसंवेद्यता नेष्यते तथा स्वसंवेद्यतापि न वक्तव्येति परिहरति-
यद्यसिद्धेत्यादिना । निवृत्तेरिति । साध्यतायाः प्रथमत एव निवृत्तत्वात् सिद्धायास्साध्यत्व-
मित्यर्थः । साध्यता-अनिवृत्तेरिति पदच्छेदे साध्यताया अनिवृत्तेः पुनः पुनः प्रसङ्गादित्यर्थः ।
घटमुखादेरिति । बाह्याभ्यन्तरसंवेद्यवस्तूपलक्षणम् । संवित्संवेद्ययोरभेदाभावादेव न संविदि
संवेद्यभेदप्राप्तिरित्याह-अत एवेति । संवित् तत्त्वत एका घटाद्यवच्छेदं विना नवभासमान-
भेदत्वादाकाशवदिति प्रयोगः । इतश्च भेदो न संविद्धर्म इत्याह-संवेद्यत्वाच्चेति । तर्हि
संविद्धर्मत्वाभावेऽपि संवित्स्वरूपत्वं स्यादित्यत आह-न वस्तुन इति । किञ्च यो हि बहू-
न्कल्पयति कल्पयत्यसावेकमिति न्यायेन भेदवादिनोऽप्येका संवित्तावतिसिद्धा । तत्र संवि-
दन्तराण्यभ्युपगम्यमानानि पुनस्संवेद्यन्यासंवेद्यानि स्वप्रकाशानि वेति विकल्प्य दूषणमाह-

प्रकाशमात्रत्वे चावैलक्षण्यात् । भेदासंभवाच्च । नन्वेका जायते, अन्या नश्यतीति जन्मनाशव्यवस्थयैव वैलक्षण्यम्; अत एव च भेद इति चेत्, तन्न; भेदासिद्धौ व्यवस्था-सिद्धेः, भेदव्यवस्थावैलक्षण्यानां च अन्योन्याश्रयत्वान्नैकस्यापि सिद्धिः । जन्मनाशावप्यभिधौ चेत् संविदः, तयोरपि भेदो न स्यात् । भेदेऽपि संवेद्यौ चेत्, न संविदस्तौ । असंवेद्यत्वे, भेदासिद्धिः । तस्माद्दृग्दृश्ययोस्सहोपलम्भेऽपि नाभेदः, नापि सहोपलम्भ इति स्थितम् । अत एकस्मिन् भाति योऽन्यो न भाति तयोर्नाभेदो युक्त इति द्वयोस्सतरेकस्मिन्भाति अभेद तज्ज्ञाने दृग्दृश्ययोरित्ययमपि तृतीयः कल्पो निरस्तः ॥ अन्त्येऽपि कल्प एकस्यैव भावान्न द्वयोरभेदतज्ज्ञाने । एकस्यैव भावेऽपि द्वयोर्भानादभेदज्ञानं स्यादिति चेत्, तदापि न भेदेन भातोरभेदतज्ज्ञाने । भेदाभेदज्ञानयद्वयैकविषयत्वे भेदोऽभेदो वा अर्थस्स्यात्; न भेदाभेदौ द्वयोः, एकस्य वा । नतरामन्यविषयत्वे । उक्तं चैतत् पुरस्तात् । कथं चैक-स्मिन्नेव सति द्वयं भाति । किं च एकमस्ति—यदि दृश्यमेव, तदा दृग्भावान्न किञ्चित् भायात् । यदि दृगेव, तदापि न द्वयं भायात्, दृग्मात्रत्वे भेदज्ञानायोगस्योक्तत्वात् । कथं च दृश्यप्रपञ्चो भान् नास्त्येवेत्युच्यते । तस्माद्दृग्दृश्ययोर्नाभेदोऽस्ति ॥

अथोच्येत—यद्यपि दृग्दृश्यात्मना तयोर्नाभेदोस्ति, तथापि ब्रह्मात्मना अभेदोऽ-प्यस्त्येव; ब्रह्मण एकत्वात्, तस्माच्चानयोरनन्यत्वादिति । तच्चायुक्तम्, भेदाभावप्रसङ्गात् । न ह्येकस्माद्ब्रह्मणोऽनन्यत्वे तयोर्मिथो भेदो न्याय्यः, तस्यापि भेदप्राप्तेः । तस्याभेदेऽपि तयोर्भेदश्चेत्स्यात्, तस्मात्तयोर्नानन्यत्वम्, मिथो भिन्नयोर्घटपटयोरिवस्तम्भात् । येन

संविदन्तरिति । अवैलक्षण्याद्विरुद्धधर्माध्यासासम्भवात्संविदन्तरासिद्धिरित्यर्थः । इतश्च संवि-दन्तरासिद्धिरित्याह—भेदासंभवाच्चेति । भेदप्राप्तकमानासंभवादित्यर्थः । यद्वा । संविदन्तर-शब्दोक्तभेदस्य संवेद्यत्वासंवेद्यत्वस्वप्रकाशत्वविकल्पेन दूषणसंभवान्न संविदन्तरसिद्धि-रित्यर्थः । संवित् भिन्ना जन्मनाशादिविरुद्धधर्माक्रान्तत्वादघटादिवदिति परिशिष्टं चोद्यंश-मवसरप्राप्तमुद्धावयति—नन्वित्यादिना । वैलक्षण्यं विरुद्धधर्माध्यासस्ततो भेद इत्यर्थः । तत्रासिद्धो हेतुरित्याह । तन्नेति । कथमसिद्धिरित्य आह—भेदव्यवस्थेति । इतश्च हेत्वसिद्धि-रित्याह—जन्मनाशावपीति । असंवेद्यत्व इति । जन्मनाशयोरवेद्यत्वेऽसत्त्वान्न ताभ्यां संवि-भेदसिद्धिरित्यर्थः । स्वप्रकाशत्वेनावेद्यत्वे तयोर्मिथस्संविदश्च भेदासिद्धेर्न ताभ्यां संवि-दभेदसिद्धिरित्यर्थः एवं सहोपलम्भनियमदूषणप्रसङ्गेन संविदैक्यं प्रसाधोपसंहरति—तस्मादिति । तस्माद्दृश्यं दृशो नाभिन्नं तज्ज्ञानेऽप्यनवभासमानत्वाद्यथा अवभासमाने घटे अनवभासमानो मेरुरित्यनुमानं सुष्ठूक्तमित्याह—अत एकस्मिन्निति । अतोऽनुमानस्य स्थितत्वा-त्तृतीयविकल्पोऽनुपपन्न इत्याह—इति द्वयोरिति । चतुर्थं दूषयति—अन्य इत्यादिना । ... पूर्वमेकस्मिन् द्वयभानं न संभवतीत्युक्तम् । इदानीमेकमेवास्तीति वक्तुं न शक्यत इत्याह—कथं च दृश्येति । अस्मत्पक्षे तु मायामयत्वेन सद्विलक्षणत्वादसत्त्वोक्तिरुपपद्यते । त्वया तु मायामयत्वानभ्युपगमात्तास्त्येवेति वाच्यम् । तन्न संभवत्यनन्यथासिद्धापरोक्षावभासविषय-स्यानुपाख्यत्वानुपपत्तेरित्यर्थः । एवमत्यन्ताभेदे निरस्ते भेदाभेदवादी प्रत्यवतिष्ठते—अथोच्यत इत्यादिना । दृग्दृश्याकारेण तयोरभेदाभावेऽपि सद्रूपब्रह्माकारेणाभेद इत्यर्थः । ... मिथो

रूपेणानयोर्भेदः अतो रूपान्तरेणाभेदो ब्रह्मणेति चेत्-ते रूपे तयोरभिन्ने चेत्, ब्रह्मणोऽपि पूर्वब्रह्मेदः, तयोर्वा भेदो न स्यात् । भिन्ने चेत्, तयो रूपयोर्नाभेदोऽस्तीति नाभेदो दृग्दृश्ययोः । न चानयो रूपद्वयं समस्ति । न हि दृशो दृश्यं रूपम्; नापि दृश्यस्य दृक् । न च तृतीयं रूपमस्ति । तस्मान्न दृशो रूपद्वयम्, नापि दृश्यस्येति तयोर्भेदोऽभेद एव बान्योन्यम्; न भेदाभेदौ, रूपद्वयाभावात् । न चैकरूप एव भेदाभेदज्ञाने, ऐकार्थ्यप्रसङ्गादित्युक्तम् । एकं द्विरूपमिति च विप्रतिषिद्धम् । एकस्माच्चेद्वे रूपे भिन्ने; न तस्य ते रूपे, भिन्नत्वात्-यथा नान्योन्यं रूपे, यथा च तदेकं न तयो रूपम् । अभेदे तदेकमेवेति नैकं द्विरूपं स्यात् । तस्मात् ब्रह्माप्येकं चेत्, दृगेव वा स्यात् दृश्यमेव वा; न तूभयम् । नाप्यन्यद्विरूपम् । अतो ब्रह्मात्मना अनयोरभेद इत्ययुक्तम् ॥

नन्विदं दृष्टविरुद्धमवोचः-एकमनेकरूपं न भवतीति । एकं ह्यनेकरूपं पश्यामः । न च दृष्टेऽर्थेऽनुपपन्नं नाम एकरूपं चैकमिष्यते, दृष्टत्वात्; एवमेकमनेकरूपमप्येष्टव्यम्, दृष्टत्वादेव । अत एकं द्विरूपमिति विप्रतिषिद्धमित्ययुक्तमिति चेत्, दर्शनं परामृश्य वदन्तु भवन्तः । किं रूपिण एकस्मादभिन्नान्येव, अथवा भिन्नाभिन्नानि । यद्येकस्मादभिन्नान्येव

भिन्नयोरपि घटपटयोस्सत्त्वादिरूपेण यथा स्तम्भादभेदो विद्यते तथा ब्रह्मणोऽपि दृग्दृश्ययोर्भविष्यतीति शङ्कते-येन रूपेणेति । तयोर्दृग्दृश्ययोः कल्पिते ये अभेदरूपे ते किं ब्रह्मणा सहाभिन्ने भिन्ने वा । प्रथमे किं ब्रह्मणो रूपमाश्रयत्वं रूपयोर्वा ब्रह्माश्रयत्वमिति विकल्प्य दोषमाह-ब्रह्मणोऽपि पूर्ववदिति । द्वितीयं प्रत्याह-भिन्ने चेदिति । रूपयोर्ब्रह्मणा सहाभेदो नास्तीति तद्वद्वारको दृग्दृश्ययोरपि ब्रह्माभेदो न स्यादित्यर्थः । ... पूर्वं रूपद्वयमङ्गीकृत्योक्तं तदपि नास्तीत्याह-न चानयोरिति । किमिति नास्तीत्याशङ्क्य दृग्दृश्यविलक्षणतृतीयरूपस्यासंभवात् संभवतश्च दृग्दृश्यलक्षणरूपस्यैकैकस्मिन्नेव व्यवस्थितत्वादित्याह-न हीति । ननु स्वरूपेणैव तर्हि भिन्नत्वमभिन्नत्वं चास्तिवत्याशङ्क्याह-न चैकरूप एवेति । रूपभेदे दोषान्तरमाह-एकमिति । विप्रतिषेधमेव विवृणोति-एकस्माच्चेति । परस्परभिन्ने रूपे यथान्योन्यस्वरूपे न भवतो यथा च तदेकं वस्तु ताभ्यां भिन्नं न तयो रूपयो रूपं भवति तद्वदेकस्माद्दृश्यादृशो वा भिन्ने ते रूपे न तस्य तस्य रूपे भवत इत्यर्थः । रूपित्वं रूपत्वं वा रूपत्वाभावे प्रयोजकं न भिन्नत्वमिति शङ्कापनोदनायोदाहरणद्वयमुक्तम् । ... ननु पुरुषमृगादिकमेकं द्विरूपं दृश्यत इत्याशङ्क्य तदपि न मनुष्यत्वादिकातिमत् किंतु जात्यन्तरमेव । तस्मान्नैकस्य द्वैरूप्यं तत्रेत्याह-नाप्यन्यदिति । एकस्य द्वैरूप्यविरोधादृशि दृश्ये वा रूपद्वयं न संभवतीति यतोऽतः ब्रह्मात्मना तयोर्नाभेद इत्याह-अत इति । अत्र दृष्टविरोधं शङ्कते-नन्विदमिति । ननु सुवर्णात्मनैकत्वं कुण्डलाद्यात्मना च नानात्वं यद्यपि दृश्यते तथापि तदनुपपन्नमित्युपपद्यत [?] इत्याशङ्क्याह-न च दृष्ट इति । दर्शनस्य स्वतःप्रामाण्यात्तदनुगुणत्वाच्च तर्कस्येत्यर्थः । किंच त्वयाप्यवश्यं दर्शनबलमभ्युपेयमित्याह-एकरूपं चेति । दृष्टेऽनुपपन्नं नास्तीति वदतां विचारानारम्भप्रसङ्गोऽर्थपत्तिविपत्तिर्देहाद्यात्मवादापत्तिश्च स्यात् । अतो दर्शनस्य सत्यासत्यसाधारण्यात्तत्त्वबुभुत्सुना निरूपणं कार्यं निरूपणासहस्य सत्त्वव्याघातादित्यभिप्रेत्य परिहरति-दर्शनं परामृश्येति । प्रथमविकल्प एव विशेषं शङ्कते-

दृश्यन्ते-तदा नानेकरूपमेकं दृष्टं स्यात्, अनेकावृष्टरेकस्यैव च दृष्टेः । अथोच्येत-
अनेकान्येव रूपाणि दृश्यन्ते । तेभ्यश्चाभिन्नो रूपी दृश्यत इति । तदाप्येकस्माद्रूपादभेदेन
दृष्टस्य रूपान्तरेभ्योऽभेदो न द्रष्टुं शक्यते, यथा तस्यैव रूपस्य; अन्यथा तस्यापि रूपस्य
रूपान्तरेभ्योऽभेददृष्टेः सर्वरूपाणामभेददृष्टिप्रसङ्गात् नानेकरूपमेकं दृश्येत । अथ भिन्ना-
न्येव रूपिणो रूपाणि, तदा नानेकरूपत्वं रूपिणः रूपाणामिव । कथं च अत्यन्तभिन्नानां
रूपरूपिभावः रूपाणामपि रूपरूपित्वप्रसङ्गात् । अथ भिन्नाभिन्नानि रूपिणो रूपाणि
दृश्यन्ते, तदापि किमेकेन रूपेण भिन्नानि अन्येनाभिन्नानि; उत एकेनैव भिन्नान्यभिन्नानि
च । तत्र प्रथमे कल्पे एकैकस्य रूपस्य द्वे द्वे रूपे स्त इति द्विरूपत्वम् । तयोश्च रूपयो-
र्भेदाभेदे प्रत्येकं द्विरूपत्वमित्यनवस्था रूपरूपाणाम् । तथा रूपिणोऽपि रूपैर्भेदाभेदे
प्रतिरूपं द्वे द्वे रूपे अन्ये एष्टव्ये । ताभ्यां च भेदाभेदे अपरे द्वे द्वे रूपे इति रूपिरूपाणा-
मप्यनवस्था । ततश्च वर्षशतेनापि बालाग्रमात्रस्यापि तत्त्वं द्रष्टुं वक्तुं वा न शक्यं स्यात्
केनचिदप्यमूढेन । तथाहि-रूपरूपिणोर्मिथो भेदाभेददृष्ट्यर्थं द्वे द्वे रूपे पश्यता रूपतरूपयो-
स्तद्रूपतरूपयोश्च द्वे द्वे रूपे द्रष्टव्ये । तथ रूपितद्रूपयोस्तद्रूपतरूपयोश्च भेदाभेददृष्ट्यर्थमेव
द्वे द्वे रूपे द्रष्टव्ये । न हि रूपे अवृष्ट्वा ताभ्यां भेदाभेदौ तद्वतो द्रष्टुं शक्येते । तस्माद्रूप-
रूपिणोर्भेदाभेदौ द्रष्टुमिच्छता अनन्तानि रूपाणि प्रत्येकं तेषां च द्रष्टव्यानि प्रसज्यन्ते ।
न च तथा दृश्यन्ते ॥ दृष्टेऽप्यनन्तेषु रूपेषु साक्षाद्भेदाभेदौ न कयोश्चित्सिध्यतः । तथाहि-

अथोच्येतानेकानीति । ... अस्मिन् पक्षेऽनेकरूपाभिन्नस्य रूपिणो दर्शनमेवाशक्यमित्याह-
तदापीति । द्वितीयं दूषयति-अथ भिन्नान्येवेति । तत्र प्रथमं रूपरूपिभावमङ्गीकृत्यानेक-
रूपसामानाधिकरण्यमेकस्य न सिध्यतीत्याह-तदेति । इदानीं भिन्नत्वे रूपरूपिभावोऽपि
न सिध्यतीत्याह-कथं चेति । तृतीयं दूषयति-अथेति । तयोश्च रूपयोर्भेदाभेद इति प्रथम-
रूपगतरूपयोस्वरूपिणा प्रथमरूपेण भेदाभेदसिद्ध्यर्थं प्रथमरूपगतरूपयोः प्रत्येकं रूपद्वय-
मेष्टव्यमिति रूपरूपाणामनवस्था स्यादित्यर्थः । तथा रूपिणोऽपि रूपैरिति । प्रथमरूपिणः
प्रथमरूपैर्भेदाभेदे तैरस्य भेदाभेदसिद्ध्यर्थं प्रतिरूपं रूपिणि द्वे द्वे रूपे स्वीकार्ये । ताभ्यां
प्रथमरूपिगतरूपाभ्यां रूपिणो भेदाभेदे तत्सिद्ध्यर्थमन्येऽन्ये द्वे द्वे रूपे स्वीकार्ये इति रूपि-
रूपाणामप्यनवस्था स्यादित्यर्थः । अनवस्थायां दोषमाह-ततश्चेति । यद्वा । सत्तानवस्था-
त्वादव्यवहाराविरोधमाशङ्क्य प्रतीत्यनवस्थाप्यस्तीत्याह-ततश्चेति । उक्तमर्थमुपपादयति-
तथा हीति । रूपयोस्ते ते रूपे रूपतरूपे । तयोरपि भेदाभेददृष्ट्यर्थं ये ते रूपे ते तद्रूपतरूपे
तयोरिति विग्रहः । कस्माद्रूपे द्रष्टव्ये इत्याशङ्क्याह-न हीति । अतो रूपपरम्परादर्शन-
मवश्यमावीत्याह-तस्मादिति । अनन्तानि रूपाणि द्रष्टव्यानि प्रसज्यन्ते तेषां च रूपाणां
प्रत्येकमनन्तानि रूपाणि द्रष्टव्यानि प्रसज्यन्त इत्यर्थः । तर्हि दृश्यन्तामित्याशङ्क्य शुक्लो
घट इति प्रतीतिकाले तथादर्शनान्नैवमित्याह-न च तथेति । प्रौढवादेनानन्तरूपदर्शन-
मङ्गीकृत्यापि भेदाभेदौ न कयोश्चिदपि पदार्थयोस्साक्षात्प्रतीयेते इत्याह-दृष्टेऽप्यपीति ।
किमिति न प्रतीयेते इत्याशङ्क्याह-तथाहीति । समानाधिकृतयोरपि रूपरूपिणोस्साक्षाद्-
भेदाभेदौ न प्रतीयेते किंतु रूपद्वारेणैव । किं पुनरसमानाधिकृतयोरितरपदार्थयोरित्यर्थः ।

न रूपरूपिणोरपि साक्षान्मिथो भेदाभेदाविष्टौ, किं तु रूपाभ्याम् । रूपयोरपि यस्य भेदो न तस्याभेदः, यस्याभेदो न तस्य भेद इति भेदाभेदावेकस्य कस्यचिन्न धर्मो स्तः । तद्वतो द्वावपि स्त इति चेत्, नैकोऽपि, अतद्धर्मत्वात् । रूपयोर्हि तौ धर्मौ, न तद्वतः । रूपधर्मावपि तौ तदभेदात्तद्धर्मावुपचर्येते इति चेत्, अभेदे किमित्युपचारः । न हि रूपयोस्तावुपचर्येते । भेदस्यापि भावादुपचार इति चेत्, नास्ति तर्हि मुख्यं भिन्नाभिन्नत्वं रूपरूपिणोः, उपचारेष्टे । अथोच्येत-इदमेव तन्मुख्यं भिन्नाभिन्नत्वं यावेतौ रूपधर्मौ भेदाभेदौ तद्वत्युपचरितौ, तस्य तयोश्च भिन्नाभिन्नत्वात् अन्यस्य मुख्यस्याभावात् । अथवा-नोपचरितौ तौ । अन्यधर्मो ह्यन्यत्रोपचार्यस्यात् । न चान्यत्वमेव रूपयोस्तद्वतश्च, भिन्नाभिन्नत्वोक्तेः । इदमेव तर्हि भिन्नाभिन्नत्वं रूपयोस्तद्वतश्च कथं सिद्धम्, यत्प्रसादाद्रूपगौ भेदाभेदौ रूपान्तराभ्यां रूपवत्युपचर्येते । न तावद्रूपयोस्तद्वतश्च भिन्नाभिन्नत्वं साक्षात्, अन्यत्रापि तथाप्रसङ्गादनिष्टत्वाच्च । न चान्यगौ भेदाभेदौ तत्रोपचार्यौ । कथम् । न तावत्पूर्वोक्तौ रूपगौ भेदाभेदौ तत्रोपचरणीयौ, तदुपचाराद्भेदाभेदसिद्धिः, तत्सिद्धौ तदुपचार इति इतरेतराश्रयत्वप्रसङ्गात् । रूपान्तराभ्यां च तौ रूपयोर्भेदाभेदौ । अतस्तदुपचारे तद्भावेऽपि न रूपयोस्तद्वतश्च भिन्नाभिन्नत्वं सिध्येत् । किं तु यदि सिध्ये-

द्वारभूतरूपयोरपि भेदोऽभेदश्च व्यवस्थितावेव । अतो नैकस्य भेदाभेदावित्याह-रूपयोरपीति । रूपयोर्भेदाभेदव्यवस्थितावपि रूपवति द्वावपि धर्मौ भवत इति शङ्कते-तद्वत इति । अस्मिन्प्रकरणे तद्वच्छब्देन रूपिणः प्रथमरूपमुच्यते । तस्य स्वात्मीयरूपाभ्यां रूपवत्त्वाद-नयोर्नैकोऽपि तद्वतोर्धर्मस्यात् । किं पुनस्तौ द्वावपि तद्व्यतिरिक्तधर्मत्वादिति परिहरति-नैकोऽपीति । गुणस्य यथा स्वाश्रयभूतघटादिसमवायिमुदादिगतत्वाभावस्तद्वद्रूपाश्रितयोनं रूपवता संबन्ध इत्यर्थः । किं धर्मौ तर्हि तावित्यत आह-रूपयोर्हीति । प्रथमरूपे रूपवति कल्पिते ये रूपे तयोर्हि तौ भेदाभेदौ धर्मौ । तयोश्च घटत्वजातेर्मुद्धर्मत्वाभाववत्तद्वद्धर्मत्वं न भवतीत्यर्थः । एवं साक्षाद्भिन्नाभिन्नत्वं निराकृत्य रूपधर्मौ भेदाभेदौ रूपवत्युपचर्येते रूपतद्वतोरभेदादित्याशङ्क्य परिहरति-रूपधर्मावपित्यादिना । रूपयो रूपवन्मात्रत्वाभावा-दुपचार इत्याह-भेदस्यापीति । एवं तर्हि रूपवति भेदाभेदयोरुपचाराद्रूपद्वये च व्यवस्थितत्वात् न क्वापि मुख्यं भिन्नाभिन्नत्वमिति दूषयति-नास्ति तर्हीति । सर्वत्र भेदाभेदयोरेव भूतत्वाददमेव मुख्यं भिन्नाभिन्नत्वमिति चोदयति-अथोच्येतेति । अत्यन्तभिन्नगतस्यान्यत्र प्राप्तिरुपचारः । इह तु तथाविधत्वाभावान्मुख्यत्वमित्याह-अथवेति । यत्त्वया हेतुत्वेनोपात्तं भिन्नाभिन्नत्वमिदमिव कथं सिद्धम् । किं साक्षादुपचारतो वेति परिहरति-इदमेव तर्हीति । रूपान्तराभ्यामिति । रूपान्तराभ्यां भेदाभेदावित्यन्वयः । ... प्रथमपक्षे दोषमाह-न तावद्रूपयोरिति । मुख्यरूपरूपिणोरपि साक्षाद्भेदाभेदप्रसङ्गात्तस्य च त्वयानिष्टत्वाद्वद्रूपभेदं कल्पयतेत्यर्थः । द्वितीयं पक्षं दूषयति-न चान्यगाविति । साक्षात्कवाप्यदर्शनादियर्थः । पूर्वोक्तौ रूपगौ भेदाभेदौ रूपतद्धर्मतया किमिति नोपचार्याविति पृच्छति-कथमिति । उत्तरमाह-न तावदिति । तत्र रूपवतीत्यर्थः । पूर्वमुपचाराद्भेदाभेदसिद्धिमभ्युपगम्येतरेतराश्रयत्व-मुक्तमुपचारसिद्धौ हेतुसिद्धिर्हेतुसिद्धौ चोपचारसिद्धिरिति । इदानीमुपचारतोऽपि न द्वितीय-

द्रूपान्तराभ्यामेव सिध्येत्, न स्वरूपिरूपाभ्याम् । तदपि न सिध्येत्, रूपतद्वतोभिन्ना-
भिन्नत्वासिद्धेस्तदधीनत्वाच्च तस्य । यदि नाम सिध्येत्, तथापि रूपिणो ये रूपे ताभ्यामेव
भेदाभेदौ रूपस्य स्वकीयरूपद्वारेण सिध्यतः; न तु रूपिणा, उक्तेन न्यायेन । अतो रूप-
रूपिणोरेकेन रूपेण भेदः, अन्येनाभेद इत्यस्मिन्पक्षे क्वचिदपि भेदाभेदसिद्धेरयं पक्षोऽ-
नुपपन्नः । अथैकेनैव रूपेणाभेदो भेदश्च तयोः, तदा भेदाभेदबुद्ध्योरेक एवार्थः स्यात् ।
यद्येन रूपेण एकस्या बुद्धेर्विषयः तत्तेनैव चेतन्यस्या अपि, तदा कथं तयोरनेकार्थता ।
अतस्तयोर्भेदोऽभेदो वा एक एवार्थः । तयोश्च पक्षयोर्दोष उक्तः । तस्मान्नानेकरूपमेकं
दृष्टं कदाचित्केनचित्प्रमाणेन, उपपन्नं वा । अतो ब्रह्माप्येकं चेत्, नानेकरूपमिति युक्त-
मेवोक्तम् । अतो ब्रह्मात्मना दृग्दृश्ययोर्भेद इत्ययुक्तम्, दृग्दृश्यरूपाभ्यां ब्रह्मण एकस्य
अनेकरूपत्वयोगात् । तथा दृग्दृश्ययोर्प्येकैकस्यानेकरूपतायोगात् ब्रह्मरूपेण अभेदः, अन्य-
रूपेण भेद इत्यन्याय्यम् ॥

दृग्दृश्ययोश्चाब्रह्मरूपत्वे ताभ्यां भिन्नं ब्रह्म स्यात् । भिन्नत्वे जन्मनाशाब्रह्मत्वादयो
दोषा घटादिवत्प्रसज्येरन् । अदृक्त्वे चास्वयंप्रकाशत्वाच्च सिध्येत् । यदि सिध्येत्, दृश्य-

रूपतद्वद्भिन्नाभिन्नत्वसिद्धिरित्याह—रूपान्तराभ्यामिति । प्रथमरूपिरूपान्तराभ्यां द्वितीय-
रूपिरूपान्तराभ्यां वा सकाशाद्रूपयोर्भेदाभेदौ धर्मौ । ततस्तयोर्भेदाभेदयो रूपवत्युपचारेऽपि
साक्षाद्भावेऽपि वा न रूपतद्वतोभिन्नाभिन्नत्वमन्योन्यं सिध्येत् । किंतु यदि सिध्येत्प्रथमरूपि-
रूपान्तराभ्यामेव सिध्येत् न स्वात्मीयरूपाभ्यां सह रूपवत् इत्यर्थः । प्रतियोगिरूपिरूपान्त-
राभ्यां भिन्नाभिन्नत्वमङ्गीकारमात्रेणोक्तं न तु घटत इत्याह—तदपि नेति । रूपतद्वद्भिन्ना-
भिन्नत्वाधीनत्वात्तस्योपचारस्येत्यर्थः । ननु भेदाभेदशब्दयोर्निरालम्बनत्वपरिहारायावश्यं
कथंचिदभेदाभेदसिद्धिर्वक्तव्येत्याशङ्क्याह—यदि नामेति । रूपिणः प्रथमरूपिण इत्यर्थः ।
रूपस्य प्रथमरूपस्येत्यर्थः । द्वितीयपक्षे दोषमाह—अथेत्यादिना । दोष उक्त इति । रूपरूपि-
भावासिद्धिलक्षणो दोष उक्त इत्यर्थः । यस्मादेकस्यानेकरूपत्वं निरूपणसहं न संभवति
तस्माद्विरोधदर्शनं नास्तीत्युपसंहरति—तस्मादिति । एवं ब्रह्मण एकस्यानेकरूपत्वायोगा-
द्दृग्दृश्ययोर्ब्रह्मरूपेणाभेदस्वरूपेण भेद इत्युक्तमयुक्तमित्याह—अतो ब्रह्मात्मनेति । एवं ब्रह्म-
स्वरूपपर्यालोचनया दृग्दृश्ययोर्भेदाभेदासंभवमुक्त्वा अधुना दृग्दृश्यस्वभावपर्यालोचनयापि
तयोर्भेदाभेदासंभवमाह—तथा दृग्दृश्ययोरिति । ननु यद्युक्तनीत्या दृग्दृश्ययोर्ब्रह्मरूपता न
घटते तर्हि अब्रह्मरूपतैवास्त्वित्याशङ्क्याह—दृग्दृश्ययोश्चाब्रह्मरूपत्व इति । ब्रह्मण उभाभ्यां
भिन्नत्वे साधारणदूषणमुक्त्वा दृशस्सकाशाद्भिन्नत्वेऽधिकमाह—अदृक्त्वे चेति । शशविषाण-
वद्ब्रह्म न सिध्येदित्यर्थः । द्वक्संबन्धात्सिद्धिमाशङ्क्याह—यदि सिध्येदिति । द्वक्संबन्धितया
सिद्धत्वे दृश्याद्वैलक्षण्यासिद्धेर्दृश्यस्य [अ?] ब्रह्मरूपत्वं न सिध्येदित्यर्थः । दृश्यत्वे चेति ।
ब्रह्मणो दृश्यत्वे दृश्यान्तरस्येव दृशस्सकाशाद्भेदोऽभेदश्च न सिध्यति । दृश्यान्तरस्य च तयोर-
सिद्धिः प्रागेवोपपादितेत्यर्थः । यदि भेदपक्षोक्तदोषपरिजिहीर्षया ब्रह्माभिन्नमेवेष्यते तदा
किं द्वाभ्यामभिन्नं किं वा एकस्मात् । यदि द्वाभ्यां तदा ब्रह्मणो द्विरूपत्वं स्यात् । यद्येक-
स्मात्तत्रापि दृश्याच्चैदभिन्नं दृशस्सकाशाद्भेदोऽभेदश्च न सिध्यतीत्युक्तदोषप्राप्तिः । दृश्यत्वेद-

तयैव सिध्येत् । ततश्च दृश्यजाताभिन्नत्वमन्याय्यम् । दृश्यत्वे च इतरदृश्यवद्दृशो भेदोऽभेदश्च न सिध्येत् । अयं तद्दोषपरिजिहीर्षया अभिन्नमेव ब्रह्मेष्यते, तवापि न द्वाभ्यामभिन्नम्, द्विरूपत्वायोगात् । दृश्यादभेद उक्तो दोषः । दृशश्चेदभेदः, अस्तु; नात्र कश्चिद्दोषः, यदि सर्व ब्रह्म; नान्यथा, अनेकरूपतानुपपत्तेरेकवस्तुनः । तस्माद्दृग्दृश्ययोर्नाभेदगन्धोऽप्यस्ति । अतो दृग्दृश्ययोर्भेदाभावेऽभेदप्राप्तेर्दृश्यप्रपञ्चगतं त्रिविधमप्यन्तवत्त्वं दृश्यपि प्रसज्यत इति यदुक्तं तत्परिहृतम् ॥ कथं चाभेदे दृशि उक्तदोषप्राप्तिः । न ह्यभेदेऽप्येकस्य द्वे रूपे संस्तः । अतो दृश्यमेव वा स्यात्; दृगेव वा । दृश्यमेव चेत्, तदपि न भासेत । दृगेव चेत्, तदा न दृश्यं भासेतापि; कथं तद्गतदोषप्राप्तिर्दृशि । तस्माद्दृग्दृश्ययोरभेदे-दृश्यमात्रत्वे तस्यापि प्रमाणाभावाद्दृग्भावाच्च दृशि दृश्यदोषाप्राप्तेः, दृङ्मात्रत्वे च दृश्याभावाद्दृशि तद्दोषाप्राप्तेः, दृश्याद्भेदेऽपि दृशस्तद्दोषाप्राप्तेः स्वगतदोषाभावाच्च निर्दोषैव दृग्भ्युपेया सर्वैः । दोषोऽपि भवन् दृगेव चेत्स्यात्, न दोषस्स्यात् । न हि सर्व तस्या दोषः । अन्यत्वे नास्यास्संबन्धः । अन्यानन्यत्वं चेत्, दैर्घ्यायोगाग्निरस्तम् । अतो भेदाद्यभावात् जन्मादिवोषगन्धोऽपि दृशं न ढौकत इति स्थितम् ॥

किञ्च-दृश्येऽप्येते दोषाः प्रमाणतो निरूप्यमाणा न संभावयितुं शक्यन्ते; कुतस्तत्संबन्धाद्दृशि स्युः । तथाहि-अन्यत्वेऽनन्यत्वे च न धर्मधर्मिभावः । अन्यानन्यत्वं च निरस्तम् । अतोऽधर्मकत्वात् गुणानप्यसंपृशेद्वस्तु कथं दोषान् संपृशेत् । किञ्च-भेदस्य वस्तुनो भेदे भेदाभेदे च तस्य तस्य भेदाद्वस्तुनश्चाग्न्योऽन्यो भेद इत्यनवस्थानात् कश्चिद्भेदो वस्तु संपृशेत् । अभेदे त्वेकमेव । तच्च वस्त्वैव; न तु भेद एव, वस्त्वभावे तस्याप्यभावात् । तदेव वस्तिवति चेत्, अस्तु; तथाप्येकमेव वस्तु । तच्च न दृश्यम्, तस्य सापेक्षत्वाद्वितीयतासिद्धेः । अतो दृगेव, तस्यास्त्वतस्सिद्धेरेकत्वोपपत्तेः । न चास्या एकत्वं धर्मः, उक्तदोष-

भिन्नं तत्र न कश्चिदपि दोष इत्याह-अथेत्यादिना । नान्यथेति । दृगेव यदि ब्रह्म न भवति किंतु रूपभेदोऽप्यस्ति तदा न दोषाभावः । एकस्यानेकरूपत्वानुपपत्तिलक्षणदोषस्य विद्यमानत्वादित्यर्थः । ... इदानीमभेदमङ्गीकृत्यापि दोषं परिहरति-कथं चेति । दृग्दृश्ययोरभेदाङ्गीकारेऽपि तादात्म्यस्य निरस्तत्वादृग्वा दृश्यं वा अवशिष्येतेति वाच्यम् । तत्र दृश्यावशेषे दृग्भावाद्दृश्यावभासायोगाच्च दृग्वावशेषे दृश्याभावाच्च दृशि दृश्यगतदोषप्राप्तिर्न स्यादित्यर्थः । इदानीं भेदाङ्गीकारेऽपि नास्तीत्याह-दृश्याद्भेदोऽपीति । सङ्गाभावादित्यर्थः । इतश्च निर्दोषैव दृगित्याह-दोषोऽपीति । दृश्ये दोषसङ्गावमङ्गीकृत्य परिहृतम् । इदानीं तदपि नास्तीत्याह-किञ्च दृश्येऽपीति । दृश्ये दोषाभावमुपपादयति-तथाहीति । अन्यानन्यत्वादिविकल्पेन धर्मधर्मिभावानुपपत्तेरधर्मकत्वादृश्यस्य वस्तुनः परमार्थतो गुणदोषस्पर्शसंभवाद्भेदजन्मादिसंस्पर्शो नास्तीत्यर्थः । भेदजन्मादीनां साधारण्येन दुरिणरूपत्वमुक्त्वा प्रत्येकमाह-किञ्च भेदस्येति । ... ननु दृशोऽप्येकत्वं धर्म इति नाद्वितीयत्वसिद्धिरित्याशङ्क्याह-न चास्या इति । भेदाभेदादिविकल्पासहत्वात्संबन्धासंभवाच्चेत्यर्थः । नन्वितरेतराभावादिधर्मन्तरसंभवात्कथमधर्मकत्वमित्याशङ्क्याह-भेदधर्मिभाव इति । तदधीनत्वमेवोपपादयति-भिन्नयोर्हीति । ननु भावाभावरूपेण वस्त्वसंकरस्य वैलक्षण्यस्य विद्यमानत्वा-

प्रसङ्गात् । अतो निर्भेदमधर्मकं वस्तु एकशब्देन विवक्ष्यते । भेदधर्माभाव इतरे धर्माः प्रत्युक्ताः, तदधीनत्वात्तेषाम् । भिन्नयोर्हि इतरेतराभावः । अतो भेदाभावे स न स्यात् । अतश्च वस्त्वसंकरासिद्धेरेकं वस्तु स्यात् । भावाभानामितरेतराभावाभ्युपगमे अनवस्था; अनभ्युपगमे वस्त्वसंकरासिद्धिः । न चाभावं विना जन्मादिसिद्धिः । न ह्यज्ञाते प्रागभावे कस्यचिज्जन्मनिश्चयस्यात् । न ह्यदृष्टस्य दृष्टिमात्रं जन्म साधयेत् । न चादर्शने असिद्धे अदृष्टदृष्टिः सिध्येत् । अतः प्रागभावाभावे दृश्यस्य दर्शनस्य च जन्माभावः । जन्माभावे नान्येऽपि भावविकारास्स्युः, जन्मपूर्वत्वात्तेषाम् । अतः कूटस्थं सदैकरूपं वस्तु स्वतस्सिद्धम्, असिद्धमेव वा । द्वैरूप्यायोगाच्च असिद्धमेव चेत् असत्कल्पम् । सिद्धमेव चेत्, दूरेव वस्तु; नान्यत् । सत्यपि प्रागभावे नासतो जन्म नृशङ्कवत् । न चाकर्तृका जनिः, क्रियात्वात् गमिवत् । न चासिद्धाश्रया चेत्, निष्फला; अनवस्था च । प्रागसतो जन्म चेत्, सकर्तृकैव क्रियान्तरवत् । सिद्धाश्रया चेत्, निष्फला; अनवस्था च । प्रागसतो जन्म चेत्; जनेरपि जन्म, प्राक् अभावात् । प्राक् भावे तद्वतोऽपि प्रागभावः; अन्यथा जनेस्स्वातन्त्र्यं स्यात् ।

त्रैकं वस्तित्याशङ्क्याह-भावाभावाभानामिति । इतरेतराभावस्येतराभावभ्युपगमे स्वपर-निर्वाहकत्वस्यापि दुरितरूपत्वादितरेतभावान्तरमभ्युपेक्ष्य [?] । तस्याप्यनरित्यत्वस्या स्यात् । अनभ्युपगमे च वस्त्ववस्तुवैलक्षण्यसिद्धिः । विस्वं तत्त्वतो न विलक्षणमितरेतरा-भावविधुरत्वात् वस्तुस्वरूपवदित्यर्थः । जन्माद्यभावेऽधिकमाह-न चाभावं विनेति । इतरेतरा-भावःभावात्प्रागभावादिविभागसिद्धेर्न जन्मादिसिद्धिरित्यर्थः । तत्र प्रागभावाभावे जन्मा-भावं तावदृश्यति-न ह्यज्ञात इति । प्रागभावशून्यत्वान्नरविषाणवन्न कस्यचिज्जन्मेत्यर्थः । नन्वदृष्टदर्शनाज्जसिद्धिरित्याशङ्क्याह-न ह्यदृष्टस्येति । समाध्यादिषु देवताजन्मप्रसङ्गा-दित्यर्थः । दर्शनप्रागभावस्यासिद्धौ नादृष्टिरपि सिध्यतीत्याह-न चेति । कूटस्थमित्य-स्यार्थमाह-सदैकरूपमिति । यद्वा । कूटस्थं विकाररहितं प्रागभावाद्यभावात्सदातनं अन्योन्याभावाभावादेकरूपमद्वितीयमित्यर्थः । कूटस्थं सदैकरूपं चेति यतोऽतस्सिद्धस्वभाव-मसिद्धस्वभावमेव वा न सिद्धासिद्धस्वभावमित्याह-द्वैरूप्यायोगाच्चेति । ... इदानीं प्राग-भावमङ्गीकृत्य जन्म निषेधयति-सत्यपि प्रागभाव इति । विमतं न जन्माहंमसत्त्वान्शृङ्खल-वदित्यर्थः । किञ्च जायमानः पदार्थ एव जनेः कर्ता वक्तव्यः । तस्यासत्त्वे जनिरकर्तृका स्यात् । तच्च न घटत इत्याह-न इति । ननु प्रागभाववतो जन्म प्रत्यक्षसिद्धम् । अतस्त-द्विसिद्धमनुमानमित्यत आह-न चासिद्धेति । आश्रयस्यासतः पूर्वकालस्य च प्रत्यक्षेणादृष्टे-र्नासज्जन्म प्रत्यक्षमित्यर्थः । ननु प्रागसतो घटस्योत्तरकालसंयोगस्स्वाश्रयातिशयपूर्वकः कादाचित्कत्वाच्चैत्रग्रामसंयोगवदित्यनुमीयत इत्याशङ्क्याह-अनुमेया चेदिति । संयोग-विभागहेतोरतिशयस्य नमनादेस्सिद्धाश्रयत्वदर्शननियमादनुमेयापि क्रिया सिद्धाश्रयैवानुमेये-त्यर्थः । अस्तु तर्हि सिद्धाश्रया जनिरित्याशङ्क्याह-सिद्धेति । सिद्धस्य सिद्धौ पूर्वापि सिद्धिस्सिद्धस्यैवेत्यनवस्थेत्यर्थः । प्रागसतो जन्मनि दोषान्तरमाह-प्रागिति । अन्यथेति । जनमतिः प्राक्सत्त्वाभावे जनेस्स्वातन्त्र्यं स्यादाश्रयाभावादित्यर्थः । ... नाशादयोऽपि पूर्व-रूपेण सतोऽसतो वा । नाद्यस्तद्रूपविरोधात् न द्वितीयो नैष्फल्यादित्याह-एवमिति । ...

जनेऽच जन्मन्यनवस्था । अतो जन्म नाम न किञ्चित् कस्यचित्पुण्यं पश्यामः । एवं नाशादयोऽपि निरूप्यमाणा नावतिष्ठन्ते । तस्मात्सुष्ठूक्तं दृश्येऽपि नैते दोषा निरूप्यमाणा-
स्संभवन्ति कुतस्तत्संबन्धात् दृशि स्थिरिति ।

तस्मादनन्तैवानुभूतिरिति स्थितम् । यदि न भिन्नः, नाप्यभिन्नः, नापि भिन्नाभिन्नः
अनभूतेः प्रपञ्चः, का तर्हि तस्य गतिः । तां वक्ष्यामः ॥

नन्वनुभवित्रात्मना विना नास्त्यनुभूतिः, तत्कथं सा अनन्ता । नैष दोषः, यतस्सैव
सः । कथम् उच्यते-सोऽप्यनुभूतिस्वभावश्चेत्, नास्याभेदः; अन्यथा सोऽनात्मेति नानु-
भविता । अतस्सैवात्मा । अनन्तत्वाच्च ॥ अथवा-अनन्तत्वात्सैव परमात्मा, तत्लक्षणस्य
तस्यां परिपूर्णत्वात् । अन्यत्वे तदयोगाच्च । अतोऽनन्तत्वात्सैव परमात्मा । अत एवानन्द-
विग्रहा । आनन्दोऽस्यास्स्वरूपमेव, नानयोर्भेदगन्धोऽपीत्यर्थः ॥

नन्वपर्यायशब्दानां भिन्नार्थता दृष्टेः भेदोऽनयोर्पर्यायः अमुख्यार्थता वा आनन्दशब्दस्येति
चेत्, न; भेदभेदशब्दाभ्यां व्यभिचारात् । न हि भिन्नो घट इति पर्यायो भिन्नः पट इत्यपि
दर्शनात् । न च भिन्नार्थो, भेदस्य भेदे अनवस्थानात् । अत एव भेदाभेदयोरपि अभेदात्
तच्छब्दावप्यभिन्नार्थौ भिन्नोऽभिन्नश्च घट इत्यत्र । न चात्राभेदशब्दो भेदनिवृत्तिमात्रपरः,
धर्मद्वयपरतया प्रयुक्तेः; अन्यथा घटशब्द एव वाच्यो न भेदाभेदशब्दौ, 'प्रक्षालनाद्वि पङ्क्त्य
दूरानस्पर्शनं वरम् इति न्यायात् । तथा तत्रैवाभिन्नघटशब्दौ अभिन्नार्थौ । अभेदश्चेत्
घटाद्भिन्नः, अतद्धर्मस्स्यात् पटवत् । भिन्नाभिन्नश्चेत्-सोऽप्यभेदोऽन्यश्चेत्, अतद्धर्मः;

आत्मपदव्यावर्त्याशङ्कामाह-नन्वनुभवित्रेति । अनुभूतिरात्मनो भिन्ना तदाश्रितत्वादज्ञान-
वदित्यनुमानविरोधात्साधितमप्यानन्त्यं न प्रतिष्ठां लभत इत्यर्थः । ... पूर्वं शङ्कोत्तरत्वेन
व्याख्यायेदानीं । हेतुहेतुमद्भावेन व्याचष्टे-अनन्तत्वाच्चेति । अनन्तत्वादनुभूतिरात्मत्वमपि
सिद्धमित्यर्थः । पूर्वं त्वपदार्थतया व्याख्यायेदानीं तत्पदार्थतया व्याचष्टे-अथवेति । यद्वा ।
श्रुतिप्रतिपाद्ये परमात्मनि विद्यमाने कथमनन्तत्वमित्याशङ्क्याह-अथवेति । सत्यं ज्ञान-
मनन्तं ब्रह्मेति लक्षणास्यानुभूती विद्यमानत्वाद्ब्रह्मान्यत्वे चानत्यायोगादित्यर्थः । ...
विज्ञानानन्दशब्दो भिन्नार्थविपर्यायानेकशब्दत्वाद्घटपटादिशब्दवदिति शङ्कते-नन्वपर्यायेति ।
यद्यखण्डे तव महान् स्नेहस्तर्हि दुःखनिवृत्त्यर्थत्वमानन्दशब्दस्य वक्तव्यमित्वमाह-अमुख्यार्थता
वेति । स्वरूपभेदवादिनां तावद्भिन्नो घट इत्यत्रानैकान्तिकत्वमाह-न भेदेति । ननु
स्वरूपभेदवादे भिन्नघटयोः पर्यायत्वमेवेत्याशङ्क्याह-न हि भिन्न इति । धर्मभेदवादेऽपि
भेदो भिन्न इत्येतौ शब्दावभिन्नार्थाविति तत्रानैकान्तिकत्वमाह-न च इति । भिन्नार्थाविति
भेदाभेदवादिनामनैकान्तिकत्वमाह-अत एवेति । भेदस्य भेदोऽनवस्थाभयादेव भेदाभेदयो-
र्व्यावहारिकभेदेऽपि तत्त्वतोऽनन्यत्वमित्यनैकान्तिकत्वमित्यर्थः । ननु नेदमुदाहरणं ज्ञाना-
नन्दशब्दयोर्भाववाचकयोरभेदशब्दस्य भेदनिवृत्त्यर्थत्वादित्याशङ्क्याह-न चात्रेति । व्यवहारे
भावरूपधर्मद्वयपरतया प्रयोगादित्यर्थः अन्यथेति । यदि भेदशब्देन भेदमभिधायाभेदशब्देन
च तन्निवृत्तिमुक्त्वा घटसमर्पणे तात्पर्यं तदा घटशब्द एव वाच्यो लाघवादित्यर्थः । अत-
नैकान्तिकोदाहरणान्तरमाह-तथा तत्रैवेति । तदेव विवृणोति-अभेदश्चेदिति । अनवस्थेति ।

अनवस्था च । तस्माद्भेदाभेदशब्दोऽप्यपर्याया अभिन्नार्थाश्च । एवमत्रापि द्रष्टव्यम् । भेदाभेदतद्बुद्धेभ्योऽन्यत्र अपर्यायाणामभिन्नार्थता नास्तीति चेत्, तन्न; अस्ति हि सा प्रकृष्टप्रकाशस्सवितेत्यादिष्वपि । न हि प्रकर्षप्रकाशौ सवितरि भिन्नौ । तथापि नाप्रकृष्ट-प्रकाशस्सविता । भिन्नौ चेत्, प्रकर्षोऽप्रकाशस्स्यात् । प्रकाशश्चेन्न ततो भिन्नः; अप्रकाशश्चेन्न ततो भिन्नः; अप्रकाशश्चेन्न सवितु रूपम्, प्रकाशैकरूपत्वात् सवितुः । नन्वौष्ण्यमपि सवितु रूपम् । सत्यम्; तथापि न तत् प्रकर्षशब्दार्थः, प्रकृष्टप्रकाशश्चन्द्र इत्यपि दर्शनात् । तस्मान्न प्रकर्षप्रकाशौ सवितरि भिन्नौ । तथापि न पर्यायत्वम्, प्रकृष्टं तम् इत्यपि दर्शनात् । नन्व-नेकार्थः सह प्रयुज्यमानस्य प्रकृष्टशब्दस्य न तत्तदभिन्नार्थत्वं नीलादिशब्दवदिति चेत्, तन्न; भेदशब्दादिवत् तत्तदभिन्नार्थत्वोपपत्तेः, भेदभेदिनोरिव प्रकर्षप्रकाशयोरपि सवितरि

भिन्नाभिन्न इत्यत्र योऽभेदसोऽप्यभेदो धर्मिणो भिन्नाभिन्नश्चेत्तत्राप्यभेदो भिन्नाभिन्न इत्य-नवस्थेत्यर्थः । उक्तव्यभिचारपरिहाराय विशिनष्टि-भेदाभेदिति । तत्रापि व्यभिचारमाह-तन्नेति । ननु प्रकर्षो गुणः प्रकाशस्सामान्यमुभयविशिष्टा व्यक्तिर्वक्तव्यार्थः । कथमत्र व्यभिचार इत्याशङ्क्याह-न हीति । सवितरि सवितृप्रातिपदिकार्थे गृष्टे सति तावन्मात्रस्यैव प्रति-पाद्यत्वादप्यथा प्रदानारूपत्वप्रसङ्गात्प्रकाशव्यक्तिरेवैका लक्ष्यत इत्यर्थः । ... ननु प्रकर्ष-विशिष्टस्याभिधानं चेत्तत्प्रकृष्टप्रकाशस्सविता स्यादित्याशङ्क्याह-तथापीति । अप्रकृष्टस्य प्रकर्षगुणाधिकरणत्वविरोधाद्येन स्वभावविशेषेण प्रकर्षगुणाधिकरणत्वं तस्यैवाप्रकर्षव्या-वृत्तिद्वारेण प्रकर्षशब्दलक्ष्यत्वान्नाप्रकृष्टप्रकाश इत्यर्थः । ननु प्रकर्षशब्देन प्रकर्षत्वाधारभूता गुणव्यक्तिर्लक्ष्यते प्रकाशशब्देन प्रकाशत्वसामान्यव्यञ्जिका द्रव्यव्यतिरिक्तो लक्ष्यांशभेदाश्ना-खण्डार्थत्वमित्याशङ्क्याह-भिन्नौ चेदित्यादिना । लक्ष्यौ प्रकर्षप्रकाशौ भिन्नौ चेत्तर्हि प्रकर्षोऽप्रकाशस्स्यात्प्रकाशभिन्नौ न स्यात् । तथा च दोषो वक्ष्यत इति भावः । ननु तर्हि प्रकर्षोऽपि प्रकाश एवास्तिवत्याशङ्क्याह तदानीं प्रकाशभिन्नत्वान्न लक्ष्यांशभेदे इत्याह-प्रकाशश्चेदिति । अप्रकाशत्वे दोषमाह-अप्रकाशश्चेदिति । अप्रकाशत्वे सवितृस्वरूपत्वा-भावादविवक्षितलक्षणं स्यादिति भावः । प्रकाशैकरूपत्वमसिद्धमित्याह-नन्विति । असिद्धे च प्रकाशैकरूपत्वे तदेवौष्ण्यं प्रकर्षशब्दार्थ इति वा तद्वदप्रकाशोऽपि प्रकर्षस्वरूपं स्यादिति वाभिप्रायः । तत्र न तावदौष्ण्यं सवितृरूपं सवितृदर्शनविकलेनान्धेनाप्युपलभ्यमानत्वाद् । तथा च न तस्य तत्स्वरूपत्वमित्यभिप्रेत्य परिहरति-सत्यमिति । औष्ण्यं प्रकर्षशब्दार्थ इति तद्वन्नवीषि तत्सत्यं ब्रवीषि । तन्न मुख्यवृत्त्या घटते शीतले चन्द्रे प्रयोगदर्शनात् । न लक्षणयाप्यविवक्षितलक्षणाप्रसङ्गादित्यर्थः । यस्मात्सवितुः प्रकाशैकरूपत्वान्न लक्ष्यांशे भेदस्तस्मादखण्डार्थत्वमित्युपसंहरति-तस्मान्नेति । सवितरि प्रतिपाद्ये सतीति शेषः । नन्वेकार्थत्वे प्रकृष्टप्रकाशशब्दयोः पर्यायत्वप्रसङ्ग इत्याशङ्क्याह-तथापीति । प्रवृत्तिनिमित्त-भेदानित्यर्थः । नन्वर्थभेदेऽनुपपत्तिदर्शनाद्यथा न भिन्नार्थत्वमिष्यते तथा प्रकृष्टप्रकाशशब्द-योरभिन्नार्थत्वेऽप्यनुपपत्तिरस्तीत्याह-नान्विति । नैवमनुपपत्तिरित्याह-तन्नेति । ननु भेद-भेदिनोर्भेदे बाधकसद्भावाद्भेदतदभिन्नार्थमित्याशङ्क्याह-भेदभेदिनोरिवेति । ननु भेदे बाधकसद्भावाच्चेत्प्रकृष्टप्रकाशयोरभिन्नत्वं तर्हि नीलोत्पलादेरभेदसामानाधिकरण्यानुपपत्तेर-

भेदानुपपत्तेरुक्तत्वात् । नन्वेवमन्यान्यपि बहून्यदाहरणानि संभवन्ति । संभवन्तुः; तान्यपि तवैव मुख्यमपि दधति, न नः किञ्चिच्छेद्यते । सर्वथा नाप्रकाशविशेषणम् । तस्माज्ज्ञानानन्द-
शब्दयोः नात्रार्थभेदोऽनुमेयः ॥

आगमविरोधाच्च । नन्वागमार्थे निश्चिते तद्विरोध उद्भायेत । नाद्याप्यभिन्नं वस्तु आगमार्थे इति निश्चितमिति चेत्, तन्न; निश्चितत्वादान्तादिशब्दैरेव । न हि ते भेदं सहन्ते । न्यायतोऽपि भेदो निरस्तः । तर्हि अभेदाविरोधादानन्दशब्दस्य अदुःखत्वमर्थ इति चेत्, तन्न; अमुख्यार्थत्वात् । न हि मुख्यार्थे संभवत्यमुख्योऽर्थो ग्राह्यः । अदुःखत्वं च तच्छब्दैरेव सिद्धमनन्तादिशब्दैश्च नानन्दशब्दमपेक्षते । यद्यपर्यायाणां भिन्नार्थत्वम्, तदा ब्रह्मावाक्य-
गतानां सर्वशब्दानामपर्यायत्वात् बहुभेदं ब्रह्म उक्तं स्यात् । आनन्दशब्दश्चामुख्यार्थोऽपि अपर्यायत्वात् भिन्नार्थस्स्यात् । अथोच्येत-अन्यनिवृत्त्यर्थानां निवृत्तेरवस्तुत्वान्नाभेदविरोधित्वम्, आनन्दशब्दस्यापि दुःखनिवृत्त्यर्थत्वात् विरोधिता; अनिवृत्त्यर्थस्तु भिन्नार्था इति । तद्ज्ञानानन्दशब्दस्य मुख्यार्थत्वेऽपि अन्यनिवृत्त्यर्थत्वोपपत्तेर्नाभेदविरोधित्वम्, सत्यज्ञानादि-
शब्दवत् । तथाहि आत्मैवानन्दः, 'आनन्दो ब्रह्मेति व्यजानात्' 'आनन्दाद्ध्येव खल्विमानि भूतानि जायन्ते' इत्यादि श्रुतेः ब्रह्मात्मानन्दशब्दानामेकार्थतावगमात् । तथाहि-तस्माद्वा

भिन्नार्थत्वं स्यादित्याह-नन्वेवमिति । नास्माकं क्षतिरित्याह सिद्धान्ती-संभवन्तिवति । किं बहुना । अन्यान्युदाहरणानि संभवन्तु मा वा । सर्वथापि नाप्रकाशरूपः प्रकर्षः प्रकाश-
विशेषणमिति भवत्येवात्र व्यभिचार इत्याह-सर्वथेति । न केवलमनैकान्तिकत्वमेव कृत्स्नः प्रज्ञानधन एवेत्याद्येकरसत्वप्रतिपादकागमविरोधात्कालात्ययापदिष्टत्वमपीत्याह-आगम-
विरोधाच्चेति । ... आगमविरोधमाक्षिप्य समाधत्ते-नन्वित्यादिना । उपक्रमोपसंहारैक-
रूप्यादितात्पर्यलिङ्गदर्शनादनन्ताद्वितीयादिशब्दानां तत्परत्वात्सिद्धमभिन्नं वस्त्वित्यर्थः । परिशिष्टं चोद्यंशमुद्धावयति-तर्हीति । दुःखाभावस्य व्युत्पत्तिसिद्ध्यर्थत्वाभावाच्चैवमिति परिहरति तन्नेति । अदुःखत्वं चेति । 'न लिप्यते लोकदुःखेन बाह्यं' इत्यादिशब्दैरेवा-
दुःखत्वं सिद्धम् । तत् स्ववाचकतया नानन्दशब्दमपेक्षते इत्यर्थः । अनन्तादिशब्दैश्चेति । वस्तुपि च्छेदभाववर्तकानन्तादिशब्दैरप्यदुःखत्वं सिद्धम् । अतस्तज्ञानानन्दशब्दमपेक्षते इत्यर्थः । किं चापर्यायाणां भिन्नार्थत्वे ब्रह्मावाक्यगतानां सत्यज्ञानानन्तादिशब्दानामपर्यायत्वेन भिन्नार्थत्वाद्बहुभेदयुक्तं ब्रह्म स्यादित्याह-यद्यपर्यायाणामिति । किं आनन्दशब्दस्य दुःखा-
भावार्थत्वेनाभेदाविरोधित्वमुक्तमपि न सिध्यतीत्याह-आनन्दशब्दश्चेति । ननु सत्यज्ञाना-
नन्तशब्दानामनृतजडपरिच्छेदव्यावृत्त्यर्थत्वात्नाभेदविरोधित्वमित्याह-अथोच्येतेति । तव पुनरनिवृत्त्यर्था आनन्दादिशब्दा इति भवन्त्येवाभेदविरोधिन इत्यर्थः । अन्यनिवृत्त्यर्थत्वं चेदभेदाविरोधे प्रयोजकं तदस्मत्पक्षेऽप्यविशिष्टं सत्यादिशब्दवदानन्दशब्दस्याप्यन्यनिवृत्त्यर्थ-
त्वोपपत्तेरित्याह-तर्हीति । तत्र मुख्यार्थत्वं न रूढ्याभिप्रायेण किन्तु भावरूपे वस्तुनि तात्पर्य-
वृत्त्या । अर्थाच्च निवृत्त्यर्थतेति द्रष्टव्यम् । कथं भावरूपवस्तुपरत्वेन मुख्यार्थत्वामानन्द-
शब्दस्येत्याकाङ्क्षायामाह-तथाहीति । ब्रह्मादिशब्देन सहैकार्थतावगमादानन्दशब्दस्य मुख्यार्थत्वमित्यर्थः । यद्वा । आत्मानन्दादेरभिन्नार्थत्वे सिद्धे तदविरोधः प्रतिपाद्यः । तदेव

एतस्मादात्मन आकाशसंभूतः' इति तच्छब्देन 'ब्रह्मविदाप्नोति परम्' इति सूत्रितं ब्रह्म परामृश्य, तदेव 'सत्यं ज्ञानमनन्तं ब्रह्म' इति लक्षितं 'यो वेद निहितं गुहायाम्' इति प्रत्यक्तया वेद्यत्वेनोक्तमेतच्छब्देन परामृश्य, तत्रैव चात्मशब्दं प्रयुज्य, तस्य ब्रह्मात्मनो जगत्प्रकृतितां प्रदर्श्य, अन्ते 'आनन्दो ब्रह्मेति व्यजानात्' इति ब्रह्मानन्दयोरेकतां स्वमुखे-
नैवोक्त्वा, तस्य ब्रह्मानन्दस्य 'आनन्दाद्येव खल्विमानि भूतानि जायन्ते' इति जगत्प्रकृतिता-
दर्शनात् पूर्वोक्तस्य ब्रह्मात्मन आनन्दस्य चैकताप्रतीतेः ब्रह्मात्मानन्दानामेकतैव सुदृढं
निश्चीयते । तत्र यथा ब्रह्म अन्यत्, अहं चान्य इति भ्रान्त्या भेदं मन्वानस्य ब्रह्मास्मीति
प्रत्यग्ब्रह्मणोरुत्थानात्मतानिरासेन एकतैव श्रुत्या बोध्यते-एवं ब्रह्मात्मानन्दभेदे भ्रान्ति-
गृहीते जनैस्तद्व्युदासेन अभेद एव बोध्यते, न भेदगन्धोऽपि स्पृश्यते । यथा च घटाकाश-
महाकाशयोः सूर्यजलसूर्योदय भेदनिरासेन अभेद एव बोध्यते घटाकाशो महाकाश इत्यादि-
वाक्यैः, न त्वन्योन्यविशेषणविशेष्यतया भेदः-एवमत्रापि द्रष्टव्यम् । तस्मादानन्दादिशब्दानां
मुख्यार्थत्वेऽपि अभेदाविरोधानामुपार्थो ग्राह्यः ॥

ननु विषयेन्द्रियसंयोगजं सुखमानन्दशब्दस्य मुख्योऽर्थः; स कथं यथोक्त आत्मैव
स्यात् । न स तद्गुणोऽपि ते, संवेद्यत्वात् सार्वभौमोपक्रमं च उत्तरोत्तरशतगुणोत्कर्ष-
श्चक्ष्यमाण आनन्दः कथमात्मा स्यात् । न हि स एव तस्माच्छतगुणस्स्यात् । अन्यश्चेवानन्दः,
साधनोत्कर्षादुत्कृष्येत । तस्मात्साक्ष मुख्योऽर्थो ग्राह्य इति चेत्, नैष दोषः; कूटस्यात्म-
स्वरूपत्वेऽप्यनन्दस्याप्यनुभवस्येव भ्रान्त्यैव जन्यत्वादिप्रसिद्धयुपपत्तेः । यथा ह्युपाधिजन्म-
नादभेदात्पदमहत्त्वशुद्धिशुद्धिवेद्यत्वादयो बोधे तद्धीनेऽविवेकात् कल्पयन्ते, यथा चाकामे-
वमानन्देऽपीति न कश्चिद्विरोधः । तथाहि-शुभकर्मणा उपस्थापिते विषयविशेषे तद्विन्द्वि-
संयोगाज्जातेऽन्तःकरणवृत्तिविशेषे प्रसन्ने सति, निर्मल इवादर्शं सूक्ष्मं, आत्मैवानन्दः
प्रकटोभवति । तद्विषयमुखमिति प्रसिद्धं लोके । तस्य स्वाभिव्यञ्जकवैश्वरूप्यादेव वैश्व-
रूप्यम्, सदविवेकात्; न स्वतः, ऐकरूप्यात् । नन्वेकरूपस्य स्वयंज्योतिषोऽनभिव्यक्त्य-
योगात् नान्यदभिव्यञ्जकं समस्ति । सत्यम्; तथाप्यविद्यया अनभिव्यक्तमिव । अतो
यद्भावेऽभिव्यक्तमिव तत्तस्याभिव्यञ्जकं ब्रूमः । अतस्तस्मिन् शुद्धे सुखात्मा प्रतिभाति;
अशुद्धे न भाति असुखवच्च भाति यथा आदर्शं शुद्धे मुखरूपं शुद्धं भाति, अशुद्धे न भाति,
अशुद्धवच्च भाति । रूपे भात्यपि तच्छुद्धिर्न भात्यभिन्नापि; भेदिनि भात्यपि भेदो न

कुत इत्यत आह-तथाहोति । सामानाधिकरण्यश्रुत्या अवगम्यत इत्यर्थः पूर्वपरपर्यालोचनया
तदेकत्वमेव विशदयति-तथाहोति । यदि वाक्यतात्पर्यपर्यालोचनया ब्रह्मात्मानन्दानामेकतैव
कथं तर्हि पृथग्व्यपदेश इत्याशङ्क्याह-तत्र यथेति । अत्रसिद्धभेदानुवादेनाभेद एव तात्पर्यं
वाक्यस्येत्यत्र लौकिकगुदाहरणमाह-यथा चेति । - नन्वन्तःकरणपरिणामो व्यञ्जकश्चे-
त्सर्वोऽपि किं न व्यञ्जक इत्यत आह-अतस्तस्मिन्निति । ... नन्वानन्दो नात्मस्वभाव-
स्तस्मिन् भात्यप्यभासमानत्वाद्वस्त्वन्तरवदित्याशङ्क्याह-रूपे भात्यपीति । मणिकुपाणादौ
प्रतिबिम्बितं मुखं सरूपं चाश्रुत्वात् । रूपस्य च शुद्धिर्न मलविलयः धौतेऽपि मृतशरीरे
स्वच्छताया अदर्शनात् । न गुणो निर्गुणत्वात् रूपस्य । न जातिरुत्कर्षादिमत्त्वात् । अतो

भात्यभिन्नोऽपि-एवमात्मनि भात्यप्यामन्दोऽभिन्नोऽपि न भाति; अनात्मापि दुःखं भाति, अशुद्धिरिव रूपस्य । अतोऽन्तःकरणशुद्धयुत्कर्षादेवानन्दोत्कर्षः । एकत्वेऽप्युत्तरोत्तरोत्कर्षो घटाकाशमठाकाशमहाकाशवद्योज्यम् । एवं च सति 'श्रोत्रियस्य चाकामहतस्य' इति अकामहतत्वोत्कर्षादुत्तरोत्तरशतगुणमानन्दोत्कर्षश्च्यमाण उपपन्नो भवति; नान्यथा । तस्मादात्मैवानन्दः; अन्यथा मोक्षोऽपुनरुपार्थस्स्यात्, सुखाभावात् । दुःखाभावात्पुमर्थ इति चेत्, सुखाभावादपुमर्थोऽपि स्यात् । निरवद्य उत्तमः पुमर्थो मोक्ष इष्टः; स चैवं सति न स्यात् । यद्यात्मैव सुखं तस्य नित्यप्राप्तत्वात् न सुखप्राप्तिस्तवापीति चेत्, तर्हि दुःखप्राप्त्यभावात् प्रिवृत्तिः पुमर्थ इति चेत्, सुखमप्यप्राप्तमिवेति तत्प्राप्तिः पुमर्थो, हस्तगतविस्मृतसुवर्णप्राप्तिवत् । यद्यप्राप्तप्राप्तिरेव पुमर्थः, मोक्षोऽपुमर्थस्स्यात् । न हि मोक्षोऽप्राप्तः प्राप्यते, अनित्यत्वप्रसङ्गात् । तस्मादात्मैव सुखम् ॥ प्रियत्वाच्चात्मैव सुखम् । प्रसिद्धो ह्यात्मैव प्रियो लोके । श्रुतिश्चात्मैव प्रियो नान्य इत्याह 'तदेतत्प्रियः पुत्रात्' इत्याद्या । अन्यस्य सर्वस्यात्मात्वेन प्रियत्वम्, न तु स्वतः । 'आत्मनस्तु कामाय सर्वं प्रियं भवति' इति च श्रुतिः । सर्वस्यात्मात्वेन प्रियत्वाच्चात्मैव प्रियः । न हि तस्मिन्नप्रिये तदर्थः प्रियो भवेत् । न चात्मा अन्यार्थत्वेन प्रियः, अनन्यार्थत्वात् । अन्यस्य चात्मात्वाद्विद्वानुपपत्तेः । यो ह्यन्यार्थो घटः, सोऽर्थो न दृष्टः । घटार्था मृदित्याद्यपि पुमर्थस्यैव द्वारदर्शनम् । स्त्रीपुंसयोरपि शरीरमेवान्यार्थम्, न त्वात्मा न च सुखं तदर्थं च मुक्त्वा, अन्यत्प्रियं प्रसिद्धम् । अतोऽनन्यार्थत्वात् प्रियत्वाच्च आत्मैव सुखम्, नान्यत् । तस्य अनन्यार्थत्वेन प्रियत्वोपपत्तेः । तस्मादात्मैव सुखम् । यदर्थं सर्वम्, यच्च तान्यर्थं तत्सुखं प्रसिद्धम् । सा च प्रसिद्धिर्नात्मनोऽन्यत्र समस्तीत्यात्मैव सुखम् । दुःखमपि नान्यर्थम्, तथापि न तदर्थं किंचिदुपादित्यते विधीयते वा । शस्त्रश्येनाद्यप्यात्मनस्सुखार्थं दुःखपरिहारार्थं वा, नान्यदुःखमात्रपर्यवसायि । दुःखपरिहारोऽपि नान्यार्थ इति चेत्, न; सुखार्थत्वात्तस्य, भाराद्यातानां

गौरश्यामादिवद्रूपविशेषस्य शुद्धिस्स्वभाव एव । [सा ?] न भात्युपाधिकमहिम्नेत्यनेकान्तिकत्वमित्यर्थः । ननु तर्हि पुमपुमर्थमिश्रोऽस्त्वित्याशङ्क्य-तथा सति मोक्ष एव न स्यादित्याह-निरवद्य इति । इतश्च नात्मनोऽन्यशेषत्वमित्याह-अन्यस्य चेति । शेषस्य शेषित्वादर्शनादित्यर्थः । ननु पुरुषशेषस्यापि घटस्य मृदं प्रति शेषितं दृश्यते घटार्था मृदिति । नतु शेषस्य न शेषित्वमित्युक्तं न सिध्यतीत्याशङ्क्याह-घटार्थेति । घटेन स्वप्रयोजनं साधयन्मृदुपादानेन साधयेदिति पुरुषार्थस्य घटस्य द्वारप्रदर्शनमेव क्रियते न तु शेषित्वं प्रदर्शयते इत्यर्थः । नान्यदिति । अन्यच्चन्दनवनितादिकमन्यार्थत्वेन प्रियत्वान्न सुखमित्यर्थः । यद्वा । सुखतत्साधनव्यतिरेकेण साधनसाधनस्यापि प्रियत्वं दृष्टम् । अतस्सुखं तदर्थं च मुक्त्वा अन्यत्प्रियं नास्तीति न वाच्यमित्याशङ्क्याह-नान्यदिति । तस्यापि प्रणादया सुखशेषत्वेन प्रियत्वम् । तस्मात्सुखतत्साधनव्यतिरेकेण प्रियं नास्तीत्यर्थः । यच्च नान्यार्थमुपादीयते तत्सुखमित्येतावदस्तु लक्षणमित्याशङ्क्याह-दुःखमपीति । दुःखेऽतिव्याप्तिपरिहाराय यदर्थं सर्वमुपादीयत इति विशेषणमित्यर्थः । ननु शत्रोः दुःखार्थं शस्त्रमुपादीयते विधीयते च श्येनादिरित्याशङ्क्याह-शस्त्रश्येनाद्यपीति । दुःखपरिहारेऽतिव्याप्ति-

तन्निवृत्तो विषयविशेषानुपरक्तात्मसुखाभिव्यक्तिदृष्टेः । अत एवात्र दुःखनिवृत्तिव्यतिरेकेण अन्यद्विषयरूपमपश्यन्तः, आत्मनश्च सुखतामजानन्तः, सुखं चानुभवन्तो दुःखनिवृत्तिरेव सुखमिति मन्यमानाः सर्वत्र सैव सुखमिति भ्रान्ताः केचित् ॥

नन्वात्मार्थं सुखमिष्टम् न तदर्थमेव । तर्हि आत्मैवेष्टतरः । न हि तस्मिन्निष्टे तदर्थमिष्टं स्यात् । अत आत्मैव मुख्यं सुखम्, इतरस्तदर्थत्वात् सुखम्; अतोऽमुख्यम् । किं द्वे सुखे स्तः-मुख्यममुख्यं च ? बाढम् स्तः । ननूक्तं किं न स्मरसि । अन्तःकरणवृत्ति-विशेष आत्मसुखाभिव्यञ्जकेऽविवेकात् सुखत्वभ्रमो लोकस्य, बुद्धिवृत्ताविव बोधभ्रमः । वृत्त्यविवेकाच्च तद्धर्मान् सुखबोधयोरारोप्य सुखं वेद्यमात्मार्थं जायते बोधश्चेत्यादिव्यवहार इति ह्युक्तम् । अतोऽस्ति मुख्यममुख्यं च सुखम्, बोध इव । अमुख्यं च सुखमभिप्रेत्य 'न ह वै शरीरस्य सत्तः प्रियाप्रिययोरपहतिरस्ति,' 'अशरीरं वाद्य सत्तं न प्रियाप्रिये स्पृशतः' इत्याद्याश्रु [इश्रु ?] ति विस्मृतयः । पण्डिताश्च केचिन्मोक्षे सुखस्याप्यभावमाहुः । न पुनर्मुख्यमपि, तस्य कूटस्थबोधात्मस्वरूपत्वात् भावाभावानुपपत्तेः-यथा 'न प्रेत्य संज्ञास्ति' इत्याद्या श्रुतिरमुख्यबोधाभावाभिप्रायैव; 'अविनाशी वा अरे अयमात्मा,' 'न हि द्रष्टु-दृष्टेर्विपरिलोपो विद्यते' इत्यादिश्रुतिभ्यो युक्तिश्च बोधात्मनः कूटस्थत्वावगमात् । तस्मात्सुखमात्मार्थमिति प्रसिद्धेः अमुख्यसुखाश्रयत्वात्, आत्मनोऽन्यार्थताप्रसिद्धेश्च अमुख्यात्माश्रयत्वादात्मनोऽन्यार्थताया निरस्तत्वात्-आत्मा नान्यार्थः, सर्वं चात्माश्रयः; सुखं च नान्यार्थम्, सुखार्थं च सर्वमिति सुखात्मनोर्लक्षणाभेदादभेद एवेति सिद्धम् । यदि त्वात्मनोऽयत् आत्मार्थं सुखं तद्वेदमिष्येत्, गृहक्षेत्रादिवत् तदात्माश्रयं न भासेत । भासते तु । अथोच्यते-तदमुख्यसुखदुःखादिवत् अनात्मापि सुखमात्माश्रयं भातीति, तर्हि वेद्य-सुखाभ्युपगमेऽपि आत्मार्थं सुखमिति प्रसिद्धेः भ्रान्तिमूलत्वात्प्रागात् आत्मनस्सुखरूपत्वं श्रुतियुक्त्यनुभवसिद्धं नापलपनीयम् । तस्मादात्मैवानन्द इति स्थितम् । अत इदमुक्तम्-आत्मत्वादानन्दविग्रहा अनुभूतिरिति ॥

माह-दुःखपरिहारोऽपीति । निरस्यति-नेति । दुःखाभावेऽतिव्याप्तिपरिहाराय यच्च नान्यार्थ-मिति विशेषणमित्यर्थः । मूर्ताभावस्याकाशाभिव्यक्त्यर्थतावद्भूतभावस्यात्मसुखाभि-व्यक्त्यर्थता यतोऽत एव वृद्धवैशेषिका भ्रान्ता इत्याह-अत एवेति । इदानीमव्याप्तिं शङ्कते-नन्वात्मार्थमिति । न तदर्थं न स्वप्रधानमित्यर्थः । उक्तमर्थं संक्षिप्य कथयन्नुपसंहरति-तस्मादित्यादिना । आत्मनोऽन्यार्थताप्रसिद्धेरिति । स्त्रीभृत्यादिष्व्वात्मनोऽन्यार्थत्वात्प्रसिद्धे-रित्यर्थः । यद्वा । सुखायाहं स्थास्यामीति प्रसिद्धेरन्तःकरणविशिष्टात्मविषयत्वादित्यर्थः । इतश्चात्मार्थं सुखमिति प्रसिद्धिर्भ्रममूलैवेत्याह-यदि त्वात्मन इति । आत्माधिकरणत्वात्सुखं नात्मविलक्षणमित्यर्थः । मुख्यस्य सुखस्यात्मान्यत्वेऽन्यात्माश्रयत्वप्रतिभाससंभवतीत्याह-अथोच्चेतेति । अमुख्यसुखदुःखादेरप्यन्तःकरणपरिणामस्य न भ्रमं विना आत्माश्रयत्वम् । तथा मुख्यसुखस्याप्यान्माश्रयत्वेन वेद्यत्वं चेन्मयोक्तं सिद्धमिति परिहरति-तर्हीति । कल्पित-भेदानुवादेनाभेदनिष्ठसामानाधिकरण्यादखण्डवाक्यार्थं सिद्धे सति विज्ञानादिपदानां परस्पर-विरुद्धार्थत्वासामाधिकरण्यं न संभवतीति चोद्यं निरस्तमित्याह-एवं च सतीति । वाच्यांश-

एवं च सति तेषां पदानामन्योन्यविरुद्धार्थत्वेन असंगतिराशङ्कनीया, अविरोधेन एकस्मिन्नेकरसे ब्रह्मणि संगतेर्द्वैतत्वात् । एवं सर्वत्र ब्रह्मवाक्येषु पदानामविरोधेन संगतिर्द्रष्टव्या—मुख्ये वानन्दादिषु व्युत्पन्ना आनन्दादिशब्दाः समानाधिकरणतया यदा प्रयुज्यन्ते तदा तेषामर्थानामन्योन्यनियमनियामकभावेन अविरोधेन व्यवस्थितानां सर्व-प्रमाणागोचरादेकरसात् ब्रह्मणोऽन्यत्र पर्यवसानासंभवात् तदेव लक्षयन्ति न त्वभिदधति शब्दा इति, अपदार्थत्वमभेदसंसर्गात्मकवाक्यार्थत्वं शब्दप्रमाणकत्वं च तस्येति । 'यतो वाचो निवर्तन्ते,' 'औपनिषदं पुरुषम्' इत्यादिशास्त्रं चैवमुपपन्नार्थं भवति । तस्माच्छ्रुतिस्मृतिन्यायानुभवबलावष्टम्भात् यथोक्तं ब्रह्मैव वस्तु, नान्यत् किञ्चिदिति निश्चिनुमः ॥

ननु यद्येवं का तर्हि गतिर्द्वैतप्रपञ्चस्य प्रत्यक्षादिविषयस्य कर्मज्ञानकाण्डाश्रयस्य । अथायं प्रपञ्चो नास्त्येव—तदा प्रत्यक्षादेर्नविषयत्वात् अप्रामाण्यात्, कर्मज्ञानकाण्डयो-राश्रयासिद्धेः; स्वरूपासिद्धेश्चाप्रामाण्यात्, प्रत्यक्षादेश्च प्रपञ्चान्तःपातित्वात् तदभावेऽ-भावात्; श्रुतिस्मृतिन्यायानां च स्वतोऽसिद्धेः; न तदबलात् यथोक्तब्रह्मवस्तुसिद्धिः ।

भेदेऽपि लक्षणया एकरसपरता सर्वज्ञादिशब्दानामपि द्रष्टव्येत्याह—एवं सर्वत्रेति । ननु मुख्येष्वर्थेषु व्युत्पन्नाश्शब्दाश्शब्दान्तरवाच्यं प्रमेयं मुख्यार्थसंबन्धिं चानुपपत्त्या लक्षयन्ति । न तथा ब्रह्म अवाच्यत्वादप्रमेयत्वादसङ्गत्वाच्च । ततो लक्षणा न संभवतीति न शब्द-प्रमाणकं ब्रह्म । शब्दप्रमाणकत्वे वा तस्य विशिष्टसंसर्गात्मकवाक्यार्थत्वं वाक्यमित्या-शङ्क्याह—मुख्येष्विति । शब्दवाक्यत्वेन मुख्येष्वित्यर्थः । अमुख्येष्विति वा पदवच्छेदः । तत्र-स्वरूपसुखमपेक्षया मुख्यत्वं न त्वनभिधेयत्वेनेत्यर्थः । नियमनियामकभावेनेति । अनृतजड-दुःखपरिच्छेदव्यावर्तनद्वारेणान्योन्यं विशेषणविशेष्यभावेनावस्थितानामर्थानां ज्ञानेन विशेष-णाज्जडव्यावृत्तिरानन्देन विशेषणाददुःखस्य व्यावृत्तिस्स येन विशेषणादनृतस्य व्यावृत्तिर-नन्तेन विशेषणात्परिच्छेदव्यावृत्तिः । एवं जडदुःखानृतपरिच्छेदव्यावृत्तेस्सर्वप्रमाणागोचरं यदेकरसं ब्रह्म ततोऽन्यत्र पर्यवसानासंभवात्तच्छब्दा अपि तदेव ब्रह्म शबलपदार्थानाम-धिष्ठानतया मुख्यार्थसंबन्धिनं लक्षयन्ति सिद्धिमात्रेण । तावन्मात्रमेव लक्ष्यत्वायापेक्षितं न तु शब्दान्तरवाच्यत्वादिकं केवलव्यतिरेकाभावेनाग्निपैङ्गल्यादिवदविवक्षितत्वादिति भावः [?] । अभेदसंसर्गात्मकेति । भेदो गवानयनादिवत्क्रियाकारकसंसर्गः । संसर्गो नीलो-त्पलवद्विशिष्टः । तदात्मकवाक्यार्थत्वं नास्तीत्यर्थः । लक्षणया शब्दप्रमाणकत्वं मुख्यप्रवृत्त्या पदार्थत्ववाक्यार्थत्वाभावाच्चाप्रमेयत्वमित्येवमङ्गीक्रियमाणे 'यतो वाचो निवर्तन्ते' 'औपनिषदं पुरुषं पृच्छामी'ति वाक्यद्वयमुपपन्नं भविष्यतीत्याह—यतो वाच इति । पूर्वार्थव्याख्यानमुप-संहरति—तस्मादिति । उक्तार्थव्यञ्जकत्वेनोत्तरार्धव्यावर्त्यामाशङ्कामाह—नन्वित्यादिना । सत्तया प्रपञ्चस्य संबन्धानिरूपणास्तिस्त्वमेव गतिरिति सिद्धान्तिनो मतमाददाति—अथायमिति । तदानीं प्रत्यक्षादेः कर्मोपासनादिवाक्यानां च विषयाभावादप्रामाण्यं प्रसज्यत इत्याह—तदेति । आश्रय आलम्बनं विषय इति यावत् । न केवलं विषयाभावादप्रामाण्यमेव किंतु स्वस्वरूपसिद्धिरपि न स्यादित्याह—स्वरूपासिद्धेश्चेति । ननु कथं प्रत्यक्षादेः कर्मोपासना-वाक्यानां च स्वरूपासिद्धिरित्यत आह—प्रत्यक्षादेश्चेति । ननु प्रत्यक्षादेरप्रामाण्यं प्रपञ्चा-

अथैतद्विषयपरिजिहीर्षया प्रपञ्चोऽभ्युपेयते, तदा स ब्रह्मणो भिन्नोऽभिन्नो भिन्नाभिन्नो वा अभ्युपेयः; नान्यथा । न हि वस्तुनः प्रकारत्रयं भूत्वा अन्यथा सिद्धिस्समस्ति । अवस्तुत्वे चोक्तो दोषः प्रसज्येत । न हि नृशृङ्गखण्डादिना अवस्तुना यथोक्तो व्यवहारस्मिध्येत् । वस्तुत्वेऽपि प्रकारत्रयेऽपि यथोक्तं ब्रह्म न सिध्येत् । अतः प्रपञ्चस्य भावेऽभावेऽपि वेदान्तवाक्येभ्यो यथोक्तब्रह्मासिद्धेः । तद्दर्शनादिष्टानिष्टप्राप्तिपरिहारावात्यन्तिकौ पुंस-
स्सिध्यत इत्ययुक्तम् । अतो मोक्षस्यान्यः प्रकारः आश्रयणीयः, न वा मोक्ष इति ॥

अत्रोच्यते-नैकोऽपि दोषोऽस्मत्पक्षे, प्रपञ्चस्य मायानिर्मितत्वाभ्युपगमात् । माया-
यास्तकार्याया अपि वस्तुत्वावस्तुत्वाभ्यामनिर्वचनीयत्वात् वस्त्वस्तुपक्षद्वयाश्रया दोषा
नास्मत्पक्षं कटाक्षेणापि वीक्षन्ते । तथाहि-प्रपञ्चस्य वस्तुत्वाभावात् नाद्वैतहातिः ।
अवस्तुत्वाभावाच्च प्रत्यक्षाद्यप्रामाण्याद्युक्तदोषाभावात् न यथोक्तब्रह्मासिद्धिः । तद्दर्शनाच्च
मायातत्कार्यनिवृत्तेः न मोक्षासिद्धिः । तन्वनिर्वचनीयां मायां नाम न जानीमः । ज्ञापयिष्या-
मस्ताम् । ननु वस्तुत्वाभावे प्रपञ्चस्य प्रत्यक्षादेरप्रामाण्यं स्यात्, ततश्च पूर्वोक्तास्सर्व-
एव दोषाः प्रादुष्पूरिति चेत्; क्वेवं दृष्टम्-वस्तुत्वाभावे अक्षजादेरप्रामाण्यमिति । नृशृङ्गा-
दाविति चेत्, तन्नः अवस्तुत्वाभावात् प्रपञ्चस्य । अवस्तुत्वाभावेऽपि वस्तुत्वाभावा-
नृशृङ्गसाम्यं चेत्, अवस्तुत्वाभावात्किं न वस्तुसाम्यं स्यात् । वस्तुत्वाभावेऽप्रामाण्यं
स्वप्नादौ दृष्टमिति चेत्-त्वमेव तद्दर्शननिर्वचनीयं जानीषे, यतो नृशृङ्गादि त्यक्त्वा वस्तुत्वा-
वस्तुत्वहीनं स्वप्नादि उदाहरसि । तदपि वस्तुत्वेति चेत्-न तद्दर्शनवस्तुत्वमप्रामाण्य-
कारणम्, तदभावेऽप्यप्रामाण्यदृष्टेः । तन्मिथ्यावस्त्विति चेत्, तदपि वस्तु अवस्तु वा ।
उभयथाप्युक्तो दोषः । स्यान्मतम्-वस्तुनि अविविक्ते, वस्तु वा वस्त्वन्तरात्मा भासमानं
मिथ्यावस्तु; तद्विषयं ज्ञानप्रमाणमिति चेत्, न तर्हि प्रत्यक्षाद्यप्रामाण्यमतद्विषयत्वात् ।
अथोच्येत-अनिर्वचनीयार्थत्वात् स्वप्नज्ञानमप्रमाणम्, तथा जाग्रज्ज्ञानमपीति; तन्न; बाधा-
भावात् । किमिति वा न प्रमाणं स्वप्नज्ञानमनिर्वचनीयार्थत्वाज्जाग्रज्ज्ञानवत् । बाधादिति

न्तःपातित्वेन स्वरूपासिद्धिश्चास्तु । तथाप्यद्वैतश्रुतिस्मृत्यादेर्ब्रह्मविषयत्वेन सविषयत्वा-
त्प्रामाण्यं संभवति । ततश्च तदवष्टम्भाद्यथोक्तब्रह्मासिद्धिर्भविष्यतीत्याशङ्क्याह-श्रुति-
स्मतीति । स्वरूपसिद्धौ सविषयत्वेन प्रामाण्यं संभवेत्तदेव प्रपञ्चान्तःपातित्वेन न सिध्यती-
त्यर्थः । ... उत्तरार्धस्य तात्पर्यमाचक्षाणः परिहरति-अत्रोच्यत इत्यादिना । प्रपञ्चस्या-
निर्वच्यमायात्वाभ्युपगमेन ब्रह्मासिद्धिः परिहृता । तत्र प्रमाणाभावं मत्वा आह-नन्विति । ...
स्वप्नदृष्टपदार्थस्य परोक्षस्यैवापरोक्षतया भासमानत्वान्मिथ्यात्वं वस्तुत्वं चास्तीत्या-
शङ्कते-तन्मिथ्यावस्त्विति । मिथ्यात्वं वस्तुत्वं चैकस्य न संभवतीत्याह-तदपि वस्त्ववस्तु
वेति । उभयथादि-स्वप्नस्य वस्तुत्वे सति न व्याप्तिग्रहणस्यान्तवमवस्तुत्वे त्ववस्तुविषय-
त्वादप्रामाण्यम् । प्रपञ्चस्य तु तद्विलक्षणस्यानुभवत एव सिद्धेर्न तथाप्रामाण्यमित्यर्थः ।
अख्यात्यन्यथाख्यातिपक्षद्वयमवलम्ब्याह-स्यान्मतमिति । तर्हि तथाविधत्वाभावात्प्रत्यक्षा-
दीनां नाप्रामाण्यमिति परिहरति-न तर्हीति । सिद्धान्तिमतानुसारेण चोद्यमुद्धावयति-
अथोच्येतेति । सति प्रमातरि बाधात् स्वप्नज्ञानस्याप्रामाण्यम् । तथाविधबाधाभावान्न

चेत्, तर्हि बाधाप्रामाण्यं नानिर्वचनीयार्थत्वात् । किञ्च-तदप्रामाण्यं यत्स्वप्नवज्जाग्र-
ज्ज्ञानानामपि साध्यते, यद्यदि बाधोत्तरकालं स्वरूपतत्कार्ययोरभावः, स इष्ट एव । अथ
प्रागप्यभावः, स स्वप्नेऽपि नास्ति । वस्तुयाथात्म्यबोधात् बाधत्वं चेत् । तदपीष्टमेव ।
अथ सर्वदा बाधकबोधभावः, बोधात्प्रागपि बाध्यत्वं वा तदुभयं स्वप्नेऽपि नास्ति । तस्मा-
द्यथा स्वप्नप्रपञ्चस्य अनिर्वचनीयत्वेऽपि आ बोधात् तदाश्रयस्सर्वो लौकिकवैदिकक्रिया-
कारकप्रमाणप्रमेयादिव्यवहारोऽप्रतिहतो वर्तते, स्वाप्नैरेव निमित्तस्तत्प्रपञ्चमस्तत्सार्थबोधो
जायते-एवं जाग्रत्यपि सर्वमविरुद्धं द्रष्टव्यम् । ननु जाग्रत्प्रपञ्चस्य बोधात्प्रागपि मिथ्यात्व-
ज्ञानान्न तद्व्यवहारो न्याय्यः, स्वाप्नस्य तु मिथ्यात्वाज्ञानात् प्राक्प्रबोधात् युक्तस्तद्व्यवहार
इति चेत्-नार्यदोषः, मायामरीक्यदकगन्धर्वनगरद्विचन्द्रदिङ्मोहादिप्रतिभासानां मिथ्यात्वे-
ऽवगतेऽपि प्राक्सम्यग्बोधादनिवृत्तिदर्शनात् । ननु प्रतिभासानुवृत्तावपि तत्र तन्निमित्ता-
प्रवृत्तिर्न स्यात्, एवमत्रापि तथा न भाव्यम् । सत्यम्; नास्त्येवात्र सा तत्प्रतिभासं मुक्त्वा,
स्वप्न इव । प्रतिभासानुवृत्तिस्तु प्राग्बोधान्मायादिष्वपीच्छति । तस्मात्स्वप्नवज्जाग्रत्यपि
प्राग्बोधान्न विरोधः प्रपञ्चतद्व्यवहारप्रतिभासस्य । किंतु द्वैतसत्यत्वाभिनिवेशनिमित्ताः
प्रवृत्तयः तन्मिथ्यात्वावगमे न भवन्त्येव । तन्मिथ्यात्वज्ञाननिमित्तास्तु प्रवृत्तयो निवृत्तयश्च
भवन्त्येव । यास्तु प्रतिभासमात्रनिमित्तास्ताः पूर्ववत्स्युरेव । लोकेऽपि हि मधुरादिषु तिक्तादि-
प्रतिभासरहेतवस्तन्मिथ्यात्वबोधेऽपि प्रवृत्तिनिवृत्तिविशेषा दृश्यन्ते । तस्मात्प्रपञ्चस्यानिर्वच-
नीयत्वे ज्ञातेऽपि आ बोधान् सर्वो व्यवहार उपपन्नः । तस्माद्यथोक्तलक्षणत्वेऽप्यनुभूतेः
स्वादिद्यामायाव्यपाश्रयेण समस्तजगदुत्पत्त्यादिहेतुत्वेन महदाद्यशेषकार्यविचित्रविग्रहत्वात्
प्रत्यक्षादीनां कर्मोपासनादिवाक्यानां च विषयत्वोपपत्तेर्न विरोधगन्धोऽस्याशङ्कनीयः ॥

तदेतदाह-‘महदादिजगन्मायाचित्राभिन्ति नमामि ताम् इति । अव्याकृताद्यप्रथमं
कार्यं जायते स महान् । स आदिर्यस्य तन्महदादि । महदादि च तज्जगच्चेति महदादि-
जगत् । तच्च मायाचित्रं महदादिजगन्मायाचित्रम् । मायेति सदसत्त्वाभ्यामनिर्वचनीया
अदिद्या उच्यते अनिर्वचनीयेति च विप्रतिषिद्धम् । नार्यदोषः, सदसत्त्वाभ्यामिति विशेष-
णात् । सा हि युक्त्या निरूप्यमाणा न अस्तीति निदिश्य वक्तुं शक्या, नापि नास्तीति;
सदसद्विलक्षणत्वेन तद्वचनानर्हत्वात् । तेन अनिर्वचनीया, न पुनरवाच्येति । सदसत्त्वाभ्यामिति

जाग्रज्ज्ञानप्रमाणमाह-तन्न बाधाभावादिति । एतदेव परमुखेन विवृणोति-किमिति वेति ।
इदानीं जाग्रज्ज्ञानानां साध्यमानप्रामाण्यं विकल्प्य सिद्धसाधनत्वं साध्यवैकल्यंचाह-किञ्चेत् ।
विषयभूतप्रपञ्चस्वरूपस्य तत्कार्यस्य चार्थक्रियादेरभाव इत्यर्थः । ननु द्विचन्द्रदिङ्मोहादि-
ष्विव सर्वदा प्रतीतिदशायामप्रतीतिदशायां च बाधकप्रमाणज्ञानोदयो वा बाधकज्ञानोदया-
त्प्रागेव काचादिनिमित्तनिवृत्त्या तन्निवृत्तिवद्बाधकबोधात्प्रागेव बाध्यत्वं वा अत्राप्रामाण्य-
मिति शङ्कते-अथ सर्वदेति । तत्त्वावेदकत्वाभावेऽपि व्यावहारिकं प्रामाण्यं न हीयते
यस्मात्तस्मादप्रामाण्यप्रसञ्जनं प्रशिथिलमूलमित्युपसंहरति-तस्मादिति । ... तिक्तादिप्रति-
भासो हेतुः येषां धूत्कारादिप्रवृत्तिनिवृत्तिविशेषणामिति । बहुव्रीहिः । ... महदादिजगत्
तच्च मायाचित्रं चेति विग्रहशङ्कायां मायाया अपि कार्यवर्गान्तर्भावः प्रसज्येतेत्याशङ्क्याह-

विशेषणं श्रुतवतोऽपीदृक् चोद्यं तत्रैव शोभते । तथा मायया निर्मितं चित्रं मायाचित्रम् । चित्रमिव चित्रम् । तस्य भित्तिरिव भित्तिराश्रयो या अनुभूतः, सा महदादिजगन्माया-चित्रभित्तिः । चित्रं चायनीयं दर्शनीयं दृश्यमित्यर्थः । दृश्यमनुभूत्याश्रयमिति तस्य दोस्त्वं प्रकटयति, सहस्रकिरणाश्रयं शैत्यमितिवत् । अथवा--चित्रं विचित्रं नानारूपमित्यर्थः । तस्य एकरूपा अनुभूतिराश्रय इत्युक्त्या तदेव दोस्त्वं द्रढयति । आकाशाश्रय [याः ?]-स्पर्शरूपरसगन्धाः, रज्ज्वाश्रयाश्च सर्पधाराभूच्छिद्रदण्डबलीवर्दमूत्रितत्वादय इतिवत् । यथा चित्रमत्यन्तसमायामपि भित्तावविद्यमाननिम्नोन्नतादिभ्रमान् जनयति, एवमेकरूपायामप्यनुभूतौ विक्रियाविषयत्वभेदानात्मत्वासुखित्वपूर्वापरान्तर्बहिर्भावद्विग्विभागात्युच्चातिनीचादिभ्रमान् जनयतीति जगत् चित्रमिव चित्रम् । यथा च चित्रं भित्तिं मुक्त्वा पृथगात्मानां न लभते, तत्रैव चोत्पत्तिस्थितिनाशाननुभवति--एवं जगदपीति तत् चित्रम् । चित्रस्यापृथक्त्वेऽपि चित्रोपादानद्रव्यं भित्तेः पृथक् आत्मवत्, नैवं जगच्चित्रोपादानमित्याह--मायाचित्रमिति । माया ह्यनुभूतेः पृथक्त्वापृथक्त्वाभ्यामनिर्वचनीया । माया-निर्मितत्वं जगतः 'मायां तु प्रकृतिं विद्यात्', 'इन्द्रो मायाभिः पुरुरूप ईयते', 'माया ह्येषा मया सृष्टा' इत्यादिशास्त्रेभ्योऽवगम्यते । यथा 'सत्यं ज्ञानमनन्तं ब्रह्म', 'विज्ञानमानन्दं ब्रह्म', 'अत्रायं पुरुषस्त्वयं ज्योतिः', 'तं देवा ज्योतिषां ज्योतिः', 'न तत्र सूर्यः', 'य आत्मा-जरोऽमरोऽमृतोऽभयः', 'न जायते म्रियते वा', 'अन्यदेव तद्विदितात्', 'एतदप्रमेयं ध्रुवम्', 'अनन्तमपारं विज्ञानघन एव', 'तत्त्वमसि', 'अहं ब्रह्मास्मि', 'अयमात्मा ब्रह्म', 'एष त आत्मा', 'आनन्दो ब्रह्मेति व्यजानात्' इत्यादिशास्त्रेभ्यो यथोक्तलक्षणं ब्रह्म अवगतम् । एवं तस्य मायाव्यपाराश्रयमेव जगत्सृष्टृत्वं बहुरूपत्वं चावगन्तव्यम्, शास्त्रबलात्; अन्यथा अद्वैतविरोधाच्च । तस्मान्मायानिर्मितं जगदिति सिद्धम् । ननु सिद्धेऽर्थे कथं शास्त्रस्य प्रामा-ण्यम् । शृणु--प्रमित्युत्पत्तेः संशयाद्यभावाच्च । प्रपञ्चितं चैतत् प्रमाणवृत्तिनिर्णये । भित्ति-रिव भित्तिरनुभूतिः । यथा चित्रस्य भित्तिस्साक्षात्तोपादानम्, नापि सहजं चित्रं तस्याः, नाप्यवस्थान्तरं मूढ इव घटादिः, नापि गुणान्तरागम आस्रस्येव रक्ततादिः, न चास्या-दिचित्रजन्मादौ जन्मादिः चित्रात्प्रागगूर्ध्वं च भावात्; यद्यपि भित्तिं विना चित्रं न भाति, तथापि न सा चित्रं विना न भातीत्येवमादि अनुभूतिभित्तिजगच्चित्रयोर्गोच्यम् । चित्र-भित्तिमिति द्वितीयाप्रयोगः कल्पितप्रपञ्चैव देवता नमस्कारादेर्विषय इति दर्शयितुम् ।

तथेति । चायू पूजानिशामनयोरितिधातोर्निशामनार्थत्वानुसारेण चित्रशब्दार्थमाह-चित्रमिति । चित्रभित्तिरिति समासेन विवक्षितार्थमाह-दृश्यमनुभूत्याश्रयमिति । इदानीं चित्रशब्दस्य रुद्ध्यर्थमाह-अथवेति । ... मायेति विशेषणांशस्य व्यावर्त्यमाह-चित्रस्येति । यथा चित्रस्य भित्त्या तुल्यसत्यं द्रव्यान्तरमुपादानं नैवमनुभूत्या तुल्यसत्यं द्रव्यान्तरं जगच्चित्रस्योपादानमित्यर्थः । कुत इत्यत आह-माया हीति । दृष्टान्तच्छलेनानुभूतेस्त्व-प्रकाशत्वाजत्वादौ शास्त्रं प्रमाणयति-यथा सत्यं ज्ञानमित्यादिना । ब्रह्मैवैकं परमार्थ-सत्तदितरन्मिथ्येत्यागमावष्टम्भेन प्रतिष्ठितम् । तदाक्षिपः--ननु सिद्ध इति । ... विग्रह-समये भित्तिसाम्यमुक्तमनुद्य प्रपञ्चयति-भित्तिरिवेत्यादिना । ननु श्रोतृप्रवृत्त्यर्थं विषया-

देवतानमस्कारश्च शिष्टाचारपरिपालनार्थम् । मङ्गलाचरणं विघ्नोपशान्त्यै । देवतागुरु-
भक्तयोर्वा ज्ञानप्राप्तावन्तरङ्गत्वं दर्शयितुम्—‘यस्य देवे परा भक्तिर्यथा देवे तथा गुरौ ।
तस्यैते कथिता ह्यर्थाः प्रकाशन्ते महात्मनः ॥’ इति मन्त्रवर्णात् । गुरोश्च देवतैवयात्
पृथङ् नमस्कारोऽत्र न कृतः । प्रदर्शनार्थत्वाद्वा । अत्र ‘यथा देवे तथा गुरौ’ इति वचनाद्वा
वाचनिको नमस्कारस्तुल्य एव कृतः, विरोधाभावात् । बहिरेव वा गुरुनमस्कारः कृतः
ग्रन्थात् । देवतानमस्कारस्तु समस्तवेदान्तार्थसारसंग्रहस्यास्य प्रकरणस्यार्थं परां
देवतामोपनिषदं पुरुषं संक्षेपतो दर्शयितुं सुखावबोधार्थं ग्रन्थादावेव कृतः तत्रैव स
शोभत इति ॥

ब्रह्माविद्यानिमित्तत्वात् संसारस्य वेदान्तोत्थब्रह्माविद्या निवृत्त्युपपत्तेर्मोक्षः प्रयोज-
नम् । वेदान्तानां विषयो ब्रह्म, अनन्यसाधारणत्वात् तत्प्रतिपाद्यत्वाच्च । ब्रह्मणो वेदान्तानां
च प्रतिपाद्यप्रतिपादकलक्षणसंबन्धः । तान्येव प्रयोजनादीनि प्रकरणस्यापि, तदर्थनिर्णयार्थ-
त्वात् । तदर्थनिर्णयार्थत्वं च न्यायैरर्थाभासज्ञाननिरासेन सम्यगर्थज्ञानदृढीकरणाच्छारीरक-
वत्, न पुनरनिर्णयहेतुत्वाद्वेदान्तानाम् । न च शारीरकेणास्य गतार्थत्वं चोद्यम्, तत्प्रक-
रणत्वात् । तदेवं प्रयोजनादिमत्प्रकरणम् । नन्विदमादौ वक्तव्यम्, श्रोतृप्रवृत्त्यङ्गत्वात् ।
सत्यम्; उक्तमेव, किं तु न स्पष्टम् । तदेवात्र स्पष्टीक्रियते, मुक्तिबन्धयोर्विद्याविद्यानिमित्तत्वे
प्रतिपादित एव तत्स्पष्टीकरणस्य सुकरत्वात् ॥ १ ॥

दिकमेव दर्शनीयं न तु नमस्कारः कर्तव्यः प्रमाणप्रयोजनयोरभावादित्यत आह—देवता-
नमस्कारश्चेति । शिष्टाचारानुमितर्बैदिकविधिः प्रमाणं प्रत्यूहनिवृत्तिः प्रयोजनमित्यर्थः ।
तर्हि बहिरेव क्रियतां किमिति ग्रन्थे निबध्यत इत्यत आह—देवतागुरुभक्त्योर्बन्ति । तत्र
प्रमाणमाह—यस्य देव इति । तर्हि गुरुभक्तिरपि दर्शनीया तदभावे संप्रदायरहितत्वशङ्कया
अनादेववचनत्वप्रसङ्ग इत्यत आह—गुरोश्चेति । अथाप्युपाधितो भेदात्पृथक्कर्तव्य इत्यत
आह—प्रदर्शनार्थेति । उपलक्षणत्वादित्यर्थः । तर्हि गुरुनमस्कार एवोपलक्षणार्थत्वेन कर्तव्यः ।
तस्मिन् कृते कैमुतिबन्ध्यायेन देवतानमस्कारस्तिष्ठेदित्यत आह—अत्र यथेति । गुरुदेवतयोर-
विशेषणं नमस्कार्यत्वोक्तेरुभयनमस्कारोऽपि तन्त्रेण कृत इत्यर्थः । ननु नमस्कार्यदेवता-
विशेषणस्य गुरावसंभवात्कथं तन्त्रेण कृत इत्यत आह—अविरोधादिति । गुरोरप्यनुभूत्यादि-
स्वभावत्वादेकैव श्लोकेन तन्त्रेणोभयनमस्कारे विरोधो नास्तीत्यर्थः । श्लोके गुरुसूचक-
पदस्याभावाद्गुरुनमस्कारो न भातीत्यत आह—बहिरेव वेति । देवतानमस्कारोऽपि तर्हि
बहिरेव करणीय इत्यत आह—देवतानमस्कारस्तिवति । तनूत्तरत्रापि प्रकरणार्थो ज्ञातुं
शक्यते । ततः प्रकरणार्थप्रदर्शनार्थमपि निवेशो न कार्य इत्यत आह—सुखावबोधार्थमिति ।
तद्व्यादावेव किमिति निवेश इत्यत आह—तत्रैवेति । अधिकाराणां प्रवृत्त्यङ्गत्वाय आदावेव
निवेश इत्यर्थः । ... ननु तर्हीतिः पूर्वतन्त्रश्रवणप्रवृत्तये प्रयोजनादिकमादौ वक्तव्यमित्याह—
नन्विदमिति । श्लोकेन निदिष्टमेवावसरे व्याख्यायत इति परिहरति—सत्यमिति । व्याख्यानमपि
किमिति तत्रैव न कृतमित्यत आह—मुक्तिबन्धयोरिति ॥ १ ॥

ननु सदसत्त्वाभ्यामनिर्वचनीयाविद्याकार्यमनिर्वचनीयं नाम किञ्चित्प्रसिद्धं नैव लोकेऽस्ति । यदि स्यात्, तद्वज्जगदपि अनिर्वचनीयमिति प्रतिज्ञायेत । न त्वस्ति । अथोच्येत—शुक्तिरजतमायादि तत् प्रसिद्धमिति, तच्च न; तस्याप्यस्ति नास्तीति वा ख्यातेर्नानिर्वचनीयता प्रसिद्धा । अत एव तत्सदेवेति केचित्, असदेवेत्यन्ये । ततस्सत् असदेव वा तस्यापि कारणम्, नानिर्वचनीयम् । न चाविद्या कारणम् । न हि सदसतोस्तत्कारणयोरविद्यात्वम् । अविद्या च भ्रान्तिज्ञानं न त्वन्या, प्रसिद्ध्यभावात् । भ्रान्तिश्च न रूप्यकारणम्, अप्रसिद्धेः । तद्विषयत्वाच्च । कारणत्वे तद्विषयत्वायोगात् । यद्धि यद्विषयं ज्ञानं न तत् तत्कारणम्, यथा शुक्तिज्ञानम् । भ्रान्तेश्च नानिर्वचनीयत्वम्, बाधस्याप्यभावात् । भ्रान्तेश्च नानिर्वचनीयत्वम्, बाधस्याप्यभावात् । भ्रान्तेश्च कार्यत्वात् तत्कारणविद्येति चेत्, तन्न; करणदोषकार्यत्वाद्भ्रान्तेः । न च दोषोऽविद्या अनिर्वचनीयो वा । अतो नाविद्या अनिर्वचनीया प्रसिद्धा । नापि तत्कार्यम् । तस्मादनिर्वचनीयाविद्याकार्यमनिर्वचनीयं जगदित्युक्तमिति । 'मायां तु प्रकृतिं विद्यात्' इत्यादावपि मायाशब्दस्य नानिर्वचनीयोऽर्थः, व्युत्पत्त्यभावात् ॥ नैव दोषः, उक्तलक्षणस्य शुक्तिरजतादेः प्रसिद्धत्वात् । तत्कथमिति चेत्, शृणु—विचारं श्रावयिष्यामः—

रजतं भाति यद्भ्रान्तौ तत्सदेके परे त्वसत् ।

अन्येऽनिर्वचनीयं तदाहुस्तेन विचार्यते ॥ २ ॥

*पक्षत्रयेऽपि युक्तीराह सुखप्रतिपत्त्यर्थम्—

असत्. ख्यात्ययोगात्सद्बाधायोगादसत्सतः ।

अतोऽनिर्वचनीयं तदिति पक्षेषु युक्तयः ॥ ३ ॥

असतो नृशृङ्गादेः प्रतिभासासंभवात् प्रतिभासमानत्वाच्च, इदं रजतं सदित्याद्ये पक्षे युक्तिः । यदि कश्चिद्ब्रूयात्—नृशृङ्गमपि तच्छब्दाद्भातीति, तस्यापि न तत् रूप्य-बद्भाति । न हि नरि शृङ्गं भाति गवौव । न च भात्यपि, विकल्पमात्रत्वात् तत्प्रत्ययस्य ।

प्रत्यक्षादिविरोधविध्वस्तये द्वितीयाधेन प्रपञ्चस्यानिर्वचनीयता सूचिता । सा न तावत्प्रत्यक्षसिद्धा । अत एव नानुमानगम्या दृष्टान्ताभावादित्याह—ननु सदसत्त्वाभ्या-मित्यादिना । अनिर्वचनीयाया अविद्यायाः कार्यमनिर्वचनीयं नाम न किञ्चित्प्रसिद्ध-मित्यर्थः । ... रूप्यादिविषयत्वादपि भ्रान्तेर्न रूप्यादिकारणत्वमित्याह—तद्विषयत्व-दिति । ... पूर्वमविद्याया अनिर्वच्यत्वमभ्युपगम्य कारणत्वं न संभवतीत्युक्तमिदानीं तदपि न संभवतीत्याह—भ्रान्तेश्चेति । नेदं ज्ञानमिति बाधाभावात्प्रसिद्ध्यभावा-च्चेत्यर्थः ... ॥ २ ॥

... नृशृङ्गमपि स्ववाचकभूतासाधारणशब्दस्मारकतया भातीति शङ्कते—यदि कश्चिदिति । अपरोक्षप्रतिभासस्य हेतुवाच्यं तत्र व्यभिचार इति परिहरति—तस्यापीति । पूर्वं नृशृङ्गादेर्मानमभ्युपगम्य वैषम्यमुक्तम् । इदानीं तदपि नास्तीत्याह—न च भात्यपीति ।

तदुक्तम्—‘शब्दज्ञानानुपाती वस्तुशून्यो विकल्पः’ इति । कथं चासतो भाति भास्यत इति वा कर्तृत्वं कर्मत्वं वा । अतोऽसतः ख्यात्यसंभवात् ख्यातेश्च, इदं नासत् रूप्यम्; सदेव तु सत्यरूप्यवत् ख्यातेरेव ॥ सतो बाधायोगात् सत्यरूप्यादिवत्, बाधाश्च इदं रूप्यं न सत् । अतोऽसदेवेति द्वितीये पक्षे युक्तिः । असतः ख्यात्ययोगात्, सतो बाधायोगादित्याभ्यां युक्तिभ्यामनिर्वचनीयम्; ख्यातेर्नासत्, बाधात् न सदिति ॥ ३ ॥

तत्र सत्पक्षस्त्रिधा भिन्नः—आत्मख्यातिरख्यातिरन्यथाख्यातिरिति । तत्राद्यं संक्षेपतो दर्शयति—

अदृष्टत्वादसत्ख्यातेस्सत्ख्यातेश्चैव दर्शनात् ।

इदं च रूप्यं सत्ख्यातेर्बाह्यत्वस्यैव बाधतः ॥ ४ ॥

रूप्याबाधाच्च युक्तेश्च तावता भ्रान्तिबाधयोः ।

रूप्यमेतद्वदन्त्येके धीरूपं वासनामयम् ॥ ५ ॥

सदिवं रूप्यम्, ख्यातेः सत्यरूप्यवदित्यनुमानम् । अथवा—इदं नासत् रूप्यम्, अख्यानाभावात् अख्यानव्याप्तं ह्यसत्त्वं नृशृङ्गादौ; अतो व्यापकाख्यानाभावादव्याप्या-सत्त्वाभावः । अख्यानाभावश्च तद्विरुद्धख्यातिदृष्टेरिति व्यापकाख्यानविरुद्धख्यातिलिङ्गक-मनुमानं रूप्यस्यामत्त्वाभावे । अतः ख्यारेव नासत्, सदिति वा सिद्धम् । ननु नेदं रजतमिति बाधात् न रूप्यस्य सत्त्वं युक्तम् । नायं दोषः, बाह्यत्वस्यैव बाधतो रूप्याबाधाच्च । नेदमिति हि बहिरिष भातो रूप्यस्य बाह्यतामात्रं बाध्यते, न तु रूप्यमपि । न हि नेदम्, न रजत-मिति च बाधः । अतो रूप्यस्य सत्त्वं न विरुध्यते । इतश्च—‘युक्तेश्च तावता भ्रान्ति-बाधयोः’ । तावतेव रूप्यस्य बाह्यत्वमात्रबाधेन भ्रान्तिबाधयो रूप्यबाधं विना युक्तेः उपपत्तेर्घटमानत्वात् रूप्यस्यापि बाधं परिकल्प्य तस्यासत्त्वकल्पनानुपपत्तेः । न ह्येकस्यैव बाधेन इष्टे सिद्धे द्वयोर्बाधकल्पना न्याय्या, कल्पनागौरवात् । रूप्यस्यैव बाधोऽस्तिवति चेत्, तत्र; धर्मिबाधे बाह्यत्वधर्मस्यापि बाधात् द्वयोर्बाधप्रसङ्गात् । अतो बाह्यतैव बाध्यते न रूप्यम् । अतोऽस्त्येव तत् । तच्च धिय एव रूपं वासनाकृतमित्येके वदन्ति ॥ ४-५ ॥

अन्येऽसतः ख्यात्ययोगात्सत्संवित्तिविरोधतः ।

नासत्ख्यातिरनाश्वासान्नान्यथाख्यातिरित्यसौ ॥ ६ ॥

इदं धीरक्षजा रूप्यधीस्मृतिस्तत्प्रमोषतः ।

दोषादिवं रूप्यमिति भ्रान्तिस्तदविवेकतः ॥ ७ ॥

ख्यातिमात्रस्य हेतुत्वस्वीकारेऽपि न व्यभिचार इत्यर्थः । इदानीमसत्पक्षयुक्त्यभिधायक-श्लोकभागं व्याचष्टे—सतो बाधायोगादिति । तृतीयपक्षयुक्त्यभिधायकश्लोकभागं व्याचक्षाणः श्लोकगतातद्शब्दार्थमाह—असतः ख्यात्ययोगात्सतो बाधायोगादित्याभ्यामिति ॥ ३-४-५ ॥

अन्ये त्वेवं वदन्तीत्यनुषङ्गः । कथम् । नेयं रूप्यख्यातिरसत्ख्यातिः, असतः ख्यात्य-
संभवात् । सद्रूप्यमिदमिति संवित्त्वा विरोधान्च । असद्रूप्यमिति वदतः—यथा रूप्ये
ख्याति हस्ती ख्यातीतिवदतः—रूप्यसंविद्विरोधः । असतोऽपि सत्त्वेन ख्यातिसंभवे अन्यत्राप्य-
नाश्यासात्, सत् सत्त्वेन ख्यातीत्यपि निश्चयो न स्यात् । अतो नासत्ख्यातिः । 'नान्यथा-
ख्यातिरप्यसौ'—अत एव संविद्विरोधादेः । तथाहि—शुक्ती रूप्यात्मना ख्यातीति वदतो
रूप्यसंविद्विरोधः, अन्यत्रापि रूप्यादख्यातावन्यथाख्यातिसंभवादनाश्यासोऽर्थानिश्चयः,
शुक्ते रूप्यात्सत्त्वस्य असतः ख्यातिप्रसङ्गः; तस्मान्नान्यथाख्यातिः । नात्मख्यातिरप्यत
एव—बाह्यसंविद्विरोधात्, अबाह्ये बाह्यख्यातिवदबुद्धौ बुद्धिख्यातिसंभवादनाश्यासात्,
बाह्यत्वस्य असतः ख्यातिप्रसङ्गाच्च । अनिर्वचनीयं रूप्यं सत्त्वेन ख्यातीति वदतः सत्संवि-
विरोधात् अन्यथाख्यातीष्टेक्षानाश्यासात् असतः सत्त्वस्य ख्यातिप्रसङ्गाच्च अनिर्वचनीयस्य-
ख्यातिरपि नेयम् । एवं सर्वत्र पक्षान्तरनिरासो योज्यः ॥ का तदर्थस्या गतिः ॥ च्यते—
द्वे एते धियो, नैकैव । तत्रेदमित्यक्षजा पुरोऽवस्थितशुक्तीदमंशविषया । रूप्यधीस्समृतिः,
सावृक्ष्याद्युद्बोधितसंस्कारमात्रत्वात् कारणान्तराग्रहणात् । तस्याश्च का [क ?] रणदोष-
बलात्प्रमुषितस्मरणाभिमानत्वात् स्मृतिस्त्वानभिव्यक्तेः, शुक्तेश्च विशेषाग्रहणात्, तयोः
इदं रूप्यग्रहणस्मरणयोनिरन्तरोत्पन्नयोरविवेकात्, इदं रूप्यमित्येकत्वज्ञाने सामानाधिक-
रण्येनानुत्पन्नेऽप्युत्पन्न इव व्यवहरति लोकः । तेन इदं रूप्यज्ञाने यथार्थं अप्ययथार्थव्यवहार-
मविविधते प्रवर्तयत इति ते एवाविविधते भ्रान्तिरित्याहुः । अख्यातिरपीदृश्येव भ्रान्तिः; न
ज्ञानहीना, सुषुप्तस्याभ्रान्तित्वात् । यथा चान्येषामयथार्थज्ञानं भ्रान्तौ युक्तम्, एवमयथार्थ-
व्यवहारोऽस्माकम् । अयथार्थज्ञानाभ्युपगमे चोक्तो दोषः । नास्मत्पक्षे कश्चिद्दोषः । नैवं
रजतमिति बाधः कथमिति चेत्, सोऽप्यख्यातिमेव नृदन् शुक्तिरूप्यविवेकेन अन्यथाव्यवहारं
निवर्तयति; न त्वयथार्थख्यातिं प्राप्ताम्, तत्प्राप्तेनिरस्तत्वात् । तस्माद्यथाख्याति, तत्तथा-
स्येवेति स्थितम् ॥ ६-७ ॥

परिशेषेणाख्यातिमुपपादयितुं पक्षान्तरं प्रतिषेधति—नेयं रूप्यख्यातिरिति । संवि-
द्विरोधमेव स्पष्टयति—यथा रूप्ये ख्यातीति । नन्वसद्रूप्यविद्यावशात्सत्त्वेन भातीति न
संविद्विरोध इत्याशङ्क्याह—असतोऽपीति । अन्यथाख्यातिपक्षमप्यसत्ख्यातिपक्षोक्तैरेव दोषैः
प्रतिषेधति—नान्यथाख्यातिरप्यसाविति । आत्मख्यातिपक्षमपि तैरेव दोषैः प्रतिषेधति—
नात्मख्यातिरिति । सर्वत्रेति । पीतशङ्खादिप्रतिभासेष्वित्यर्थः । एवं पक्षान्तरनिरासकत्वेन
प्रथमश्लोकं व्याख्याय द्वितीयश्लोकमवतार्य व्याचष्टे—का तर्हीति । तत्राक्षजत्वे हेतुमाह—
पुरोऽवस्थितेति । विमता रूप्यधीस्समृतिः संस्कारामात्रजत्वात्संप्रतिपन्नस्मृतिवदित्युक्तम् ।
तत्रासिद्धौ हेतुदोषाणामपि हेतुत्वादित्यत आह—कारणान्तरेति । कार्यप्रतिबन्धकत्वमेव
दोषाणां न हेतुत्वमित्यर्थः । ननु द्वयोरपि ज्ञानयोर्यथार्थत्वे कथं भ्रान्तित्वप्रसिद्धि-
रित्याशङ्क्याह—तेनैवं रूप्यज्ञाने इति । उत्पन्न इव व्यवहरति येन तेनायथार्थव्यवहार-
प्रवर्तकोपाधौ भ्रान्तित्वप्रसिद्धिरित्यर्थः । ननु ख्यातो एव चेद्भ्रान्तिस्तर्ह्यख्यातिपक्षक्षति-
रित्याशङ्क्याह—अख्यातिरपीति । ॥ ६-७ ॥

एकान्तसत्त्वेऽभ्रान्तत्वादसत्त्वे ह्यात्यसंभवात् ।

शुक्तिस्स्वाभावख्यात्मा भातीत्यन्ये त्वतिष्ठपन् ॥ ८ ॥

यद्यथा ह्याति तत्तथैवास्ति चेत्, न तत्ख्याति [तिः ?] भ्रान्तिः, अन्यथा अति-
प्रसङ्गात् । ननु यथार्थख्यात्योरपि अयथार्थव्यवहारहेतुत्वात् भ्रान्तित्वमुक्तम् । तदुक्तम् ।
न ह्ययथार्थव्यवहारहेतुत्वं यथार्थत्वे ह्यात्योत्साक्षात्संभवति, अन्यासामिवानयोरपि ।
पारम्पर्येण चेत्, अनयोरिव अन्यासामपि तत्संभवात् भ्रान्तित्वप्रसङ्गः । अन्यासां यथार्थ-
व्यवहारहेतुत्वादभ्रान्तत्वम्, नानयोस्तदभावादिति चेत्—तर्हि अयथार्थता अनयोरभ्युपेया ।
यथार्थत्वेऽस्या व्यवस्थायाः को हेतुः । स्मृतिग्रहणाविवेक इति चेत्, स्मृतेस्मृत्याः कोऽविवेको
ग्रहणात् । ननुक्तं स्मरणाभिमानप्रमोषादविवेक इति । किं सोऽभिमानः स्मृतेस्स्वरूपमेव,
उत अन्यः । स्वरूपं चेत्, तदभावे स्मृतेरेवाभावः । अन्यश्चेत्—तदभावे स्मृतेर्नाविवेकः,
अतिप्रसङ्गात् । अथोच्येत—न ज्ञानयोरविवेकः, किंतु तदर्थयोरविवेको व्यवस्थाहेतुरिति;
कोऽर्थयोरविवेकः । यदि कात्स्न्येनाज्ञानम्, तर्हि सर्वज्ञानानां भ्रान्तित्वम् । न हि केनचिदपि
ज्ञानेन कात्स्न्येनार्थो जायते । अतो यथार्थत्वे ह्यात्योः, नायथार्थव्यवहारहेतुत्वं न्याय्यम् ।

एकान्तसत्त्व इति । प्रतिपन्नस्य कात्स्न्येन सत्त्वनियम इत्यर्थः । असत्त्व इति ।
एकान्तसत्त्व इत्यर्थः । इदानीमख्यातिं प्रतिक्षिपन्नेकमतावलम्बनेनान्याख्यातिमुपक्षिपति—
ह्यथैवेत्यादिना । ज्ञानसमवायिभ्रान्तित्वप्रसिद्धयन्यथानुपपत्त्या अर्थापत्तिबाधितमनुमान-
मित्यर्थः । अतिप्रसङ्गपक्षप्रतिकूलतर्कपराहत्वेनाप्रयोजकत्वं चाह—अन्यथातिप्रसङ्गादिति ।
परोक्तमनूय दूषयति—नन्वित्यादिना । किं साक्षादयथाव्यवहारहेतुत्वमयथार्थसंसर्गज्ञानहित-
साधनत्वानुमानतदुपादानेच्छोत्पादनद्वारेण परम्परया वा । आद्ये विमते ख्याती न साक्षाद-
यथाव्यवहारे हेतु भवतो यथार्थत्वात्संप्रतिपन्नवदित्युक्तम् । द्वितीयं प्रत्याह—पारम्पर्येण
चेदिति । कान्ताकरादिगतरजतख्यातीनामपि संस्कारपरम्परया अयथार्थव्यवहारप्रवर्त-
कत्वं भ्रमशब्दप्रवृत्त्युपाधिरित्याह—अन्यसामिति । यथार्थत्वे परम्परया चायथार्थव्यवहार-
हेतुत्वे समानेऽप्यन्यासां यथार्थव्यवहारहेतुत्वं नानयोरित्येवैव व्यवस्था कथं सिध्येत् ।
अतोऽस्या व्यवस्थावासिद्धये नयोरयथार्थत्वं वाच्यमित्याह—तदर्थयथार्थतेति । व्यवस्थाप-
कान्तरं शङ्कते स्मृतीति । स्मृतिग्रहणयोस्त्वप्रकाशत्वेन भासमानयोस्तत्त्वभावभूतो विवेकोऽ-
पि भासैव । अतो ग्रहणात्सकाशात्स्मृतेस्सत्याः कोऽविवेको न कोऽपीति परिहरति—
स्मृतेस्सत्या इति । ... प्रकारान्तरेणाविवेकं शङ्कते—अथोच्येतेति । अर्थयोरविवेको नाम
भेदाग्रहः असंसर्गाग्रहो वा । प्राभाकराणां च भेदासंसर्गयोर्वस्तुमात्रत्वादर्थयोर्भासमानयो-
स्तयोरपि भासमानयोस्त्वतिप्रसङ्गिन्सात् सामान्यग्रहे सति प्रवृत्तिविरोधि-
विशेषग्रहणानुदयलक्षणस्यानध्यवसायेऽतिव्यापकत्वाच्च न कोऽप्यविवेकसंभवतोत्याह—
कोऽर्थयोरिति । ... इदंरजतयोस्सामानाधिकरण्ययोग्यरूपेण प्रतीतत्वात्सामानाधिकरण्य-
ज्ञानरूपमिदंभिमानी भवति । तद्वलात्तयोः ख्यात्योरयथार्थव्यवहारहेतुत्वमिति शङ्कते—

अथोच्येत—इदं रजतमिति सामानाधिकरण्यज्ञाने अनुत्पन्नेऽपि उत्पन्नाभिमानात् प्रवृत्तिः। तृतीयं वा सामानाधिकरण्यज्ञानं मानसमस्ति, अतो वा प्रवृत्तिरिति। तर्हि अयथार्थज्ञानाभ्युपगमात् त्वयोक्ता दोषास्तवैव प्रसज्यन्ते। तृतीयं च ज्ञानमयथार्थमिच्छन् किमिति नाहं [द्ये ?] तथेच्छसि। अक्षस्य यथार्थत्वार्थम्, मानसस्य अयथार्थत्वेऽपि अविरोधात्। यद्यक्षादीनां यथार्थत्वनियमो न स्यात् तदा लोकव्यवहारे दृष्टार्थे संभवत्प्रपि वेदे यथार्थत्वनिश्चयाभावात् अदृष्टार्था प्रवृत्तिर्न स्यात्, अतोऽक्षादीनां यस्य या असाधारणा सामग्री तस्या यथार्थज्ञानजनकत्वमेव; अतो वेदस्यापि यथार्थज्ञानजनकत्वं स्वभावेन, अप्रमाणज्ञानं त्वन्यनिमित्तमिति व्यञ्जस्थापयितुमाद्ययोर्नायथार्थत्वमिच्छामि। चक्षुरादीनां हि प्रमाणाप्रमाणज्ञानसाधारणत्वे नायं नियमस्सिद्ध्येत्, मनसस्तु साधारणत्वेऽप्यात्मवदविरोध इति चेत्—एवमपि स्मृतेर्नायथार्थत्वे कश्चिद्विरोधः, अप्रमाणसामग्रीजन्यत्वात्। तथा भ्रान्तेः। न हि प्रमाणाप्रमाणधियोस्सामग्री तुल्या। चक्षुरादीनां तदन्तःपातित्वेऽपि दोषोपेतं हीन्द्रियं

अथोच्येतेति। अनुत्पन्नेऽप्युत्पन्नाभिमानो नामोत्पन्नज्ञानमुताविवेकः। प्रथमेऽप्यथाख्यात्यापातश्चरमोऽविवेकनिरासाभिरस्त इत्यभिप्रेत्य चिरंतनाख्यातिमतमुत्थापयति—तृतीयं वेति। तर्ह्यनाश्वासादिदोषास्ते स्युरित्याह—तर्हीति। यद्वा। अभिमानशब्दस्य ज्ञानातिरेकेणार्थानिरूपणात्पक्षद्वयस्यापि साधारण्येन दूषणमाह—तर्हीति। किं चान्ततोऽप्ययथार्थज्ञानं चेद्विच्छसि तर्ह्यद्य [द्ये ?] किमिति नेच्छसीत्युक्ते पर आह—अक्षस्येति। ननु मानसमपि नायथार्थं ज्ञानत्वादक्षजवदित्यापद्यत इत्याशङ्क्याह—मानसस्येति। मनोरथज्ञानानामयथार्थत्वं प्रसिद्धमित्यर्थः। किमित्यक्षजस्य यथार्थत्वाग्रह इत्याशङ्क्याह—यद्यक्षादीनामिति। ननु संभावनामात्रेण यथा लोकप्रवृत्तिर्भवति तद्वद्वेदप्रवृत्तिरपि संभावनामात्रेण किं न स्यादित्याशङ्क्याह—वेदे यथार्थत्वेति। लौकिकप्रवृत्तेर्दृष्टफलत्वेन क्वचित्फलपर्यवसायित्वदर्शनात्संभावनामात्रेणान्यत्रापि प्रवृत्तिस्संभवेत्। तद्वद्यदि यागादिप्रवृत्तेरपि स्वर्गादिसिद्धिः फलं दृश्येत अन्यत्रापि संभावनामात्रेण प्रवृत्तिरुपपद्येत। तथा न दृश्यते। तस्माद्यागाद्यनुष्ठानसिद्धये ज्ञानानां यथार्थत्वनियम इत्यर्थः। ननु प्रमाणकारणेभ्यश्चक्षुरादिभ्यो यदि यथार्थमेव ज्ञानं तर्हि मनसोऽपि यथार्थायथार्थज्ञानसाधारण्यं न स्यात्सुखादिप्रमाणज्ञानकारणत्वादित्याशङ्क्याह—मनसस्त्विति। चिरंतनाख्यातिमते सुखादेस्त्वप्रकाशत्वान्नासाधारणकारणं मन इति भावः। यद्वा। मनोव्यतिरेकेण ज्ञानोदयासंभवात्तस्यान्यथाज्ञानजनकत्वे सर्वं दुष्टं स्यादित्याशङ्क्याह—मनसस्त्विति। असाधारणप्रमाणकारणजन्यस्य यथार्थत्वनियमेऽपि नाद्ययोर्नायथार्थत्वं सिध्यतीति मन्वानस्तावत्स्मृतेर्न यथार्थत्वमित्याह—एवमपीति। तत्र हेतुमाह—अप्रमाणेति। संस्कारमात्रजन्यत्वेन प्रमाणसामग्रीभूतचक्षुरादिजन्यत्वाभावादित्यर्थः। इदानीं ग्रहणस्य न यथार्थत्वमित्याह—तथेति। भ्रान्तेर्ग्रहणस्यायथार्थत्वेऽपि न कश्चिद्विरोधोऽप्रमाणसामग्रीजन्यत्वाविशेषादित्यर्थः। ननु ग्रहणस्य स्मृतिवत्संस्कारमात्रजन्यत्वमसिद्धमित्याशङ्क्य तस्य संस्कारमात्रजन्यत्वाभावेऽप्यप्रमाणज्ञानत्वात्प्रमाणसामग्रीजन्यत्व न युज्यते। ततो नासिद्धमित्याह—न हीति। ननु प्रमाणसामग्रीभूतचक्षुरादेरेव भ्रमकारणत्वमप्यन्वयव्यतिरेकाभ्यामवसीयते। ततः कथं प्रमाणाप्रमाण-

भ्रान्तोऽहं तुः; शुद्धं त्वभ्रान्तेः, मनोवत् । वेदस्य त्वदोषत्वात् त्वशक्त्या सम्यग्धीजनकत्वेन । भ्रान्तिस्तु शब्दशक्त्यपरिज्ञानात् प्रत्यक्षादेव विरोधाशङ्कया वा पुरुषस्य जायते; न तु शब्दात् । अतोऽन्यपक्षेऽपि अदृष्टार्थप्रवृत्तेरविरोधात् प्रतीतिन्यायविरुद्धं बाधकाननुरूपमस्यातिपक्षं मा चोक्त्यपः ॥

भ्रान्तौ दृष्टस्य अन्यत्र योजनादनाश्वास अनालम्बनता च अस्यातिपक्षेऽपि समानः । दोषसदसत्त्वाम्यां भ्रान्त्यभ्रान्तिविवेकश्चेत्, सोऽन्यपक्षेऽपि तुल्यः । दोषो हि इष्टं कार्यं निरुन्धन्, विपरीतं च कुर्वन् दृश्यते । न च दोषाभावेऽपि अग्रहाशङ्कानिवृत्तिः । न हि कारणभावे कार्यं भवत्येव । दोषाभावलिङ्गेन प्रत्यक्षा संविदनुमेया स्यात् तव । विपर्ययाभावस्तु दोषाभावेन युक्तोऽनुमातुम्, हेतुभावे फलाभावात् । न चानाश्वासोऽर्थे ज्ञायमाने, तज्ज्ञानविरोधात् । अन्यतोऽपि ज्ञानादेव वेदार्थाश्वासः, तदस्त्येव । न चान्यस्य विशेषः ।

सामग्र्योस्तुल्यत्वं न युज्यत इत्युच्यत इत्याशङ्क्य प्रमाणसामग्रीभूतचक्षुरादेरेव न तत्कारणत्वं दोषोपेतत्वेन सामग्र्यन्तरत्वादित्याह-चक्षुरादीनामिति । ... एवमस्यातिपक्षं प्रति-क्षिप्यान्वयाख्यातिस्थदोषं परिहरति-भ्रान्तौ दृष्टस्येत्यादिना । अरूप्यमपि रूप्याकारेण भातीति भ्रान्तौ यद्दृष्टं तस्य परमार्थस्थले योजनादनाश्वासोऽस्यातिमतेऽपि तुल्यः स्मृत्यविवेकस्य वक्तुं शक्यत्वात् । ज्ञानानालम्बनतावदव्यवहारानालम्बनतापि स्यादिति भावः । ननु यत्र दोषस्तत्र विवेकाग्रहो दोषाभावे तु सम्यग्ज्ञानमेव । अतोऽनाश्वासशङ्का नास्तीत्याशङ्क्याह-दोषेति । ननु दोषस्य कार्यविघातकत्वमेव न पुनराधिक्यहेतुत्वम् । अतस्सति दोषे विपर्यय इति न शक्यते वक्तुमित्याशङ्क्याह-दोषो हीति । ज्वरादिदोषो हि निज-भोजनादिसामर्थ्यं निरुन्धन् विपरीतं च कार्यादिकं कुर्वन् दृश्यत इत्यर्थः । पूर्वं साम्यमभ्युपगम्योक्तम् । इदानीं तदपि नास्तीत्याह-न चेति । व्यापकाभावादव्याप्याभावोऽवगम्यते । न च दोषोऽग्रहस्य व्यापकतया अवगतः ग्रहणप्रागभावस्यानादित्वादित्यर्थः । ... न हीति । न हि निर्दुष्टा मृदित्येव घटं जनयति किंतु सहकारिसंनिधाने । ततस्सम्यग्ज्ञानोत्पत्तेः प्राग्दोषाभावेऽपि नाग्रहाशङ्काव्यावृत्तिरित्यर्थः । अस्त्येवं तथापि सम्यग्ज्ञाने जाते निर्दुष्टकरणजन्यत्वात्केवलग्रहणात्मकत्वं निश्चीयत इत्याशङ्क्याह-दोषाभावेति । स्वतोऽपरोक्षत्वाभ्युपगमभङ्गः प्राभाकरस्य प्रसज्यत इत्यर्थः । स्वपक्षे पुनर्व्यापकाभावादव्याप्यानुमानं युक्तमित्याह-विपर्ययेति । किंच क्वचिदर्थानिश्चयादन्यत्राप्यनाश्वासोऽनुमीयत इति वदतोऽनाश्वासः किमनध्यवसायोऽभिमतः किं वा प्रामाण्यहानिः आहोस्त्वित्संशय इति विकल्प्याद्यं प्रत्याह-न चानाश्वास इति । हट्टादिषु रूप्यादौ ज्ञायमाने रूप्यमेवेदमिति निश्चयविरोधात् किंसंज्ञकोऽयमिति वत्किमिदमित्यनध्यवसायानुमानायोगादित्यर्थः । ननु रूपकपरीक्षादौ संवादापेक्षादर्शनात् प्रथमज्ञानोदयादर्थनिश्चयः किंतु संवादादित्याशङ्क्याह-अयन्तोऽपीति । संवादो ज्ञानमज्ञानं वा । न तावदज्ञानादर्थनिश्चयस्संभवति । ज्ञानं चेत्तदस्त्येव किं द्वितीयज्ञानेन । रूपकपरीक्षादावपि संशयादिलक्षणप्रतिबन्धकविगमाय ज्ञानान्तरापेक्षा न निश्चयायेति भावः । अथ प्रथमज्ञानमापातजमस्फुटं पश्चात्सविशेषज्ञानान्निश्चय इत्याशङ्क्याह-न चान्यस्येति । ... द्वितीयं कल्पं दूषयति-न च व्यभिचाराव-

न च द्वाभ्यां ज्ञानाभ्यामर्थाभ्यासः, नापि बहुभ्यः । नाप्यर्थक्रियाज्ञानादर्थ्याभ्यासः, व्यभिचारस्य समानत्वात् । न च व्यभिचारादप्रामाण्यम्, ज्ञानस्य प्रमाणफलस्य परिच्छिन्नेभावात् । तद्भावादेव प्रामाण्यं नाव्यभिचारात्, सितसिताविव्यभिचारिणामप्यक्षाणां तद्भावे प्रामाण्यात् तदभावे धूमस्याव्यभिचारस्याप्यप्रामाण्यात् । न च फलभावेऽपि व्यभिचारादप्रामाण्यं क्वचिद्दृष्टम् । प्रमेयत्वादेश्चाप्रामाण्यं फलाभावादेव, न व्यभिचारात् । फलाभावश्च हेत्वभावात् । अव्यभिचाराद्धि लिङ्गात्फलम् । अतो व्यभिचारोऽलिङ्गत्वहेतुः प्रमेयत्वादेः, न तु बाधकत्वात्प्रामाण्योपघाती, व्यभिचारिणामप्यक्षाणां प्रामाण्यात् । ज्ञानं चाक्षदेव प्रमाणम्, न लिङ्गवत् । न च निश्चितेऽर्थे व्यभिचारात् संशयः, निश्चित इव स्थानावूर्ध्वत्वेन । उत्पत्यैव च ज्ञानस्य निश्चयात्मकत्वाभ्यानिश्चयो युक्तः । अनिश्चयात्मकत्वं तु नेहाधिकृतम् । अव्यभिचारादर्थ्याभ्यासमिच्छतस्तु अनाभ्यास एव, अव्यभिचारज्ञानेऽप्यनाभ्यासात् । तद्व्यतिरिक्तव्यभिचारं नातमन्यत्र वा आभ्यासहेतुः । ज्ञानान्तरास्तिद्वौ अनवस्था । किं च—ज्ञानाच्चेन्नार्थाभ्यासः, तदस्तिद्वौ केन सहाव्यभिचारो ज्ञानस्य गृह्येत । व्यभिचारोऽपि कथं सिध्येत्, ज्ञानस्यासाधकत्वे । साधकत्वे तदेवार्थस्यापि साधकमस्तु, व्यर्थोऽव्यभिचारः । तस्मात्ख्यातेः यथार्थत्वनियमाभावेऽपि अनाभ्यासादिवोषाभावात् यथार्थत्वाग्रहो व्यर्थः । अतो यथार्थत्वे ख्यातेः भ्रान्तित्रायोगात् यत्ख्याति तदस्त्येवेति नियन्तुं न शक्यम् ।।

प्रामाण्यमिति । ... नन्ववभास्याव्यभिचारः प्रमाणलक्षणम् । तदुक्तम्—अर्थे सत्येव भवनं प्रामाण्यमिति । तत्राह—तद्भावादेवेति । प्रमितिसाधनं प्रमाणमिति लक्षणम् । अतः फलाभावादेव प्रामाण्यं नावभास्याव्यभिचारात् सितव्यभिचारिणोऽपि चक्षुषः प्रामाण्यात् अन्यव्यभिचारिणोऽपि धूमस्य व्याप्तिसंस्कारानुद्बोधेन तद्वोधकत्वाभावे सति अप्रामाण्यादित्यर्थः । किंच केवलव्यतिरेकाभावादव्यभिचारस्य न प्रामाण्यप्रयोजकत्वमित्याह—न च फलभावेऽपीति । ननु नित्यशब्दः प्रमेयत्वान्नभोवदित्यादौ व्यभिचारादप्रामाण्यं दृष्टमित्याशङ्क्याह—प्रमेयत्वादेश्चेति । ननु तर्हि व्यभिचारः फलाभावे हेतुः । अतः परम्परया व्यभिचारोऽप्रामाण्यहेतुस्त्वादित्यत आह—फलाभावश्चेति । प्रमेयत्वादेस्सत्त्वे कथं हेत्वभाव इत्यत आह—अव्यभिचाराद्धीति । ननु व्यभिचारिणो लिङ्गाभासत्वमिष्टं चेत्तर्हि तद्वज्ज्ञानस्याप्याभासत्वं भविष्यतीत्याशङ्क्याह—ज्ञानं चाक्षदेवेति । ज्ञानं व्यभिचार्येपि प्रमाणं सत्तया बोधकत्वाच्चक्षुर्वत् । न लिङ्गवत् ज्ञानमव्यभिचारेण प्रमाणं प्रमातृव्यापारलक्षणस्य ज्ञानस्य नित्यानुमेयत्वेनाव्यभिचारग्रहणासंभवादित्यर्थः । तृतीयं दूषयति—न च निश्चित इति । ... ननु स्थाणुर्वा पुरुषो वेत्यादिज्ञानमुत्पत्यैवानिश्चयात्मकं दृश्यत इत्याशङ्क्याह—अनिश्चयात्मकं तिष्ठति । अनिश्चयात्मकं तु संशयज्ञानं नेह विचार्यत्वेन प्रस्तुतम् । ... श्लोकाद्यपादव्याख्यानमुपसंहरति—अत इति । इदानीं द्वितीयपादं व्याचष्टे—तर्ह्येत्यादिना । ननु यदि सत्त्वमसत्त्वं च न संभवति तर्ह्यनिर्वचनीयत्वमित्याशङ्क्य तदुत्तरत्वेनोत्तरार्धं व्याख्याति—तस्माच्छुक्तिरिति । ननु शुक्तिरूपयोरपि सत्त्वे ख्यातेरभ्रान्तित्वं स्यादित्याशङ्क्याह—न चैवमिति । ननु येन प्रकारेण ख्यातिस्तेन प्रकारेण नास्ति चेत्तर्हि शून्यख्याति-

तहि स नास्त्येव । न च नास्त्येव, असत्त्वे ख्यात्यसंभवात् । तस्माच्छुक्तिस्तस्ती
सदन्तरूप्यात्मना ख्यातीत्यभ्युपेयम् । न चैवं सति भ्रान्तित्वं ख्यातेः, यथा ख्याति
तथा नास्ति यतः । नापि शून्यख्यातिप्रसङ्गः—प्रकारस्य अनुच्छत्वात्, रूप्यस्य सत्त्वात् ।
रूप्यप्रकारा च शुक्तिः ख्याति । ननु शक्तेः प्रकारस्य च सत्त्वे शुक्तिर्यथा भाति तथा
नास्तीति कथं ब्रूये । शृणु—रूप्यस्य शक्त्यभावत्वात् । रूप्यं हि शक्तेरभावः, भावान्त-
रस्यैवाभावत्वात् । उक्तं हि—‘भावान्तरमभावोऽन्यो न कश्चिदतिरूपणात्’ इति । तस्मा-
च्छुक्ती रूप्यात्मना नास्तीत्युच्यते । अतो द्वयोस्सत्त्वेऽपि शुक्तिः स्वात्मना सम्यक्ख्यातेर्विषयः,
भ्रान्तेस्तु स्वाभावरूप्यात्मनेति व्यवस्था । अत आह—‘शुक्तिः स्वाभावरूप्यात्मा भाति’
इति । अतो न सदेव, नापि शून्यमेव भातीति भ्रान्तिर्यज्यते । अस्मत्पक्षे बाधोऽपि भ्रान्त्या
प्राप्तां शक्ते रूप्यात्मना बाधमान एवोपपन्न इति अन्ये त्वतिष्ठितपन् स्थापितवन्त इत्यर्थः ॥
सर्वथा नासिद्धिं रूप्यम्, नानिर्वचनीयम्; अपि तु सदेवेति प्राप्तम् ॥ ८ ॥

अत्राभिदधमहे—

सत्त्वे न भ्रान्तिबाधौ स्तां नासत्त्वे ख्यातिबाधकौ ।

सदसद्भ्यामनिर्वाच्याविद्या वेद्यैस्सह भ्रमाः ॥ ९ ॥

सत्त्वे शुक्तिरूप्यस्य तद्वीर्यं भ्रान्तिस्स्यात्, सत्यरूप्यधोरिव । तद्वदेव च नास्या बाधः ।
असत्त्वे तु नृशृङ्गवत्तस्य न ख्यातिः । अतो न भ्रान्तिबाधो स्याताम् । न च तौ न स्त एव,
सर्वजन्तुप्रसिद्धत्वात् सर्ववादिभिश्चेष्टत्वात् । यदि कश्चिद्वृथातौ नेच्छामीति, तस्य
प्रसिद्धिविरोधः । सा भ्रान्तिरिति चेत्, न; बाधाभावात् । तद्बाधिकां युक्तिमपि वचमीति
चेत्, तहि इच्छसि भ्रान्तबाधौ । मा अतस्तद्बाधिकां युक्तिं वोचः, अनिष्टप्रसङ्गात् ।

प्रसङ्ग इत्याशङ्क्याह—नापि शून्येति । सामान्यस्य भेदको विशेषः प्रकारः । तस्यानुच्छत्वात्
शून्यख्यातिप्रसङ्ग इत्यर्थः । प्रकारस्यानुच्छत्वं कुत इत्याशङ्क्याह—रूप्यस्य सत्त्वादिति ।
ननु प्रकारस्यानुच्छत्वमस्तु । कथमेतावता न शून्यख्यातित्वमित्यत आह—रूप्यप्रकारा
चेति । ... रूप्यप्रकारस्य सत्त्वेऽपि रूप्यस्य शक्त्यभावत्वाच्छक्ते रूप्यप्रकारत्वं नास्त्येव ।
ततो यथा ख्याति तथा नास्त्येवेति वक्तुं शक्यत इत्याह—शृण्विति । भावान्तरस्यैवाभावत्वे
स्वाचार्यवचनमुद्धे[म्बे ?]कः प्रमाणयति—उक्तं हीति । अन्योऽभावो नाम न कश्चिदस्ति
नास्तिबुद्धेर्भावान्तरगोचरत्वेनातिरिक्ताभावसद्भावे प्रमाणाभावादित्यर्थः । एवमन्यथाख्याति-
वादी स्वपक्षे भ्रान्तिसिद्धिमपपाद्य बाधोऽपि स्वपक्षे सिध्यतीत्याह—अस्मत्पक्षे बाधोऽपीति ।
आत्मख्यातिरख्यातिरन्यथाख्यातिर्वास्तु भ्रान्तिः सर्वथापि नासत्ख्यातिरनिर्वचनीयख्याति-
वेति पूर्वपक्षसंक्षेपमाह—सर्वथापीति ॥ ८ ॥

सदसद्भ्यामनिर्वाच्येति । सविषया भ्रमास्सदसद्भ्यामनिर्वाच्याविद्यैवेत्यर्थः । ...
समस्ततत्त्वोपपन्नवादिनो वैतण्डिकस्य शङ्कामाह—यदि कश्चिदिति । यद्वा । अख्यातिवादी
शङ्कते—यदीति । निरस्यति—तस्येति । प्रसिद्धिविषयो भ्रान्तिबाधावेष्टव्यावित्यर्थः । पूर्वं
भ्रान्तिबाधप्रसिद्धिबाधकयुक्तिमभ्युपगम्यावचनीयत्वमुक्तम् । इदानीं युक्तिरपि नास्तीत्याह—

का च ता नि[मि ?]च्छतस्तद्बाधिका युक्तिः । ननु रूप्यस्य सत्त्वेऽसत्त्वे च न भ्रान्तिबाधौ संस्त इत्यवोचः । न च सदसत्त्वे, विरोधात् । न च प्रकारान्तरमस्ति । अतस्तत्प्रसिद्धि-निर्मूलेति चेत्, तन्न; सदसत्त्वाभ्यामनिर्वचनीयाविद्यात्मकत्वाभ्युपगमात् रूप्यतज्ज्ञानयोः । तथा हि—ख्यातेर्नास्तत्, बाधात् न सदित्यन्योन्यपक्षं निराकुर्वद्भिर्वादिभिरेव रूप्यस्या-निर्वचनीयत्वं स्थापितम् । अत एव तज्ज्ञानस्यापि । न हि ज्ञेयस्य निर्वाच्यत्वे तज्ज्ञानस्य निर्वचनीयत्वं न्याय्यम्, तज्ज्ञानत्वहानात् ज्ञानान्तरवत् । ज्ञानस्य च निर्वाच्यत्वे ज्ञेयस्यापि तथात्वं स्यात्, अन्यज्ञानज्ञेयवत् । अतस्तद्योरनिर्वचनीयत्वं सिद्धम् । कादाचित्कत्वाच्च तयोः कारणं मृग्यम् । न च निमित्तकारणभात्रात्कार्यसिद्धिः, अत उपादानं च मृग्यम् । न चासत्यस्य साक्षात्सत्यमुपादानं दृष्टम् । सत्योपादानत्वे च घटादिवत्सत्यत्वं मान-गम्यत्वं च स्यात् । तच्च नेष्टम् । अतस्तदनुरूपमनिर्वचनीयमेवोपादानमेष्टव्यम् । तच्च नान्यदज्ञानात् अनावि समस्ति । न च सादेरुपादानता, अनन्वयादनवस्थानाच्च ॥

ननु भ्रान्तिरेवाज्ञानम्, तस्या अज्ञानत्वप्रसिद्धेः । न हि भ्रान्तिसंज्ञयौ भूत्वा अन्यस्य सर्वमानातिगस्याज्ञानताप्रसिद्धिः, कारणता वा संभाव्या । अतो भ्रान्तिरेव भ्रान्त्यन्तरकारणम्, तस्या अप्यन्या, तस्या अप्यन्येत्यनादित्वाद्भ्रान्तीनामेव—भ्रान्ति-तत्संस्काराणां वा—बीजाङ्कुरवत्कार्यकारणतायोगात् नान्यत्कल्प्यमिति चेत्—तन्न; अनन्वयादिना उक्तोत्तरत्वात् । न हि कार्यस्य कार्यान्तरे अन्वयः पिण्डस्येव घटे । अनन्वितं च नोपादानं, पिण्ड इव घटस्य । या त्वन्विता मृत् सैवोपादानं पिण्डादीनाम्, न तु

का चेति । यो हि यदिच्छति स तत्साधिकामेव युक्तिमभ्यस्यन् प्रसिद्ध इत्यर्थः । यद्वा । ज्ञानस्य यथार्थत्वनियमाद्भ्रान्तिबाधप्रसिद्धेरपि ज्ञानत्वेन यथार्थत्वान्न तद्बाधिका युक्ति-स्संभवीत्यर्थः । ... ननु ख्यातिबाधान्यथानुपपत्त्या अनिर्वाच्यत्वं साध्यते । तत्रेदं रजत-मिति विदितं ज्ञानमिति ज्ञानविषयख्यात्यदर्शनाच्चेदं रजतमिति वत् नेदं ज्ञानमिति बाधाभावाच्च कथं रजतज्ञानस्यानिर्वचनीयत्वं सिद्धमित्याशङ्क्याह—अत एवेति । यत् निर्वाच्यं ज्ञानं तत् निर्वाच्यार्थं प्रसिद्धं यथा सद्विषयं ज्ञानम् । अत्र च निर्वाच्यार्थत्वं व्यापकं व्यावर्तमानं स्वव्याप्यं ज्ञाननिर्वाच्यत्वमपि व्यावर्तयतीत्यर्थः । ... सत्यत्वे मानगम्यत्वं प्रयोजकं न सत्योपादानत्वमित्यत आह—मानगम्यत्वं चेति । अस्त्वेवमित्यत आह—तच्चेति । अस्म-त्पक्षे तयोस्साक्षिसिद्धत्वाच्च मानवगम्यत्वमित्यर्थः । ... न च सादेरिति । कार्यान्वयिनो हि मृत्सुवर्णदिरुपादानत्वं दृष्टम् । न च कार्यस्य कार्यान्तरेऽन्वयः । ... किं च कार्यं चेत्कार्या-न्तरोपादानं तस्य तस्यान्यदुपादानं वाच्यमिति निराकाङ्क्षकार्यकारणभावप्रतिपत्तिरपि न स्यादित्याह—अनवस्थानाच्चेति । ... अत्राप्रसिद्धविशेषणत्वं शङ्कते—नन्विति । ज्ञानत्व-मित्याशङ्क्याह—तस्या इति । ज्ञानापनोद्यत्वेन भ्रान्तेरेवाज्ञानत्वं प्रसिद्धम् । तथा चायथाव-भासकत्वेन यथात्वतिरोधायकत्वादावरणात्मकत्वमित्यर्थः । ... सुषुप्तिप्रलयव्यवधानान्न पूर्वभ्रान्तेः कारणत्वमित्यत आह—भ्रान्तितत्संस्काराणां चेति । उत्तरभ्रान्तेः पूर्वभ्रान्ति-संस्कारः कारणं तस्य पूर्वभ्रान्तिः तस्यास्तत्पूर्वभ्रान्तिसंस्कार इति भ्रान्तितत्संस्काराणां वा कारणत्वमित्यर्थः । ... ननु यथा तत्र मृत् अन्विता दृश्यते तद्वद्भ्रान्त्यादिष्वन्वितं

तेऽन्योन्यस्य । एवं भ्रान्तिसंशयतत्संस्काराणामपि कार्यत्वे नान्योन्योपादानता । यत्तु तेष्वागमापायिष्ठन्वेति तदेव तेषामुपादानमज्ञानम्, तस्य भावे तेषां भावादभावे चाभावात् । कारणभावेऽप्यभावो मृत्कार्येऽपि तुल्यः संस्कारादिकार्येऽपि । तस्माद्भावे एव भवति नाभाव इति नियमः, न तु भावे भवत्येवेति; अन्यथा कारणे नित्ये कार्यमपि नित्यं स्यात्, तद्भावे भावनियमात् । कार्यं त्वनित्ये कारणमप्यनित्यं स्यात्, तद्भावे एव भावात् । उभयथाप्येककालत्वात् तयोर्न कार्यकारणभावः पुंसोः शृङ्गयोरिव च ॥

ननु कार्यक्षणात्पूर्वक्षणे कारणस्य भावात्मककालता तयोरिति चेत्—किं तत् पूर्वक्षण एवास्ति, उत कार्यक्षणेऽपि । यदि कार्यक्षणेऽपि—तद्भावेऽपि न स्यात्कार्यम्, पूर्वक्षणेऽभावात् । पूर्वक्षण एव चेत्—न स्यात्कार्यं तद्भावे, अपि त्वभाव एव । अतो न तत् तत्कार्यम्, तदभावे भावात् तद्भावेऽभावाच्च । अथ तदभावः कारणम्—तत् अकारणं स्यात् । तत्कार्यभावेऽपि तदभावानिवृत्तेः । कार्यकारणे सहापि स्ताम् । कार्यभावेऽपि तत्कारणाभावानिवृत्तेः कारणाभावेऽपि कार्याभाव इष्टस्स्यात् । तस्मादभावस्य कारणत्वेऽपि कारणभावे कार्यं स्यादेवेति नियमो नास्ति । न चाभावस्य कारणतेति वक्ष्यामः । तथा सवपि कारणं कार्यकाले पूर्वं च यदि स्यात्, तदा सत्येव कारणे कार्यं भवतीति नियमः, न तु सति भवत्येवेति, पूर्वक्षणे कार्यस्याभावात् कारणभावेऽपि । अथ पूर्वक्षण एवास्ति कारणम्, न कार्यकाले—तदापि न कारणे सति कार्यं भवत्येवेति नियमः, कारणकाले कार्यस्याभावात् ।

किञ्चिन्न दृश्यत इत्याशङ्क्याह—यत्तु तेऽन्विति । यत्तु तेऽन्वितं मिथ्याजाड्यरूपं दृश्यते तदज्ञानमुपादानमित्यर्थः । तस्योपादानत्वं साधयति—तस्येति । नन्वज्ञानमनादि यदि भ्रमकारणं तस्य सदा भावात्सदा कार्यप्रसङ्ग इत्याशङ्क्याह—कारणभावेऽपीति । ... उभयथापीति । कार्यस्य नित्यत्वे कारणस्यानित्यत्वे च समकालत्वाद्युपपदुत्पन्नयोः पुंसो शृङ्गयोरिव च न कार्यकारणभाव इत्यर्थः । नियतपूर्वक्षणभावि कारणम् । तस्मिन् सति कार्यमपि भवत्येवेत्यस्य कारणभावानन्तरं कार्यं भवति । तथा च नानयोरेककालतेति बौद्धः प्रत्यवतिष्ठते—नन्विति । ... ननु बीजावमर्दनं विना अङ्कुरोत्पत्तेरदर्शनादबीजाभावोऽङ्कुरस्य कारणम् । ततः कारणाभाव एव कार्यं भवतीति शङ्कते—अथेति । बीजं तर्हि न कारणं भवतीत्यङ्कुरार्थिनां बीजसंचयो न स्यादिति परिहरति—तदकारणमिति । यद्वा । तत्कार्यं कारणशून्यं स्यादित्यर्थः । किं चाङ्कुरभावेऽपि बीजप्रध्वंसाभावस्याङ्कुरकारणस्यानिवृत्तेः कार्यकारणे सहापि स्ताम् । तदा पूर्वक्षण एव कारणस्य निवृत्तिरिति नियमभङ्ग इत्यभिप्रेत्याह—तत्कार्यभावेऽपीति । किं च नित्यत्वेन प्रध्वंसस्य कार्यनाशेऽपि विद्यमानत्वात् तस्मिन् विद्यमानेऽपि कार्याभावात् कारणभावे कार्यं भवत्येवेति नियमो न स्यादित्याह—कार्यभावेऽपीति । अभावकारणपक्षे कारणे सति कार्यं भवत्येवेति नियमाभाव उक्तः । संप्रति भावकारणपक्षेऽपि [तं ?] अतिदिशति—तथा सवपीति । ... कारणं पूर्वोत्तरकालव्यापि कार्यं तु न तथा । अतो न सति भवत्येवेत्यर्थः । पूर्वोक्तविकल्पद्वयमध्येऽन्ये नियमाभावमुक्त्वा आद्येऽपि कारणे सति कार्यस्य भावनियमो नास्तीत्याह—अथ पूर्वक्षण एवेत्यादिना । उक्तमपि दूषणं चोद्यान्तरनिराचिकीर्षया स्मारयति—अतद्भावभावित्वा-

असत्येव तु कारणे कार्यं स्यात्, कार्यकाले तस्याभावात् । अतद्भावाभावित्वाच्च तयोर्न कार्यकारणभावस्यात् ॥

ननु पूर्वस्मिन्नुत्तरस्मिन् च क्षणे तयोर्भाव एव कार्यकारणभावः । तद्भावाभावित्वं च तदेव, न त्वेककालता । अतः क्षणिकस्यैव कारणता न्याय्या । नित्यस्य तु कारणत्वे पूर्वोत्तरक्षणयोस्तस्य विशेषाभावात् क्रमानुपपत्तरेकस्मिन्नेव क्षणे सर्वकार्यजननात् उत्तर-क्षणोऽर्थक्रियाभावादसत्त्वक्षणत्वप्रसङ्गादिति चेत्, तन्न; प्रसिद्धिविरोधात् । तथा हि—यस्मिन् सति यद्भवति, असति च न भवति ते कार्यकारणे इति प्रसिद्धिः तयोर्भिन्नकाल-तवेति वदतो विरुध्यते । अतद्भावाभावित्वमेव तद्भावाभावित्वमिति च तदतदशब्दार्थ-प्रसिद्धिविरोधश्च । क्षणिकत्वं च कारणादेर्वदतः अन्यथाप्रसिद्धिविरोधः । न हि त्वत्कु-तर्कानुपहृतमतीनां कस्यचित्क्षणिकता प्रसिद्धा, किं पुनः कारणस्यानेककार्यानुयायिनः । न च सर्वलोकप्रसिद्धिनिरोधेन किञ्चित्क्वचिद्बोधयितुं शक्यम् । तस्मात्कार्यकारणाविभाव-मिच्छता स यथा प्रसिद्धः, तथाभ्युपेयः; नासौ शिष्यः । नित्यस्य कारणत्वायोगात् तत्प्रसिद्धिर्बाधेति चेत्, न बाध्या; क्षणिकस्यैव तदयोगात् । तथाहि—क्षणिकं चेत्कारणम्—तस्य पूर्वोत्तरक्षणयोर्विशेषाभावात् कार्यं चेत्ततो भवेत्, सदा भवेत्; न चेत्, न कदाचित् । ननु पूर्वोत्तरक्षणयोस्तस्याभावात् तत्क्षणे च भावात् तदा विशेषोऽस्ति भावः; तर्हि तत्कार्यमपि तदैव भवेत्, तदैव विशेषभावात् । तदा तत्कार्यम्, तत्कार्यं च तदैवेति नोत्तद्वक्षणभावि किञ्चित्कार्यं स्यात् । उत्तरक्षणोऽपि पूर्वक्षणकार्यं चेत्, तदैव भवेत् । न चेत्, पूर्वापरभावो भावयोः कार्यकारणभाव इत्ययुक्तम् । ननु न पूर्वापरभावमात्रात् कार्यकारणभावः, किं तु पूर्वापरकालयोर्भावात् । कालयोस्तु न पूर्वापरकालयोर्भावः,

च्चेति । चोद्यान्तरमुद्भावयति—नन्वित्यादिना । ... विवादस्य शाब्दव्यवहारत्वाद्यथाशब्दं व्यवहर्तव्यं न संकेतवशात् तस्याप्रमाणत्वादतिप्रसङ्गित्वाच्चेत्यभिप्रेत्याह—शब्दार्थप्रसिद्धि-विरोधश्चेति । प्रत्यभिज्ञाप्रसिद्धिविरुद्धं च क्षणिकत्वानुमानमित्याह—क्षणिकत्वं चेति । अप्रसिद्धविशेषणश्च पक्ष इत्याह—न हीति । ननु यद्यपि स्थायित्वप्रसिद्धिलोके तथापि क्षणिकत्वं मया तत्त्वं ज्ञाप्यत इत्याशङ्क्याह—न च सर्वेति । असौ कार्यकारणभावः क्षणिक-स्यैवेति शिष्यो नियम्यो न भवतीत्यर्थः । प्रत्यभिज्ञाप्रसिद्धेर्भ्रान्तित्वं शङ्कते—नित्यस्येति । विमता प्रत्यभिज्ञा न भ्रान्तिरबाध्यार्थत्वात् अभिज्ञावत् । ... किञ्च क्षणिकस्यैव कारणत्व-मित्यनेनावष्टम्भेन त्वया स्थायिकारणप्रत्यभिज्ञाया भ्रान्तित्वमुच्यते । तदेव न घटत इत्याह—क्षणिकस्यैवेति । कुतो न घटत इत्यत आह—तथा हीति । क्षणिकस्य कारणस्य स्वक्षणे पूर्वोत्तरक्षणयोश्च विशेषाभावात्तत्क्षणे तस्य कार्योत्पादकत्वे पूर्वोत्तरक्षणयोरपि तदुत्पादकत्वं स्यादित्यर्थः । स्वक्षणस्य पूर्वोत्तरक्षणाभ्यां वैषम्यं दर्शयन् शङ्कते—नन्विति । तत्र किं मध्यक्षण एव कार्यं किं वोत्तरक्षण इति विकल्प्याद्यं प्रत्याह—तर्हीति । दूषणान्तरमाह—उत्तरक्षणोऽपीति । ... अत्रातिव्याप्तिपरिहाराय कार्यकारणभावं शिक्षयन् शङ्कते—ननु नेति । यदि पूर्वोत्तरक्षणयोर्न पूर्वोत्तरक्षणवर्तित्वं तदा पौर्वापर्यमेव न स्यादित्याह—तर्हि न कालस्येति । नापि देशतः पौर्वापर्यमेकदेशेऽपि पौर्वापर्यदर्शनात् । न च स्वतः पौर्वा-

कालस्य कालान्तराभावात् । अतो नानयोः कार्यकारणभाव इति चेत्—तर्हि न कालस्य कालतः पौर्वापर्यम्, नापि देशत इत्यपूर्वापरत्वात् कालस्य तत्संबन्धिनोर्भावयोरपि न पौर्वापर्यमिति पूर्वापरक्षणयोर्भावः कार्यकारणभावो भावयोः, पूर्वोत्तरक्षणतोर्भावो नास्ति मध्ये चास्तीत्याद्युक्तेरयुक्तत्वाद्यद्भवति तद्भवत्येव, यन्न भवति तन्न भवत्येवेति न कदाचिद्वस्तुनोऽन्यथाभाव इति वाच्यं स्यात् । नन्वेतच्चोद्यमस्यस्यापि तुल्यम् । न तुल्यम् । भवत एव प्रसिद्धिं त्यक्त्वा सूक्ष्मेक्षिकां प्रकुर्वतस्तद्दूषणं स्यात्, न त्वन्यस्य यथाप्रसिद्धं कार्यकारणभावमभ्युपगच्छतः । नन्वेककालत्वे सति अयं कार्यकारणयोर्दोषस्स्यात्, तच्च नास्ति; कारणक्षणाध्युत्तरक्षणे कार्यं स्यात्, अतो नायं दोष इति चेत्—सत्यम्, किं त्वन्यो दोषस्स्यात् । तथा हि—कारणाभावे चेत्कार्यं स्यात्, कारणक्षणात्पूर्वोत्तरक्षणेऽसर्वेष्टेव स्यात्; विशेषाभावान् । न च प्रागभावप्रध्वंसाभावयोर्विशेषोऽभावत्वात् । विशेषवत्त्वे च भावत्वप्रसङ्गः । विशेषोऽप्यभावश्चेत्, को विशेषस्तयोः । भावश्चेत्, कथं भावोऽभावधर्मस्स्यात् । विशेषवत्त्वेऽप्यभावयोः, कारणस्य विशेषाभावात् पूर्वोत्तरकालयोस्तत्कार्यं सर्वैव स्यात् । अतश्च तदव्याप्तकालाभावात् तस्य किञ्चित्कार्यं स्यात् । तत्कारणकाले स्यादिति चेत्, तन्न; तस्य तदा अभावात् । भावे तत्कारणमपि तत्संबन्धि भवेत् । तदा न प्रथममपि कार्यं स्यात्, कुतो द्वितीयम् । अतस्तत्कार्यं कार्यमेव, न कस्यचित्कारणम् । एवं तत्कारणमपि कार्यं चेत्, न कारणं तत्कारणम्, तत्कारणमप्येव-

पर्यदर्शनं चैत्रस्य पूर्वकाले मैत्रस्यापरप्रत्ययदर्शनात् ... । मा भूतर्हि कालस्य पौर्वापर्यं ततः किमित्याशङ्क्याह—इत्यपूर्वापरत्वादिति । कालपौर्वापर्याधीनं वस्तुनः पौर्वापर्यम् । तदभावे वस्तुपौर्वापर्याद्युक्तेरयुक्तत्वात्सदैकरूपं वस्तु स्यादित्यर्थः । ननु भवन्नतेऽपि कालस्य कालान्तरवर्तित्वाभावात्पौर्वापर्यासंभवचोद्यं समानमित्याशङ्क्य परिहरति—नन्वित्यादिना । तर्कासहं कालस्य कालान्तरवर्तित्वमिष्टं मया । अतोऽस्मपक्षे न चोद्यसाम्यमित्यर्थः । इदानीं द्वितीयविकल्पमनुवदति—नन्वेककालत्वे सतीति । यद्यपि प्रथमविकल्पोक्तसकलकार्ययोग-पक्षलक्षणो दोषो न स्यात्तथापि दोषान्तरं स्यादित्याह—सत्यमिति । ननु पूर्वं कारणस्य प्रागभावः ऊर्ध्वं प्रध्वंस इति विद्यते विशेष इत्याशङ्क्याह—न चेति । विशेषोऽपीति । प्रागभावादिगतविशेषस्याभावत्वे प्रागभावादिस्वरूपानतिरेकस्यादभावस्याभावान्तरानभ्युप-गमात् । ततस्तद्विशेषत्वं तस्य न स्यादित्यर्थः । कथमिति । गुणादिधर्मिणो द्रव्यस्य गुणाद्य-धर्मत्ववदभावधर्मिणो भावस्याभावधर्मत्वं न स्यादित्यर्थः । यद्वा । यस्य धर्मित्वमेव नास्ति तस्य कथं भावधर्मपेक्षया धर्मित्वमित्यर्थः । तर्कासहविशेषाभावेऽपि व्यावहारिकं विशेष-मभ्युपगम्याह—विशेषवत्त्वेऽपीति । प्रागभावप्रध्वंसाभावयोर्विशेषवत्त्वेऽपि मध्यक्षणवर्तितः कारणस्य विशेषोपेतप्रागभावप्रध्वंसाभावाम्नामस्पृष्टत्वेन पूर्वोत्तरकालयोर्विशेषाभावात् कारणाभावा(दन)वच्छेदकाले कार्यं चेत्सदैव स्यादित्यर्थः अस्त्वेवमित्यत आह—अतश्चेति । तेन मूलकारणकार्योऽव्याप्तकालाभावात् तस्य कार्यस्य किञ्चित्कार्यं स्यात् । ततश्चार्थक्रिया-कारित्वाभावादसत्त्वं स्यादित्यर्थः । ... यतः क्षणिकत्वेनाभिमतकारणस्य यत्कार्यं तस्य कार्यं न संभाव्यते अतोऽनाद्येव कारणमित्यभ्युपेयमित्याह—अतस्तत्कार्यमिति । अनादित्व-

मेवेति अकार्यमेव कारणम्, न कार्यमित्यत एकस्यैव नित्यस्य कारणस्य अनेकानि कार्याणि क्रमभावीनि, यावन्ति वा कार्याणि तावन्त्यकार्याणि नित्यानि कारणानि क्रमवत्कार्यकर्तृण्यभ्युपगन्तव्यानि स्युः । ततश्च कारणभावे कार्यं भवत्येवेति नियमो न स्यात् । कार्यस्य कार्यान्तराभावावसत्त्वान्तकारणस्याप्यसत्त्वप्रसङ्गात्, अर्थक्रियाकार्यैव सत्—इत्येवापि परिभाषा त्याज्या स्यात् । तस्मात् क्षणिकतत्कारणत्वयोरप्रसिद्धत्वादयुक्तत्वाच्च नित्य-तत्कारणत्वयोस्सर्वजनप्रसिद्धयोर्बाधयोगात् नित्यस्यैव कारणत्वमनपवादं स्थितम् ॥

किञ्च—क्षणिकयोश्चेत् कार्यकारणभावः, कारणानन्वयात् कार्यस्य प्रागुत्पत्तेर-त्यन्तासत्त्वात् पूर्वोत्तरकालयोर्विशेषे असति, तत्किं तदेव जायते न पुनरन्यदा कदाचित् सदा वा । तदेव कारणभावादन्यदा चाभावादिति चेत्, तन्न; कारणभावेऽभावे च तस्य असतोऽविशेषात् । कथं च असतः कारणसंबन्धः, असंबन्धस्य च कथं कारणता । कार्यस्य च कारणसंबन्धो न प्रागभावस्य, तस्याकारणत्वात् । सिद्धस्य चेत्कारणसंबन्धः, प्राग्विशेषा-भावाद्यदा कदाचित् सदा वा सिध्येत् । सिद्धस्य च किं कारणेन । यदि प्रागपि कारण-संबन्धोऽस्ति, संबन्ध्यप्यस्ति । न हि तेन विना संबन्धः । असतश्चेत्कारणसंबन्धः, न सतः कार्यस्येत्यकारणमेव तत्स्यात् । कार्यसंबन्धाच्चेत्कारणम्, कार्यसिद्धेः प्राङ् न कारणमस्तीति न तेन संबन्धः । प्रागपि कार्यसंबन्धोऽस्ति चेत्, कार्यमप्यस्तीति न तत् क्षणिकं स्यात् । कारणं च । कार्यसंबन्धात्कारणम्, कारणसंबन्धाच्च कार्यमिति इतरेतराश्रयता च तयोः । अथाकारणेनैव प्रागुत्पत्तेः संबन्धः, सोऽन्यदापि समस्तीति अन्यदापि कार्यं स्यात् । यत्संबद्धं

निरूपणस्य फलं दर्शयन्नद्वैतपक्षमाश्रित्य तावदाह—अत एकस्यैवेति । मीमांसकादिपक्ष-माश्रित्य भृत्सुवर्णक्षीरादीन्यनेकानि कारणानीत्याह—यावन्ति वेति । अकार्यत्वेऽपि पर-माणुश्यामत्ववदनित्यत्वं स्यादित्यत आह—नित्यानीति । अर्थक्रियाकारित्वं सल्लक्षण-मित्यपि न वाच्यमित्याह—कार्यस्येति । क्षणिकवादे दोषान्तरमाह—किं च क्षणिकयो-श्चेदिति । ... किं च कार्यस्य कारणासंबन्धे कार्यत्वायोगात्तेन संबन्धो वाच्यः । स च संबन्धः किमसिद्धस्य सिद्धस्य वा । प्रथमं निराचष्टे—कथं चेति । सतोरेव संबन्धदर्शना-दित्यर्थः । ... द्वितीये दोषमाह—सिद्धस्य चेति । ... पूर्वं कार्यस्वभावपर्यालोचनया असतः कारणसंबन्धो निरूपयितुं न शक्यत इत्युक्तम् । इदानीं कारणस्वभावपर्यालोचनयापि स निरूपयितुं न शक्यत इत्याह—कार्यसंबन्धाच्चेदिति । ... न केवलं कार्यस्यैव क्षणिकत्व-हानिः किन्तु कारणस्यापि क्षणिकत्वं न स्यात्क्रमेणाव्यक्तव्यक्तकार्ययोगित्वादित्याह—कारणं चेति । ... ननु यद्युक्तनीत्या कारणसंबन्धो न धटते तर्ह्यकारणेन वस्तुमात्रेण प्रागु-त्पत्तेः कार्यसंबन्धोऽस्त्विति शङ्कते—अथेति । तर्हि कार्यनियमो न स्यादिति परिहरति—सोऽन्यदापीति । यस्याङ्कुरक्षणस्य येन कारणभूतबीजक्षणेन प्रागुत्पत्तेस्संबन्धितया तत्रो-त्पत्तिरिष्यते तस्याङ्कुरक्षणस्य ततः प्राक्तनाकारणबीजक्षणैरपि संबन्धात्तेऽप्योऽपि जन्म स्यादित्यर्थः । सहकारिवशात्कार्यनियमं शङ्कते—यत्संबद्धमिति । येन क्षितिजलादिना संबद्धं सत् बीजमकारणमेव कारणीभवेत्तेन सहकारिणा संयोगे कार्यं भवतीत्यर्थः । अकारण-

बुद्धीन्मोहयन् स्वयं च मोमुह्यमानो विनङ्क्ष्यसि । तथा प्रसिद्धचनाश्रयणेऽपि । तस्मात्कार्यस्य कारणत्वानुपपत्तेरित्यमेव कारणमिति कारणभावे कार्यं भवत्येवेति नियमो नास्त्येवेति स्थितम् ॥

नित्यं चेत्कारणम्, किमिति सदा कार्यं न भवेत् । सदा चेद्भवेत्, कारणवन्नित्यत्वात् तत् कार्यमेव न भवेत् । विच्छिद्य विच्छिद्य तथास्त्विति चेत्, भवत्येव तथा । क्षणमात्रमेव विच्छेदोऽस्तु न दीर्घकालमिति चेत्—क्षणमात्रं चेद्विच्छेदमिच्छसि कार्यस्य कारणे सत्यपि, किमिति क्षणत्रयमहोरात्रं पक्षं मासं संवत्सरं कल्पं वा नेच्छसि । क्षणमात्रविच्छेदं विना कार्यस्यासंभवात् तमिच्छामि, नान्यमिति चेत्—तदयुक्तम् । कारणे नित्ये कार्यस्य विच्छेदं विना असंभवात् स इष्यते चेत्, तस्य तस्य कार्यस्य तं तं विच्छेदं विना असंभवात् स स एष्टव्यो यतः । अस्तु विच्छेदः, तथापि कारणस्य विशेषाभावात् यत्किञ्चित्कार्यं यदा कदाचिदस्तु तत्तदैवेत्ययं कालनियमः कुत इति चेत्—कालनियमादेवेति ब्रूमः । तथा हि—स्थाधिनामपि वृक्षादीनां कालविशेषादेव पुष्पफलादिकार्यविशेषो दृश्यते । कालस्य तु कालान्तराभावान्न कालनियमचोद्यमस्ति । कालस्य कालान्तराभावे कथं तस्य पौर्वापर्यमिति चेत्—कालान्तरं चेद्विच्छसि, अनवस्था । अथ कालस्य पौर्वापर्यम्, तं वा कालं नेच्छसि—कालनियमः कथं कार्यस्येति मा चूचुदः । कश्च कालो नास्तीति ब्रूयात् । ब्रवीमि यदेच्छामीति चेत्, तर्हीच्छसि कालं 'यदा' इति कालशब्दोक्तेः । कथं चेच्छंस्तद्दूषयसि । तस्य सत्यत्वं दूषयामीति चेत्—कालत्वमेव चेत्सत्यत्वम्, तत् इष्टत्वाच्च दूष्यम् । अन्यच्चेत्तत्, दूष्यतां नाम; न नः किञ्चिच्छिद्यते, कालस्यादुष्टत्वात् । कालश्चेद-

चेदिति । कार्यत्वादेव न सदाभाव इति सिद्धान्त्याह—सदा चेदिति । ... विच्छेदमभ्युपगम्य कारणस्य विशेषाभावात्कार्योत्पत्तेरव्यवस्थां चोदयति—अस्तु विच्छेद इति । कालविशेषस्य सहकारित्वाद्विशेषाभावादित्यसिद्धो हेतुरिति परिहरति—कालनियमादेवेति । ननु कालविशेषोऽपि तदैव कस्मादित्याशङ्क्याह—कालस्य त्विति । ननु कालस्य कालान्तरे वृत्तिर्नास्तीति चेत्तस्य पौर्वापर्यं न स्यादित्याह—कालस्येति । तत्र किं पौर्वापर्यसिद्ध्यनुपपत्त्या कालान्तरे वृत्तिर्वक्तव्या उताघटमानत्वात्कालगतपौर्वापर्यस्य कालस्य वा अपलापोऽभिप्रेत इति विकल्पाद्यं निरस्यति—कालान्तरमिति । द्वितीयमुत्थाप्य निरस्यति—अथ कालस्येति । पूर्वमपलापमङ्गीकृत्य चोद्यासंभव उक्तः । संप्रति सोऽप्यशक्य इत्याह—कश्च काल इति । प्रातःकालोऽयमित्याद्यनुभवविरोधादित्यर्थः । परमुखेन कालमापादयति—ब्रवीमीत्यादिना । ननु ब्रवीमीति वर्तमानादिप्रयोगस्यावश्यंभावित्वादित्यर्थे व्यावहारिकः कालः तर्कतस्तु खण्ड्यत इत्याशङ्क्याह—कथं चेच्छन्निति । ननु यथा त्वं सदिति प्रतिपन्नस्य प्रपञ्चस्य सत्यत्वं दूषयसि तद्वदहमप्यङ्गीकृतकालस्य सत्यत्वं दूषयामीति शङ्कते—तस्य सत्यत्वमिति । ... इतश्च कालो न दूष्य इत्याह—कालश्चेदिति । स्वप्नकालस्यासत्यत्वे तदवच्छिन्नपदार्थानामसत्यत्ववदिहापि कालस्य दुष्टत्वे तदवच्छिन्नवस्तूनामपि दुष्टत्वं प्रसज्येत । अतः कालावच्छिन्नानां सत्यत्वमिच्छता कालो न दूष्य इत्यर्थः । ... इदानीमनादित्वमाक्षिप्य

दूष्यते, तत्संबन्धि सर्वमेव जनिमद्वस्तु दूषितं स्यात् । अतस्तदिच्छता न कालो दूष्यः । तस्मात्कालयोगिनां कार्याणां कालेनैवोत्पत्त्यादिनियमाभ्युपगमेन कार्याणां कालनियमः कथमित्यस्य चोद्यस्य परिहृतत्वात्, अकालयोगिनि तु कार्ये अस्य चोद्यस्यैवानुपपत्तेः नित्य-कारणपक्षे न कश्चिद्दोष इति स्थितम् । अत अनादिकस्यैव शुक्यज्ञानस्य शुक्तिरूप्यतज्ज्ञानो-पादानता न्याय्या, न त्वन्यस्य कस्यचित् ॥

ननु शुक्तेरादिमत्या अज्ञानं कथमनादि स्यात् । नायं दोषः, अशुक्याश्रयत्वात्तस्य । ज्ञाश्रयं हि तत्; ज्ञश्चानादिः । कथमशुक्याश्रयत्वे शुक्यज्ञानमिति शुक्या व्यपदेश इति चेत्, शुक्तिज्ञानवत् । न हि शुक्तिज्ञानं शुक्याश्रयम्, तस्या जडत्वात् । अतश्शुक्तिविषय-त्वाच्छुक्तिज्ञानं तत् । तथा शुक्यज्ञानमपि । ननु ज्ञाश्रयत्वेऽज्ञानस्य तज्जरूप्यस्य शुक्ति-सामानाधिकरण्यं कथमिति चेत्, शुक्याश्रयत्वेऽपि तज्जरूप्यज्ञानस्य ज्ञातृधर्मत्वं कथम् । न चोभयाश्रयत्वमेकस्य, विरोधात् । द्वयकल्पनायां च कल्पनागौरवम् । शुक्याश्रयत्वे च सादित्वान्न रूप्यकारणता स्यात् । शुक्यनुगतं शुक्तिकारणमेव रूप्यकारणमिति चेत्, शुक्तिवद्रूप्यमपि सत्यं स्यात् । शुक्तिकारणमप्यज्ञानमेवेति चेत्, तन्नाद्यापि सिद्धम् । तस्मा-ज्ज्ञाश्रयमेव शुक्यज्ञानम् । नन्वज्ञानं विषये नास्तीति ते स्थितिः । मन्द, मैवं वोचः । न ह्यहं विषये तज्ज्ञाने च सत्यपि तत्राज्ञानं नास्तीति ब्रवीमि । तयोरभावे त्वज्ञानाभावस्सर्वेषां

समाधत्ते—ननु शुक्तेरित्यादिना । ... कुतो न शुक्त्याश्रयत्वमज्ञानस्येत्यत आह—तस्या जडत्वादिति । तस्याशुक्तेर्जडत्वादिति । तस्य ज्ञानस्याजडत्वाद्द्वेत्यर्थः । नन्वज्ञानस्य ज्ञाश्रयत्वेऽहमज्ञ इतिवदहं रूप्यमिति स्यादित्दं रूप्यमिति न स्यादिति शङ्कते—ननु ज्ञाश्रयत्व इति । अन्तःकरणावच्छिन्नस्य चैतन्यस्य ज्ञातृत्वं मन्वानस्येदं चोद्यं विभुचैतन्यस्य शुक्त्याद्यवच्छिन्नत्वेन तदाश्रिताज्ञानजरूप्यस्य शुक्तिसंसर्गस्यापि विद्यमानत्वेन शुक्ति-सामानाधिकरण्योपपत्तेश्चोद्यानुदयादिति द्रष्टव्यम् । ... ननु शुक्त्युपादानस्याप्यज्ञानत्वात् सत्यत्वप्रसङ्ग इत्याशङ्क्य रूप्यस्याज्ञानजन्यत्वे सिद्धे तेनैव दृष्टान्तेन शुक्त्यादेरज्ञान-जन्यत्वस्य सिषाधयिषितत्वाच्चेदानीं तत्सिद्धमिति परिहरति—शुक्तिकारणमपीत्यादिना । नन्वज्ञानविषयस्य तज्जनितप्रकाशावरणलक्षणातिशयशालित्वेन तद्विषयत्वाङ्गीकारा-ज्जडस्याप्रकाशस्वभावत्वेन तदसंभवाच्छुक्तेस्तद्विषयत्वोक्तिसिद्धान्तविरुद्धेति चोदयति—नन्वज्ञानमिति । बाधात्पूर्वमर्थक्रियासामर्थ्यलक्षणसत्त्वविशिष्टत्वेन शुक्तितदज्ञानयोस्स्थित-त्वात् तदानीं स्थितशुक्तेरज्ञानजनितावरणलक्षणातिशयशालित्वमन्तरेण तज्जनितविषयस-लक्षणातिशयशालित्वेन [?] तद्विषयत्वाङ्गीकारात्सिद्धान्ततत्त्वापरिज्ञानविरुद्धमिति तदेव-चोद्यमिति परिहरति—मन्द मैवमिति । यद्वा । जडस्य शुक्तिरूप्यादिवदध्यासात्मकत्वेन प्रातिभासिकत्वाङ्गीकारात्तत्र च शुक्तिरूप्यवदज्ञानानुपपत्तेश्चुक्तेरज्ञानविषयत्वाभिधाने सिद्धान्तविरुद्धमिति शङ्कते—नन्वज्ञानमिति । जडस्य शुक्त्यादिकस्याध्यासात्मकत्वेऽपि प्रातिभासिकसत्त्वव्यतिरिक्तार्थक्रियासामर्थ्यलक्षणसत्त्वाङ्गीकारेण शुक्तिरूप्यवैषम्याभ्युप-गमादस्मदभ्युपगमापरिज्ञानविलसितेयं तव शङ्केति परिहरति—मन्देति । नन्वर्थक्रिया-सामर्थ्यसत्त्वव्यतिरेके नास्त्यज्ञानमिति कुतोऽवगम्यत इत्याशङ्क्य तथा शुक्तिरूप्ये दृष्टत्वा-

समानः । न हि शुक्तिरूप्ये कस्यचित् ज्ञानाज्ञाने स्तः, सत्यत्वप्रसङ्गात् सत्यरूप्यवत् । न च तत्सत्यम्, बाधात् । अतश्शुक्त्यज्ञानजमेव तत् । ज्ञाश्रयाज्ञानजस्यापि रूप्यस्य शुक्तिसामानाधिकरण्यख्यातिः स्वस्थस्यैवार्कस्य कूपे ख्यातिवन्न विरुध्यते, भ्रान्तित्वात् । न हि यथास्थितिख्यातिर्भ्रान्तिः । असच्चेत् रूप्यं ख्यातिः, तस्य शुक्तिसामाधिकरण्यमसत् किं न ख्यायात् । विषयाश्रयमज्ञानमिति चाप्रसिद्धेः, ममात्राज्ञानमिति च ज्ञस्य संवित्तेः । विषयाश्रयाज्ञानाभ्युपगमेऽपि ज्ञाश्रयस्याभ्युपेयत्वात्, तेन विना रूप्यज्ञानासिद्धेः, तेनैव च रूप्यस्यापि सिद्धेः, तदेव च रूप्यतज्ज्ञानाद्युपादानमिति सिद्धम् ॥

नन्ववोचो रूप्यस्य ज्ञानाज्ञाने न स्त इति, इदानीं कथं तद्विरुद्धं तस्य ज्ञानमिच्छसि । किं चाज्ञातं चेद्रूप्यम्—कथं तद्रूप्यम्, कथं वा तस्य बाधः, कादाचित्कतया वा कार्यता कथम् । न च तन्मानं विना सिध्यति, अस्वयंप्रकाशत्वात् । न चेत्तदपरोक्षं भाति, तदादित्सया प्रवृत्तिर्भ्रान्तानां न स्यात् । अज्ञानजं चेत्—तत्परोक्षमेव स्यात्, परोक्षत्वादज्ञानस्य । ज्ञानमपि ह्यनुमेयत्वात् परोक्षम्; किं पुनस्तदभावोऽज्ञानम् । अथ संविदभावोऽज्ञानम्—तस्यापि नेदृश्यपरोक्षता, ईदृग्वा कार्यं समस्ति ॥ अज्ञानं च ज्ञानस्य प्रागभावः प्रध्वंसो वा । स च ज्ञानान्तरमन्यद्वा, कार्यविशेष एव तत्कारणसमवेतो भावरूप

दित्याह—न हीति । सत्यत्वप्रसङ्गात् सति प्रमातर्यबाध्यत्वप्रसङ्गादित्यर्थः । ननु नायं प्रसङ्गोऽत्यन्तासत्त्वस्यासंप्रतिपन्नत्वेन सत्यस्येष्टत्वादित्यत आह—न च तदिति । सति प्रमातरि बाधादित्यर्थः । ... ज्ञाश्रयेति । ज्ञात्राश्रयमेवाज्ञानं दीर्घप्रभान्यायेन शुक्तिपर्यन्तं प्रसृत्य रूप्याकारेण परिणमते । अतोऽहं रूप्यमिति सामानाधिकरण्यं न भवतीत्यर्थः । यद्वा । आत्मचैतन्याश्रिताज्ञानस्थस्यैव रूप्यस्यात्मचैतन्यावच्छेदकशुक्त्याप्याभाससंसर्गो विद्यत इति इदं रूप्यमिति सामानाधिकरण्यमित्यर्थः । ... अत्र न हि शुक्तिरूप्ये कस्यचित्ज्ञानाज्ञाने स्त इत्येतदसहमानोज्यथाख्यातिवादी भाट्टदेशीयः प्रत्यवतिष्ठते—नन्ववोच इति । न केवलं पूर्वपरिविरोधादसामञ्जस्यं व्यवहारान्यथानुपपत्त्यापि रूप्यज्ञानमाश्रणीयमित्याह—किं चाज्ञातं चेदिति । ... रूप्यविषयं प्रमाणज्ञानमेव मया नेष्यते अज्ञानजस्य तु रूप्यस्याज्ञानवृत्तिरेव साधिकेत्याशङ्क्याह—न च तन्मानमिति । ... किं च रूप्यस्याज्ञानजत्वे पारोक्ष्यं स्यात् । तच्च न यदत इत्याह—न चेत्तदिति । पूर्वं परोक्षज्ञानाभावत्वात्परोक्षत्वमुक्तम् । तन्नास्तीति शङ्कते—अथ संविदभाव इति । क्रियात्वपक्षे हि ज्ञानमनुमेयं भवति । क्रियातोऽप्यसंविदफलरूपा । सा त्वपरोक्षा । ततस्तदभावोऽप्यपरोक्ष इत्यर्थः । यद्यप्यपरोक्षसंविदभावत्वेनापरोक्षमज्ञानं तथापि तस्य रूप्योपादानत्वयोग्यभावरूपेणापरोक्षत्वं भावरूपं वा कार्यं न समस्ति अभावत्वादेवेति परिहरति—तस्यापीति । यच्चानाद्यनिर्वचनीयाज्ञानजन्यत्वमुक्तं तन्निराचष्टे—अज्ञानं चेत्पादिना । अज्ञानमिति नञ्समासः । तदभावतदन्यतद्विरुद्धाश्च नञोऽर्थीः । तत्राभावो नाम भावान्तराभाववादिपक्षे तावद्भाव एवेति तस्य नानिर्वचनीयता कार्यत्वाच्च नानादितेत्यर्थः । ननु ज्ञानप्रागभावप्रध्वंसाभावयोजनान्तरत्वे सुषुप्तिमुच्छादी ज्ञानान्तराभावादतीतज्ञानस्य प्रध्वंसोऽज्ञातज्ञानस्य प्रागभावश्च न सिध्यतीत्याशङ्क्याह—अन्यद्वेति । आत्मनोऽपरिणत

एव । न हि कारणमेव प्रागभावः कार्यभावे तन्निवृत्तेः कारणाभावप्रसङ्गात् । नापि प्रध्वंसः कारणम्, कार्यत्वाकारणाभावप्रसङ्गात्—प्रध्वंसस्य प्राक् अभावात् । अतो ज्ञानप्रागभावप्रध्वंसावपि कार्यो भावो च, घटस्येव पिण्डकपालाख्यौ । तस्मान्नानादि, नाप्यनिर्वचनीयमज्ञानम् । अतो न तत्तत्र रूप्यादिकारणं स्यात् । स्याच्चेत्, कार्यस्यापि कारणत्वं रूप्यादेश्च सत्यत्वमिष्टं स्यात् ॥ यदि कश्चिद्ब्रूयात्—न भावः प्रध्वंसः, कृतकस्यापि तस्य नित्यत्वात्; भावश्चेत्, घटपटवदनित्यस्स्यात्; प्रध्वंसोऽप्यनित्यश्चेत्, नष्टोऽनष्टस्स्यात्; तस्मान्नानासौ भावः । प्रागभावस्य च कार्यत्वे—तस्यान्यः प्रागभावोऽपेक्ष्यः, तस्याप्यन्यः, तस्याप्यन्य इत्येवमनवस्थानान्न कश्चित्सिध्येत् । प्रागभाव एव वा प्रागभावः स्यात् । सौऽपि सर्वः पूर्वं उत्तरस्य प्रागभावस्स्यात्, विशेषाभावात् । यो यस्य प्रध्वंसः स तस्य प्रागभाव इति चेत्—तत्र, प्रध्वंसो न भाव इत्युक्तत्वात् । तर्हि प्रध्वंसमात्रव्यवधानो यः पूर्वो भावस्तस्य प्रागभावः; नान्य इति चेत्—तथापि न स साक्षात्प्राक्, नाप्यभाव इति न स प्रागभावः । तर्हि प्रध्वंस एवास्तु प्रागभावः; प्राक्त्वादभावत्वाच्च; अतः कार्यत्वं प्रागभावस्यापि सिध्यतीति चेत्, तथापि भावत्वं न सिध्यति । द्वयोश्च भेदो न स्यात् । प्रध्वंस एव चेत्प्रागभावः; तस्यानिवृत्तेर्नोत्तरं कार्यं सिध्येत् । न ह्यनिवृत्ते प्रागभावे कार्यसिद्धिरिष्यते । अपि च—ज्ञानस्य प्रागभावः कार्यश्चेत्, तत्सिद्धेः प्राक् सर्वेव ज्ञानस्य भावान्न तस्य प्रागभावः सिध्येत्; न चोर्ध्वम्, प्रध्वंसव्याप्तत्वात् । न चानादेर्भावस्य प्रध्वंसः । अतोऽनाद्यनन्तो ज्ञानभावस्स्यात् । अतो न भावः प्रागभावः, न च कार्यः । प्रध्वंसः कार्योऽपि न भाव इति । असौ प्रष्टव्यः—कथं प्रध्वंसः कार्यः, न चेत्स भावः; कार्यश्चेत्, कथं वा नानित्य

रूपं पूर्वज्ञानजन्यसंस्कारो वा ज्ञानाभाव इत्यर्थः । ननु भावान्तरत्वेऽपि ज्ञानकारणमेव ज्ञानाभावोऽस्तु तथा च कारणत्वेनानादित्वसिद्धेरज्ञानमपि तावदनादि सेत्स्यतीत्याशङ्क्याह—न हि कारणमेवेति । ननु न कारणभावे कार्यनिवृत्तिप्रसङ्गः [?] प्रध्वंसस्य कारणत्वाभ्युपगमादित्यत आह—नापि प्रध्वंस इति । यद्वा । प्रागभावप्रध्वंसाभावयोर्ज्ञानकारणसमवेतत्वेन कार्यत्वमुक्तं तदयुक्तं तयोरेव ज्ञानकारणत्वादित्याशङ्क्य तयोः कारणत्वं क्रमेण निराकरोति—न हि कारणमेव प्रागभाव इत्यादिना । रूप्यादेश्च सत्यत्वमिति । भावरूपकारणकत्वेनानिर्वचनीयकार्यत्वाभावादित्यर्थः । भाट्टदेश्य एव नैयायिकादिमतमुत्थापयति—यदि कश्चिदित्यादिना । ... प्रध्वंसोऽपीति । प्रध्वंससङ्गावे हि नष्टत्वव्यवहारः । तस्याभावेऽसौ न स्यादित्यर्थः । प्रागभावस्य कार्यत्वं भावत्वं चोक्तम् । तत्र कार्यत्वं तावन्निरस्यति—प्रागभावस्य चेति । इदानीं तस्य भावत्वं निरस्यति—प्रागभाव एवेति । शब्दार्थप्रसिद्धिविरोध इत्यर्थः । ... ननु तद्व्युक्तदोषपरिहाराय प्रध्वंसस्यैव प्रागभावत्वमस्तिवत्याशङ्क्य तर्हि भावत्वं न सिध्यतीति परिहरति—तर्हि प्रध्वंस एवेत्यादिना । किं च पिण्डप्रध्वंस एव चेदघटप्रागभावस्तदा प्रागभावप्रध्वंसाभावयोर्वैलक्षण्यमपि न स्यादित्याह—द्वयोश्चेति । ततश्च प्रसिद्धिविरोध इति भावः । ... अतोऽनाद्यनन्त इति । भाट्टानिष्ठानाद्यनन्तं ज्ञानं प्रसज्यत इति यतोऽतः भागभावस्य भावत्वं कार्यत्वं प्रध्वंसस्य कार्यत्वेऽपि भावत्वं च न वक्तव्यमित्युत्थापितं मतं निगमयति—अतो न भाव इति ।

इति । भाव एव कार्यत्वादित्यो नाभाव इति चेत्—भाव एव कार्योऽपि दृष्टः, नाभावः । कार्यता चेत्तुल्या भावाभावयोः, अनित्यता च तुल्यैव न्याय्या । न ह्यभावः कश्चित्कार्यं नित्यो दृष्टः । अभावोऽपि प्रध्वंसः कार्यश्चेत्, किमिति न प्रागभावः कार्यः । अनादित्वाविति चेत्, तन्न; अन्तवत्त्वस्येष्टत्वात्, अन्तवत्तत्त्वादिमत्त्वात् घटवत् । ह्यन्तवदनादि, अनादि वा अन्तवत् किञ्चिदृष्टम् । अत आद्यन्तवत्त्वाच्च भाव एवाभावोऽपि, इतरभाववत् । इतरे-तराभाववच्च भावत्वमभावानां न्याय्यम् । ज्ञानप्रागभावनिवृत्तिश्च ज्ञानमेव, उत अन्यत् । यदि ज्ञानभाव एव, प्रध्वंसस्य भावत्वं त्वयैवेष्टं स्यात् । यद्यन्यत्किञ्चित्, स किं भावोऽभावो वा । यद्यभावः, प्रागभावस्य भावत्वप्रसङ्गः । न ह्यभावस्यैवाभावो निवृत्तिस्स्यात् । स्याच्चेत्तु, तदापि पूर्वस्याभावस्य ज्ञानप्रागभावत्वं न स्यात्, निवृत्तिव्यवधानात् । भावत्वेऽपि तथा । अथ निवृत्तिर्भावः, तस्यापि पूर्वमभावात् प्रागभावः तन्निवृत्तिश्चाभ्युपेया । तस्य तस्याप्येवमित्युक्तदोषप्रसङ्गः । तस्मान्न ज्ञानादन्या तत्प्रागभावनिवृत्तिः । ज्ञानमेव चेत्प्राग-भावनिवृत्तिः, प्रध्वंसस्य भावत्वमिष्टं स्यादित्युक्तम् । ननु भावप्रध्वंसस्याभावत्वमुक्तम्, न त्वभावप्रध्वंसस्य; तस्य तु भावतैवेति चेत्—तथापि तस्य प्रध्वंस्तेः, प्रध्वंसस्यापि प्रध्वंस इष्ट एव । अतश्च प्रागभावस्य अप्रध्वंस्तत्त्वं पुनरुत्पत्तिर्वा अभ्युपेयेति अनादित्वं तस्य न सिध्येत् । पूर्वमनादित्वमेवेति चेत्, तन्न; न ह्यनादेर्निर्हेतुत्वात्तदृष्टस्य पुनरुत्पत्तिस्तंभवेत् । अत उत्पत्तिमत्त्वे पूर्वमपि नानादिस्मः । तस्य चाप्रध्वंसे न कार्यभावस्स्यात् । न ह्यनिवृत्ते

उत्थापितं मतं प्रत्याख्याति—असौ द्रष्टव्य इति । ... नन्वत्यन्ताभावस्य नित्यत्वमभावत्वेऽपि दृश्यत इत्याशङ्क्य तत्राकार्यत्वं नित्यत्वोपाधिरित्याह—न हीति । प्रागभावस्य कार्यत्वं साधयति—अभावोऽपि प्रध्वंस इत्यादिना । ... इदानीं तस्य भावत्वं साधयति—आद्यन्त-वत्त्वाच्चेति । आदिमत्त्वादन्तवत्त्वाच्च घटादिवदित्यर्थः । नन्वभावोऽपि भाव एवेति वचनमेव विरुद्धार्थत्वादन्याय्यमित्याशङ्क्याह—इदरेतराभाववच्चेति । ... इतश्च तार्किक-मतमसंगतमित्याह—ज्ञानप्रागभावनिवृत्तिश्चेत्यादिना । ज्ञानप्रागभावनिवृत्तेर्ज्ञानादन्यत्वेऽपि भावत्वमभावत्वं वेति विकल्प्य अभावपक्षे दोषमाह—यदीति । अभावस्य निवृत्तिरभाव इति त्वदनङ्गीकारादित्यर्थः । यथा तव भावस्य भाव एव निवृत्तिस्तथा ममाप्यभावस्याभाव एव निवृत्तिरस्वित्यत आह—स्याच्चेदिति । तेन निवृत्तिलक्षणाभावेन व्यवधानात्तस्य निवृत्तिमतो न ज्ञानप्रागभावत्वं सिध्यतीत्यर्थः । इदानीं निवृत्तेर्भावत्वपक्षेऽपि तदाह—भावत्वेऽपि तथेति । निवृत्तेर्भावत्वेऽपि तेन भावेन व्यवधानान्निवृत्तिमतो न ज्ञानप्रागभावत्व-मित्यर्थः । अत्र प्रध्वंसस्य भावत्वप्रसङ्गः स्फुटत्वादनुद्भावित इति द्रष्टव्यम् । इममेव भावपक्षमनूद्य दूषणान्तरमाह—अथ निवृत्तिरिति । ... उक्तदोषप्रसङ्ग इति । प्रागभावान-वस्था निवृत्त्यनवस्था च त्वयोक्ता तवैव प्रसज्यत इत्यर्थः । ... ननु तर्हि ज्ञानप्रागभावस्य प्रध्वंसो नाङ्गीक्रियत इत्यत आह—तस्य चाप्रध्वंस इति । ज्ञानप्रागभावस्यानिवृत्तौ न ज्ञानजन्म स्यादित्यर्थः । यद्वा । ज्ञानप्रागभावप्रध्वंसभूतस्य ज्ञानस्य ध्वंस एव मा भूदुक्त-मीत्येत्यत आह—तस्य चेति । ज्ञानस्योत्तरकार्यं प्रति प्रागभावत्वाङ्गीकारात्तदध्वंसे सति उत्तरकार्यं न स्यादित्यानन्त्यं ज्ञानस्य स्यादित्यर्थः । यस्मान्नष्टानष्टत्वादिदूषणं

प्रागभावे कार्यसिद्धिरिति ह्यवोचः । तस्मात् प्रध्वंसप्रागभावौ ज्ञानस्य, भावौ कार्यौ चाभ्युपेयो ॥ यदि नाम तावभावौ अकार्यौ च, तथापि नानिर्वचनीयौ ॥ अथ ज्ञानादन्यद-ज्ञानम्—तथापि नानिर्वचनीयम्, अस्ति नास्तीति वा सर्वस्य ज्ञेयादेः प्रतीतेरनिरूप्यमानत्वात् । अतो नानिर्वचनीयमज्ञानं नाम किञ्चिदस्ति ॥ अथास्ति नास्तीति वा यन्न केनचित् प्रमाणेन ज्ञायते, नापि तथानिर्वचनीयाहम्, प्रतिभासते च सर्वप्राणिनाम्, तदज्ञाननिर्वचनीयं जडरूपं तादृश्यादिकारणमिति चेत्—तदयुक्तम्, अप्रमाणं जडं प्रतिभासते चेति विप्रतिषेधात् ॥ तस्मान्मदुक्तप्रकारं प्रागभावादस्त्वरूपम्, यदि वा अन्यथा—सर्वथा अस्ति नास्तीति वा प्रमाणगम्यमेव जडं भाति अस्वयंप्रभत्वादित्यनिर्वचनीयाविद्या रूप्यतज्ज्ञानादिकारणमित्यनुपपन्नमिति ॥

परस्यापि समानं भावप्रध्वंसस्य नित्यत्वमभावप्रध्वंसस्यानित्यत्वं भावप्रागभावोऽनादिर-भावप्रागभावस्सादिरित्यादिकल्पनागौरवं चाधिकं तस्माज्ज्ञानप्रध्वंसप्रागभावयोर्भावत्वं कार्यत्वं चाङ्गीकर्तव्यमित्युपसंहरति—तस्मादिति । अङ्गीकृतेऽपि तार्किकमते नानिर्वच्य-सिद्धिरित्याह—यदि नामेति । प्रध्वंसस्य प्रागसतस्सत्तासमवायित्वलक्षणकार्यत्वाभावाभि-प्रायेणाकार्यत्वमुक्तं न तु प्रागभाववदनादित्वाभिप्रायेणेति द्रष्टव्यम् । इदानीं तदन्यं न त्रय-माशङ्क्यानिर्वाच्यासिद्धिमाह—अथेत्यादिना । ज्ञानादन्यद्वि ज्ञेयज्ञात्रादि । तत्सर्वमस्तीति वा नास्तीति वा प्रतीयत इति तथैव निरूप्यते । तस्मान्नानिर्वचनीयं ज्ञानादन्यलक्षणमप्य-ज्ञानमित्यर्थः । इदानीं न त्रयो विरुद्धार्थत्वपक्षमुत्थापयति—अथास्तीति । ननु यद्यस्ति नास्तीति वा न प्रतीयते तथाविधप्रतीत्यभावादेव निर्वचनानहं च स्यात्तर्हि शून्यमज्ञानं स्यादित्या-शङ्क्याह—प्रतिभासते चेति । प्रतिभासश्च मनोरथकल्पितप्रतिभासवत्किं न स्यादित्या-शङ्क्यार्थक्रियासमर्थरूपेण भासमानत्वात्तैवमित्यभिप्रेत्याह—सर्वेति । ... निरस्यति—तदयुक्तमिति । प्रमारहितत्वेन प्रमाणस्मृत्यनुवादज्ञानैस्सिद्धयभावेऽप्यात्मवत्प्रतिभासस्या-दित्यत उक्तं—जडमिति । भावान्तराभावपक्षे अस्तीतिप्रमाणेन तार्किकमताभावपक्षे नास्तीतिप्रमाणेन वा जडरूपमपि प्रतीयत इति नानिर्वचनीयमित्युपसंहरति—तस्मान्म-दुक्तेति । अज्ञोऽहमित्यनुभवस्य सार्वजनीनत्वादपह्नवस्तावदशक्यः । तस्य च ज्ञानविरोधिनो भावाभावप्रमाणागम्यत्वान्सदसत्त्वैलक्षण्यमनिर्वचनीयत्वमेवेत्यभिप्रेत्याह—अत्रोच्यत इति । यश्च दोषः अप्रमाणं जडः प्रकाशते चेति विप्रतिषेधलक्षणस्तत्राह—नायं दोष इति । अनि-र्वच्यत्वादविद्यापि भ्रान्तिगम्यैव रूप्यादिवदित्याशङ्क्योक्तं—तत्कार्येति । रूप्यस्याप्य-नुभवमात्रगम्यत्वेन भ्रान्तिगम्यत्वानङ्गीकारात्साध्यवैकल्यमित्यर्थः । ननु नित्यमनुभवं न जानामि ज्ञानानां सर्वेषामनित्यत्वाभ्युपगमेन अस्यापि तदन्यतमत्वावश्यभावादित्या-शङ्क्याह—अनुभवस्य चेति । ननु विषयोत्पलेखेन चक्षुरादिजन्य एवानुभवस्साधको दृष्टः । तव तु नित्योऽनुभवस्तथा न जन्य इति आकाशवन्न साधक इत्याशङ्क्याह—तथापीति । यद्यपि नित्यस्तथापि तदेक्याध्यासलक्षणसंसर्गादेव जडसिद्धिः । प्रकाशसंसर्गो हि जडसिद्धौ प्रयोजको न तु जन्यता केवलव्यतिरेकाभावादित्यर्थः । प्रकाशसंसर्गस्याप्रयोजकत्वे दोषमाह—अन्यथेति । ननु नित्यानुभवसंसर्गात्सिद्धौ सर्वस्य सर्वदा सिद्धिस्स्याच्चक्षुरादिवैयर्थ्यं

अत्रोच्यते—नायं दोषः, अविद्यातत्कार्योर्नित्यानुभवमात्रात् सिद्धेः । अनुभवस्य च नित्यत्वं वक्ष्यामः, अबोचाम च । तथापि तत्प्रसादादेव सर्वस्य जडस्य सिद्धिः, अन्यथा स्वतस्सिद्धिरसिद्धिर्वास्यात् । रूपादीनां तु चक्षुराद्यपेक्षत्वादननुभवस्य नित्यत्वेऽपि कदाचिदसिद्धिः । यथा नित्योऽपि सवितृमण्यादिप्रकाशस्तत्प्रसादात्प्रकाशस्य सिद्धावसिद्धौ च प्रकाशयति न प्रकाशयतीति चोच्यते, एवमनुभवोऽपि कूटस्थनित्योऽसङ्गोऽपि तदाभासतया जडस्य सिद्धावसिद्धौ च तथोच्यते । न तु तस्य कश्चिद्विशेषः कदाचित् । यदि तादृगनुभवोऽज्ञानादि-साधको नेष्यते—असिद्धिरेवाज्ञानादीनाम्, तेषां प्रमाणगम्यत्वात् । न हि प्रमाणमपि प्रमाणगम्यम्, किं पुनरज्ञानादि । प्रमाणतदभावो च फलतदभावाभ्यां नानुमेयाविति वक्ष्यामः । स्मृतिभ्रान्तिसंशयानां तु फलस्याप्यभावात्तरामनुमेयता । फलं चेत्स्यात्, तेषामपि प्रमाणतत्र स्यात् । न च ज्ञानं ज्ञानान्तरप्रत्यक्षम् । ज्ञानं हि जातुर्विक्रिया गुणो वा स्यात् । यस्य च या विक्रिया सा न तं तद्विक्रियां च समानजातीयां विजातीयां वा विषयीकुर्यात्, यथा मृदादिविक्रिया । यस्य च यो गुणो न स तं तद्गुणं च समानजातीयं विजातीयं वा विषयीकुर्यात्, यथाग्न्यादिगुणः प्रकाशादिनाग्न्यादीन् । नाप्यत्मानं विषयीकुर्यात् । एवं ज्ञानमपि ज्ञानान्तरं तद्वन्तं तद्विक्रियाश्च तद्गुणाश्चात्मानं च न विषयीकुर्यात् । मृदादिविक्रिया अग्न्यादिप्रकाशादिविषयीक्रियन्ते चेत्, तद्वदेवान्यस्यैव स्वाविषयस्य विषया भवितुमर्हन्ति [?] । तस्मात्प्रमाणज्ञानस्मृतिभ्रान्तिसंशयाविवत् तत्समानाश्रयाणां

चेत्याशङ्क्याह—रूपादीनां स्थितिः । रूपादीनामनुभसंसर्गस्य चक्षुरादिजनितान्तःकरणवृत्तिसापेक्षत्वाच्चक्षुराद्यानर्थक्यं वृत्तेः कदाचित्कत्वान्न सदासिद्धिप्रसङ्गश्चेत्यर्थः । ननु भवदभिमतानुभवस्य कूटस्थत्वाच्च प्रकाशयतीति कर्तृत्वव्यपदेश उपपद्यते असङ्गत्वाद्विषयसंसर्गोऽपि न संगच्छत इत्याह—यथा नित्योऽपीति । ... प्रमाणगम्यत्वं साधयति—न हि प्रमाणमपीति । प्रमाणानिवर्त्यमपि प्रमाणमनवस्थाप्रसङ्गान्न प्रमाणगम्यं किं पुनः प्रमाणनिवर्त्यमपि प्रमाणमनवस्थाप्रसङ्गान्न प्रमाणगम्यं किं पुनः प्रमाणनिवर्त्यस्याज्ञानादे-निवर्तकेन तज्जातीयेन वा प्रमाणान्तरेण न गम्यत्वमित्यर्थः । प्रमाणगम्यत्वेऽप्यनुमान-गम्यत्वं प्रत्यक्षगम्यत्वं वेति विकल्प्याद्यं प्रत्याह—प्रमाणतदभावाविति । किंच फलं नामार्थवच्छिन्नं प्राकट्यं भाट्टस्य । स्मृत्यादीनां तु यथार्थत्वनियमाभावात्तस्ति फलम् । अस्ति चेद्यथार्थत्वनियमात्प्रामाण्यप्रसङ्गः । ततो नानुमेयतेत्याह—स्मृतिभ्रान्तीति । द्वितीयं दूषयति—न च ज्ञानमिति । तर्हि तद्विक्रिया (गुणो वा) स्वात्मानमेव विषयीकुर्यादित्यत आह—नाप्यात्मानमिति । ज्ञानं न स्वात्मानं स्वाश्रयं तद्वर्मान्वा विषयीकरोति क्रिया-त्वादगुणत्वाद्वा संप्रतिपन्नवदित्येतद्विषयत्वसिद्धचनुपपत्तिबाधितमिति शङ्कते—मृदादीत्यादिना विषयीक्रियन्ते चेदित्यन्तेन । निरस्यति—तद्वदिति । ननु सुखादीनां तदभावानां च समानाश्रयज्ञानविषयतावत् ज्ञानस्यापि स्यादित्याशङ्क्य न तेषामपि समानाश्रयज्ञानविषयत्व-मित्याक्षणासाक्षिवेद्यत्वमज्ञानस्योक्तमुपसंहरति—तस्मादित्यादिना । सुखादयो न समानाश्रयविषया अपरोक्षत्वाज्ज्ञानवदित्यर्थः । अन्वयव्यतिरेकयोस्तत्पत्तिहेतुत्वं न प्रतीतिहेतुत्व-मित्यन्यथासिद्धिर्दृष्टव्या [?] । नन्वस्तु साक्षिवेद्यत्वं ततः किमित्यत आह—अतो भावा-

सुखदुःखेच्छाद्वेषप्रभृतीनां प्रत्यक्षाणामपि न ज्ञानप्रत्यक्षता, नापि तदभावात्तामिति यथोक्ता-
नुभवप्रत्यक्षतेवाभ्युपेया; अन्यथा तेषामसिद्धेः । अतो भावाभावप्रमाणागम्यत्वात् नाज्ञानस्य
निर्वचनीयत्वप्रसङ्गः । नाप्यप्रसिद्धत्वम्, अनुभवात्सिद्धेः । अतोऽज्ञानमनिर्वाच्यं रूप्यादि-
कारणमिति सिद्धम् ॥

ननु भावाभावप्रमाणागम्यत्वाच्चेदनिर्वचनीयता—सा आत्मनोऽपि स्यादिति चेत्,
न; आगमप्रमाणत्वात् तस्य । सोऽजडत्वादागमस्याविषय इति चेत्—सत्यम्, अत एवा-
गमप्रमाणत्वात्; अन्यथा प्रत्यक्षादीनामेव विषयस्यात् न वा कस्यचित्, विषय्यन्तरा-
भावात्, तस्य जडत्वात् । विषय्यन्तरभावे तु स एवात्मा आगमप्रमाणश्च स्यात् । तर्हि
ज्ञानसुखादीनामपि भावाभावप्रमाणागम्यत्वादनिर्वचनीयता स्यादिति चेत्—यदि स्यात्,
अस्तु; किं नक्षिप्तम् ॥ नन्वनिर्वचनीयत्वे ब्रह्मज्ञानस्याप्यप्रामाण्यं स्यात् । न स्यात्,
सत्यविषयत्वात् । यतस्सत्यविषयत्वं तदभावश्च प्रामाण्यमप्रामाण्यं च, न स्वरूपसत्यत्वम-
सत्यत्वं च; सत्यस्यापि घटादेरप्रामाण्यात्, तद्विषयज्ञानस्य च सत्यविषयत्वेन प्रामाण्यात्;
असत्यस्यापि वर्णदैर्घ्यदेस्सत्यविषयस्य प्रामाण्यात्, जाग्रत्स्वप्नभ्रान्तोनामसत्यानामपि
सत्यशुभाशुभसूचकानां सत्यविषयतया प्रामाण्यात् । न चैवं मन्तव्यम्—नासत्यस्य सत्य-
विषयता मिथ्याधूमस्येवेति, असत्यस्यापि वर्णदैर्घ्यदेस्सत्यविषयत्वस्य दशितत्वात् । मिथ्या-
धूमस्याव्याप्तत्वात् सत्यान्यलिङ्गत्वात्तदबोधकत्वम् । व्याप्तस्य त्वसत्यरूपस्यापि प्रति-
बिम्बादेस्सत्यबिम्बादिबोधकता दृष्टेः । घटादेस्सत्यस्याप्यव्याप्तस्य अन्यबोधकता
दृष्टा । तस्माज्ज्ञानादेरनिर्वाच्यत्वेऽपि प्रामाण्यम्, सत्यविषयत्वात् । सत्यविषयत्वं च
तत्प्रमितेर्न नोपपद्यत इत्यतिप्रसङ्गाभावात् भावाभावप्रमाणागम्यतयैव अनिर्वाच्यत्वेऽप्य-
ज्ञानस्येष्टे न कश्चिद्दोषः ॥ न च वयं भावाभावप्रमाणागम्यतया अज्ञानस्यानिर्वाच्यतां
नापि शशविषाणम्, प्राप्यभावात् । अतोऽनिर्वाच्यं तत्, ज्ञानापनोद्यत्वात् । तदेकमनेकम्,

भावेति । अत्रातिप्रसङ्गं शङ्कते—नन्विति । भावप्रमाणागम्यत्वादात्मनो नास्त्यतिप्रसङ्ग
इति परिहरति—नेति । ननु येन यस्यातिशयः क्रियते स तस्य विषयः । आत्मनस्त्वत-
स्सिद्धत्वात्तत्रातिशयाजनकस्यागमस्य कथंकारं तद्गोचरतेति शङ्कते—सोऽजडत्वादिति ।
यद्यपि स्वप्रकाशत्वादागमजनितप्रकाशातिशयशालित्वं कर्मत्वं नास्तीत्येतत्सत्यं तथापि
स्वप्रकाशत्वादेवान्याविषयत्वादागमैकगम्यत्वम् । आगमस्य चाध्यस्ताप्रकाशव्यावृत्तिलक्षणा-
तिशयहेतुत्वात्तद्विषयत्वमित्यभिप्रेत्य परिहरति—सत्यमिति । ... प्रासङ्गिकमतिप्रसङ्ग-
परिहारमुपसंहरति—तस्मादित्यादिना । ब्रह्मज्ञानस्य सत्यविषयत्वं कथमित्याशङ्क्य ब्रह्मण-
स्सत्यत्वे विप्रतिपत्त्यभावादित्याह—सत्यविषयत्वं चेति । प्रकृतमुपसंहरति—इत्यति-
प्रसङ्गेति । पूर्वं भावाभावप्रमाणागम्यत्वादनिर्वाच्यत्वं प्रोढिवादेनोक्त्वा रहस्यमिदानीमाह—
न च वयमिति । यद्वा । पञ्चमप्रकाराविद्यानिवृत्तौ व्यभिचारमाशङ्क्याह—न चेति । ...
ननु ज्ञानापनोद्यत्वेऽप्यनिर्वाच्यशब्दार्थत्वं तस्य कथमित्यत आह—तदेकमिति । नैकमज्ञानं
सकृन्निवृत्ते तस्मिन् भ्रमाभावप्रसङ्गात् । नाप्यनेकं प्रमाणतस्तदग्राह्यत्वात् । न वस्तु बाधात् ।

वस्तु नो वा, भिन्नमभिन्नं वा, सावयवं निरवयवमित्यादिप्रकारैश्च निश्चित्य वक्तुमशक्य-
त्वाच्च । भावाभावप्रमाणागम्यत्वं तु सदसत्त्वाशङ्काव्यावृत्त्यर्थमुच्यते । न तु तेनैवा-
निर्वचनीयत्वं साध्यते; तस्य निर्वचनीयेष्वपि भावात् ज्ञानमुखादिषु । न हि तेषामनिर्वच-
नीयता इदानीं सिद्धा साध्यते वा । अतोऽनिर्वाच्यं शुक्त्यज्ञानमेव तादृश्यादिकारणमिति
न्याय्यम्; तद्भावे भावात्, तदभावे चाभावात् ॥

ननु शुक्त्यज्ञाने नष्टेऽपि रूप्यादि पुनर्दृश्यते, अतोऽज्ञानाभावेऽपि भावाच्च तत्कार्यता
रूप्यादेरिति चेत्तन्न; पुनरपि हि सत्येव शुक्त्यज्ञाने रूप्यादि दृश्यते, न तु ज्ञायमानायामेव
शुक्तौ । किमनन्तानि शुक्त्यज्ञानानि । बाढम्; अनन्तान्येव, यद्यनन्तानि शुक्तिज्ञानानि ।
यदि ह्येकमेव शुक्त्यज्ञानम्, तदा एकेनैव शुक्तिज्ञानेन निवृत्तमिति किमन्यैशुक्तिज्ञानैः ।
अथ तान्ज्ञानानिर्वर्तकानि, अनर्थकानि तर्हि । अथाज्ञानानिर्वर्तकान्यपि अर्थवन्ति तानि,

नाप्यवस्तु कारणत्वात् । नात्मनो भिन्नं स्वातन्त्र्येणाग्रहणात् । नाप्यभिन्नं जडत्वात् । न
सावयवं कार्यत्वप्रसङ्गात् । न निरवयवं कृत्स्ननिवृत्तिप्रसङ्गात् । एवं निश्चित्य वक्तुम-
शक्यत्वादनिर्वाच्यशब्दार्थत्वमित्यर्थः । आद्यश्चकारस्सदसत्त्वाभ्यां सह एकमित्यादिप्रकाराणां
समुच्चयद्योतनाय द्वितीयस्त्वनिर्वचनीयस्वरूपोपपत्त्या सह शब्दार्थत्वोपपत्तेस्समुच्चयार्थ-
द्योतनायेति द्रष्टव्यम् । यद्वा । भवतु ज्ञानमात्रापनोद्यत्वाच्छुक्त्याद्यज्ञानस्यानिर्वचनीयत्वं
मायादेस्तु कथमनिर्वचनीयतेत्याशङ्क्याह—तदेकमिति । अज्ञानस्येव मायादेरप्येकत्वादीनां
निश्चित्य वक्तुमशक्यत्वाच्चिरूपणायोग्यत्वमवगम्यत इत्यर्थः । ननु तर्हि भावाभावप्रमाणा-
गम्यत्वं किमर्थमुक्तमित्यत आह—भावाभावेति । नन्वद्वैतवादे ज्ञानमुखादीनामप्यनिर्वाच्य-
त्वाभ्युपगमात्कथं भावाभावप्रमाणागम्यत्वस्य निर्वचनीयेष्वपि भाव इत्याशङ्क्याह—
न हि तेषामिति । सपक्षभूतरूप्यस्यानिर्वाच्यत्वेन श्रयात्पूर्वं ज्ञानादिषु नानिर्वचनीयत्वं
सिद्धम् । ततो निर्वचनीयेष्वपि भाव इत्यर्थः । रजतस्यानिर्वाच्यत्वसाधनावस्थायां ज्ञानादेः
पक्षत्वमपि नास्तीत्याह—साध्यते चेति । अज्ञानाभावे रजताद्यभावलक्षणव्यतिरेकासिद्धि
शङ्कते—ननु शुक्त्यज्ञान इति । आद्येन शुक्तिज्ञानेन तद्देशकालावच्छिन्नशुक्त्यज्ञानरूपमेव
निवर्त्यते न तु कृत्स्नं वर्तमानमात्रग्राहित्वात्प्रत्यक्षस्य । अतश्शुक्त्यज्ञानरूपान्तराणां
सङ्कावाच्च व्यतिरेकासिद्धिरिति परिहरति—तन्न पुनरपि हीति । ननु तर्ह्येकाज्ञानवाद-
हानिरिति शङ्कते—किमनन्तानीति । पुनःपुनः प्रवृत्तसामग्रीद्वारेणोत्पद्यमानानां ज्ञानानाम-
ज्ञाननिवर्तनेनैवोत्पत्तिरिति नियमादेकस्यैव मूलाज्ञानस्यावस्थाभेदा एव वा
कल्पितावयवभेदा एव वा व्यवहारकाले प्रतिज्ञानं निवर्त्यत्वाय स्वीक्रियन्ते ।
ततो नैकाज्ञानवादहानिरिति परिहरति—बाढमनन्तान्येवेति । शुक्तिज्ञानान्यनन्तानि चेत्
तन्निवर्त्यज्ञानरूपाण्यनन्तान्येवेत्यर्थः । अनन्तत्वमेव विपर्यये बाधकथनेन विवर्णोति—
यदि हीति । ननु तत्तत्ज्ञानान्यात्मनस्संयोगादिपुष्कलकारणलाभाज्जायन्ते न पुनरज्ञान-
निवर्तकानीत्याशङ्क्य तर्हि तेषां नैष्कल्यमिति परिहरति—अथ तानीत्यादिना । नन्वज्ञाना-
निवर्तकत्वेऽपि विषये प्रकाशद्वारेण व्यवहारफलत्वाच्च नैष्कल्यमिति शङ्कित्वा तर्हि पूर्वज्ञान-
स्यापि तदेव प्रयोजनमित्यज्ञानानिवृत्तेरज्ञानैव शुक्तिस्स्यात् । ततश्च भ्रमस्याज्ञानव्यतिरेको [?]

तर्हि पूर्वमपि ज्ञानं तथैवेति अज्ञातैव शुक्तिस्सदा स्यात् । अथ पूर्वं निवर्तकम्—तथैव उत्तराण्यपि, अविशेषात् । अथ तानि निवृत्ताज्ञानस्य भवन्तीति विशेषः, तर्हि जातस्य जन्तोराद्येन ज्ञानेनाज्ञाने निवृत्ते तस्योत्तराणि सर्वाण्येवानिवर्तकानि स्युः । अथ सर्वेष्टेव पदार्थेषु—तत्रापि भिन्नज्ञातज्ञेयेषु विषयेषु—सकृत्सकृदज्ञानं निवर्तनोपमस्ति, तदर्थ्यनन्तर-ज्ञानान्येकस्य पुंसो निवर्त्यन्ति सन्तीति एकस्मिन्नपि विषयेऽनेकाज्ञानाभ्युपगमे न कश्चिदोष इत्यज्ञाननिवर्तकान्येव सर्वाणि ज्ञानान्येष्टव्यानि, अज्ञायमानार्थविषयत्वाविशेषात् । न हि पूर्वज्ञानेनैवोत्तरकालं सदा अर्थो भास्यते । अतो ज्ञानभेदश्चेद्विद्यते, तन्निवर्त्यज्ञानभेदोऽप्येष्टव्य इति तस्याज्ञानस्य यद्रूप्यादि कार्यं न तत् तदभावे भवतीति न तत्कार्यत्वविरोधः । नन्वज्ञानभावाच्चेन्नु भाति, शुक्तिज्ञान उदितेऽपि न भासेत, एकाज्ञानाभावेऽपि अज्ञानान्तराणां तत्र भावात् । अथ सत्स्वपि तेषु ज्ञानभावे शुक्तिर्भाति, अभावे च न भाति—न तर्हि तान्यभानकारणं शुक्तेः, तद्भावेऽपि तस्या भानात् । अतस्सा स्वत एव न भाति, जडत्वात् । ज्ञानभावे तु भाति, अभावे स्वत एव न भाति; अतोऽस्या ज्ञानं प्रकाशकमेव, नाज्ञानं नाम तन्निवर्त्यं तत्र किञ्चिदस्तीति चेत्, तन्न; अज्ञानाभावेऽज्ञाताभावात् ज्ञानस्याप्य-भावप्रसङ्गात् । यद्यपि शुक्तेस्स्वत एवाभानमिति प्रकाशकमेव तस्या ज्ञानम्, तथापि ज्ञानाभावे तस्या अभावात् तत्रापि ज्ञानाभावो ज्ञानेन निवर्त्यत इति निवर्त्यं न नास्ति तत्रापि । अनिवृत्तेऽपि चेज्ज्ञानाभावे सा भाति, ज्ञानोदयात् प्रागपि भासेत । न चेत्,

न सिध्यतीति परिहरति—अथाज्ञानानिवर्तकान्यपीत्यादीना । उक्तदोषपरिहाराय यदि पूर्वज्ञानस्य निवर्तकत्वमिष्येत तदर्थ्युत्तरेश्वामपि ज्ञानानां निवर्तकत्वं प्रसज्येत ज्ञानानां सर्वेषामपि पृथक्पृथक्प्रवृत्तसामग्रीजन्यत्वाविशेषादित्याह—अथ पूर्वमित्यादिना । ननु सामग्रीजन्यत्वाविशेषेऽपि निवृत्ताज्ञानं प्रति तेषामुत्पत्तेरनिवर्तकत्वमिति विशेषान्तरं शङ्कते—अथ तानि निवृत्ताज्ञानस्येति । एवं तर्हि जातमात्रस्य जन्तोर्न कंचिदर्थमवलम्ब्यो-त्पन्नेन ज्ञानेनाज्ञाने निवृत्ते सर्वविषयाज्ञानस्यापि निवृत्तत्वादुत्तराणि सर्वविषयाण्यपि ज्ञानान्यनिवर्तकानि प्रसज्येरन्निति परिहरति—तर्हीति । ननु सर्वेष्वेव कुड्यादिष्वेकेन्द्रिय-जन्यज्ञानज्ञेयेषु भिन्नेन्द्रियजन्यज्ञानेष्वपि शब्दगन्धादिषु पृथक् पृथक् ज्ञाननिवर्त्यमज्ञानमस्ति ततो नैकेनैव ज्ञानेन सर्वविषयाज्ञाननिवृत्तिरिति शङ्कते—अथ सर्वेष्वपीति । विषयभेदेनैकस्य पुरुषस्यानन्ताज्ञानानि तत्तज्ज्ञाननिवर्त्यत्वात्संभवन्ति चेत् एकस्मिन् विषये तत्तज्ज्ञान-निवर्त्यत्वाय अनन्ताज्ञानान्यभ्युपगन्तव्यानीत्यज्ञाननिवर्तकान्येवोत्तराण्यपि ज्ञानानि स्युरिति परिहरति—तदर्थ्यनन्तानीति । ... यतो नाज्ञाननिबन्धनमभानमतो जडस्य स्वाभाविकम-भानमित्याह—अत इति । स्वाभाविकमभानमस्तु किमत इत्यत आह—अतोऽस्या इति । अज्ञानाभावे शुक्तेरज्ञातताया अभावात्प्रमाणज्ञानमपि शुक्तौ न स्यात् । अतः प्रमाणप्रवृत्त्य-न्यथानुपपत्त्या शुक्त्यज्ञानं वक्तव्यमिति परिहरति—तन्न अज्ञानाभाव इति । यच्च प्रकाशकमेव ज्ञानमित्युक्तं तददूषयति—यद्यपीति । यच्छुक्तेस्स्वाभाविकमज्ञानं तत्तावन्न हेयं स्वरूपहानिप्रसङ्गात् किंत्वतिरिक्त एव ज्ञानाभावो हेय इति प्रकाशकमेवेत्यवधारणम-युक्तमित्यर्थः । द्वितीयस्य तत्रापिशब्दस्य निवर्त्यं न नास्त्यनेन संबन्धः । ज्ञानाभावस्य

नोर्ध्वमपि, ज्ञानाभावानिवृत्तेः । अथोच्येत—ज्ञानस्य भानहेतुत्वात् तद्भावे सा भाति, अभानहेतुत्वाभावात् ज्ञानाभावस्य तदनिवृत्तावपि नाभानं तस्या इति । तच्चायुक्तम्, मानस्याभावानिवृत्तौ भावायोगात् । अभावेऽपि चेद्भावो ज्ञानस्य, सदा भावात् सदा भानं शक्तेस्स्यात् । सदा भाने च शक्तेः, तद्ज्ञानस्य ज्ञानहेतुत्वासिद्धेः तज्ज्ञानासिद्धिः । अथ मतम्—नानिवृत्तेऽपि तस्याभावे ज्ञानस्य भावः, किंतु निवृत्त एव; अतः कादाचित्कं शुक्तिभानं स्यात्, तद्धेतोर्ज्ञानस्य कादाचित्कत्वात्; अन्येषु तु ज्ञानाभावेऽपि अनिवृत्तेष्वपि शुक्तिभानं स्यात्, तेषां शुक्यभानाहेतुत्वादिति । तद्वर्त्यज्ञानेष्वप्येतत् समानम्, शुक्यभानाहेतुत्वात्तेषामपि ॥

ज्ञानाभावव्यतिरेकेणाज्ञानं न जानामीति चेत्, मैवं वोचः; नाज्ञासिर्षं शुक्तिम्, इदानीं तु जानामि; अज्ञानं निवृत्तम्, पुनर्न जानामीति अज्ञानतत्त्ववृत्त्योः प्रसिद्धत्वात् । तदेवाज्ञानं ज्ञानाभाव इति चेत्, तन्न; अभावप्रमाणाप्रमेयत्वात् । प्रत्यक्षमभावो वा अभावस्य प्रमाणम् । न ताभ्यां ज्ञानाभ्यां ज्ञायतेऽज्ञानम् । अपरोक्षत्वाच्च नाभावज्ञेयम् । प्रत्यक्षविशेषणश्चाभावः प्रत्यक्षज्ञानगम्यः । न चात्मा प्रत्यक्षज्ञानप्रमेयः, घटादिवचनात्मत्वप्रसङ्गात् । प्रमेयत्वे एकस्य प्रमातृत्वप्रमेयत्वानुपपत्तेः । प्रमात्रन्तराभावाच्च । भावेऽपि

निवर्त्यत्वं व्यतिरेकमुखेन साधयति—अनिवृत्तेऽपि चेदित्यादिना । ननु ज्ञानभानयोर्हेतुफलभावाज्ज्ञानभावे भानं भवति ज्ञानाभावभानाभावयोरनादित्वेन हेतुफलभावाभावात् ज्ञानाभावानिवृत्तावपि भानमुपपद्यत एवेति शङ्कते—अथोच्येतेति । ज्ञानाभावस्याभानहेतुत्वाभावेऽपि भानहेतुभूतज्ञानस्य स्वाभावानिवृत्तावसंभवादनिवृत्तावपि भानमुपपद्यत इत्ययुक्तमिति परिहरति—तच्चायुक्तमिति । नन्वभावानिवृत्तावपि ज्ञानसंभवे को दोष इत्यत आह—अभावेऽपि चेदिति । सदा भाने का हानिरित्यत आह—सदा भाने चेति । शुकतेस्सदाभानवत्त्वे भानस्यानादित्वेन निर्हेतुकत्वात्तद्धेतुतया न ज्ञानसिद्धिरित्यर्थः । ननु न ज्ञानप्रागभावानिवृत्तौ ज्ञानभाव इष्यते येन तस्य सदा भावाच्छुकतेस्सदाभानं प्रसज्येत किंतु निवृत्त एव तस्मिन्निति चोदयति—अथ मतमिति । ननु प्रागभावानिवृत्तौ शुक्तिभानं चेन्न स्यात्तद्वैकप्रागभावनिवृत्तावपि प्रागभावान्तराणां विद्यमानत्वाद्भानं न स्यात्तेषामप्यभावत्वाविशेषादित्यत आह—अन्येषु त्विति । विरोधिविधुराणामेव ज्ञानाभावानामभानहेतुत्वं सति त्वेकस्मिन् ज्ञाने विरोधिसद्भावाभावाभावात्तत्त्वमित्यर्थः । एवं तद्वैकज्ञानानामपि विरोधिविधुराणामेवाभानहेतुत्वं सति त्वेकस्मिन् ज्ञाने विरोधिसद्भावाभावात् तेषामप्यज्ञानानामभानहेतुत्वमिति साम्येन समाधत्तं—तद्वैकज्ञानेष्वपीति । अभावप्रमाणागम्यत्वेन उक्तमप्यभाववैलक्षण्यं स्फुटीकर्तुं चोद्यमुद्भावयति—ज्ञानाभावव्यतिरेकेणेति । शुक्ती विपर्ययज्ञानस्य दोषेन्द्रियसहकृतात्मोपादानत्वेनान्यथा सिद्धत्वाच्छुक्तावावरणातिशयस्याप्यनङ्गीकाराज्ज्ञानाभावव्यतिरेकेण भावरूपमज्ञानं नास्तीत्यर्थः । ... अज्ञानभेदस्यानुभवमाह—पुनर्न जानामीति । अभावस्य प्रत्यक्षं प्रमाणमिति तार्किकाः । अभाव इति भाट्टाः । ... भाट्टपक्षेऽधिकमाह—अपरोक्षत्वाच्चेति । ... तार्किकपक्षेऽधिकमाह—प्रत्यक्षेति । धर्मिणि प्रत्यक्षे तद्विशेषणत्वेनाभावः प्रत्यक्षो भवति । आत्मनश्चाप्रत्यक्षत्वात्तस्मिन् धर्मिण्यभावो न प्रत्यक्षः ।

तस्यैवात्मत्वात् । अत एवात्मनोऽप्रमेयत्वात् तस्याज्ञानं नाभावप्रमाणेनापि प्रमेयम् । न ह्यभावाश्रयमप्रतीत्य अभावं प्रतिपत्त्यभाववादिनोऽपि । कथमप्रमाणं भातीति चेत्, रूप्य-
वत् । न हि शक्तिरूप्यं केनचित्प्रमाणेन भाति, अमिथ्यात्वप्रसङ्गात् । तथापि भाति ।
एकमज्ञानमपि भाति अनुभवादेव । उक्तं चैतत्पुरस्तात् । यदि नाज्ञानं प्रमाणाभावः,
कस्तर्ह्यसौ विमृश्यतां स यदि कोऽप्यन्यः प्रामाणिकस्समस्ति । नान्योऽपि समस्ति; आत्मनि
ज्ञानाभावस्याप्रमेयत्वात्, अन्यत्र तस्माभावात् । इतरेतराभावोऽन्यत्राप्यस्तीति चेत्,
सोऽपि ज्ञानस्यात्मसंबन्धिनोऽप्रमेयत्वान्न प्रमेयः । तस्मान्न कश्चिज्ज्ञानाभावः प्रामाणिकोऽ-
स्ति । अतोऽज्ञानमेव ज्ञानाभाव इति चेत्, अस्तु; एवमपि नाज्ञानस्यानिर्वचनीयत्वहानिः;
ज्ञानाभावस्य अभावप्रमाणागम्यत्वादसत्त्वाप्राप्तेः । न चाज्ञानमेव सर्वो ज्ञानाभाव इति
नियन्तुं शक्यम्; इतरेतराभावस्य विषयाश्रयत्वात् अज्ञानस्य चात्मकाश्रयत्वात्; प्रध्वंसस्य
चोत्पत्तेरिष्टत्वात्, अज्ञानमुत्पन्नं ममेति च प्रतीत्यभावात्; अज्ञानस्य निवृत्तिप्रतीतेः;
प्रध्वंसस्य च निवृत्त्यनिष्टेः । अथोच्येत—उत्पत्तिमत्त्वात्प्रध्वंसोऽपि विनाशी; न हि
भावादन्यस्योत्पत्तिः; भावस्य चोत्पन्नस्य घटवद्भाषो न्याय्यः; तस्मादुत्तरोत्तरो भावः
पूर्वस्य पूर्वस्य प्रध्वंसः, पूर्वः पूर्व उत्तरोत्तरस्य प्रागभावः इति । तदापि द्वयोरप्यभावयोरज-
निमत्त्वादज्ञानस्य च तदप्रतीतेः न तयोरज्ञानता । ननु नष्टं ज्ञानमिति नाशजन्म भाति ।
भातु; तथापि नाज्ञानस्य जन्म भाति, तस्य प्रागभावाप्रतीतेः । ज्ञानस्यैव हि प्रागभावो

इत्यर्थः । भाट्टपक्षेऽप्येतदतिदिशति—अत एवात्मन इति । ननु स्वयंप्रकाशस्य प्रमाणमन्तरेण
भानमनुपपन्नमित्याशङ्क्य शुक्तिरूप्यादिवन्नित्यानुभवेनैवोपपन्नमिति परिहरति—कथम-
प्रमाणमित्यादिना । ... ननु यद्यपि ज्ञानप्रागभावप्रध्वंसौ शुक्त्यादौ न संभवतः तथापि
इतरेतराभावस्तव संभवति । अन्यथा ज्ञानज्ञेययोरैक्यप्रसङ्गादित्याशङ्क्य सत्यं संभवति
तथापि प्रतियोगिभूतज्ञानस्याप्रमेयात्मसंबन्धिनस्तत्प्रतीतिमन्तरेण प्रतीत्यभावान्न प्रमेय
इति परिहरति—इतरेतराभाव इत्यादिना । तत्र तावत्प्रौढिवादेनाभावस्यैवाज्ञानत्व-
मङ्गीकृत्य परिहरति—अस्तु एवमिति । पराभिमतं प्रामाणिकासत्त्वं निराचिकीर्षितं
तन्निराकरणं सिद्धमित्यर्थः । इदानीं प्रौढिवादं त्यक्त्वा ज्ञानप्रागभावो नाज्ञानं अभावत्वाद-
भावान्तरवदिति दर्शयितुमभावान्तरस्य तावदज्ञानादन्यत्वं साधयति—न चाज्ञानमेवे-
त्यादिना । विषयाश्रितत्वाद्विषयेऽप्याश्रितत्वादित्यर्थः । अज्ञानस्य प्रध्वंसेऽन्तर्भावे दोषमाह—
प्रध्वंसस्य चेति । ... ननु प्रध्वंसस्यापि निवृत्तिरस्ति अतो न वैलक्षण्यमिति भावान्तरा-
भाववादो भाट्टश्रोदयति—अथोच्येतेति । ननु उत्पन्नत्वेऽप्यभावत्वान्नित्यत्वमित्यत आह—
न हि भावादन्यस्येति । भावादन्यस्योत्पत्त्यसंभवात्प्रध्वंसस्याप्युत्पन्नत्वे घटवद्भावात्वं
विनाशित्वं च न्याय्यमित्यर्थः । ननु यद्युत्तरोत्तरं ज्ञानं स्वप्रागभावस्य प्रध्वंसस्तत्र कथं
पूर्वज्ञानस्य प्रध्वंसो भवेदित्यत आह—पूर्वः पूर्व इति । यद्यपि विनाशित्वाविनाशित्व-
वैलक्षण्यं नास्ति तथापि जनिमत्त्वाजनिमत्त्ववैलक्षण्यभावात् ज्ञानप्रागभावप्रध्वंसाभावयोर-
ज्ञानत्वमिति परिहरति—तदापीति । ... जनिमत्त्वाजनिमत्त्ववैलक्षण्यमपि नास्तीति
शङ्कते—नन्विति । यथा नाशजन्म भाति तथा पुनरज्ञानं मे जातमित्यनुभवादज्ञान-

भाति, न पुनरज्ञानस्यापि । ज्ञानस्य ज्ञानान्तरमेवाभावो वस्तुवन्तरं वेत्यस्य पक्षस्य दूषणं
वक्ष्यामः । तस्मान्नाज्ञानं ज्ञानाभावः । प्रध्वंसस्याभावत्वेऽपि जनिमत्त्वान्नित्यभावाच्च,
तद्वपरीत्याच्चाज्ञानस्य, प्रध्वंसो नाज्ञानमित्युक्तम् । तद्वदेव प्रागभावोऽपि ज्ञानाभावत्वे
सति तत्त्वप्रतीत्यभावाज्ञानं भवितुमर्हति । अतो न कश्चिदभावोऽज्ञानम् । ननु न
प्रागभावोऽन्यो दुश्यते । अतोऽज्ञानमेव स इति चेत्, किं प्रध्वंसमन्यं पश्यसि, उत न । न
चेत्, तस्य या गतिस्सैवास्यापि भविष्यति । नन्वासीज्ज्ञानम्, नष्टं ज्ञानमिति प्रध्वंसो
ज्ञायते । तर्हि नासीज्ज्ञानम्, भविष्यति ज्ञानमिति प्रागभावोऽपि ज्ञायत एव । स्पष्टं न
ज्ञायत इति चेत्—प्रध्वंसोऽपि यथा, यस्य ज्ञानं तदभावश्च परोक्षः । यस्य तु प्रत्यक्षं
द्वयम्, तस्य स्पष्टमेव तत् । परोक्षज्ञानवादिनश्च न ज्ञानाभावोऽज्ञानम्, अपरोक्षत्वा-
दित्युक्तम् । ज्ञानप्रागभाव एवाज्ञानं ज्ञानभावे तन्नित्यत्वेति चेत्, तत्र; अतः प्रागभावस्यापि
ज्ञानभावे निवृत्त्युपपत्तेः प्रदीपभावेनेव तमसः । न हि प्रदीपस्य प्रागभावस्तमः; तथापि
भवन्नेव स तन्निवर्तयति । ननु पूर्वं प्रदीपस्याभावात् तत्प्रागभाव एव तमः तेन निवर्त्यत

जन्माप्यस्तीति भावः । यद्वा । प्रध्वंसमात्रत्वाङ्गीकारादज्ञानस्य तज्जन्मनैव जन्मेति
तज्जन्मापि भात्येवेति भावः । अर्धाङ्गीकारेण परिहरति—भातिवति । ... यस्मान्नावा-
न्तराभाववादिरूपं पञ्चमे करिष्यते तस्मादुक्तबलक्षणसंभवाज्ञानं ज्ञानप्रध्वंस इत्याह—
तस्मान्नाज्ञानमिति । इदानीं प्रध्वंसादन्यस्याज्ञानत्वं [?] उपपादितमनुद्य प्रागभावस्या-
ज्ञानादन्यत्वे हेत्वन्तरमाह—प्रध्वंसस्येत्यादिना । ज्ञानप्रागभावो नाज्ञानं अज्ञानत्वेना-
प्रतीयमानत्वात्प्रध्वंसवदिति प्रयोगः । अज्ञानत्वेनाप्रतीयमानत्वादित्यसिद्धमित्यत आह—
ज्ञानाभावत्वे सतीति । प्रागभावो हि परस्पर अभावमानग्राह्यत्वादभावतया ज्ञायते न
पुनरज्ञानतया । ततो नासिद्धिरित्यर्थः । अत्रानुपलब्धिबाधं शङ्कते—ननु नेति । परमुखे-
नानुपलब्धिबाधं परिहर्तुं विकल्पयति—किं प्रध्वंसमिति । तत्रान्यं प्रत्याह—न चेदिति ।
भेदेन प्रध्वंसं न पश्यसि चेत् तर्हि भेदेनानुपलब्धोऽपि ज्ञानप्रध्वंसो यथा युक्तिबलादन्यः
तथा प्रागभावोऽपि भविष्यति । अयोग्यत्वादप्यनुपलम्भसंभवादिति भावः । आद्यविकल्प-
मुत्थाप्य साम्यमाह—नन्वासीदित्यादिना । अज्ञोऽहं मूढोऽहमिति निष्प्रतियोगिकमज्ञान-
मनुभूयते । सप्रतियोगिकस्तु ज्ञानाभाव इति सिद्धो भेदपलम्भः प्रध्वंसवत्प्रागभावस्येत्युक्तम् ।
तत्र शङ्कते—स्पष्टमिति । स्पष्टं साक्षात् ज्ञायते प्रागभावस्याज्ञानाद्भेदो लोके त्वया तु
परोक्ष एव युक्त्या प्रतिपाद्यत इत्यर्थः । सिद्धान्त्याह—प्रध्वंसोऽपीति । प्रध्वंसोऽपि तथा
साक्षाद्भेदेन नोपलभ्यते यस्य भाट्टस्य ज्ञानं तदभावश्च परोक्षः । तथाप्यज्ञानादन्योऽसौ ।
ततः प्रत्यक्षेण भेदोपलम्भाभावो न दोषायेति भावः । पक्षान्तरे तु प्रत्यक्षभेदोपलम्भोऽप्य-
स्तीत्याह—यस्य त्विति । ... किं च परोक्षत्वापरोक्षत्वरूपेणापि स्फुटो भेद इत्याह—परोक्ष-
ज्ञानवादिनश्चेति । एवमनुपलब्धिविरोधे परिहृते अर्थापत्तिविरोधं शङ्कते—ज्ञानप्रागभाव
एवेति । ... ननु यद्यपि भाट्टस्य सिद्धो दृष्टान्तस्तथापि तार्किकस्यासिद्ध इति शङ्कते—
नन्विति । स्वोदयकाल एव निवृत्तप्रागभावेनापि निवर्त्यत्वात्तमसो न प्रागभावत्वमिति
परिहरति—तत्र जातेनेति । ननु प्रदीपस्य क्षणिकत्वात्तत्र तत्र देशे स्वप्रागभावलक्षणतमो-

इति चेत्, तत्र; जातेन गच्छतापि प्रवेशान्तरं तत्र तत्र तमसो निवर्त्यमानत्वात् । क्षणिकत्वात् प्रदीपस्तत्र तत्र स्वप्रागभावतमोनिवर्तनेन जायत इति चेत्, तद्व्येकत्रैव तिष्ठत उत्तरक्षणेऽपि तत्र स्वप्रागभावतमोऽभावात् नृशृङ्गस्येव प्रदीपस्य तैलवर्त्यादिभावेऽप्यनुत्पत्तेस्तत्प्रवाहोच्छेदः । अनुच्छेदे वा तैलाद्यभावेऽपि स्थितिः प्रसज्येत । अतो न प्रागभावः प्रदीपस्य तमः । नापि प्रध्वंसः, तमोऽभावेऽपि क्षणानां प्रध्वंसात् । कथं च मण्यादित्यादिप्रकाशानां प्रागभावः प्रध्वंसो वा तमस्स्यात् । नापि प्रकाशानामितरेतराभावस्तमः, प्रकाशानामन्योन्यमितरेतराभावस्यातमोरूपत्वात् । अप्रकाशाश्रय एव सोऽभावस्तम इति चेत्—सर्वप्रकाशानां चेत्सोऽभावः, सर्वाभावे न निवर्तते; सर्वास्मरणे च न भासेत; आश्रयाग्रहणे च । न च तमोदृष्टिकाले तदाश्रयो गृह्यते स्मर्यते वा अवृष्टपूर्वः । न च प्रतियोगिस्मरणादिपूर्वकता तमोदृष्टेर्भाति कस्यचित् । अथैकस्यैव प्रकाशस्य तमोऽभावः, इतरेषां भावेऽप्यनिवृत्तिः । अथैकैकस्य प्रकाशस्य एकैकं तमोऽभावः, तदैकस्य प्रकाशस्य

निवर्तनेनैवोत्पत्तिः तस्मान्निवृत्तप्रागभावेन निवर्त्यत्वमसिद्धमिति शङ्कते—क्षणिकत्वादिति । एवं तद्व्येकत्र तिष्ठतः प्रदीपस्य तत्र प्रागभावाभावादनोत्पत्तिस्स्यात् । ततश्च प्रागभाववत्त्वस्यैवोत्पत्तिप्रयोजकत्वात् प्रदीपप्रवाहोच्छेदप्रसङ्ग इति परिहरति—तद्व्येकत्रेति । ननु पूर्वक्षणस्योत्तरक्षणजननसमर्थत्वादनुच्छेद इत्याशङ्क्याह—अनुच्छेदे वेति । प्रासङ्गिकं प्रध्वंसत्वमपि तमसो निरस्यति—नापीति । यद्वा । विनष्टेऽपि प्रदीपे तमःप्रतीतिदर्शनात्प्रध्वंसस्तम इत्यत्राह [?]—नापीति । अविद्यमानेऽपि तमसि प्रदीपज्वालानां प्रध्वंसादित्यर्थः । किं च देशादेशान्तरं गच्छतः मण्यादेस्स्थिरत्वादेव जन्मविनाशाभावाद्देशान्तरे तन्निवर्त्यस्य तमसो न प्रागभावत्वं त्यक्तदेशप्राप्तस्य च तमसो न प्रध्वंसत्वम् । अतो न प्रागभावप्रध्वंसयोस्तमस्त्वमित्याह—कथं चेति । परिशेषाद्भावत्वं वक्तुमभावान्तरमपि निषेधति—नापीति । ... अप्रकाशेति । तत्र किं सर्वप्रकाशाभावस्य तमस्त्वं किं वा एकप्रकाशाभावस्य उत एकैकाभावस्य एकैकतमस्त्वमिति विकल्प्य आद्यं प्रतिक्षिपति—सर्वेति । सवितर्युदितेऽपि तमस्स्यादित्यर्थः । आद्यपक्ष एव दोषान्तरमाह—सर्वास्मरणे चेति । नो खल्वभाव इत्येव ज्ञायते किंतु प्रतियोग्याश्रयावच्छिन्न एव । ततोऽवच्छेदकाभावे नावभासेत्यर्थः । अस्तु तर्ह्याश्रयाद्यवभास इत्याशङ्क्याह—न च तम इति । चाक्षुषे ह्यभावज्ञाने चाक्षुष एवाश्रयोऽभिमतः । तमसा कुण्ठितश्चापवरकादिदेशो न चाक्षुषा गृह्यते । न च स्मर्यते सर्वप्रकाशप्रतियोगी पूर्वनिभवासंभवात् असर्वज्ञस्यानन्तव्यक्तिष्वित्यर्थः । ननु तमोदृष्टिकाले मा भूदाश्रयाद्यवभासः पूर्वसिद्धप्रतियोगिस्मरणादिपूर्वकत्वं प्रकाशजातीयाभावतमोदृष्टेर्भाविष्यतीत्याशङ्क्याह—न च प्रतियोगीति । अन्धकारावष्टब्धापवरकेषु सुषुप्तस्थोत्थानकाल एव साक्षिसिद्धतमोबुद्धिदर्शनाच्च पूर्वक्षणभाविप्रतियोगिस्मरणादिपूर्वकत्वं तमोबुद्धेरित्यर्थः । यद्वा । प्रतियोगिस्मरणजिघृक्षाभ्यां विना भासमानत्वान्नाभावस्तम इत्याह—न च प्रतियोगीति । तमो न प्रकाशजातीयसंसर्गाभावः सदुपलम्भसामग्र्यसंभवेऽप्युपलम्भमानत्वात् पटवदिति प्रयोगः । ... द्वितीयमनूद्य दूषयति—अथैकस्यैवेति । ... तृतीयमनूद्य तर्हि प्रकाशसंपादनं न व्यवहारोपयोगीति निरस्यति—अथैकैकस्येति । नन्वेकप्रकाशसद्भावा-

भावे तदभावस्यैव निवृत्तेरनन्तानि तमांसि तत्रैव स्युः, अनन्तत्वात्प्रदीपादिप्रसाशानां तद्वताम् । अतश्च न किञ्चित्प्रकाशेत, आवरणभूयस्त्वात् । एकप्रकाशभावे प्रकाशान्तराभावात्सन्तोऽपि तत्र, एकज्ञानभावे ज्ञानान्तराभावा इव, अर्थप्रकाशनं न विघ्नन्ति—प्रकाशत एवार्थ इति चेत्; न, तथाप्रतीतेः । यथेह ज्ञायमानेऽर्थे ज्ञानान्तराभावा जिघृक्षादिभावेऽभावे वा भान्ति न तथा प्रकाशमानेऽर्थे तमांसि भान्ति प्रकाशान्तरस्मरणजिघृक्षादिभावेऽपि । अभावास्तु भान्ति तेषाम् । अतो न प्रकाशाभावस्तमः । तथापि तत्तेन निवर्त्यते । तथैव ज्ञानमप्यज्ञानमस्वाभावमपि भावमात्रेणैव निवर्तयितुमलमित्यज्ञानं न ज्ञानाभाव इति सिद्धम् ॥

तच्छाज्ञानमिति ज्ञानविरोधात् ज्ञानपर्युदासेन वा उच्यते । तदेवानिर्वचनीयं जडात्मकं मायाविशब्दैरपर्युदासेनाप्युच्यते । तत्र ज्ञानमित्यजडो बोधस्तदाभासा वा चित्तवृत्तिः सत्यार्थं यथायोगमाश्रयणीया । उभयत्र ज्ञानशब्दप्रयोगादेको मुख्योऽर्थः, अपरो वाच्य इति । तत्र शक्तिज्ञानं जायमानं तदज्ञानं निवर्तयतीत्यत्र बुद्धिवृत्तिज्ञानम्, अज्ञानं च रूप्यादिकारणं तन्निवर्त्यम् । ब्रह्मज्ञानमित्यत्रापि बुद्धिवृत्तिरेव ब्रह्माभासा सती ज्ञानमुच्यते । ब्रह्मज्ञानमिति सर्वजडोपादानभूता जडात्मिका अविद्याशक्तिरुच्यते । अज्ञानशरीरत्वेऽपि ब्रह्मज्ञानस्य

स्थले बहूनां तमसां विद्यमानत्वेऽपि तेषां तत्तत्प्रतियोगिनिवर्त्यत्वमेवालं न त्वर्थप्रकाशविरोधित्वमिति सद्यष्टान्तं चोदयति—एकप्रकाशभाव इति । ज्ञानान्तराभाववत्तमसामप्रतीयमानत्वाच्चैवमिति परिहरति—न तथेति । वैषम्यमेवोपपादयति—यथेति । प्रासङ्गिकमुपसंहृत्य प्रकृते योजयति—अतो न प्रकाशाभाव इत्यादिना । तन्वज्ञानं चेन्न ज्ञानाभावः कस्तहि नत्रर्थ इत्याशङ्क्याह—तच्चेति । ननु यत् पर्युदासेनान्यव्यावृत्त्या उच्यते तत् विधिमुखेनापि शब्दान्तरेणोच्यमानं दृश्यते यथा शूद्रादिशब्देन अब्राह्मण इत्याशङ्क्याह—तदेवेति । यद्वा । तत् अज्ञानं ज्ञानविरोधित्वेन हेतुना तत्पर्युदासेनाज्ञानमित्युच्यत इत्येक एव पक्षः । तत्र वा शब्दः पर्युदासेन निर्देशस्य पाक्षिकत्वद्योतक इति द्रष्टव्यम् । तदेव पाक्षिकत्वमाह—तदेवेति । ज्ञानविरुद्धमज्ञानं ज्ञानादन्यदपि वेत्युक्तम् । तत्र ज्ञानशब्देन किमुच्यत इत्याशङ्क्याह—तत्र ज्ञानमिति । यथायोगमिति । ज्ञानादन्यत्वपक्षेऽजडो बोधः तद्विरुद्धत्वपक्षे चैतन्याभासितान्तःकरणवृत्तिरित्यर्थः । यद्वा । नैकस्मिन्नेव प्रयोगे बुद्धिबोधयोस्स्वीकारः किंतु प्रयोगभेद इत्यर्थः । कुत इत्यत आह—उभयत्रेति । विज्ञानमानन्दं ब्रह्म वेदान्तविज्ञानमुनिश्रितार्था इति च बोधबुद्धिवृत्त्योर्ज्ञानशब्दप्रयोगादित्यर्थः । नन्वेकस्य शब्दस्य उभयत्र शक्तौ गौरवं स्यादित्याशङ्क्याह—एक इति । अजडो बोधश्शब्दतात्पर्यलब्धत्वादर्थतो मुख्यः शब्दस्तस्तु लक्ष्य एव प्रज्ञानं ब्रह्मेत्यादौ सचित्तिकान्तःकरणपरिणामस्तु लौकिकशक्तिगोचरत्वाद्वाच्य इति न शक्तिद्वयकल्पनमित्यर्थः । स्वप्रक्रियामुदाहरणतस्स्फुटयति—तत्रेत्यादिना । ननु शक्तिज्ञानादज्ञाननिवृत्तौ ब्रह्मज्ञानं व्यर्थमित्याशङ्क्य तेन ब्रह्माज्ञानांशस्यैव निवर्त्यत्वाच्चैवमित्याह—अज्ञानं च रूप्यादिति । ननु ब्रह्मज्ञानस्यान्तःकरणवृत्तिर्वेज्ञानशरीरत्वात् कथं ज्ञानत्वं मिथ्यात्वाविशेषान्निवर्तकत्वं वा कथमित्याशङ्क्याह—अज्ञानशरीरत्वेऽपीति । सत्यार्थत्वेन ज्ञानत्वं ब्रह्मैकभासत्वेन चाज्ञाननिवर्तकत्वमित्यर्थः ।

सत्यार्थत्वात् ब्रह्मकाभासत्वाच्च ज्ञानत्वं तदज्ञाननिवर्तकत्वं चेष्ट्यते । सत्यार्थत्वात् प्रामाण्यं न स्वरूपसत्यत्वात् ज्ञानस्येति द्रष्टव्यम् । यथा वेणुजोऽप्यग्निस्तं समूलं दहति स्वयं च शाम्यति—एवमज्ञानजमपि ब्रह्मज्ञानमज्ञानं दन्दहीति, तदात्मकत्वात् स्वयं च शाम्यति । ब्रह्मैव वा अजडबोधरूपं तन्मात्राभासबुद्धिवृत्त्युपेतं स्वाज्ञानं दहत् तत्कार्यमन्यत् तां च वर्त्ति दग्ध्वा एकमवशिष्यते । यथा राजा एकं चोरं लब्ध्वा असाध्यानप्यन्यान् सर्वाश्चोरा-
श्लिघ्नन् तं च चोरं हत्वा स्वस्थो भवति, यथा वर्त्यादियोगात्केवलमदाह्यमपि तैलघृतादि दहन् वह्निर्वर्त्याद्यपि दहति—एवं केवलमदाह्यमप्यज्ञानं विशिष्टबुद्धिवृत्तियुक्तं ब्रह्म दहेत् । एवमन्यत्रापि बुद्धियुक्तो बोध एवाज्ञानतत्कार्यं दहति । बुद्ध्यादेस्तु तत्र सत्यत्वे-
नादाह्यत्वाच्च तु तं दहति । यथा वायुयुतोऽग्निस्तृणादि दहति न वायुम्, अदाह्यत्वात्तस्य । अतो बुद्धिर्वा बोधदीप्ता, बोधो वा बुद्धीद्वः अज्ञानं दहतीत्यज्ञानतत्कार्यदाहसिद्धो ज्ञानविभावसोः ॥

ननु ब्रह्माज्ञानस्यापि शुक्त्यज्ञानस्येव दग्धस्यापि पुनः पुनर्भावादनिर्मोक्षप्रसङ्ग इति चेत्, तन्न; दग्धस्याज्ञानस्य पुनर्भावासंभवात् । अज्ञानं ह्यनादि । अतो नास्य कारणमस्ति । अतो नास्य जन्म । न ह्यकारणकं जायते । अतोऽनादिनोऽज्ञानस्य दाहात्, अन्यस्य चानु-
त्पत्तेर्ज्ञानान्मोक्ष उपपन्नः । न हि शक्त्यज्ञानमपि दग्धं पुनर्भवति, अदग्धत्वप्रसङ्गात् प्रतीति-
विरोधाच्च । न चान्यदपूर्वं जायते; किंतु पूर्वमेवानाद्यज्ञानं साकल्येनादग्धम्, शुक्तेस्त्वान्ये-
नाप्रकाशितत्वात् । न हि शुक्तिस्तज्ज्ञानक्षण एवास्ति, उत्तरकालेऽपि भावात्तस्याः । न च सर्वकालसंबन्धिरूपग्राहि प्रत्यक्षम् । अतोऽनेकज्ञानप्रकाश्यानेकरूपत्वाच्छुक्तेरेकं केन ज्ञानेन

ननु कार्यस्य कारणनिवर्तकत्वाददर्शनात् ज्ञानस्याज्ञानकार्यस्य तन्निवर्तकत्वं न संभवति संभवेऽपि तन्निवर्तकान्तरं वाच्यमित्यनवस्थेत्यशङ्क्याह—यथा वेणुज इति । यथा विनश्य-
दाश्रया विनाशक्रिया स्वाश्रयं नाशयति यथा च दाह्यसंयोगोऽपि स्वाश्रयस्योपादानस्य दाहहेतुस्तथा स्वोपादानमप्यज्ञानं ज्ञानं नाशयति स्वयं च शाम्यतीति नानवस्थेत्यर्थः ।
निर्हेतुनाशप्रसङ्गभयात्पक्षान्तरमाह—ब्रह्मैव वेति । कथं बाध्योपेतस्य बाधकत्वमित्यत आह—यथा राजेति । एवं तावदज्ञानात्मत्वेऽप्यन्तःकरणवृत्तेरज्ञाननिवर्तकत्वसंभवात्
अज्ञाननिवर्तकत्वानुपपत्तिबाधोऽनिर्वाच्याज्ञानपक्षे नास्तीत्युक्तम् । इदानीमनिर्मोक्षप्रसङ्गबाधं
शङ्कते—ननु ब्रह्माज्ञानस्यापीति । ब्रह्माज्ञानं नाशादूर्ध्वमपि भवितुमर्हति अज्ञाननाशत्वात्
शुक्त्यज्ञाननाशवदिति । अनेन किं यदेव नष्टं तदेव वर्तत इति साध्यते किं वा अन्यज्जायत
इति विकल्प्य आद्यं निरस्यति—तन्न दग्धस्येति । द्वितीयं निरस्यति—अन्यस्य चेति ।
अज्ञानस्य सादित्वाभावादेव अज्ञानान्यतरोत्पत्तिर्न संभवतीत्यर्थः । दृष्टान्तोऽपि साध्यविकल
इत्याह—न हि शुक्तज्ञानमपीति । अस्त्वदग्धत्वमित्यत आह—प्रतीतिविरोधादिति ।
दग्धत्वप्रतीतिविरोधादित्यर्थः । ननु यदि दग्धो न पुनर्भवति नाप्यपूर्वमुत्पद्यते कथं तर्हि
पुनःपुनः अज्ञानव्यवहार इत्यत आह—किंत्विति । ननु शुक्तेर्यच्च यावच्च रूपं विद्यते
तत्सर्वं प्रत्यक्षेण प्रकाशमानमुपलभ्यते तत्कथं कात्स्न्येनाप्रकाशितत्वमित्याशङ्क्य वर्तमान-
कालक्षणविशिष्टरूपग्राहि गः प्रत्यक्षस्यानागतानेककालक्षणविशिष्टानेकरूपग्राहकत्वायोगात्

कात्स्न्येनाप्रकाशितत्वात् तदज्ञानस्यापि कात्स्न्येनानिवृत्तिर्युज्यते । नन्वज्ञानं चेतसांशम्, घटवत्कार्यं स्यात्; न चेत्, कात्स्न्येन निवृत्तिरनिवृत्तिर्वा स्यात् । सत्यम्; अत एव सांशत्वा-
नंशत्वादिभिरनिर्वाच्यं तदित्यवादिषम । तथाहि--अज्ञानं चेत्यर्थम्, प्राङ्मक्तेर्बन्धाभावो
मुक्तानां बन्धेऽनिर्मोक्षप्रसङ्गात् [ङ्गः ?] । कृत्स्ननिवृत्त्यनिवृत्त्योः सदा मुक्तत्वमान्ध्र्यं वा
जगतस्स्यात् । अतोऽनिर्वाच्यमेव । तस्माद्यावज्जडं वस्त्वस्ति, तावन्नास्याज्ञानमशेषं
निवर्तते । ब्रह्मणस्त्वनेकरूपत्वाभावात् तज्ज्ञानं दहत्येवाशेषमज्ञानम् । न हि ब्रह्मणश्शुक्तेरिव
स्वतोऽनेकरूपत्वं नापि कालादिकृतम्, श्रुत्युक्तेश्च । अतो न रूपान्तरप्रकाशनाय पुनर्ज्ञान-
मेष्टव्यं शुक्ताविव ब्रह्मणि । स्वयंप्रकाशत्वाच्च, प्रमात्रादीनां तत्कारणाज्ञानाभावेऽभावात् ।
अतश्शुक्ताविव पुनर्ज्ञानाभावाच्च नाज्ञानशेषः कल्प्यः । पुनरपि ज्ञानमस्ति चेत्,
तदनु रूपोऽज्ञानशेषः कल्प्यः ॥

प्रकाशकमेवार्थस्य प्रमाणम्, अर्थान्निवृत्तिरन्यस्य; अतोऽप्रकाशमानमेवार्थं ढौकते
तदिति चेत्, अस्तु तथा ब्रह्मापि हि न प्रकाशते । अतस्तदपि ढौकत एव प्रमाणम् । तर्हि
शुक्तिवज्जडत्वात्स्य सर्वाज्ञानानिवृत्तिः; तन्न, स्वयंप्रकाशत्वात् । तर्हि विप्रतिषेधः ।
स्वयंप्रकाशं न प्रकाशते चेति । न विप्रतिषेधः । स्वयंप्रकाशापि सती संवित्तिर्नास्ति न
प्रकाशते च केष चित् । तथैव ते वदन्ति श्रेयोऽर्थिनोऽपि । न च सा नास्ति; न च न
प्रकाशते । तथैव ब्रह्मापि स्वयंप्रकाशं सच्च नास्ति न प्रकाशते चाज्ञानम् । अतः प्रमाणं
तत्रार्थवत्, यथा संवित्तेस्सत्त्वात्मप्रकाशकत्वप्रतिपादनमर्थवत् । संवित्तेस्सत्त्वादिवचनं

कात्स्न्येनाप्रकाशित्वमित्याह--शुक्तेरिति । कात्स्न्येनानिवृत्तिं श्रुत्वानिष्टं प्रसञ्जयति--
नन्वज्ञानं चेदिति । सत्यं सांशत्वानंशत्वयोर्दोषो विद्यते । अत एव सांशत्वादिभिर्निरूपयितुं
न शक्यत इत्युक्तवन्तो वयमिति परिहरति--सत्यमत एवेति । सांशत्वे कार्यत्वं स्यादि-
त्युक्तम् । तथात्वे वा को दोषः फलतोऽप्यशङ्क्याह--तथाहीति । प्रागज्ञानोत्पत्तेः पुंसां
मुक्तत्वादबन्धाभावस्स्यात् । अज्ञाने चोत्पत्तेः मुक्तानां बन्धेऽनिर्मोक्षप्रसङ्ग इत्यर्थः । निरंशत्व-
पक्षे कृत्स्ननिवृत्तिरनिवृत्तिर्वा स्यादित्युक्तम् । तदा फलितमाह--कृत्स्नेनेति । येन केन
चिज्ज्ञानेनाज्ञानस्य साकल्येन निवृत्तेस्सदा मुक्तत्वमित्यर्थः । ... स्वयंप्रकाशत्वाच्च ब्रह्मणो
नाप्रकाशमानं रूपान्तरमस्तीत्याह--स्वयंप्रकाशत्वाच्चेति । ... स्वयंप्रकाशत्वाच्च ब्रह्मणोऽ-
प्रकाशमानं रूपमेव नास्तीत्युक्तम् । तत्र ब्रह्मज्ञानमेव न स्यादित्यनिष्टं शङ्कते--प्रकाशक-
मेवेति । ब्रह्मण्यप्यप्रकाशताध्यासात् प्रकाशकं ज्ञानं भविष्यतीत्यभिप्रेत्य परिहरति--अस्तु
तथेति । ब्रह्मण्यध्यासादप्रकाशत्वमित्युक्ताभिप्रायमज्ञानानो ब्रह्मणोऽपि जडत्वं सांशत्वं च
स्यादिति शङ्कते--तर्हि शुक्तिवदिति । निरस्यति--तन्नेति । शङ्कते--तर्हि विप्रतिषेध इति ।
अप्रकाशस्य कल्पितत्वाच्च विप्रतिषेध इत्यभिप्रेत्य दृष्टान्तमाह--स्वयंप्रकाशापीति ।
परव्यामोहार्थं ते तथा वदन्तीत्यत आह--श्रेयोऽर्थिनोऽपीति । वदन्ति चेत्तथैव सा अस्तिवत्या-
शङ्क्याह--न च सेति । ... ननु संवित्तेस्सत्त्वप्रकाशत्वात् नास्त्यप्रकाशः तस्मान्नास्ति न
प्रकाशत इति तेषां वचनमर्थवन्न भवतीति शङ्कते--संवित्तेस्सत्त्वादिवचनमिति । यथा-
वद्वस्तुप्रकाशे भ्रमायोगात् भ्रमकार्यमेवाप्रकाशं कल्पयति । अप्रकाशारापस्य च स्वपरनिर्वाह-

भ्रान्तिमूलमिति चेत्, भ्रान्तिरप्यज्ञानमूलमेवेति सा तेषां न प्रकाशत एव । अतस्तद्वचोऽर्थवत् । तस्माज्जडस्य स्वयंप्रकाशस्य च न कश्चिद्विशेषोऽज्ञानप्रति । अत एव धर्मो नास्ति, आत्मा नास्तीत्यविशेषो बाह्यस्पत्यानाम् । तस्मात्स्वयंप्रकाशमपि प्रमाणप्रकाशमेव । तस्य चाप्रकाशनमज्ञानमेवेति तन्निवर्तनमेव तत्प्रकाशकत्वं प्रमाणस्य । यथा मूर्तद्रव्यापनयनमेव कृपाकाशादिकरणम्, तस्याकार्यत्वादकृतकत्वत्वाच्च पूर्वम्—तथा स्वयंप्रकाशस्यापि, अप्रकाश्यत्वादप्रकाशकत्वत्वाच्च पूर्वम् । अत एव न तद्विषयीकरोति जडमिव प्रमाणं बोधयदपि—यथा गुरुं बोधयन्नपि शिष्यः स्वशिष्यमिव गुरुं न बोधयति, यथा च नृपं वदन्भृत्यः स्वभृत्यमिव न वदति । तस्मात् प्रकाशकमेव प्रमाणमित्यस्मिन्नपि पक्षे अज्ञाननिवर्तकत्वं सिद्धं तस्य अप्रकाशकत्वार्येव । यदा तु निवर्तकमेव, अर्थात् प्रकाशनमिति स्थितिः—तदा सुतरां निवर्तकत्वं सिध्येत् । 'सिद्धं तु निवर्तकत्वात्' इति चोक्तं वाक्यप्रकारैः । तस्मात् ब्रह्माणोऽनेकरूपत्वाभावात् स्वयंप्रकाशत्वाच्च तज्ज्ञाने परिपूर्णं उदिते निःशेषजन्मादिसंसारबीजाज्ञानोच्छिद्युपपत्तेः पुनरपि जन्मान्तरादिसंसारबीजमज्ञानमवशिष्यते रूप्यादिबीजशक्त्यज्ञानमिवेति न शक्यं कल्पयितुम्, प्रमाणाभावात् ।

न न्येकरूपत्वं स्वयंप्रकाशत्वं च ब्रह्माणो नाज्ञानशेषासंभवे हेतुः, ज्ञानोदयात् पूर्वमपि तद्ब्रह्म तथैव; तथापि तत्र परिपूर्णमज्ञानमासीत् । किमित्युत्तरकालं शेषोऽपि न स्यात् । ज्ञानविरोधादिति चेत्, न; ज्ञानमपि सावशेषमेवाज्ञानं निवर्तयति यथा शुक्तिज्ञानम् । न तथा स्वयंप्रकाशज्ञानमिति चेत्, न; स्वयंप्रकाशोऽपि फले—अस्ति स्वयंप्रकाशं च तदिति ज्ञातेऽपि तज्जायते, नश्यति, भिद्यत इति च भ्रमदर्शनात् । न च तस्याप्यप्रकाशमानं रूपान्तरं

कत्वान्नानवस्थापीति परिहरति—भ्रान्तिरपीति । यद्यपि स्वप्रकाशस्य कल्पितोऽनवभासः स्वाभाविकस्तु जडस्येति वैषम्यमस्ति तथाप्यनवभासमात्रे न विशेष इत्याह—तस्मादिति । अनवभासमात्रे न विशेष इति यतोऽत एव अविशेषेण जडाजडयोल्लोकायतिकानां नास्तीति व्यवहार इत्याह—अत एवेति । ... नन्वज्ञाननिवर्तनेनापि प्रमाणं बोधकं चेत् विषयीकरणेनैव वाच्यं सर्वत्रैकरूप्यसिद्धयर्थमित्याशङ्क्याह—अत एव न तदिति । उक्तवक्ष्यमाणदृष्टान्तवशेन वस्तुस्वभाववैचित्र्यात् नैकरूप्यं सर्वत्रेत्यर्थः । प्रकाशकमेव प्रमाणमिति भाट्टदृष्टव्यबलम्बनेऽपि न स्वपक्षक्षतिरित्युपपाद्य इदानीं स्वमतमाह—यदा त्विति । सिद्धं तत्त्वमस्यादिशास्त्रस्य प्रामाण्यं ब्रह्मैकाभासबुद्ध्युत्पादनेनाविद्यातत्कार्यनिवर्तकत्वात् न तु संविज्जनकत्वादित्युक्तं ब्रह्मनन्दिभिरित्यर्थः । प्रासङ्गिकमुपसंहृत्य प्रकृतमनिर्माक्षप्रसङ्गपरिहारं निगमयति—तस्मादित्यादिना । उक्तहेतुद्वयमप्रयोजकमिति वदन् पुनरप्यज्ञानशेषसद्भावं शङ्कते—नन्येकरूपवमित्यादिना संसारस्यादिति चेदित्यन्तेन । पूर्वं विरोध्यभावात्परिपूर्णमज्ञानमासीत् इदानीं विरोध्युदयान्न तच्छेषोऽपीति सिद्धान्ती शङ्कते—ज्ञानविरोधादिति । ज्ञानस्याज्ञानशेषेण न विरोध इति पूर्ववादी परिहरति—न ज्ञानमपीति । ब्रह्मज्ञानं सावशेषाज्ञाननिवर्तकं ज्ञानत्वाच्छुक्तिज्ञानवदिति प्रयोगः । अत्र जडज्ञानत्वमुपाधिरिति शङ्कते—न तथेति । साध्यसमाव्याप्तिकत्वान्नोपाधिरिति परिहरति—न स्वयंप्रकाशोऽपीति । भ्रमस्याज्ञानमूलत्वात्स्वयंप्रकाशफलज्ञानमपि सावशेषाज्ञाननिवर्तकं वक्तव्यम् । अतो यत्साव-

समस्ति, स्वयंप्रकाशताहानात् । अतो ब्रह्मज्ञानमपि सावशेषमेवाज्ञानं निवर्तयतीति तच्छेष-
निमित्तः पुनरपि जन्मान्तरादिसंसारस्यादिति चेत्, तन्न; प्रमाणाभावात् । यद्यपि स्वयं-
प्रकाशवस्तुज्ञानमपि सावशेषाज्ञाननिवर्तकं संभवति, तथापि यावदज्ञानशेषसद्भावकल्पनायां
प्रमाणमस्ति तावदेव तं कल्पयामः; न पुनः प्रमाणं विनापि । अतो यथोक्तपरिपूर्णलक्षण-
ब्रह्मात्मभावं साक्षादनुभवतोऽपि पूर्ववत् पुरनपि जन्मान्तरादिहेत्वज्ञानशेषसद्भावे प्रमाणा-
भावात् न पुनस्तस्य संसारसंभवेत् । प्राक्तु यथोक्तब्रह्मात्मानुभवात् स्वयंप्रकाशो स्वात्मभूते
ब्रह्मण्यज्ञाननिवृत्तिः क्रमेणैवेष्ट्यते । अत एवास्तित्वोपक्रममात्मनोऽज्ञानायाद्यतीताद्वितीय-
ब्रह्मात्मत्वरान्तं रूपं श्रावयित्वा, तदसंभावनाविपरीतभावनानिवृत्त्यर्थं युक्तोच्चाह वेदस्तत्र
तत्र । तथा 'तत्त्वमसि', 'तत्त्वमसि' इति तं तं भ्रमं नुदन् नवकृत्व ऊचिवान् । सर्वाज्ञान-
निवृत्तौ 'तद्वास्य विजज्ञौ' इति च । श्रवणमननिदिध्यासनानि दर्शनसाधनानि जगौ ।
शमदमादीनि च सर्वकर्मसंन्यासान्तानि विधत्ते । यज्ञादीनि च सत्त्वशुद्धिद्वारेण दर्शनार्थानि
विदधौ । यद्येतैसाधनविना सकृच्छ्रवणमात्रेणैव ब्रह्मात्मानुभवो भवेत्, एतान्यनर्थकानि
स्युः । न च परोक्षं वस्तु परोक्षज्ञानैरेवाभ्यस्यमानैरपरोक्षीभवेत्, अनुमेयादिष्वदर्शनात् ।
तस्माच्छ्रवणादीन्यभ्यस्यमानानि अपरोक्ष एवात्मन्यनेकप्रकारान् भ्रमान्निवर्तयन्ति सन्ति
साक्षाद्दर्शनार्थानि भवन्ति । श्रवणादिभिर्निदिचितेऽप्यात्मतत्त्वेऽनुमानादिनिदिचित इव चन्द्रादौ
भेदप्रतिभासानिवृत्तेः, दर्शननिवर्त्यमप्यज्ञानमस्ति । अतो दर्शनात्प्राक् सावशेषाज्ञाननिवृत्ति-
युक्तिमती । सर्वभ्रमाणां सकारणानां युगपदनिवृत्तैरेकैकस्य निवृत्तस्य पुनरनुपपत्तेरात्मनोऽ-
स्तित्वस्वयंप्रकाशत्वनित्यत्वविभुत्वादीनां यद्यत्प्रतिपन्नं तस्य तस्य पुनर्बाधाभावात्,
सर्वबीजस्त चाज्ञानस्य दर्शान्निवृत्तेः[?] । अतो दृष्टब्रह्मात्मतत्त्वस्य उत्तरकालं
जन्मान्तरादिहेत्वज्ञानशेषो न संभवतीत्यात्मदर्शनादेव मोक्ष इति स्थितम् ॥

ननु यद्यपि जन्मान्तरादिहेतुरज्ञानशेषो विदुषो न संभवति तथाप्यज्ञानलेखोऽस्त्येव—
विदुषोऽपि कंचित्कालं शरीरस्थितेरिष्टत्वात्, तस्याश्चाज्ञानमूलभेददर्शनादिसापेक्षाशन-
पानाद्यपेक्षत्वात् । यदि हि विद्यासमकालमेव विदुषश्शरीरं पतेत् 'तस्य तावदेव चिरम्'
इति संसाराभासानुवृत्तेः शरीरपातावधिश्रवणं न स्यात् । न चाविदुषस्तत्—तस्योत्तर-
कालमपि संसारभावात्, 'आचार्यवान्पुरुषो वेद, तस्य तावदेव चिरम्' इति विदुष एव
तच्छब्देन परामृश्यमानत्वात् । न चादृष्टतत्त्वस्यावधिश्रवणमर्थवत् । न च दर्शनस्यावधि-

शेषाज्ञाननिवर्तकं तज्जडज्ञानमिति नास्ति व्याप्तिरित्यर्थः । ननु फलस्य सांशत्वात् युक्तं
एकस्य रूपस्याप्रकाशनं निरंशस्वप्रकाशज्ञानस्य तु कृत्स्नाज्ञाननिवर्तकत्वं भविष्यतीत्या-
शङ्क्याह—न च तस्यापीति । तत्र किं परिपूर्णब्रह्मज्ञानानन्तरमप्यज्ञानशेषस्साध्यते किं वा
आपातज्ञानानन्तरमिति विकल्प्य आद्येऽनुपलब्धिबाध इति परिहरति—तन्न प्रमाणाभावा-
दित्यादिना । द्वितीये सिद्धसाधनत्वमाह—प्राक्तु यथेति । ... जीवन्मुक्तिसिद्धयनुपपत्त्याप्य-
ज्ञानशेषावगमानुपपत्तिबाध इति शङ्कते—ननु यद्यपीत्यादिना । नन्वस्तु शरीरस्थितिः
सा त्वन्नपानादिकमेव कल्पयेत्ताज्ञानशेषमिति तत्राह—तस्याश्चाज्ञानमूलेति । ननु जीवन्मुक्ति-
रेव नास्ति ततोऽप्यपित्तेरनुदय इत्याशङ्क्याह—यदि हीति । ... ननु विद्यार्थानां कर्मणां

श्रुतिः, शरीरपाते दर्शनासंभवात् । शरीरिणो हि तत्संभवः । तस्मान्न विद्याकाल एव विदुषो वेहपातः । इतश्च—आचार्याद्विद्याप्राप्तिः, स च विद्वान् जीवंश्च । विद्वानप्यदृष्टतत्त्वस्त इति चेत्, तन्न; 'उपदेक्ष्यन्ति ते ज्ञानं ज्ञानिनस्तत्त्वदर्शिनः ।' इति तत्त्वदर्शभिरेवोपदिष्टं ज्ञानं पुमर्थसाधनमिति यत् ईश्वरोऽनुज्ञाशास । दृष्टतत्त्वस्य चेत्तदेव शरीरं पतेत्, तदा आचार्याभावाद्विद्यालाभान्मोक्षाभावः । तस्माद्विदुषोऽपि शरीरं कंचित्कालं तिष्ठेत् । अपि च—प्रारब्धकर्मान्तरफलाविरोधेनैव कर्माणि स्वफलं प्रयच्छन्ति । यतोऽश्वमेधादीनि बलवत्तराण्यपि कर्माणि प्रारब्धभोगक्षयं प्रतीक्षन्ते स्वफलदानाय, अतः कर्मान्तरारब्धभोगाय-तनशरीर एव स्वफलं दातुं समर्थानि विद्योदयफलानि कर्माणि तदविरोधेनैव स्वफलं दातु-मर्हन्तीति न्याय्यं विद्याप्रारब्धभोगयोरविरोधित्वम् । अत आ प्रारब्धभोगक्षयात् विद्वच्छरीरमपि तिष्ठत्येव । नृत्र यथा विद्या भोगं न बाधते, तथा भोगोऽपि न विद्यां बाधत इति शरीरभोगयोस्सतोरपि न विद्वद्विदुषोरविशेषता । अथोच्येत—विद्याफलानि कर्माणि स्वयमेव शरीरमारभ्य तत्रैव विद्यां प्रयच्छन्तीति, तदयुक्तम्; अन्यारब्धेऽपि कार्यसिद्धेः कल्पनागौरवात् । अन्यारब्धेऽप्यन्तकाले विद्यास्त्विति चेत्, तन्न; तदा चित्तस्यास्वास्थ्यात् । तथा स्वयमारब्धेऽपि । तत्र मध्यमकाले चेद्विद्या स्यात्, उत्तरकालं विद्याभोगयोस्सहभाव-प्रसङ्गः । विद्यार्थशरीरे विद्यया मोक्ष एव 'विद्ययामृतमश्नुते' इत्यादिवचनेभ्यः । अतो मरणाभावान्नान्त्यकालेऽपि चित्तास्वास्थ्यमिति चेत्, एवमप्याचार्यं विना विद्याप्रदानाशक्ते-विद्वच्छरीरं परिपालयन्त्येव विद्यार्थान्यपि कर्माणि कंचित्कालम्, यावता विद्यासंतत्युत्खेदो न भवेत्; अन्यथा तेषां नैष्कल्यात्तद्विधायिशास्त्रानर्थव्यप्रसङ्गात् । न हि केवलान्येव कर्माणि विद्यां दातुं शक्नुवन्ति भोगमिव । 'आचार्यवान् पुरुषो वेद' इति हि श्रुतिः । तस्माद्विदुषोऽपि

बलवत्त्वात्तद्वाहकत्वमित्याशङ्क्याह—यत् इति । ... यथा कृत्स्नतमोनिवर्तनमर्थोऽपि सविता अपवरकप्रतिबन्धात्तद्गतं तमोलेशं न निवर्तयति तथा प्रवृत्तकर्मफलप्रतिबन्धा-द्विद्यात्पविद्यालेशं न बाधते । तत्क्षयकाले तु संततिरूपेण वर्तमाना सैव अविद्यालेशमपि बाधत इत्याह—अत आ प्रारब्धभोगक्षयादिति । ननु भोगोऽस्ति चेत् स विद्याविरोधित्वात्तां बाधत एवेत्याशङ्क्याह—तत्र यथेति । भोगस्य प्रतिभासमात्रत्वान्न विद्याविरोधित्वमिति भावः । ननु विद्यावतोऽपि चेद्भोगः तस्याज्ञात्को विशेष इत्याशङ्क्याह—शरीरेति । अहंकारपूर्वकत्वाभावो विशेष इति भावः । ननु भोगार्थमारब्धशरीरे विद्या न जायते ततो नास्ति विद्याभोगयोस्सहभाव इत्याशङ्क्य परिहरति—अथोच्येतेत्यादिना । पूर्वं कल्पना-गौरवप्रसङ्गात्स्वयमारब्धे विद्योत्पादकत्वमयुक्तमित्युक्तम् । इदानीमभ्युपेत्यापि दोषमाह—तथा स्वयमारब्धेऽपीति । विद्यार्थः कर्मभिस्स्वयमारब्धेऽपि देहे नान्त्यकाले विद्या स्यात् चित्तास्वास्थ्याविशेषादित्युक्तम् । तदाक्षिपति—विद्यार्थशरीर इति । उत्क्रमणादिनिबन्धन-चित्तास्वास्थ्यं तच्च मरणाभावे न संभवतीत्येतत्तावदभ्युपगम्य जीवन्मुक्तिरवश्यं वक्तव्ये-त्याह—एवमपीति । ... नन्वाचार्यभावे कुतः कर्मणां नैष्कल्यं स्वर्गादिकर्मवदन्तरेणाप्याचार्यं फलदातृत्वोपपत्तेरित्याशङ्क्याह—न हि केवलान्येवेति । आचार्यनिरपेक्षाणीत्यर्थः । एवमर्था-पत्तेरनुदयं निरस्य अन्यथाप्युपपत्तिमाशङ्कते—संस्कारादेवेति । संस्कारस्य तद्वतोऽन्तः

कंचित्कालं शरीरस्थितेरभ्युपेयत्वात् तावन्मात्रहेतुरविद्याशेषगन्धोऽभ्युपेयः । संस्कारादेवा विद्यां विनापि देहादिस्थितिबिबुषस्संभवति, सर्पभ्रान्तिनिमित्तभयकम्पपलायनादय इव तत्संस्काराद्रज्जुज्ञानेऽपीति चेत्, तन्न; अविद्याभावे संस्काराभावात्, अविद्याशरीरत्वात् संस्कारतद्वतोः । भयकम्पादयस्तु न रज्ज्वज्ञानशरीरा इति न दृष्टान्तः । यस्तु रज्ज्वज्ञान-शरीरस्सर्पभ्रमः सोऽज्ञानाभावे पुनर्न भवत्येव । भवेच्चेत्पुनरप्यज्ञानादेव भवेन्न संस्कारात्, तवाप्यज्ञानस्य भावात्संस्कारजत्वकल्पनानुपपत्तेः । भवतु वा संस्कारादेव भ्रमोऽपि कम्पा-दिरिव लोके तत्र संस्कारतद्वतोर्भावात्, इह तु तदभावात् संस्कारात्किञ्चित्संभवेत् । अतोऽज्ञानलेशादेव तद्विदशरीराद्याभास एष्टव्यः । सावशेषोऽप्यज्ञानदाह आत्मन्यपि संभवतीति ह्युक्तम् । न चेतावता जन्मान्तरारम्भकमप्यज्ञानमात्मविदोऽस्तीति शक्यं कल्पयितुम्—प्रमाणाभावात्, अशेषसंसारबीजस्याज्ञानस्य आत्मज्ञानाग्निना दग्धत्वात् । न चारब्धशरीरभोग इव, अनारब्धशरीरभोगोऽपि कश्चिदात्मविदो भवितुमर्हतीति प्रमाण-मस्ति । आरब्धभोगे तु कारणमुक्तम् । अतो ज्ञानोदयकाल एव विद्वान्निमुक्तः । अशेष-संसारबीजस्याज्ञानस्थात्मज्ञानाग्निना शेषतो दग्धत्वात्, प्रारब्धशरीरभोगशेषाभासस्यापि शरीरपाते निवृत्तेः, ज्ञानान्मोक्षो निरवद्य उपपद्यते । अतो विदुषोऽपि प्रारब्धभोगशेषा-

करणस्य चाविद्योपादानकत्वादुपादानाभावेऽसंभव इति परिहरति—तन्न अविद्याभाव इति । दृष्टान्तं विधटयति—भयेति । भयकम्पादेशशरीरोपादानत्वात् निमित्तापगमेऽप्यस्ति संभव इत्यर्थः । ... प्रौढिवादेन संस्कारमात्रात्कार्यभावं दृष्टान्तेऽभ्युपगम्य दाष्टान्तिके वैषम्यमाह—भवतु वेत्यादिना । ननु रज्ज्वास्सांशत्वादज्ञानशेषो घटते निरंशत्वात्त्वात्मनो नास्त्यज्ञानलेश इत्याशङ्क्याह—सावशेषोऽपीति । ननु ज्ञाने जातेऽप्यज्ञानलेशोऽस्ति चेत् जन्मान्तरारम्भकोऽपि कस्मान्न भवेदित्याशङ्क्याह—न चेतावतेति । नन्वपान्तरतमः प्रभृतीनां ज्ञानिनामेव पुराणे व्यासादिभावेन प्रादुर्भावस्मरणादस्ति ज्ञानिनोऽपि देहान्तरभोग इत्याशङ्क्याह—न चारब्ध-शरीरेति । अथ संपत्स्य इत्यादिश्रुतिविरोधादपान्तरतमः प्रभृतीनामपि न प्रवृत्तकर्मति-रिक्तकर्मबन्धनशरीरान्तरभोगः । किंतु प्रारब्धकर्मवशादेव । ... ननु ब्रह्म वेद ब्रह्मैव भवतीति श्रुतेः ज्ञानाद्ब्रह्मीभूतस्य न प्रारब्धभोगसंभवः अनश्नन्नन्योऽभिचाकशीतीति ब्रह्मणो भोगप्रतिषेधादित्याशङ्क्याह—आरब्धभोगे त्विति । प्रवृत्तफलेन कर्मणा प्रतिबन्धो जीवन्मुक्ति-प्रमाणलभ्यस्सकलब्रह्मविदनुभवसिद्धश्चारब्धभोगे कारणमुक्तम् । ब्रह्मीभावाभिधानं च अब्रह्मरूपभ्रमव्यावृत्त्यभिप्रायं न तु बिम्बसंपत्त्यभिप्रायं अथ संपत्स्य इति श्रुतेरिति भावः । ननु ज्ञानोदयानन्तरमेव बिम्बभावापत्त्यभावे ज्ञानान्मुक्तो न स्यात् किंतु उपाधिध्वंसात् । तथा च विद्वानमृत इह भवतीति श्रुतिः पीडयतेत्याशङ्क्याह—अतो ज्ञानोदयेति । कुत इत्यत आह—अशेषसंसारेति । आगामिकबन्धकारणव्यावृत्त्यभिप्रायं जीवतोऽपि मुक्तत्वा-भिधानम् । अत एव जीवन्नय च मुक्त इत्यविरुद्धं पदद्वयम् । यथा अन्तःकीटदण्टवटबीजस्य भाव्यङ्कुरादिजननशक्तिप्रतिहतावपि वर्तमानबीजव्यवहारसंपादकत्वं तथा आगामिशरीराद्या-रम्भरूपेण दग्धस्य जीवोपाधेरज्ञानस्य वर्तमानकार्यसंपादकरूपेणावस्थानं न विरुध्यत इत्युपसंहरति पूर्ववादी—अतो विदुषोऽपीति । ... यतो मुक्तिस्सिद्धा अतो नानिमोक्ष-

भासमात्रसंपादनपटीयोऽज्ञानशेषाभ्युपगमे न कश्चिद्दोष इति मम प्रतिभासत इति चेत्—
साधोयानयं प्रतिभासः; अहमपीच्छाम्येवेत्यम् । देहान्तरादिसंसारबीजमेव त्वज्ञानशेषं
विदुषो नेच्छामि । स तु त्वयापि निरस्तः । एवं च सति 'विमुक्तश्च विमुच्यते', 'ब्रह्मैव
सन् ब्रह्माप्येति', 'विद्वानमृत इह भवति', 'तद्यथा अहिनिर्लव्यनी', 'स चक्षुरचक्षुरिव,
सकर्णोऽकर्ण इव' इत्यादीनि जीवन्मुक्तिवचनानि स्थितप्रज्ञगुणातीतलक्षणवचनानि चोप-
पन्नार्थानि भवन्ति । तदुक्तं सूत्रकारेणापि—'तदधिगम उत्तरपूर्वाधयोरश्लेषविनाशो
तद्व्यपदेशात्', 'अनारब्धकार्ये एव तु पूर्वं तदवधेः', 'भोगेन त्वितरे क्षपयित्वा संपद्यते'
इति च । जीवन्मुक्तिपक्षेऽचिरादिगतिश्रुतिविरोध इति चेत्, तन्न; कार्यब्रह्माविषयत्वात्
गतेः । तदुक्तम्—'कार्यं बादरिरस्य गत्युपपत्तेः' इति । मुख्यस्य तु ब्रह्मणस्सर्वगतत्वात्,
देशान्तरेऽपि विशेषाभावात्, नित्यप्राप्तत्वात्, प्राप्तुश्चानन्यत्वात्; अप्राप्तप्राप्तेश्च
अनित्यत्वात्, ऐक्यप्राप्तेश्चायुक्तिमत्त्वात् सत्यत्वानुपपत्तेः, गतिसाधनानां च प्राणादीनां
विदुषो विद्ययापास्तत्वात्, तस्य च गतिनिषेधात् 'न तस्य प्राणा उत्क्रामन्ति' इत्यादिश्रुत्या
प्राणानुत्क्रमवचनेन[?] । न ह्यनुत्क्रान्तप्राणस्य देहाद्गतिस्संभवति । अतोऽन्यविषयत्वात्
गतेर्विदुषो जीवत एव मुक्तिस्सिद्धा ॥ अतश्शुक्तिज्ञानस्य सावशेषाज्ञाननिवर्तकत्वेऽपि
ब्रह्मज्ञानस्य अशेषाज्ञाननिवर्तकत्वोपपत्तेरनिर्मोक्षप्रसङ्गचोद्यं नास्तीति, शुक्तिज्ञानस्य साव-
शेषाविद्यानिवर्तकत्वात् पुनरपि भवतो रूप्यादेश्शुक्त्यज्ञानभाव एव भावात् तज्जत्वं सिद्धम् ।
अतो भ्रान्तिबाधौ नाम न संभवतस्सत्त्वेऽसत्त्वे च रूप्यादेः, तयोरसंभवादित्येतच्चोद्यं नास्ति;
सत्त्वासत्त्वाद्यभावाद् रूप्यादेस्तत्कारणाज्ञानस्य च ॥

कश्चाभिप्रायो भ्रान्तिबाधौ न स्त इति वदतः । यदि सर्वैव बुद्धिः सत्यार्थेति, तदा
भ्रान्तिबाधौ स्त इत्यपि सर्वेषां बुद्धिस्सत्यार्थेति तौ स्त एव । अथ सा बुद्धिर्भ्रान्तिः, तर्हि
तद्बाधोऽप्यस्तीति भ्रान्तिबाधौ स्त एव । अतस्तावनिच्छन्न तावपि दूषयितुं शक्नुयाः, किं
पुनरन्यद्दूषयितुं साधयितुं वा । अतस्तावेष्टव्यौ सर्वैः । नन्वेवं तर्हि भेदप्रपञ्चाऽप्येष्टव्यः ।

प्रसङ्गबाध इत्युपसंहरति—अतः शुक्तिज्ञानस्येति । एवं तावदनिर्वाच्यमज्ञानं भ्रमकारण-
मित्यस्मिन् पक्षे न कोऽप्यनिष्टप्रसङ्ग इत्युपपाद्य व्यतिरेकासिद्धिपरिहारमुपसंहरति—
शुक्तिज्ञानस्येति । अन्वयव्यतिरेकाभ्यामनिर्वचनीयाज्ञानजत्वे सिद्धे यद्वैतण्डिकेन चोदितं
भ्रान्तिबाधौ न स्त इति तत्परिहृतमित्याह—अतो भ्रान्तिबाधौ नास्मेति । परिहृतमपि
वैतण्डिकचोद्यमधिकविवक्षया पुनरुद्धावयति—कश्चेत्यादिना । यदि दूषणादिव्यवहार-
सिद्धयनुपपत्त्या भ्रान्तिबाधावेष्टव्यौ तर्हि प्रपञ्चोऽपि समानन्यायतयैव एष्टव्य इत्याह—
नन्वेवं तर्हीत्यादिना । ननु कल्पितान्नादिना जीवनादिसिद्धिरित्यत आह—अदृष्टं वेति ।
किंच प्रपञ्चदूषणाय अद्वैतसाधनाय वा शब्दलिङ्गादिप्रपञ्च एष्टव्य इत्याह—नापि तस्येति ।
ननु श्रुत्यादीनां स्वरूपेणैवोपायत्वात्सत्त्वस्योपायत्वाप्रयोजकत्वाच्छ्रुत्यादिरूपेण प्रपञ्च-
माश्रित्य सत्यरूपेण दूषयामीति शङ्कित्वा साम्येन परिहरति—अथ तमित्यादिना । ननु
यत्प्रतिपन्नं तत्सत्यमिति वदता भ्रान्तिबाधौ स्त इति ज्ञाने भ्रान्तित्वबाध्य[ध?] त्वे
प्रतिपन्ने चेत् तावपि सत्यावेवेति न दूष्याविति शङ्कित्वा तर्हि प्रपञ्चस्यापि सत्यत्वाभावे

न हि तेन विना किञ्चिदृष्टं जीवनादि, अदृष्टं वा स्वर्गादि कस्यचित् । नापि तस्य दूषणमन्यस्य वा साधनम् । तस्मात् स एष्टव्यस्तर्करेव । अथ तमाश्रित्यापि तं दूषयसि, तथाहमपि भ्रान्तिबाधावाश्रित्य तौ दूषयामि । तौ चेदाश्रितौ त्वयासत्यत्वादिना तावेष्टव्यावेव, न दूष्याविति चेत्; तथा प्रपञ्चोऽपि । अथ भेदोत्पत्तिविनाशादीनामप्रामाणिकत्वात्तेश्च विना तस्यासिद्धेः, सोऽप्यप्रामाणिक एवेत्यसत्यः, तर्हि भ्रान्तिबाधावपि तथैव । तावपि भेदादिभिर्विना न सिध्यतः । तथापि तौ स्त एवेति चेत्, प्रपञ्चोऽप्यस्ति तथा । तयोरभावे तु सुतरां सोऽस्ति । प्रपञ्चं हि दूषयता तत्प्रतिभासस्य भ्रान्तित्वं गतिर्वाच्या । भ्रान्त्यभावे प्रतिभासस्य गत्यन्तराभावात् प्रपञ्चस्सत्तरेव स्यात् । अतस्तयोर्भावेऽभावे च सोऽस्त्येव । भ्रान्तिबाधौ तु तं विना न सिध्यतः । तस्मात्ताविच्छता सुतरां प्रपञ्च एष्टव्यः । इष्यत एव सर्वमनिरूपितरूपमिति चेत्, भ्रान्तिबाधयोः स्वरूपस्य तयोर्निवर्त्यनिवर्तकभावस्य निवृत्तेश्च अनिरूपितरूपत्वात् तदसिद्धौ प्रपञ्चस्यानिरूपितरूपत्वासिद्धिः । अतः पूर्वसिद्धं सत्यत्वमेव स्यात् । अतः प्रपञ्चप्रतिभासस्याभ्रान्तत्वात् बाधाभावाच्च भ्रान्तिबाधौ नाम संस्तः । भ्रान्तिबाधौ चेत्सत्यौ, प्रपञ्चोऽपि सत्य इति न तौ भ्रान्तिबाधौ स्याताम् । तस्मान्न प्रपञ्चभ्रमतद्बाधौ नाम संभवतः । तथा रूप्यादिभ्रमतद्बाधौ, तत्रापि तयोस्सत्त्वेऽसत्त्वे च रूप्यादेस्सत्यत्वात् । तस्माच्छुक्तिरूप्यवत् प्रपञ्चस्याप्यनिर्वचनीयाविद्याविजृम्भितत्वाद्विद्यया तन्निवृत्तेर्नोक्ष उपपद्यत इत्येषा आशा न कार्या, मद्ब्रचनं चेद्युक्तिमच्छूषसे ॥

* किमर्थमित्यनुमत्तवन्निष्प्रयोजनं प्रलपसि । ननु नाहमुन्मत्तवन्निष्प्रयोजनं प्रलपामि, अस्ति हि त्वद्भ्रमनिवृत्तिः प्रयोजनं मद्ब्रचनं; किमिति मामाक्षिपसीति चेत्—अत एवोन्मत्तवदित्याक्षिपम् । मद्भ्रमं हि निविवर्तयिष्यसि यथार्थबोधेन; न भ्रान्तिसम्प्रबोधौ, न च तयोर्निवर्त्यनिवर्तकभाव इत्यत्र युक्तीमां जिग्राहयिष्यसि । अतस्तवत्तः प्रशस्त उन्मत्तः । न हि तस्येदृशी सुप्रतिष्ठिता भ्रान्तिरस्ति । न चेदुन्मत्तस्त्वम्, विप्रलम्भकस्याः; यतो मद्भ्रान्तेर्बोधाश्रित्यैव जानन्नेव सा नास्तीति युक्त्याभासेर्मुमोहयिष्यसि । तस्मान्मेव बोचः, यद्युन्मत्तत्वं विप्रलम्भकत्वं वा आत्मनो नेच्छसि । तस्मात् भ्रान्तिबाधावप्रत्याख्येयौ सर्वैरेव

शशविषाणवदसत्त्वेन अनुपायत्वप्रसङ्गात्सत्यत्वमभ्युपेयम् तथा च न दूष्यत्वमिति परिहरति—तौ चेदाश्रितावित्यादिना । ननु प्रपञ्चाख्यधर्मिणस्सकाशाज्जन्मादीनां धर्माणामनौपाधिकानामपि भिन्नत्वादिप्रकारैरनिरूप्यत्वेन मिथ्यात्वाद्धर्मिभूतप्रपञ्चोऽपि मिथ्येति शङ्कित्वा तर्हि भ्रान्तिबाधयोरपि भेदजन्मदोषचक्षुराद्यपेक्षत्वेन तदसिद्धावसिद्धिरिति परिहरति—अथ भेदोत्पत्तीत्यादिना । ननु यद्यप्येवमनुपपन्नौ तथापि प्रसिद्धत्वादभ्युपगन्तव्यावेवेति शङ्कित्वा तुल्यमन्यत्रापीति परिहरति—तथापि तावित्यादिना । एवं तुल्यन्यायतामुक्त्वा विशेषमाह—तयोरभावे तु सुतरामिति । परमतमभ्रान्तं मत्वा तन्निषेधाय प्रवृत्त्यनुपपत्तेरवश्यं वेतण्डिकेनापि भ्रान्तिबाधावेष्टव्याविति परिहरति—किमर्थमित्यादिना । किमित्युन्मत्तादपि हेहत्वं ममेत्याशङ्क्याह—न हि तस्येति । अस्ति नास्तीति वा भ्रमो भवति उन्मत्तस्य । भवतस्तु भ्रमबाधौ न स्त इति निश्चयकाल एव भ्रमबाधौ स्त इति ज्ञाने भ्रमत्वबाध्य[घ ?] त्वनिश्चयो भवतीति विरुद्धयवत्त्वं विरोधाज्ञानं

बाधिभिः प्राकृतैश्च । विप्रतिपत्तिरपि तावनपहनुत्येव तयोस्स्वरूपविशेषे अन्यत्र वा कार्या । न तु तयोर्भावेऽपि । तयोर्भावे विप्रतिपत्तेस्तन्निरासस्य चानुपपत्तेः । तस्माद्वादिख्याति-
शुक्त्यादिबोधयोर्बाध्यबाधकतया भ्रान्तिबाधत्वेन अतितरां प्रसिद्धत्वात् तौ कस्मिन्पक्षे
युज्येते कस्मिन्वा नेति—एतदेव निरूप्यं निरूपकं; न पुनस्तौ स्तो न वा, तयोर्बाध्यबाधकत्वं
वा अस्ति न वेति । एवं च सति-यद्यपि रूप्यादेस्सत्त्वेऽसत्त्वे च तौ न युक्तौ सत्यरूप्यलपुष्पादि-
वत् तथाप्यनिर्वचनीयत्वे युक्तावेव, अनिर्वचनीयस्याबाधाभ्यामेव चानिर्वचनीयत्वस्यावगमात्,
सदसतोस्तयोरसंभवात् । अतोऽनिर्वाच्यमबाध्यमिति वदता बाध्यं न बाध्यमित्येवोक्तं
स्यात्, ज्ञानबाध्यस्यैवानिर्वचनीयत्वात् । प्रपञ्चस्याप्यनिर्वचनीयत्वं श्रुत्या युक्त्या वा तद्बाधं
जानतामेव; अजानतां तु सत्यतैव रूप्यादिवत् । जानतां तु तत्प्रतिभासो बाधितद्विचन्द्रादि-
वत् । भ्रान्तिबाधयोश्च बाध्यबाधकतावगमादेवानिर्वचनीयतावगम इति नानिर्वचनीयता
तयोर्बाध्यबाधकभावं विहन्ति । न च शुक्त्यादिबोधस्य अनिर्वचनीयता । भ्रान्तरेव तु सा ।

चाधिकम् । ततस्तस्मादपि हेयत्वं तवेत्यर्थः । ... विप्रतिपत्तिरपीति । सत्त्वासत्त्वानिर्वचनीय-
त्वानेकत्वं कत्वग्रहणत्वस्मृतिवत्त्वादिस्वरूपविशेषे वा अधिष्ठानस्य भावाभावे [?] आरोप्यस्य
पुरोदेशभावाभावे [?] च विप्रतिपत्तिर्न तु भ्रान्तिबाधयोरस्तित्वेऽपीत्यर्थः । विप्रति-
पत्तिर्धर्मित्वेन भ्रमबाधयोरनङ्गीकारे—दोषमाह तयोरिति । अवश्याभ्युपगमन्तव्यावपि
भ्रान्तिबाधौ तर्हि कस्मिन् पक्षे युज्यत इत्याशङ्क्याह—एवं च सति यद्यपीति । सत्यरूप्यल-
पुष्पादिवदिति । द्वितीयो व्यतिरेकदृष्टान्तः । नन्वनिर्वचनीयं न बाध्यमसद्विलक्षणत्वात्
सत्यरूप्यवत् । न च ख्यात्यर्हं सद्विलक्षणत्वात् नृशृङ्गवदित्याशङ्क्याह—ख्यातिबाधाभ्यामेव
चेति । पक्षान्तरे भ्रमबाधयोरसंभवात्तत्सिद्धयन्यथानुपपत्त्या अनिर्वचनीयत्वावगमादनुमान-
मर्थपत्तिबाधितमित्यर्थः । ... यच्च वैतण्डिकेनोक्तं भ्रमबाधवत्प्रपञ्चोऽपि सत्य एवेष्टव्यः
अन्यथा जीवनादिव्यवहारानुपपत्तिरित्यादि तत्राह—प्रपञ्चस्यापीति । श्रुतियुक्तिगम्या-
निर्वचनीयत्वसद्भावेऽप्यज्ञानां व्यावहारिकसत्त्वेनैव सर्वव्यवहारोपपत्तेरन्यथाप्युपपत्ति-
रित्यर्थः । ... जानतां त्विति । परोक्षबाधो नाभावपर्यवसायीति भावः । तदप्युक्तं सर्वा-
निर्वचनीयत्वे बाध्यस्य बाधकवद्बाध्यत्वं न स्यात् बाधकस्यापि बाध्यवद्बाधकत्वं न
स्यादिति बाध्यबाधकभावो न सिद्धयतीति तत्राह—भ्रान्तिबाधयोश्चेति । शुक्तिज्ञानस्य
बाधकत्वसिद्धयधीनं रूप्यज्ञानस्य बाध्यत्वमनिर्वचनीयत्वं च । पञ्चात्तेनैव दृष्टान्तेन शुक्ति-
ज्ञानस्यानिर्वचनीयत्वं सिध्यति । तस्माद्बाध्यबाधकभावसिद्धयधीनमनिर्वचनीयत्वं न
तद्बाधकमित्यर्थः । ... पूर्वं बाधकस्य शुक्त्यादिबोधस्यानिर्वचनीयतामङ्गीकृत्य बाध्य-
बाधकभाव संभव उक्तः । संप्रति दृष्टान्तसाधनावस्थायां बाधकस्य शुक्त्यादिबोधस्य
अनिर्वचनीयतापि नास्ति दृष्टान्तसिद्ध्युत्तरकालीनत्वात् तदनिर्वचनीयताया इत्याह—न
चेति । अद्यत्वे रूप्यभ्रान्तरेव बाधात्तस्या एवानिर्वाच्यतेत्यर्थः । अथ यथा वृक्षादेविद्यमानापि
मृन्मयता स्फुटं घटादेरिव न व्यज्यते तथा शुक्त्यादिबोधस्य विद्यमानाप्यनिर्वचनीयता न
व्यज्यते परं न तु नास्त्येवेत्याशङ्क्याह—यदि तस्यापीति । उक्तमेव परिहारं स्मारयति—
बाधकस्येति । बाधकस्य बाधकत्वसिद्धावेव सपक्षसिद्धिद्वारेण निरूप्यमाणे या अनिर्वचनीयता

यदि तस्यापि स्यात्, तथाप्युक्त एव परिहारो बाधकस्य बाधकत्वसिद्धावेवानिर्वचनीयता सिध्यन्ती न तस्य बाधकतां विहन्तीति । ननु सत्यस्य बाध्यत्वमिव, अनिर्वचनीयस्य बाधकत्वमपि न दृष्टं क्वचित् । सत्यम्, तथापि सत्यस्याबाध्यत्ववदसत्यस्याबाधकत्व-नियमादृष्टेरिहैव बाधकया दृश्यतां बाध्यत्वमिव । नन्वनिर्वचनीयत्वाद्वृष्यज्ञानवदबोधकत्वा-बाधकत्वे शुक्तिज्ञानस्यापि युक्ते इति चेत्, तन्न; शुक्तिज्ञानस्य बोधकत्वादिसिद्धयधीनत्वा-द्वृष्यज्ञानस्यानिर्वचनीयताबोधकत्वासिद्धेः शुक्तिज्ञानस्य अनिर्वचनीयतासिद्धेश्च—रूप्यज्ञान-बद्धशुक्तिज्ञानस्याप्यबोधकत्वमबाधकत्वं चानिर्वचनीयत्वादित्यनुमानानुपपत्तेः, हेतुवृष्टान्ता-भावात् शुक्तिज्ञानस्याबोधकत्वे सति । न चैवं सत्यत्वं बाधाधीनम्, अबाध्यस्यापि सत्यत्वात् सत्यस्य चाबाध्यत्वात् । तथा तुच्छस्यापि । अतस्सत्तुच्छयोरबाध्यत्वाद-निर्वचनीयमेव बाध्यमिति तदेवासत्यम्, न सत्तुच्छे । तस्माच्छुक्तिरूप्यादि बाध्यत्वाद-सत्यमेवेति सिद्धम् ॥

ननु यद्यपि बाध्यमसत्यम्; तथापि बाधकं सत्यमेव, बोधकत्वात् । न ह्यबोधकं बाधकमिष्यते । अतो बोधकत्वात् सत्यमेव घटादिज्ञानवत् । घटादिज्ञानस्यापि सत्यत्वं समासिद्धम्, तस्य अविषयस्य बाधितत्वाच्छ्रुत्येति चेत्—तन्न, श्रौतमपि हि ज्ञानं सत्यमेव

सिध्यति सा न तस्य बाधकतां विहन्तीत्यर्थः । ननु निरूप्यमाणेऽपि यस्यानिर्वचनीयत्वं तस्य बाधकत्वे दृष्टान्ताभावान्नात्र प्रश्वास इति शङ्कते—ननु सत्यस्येति । सत्यं दृष्टान्तो नास्ति तथापि दृष्टान्तसिद्धमेवेत्यत इति नियमो नास्ति अदृष्टान्तसिद्धस्यापि मन्त्रादि-प्रभावस्याङ्गीकरणात् असत्यस्याबाधकत्वेनेवेत्यत्र प्रमाणादर्शनाच्च अन्यत्रादर्शनेऽपीहैव शुक्तिबोधेऽनिर्वाच्यस्य बाधकता दृश्यतामिति परिहरति—सत्यमिति । प्रमाणादर्शनादित्य-सिद्धो हेतुः अस्त्यनुमानमित्याह—नन्वनिर्वचनीयत्वादिति । अनुमानानुपपत्तेर्नैवमिति परिहरति—तन्नेति । कुतोऽनुमानानुपपत्तिरित्याकाङ्क्षायां शुक्तिज्ञानस्याबोधकत्वे सति हेतुदृष्टान्तसंभवात् । तदेव कुत इत्याकाङ्क्षायां रूप्यज्ञानस्यानिर्वचनीयत्वादिसिद्धे-श्शुक्तिज्ञानानिर्वचनीयत्वादिसिद्धेश्च शुक्तिज्ञानस्य बोधकबुधकत्वादिसिद्धयधीनत्वादिति योजना । नन्वनिर्वचनीयत्वं बाधाधीनमित्येतावता यद्यनिर्वचनीयपक्षे बाधोपपत्तिः तर्हि रूप्यस्य देशान्तरादौ सत्त्वमपि बाधाधीनम् । तुच्छत्वमपि तदधीनम् । अतस्सत्तुच्छपक्षयोरपि बाधोपपत्तिरित्याशङ्क्याह—न चैवं सत्यत्वमिति । अनिर्वचनीयत्वं यथा बाध्यत्वप्रयुक्तं तद्वत्सत्यत्वं न बाध्यत्वप्रयुक्तमबाध्यस्याप्यात्मनस्सत्यत्वदर्शनात् । प्रत्युताबाध्यत्वप्रयुक्तमेव सत्यत्वम् । एवं तुच्छत्वमपि न बाध्यत्वप्रयुक्तं तुच्छस्याख्यातत्वेन बाधानर्हत्वात् । अतोऽ-निर्वचनीयस्यैव बाध्यत्वमित्यर्थः । एवं तावदृष्टान्तस्यासत्यत्वमुपपाद्य दार्ष्टान्तिके योजयितुं चोद्यमुद्गावयति—ननु यद्यपीति । बाधकं शुक्त्यादिज्ञानं सत्यं बोधकत्वात् घटादिज्ञान-वदिति प्रयोगः । तत्र हेत्वसिद्धिमाशङ्क्योक्तं—न हीति । साध्यविकलो दृष्टान्त इति शङ्कते—घटादिज्ञानस्यापीति । घटादिज्ञानं सत्यमर्थबोधकत्वात् श्रौतज्ञानवत् । अतो न साध्यवैकल्यमिति परिहरति—तन्नेति । तदर्थं श्रौतज्ञानार्थम् । पदपदार्थादिविषयं पदपदार्थ-तत्संबन्धविषयम् । प्रत्यक्षादीत्यनेनोपजीव्यत्वेन प्रत्यक्षादेः प्राबल्यं न श्रुत्या बाध्यत्वमिति

बोधकत्वात् । तदर्थपदपदार्थादिविषयप्रत्यक्षादिज्ञानमपि सत्यमेव, अर्थसाधकत्वात् । यद्यपि ज्ञानकारणमसत्यमपि दृष्टम्, तथापि नासत्यं ज्ञानमर्थसाधकं किंचिदृष्टम् । अतो ज्ञानानां सत्यत्वात् तदर्थं अपि सत्या इति तेषां शुक्तिरूप्यादिवत् बाध्यत्वायोगाच्छ्रुतेरन्योऽर्थो ग्राह्यः । तस्माद्रूप्याद्येव ज्ञानापनोद्यं न प्रपञ्च इति चेत्—तन्न, श्रुत्यर्थपरित्यागप्रसङ्गात् । तथाहि—‘एकमेवाद्वितीयम्’, ‘अपूर्वमनपरम्’, ‘नेति नेति’, ‘अस्थूलमनणु’, ‘प्रज्ञानघन एव’, ‘नेह नानास्ति’, ‘मृत्योस्समृत्युम्’, ‘इन्द्रो मायाभिः’ इत्यादीनि श्रुतिवचांसि प्रपञ्चसत्यत्वेऽर्थवन्ति व्यर्थानि स्युः । अतस्तद्विरुद्धं प्रपञ्चस्य सत्यत्ववचनम् । अनुमानतोऽप्यस्यासत्यत्वं जडत्वाद्यन्तवत्त्वादिहेतुभिः शुक्तिरूप्यादिवदवगम्यते । ततो घटादिज्ञानस्यापि सत्यत्वासिद्धेस्तद्वच्छुक्त्यादिज्ञानं, ब्रह्मज्ञानं च सत्यमित्याद्यनुपपन्नम् । सर्वमेव च ज्ञानं बोधकमसत्यमिति असत्यं ज्ञानं किंचिद्वोधकमदृष्टमिति चासिद्धम् । असत्यत्वे तु सर्वज्ञानानामर्थबोधकत्वमसत्यत्वाद्विरुद्धादिज्ञानवदिति चेत्, न; प्रतीतिविरोधात्, ज्ञानाच्चार्यासिद्धौ व्याप्तिग्रहणाद्यसंभवात् पक्षहेतुदृष्टान्ताभावादननुमानस्य चासंभवात् । तत्संभवे तु ज्ञानस्याबोधकत्वासिद्धेः बोधकत्वमेवानुपपन्नं सुस्थितं भवेत् । अतस्सर्वस्यानात्मजातस्यासत्यत्वेऽपि बाधकज्ञानसंभवात्, रूप्यादिभ्रम इव शुक्त्यादिज्ञानात्, संसारभ्रमोऽपि ब्रह्मज्ञानाश्रितवर्तते एवेति स्थितम् ।

का तर्हि तन्निवृत्तिः । अज्ञाननिवृत्तिरेव भ्रमनिवृत्तिः, तच्छरीरत्वात्तस्येति चेत्—
का सावज्ञाननिवृत्तिः । किं तां पृच्छसि । सा त्वयापि दृष्टेष्टव्यैव, न हि तामनिच्छन्

दर्शितम् । नन्वसत्यस्यापि वर्णदैर्घ्यादिस्सत्यार्थसाधकत्वादसत्यमपि श्रुतं ज्ञानं सत्यार्थसाधकमेव । अतस्साध्यवैकल्यमित्याशङ्क्याह—यद्यपीति । ज्ञानसत्यत्वे किं फलमित्याशङ्क्याह—अतो ज्ञानानामिति । विमतं सत्यं ज्ञानविषयत्वादात्मवदित्यर्थः । प्रपञ्चसत्यत्वानुमानं एकमेवाद्वितीयमित्यादिश्रुतिबाधितमित्याशङ्क्य सत्यत्वानुमानविरोधे श्रुतेस्सत्तासामान्यैकत्वादिरूपचरितोऽर्थो ग्राह्य इत्याह—श्रुतेरिति । सत्यत्वानुमानविरोधे श्रुतेरन्योऽर्थो ग्राह्य इत्येतदसंगतमिति परिहरति—तन्नेति । अबाधितविषयत्वं ह्यनुमानस्याङ्गम् । ततस्तत्परश्रुतिविरोधेऽनुमानस्याभासत्वात् श्रुतेस्तु शक्तितात्पर्याभ्यां बाधहेतोस्तदनपेक्षत्वात् प्रसञ्जकतयोपजीव्यस्यापीदं रजतमिति ज्ञानस्य नेदं रूप्यमित्यनेनोपजीविना बाधदर्शनाच्च वृथैव श्रुत्यर्थत्यागः प्रसज्यत इति भावः । ... आगमानुग्राहकमनुमानमप्यस्तीत्याह—अनुमानतोऽपीति । प्रपञ्चस्य मिथ्यात्वे किं फलितमित्याशङ्क्याह—ततो घटादिज्ञानस्येति । यदुक्तमसत्यं बोधकं न दृष्टमिति तच्चासिद्धमित्याह—सर्वमेव चेति । ... यतस्स्वरूपेणसत्यमपि ज्ञानं बोधकमतो बाधकज्ञानं संभवतीत्युपसंहरति—अतस्सर्वस्येति । इदानीं निवृत्तिनिरूपणद्वारेण पुनरनिर्वाच्याज्ञानपक्षमाक्षिपति—का तर्हीत्यादिना । संसारभ्रमस्य स्वोपादानाज्ञानात्मकत्वस्य साधितत्वादज्ञाननिवृत्तिरेव भ्रमनिवृत्तिरिति सिद्धान्त्यभिमतमनुवदति—अज्ञाननिवृत्तिरेवेति । का सावज्ञाननिवृत्तिरित्ययं प्रश्नो न कर्तव्यस्सिद्धत्वादिति मत्वा आह—किं तामिति । आक्षेपश्च न युक्त इत्याह—सा त्वयापीति । ... अज्ञाननिवृत्तेर्मात्रेणानभ्युपगमात्किमिति सा मयेष्यत इत्याह—न हि तामनिच्छन्नि । जीवितुमपीति ।

जीवितुमपि शक्नुयाः किं पुनर्विवदितुमिति चेत्—सत्यमेष्टव्यं, तथापि कस्य पक्षे सा युज्यते इति निरूपयितुं पृच्छामि । अतस्तां ब्रूहि । सा चेत्सती—सद्वितीयत्वमात्मनः, अतश्चाज्ञानभावः; तं विनापि सद्विनीयता वा आपतेत् । सा आत्मैव चेत्, सदा भावात् सदा अज्ञानाभावो निहंतुश्च । तस्यास्सहेतुत्वेऽप्यात्मनोऽपि सादित्वादज्ञानाश्रयाभावः, सादित्वं वा अज्ञानस्य । अनित्याश्रयमज्ञानमिति च विप्रतिषिद्धम् । अथाभावोऽज्ञान-निवृत्तिः—अभावोऽप्यात्मैव चेत्, उक्तो दोषः । तद्धर्मश्चेत्, धर्मस्य भेदेऽभेदे चोक्तो दोषः । तथा सदसत्त्वे च । न च तत्समस्ति । अनिर्वचनीयत्वे तदेवाज्ञानमन्यद्वा अस्तीत्यनिर्गोचरः । न चास्ति प्रकारान्तरम् । नापि तुच्छता इष्टा, असंभवात् । किंच— भावस्यैव निवृत्तिरभावः प्रसिद्धः, अभावस्यैव च भावः । अतोऽज्ञानस्य निवृत्तिर्नाभावो भावो वा भावाभावो वा, अनिर्वाच्यत्वात् । न चान्यो निवृत्तिप्रकारः प्रसिद्धोऽस्ति न च तदेव तस्य निवृत्तिः, प्रसिद्धि-

ओदनविषयाज्ञानानिवृत्तौ ओदनोऽयमिति निश्चयाभावात् तदुपादानभक्षणायोग इत्यर्थः । विवदितुमिति । त्वदुक्त्या पराज्ञानानिवृत्तौ त्वदुक्तिवैयर्थ्यमित्यर्थः । कस्य पक्षे सा युज्यते इति निरूपयितुमिति । अनिर्वचनीयाज्ञानपक्षे ज्ञानाभावाज्ञानपक्षे तदापि भावान्तराभावपक्षे केवलाभावपक्षे वा निवृत्तिर्युज्यते इति निर्णेतुमित्यर्थः । तां ब्रूहि किं सा सती उतासती किं वा सदसती ज्ञानमात्रापनोद्या वा । तत्राद्यं दूषयति—सा चेत्सतीत्यादिना । अद्वैतवादिनां ह्यज्ञानकृतं सद्वितीयत्वमिति अज्ञानभावः प्रसज्यते । यदि तथा अज्ञानं न दृष्टं तर्हि तमज्ञानभावं विनापि सद्वितीयत्वं स्यादित्यर्थः । यद्युक्तदोषभोत्या आत्मत्वं स्वीक्रियते तत्राह— सात्मैव चेदिति । हेत्वपेक्षत्वात् सदेत्याशङ्क्याह—निहंतुश्चेति । यद्वा । सदा वस्तु को दोष इत्याशङ्क्याज्ञाननिवृत्त्यर्थं श्रवणादिविधानं न स्यादित्याह—निहंतुश्च चेति । तर्हि सहेतुरस्त्वित्यत आह—सहेतुत्वेऽपीति । आत्मनोऽपि सन्मात्रत्वेन सहेतुत्वादानाद्यज्ञानानाश्रयत्वं स्यादित्यर्थः । यदि तदाश्रयत्वनिर्बन्धस्तत्राह—सादित्वं चेति । किंच सादेस्सर्वस्याज्ञान-कार्यत्वादात्मनोऽपि सादित्वे तत्कार्यत्वं स्यात् । ततश्च कारणं कार्याश्रितमिति विपरीतं स्यादित्याह—अनित्याश्रयमिति । द्वितीयमनूद्य दूषयति—अथाभाव इत्यादिना । अज्ञान-निवृत्तेरसत्त्वप्रक्षणाया आत्ममात्रत्वे आत्मवत्सदासद्भावस्स्यात् । आत्मधर्मत्वे तस्य धर्मस्य धर्मिणस्सकाशाद्भेदे सद्वितीयत्वमतद्धर्मत्वं च स्यात् अभेदे सदा सद्भावस्स्यादित्यादिदोष उक्त इत्यर्थः । तृतीयं प्रत्याह—तथा सदसत्त्वे चेति । सदसद्रूपायास्तस्या आत्मनोऽन्यत्वे सद्वितीयत्वमन्यत्वे चाज्ञानं न स्यादित्यर्थः । किंच विरोधात्सदसद्रूपं वस्त्वेव नास्तीत्याह— न च तदिति । चतुर्थं दूषयति—अनिर्वचनीयत्व इति । ... नापीति । ज्ञानासंभवप्रसङ्गा-दित्यर्थः । सत्त्वादिपक्षे दूषणान्तरमाह—किंचेत्यादिना । नन्वज्ञानस्यानिर्वचनीयत्वात्-स्त्रिवृत्तेस्सत्त्वमसत्त्वं सदसत्त्वं वा यदि न संभवति तर्हि त्रितयविलक्षणप्रकारान्तरमस्तिवेत्यत आह—न चान्य इति । अनिर्वाच्यत्वे दोषान्तरमाह—न च तदेवेति । निवृत्तिनिवृत्ति-मतोर्वैलक्षण्यप्रसिद्धिविरोधादित्यर्थः । ननु यथा परेषां भावनिवृत्तिर्भावान्तरं यथा वा सत्यस्य घटस्य ध्वंससत्यस्तथा अनिर्वाच्याज्ञानस्य निवृत्तिरनिर्वाच्यान्तरमस्तिवत्याशङ्क्याह— न चानिर्वचनीयान्तरमिति । ... ज्ञानहेतुक्त्वायोगप्रसङ्गादपि नानिर्वचनीयत्वमित्याह—

विरोधात् । न चानिर्वचनीयान्तरं तन्निवृत्तिः, विशेषाभावात् ज्ञानहेतुत्वायोगाच्च । अनिर्वचनीयं ह्यज्ञानं तत्कार्यं वा, न चोभयं तत् ज्ञानाद्भवतीतीच्छसि । अनादि चाज्ञानम् । न चाज्ञानान्तरमिच्छसि । तन्निवृत्तेश्चानिर्वचनीयत्वे चैतन्यस्येव अनिवृत्तिप्रसङ्गः । अज्ञानहेतुत्वं च स्मात् । अतोऽनिर्वचनीयस्य निवृत्त्यसंभवादज्ञाननिवृत्तेश्च प्रसिद्धत्वाज्ञानिर्वचनीयमज्ञानम् । अतो भावोऽभावो वा स्यात्, तयोरेव निवृत्तेरुपपत्तेः प्रसिद्धेश्च । अभावश्च भावान्तरं भावान्तरधर्मो वा; न तु तुच्छः, अप्रमेयत्वात् । अभावस्तु प्रमेयः, अन्यथा तद्व्यवहारायोगात् । अतो ज्ञानाभावोऽज्ञानम् । तस्य च ज्ञानभावो निवृत्तिः । भावो ह्यभावस्य निवृत्तिः । ज्ञानाज्ञानयोश्च भावाभावत्वं भावाभावप्रमाणगम्यत्वं च सर्वरेष्टव्यम्; अन्यथा त्वज्ञाननिवृत्तेः प्रसिद्धाया अनुपपत्तेः । न हि तामनिच्छयो जीवनमपीत्युक्तम् । यदा त्वज्ञानं भाव एव—तत्रापि ज्ञानं तस्याभावः, भावान्तरत्वात् । अतस्तदेव तन्निवृत्तिः, ज्ञानभावेऽज्ञाननिवृत्तिप्रसिद्धेः । न च रूप्यादि अज्ञानकार्यम् । अज्ञानं हि नाम आत्मनोऽपरिणामः, अन्यथस्तु नि वा विज्ञानम्; उभयथाप्यात्मसमवायि तत् । रूप्यादि तु न तथा भाति । अतो नाज्ञानकार्यं तत् । किंतु शुक्तिरेव सम्यग्गृह्यमाणा भावान्तररूप्याकारा भाति । तस्यां तु सम्यग्गृहीतायां नेवं रजतमिति शुक्तिरूप्ययोरितरेतराभावग्राहि ज्ञानमुत्पद्यते । अतो नात्रानिर्वचनीयं किञ्चिद्भाति दह्यते निवर्त्यते वा ज्ञानेन । न हि ज्ञानं कस्यचिद्वाहकं प्रसिद्धम् ।

ज्ञानहेत्विति । न केवलमनिच्छेदं किञ्च विरोधोऽप्यस्तोत्याह—अनादि चेति । अज्ञानस्यानादित्वात्सादेरज्ञानान्तरस्यानङ्गीकारादज्ञानकार्यस्य चाज्ञानमात्रहेतुकत्वात् अनिर्वचनीयस्य ज्ञानहेतुकत्वं विरुद्धमित्यर्थः । अज्ञाननिवृत्तेरनिर्वाच्यत्वे दूषणान्तरमाह—तन्निवृत्तेश्चेति । अज्ञाननिवृत्तेश्चानिर्वचनीयत्वे तात्त्विकत्वं न स्यात् । ततश्च अतात्त्विकनिवृत्तिप्रतियोगिचैतन्यस्येवाज्ञानस्यापि तात्त्विकनिवृत्तिर्न स्यादित्यर्थः । कादाचित्कत्वे सत्यनिर्वचनीयत्वादज्ञानोपादानकत्वं च स्यादित्याह—अज्ञानहेतुत्वं चेति । तस्मादज्ञाननिवृत्त्यन्यथानुपपत्त्या नानिर्वचनीयमज्ञानमित्याह—अतोऽनिर्वचनीयस्येति । किञ्च भावाभावयोरेव लोके प्रसिद्धिर्न त्वनिर्वाच्यस्य । तस्मादज्ञानमपि भावोऽभावो वा स्यादित्याह—प्रसिद्धेश्चेति । तन्वज्ञानं नाभावः ख्यायमानत्वादियुक्तं तत्राह—अभावश्चेति । किमिति न तुच्छ इत्याशङ्क्य तुच्छस्याप्रमेयत्वादित्याह—अप्रमेयश्चेति । यद्वा । अभावस्याप्रमेयत्वप्रसङ्गादित्यर्थः । अन्यथा तद्व्यवहारेति । भ्रान्तिविकल्पप्रत्ययाभ्यामगम्यत्वात्प्रमाणस्याप्यभावे भावव्यवहाराभावप्रसङ्ग इत्यर्थः । तन्वज्ञानस्य अभावत्वे निवृत्तिप्रतियोगिकत्वमनुपपन्नमभावस्याभावीत्यप्रतियोगित्वायोगादित्यत आह—तस्य चेति । यच्चोक्तं भावाभावप्रमाणगम्यत्वेनानिर्वचनीयत्वं तत्राह—ज्ञानाज्ञानयोश्चेति । अस्त्वनुपपत्तिस्ततः किमित्यत आह—न हि तामिति । अज्ञानं ज्ञानाभाव इत्यङ्गीकृत्य तन्निवृत्तिर्ज्ञानोदय—एत्युक्तम् । भावपक्षेऽपि तथैवेत्याह—यदा स्थितिः । ननु तर्हि षटोऽपि भावान्तरत्वादज्ञाननिवृत्तिस्स्यादित्याशङ्क्यपूर्वं ज्ञानलक्षणाज्ञानस्य स्वाध्यात्मन्युत्तरावस्थारूपज्ञानमेव निवृत्तिरित्याह—ज्ञानभावेऽज्ञाननिवृत्तिप्रसिद्धेरिति । यच्च ज्ञानमात्रापनोद्यत्वेनानिर्वाच्यत्वं प्रपञ्चितं तन्निराचष्टे—अतो नात्रेति । शक्तियेषनाशो दाहः । आत्यन्तिकोच्छित्तिनिवृत्तिः । ननु ज्ञानस्य प्रकाशत्वे सति

नापि निवर्तकं स्वाभावव्यतिरेकेण । स्वाभावस्यापि निवृत्तिरेव, न निवर्तकं ज्ञानम् । बोधकमेव त्वर्थस्य । अतो यदि नामात्र असत्किञ्चिद्भासेत, तस्य बोधयेदेवाभावं तत्, न तु कुर्यात् । यदि कुर्यात्, तथाप्यभाववतो नानिर्वचनीयता । अत आद्यन्तवतो जडस्यानिर्वाच्यस्य कस्यचिदभावात् नान्यस्यापि जडत्वादिना अनिर्वाच्यता अनुमेयेति सर्वस्य सत्त्वात्, ज्ञानानिर्वर्त्यत्वाच्च बन्धस्य, कर्मणैव तन्निवृत्तिः । ज्ञानस्य तु अनिवर्तकत्वात्तत्र समुच्चयोऽपि कर्मणा । उपासनाज्ञानं निवर्तकमिति चेत्, तदपि कर्मव मानसम् । अतो न समुच्चयः प्रमाणज्ञानस्य । अतो ब्रह्मज्ञानमपि कर्तृसंस्कारद्वारेण कर्मण्येवोपयुज्यते, तज्ज्ञानस्य परार्थत्वात् । फलश्रुतिरर्थवादः । कर्महेतुत्वेऽपि मुक्तौ नित्यत्वमनावृत्तिश्रुतेः, नित्यत्वाद्वा बन्धप्रध्वंसस्य; अन्यथा त्वात्मनोऽमुक्तिरेव, अज्ञानजत्वाभावात् बन्धस्य ज्ञानानिर्वर्त्यत्वात् । न हि ज्ञानं स्वाभावादव्यवस्तु निवर्तयतीत्युक्तम् । अज्ञानजत्वेऽपि तस्यानिर्वाच्यत्वे निवृत्त्यसंभव उक्तः । तस्मात् ज्ञानान्मोक्षः, कर्मणैव मोक्षो न वा मोक्ष इति चेत्—

नायं दोषः, अज्ञाननिवृत्तेः प्रकारान्तरसंभवात् । तदसंभवं किमिति ह्ययं दोषराशिर्यस्या प्रपञ्चितः । सदसत्सदसदनिर्वचनीयप्रकारेभ्यो ह्यन्यप्रकारेवाज्ञानस्य निवृत्तिर्युक्ता; अनिर्वचनीयत्वात्तस्य, उक्तप्रकाराणां त्वयैव निरस्तत्वात् । निर्वाच्यानामेव हि ते निवृत्तिप्रकारा अनिर्वचनीयान्ताः । अनिर्वचनीयापि निवृत्तिः सत एवात्माकाशादेः । अतोऽन्यप्रकारेवाज्ञानस्यानिर्वाच्यस्य निवृत्तिरनुरूपा । यक्षानुरूपो हि बलिः । तर्हि तदेव तस्य निवृत्तिः—न, प्रसिद्धिविरोधात् ज्ञानहेतुत्वायोगाच्च । अत एव नान्यदनिर्वाच्यम् । नापि शून्यम् । शून्यात्को विशेष इति चेत्, अज्ञाननिवृत्तित्वमेव । न हि शून्यस्येवं लक्षणम् ।

अभावनिवर्तकत्वात्प्रदीपस्येव स्वाभातिरिक्ताज्ञानतमोनिवर्तकत्वं स्यादित्याशङ्क्यासिद्धो हेतुरित्याह—स्वाभावस्यापीति । ... ननु न बोधकत्वमात्रेण बाधकत्वप्रसिद्धिर्घटते सर्वज्ञानानां बाधकत्वप्रसङ्गात् अतो भ्रमप्रतिपन्नस्य निवृत्तिं कुर्यादित्याशङ्क्याह—यदि कुर्यादिति । विमतं नानिर्वाच्यं निवृत्तिमत्त्वात् घटादिवदित्यर्थः । एवं च सति दृष्टान्ताभावेन मिथ्यात्वानुमानं न घटत इत्याह—आद्यन्तवत् इति । ननु तर्हि ज्ञानान्मोक्षसिद्धयन्यथानुपपत्त्या बन्धमिथ्यात्वमित्याशङ्क्य ज्ञानस्य तद्धेतुत्वायोगान्नैवमित्याह—सर्वस्य सत्त्वादिति । यच्च वेदान्तैकदेशिनः कर्ममुच्चितं ज्ञानं बन्धनिवर्तकमिच्छन्ति तत्राह—ज्ञानस्य त्विति । ... सदसत्सदसत्तद्वैलक्षण्यावच्छिन्नज्ञानमात्रापनोद्यरूपानिर्वचनीयविलक्षणं पञ्चमप्रकारमादाय परिहरति—नायं दोष इत्यादिना । अज्ञाननिवृत्तेरसंभव एव एकमिति यस्य स तथोक्तः । स दोषराशिः प्रकारान्तरसंभवे न भवतीत्यर्थः । ... नन्वनिर्वचनीया निवृत्तिर्निर्वाच्यस्य न दृष्टेत्याशङ्क्याह—अनिर्वचनीयापीति । नित्यपदार्थानां निवृत्तिरनिर्वचनीयातिरेकेण न संभवति सत्त्वे बाधायोगादसत्त्वे ह्यात्ययोगादित्यर्थः । नन्वनुरूपा चेन्न निवृत्तिर्वक्तव्या तर्ह्यनिर्वाच्याज्ञानमेव तादृशाज्ञानस्यानुरूपा निवृत्तिरस्तिवत्याशङ्क्य परिहरति—तर्हि तदेव तस्येत्यादिना । ननु यदि निवर्त्यमेव तन्निवृत्तिर्न भवति तर्हि तत्सजातीयमन्यदेव निवृत्तिरस्तु इत्याशङ्क्याह—अत एव नान्यदिति । प्रदीपप्रकाशहेतुकतमोनिवृत्तिर्यथा न तमोऽन्तरं तद्वज्ज्ञानप्रकाशहेतुकाज्ञाननिवृत्तिर्न निवर्त्यसजातीयाज्ञानमित्यर्थः । अत्र चाज्ञाननिवृत्तेः

स्याच्चेत्, अस्त्वैक्यम् । अज्ञाननिवृत्तौ किं प्रमाणमिति चेत्, निवृत्तिप्रसिद्धिरेव । यस्य स्वरूपेऽपि नास्ति प्रमाणं तस्य निवृत्तौ कः प्रमाणं मृगयते । तस्माद्यथा अनिर्वचनीयमप्रसिद्ध-
मप्यज्ञात्मविदा न्यायबलादभ्युपेतम्—एवं तन्निवृत्तिप्रकारोऽपि न्यायबलादेवाप्रसिद्धोऽप्यभ्यु-
पेयः, इतोऽन्यथा अज्ञानतन्निवृत्त्योरसंभवात् ॥

न ह्यात्मनोऽपरिणामोऽन्यवस्तुनि विज्ञानं वा अज्ञानम्, ज्ञानपरिणामश्च तन्निवृत्ति-
रिति युक्तम्—आत्मनः परिणामानुपपत्तेः, निरवयवत्वात् । सावयवस्यैव हि मृत्क्षीरादेः
परिणामो दृश्यते, न तु निरवयवस्याकाशस्य । अतो नात्मा परिणामी । सावयवश्चेद्वृद्धादि-
वदन्ति तस्यैव । निरवयवस्यापि चेत् परिणामस्यात्, स कृत्स्नस्यैवेत्यपरिणतं रूपान्तरं
नास्यादिति शिष्येति । अतस्तदाभितानि अपरिणामान्तराण्यपि तदैव न स्युरिति सर्वे ज्ञान-
परिणामास्तदैव स्युः, सर्वप्रागभावानां निवृत्तेः । नैकदैव सर्वे स्युर्विरोधादिति चेत्—नैकोऽपि,
अविशेषात् । अर्थैकस्यात्—तथापि इतरे नान्यदापि स्युः, तदा स्वप्रागभाव-
भावात् । अथ तैविनापि ते स्युः—अज्ञानस्य ज्ञानं निवृत्तिरिति न सिध्येत्, ज्ञानानामुत्पत्ति
विनापि तत्प्रागभावानां निवृत्तेस्तेषु च निवृत्तेष्वपि ज्ञानानामनुपपत्तेः पश्चाच्चोत्पत्तेः ।
एवं नैकमपि ज्ञानमज्ञानस्य निवृत्तिः । अथैतद्विषयपरिजिहीर्षया स्वाभावनिवृत्तिर्ज्ञानमिवेति
कूटं—तदा एकस्यात्मन एवमेव ज्ञानम्, ज्ञानाभावोऽप्येक एव तदाश्रय इति वाच्यम्;
अन्यथा सर्वज्ञानानां युगपद्भावप्रसङ्गात् सर्वाभावनिवृत्तेः । न चैकस्य निरंशस्यानेके
परिणामा युगपत्संभवन्ति नापि क्रमेण, क्रमपक्षे ज्ञानस्य स्वाभावनिवृत्तित्वानुपपत्तेर्दोषस्तोक्तः

स्तादृशमेवानिर्वाच्यत्वं खण्ड्यते यादृशमज्ञानस्य ज्ञाननिवर्त्यत्वेनानिर्वाच्यत्वम् । न तु
सर्वथा वास्तवरूपेण निरूपणासहत्वम् । इतरथा मिथ्यात्वानुमानभङ्गप्रसङ्गात् । अष्टमा-
ध्याये चानिर्वचनीयत्वाङ्गीकाराच्च । ... तस्मान्नेह नानास्ति किञ्चेति श्रौतनिषेधेन
आत्मातिरिक्तस्य अवस्तुत्वावगमात्पञ्चमप्रकारा निवृत्तिमिथ्येत्येव रहस्यम् । न च
मिथ्याभूतस्याविद्यातत्कार्ययोरन्यतरत्वनियमः अविद्यासंबन्धजीवविभागादौ व्यभिचारादिति
द्वष्टव्यम् । ज्ञानहेतुकत्वादेव शून्यत्वमपि निराकरोति—नापि शून्यमिति । अर्थक्रिया-
रहितत्वसाम्याच्छून्यमेवास्ति त्वत्याशङ्क्य अनर्थहेत्वज्ञानविरोधित्वज्ञानहेतुकत्वसप्रतियोगि-
कत्वरूपविशेषस्य विद्यमानत्वान्नैवमिति परिहरति—शून्यादित्यादिना । उक्तप्रकारनिवृत्तौ
प्रमाणं पृच्छति—अज्ञाननिवृत्ताविति । अज्ञाननिवृत्तिप्रसिद्धिरेव प्रकारान्तरेणानुपपद्यमाना
उक्तप्रकारत्वं गमयतीत्यर्थापत्तिरुक्ता । इदानीं प्रमाणप्रश्नोऽपि न घटत इत्याह—यस्य
स्वरूपेऽपीति । यस्मादज्ञाननिवृत्तिस्सर्वजनप्रसिद्धा तर्कबलाच्च पक्षान्तरशङ्का निरस्ता
तस्मादुक्तप्रकारैवेत्युपसंहरति—तस्माद्यथेति । उक्तप्रकारात्प्रकारान्तरमज्ञानतन्निवृत्त्योर्न
संभवेतीत्युक्तम् । तत्प्रपञ्चयति—न ह्यात्मन इति । ... प्रागभावव्यतिरेकेण [?]
ज्ञानाभावपक्षोक्तदोषपरिजिहीर्षया प्रागभावनिवृत्तिर्ज्ञानमिति पक्षं स्वीकरोति—अथैत-
दित्यादिना । एवं तर्हि ज्ञानाज्ञानबहुत्वं न स्यात् आत्मपरिणामस्य तत्प्रागभावलक्षणा-
परिणामस्य चैकत्वात् । ततश्च विषयान्तरेऽप्यग्रहणाभावाद्युपपत्तिसर्वाभासस्यादिति
परिहरति—तदा एकस्येति । ... घटज्ञानस्य पटज्ञानं प्रागभाव इति पक्षान्तरं परिगृह्य

त्वात् । स्यान्मतम्—ज्ञानान्तरस्य स्वाभावत्वात् ज्ञानस्य तन्निवृत्तिर्न युज्यत इति । तच्चायुक्तम्—निरंशस्य क्रमेणाप्यनेकपरिणामासंभवात्; पूर्वपरिणामानुपयुक्तस्य तस्या-परिणतस्य रूपान्तरस्याभावात्, तद्भावे च सांशत्वप्राप्तेः; पूर्वपरिणामोपयुक्तस्य च तदभावेऽभावात् तद्भावे च परिणामान्तराभावात् । भावे च सर्वपरिणामानां युगपद्भावः । स च नेष्टः, विरोधात् । यथा चैकस्य निरंशस्यानेकपरिणामा एकरूपत्वादेकस्मिन्क्षणे विरुध्यन्ते तथा क्रमेणापि, एकरूपत्वाविशेषात् । न हि तस्य पूर्वोत्तरकालद्वोरुपचयोऽपचयो वा स्वरूपभेदोऽस्ति । मृदादीनां तु वाय्वादिभूतावयवानुप्रवेशेनोपचयापचयादिसंभवात्क्रमेणापि परिणामा भवन्ति । आत्मनस्तु एकरूपत्वादेकपरिणामाभ्युपगमेऽपि तत्रैव समाप्तत्वात्तदभावेऽभावाच्च परिणामान्तरसंभवः । तदभावेऽप्यात्मा भवतीति चेत्, न; भेदाभावात्तयोर्भावोऽभावो वा सहैव स्यात्; अन्यथा एकस्यैव युगपद्भावाभावाविति विरुद्धमुक्तं स्यात् । तथाहि—कृत्स्नोऽप्यात्मा पूर्वपरिणामात्मनैव जातः, नास्य किञ्चित्पूर्वरूपं स्थितमस्ति । अतः परिणामनिवृत्तौ कथमात्मा न निवर्तते, तत्स्थितौ वा कथं परिणामो न तिष्ठेत् । यद्यप्यात्मा पूर्वपरिणामे समाप्तस्तथापि न स परिणामस्सर्वात्मना निवर्तते किं तु तस्यैकोऽंशस्तिष्ठतीति चेत्—तन्न, निरंशत्वादात्मनस्तत्परिणामस्यापि निरंशत्वात् । अंशस्थितावपि परिणाम एव तिष्ठेत्, न त्वात्मा । अभिन्नत्वेऽपि तयोरात्मैव परिणामादभिन्नः, न तु

क्रमपक्षस्योपपत्तिं शङ्कते—स्यान्मतमिति । आत्मनो निरंशत्वेन पूर्वपरिणामानुपयुक्तरूपान्तराभावात् क्रमेणाप्यनेकपरिणामो न संभवतीति परिहरति—तच्चायुक्तमिति । तस्य रूपान्तरस्येति व्यधिकरणे पृच्छ्यौ । ... आत्मन एकरूपत्वेन परिणामान्तरोपादानत्वयोग्यरूपान्तराभावाच्च क्रमपरिणाम इत्युक्तम् । तत्रैकरूपत्वमसिद्धमित्याशङ्क्याह—न हि तस्येति । नन्वेकरूपस्य मृत्पिण्डस्य घटरूपेण परिणतस्य पुनरपि करकादिपरिणामान्तराणि दृश्यन्त इत्याशङ्क्य तत्र वायुजलयोरनुप्रवेशतारतम्याच्च कारणस्यैकरूप्यमित्याह—मृदादीनां त्विति । ननु यथा कटकमुकुटकुण्डलाद्यवस्थास्वनुगतं सुवर्णमात्रं निरंशमेवोपादानं न च कार्यनिवृत्तौ निवर्तते तथा आत्मापि परिणामापगमे नापगच्छन्नि । तस्मात्तदभावेऽभावादित्यसिद्धमित्याशङ्कते—तदभावेऽप्यात्मेति । तत्र वक्तव्यं किं परिणामपरिणामिनोर्भेद एव उक्तभेदः किं वा भेदाभेदौ तद्विलक्षणता वा । नाद्य इत्याह—न भेदेति । अत्यन्तभेदे वीक्षणतादिवत्परिणामिभावायोगान्नानयोर्भेदः । ततश्च भेदाभावादात्मा चेदस्ति परिणामोऽप्यस्त्येव । स चेन्नास्ति आत्मापि न स्यात् । ततश्च परिणामाभावेऽप्यात्मा भवतीत्युक्तं न सिध्यतीत्यर्थः । नन्वभेदोऽस्तु भावोऽभावो वा सहैव मा भूत् किं बाधकमित्यत आह—अन्यथा एकस्यैवेति । सहैव स्यादित्युक्तमेवोपपादयति—तथाहीति । ननु परिणामस्य सांशत्वाच्च कृत्स्ननिवृत्तिः । अतोऽवशिष्टांशरूप आत्मा भविष्यतीति शङ्कते—यद्यप्यात्मेति । निष्ककार्यस्य रुचकस्य निष्कत्ववन्निरंशकार्यस्यापि निरंशत्वान्नाकृत्स्ननिवृत्तिरिति परिहरति—तन्नेति । परिणामस्य सांशत्वेनाकृत्स्ननिवृत्तावप्यात्मा न तिष्ठति । तत् उत्तरपरिणामानां नात्मपरिणामत्वमित्याह—अंशस्थितावपीति । द्वितीयं दूषयति—अभिन्नत्वेऽपि तयोरिति । आत्मनः परिणामाभिन्नत्वेन क्षीरस्येव नाशात्परिणामनिवृत्ता-

परिणाम आत्मनः । यद्यात्मनः परिणामोऽभिन्नः—अनादित्वादात्मनस्सोऽप्यनादिरिति न तस्य जन्मादयस्स्युः, अन्यथा आत्मन एव तत्प्रसङ्गात् । अतश्च निर्विकार आत्मा सिद्धः, सर्वविकाराणां तदभिन्नत्वात् । अतोऽस्य ज्ञानपरिणामः अपरिणामस्य ज्ञानान्तरपरिणामस्य वा अज्ञानस्य निवृत्तिरित्युक्तमयुक्तं स्यात् । ज्ञानादात्मनोऽभिन्नत्वे एकमेव ज्ञानम्, युगपद्वा सर्वज्ञानानि स्युः । ततश्च तदभाव आत्मनोऽप्यभाव इत्यादिदूषणमुक्तम् । अत आत्मतज्ज्ञाने नाभिन्ने । एवमज्ञानाख्योऽप्यपरिणाम आत्मनोऽभिन्नश्चेत्, न निवर्तत । आत्मा चेत्ततोऽभिन्नः, तन्निवृत्तौ सोऽपि निवर्तत । तदा नैकमपि ज्ञानं स्यात्, ज्ञान्यभावात् । अतो नात्माज्ञानेऽप्यभिन्ने । आत्मा अज्ञानादिश्च भिन्नाभिन्नादिति चेत्—तदाप्येकेनांशेनाभेदोऽन्येन भेद इति न युज्यते, अनंशत्वात् । अतोऽभिन्नयोरेव भेद इत्युक्तं स्यात् । ततश्च तयोस्त्वतोऽपि भेदस्स्यात् । न च स्वत एव स्वस्य भेदो न्यायः, एकस्यैव निरंशस्यावध्यवधिमद्वावा-योगात् । येन रूपेणाभेदस्तेनैव चेत् भेदोऽपि, भेदाभेदबुद्धयोश्चैकार्थतवं स्यात् । तस्मान्ना-नयोर्भेदाभेदौ संस्तः । न भिन्नो नाप्यभिन्नोऽज्ञानादिरात्मन इति चेत्—अवस्तु तर्हि, अनिर्वच्यत्वाद्भूष्यादिवत् वस्त्वेवेति चेत्—तर्हि न भिन्नश्चेदज्ञानादिरात्मनः, अभिन्न एव आत्मस्वरूपवत्, वस्तुत्वे सति भेदहीनत्वात् । नाभिन्नश्चेत्, भिन्न एव घटादिवत् । स्वरूपमप्यात्मनो न भिन्नं नाप्यभिन्नं घटादिश्चेति चेत्—तर्हि ज्ञानादिरप्यात्मनस्वरूपमेव,

वप्यात्मा भवतीति न सिध्यतीत्यर्थः । एतेनैव परिणाम एव तिष्ठति नात्मेत्यत्र हेतुरप्युक्तो द्रष्टव्यः । ज्ञानादेर्जन्माभावे निर्विकारत्वमप्यस्मदभिमतमात्मनस्सिद्ध्येदित्याह—अतश्चेति । एकपरिणामस्यात्माभेदोऽपि परिणामान्तराणां भिन्नत्वेन जन्मसंभवात्सर्विकारत्वमित्यत आह—सर्वेति । अस्तु निर्विकारत्वं ततः किमित्यत आह—अतोऽप्येति । आत्मैव परिणामादभिन्न इत्यङ्गीकृत्य परिणामस्यात्ममात्रत्वं निरस्तम् । इदानीमात्मनः परिणाममात्रत्वं न संभवतीत्याह—ज्ञानात्मन इति । आत्मनस्त्वपरिणामज्ञानादभिन्नत्वे तावन्मात्रत्वेन परिसमाप्तत्वात्पुनः परिणन्तुमात्माभावादेकमेव ज्ञानं स्यात् । यद्येकज्ञानेच्छा तर्हि युगपदेवानेकज्ञानानि स्युः । ततश्च परिणाममात्रस्यात्मनः परिणामनाशे नाशस्स्यादित्यर्थः । परिणामभेदपक्षोक्तं दोषमपरिणामेऽप्यतिदिशति—एवमज्ञानाख्योऽपीति । अज्ञाननाशे ज्ञानोत्पत्तिस्संभवति किमिति नैकमपि ज्ञानं स्यादित्याशङ्क्याह—ज्ञान्यभावादिति । तृतीयमनूय दूषयति—आत्मा अज्ञानादिश्चेत्यादिना । नन्वात्मनोऽज्ञानादेश्च स्वात्मापेक्षयापि भेदो नानिष्ट इत्यत आह—न च स्वत एवेति । अवध्यवधिमद्वावायोगात्प्रतियोगिधमिभावा-योगादित्यर्थः । इतश्च नाभिन्नयोरेव भेद इत्याह—येन रूपेणेत्यादिना । दिगम्बरादिमतं चतुर्थ-विकल्पमनुवदति—न भिन्न इति । किं भेदादेनिरूपणासहत्वाद्वैलक्षण्यवाचोयुक्तिः किं वा तत्-द्वैलक्षण्यसमुच्चयस्य वस्तुत्वात् । आद्यं प्रत्याह—अवस्तु तर्हीति । द्वितीयमनूय दूषयति—वस्त्वेवेत्यादिना । परस्परविरुद्धानां विधौ समुच्चयविरोधवन्निषेधेऽपि समुच्चयविरोधसाम्यात् अन्यथा विधिसमुच्चयस्यापि प्रसङ्गात् । अतश्च भेदहीनत्वं चेत् अभिन्नत्वमेवात्मस्वरूपवत् अभेदहीनत्वं चेत् भिन्नत्वमेव घटादिवदित्यर्थः । तर्हीति । अभिन्नाभिन्नत्वात् भेदाभेद-हीनत्वादित्यर्थः । ज्ञानादिर्घटादिश्चात्मस्वरूपं ततो भेदाभेदहीनत्वात् आत्मस्वरूपवदिति

अभिज्ञाभिज्ञत्वादितरस्वरूपवत् । तथा घटादिश्च । आत्मस्वरूपत्वे च न तस्य जन्माद्य-
स्युरितरस्वरूपवत् । स्युश्चेत्, इतरस्यापि स्युः । उभयथाप्युक्ता दोषाः ॥

ननु ज्ञानाज्ञानभावाभावेष्वात्मनः प्रत्यभिज्ञायमानत्वात् घटादितदभावभावा-
भावेऽपि मूढः सविकारत्वं नित्यत्वं चात्मनो मूढ इवेति चेत्—न; प्रत्यभिज्ञानस्या-
विषयत्वात् आत्मनः, तद्विषयत्वे मूढ इवानात्मत्वप्रसङ्गात् । प्रत्यभिज्ञानं विना कथं
नित्यत्वमात्मनस्तद्व्यापीति चेत्, कौटस्थ्यादनुदितानस्तमितप्रकाशत्वादित्यत्वकारणाभावाच्च
तस्य । न ह्यविषयस्यात्मनोऽनित्यत्वं कश्चित्कुर्यात् जानीयाद्वा । विषयत्वे चानात्मत्वं मूढ-
दुक्तम् । तस्मान्नित्य एव ममात्मा । प्रत्यभिज्ञानन्नप्यात्मानं ज्ञानाज्ञानयोरप्रत्यक्षत्वात् न
तत्संबन्धं प्रत्यभिज्ञानोषे । न च तयोरनुमेयतेति वक्ष्यामः ॥

यस्यापि ज्ञानाज्ञाने प्रत्यक्षे, ज्ञानादयश्चात्मनो गुणा न तु विकाराः, ते चात्ममन-
स्संयोगजाः, आत्मसमवायिनः, आत्मनैव स्वगुणेन ज्ञानेन जायन्ते, स्वयं चात्मा इति
दर्शनम्—तस्याप्यात्ममनसो निरंशयोर्न संयोगो न्याय्यः, आत्मनोरिव तस्य । न हि
तस्यात्मनोऽसंयोगजं किञ्चित्कार्यमस्ति । सांशयोरेव हि संयोगो लोके दृष्टः, न तु निरंशयो-
स्सांज्ञानंशयोर्वा । नापि निर्विकारयोः । सविकारत्वे सांशत्वे चात्मन उक्ती दोषः ।
सविकाराणामेव चाभ्रादीनां गुणा दृष्टाः । नाकाशस्यापि निर्विकारता, जन्मश्रुतेः ।
जातानामेव च गुणा दृष्टाः, नत्वजातानाम् । यदि परमाण्वोऽपि सन्ति, परिच्छिन्नत्वा-
द्रूपादिमत्त्वाच्च जनिमन्त एव । अत आत्मनोऽपि जन्मादि अगुमत्वं बाध्यते । आत्मन-
श्चेत् भिन्ना गुणाः, तदाश्रयनियमाभावादन्वयापि स्पृष्टादिवत् । तथान्येषामपि गुणाः ।

प्रयोगः । ... इतरस्यापि स्युरिति प्रसङ्गाभासोऽयं प्रत्यभिज्ञाविरोधादिति शङ्कते—ननु
ज्ञानेति । ज्ञानाज्ञानयोर्भावाभावाः तेषु घटादयश्च तदभावाश्च तेषां भावाभावेषु इति विग्रहः ।
यस्मिन् परिणममाने तदेवेदमिति बुद्धिर्न विहन्यते तत्परिणामिनित्यमित्यर्थः । भवेत्प्रत्यभिज्ञा-
विरोधो यद्यात्मनः प्रत्यभिज्ञाविषयत्वं स्यादिति परिहरति—नेति । वस्तुसिद्धिः प्रमाणा-
देवेति नियमात्प्रत्यभिज्ञामन्तरेण तवापि बौद्धेनाक्षिप्तस्य नित्यत्वस्य सिद्धिर्न स्यादिति
शङ्कते—प्रत्यभिज्ञानं विनेति । ... आत्मनोरिव तस्येति । नैयायिकस्याभिमतयोरात्म-
योरिवेत्यर्थः । आत्ममनसो न संयोगाहं निरंशत्वादात्मवदित्यस्य साध्यवैकल्यमाशङ्क्य
संयोगस्य कल्पकाभावाच्चैवमित्याह—न हीति । न च विभुत्वमुपाधिः क्रियादौ व्यभिचारितत्वेन
साध्यासमव्याप्तिकत्वादिति मत्वा लोकसिद्धां व्याप्तिमाह—सांशयोरेव हीति । किं चात्म-
मनसो न संयोगाहं अपरिणामित्वादात्मद्वयदित्याह—नापीति । ननु कार्यानुगुणसंयोगसिद्धये
सविकारत्वं सांशत्वं च कल्प्यतामित्यशङ्क्याह—सविकारत्वे इति । किं चात्मा न गुणी
अपरिणामित्वात्सत्तावदित्याह—सविकाराणामेव चेति । आकाशे व्यभिचारमाशङ्क्याह—
नाकाशस्येति । आकाशस्यापि जन्मवत्त्वव्यवस्थापरिणामित्वमस्तीत्यर्थः । आत्मा न गुणी
अजातत्वात्सत्तावदित्याह—जातानामेव चेति । परमाणुषु व्यभिचारपरिहारं स्मारयति—
यदीति । यस्माज्जातानामेव गुणा दृष्टा अत आत्मनोऽपि गुणवत्त्वे जन्मादि प्रसज्येत ।
यद्येतदनिष्टं तद्व्यगुणत्वमेवाभ्युपेयमित्याह—अत आत्मनोऽपीति । किञ्च गुणाः किं गुणिनो-

पृथक्त्वेन च दृश्यन्ताम्, घटादिवदेव भिन्नत्वात् । नैतौ दोषौ समवायसंबन्धादिति चेत्—
सोऽप्यन्यश्चेत्, पृथग्दृश्यताम् । न चास्ति तस्य समवायान्तरम्, अनवस्थानात् । संबन्ध-
त्वात् संबन्धान्तरं नापेक्षते स इति चेत्—संयोगोऽपि तं नापेक्षेत, संबन्धत्वात् । गुणत्वात्
सोऽपेक्षत इति चेत्—अयं चागुणोऽप्यपेक्षतां संबन्धत्वे सत्यप्यन्यत्वाविशेषात् [?]
इत्यादिवत् । संयोगवच्च । न हि दृष्टान्तदार्ष्टान्तिकयोस्सर्वात्मना साम्यम्, तदभाव-
प्रसङ्गात् । तस्मान्न समवायादभेदप्रतिभानम् । अतो न भिन्ना गुणाः, घटादिवत्पृथग्-
नूपलब्धेः अन्यत्राभावाच्च । परिणामानां च भेदपक्षोऽनेनैव प्रत्युक्तः । न भिन्नाश्चेदात्मनो
गुणाः, तदा परिणामवादिनः पक्षत्रयेऽप्युक्ता दोषा इह द्रष्टव्याः । आत्ममनसोश्च सदा
भावात्सदा संयोगप्राप्तेस्सदा कार्यभावोऽभावो वा स्यात्, अविशेषात् । विशेषभावे च
आत्मन उक्तो दोषः । 'आत्मनो विशेषाभावेऽपि मनःकर्मणैव संयोगनियम इति चेत्—
सर्वात्मभिस्संयोगस्स्यात्, विशेषाभावात् । यददृष्टनिमित्तं तत्कर्म तेनैव संयोग इति चेत्,
अदृष्टमपि मनःकर्महेतुसंयोगजत्वात् सर्वपुंसां समानं न्याय्यम्, तेषामविशेषात् । ततश्चा-
त्मनां विशेषाभावे तस्य तस्यादृष्टस्य संयोगस्य तद्वेतुकर्मणश्च सर्वात्मनां समानत्वान्नमन-
स्सर्वस्सदा च संयोगस्स्यान्न वा केनचित्कदाचित्, विशेषाभावादेव । विशेषभावे चोक्ता

इत्यन्तभिन्नाः किं वा अभिन्नाः किं वा भिन्नाभिन्नास्तद्विलक्षणा वा । आद्ये दोषमाह—
आत्मनश्चेदिति । यद्यतो भिद्यते तत्ततोऽन्यत्रापि सत्तां प्रतीतिं च लभत इति घटादौ
व्याप्तिदर्शनादगुणानामपि तदुभयं स्यादित्यर्थः । घटादिगुणेषु व्यभिचारमाशङ्क्याह—
तथान्येषामिति । असमवेतत्वमुपाधिरिति शङ्कते—नैताविति । समवायोऽप्यसमवेतश्चेत्
समवायिभ्यः पृथक् दृश्यताम् । न चोपलभ्यते स्वातन्त्र्येण । अतो न साध्यसमव्याप्तिरिति
परिहरति—सोऽपीति । अथ सोऽपि समवेतस्तत्राह—न चास्तीति । ननु यथा प्रदोषस्स्व-
व्यवहारे प्रदीपान्तरं नापेक्षते तथा समवायोऽपि स्वसमवेतत्वव्यवहारे समवायान्तरं
नापेक्षते । अतस्तस्य स्वपरनिर्वाहकत्वान्नानवस्थेति शङ्कते—संबन्धत्वादिति । ... परिणा-
मानां सिद्धवद्भेदाभावमङ्गीकृत्य दूषणमुक्तम् । दूषणप्रपञ्चस्तु गुणपक्षोक्तो योजनीय
इत्याह—परिणामानां चेति । परिशिष्टपक्षत्रयेऽपि पूर्वोक्तदोषं स्मारयति—न भिन्ना-
श्चेदिति । ... इतश्चात्ममनस्संयोगजा ज्ञानादयो गुणा दुनिरूपा इत्याह—आत्ममनसोश्चेति ।
यदि कार्यानुकूलः कश्चिदतिशयविशेष इष्यते तत्राह—विशेषभावे चेति । सातिशयत्वाद-
नित्यत्वादप्रसङ्ग इत्यर्थः । मनःपरिस्पन्दस्संयोगादेः कादाचित्कत्वेनियामक इति शङ्कते—
आत्मनो विशेषाभावेऽपीति । सर्वेषामात्मनां तत्र तत्र संनिहितत्वाविशेषान्मनःकर्मणि
विशेषाभावाच्च तन्निमित्तः संयोगादिस्तेषां सर्वेषां प्रसज्यत इति परिहरति—सर्वात्म-
भिरिति । मनःकर्मणि विशेषं शङ्कते—यददृष्टेति । यस्य जीवस्यादृष्टनिमित्तं मनःकर्म
तेनैवात्मना संयोगो न सर्वस्संनिधिमात्रेणेत्यर्थः । अदृष्टमपि प्रतिनियतं नाद्यापि सिद्धं
मनःकर्म हेतुर्यस्य संयोगस्य तेज्जत्वाददृष्टस्येति परिहरति—अदृष्टमपीति । यस्माददृष्टा-
साधारण्ये सिद्धे तन्निमित्तमनःकर्महेतुकसंयोगासाधारण्यं सिध्यति तत्सिद्धौ चादृष्टासाधा-
रण्यमिति परस्पराश्रयत्वं अनादित्वकल्पना चान्धपरम्परैव तस्माददृष्टादीनां सर्वपुरुष-

दोषाः । आत्मनश्चाज्ञेयत्वात् [त्वे ?] ज्ञानादीनां च तद्गुणत्वे तद्विशेषणत्वे च, ज्ञानाद्य-
भावानाम् ज्ञेयत्वं स्यात् । न हि केनचिदपि प्रमाणेनाज्ञेयस्य गुणा विशेषणानि वा ज्ञातुं
शक्यन्ते । आत्मनस्तेषां च ज्ञेयत्वे, अनात्मत्वमनात्मगुणत्वमनात्मविशेषणत्वं च घटादि-
वत्तद्गुणवत् तद्विशेषणवच्च स्यात् । तस्मादात्मगुणत्व आत्मविशेषणत्वे च ज्ञानस्या-
ज्ञानस्य चाप्रमेयतैवेति ज्ञानमज्ञानस्य निवृत्तिः, ज्ञानाद्वा अज्ञाननिवृत्तिः, तयोर्वा स्वरूप-
मीदृगिति न शक्यं ज्ञातुं वक्तुं वा, प्रमाणाभावात् । न च प्रमाणं विना किञ्चित्सिद्ध्यति
तार्किकाणाम् । अत आत्माप्यस्त्येवं रूपश्चेत्यादि न शक्यं ज्ञातुं वक्तुं वा तार्किकैः—
तस्य ज्ञेयत्वेऽनात्मत्वादज्ञेयत्वे तत्सत्त्वतत्त्वलक्षणाद्यसिद्धेः । अतोऽज्ञाननिवृत्तिप्रकारो
मदुक्त एव संभवति, नान्यः—यतोऽप्रमेयत्वादात्मनः तदाश्रयत्वेऽज्ञानस्य चाप्रमेयत्वे
निर्वाच्यत्वायोगादनिर्वाच्यतैवेति तन्निवृत्तेरपि मदुक्तप्रकारतैवेति न्याय्यम्, प्रकारान्तराणां
निरस्तत्वात् ॥

यस्य त्वनात्मसंबन्धेवाज्ञानं ज्ञानं च साङ्ख्यस्य, तस्याप्यज्ञाननिवृत्त्यसंभवादि-
दूषणं सर्वं समानमेव । तस्य हि न सतो नाशः, नाप्यसतो जन्म । अतोऽज्ञानस्यापि
सत्त्वे, न निवृत्तिसंभवेत् । असत्त्वे, न तन्निमित्तस्संसारस्यात् । निवृत्तेश्चासत्त्वे, न
जन्म स्यात् । सत्त्वे, सदा अज्ञाननिवृत्तेर्भावात् संसारानुपपत्तिः । अज्ञानाभावेऽपि
चेत्स्यात् संसारः—न कदाचिन्निवर्तत, नाज्ञाननिमित्तश्च स्यात् । संसारनिवृत्तेश्चासत्त्वे,
न जन्म । सत्त्वे तु, नित्यनिवृत्तेश्च संसारस्य न शास्त्रादि अर्थवत् । सर्वस्य सत्त्वेऽप्यभि-
व्यक्त्यनभिव्यक्ती भावाभावव्यवहारनियामिके इति चेत्—ते अपि सत्यौ चेत्, सदेव
स्ताम्; न चेत्, न कदाचित् । न च तयोरप्यन्ये अभिव्यक्त्यनभिव्यक्ती संभवतः, अन-
वस्थानात्, बन्धमोक्षयोश्च पुनः पुनस्तयोर्भावादनिर्माक्षप्रसङ्गात् । अतोऽज्ञानतन्निवृत्ती
मदुक्तप्रकारे एवाभ्युपेये । किञ्च—अज्ञानं चेत्कार्यम्, तस्य कारणाद्भेदे असत्कार्यत्वादप्राप्तिः ।
अभेदे तु कारणे तिष्ठति नाज्ञानं निवर्तते । निवर्तते चेत्—कारणमपि सहान्यैस्सर्वैः कार्य-

साधारण्यात्सर्वैस्सर्वदा च मनस्संयोगस्यादित्युपसंहरति—ततश्चात्मनामिति । इतश्चा-
ज्ञानतन्निवृत्ती न प्रामाणिके इत्याह—आत्मनश्चेत्यादिना । ज्ञानादीनां तद्गुणत्वे ज्ञानाद्य-
भावानां तद्विशेषणत्वे चाङ्गीकृते इत्यन्वयः । ... त्वदुक्तः पञ्चमप्रकार एवेति नियमः कुत
इत्याशङ्क्य निवर्त्यस्यानिर्वचनोपत्वादित्याह—यतोऽप्रमेयत्वादिति । ननु तर्ह्यन्तःकरणस्य
प्रमेयत्वात्तदाश्रयेऽज्ञानतन्निवृत्ती प्रामाणिके भविष्यत इत्याशङ्क्याह—यस्य त्विति । साध्यमेव
प्रतिपादयति—तस्य हीति । ... अज्ञाननिवृत्तिदूषणप्रकारेण संसारनिवृत्तिमपि दूषयति—
संसारनिवृत्तेश्चेति । सत्त्वे त्विति । संसारनिवृत्तेश्च सत्त्वे तु आत्मवत्सदा भावात्सदा संसार-
निवृत्तिस्स्यात् । तथा च शास्त्राचार्योपदेशादिवैयर्थ्यमित्यर्थः । ... अज्ञानस्य निद्राख्यान्तः-
करणवृत्तिरूपत्वेन [?] साङ्ख्यैः कार्यत्वमभ्युपेयते । तस्य स्वकारणाद्भेदोऽभेदो वा
स्यात् । नाद्य इत्याह—किञ्चेति । कारणात्मना सत्त्वाभावादसत्कार्यत्वादप्राप्तिरित्यर्थः ।
द्वितीयेऽपि कारणाभिन्नं वा कार्यं कार्याभिन्नं वा कारणमिति विकल्प्य आद्यं प्रत्याह—
अभेदे तु कारणे तिष्ठतीति । तथा च कार्यान्तरानुत्पत्तिस्स्यादिति भावः । ननु निवृत्तमपि

निवर्तते, अभेदादेव । न च पुनरुत्पत्तिः, कारणस्य कारणान्तराभावात् । अस्ति चेत्, तदपि मूलकारणं स्वकार्येणैव सहाभेदास्तिवर्तते । तथा न कारणोत्पत्तिं विना कार्यस्योत्पत्तिः । अतः कार्यनाशो कारणस्यापि नाशो न्याय्य एव । न च कारणस्योत्पत्तिः, कारणान्तराभावात् । भावे तदपि कार्यैस्सहोत्पद्येत । तदनुत्पत्तौ न किञ्चिदुत्पद्येत, तदभेदात् । कारणाकार्याणामभेदे मिथोऽपि भेदो न स्यात् कारणवत् । न हि तत् कारणं स्वतो भिन्नम् । तथा कार्याणामपि तदभेदात् अभेदो न्याय्यः, अन्यथा कारणस्यापि कार्यादभेदात् प्रतिकार्यभेदप्रसङ्गात् । न चैकस्य निरंशस्य कारणस्यानन्तो भेदो युक्तिमान् । सांशस्य तु कार्यत्वात् कारणता । कार्यस्यापि कारणता स्यादिति चेत्—तथापि न मूलकारणस्य कार्यता, अनवस्थानात् । तस्याप्यंशास्त्रयो गुणास्सन्तीति चेत्—तस्यापि न मूलकारणता, सांशत्वात् घटादिवत् ॥

त्वयाप्येते दोषाः परिहर्तव्या एवेति चेत्—न, मायावादित्वात् । वस्तुन्येव हीष्टे कार्ये कारणे च एते दोषाः परिहर्तव्याः; न तु मायायाम्, मायात्वेनैव परिहृतत्वात्—यथानग्नित्वादयो दोषाः गृहस्थादिभिरेव परिहार्या न तु भिक्षुणा, भिक्षुत्वादेव । अत उक्तेन न्यायेन कस्यचिदपि पक्षेऽज्ञानस्य वस्तुत्वे निवृत्त्यसंभवात्तन्निवृत्तेश्च प्रसिद्धत्वान्मदुक्तलक्षणमेवाज्ञानं तन्निवृत्तिश्चेति स्थितम् ॥

रूप्यादेश्च ज्ञानबाध्यत्वप्रसिद्धेरज्ञानात्मतैवेति अज्ञाननिवृत्तिरेव तन्निवृत्तिरपि ज्ञाननिमित्ता । ज्ञानं ह्यज्ञानमेव निवर्तयितुं क्षमते न तु वस्त्वणवपि, तथा वृष्टत्वात्; अन्यथा अतिप्रसङ्गाच्च । न च निवर्तनादस्यद्बाधकत्वं ज्ञानस्य प्रसिद्धं संभवति वा, अर्थबोधनमात्रात्मकत्वात् । न च बोधनमेव बाधनम्, सर्वज्ञानानां स्वार्थबाधकत्वप्रसिद्धय-

कारणं पुनरुद्भवतीत्याशङ्क्याह—न च पुनरिति । नन्वज्ञानकारणस्यान्तःकरणस्य मूलकारणं प्रधानं विद्यत इत्याशङ्क्याह—अस्ति चेदिति । ननु मूलकारणस्यानादित्वान्न नाशो न्याय्य इत्याशङ्क्याह—तथा न कारणोत्पत्तिं विनेति । यद्वा । कारणोत्पत्तिमन्तरेण कार्योत्पत्तिवत् तन्नाशमन्तरेण कार्यनाश इत्यत आह—तथा न कारणेति । अभेदे कारणस्यानादित्वमनुत्पत्तिर्वा स्यादित्यर्थः । किं चाभेदे सर्वानुत्पत्तिस्स्यात्कारणोत्पत्त्यसंभवादित्याह—न च कारणस्योत्पत्तिरिति । तदनुत्पत्तौ कारणकारणानुत्पत्तावित्यर्थः । किञ्च सर्वाभेदोऽप्यापद्यत इत्याह—कारणात्कार्याणामिति । द्वितीयविकल्पं दूषयति—अन्यथा कारणस्यापीति । कार्याभिन्नरूपेण भेदोऽप्यस्तु को दोष इत्याशङ्क्याह—न चैकस्येति । ... अज्ञाननिवृत्तिपूर्वपक्षदशायां रूप्यमज्ञानजं न भवतीति यदुक्तं तत्राह—रूप्यादिश्चेति । यद्वा । अज्ञाननिवृत्तेरुक्तप्रकारत्वेऽपि रूप्यादिकार्यनिवृत्तेर्वस्तुत्वमित्यत आह—रूप्यादिश्चेति । ज्ञाननिमित्तेति । ज्ञाननिमित्तत्वाच्च रूप्यादिनिवृत्तिरज्ञाननिवृत्तिरेवेत्यर्थः । किमिति ज्ञाननिमित्तत्वादज्ञाननिवृत्त्यात्मकत्वमित्यत आह—ज्ञानं ह्यज्ञानमेवेति । अन्यथा अतिप्रसङ्गादिति । घटादिकमपि निवर्तयेदित्यर्थः । ... कुतो न संभवतीत्यत आह—अर्थेति । अर्थबोधनमात्रमेवास्य स्वरूपम् । ततस्तद्व्यतिरिक्तव्यापाराभावात्त्रास्य बाधकत्वसंभव इत्यर्थः । ननु यथावद्वस्तुबोधनेनैव बाधकं न तु निवर्तनेनेत्याङ्क्याह—न च बोधनमेवेति । ननु

भावात् । निवर्तकत्वं तु स्वोत्पत्त्यैव ज्ञानस्य । तच्च प्रसिद्धम्, संभावितं च तत् । रूप्याद्यपि ज्ञानबाध्यम् । ज्ञाननिवर्त्यं चेदज्ञानात्मकमेव, अन्यथा तु ज्ञाननिवर्त्यत्वायोगात् । बोधनमेव चेद्बाधनम्, रूप्यमपि तज्ज्ञानबाधितं तव स्यात् । अन्यार्थज्ञानमेव बाधकं तस्य न स्थज्ञानमिति चेत्, तथापि रूप्यादिज्ञानमन्यार्थज्ञानानि च अन्यार्थबाधकानि स्युः । तुल्यमेतत्तथापि अज्ञाननिवर्तकत्वात्सर्वज्ञानानां बाधकत्वप्रसङ्गादिति चेत्, तन्न; न हीच्छामि रूप्यादिज्ञानं बोधकम्, तस्यापि सत्त्वप्राप्तेः । रूप्यादिवत् तज्ज्ञानमप्यज्ञानविलसितमित्युक्तम् । तदुभयं यदज्ञानविलसितं तज्ज्ञानमेव तदज्ञाननिवर्तकं बाधकमुच्यते, नाभ्यदज्ञाननिवर्तकमपि । यथाश्रमेवादश्रमाद उच्यते, न तु मृदमपि—एवं सविलासमेवाज्ञानं निवर्तयज्ज्ञानं बाधकम्, न त्वज्ञानमात्रम् । बाधकादेव सविलासाज्ञाननिवृत्तौ नेदं रजतमित्यादि परामर्शज्ञानम्, न तु रजताद्यभावबोधकम् । परामर्शकाभावे तु तदपि नास्त्येव ॥

नन्वेवं तर्हि ममापि नियमोऽस्त्येव—यद्वि शुकतेरन्यथा रूप्यात्मना ह्यान्त्याः

ज्ञानस्यार्थबोधनमात्ररूपेण जायमानस्य जन्मातिरिक्तव्यापाराभावात् भावे चार्थबोधनमात्रात्मकत्वादित्यत्र मात्रशब्दविरोधान्नाज्ञाननिवर्तकत्वसंभव इत्याशङ्क्याह—निवर्तकं त्विति । अनिवृत्तप्रागभावस्य ज्ञानस्य निवृत्तिकारणत्वायोगात् स्वसत्तालाभमात्रेण स्वभावविशेषादवान्तरव्यापाराद्वा ज्ञाननिवर्तकत्वं न तु प्रधानव्यापारान्तरेण नाप्यर्थबोधनरूप- । व्यापारेण । तच्च लोके प्रसिद्धमिति नात्र प्रमाणमन्वेषणीयम् । संभावितं च तमः प्रकाशदृष्टान्तेन स्वविरोधिहन्तृत्वं ज्ञानस्येत्यर्थः । भवत्वज्ञानं ज्ञाननिवर्त्यं रूप्यादेः किमायातमित्याशङ्क्याज्ञानात्मकत्वं सिध्यतीत्याह—रूप्याद्यपीति । निवर्तकत्वेन बाधकत्वं समर्थयितुं बोधनमेव बाधनमित्यस्मिन् पक्षे किं बाध्यविषयविज्ञानात्तस्य बाधनं ततोऽन्यार्थविषयज्ञानादेवेति विकल्प्य क्रमेण निरस्यति—बोधनमेव चेदित्यादिना । ननु निवर्तनमेव बाधनमित्यस्मिन्नपि पक्षे रूप्यज्ञानस्य स्वविषयबोधकत्वं घटादिज्ञानानां बाधकत्वं चेत्युभयप्रसङ्गोऽपि सम इति शङ्कते—तुल्यमेतदिति । तत्र तावद्रूप्यज्ञानस्त स्वविषयबाधकत्वप्रसङ्गं दूषयति । तन्नेति । रूप्यज्ञानस्य प्राक्सिद्धरूप्यविषयत्वेन जायमानत्वभावात् तदबोधकत्वम् । बोधकत्वाभावादेव तन्नान्तरीयनिवर्तनाभावान्न बाधकत्वप्रसङ्ग इत्यर्थः । घटादिज्ञानानां बाधकत्वं दूषयति—तदुभयमिति । न केवलमज्ञानमात्रनिवर्तकं बाधकमुच्यते किंतु कार्यकारणपरिणताज्ञाननिवर्तकम् । ततो नातिप्रसङ्ग इत्यर्थः । यथा अश्रमेवादश्रमिति । यथान्नरूपेण परिणतमृद्धक्षक एवान्नादो न तु केवलमृद्धक्षकः तद्वत्कार्यरूपेण परिणताज्ञानं निवर्तयदेव बाधकं न त्वज्ञानमात्रं निवर्तयदित्यर्थः । नेदं रजतमिति ज्ञानं केचिद्बाधकमिच्छन्ति । तान् प्रत्याह—बाधकादेवेति । साक्षिसिद्धरजताभावस्य परामर्शज्ञानं स्मरणविशेषो न त्वज्ञानरजताभावग्राहि प्रमाणमित्यर्थः । न केवलमप्रमाणत्वादबाधकमनियतत्वादपीत्याह—परामर्शकाभावे त्विति । यदा शुक्तिज्ञानानन्तरमर्थान्तरव्यासक्तचेतस्तथा रजताभावसंस्कारोद्बोधो न भवति तदा उद्बुद्धसंस्कारादेः परामर्शहेतोरभावे परामर्शज्ञानमपि न भवत्येव । अतोऽननुगतत्वादपि तस्य न बाधकत्वमित्यर्थः । ननु त्वया चेद्बाधकं विशेष्य अतिप्रसङ्गः परिहिते तर्हि ममाप्येवं वक्तुं शक्यत इति शङ्कते—नन्वेवमिति । ननु निवर्तकत्वं इदं नेतीत्य-

सम्यग्ज्ञानं तदेव बाधकज्ञानं तत्पूर्वकं वा शुक्तिरूपयोरितरेतराभावप्राप्तिं ज्ञानम्, नान्यत्किञ्चित्
 भावज्ञानमभावज्ञानं वा; एवमन्यान्यपि धोबाधकज्ञानानि द्रष्टव्यानीति चेत्, कस्य तर्हि
 बाध्यत्वम्। रूप्यस्येपि चेत्—नास्ति तर्हि, सतोऽबाध्यत्वाच्छुक्तिवत्। सत्यं नास्त्येव
 शुक्त्यात्मनात्र, स्वात्मनात्वन्यत्र अस्त्येव इह निषिद्धघटादिवदिति चेत्—तर्हि स्वात्म-
 नान्यत्र सदेव तथैव स्मर्यमाणं रूप्यं प्रतियोगि, अत्र शुक्त्यात्मना रूप्यं नास्तीति निषेधे;
 न त्वत्र शुक्त्यात्मना भातम्। अतस्तत्र निषिद्धं स्यात्। यथान्यत्र सतो घटस्येह निषेधे
 सोऽन्यत्रैव सन् स्मर्यमाणः प्रतियोगी निषेध्यश्च, न पुनरिहैव भातस्सन्—एवमत्रापि।
 अत्रैव शुक्त्यात्मना ह्यातस्य रूप्यस्य प्रतियोगित्वमिति चेत्—तस्य निषेधेऽपि नान्यत्र
 सत्त्वं सिध्येत्, शुक्त्यात्मनो रूप्यस्य शुक्तेरन्यत्रादृष्टत्वादसंभवाच्च। शुक्त्यात्मना
 चेत्स्यातस्य रूप्यस्य प्रतियोगित्वम्, तस्य शुक्तौ निषेधायोगादन्यत्रैव च निषेधादन्यत्रैव
 तस्यासत्त्वम्। शुक्तौ तु सत्त्वमेव, ह्यातेरबाधाच्च। निषेधो हि बाधस्त्वयेष्टः।
 निषेधश्चास्य नास्ति। यद्वि यद्रूपं प्रतियोगि न तत्तेनैव रूपेण निषेध्यम्, किन्तु रूपान्तरेण।
 यथा यद्देशादिस्थो घटः प्रतियोगी सोऽन्यत्रैव निषेध्यो दृष्टः, न तु तस्मिन्नेव देशादौ—
 एवमत्रापि न्याय्यम्। यस्मिन्देशे काले च यत् यद्रूपं दृष्टं तत् तत्रैव चेत्तथैव निषेध्यम्,
 प्रतियोग्यभावान्निषेधाभावः। न ह्येकरूपस्यैव निषेध्यत्वं प्रतियोगित्वं च युगपत्, विरोधात्।
 यद्यपि प्रतियोग्येव निषेध्यस्तथापि सता रूपेण प्रतियोगी, असतात्वभावज्ञानविषयः। सतैव
 चेद्रूपेण निषेध्योऽपि स्यात्, यद्यथास्ति तत्तथा नास्तीति विरोधः प्रसज्येत। न चासता
 रूपेण प्रतियोगित्वम्, अभावज्ञानात्प्राक् तस्यासत्त्वादिद्वेः। सिद्धौ च पुनरभावज्ञानं

पहारकत्वं वा विना कथं बाधकत्वमित्याशङ्क्याह—तत्पूर्वकं वेति। नान्यत्किञ्चिदिति। यत्
 पूर्वमन्यथाख्यातत्वहीनघटादिभावज्ञानं यच्च तादृशयोरन्योन्याभावज्ञानं तयोः बोधकत्वमेव
 न बाधकत्वमित्यर्थः। भ्रमपूर्वकं सम्यग्ज्ञानं बाधकमुक्तम्। भवेदेव यदि बाध्यं किञ्चिन्निरूपयितुं
 शक्येतेति मन्वानः किं रूप्यस्य बाध्यत्वं तत्संसर्गस्य वा अन्यस्य वा कस्यचिदिति विकल्प्य
 आद्यमुत्थाप्य निरस्यति—कस्य तर्हीत्यादिना। नास्ति तर्हि बाध्यत्वं रूप्यस्य सत्त्वेन
 अबाध्यत्वादित्यर्थः। ननु सतो नास्ति बाध्यत्वमित्येतत्सत्यं रूप्यमपि शुक्तौ नास्तीति बाध्यं
 भविष्यतीति शङ्कते—सत्यं नास्त्येवेति। ननु नास्त्येवेति चेद्बाध्यं तर्हि सद्वादहानिरित्या-
 शङ्क्याह—स्वात्मना त्विति। तर्हि किं तदन्यत्र सत् प्रतियोगि किं वा अत्र ह्यातमिति
 विकल्प्य प्रथमे दोषमाह—तर्हि स्वात्मनेति। द्वितीयमनूय दूषयति—अत्रैव शुक्त्यात्मना
 ह्यातस्येत्यादिना। पूर्वं निषेधमङ्गीकृत्य निषेध्यस्य सत्त्वं न सिध्येदित्युक्तम्। इदानीं
 निषेधोऽपि न घटत इत्याह—शुक्त्यात्मना चेत्स्यातस्येति। ननु त्वयापि शुक्तौ रूप्यस्य
 बाध्यत्वमिष्यते ततः किमिति मां प्रति तस्य बाध्यत्वं दूषयसीत्याशङ्क्य अस्मदभिमत-
 निवर्त्यत्वस्य त्वयानङ्गीकारात् [?]। निषेध्यत्वं हि त्वया बाध्यत्वमभ्युपेयते। निषेधश्च तस्य
 नास्ति। तस्मात्तस्य बाध्यत्वं दूष्यत इत्याह—निषेधो हीति। यद्वा निषेधासंभवोऽस्तु ततः
 किमित्यत आह—निषेधो हीति। निषेधश्चास्य नास्तीत्युक्तम्। तत् व्याप्तिपुरस्सरं प्रपञ्चयति—
 यद्वि यद्रूपमित्यदिना। व्यभिचारशङ्कापाकरणाय विपक्षे बाधकमाह—यस्मिन् देश इति।

व्यर्थमिति न तस्य प्रतियोगित्वम् । अतो न प्रतियोगिरूपस्य निषेध्यत्वम् । अतो यथा प्रतीतं चेद्व्यर्थं प्रतियोगिरूपम्, न तत् तथा निषेध्यम्; अन्यथा घटादेरपि तथा निषेधात् प्रत्यक्षादिविरोधः । अविरोधे तु द्वे रूपे वस्तुनो भेदाभेदवत्स्याताम् । अतो रूप्यमपि भावाभावरूपं स्यात्, न पूर्वदृष्टस्य भावरूपस्य निवृत्तिः । रूप्यज्ञानस्याप्रत्यक्षत्वादविरोध इति चेत्—मैवं वोचः, त्वयाभीष्टं तज्ज्ञानं स्वार्थबोधकम् । अतोऽपरोक्षार्थं च सत् कथं तत्तत्वाप्रत्यक्षं स्यात् । भ्रान्तित्वादिति चेत्—न सा भ्रान्तिः, स्वार्थबोधकत्वेन प्रमाणत्वात् घटादिज्ञानवत् । बाध्यत्वादप्रामाण्यमिति चेत्—न बोधकस्य बाध्यत्वं घटज्ञानवदेव । बोधकत्वेऽप्यप्रमाणत्वात् बाध्यत्वमिति चेत्—तर्हि अप्रामाण्याद्बाधः, बाधाच्चाप्रामाण्यमिति इतरेतराश्रयत्वात् तयोर्नैकमपि सिध्येत् ॥

कथं च रूप्यज्ञानस्याप्यन्यज्ञानवत् बोधकत्वे सति अप्रामाण्यं बाध्यत्वं वा । अन्यथा-बोधकत्वादिति चेत्, तच्च न; यतो बोधकं चेत्—नान्यथाबोधकं तत्स्यात् प्रमाणज्ञानवत् । रूप्यज्ञानस्यान्यथाबोधकत्वं बाधकज्ञानाज्जायत इति चेत्—किं तदेव बाधकस्य ज्ञेयम्, उतान्यत् । तदेव चेत्, अविरोधार्थत्वात् न तयोर्बाध्यबाधकभावः । अन्यच्चेत्—अन्यदेव बाधकात् ज्ञेयम्, न तु पूर्वोक्तम् । बाध्यत्वादेवान्यथाबोधकत्वं रूप्यज्ञानस्येति चेत्—न, अस्या व्याप्तेरसिद्धत्वात् । न ह्यन्यथाबोधकमेव बाध्यमिति क्वचित्सिद्धम् । न तावत्स्वार्थापेक्षया अन्यथाबोधकत्वं रूप्यज्ञानस्यापि । अन्याथपेक्षया तु तत् सर्वज्ञानानां भिन्नार्थानामस्तीति तेषामपि बाध्यता स्यात् । न चेत्, नास्यापि सा स्यात् । बाधकापेक्षया अन्यथाबोधकं बाध्यं न सर्वमिति चेत्—तन्न, बाधकासिद्धेर्बाध्यासिद्धेः । सर्वस्य स्वार्थबोधकत्वे ज्ञानस्य, किं कस्य बाधकं स्यात् । ननु प्रसिद्धं बाधकम्—नेवं रजतमिति ज्ञानम्; बाध्यं च—इदं रजतमिति । अतस्तयोर्बाध्यबाधकभाव एव किं कृत इति निरूप्यः, न प्रसिद्धिरपलपनीयेति चेत्—तथापि नान्यथाबोधनात् बाध्यत्वम्, घटादिज्ञानानामपि तत्प्रसङ्गात् । विरोधार्थत्वात् बाध्यत्वं नान्यथाबोधनमात्रादिति चेत्—बाधकस्यैव तर्हि बाध्यत्वम्, पूर्वार्थविरोधत्वेनोत्पत्तेः; न पूर्वस्योत्तरविरोधार्थत्वम्, अविरोधेनोत्पत्तेः । तथाप्यर्थविरोधोऽस्तीति चेत्—अस्तु द्वयोरपि बाध्यत्वम्, विरोधार्थत्वात् । न चेत्—नैकस्यापि, अविशेषात् ।

... ज्ञानप्राप्तत्वादुभयमविरुद्धमित्याशङ्क्याह—अविरोधे तिबिति । ... यदन्यथाख्यातिवादिना-मन्यथाबोधकत्वेनाभिमतमप्रामाण्यं तददूषयितुं पृच्छति—कथं च रूप्यज्ञानस्येति । ... बाध्यासिद्धेर्बाधकासिद्धिरित्युक्तम् । तत्र प्रसिद्धयवष्टम्भेन शङ्कते—नन्विति । किं कृतः केन प्रयोजकेन कृत इत्यर्थः । यद्यपि बाध्यबाधकप्रसिद्धिरस्ति तथापि प्रयोजकान्वेषणे किमन्यथा-बोधकत्वं बाध्यत्वे प्रयोजकं किं वा विरोधार्थत्वं किं वा पूर्वभावित्वमुत निषेधात्मकत्व-माहोस्विन्मिलितं सर्वमिति विकल्प्य नाद्य इत्याह—तथापि नान्यथाबोधनादिति । द्वितीय-मनूद्य निरस्यति—विरोधार्थत्वादित्यादिना । ननु यद्यपि पूर्वस्योत्तरविरोधार्थत्वेनोत्पत्तिर्नास्ति तथापि तयोर्भावाभावविषयत्वेनार्थतो विरोधोऽस्ति । तथा च पूर्वस्य बाध्यत्वमित्याशङ्क्य-तर्ह्युत्तरस्यापि बाध्यत्वं स्याद्विरोधार्थत्वाविशेषादिति परिहरति—तथाप्यर्थेत्यादिना । उत्तरस्य-अबाध्यत्वे पूर्वस्यापि बाध्यत्वं न स्यादविशेषादित्याह—न चेन्नैकस्यापीति । एतदेव चोद्यपूर्वकं

बाध्यस्य बाधकत्वायोगात् एकस्यैव बाध्यत्वं न द्वयोरिति चेत्—अस्तु तर्हि द्वयोरप्यबाध्यत्वं नैकस्यैव, अविशेषात् । विरुद्धार्थयोरेकस्याप्यबाध्यत्वमयुक्तमिति चेत्, एकस्यैव बाध्यत्वमप्ययुक्तमेव विशेषाभावे । पूर्वं बाध्यं तद्विरुद्धमुत्तरं बाधकम्, पूर्वाबाधेनोत्तरस्यानुत्पत्तेरिति चेत्—तर्हि पश्चाद्भाविरूप्यज्ञानं बाधकं स्यात् । तदप्युत्तरेण बाध्यत इति चेत्—तथापि बाधकं च, पूर्वेषां विरुद्धार्थानां सर्वज्ञानानां बाधकत्वात् । एवमुत्तरेषामपि बाध्यत्वम्, यदि तेभ्यः परं रूप्यज्ञानं भवेत् । एवं च सति यतः परं ज्ञानं नास्ति तदेवाबाध्यम्, अन्यत्सर्वं बाध्यमेव स्यात् । रूप्यज्ञानस्यानिषेधात्मकत्वात् पूर्वाबाधकतेति चेत्—तत्र, विरुद्धार्थत्वात् तदबाधकत्वोपपत्तेः । निषेधात्मकमपि हि विरोधादेव बाधते, अन्यथा त्वविरुद्धार्थान्यपि बाधेत । नायं पुरुषो न जीवतीति वा भ्रमः सर्वानेव पुरुषजीवतिप्रत्ययान् पूर्वान् निषेधात्मकत्वात् बाधेतैव । अभ्रमस्तु न जीवतीति प्रत्ययो जीवतिप्रत्ययान् सुतरां बाधेत, अबाध्यत्वात् तस्य चान्त्यत्वात्पुनर्जीवतिप्रत्ययाभावात् । अतश्च कदाचिदपि जीवनं न स्यात् । तच्च तवानिष्टम् । अतो विरुद्धार्थत्वादिनं बाध्यबाधकभावे हेतुः । ननु पुंसो जीवने निवृत्ते तत्प्रत्ययेषु च, उपलब्धिलक्षणप्राप्तस्यानुपलब्धौ जीवनाभावज्ञानं तत्रेत्यविरोधस्तत्रेति चेत्—एवमत्रापि रूप्येऽसति तज्ज्ञाने च, प्राप्तानुपलब्धौ रूप्याभावज्ञानं न्याय्यम् । अतोऽत्राप्यविरोध एव युक्तः, अन्यथा तत्राप्येवं विरोधादुक्तदोषप्रसङ्गावन्तवतां प्रागप्यभाव एवेत्युक्तं स्यात् ॥

स्पष्टयति—बाध्यमित्यादिना । तृतीयमुद्भाव्य तर्हि नेदं रजतमिति—ज्ञानोत्तरकालभाविनो रजतज्ञानस्य बाधकत्वं स्यादिति परिहरति—पूर्वं बाध्यमित्यादिना । ननु तदपि तदुत्तरकालभावित्वा नेदं रजतमिति ज्ञानेन बाध्यत इति न बाधकमिति शङ्कित्वा तथापि बाधकलक्षणस्य विद्यमानत्वादबाधकं च स्यादिति परिहरति—तदप्युत्तरेणेत्यादिना । न केवलं पूर्वेषामेव नेदं रजतमिति ज्ञानानां रूप्यज्ञानबाध्यत्वं किं तदुत्तरेषामपि तदुत्तरकालमपि इदं रजतमिति ज्ञानस्य संभवादित्याह—एवमुत्तरेषामपीति । कलितमाह—एवं च सतीति । ब्रह्मज्ञानस्यैवाबाध्यत्वं प्रपञ्चज्ञानस्य बाध्यत्वमेव स्यादित्यर्थः । चतुर्थमनूय निषेधात्मकत्वेऽपि विरुद्धार्थत्वेन बाधकत्वं तच्च रूप्यज्ञानस्याप्यस्तीति परिहरति—रूप्यज्ञानास्येत्यादिना । ननु विरुद्धार्थत्वे सति निषेधात्मकत्वं बाधकत्वे प्रयोजकमित्याशङ्क्य तर्हि व्यवधानात् निश्चलत्वादिति लिङ्गाभासनाच्च नायं पुरुषो न जीवतीति वा भ्रमः पूर्वप्रत्ययविरुद्धार्थत्वे सति निषेधात्मकत्वादबाधक एव स्यादित्याह—नायं पुरुष इति । जीवतिप्रत्ययबाधोऽस्तु ततः किमित्यत आह—अतश्चेति । कालभेदेन विरोधाद्विरुद्धार्थत्वविशेषणं दृष्टान्ते नास्तीति शङ्कते—ननु पुंस इति । तत्प्रत्ययेषु च निवृत्तेषु इति विपरिणामेनानुषङ्गः । पुंसो जीवने निवृत्ते तत्प्रत्ययेषु निवृत्तेषु जीवनस्योपलब्धियोग्यस्यानुपलब्धौ जीवनाभावज्ञानं तत्र दृष्टान्ते भवतीति जीवनाजीवनयोः कालभेदेनाविरोधस्तत्रोच्यते चेत् तर्हि रूप्याभावज्ञानमप्यनुपलब्धिजन्यं अभावज्ञानत्वात्संप्रतिपन्नाभावज्ञानवत् । अतः कालभेदेनाविरोधादव्यापकं लक्षणमिति परिहरति—एवमत्रापीति । तज्ज्ञाने चासति चेत्यनुवृत्तिः । विरोधे दोषमाह—अन्यथेति । रूप्ये तज्ज्ञाने चासति जायमानभावज्ञानं

कश्च विरोधो नाम स्वार्थनिष्ठयोजनयोः । न ह्येकस्मिन्नपि रूपरसादिज्ञानानां विरोधस्तद्व्येष्टः । नन्वेकस्याप्यनेकानि रूपादीनि भावरूपाणि संभवन्ति, तथा दृष्टत्वात्; न त्वेकस्यैकरूपस्य एकस्मिन्नेव देशे काले च भावाभावौ संभवतः, अन्यत्रादृष्टत्वात्तथा; अतस्तज्ज्ञानयोर्विरोध इति चेत्—तन्न, दृष्ट्यदृष्ट्योस्तज्ज्ञानयोरविरोधात् । तौ चेद्भावाभावौ दृष्टौ, दृष्टत्वादेव एकस्यापि तौ संभवतः रूपादिवत् । अतस्तज्ज्ञानयोर्न विरोधः रूपादिज्ञानवत् । अदृष्टौ चेत्, तज्ज्ञानयोरभावात् न तद्विरोधः । नन्वेकान्यपि भावरूपाणि संभवन्त्येकस्य; न तु भावाभावौ, अन्यत्रादृष्टत्वात् । नायं दोषः, अन्यत्रादृष्टत्वेऽप्यत्र दृष्टत्वात् संभवत एव । यथान्यत्र सहादृष्टमपि रूपद्वयं नपुंसके दृष्टत्वात् संभवति—एवं रूप्यस्यापि भावाभावाख्यं रूपद्वयं दृष्टं चेत्, संभवत्येव । भावरूपैरप्यनेकरूपता एकस्य दृष्टत्वादेव संभवति चेत् संभवतु; न पुनर्न्यायितः, एकमनेकरूपं चेति विप्रतिषेधात्पुरस्ताद्विरस्तत्वाच्चानेकरूपताया एकस्य । अत एकस्यापि भावस्य भावरूपैरप्यनेकत्वं भावात्मनैकरूपैरपि दृष्टत्वात् संभवति चेत्, किमिति न संभवति भावाभावाभ्यां द्विरूपत्वमेकस्य दृष्टम् । संभवतितराम्, दृष्टत्वात् द्वैरूप्यसंभवाच्च ॥

किञ्च—भिन्नाभिन्नं वस्तिवतीच्छन् भिन्नं भवति न भवति चेति भावाभावरूपं वस्तिवच्छत्येव । येन रूपेण भिन्नं न तेनैव रूपेणाभिन्नं कित्वन्येनेति चेत्—तथापि एकं

पूर्वभावविरोधि चेत्तर्हि दृष्टान्तेऽपि जीवनाभावज्ञानविरोधात्पूर्वमपि जीवनं न स्यात् अन्येषां च विनाशिनो पूर्वसद्भावो न स्यादित्यर्थः । पूर्वं विरोधमभ्युपगम्य विद्वद्धार्यत्वादि अप्रयोजकमुक्तम् । इदानीं विरोधोऽपि निरूपयितुं न शक्यत इत्याह—कश्चेति । इदं रजतं नेदं रजतमिति ज्ञानयोस्त्वस्वविषयाबाधकत्वाद्विरोधो तास्तीत्यर्थः । नन्वेकस्मिन् भावरूपधर्माणामविरोधात् तज्ज्ञानानामप्यविरोधस्स्यात् । एकस्मिन्नेव पुरोर्वतिनि रूप्यस्य भावाभावयोर्विरोधात् तज्ज्ञानयोर्विरोधस्स्यादेवेति मन्वानश्चोदयति—नन्वेकस्याप्यनेका-
नौति । रूप्यभावाभावयोरिदमंशे दृष्टिरस्ति वा न वा । अस्ति चेत् एकस्मिन्नपि तयो-
र्दृष्टत्वेन संभवात्तज्ज्ञानयोर्न विरोधः नास्ति चेद् तज्ज्ञानयोरभावादेव न विरोध इति परिहरति—तन्नेति । एतदेव विशदयति—तौ चेदिति । एवं भावाभावयोर्दृष्टावदृष्टौ च भावाभावज्ञानयोरविरोधमुपपाद्य ज्ञेययोरविरोधं दर्शयितुं पुनश्शङ्कते—नन्वेकान्यपीति । नान्यत्र दृष्टमेवान्यत्र दृश्यतेऽनवस्थानात् । अतः (प्रतीत्यनुसारिणौ) ज्ञानद्वयेनानुसारेण भावाभावौ रूप्यस्यैष्टव्यादिति परिहरति—नायं दोष इति । यच्चानेकानि भावरूपाणि संभवन्तीत्युक्तं तदपि प्रातीतिकमेव न योक्तिकमित्याह—भावरूपैरपीति । कुतो न न्यायत इत्यत आह—एकमिति । एकस्यानेकरूपत्वाभावे हेतुभावात्मना एकरूपैरपीति । संभवति-
तरामित्युक्तातिशये हेतुमाह—द्वैरूप्येति । भावत्वे भेदायोगाद्रूपाणामपि [?] तत्र नानेकत्वं षट्ते । अत्र तु भावाभावत्वेन वलक्षण्यद्रूपभेदसंभावनाप्यस्तीत्येकस्य द्विरूपत्वं सुतरां संभवतीत्यर्थः । अन्यत्र भावाभावयोस्सहादर्शनमभ्युपगम्याविरोधोऽभ्युपायि । इदानीं भेदाभेदवादे घटादिकं मृदादेर्भिन्नं भवति नेति एकस्य भेदस्य भावाभावौ सह दृष्टावित्याह—
किञ्चेत्यादिना । ननु भेदाभेदवादिनोऽप्येकरूपे वस्तुनि भावाभावसहभावो नेष्ट इति

रूपि भिन्नं भवति न भवति च, रूपान्तरकल्पनायामनवस्थानात् । नन्वभिन्नमिति भिन्नस्याभावा नोच्यते किंतु तदेवाभेदधर्मकम्, अतो भेदाभेदधर्मकं वस्त्विति भिन्नाभिन्नशब्दार्थः; अतो न भावाभावात्मतेति चेत्—तौ भेदाभेदौ भिन्नौ चेद्वस्तुनः, न तद्वर्गो वस्त्वन्तरवत् । अभिन्नौ चेत्, धर्मवन्नतद्वर्गौ । भिन्नाभिन्नौ चेत्—मयोक्तं सिद्धम्, धर्मान्तरकल्पनायामनवस्थाप्राप्तेः । न भिन्नौ, नाप्यभिन्नौ, नापि भिन्नाभिन्नौ वस्तुनो भेदाभेदौ, न च मिथो नाप्यन्यत इति चेत्—अभेदशब्दे नञः कोऽर्थः । यदि भेदादन्यो भेदविरुद्धो वा, तदा भेदाभेदयोर्भेदस्सिद्धः । न हि भेदं विना अन्यत्वरुद्धत्वे संस्तः । भेदाभावश्चेदभेदः, भेदतदभावावेकत्रैव प्राप्तौ; अतश्च यद्विभ्रं भवति तदेव भिन्नं न भवतीति भिन्नाभिन्नशब्दार्थसंपन्नः । एवं च सति यत्स्वतोऽन्यदस्वयम्, तदपि स्वयम्; यच्च स्वयम्, तदपि स्वतोऽन्यदस्वयमिति स्वयुमन्यच्च स्वयं भवति न भवति च; अन्यच्चान्यत् स्वयं च भवति न भवति चेति सर्वस्य वस्तुनस्सर्वदा सर्वात्मना भावाभावाविच्छन् किमिति रूप्यमात्रे तौ नेच्छसि, न चेत्तज्ज्ञाने न स्तः । अथ रूप्यद्वेषादन्यत्रापि तौ नेच्छसि—तर्हि भेदाभेदवादाग्रहं त्यज, तावनिच्छतस्तस्यासिद्धेः । न त्यजामि तम्, तौ च नेच्छामि । न ह्यभेदो भेदस्या-

शङ्कते—येन रूपेणेति । रूपद्वयद्वारकमपि भिन्नाभिन्नत्वमेकस्यैव रूपिण इति सिद्धो दृष्टान्त इति परिहरति—तथापीति । ननु सोऽपि रूपी नैकरूपो रूपान्तरसङ्ख्यावादित्याशङ्क्याह—रूपान्तरेति । रूपान्तराभ्यामपि भिन्नाभिन्नत्वमेकस्यैव स्यात्तत्रापि रूपान्तरभावे ततो भिन्नाभिन्नत्वमेकस्य स्यात् तत्परिहाराय पुनश्च रूपान्तरमित्यनवस्थेत्यर्थः । एकं रूपमिति पाठे स्पष्टोऽर्थः । ननु भेदाभेदयोर्न भावतन्निषेधत्वं किंतु उभयोरपि भावधर्मत्वमेव । तस्माद्भावाभावयोस्सहभावो न दृष्ट इति चोदयति—नन्वभिन्नमिति । धर्मिणो भेदाभेदधर्मकत्वेऽपि भेदाभेदयोर्भेदान्तरधर्मासंभवात्स्वरूपेणैव भिन्नत्वमस्ति नास्ति वेति वक्तव्यम् [?] । ततश्च भावाभावावेकत्र स्यातामिति मयोक्तं सिध्येदिति दर्शयितुं पक्षान्तरं प्रतिक्षिपति—तौ भेदाभेदाविति । ननु भेदाभेदधर्मयोरपि वस्तुनस्सकाशादभेदाभेदौ धर्माविव न तु भावाभावावित्याशङ्क्याह—धर्मान्तरेति । उक्तदोषपरिहारायानेकान्तवादमाशङ्कते—न भिन्नाविति । ननु भेदाभेदौ धर्मिणस्सकाशादभेदरहितत्वात् ततो भिन्नौ यथा परस्परं यथा वा अन्यत इत्यत आह—न च मिथ इति । नत्रर्थनिरूपणेनानेकान्तवादं दूषयति—अभेदशब्दे नञ इति । तदन्यतद्विरुद्धपक्षे भेदाभेदयोः परस्परभेदो नास्तीत्युक्तमयुक्तं स्यादित्यभिधाय तदभावपक्षे सम दृष्टान्तस्सिद्ध इत्याह—भेदाभावश्चेदिति । ततः किं फलितमित्याशङ्क्याह—एवं च सतीति । अत्र स्वशब्देन स्वयंशब्देन च धर्मिवस्तुन्यते । प्रकृते योजयति—इति सर्वस्येति । तज्ज्ञाने रूप्यभावाभावज्ञाने न स्तो न चेत् स्त एव चेत् किमिति ज्ञानानुसारेण नेच्छसीत्यर्थः । भावाभावावेकत्रानभ्युपगच्छतो भेदाभेदवादत्यागस्यादिति दोषमाह—अथ रूप्येति । तौ भावाभावावेकत्रानिच्छतस्तव तस्य भेदाभेदाग्रहस्यासिद्धेरित्यर्थः । एकस्यैकत्र भावाभावानभ्युपगमेऽपि भेदाभेदपक्षस्तेत्यतीति शङ्कते—न त्यजामीति । तं भेदाभेदवादाग्रहं न त्यजामि भावरूपधर्मद्वयवत्त्वात् तौ च भावाभावौ नेच्छामीत्यर्थः । तत्र हेतुः—न हीति । यच्चाभेदपदे नञो विरुद्धार्थत्वमाशङ्क्य दूषितं

भावः; नापि तद्विरुद्धः; सह स्थितेः; किं त्वन्यस्सत्त्वे । न चान्यानन्यः । तस्मान्नोक्तदोष-
प्राप्तिरिति चेत्—एवं तर्हि भेदाभेदयोरभेदहीनयोर्भेदस्वेष्टत्वात् भेदवस्तुनोरप्यभेदहीन-
त्वात् भेद एष्टव्यः भेदाभेदयोरिव । तथा भेदादेव न धर्मधर्मिभावस्तयोः । एवमभेदस्यापि
भेदो वस्तुनोऽतद्वर्मत्वं चेष्ट्यताम् । अतो नास्ति भेदाभेदधर्मकं किञ्चित् । एवमतोऽन्येऽपि
धर्मा अभेदहीनाश्चेत्, भिन्ना एवेति न वस्तुधर्मास्स्युः । अतोऽधर्मकमेव वस्तु स्यात् ।
अथ ते धर्मा भिन्नाभिन्ना इष्ट्यते धर्मत्वसिद्धयर्थम्—तर्हि भेदाभेदावपि तथैवेष्ट, नान्यथा
तौ धर्मौ स्याताम् । अतश्च मदुक्तं सिद्धम् ॥ नन्वभेदशब्दो न नञ्समासः अक्षवि-
शब्दवत् । अतो नञर्थत्रयान्नाश्रयणात् मिथो भेदाभावात् भेदाभेदयोः, न कुतश्चिद्भेदाभेदौ
तयोस्तः । नाप्यन्येषां धर्माणाम् । अतोऽनयोस्तेषां च धर्मत्वमपि न विरुध्यते । अतो
धर्मिणामेवान्योन्यापेक्षया भेदाभेदौ धर्मौ दृष्टौ, न तु धर्माणां कुतश्चिदपीति धर्मिणामेव

तदपि व्यर्थमित्याह—नापीति । ननु भेदादन्यत्वाङ्गीकारेऽप्यभेदस्याभावत्वं न निषिद्धं
स्यात् अभावस्यापि भेदादन्यत्वादित्याशङ्क्याह—सन्नेवेति । भावरूप एवेत्यर्थः । नन्व-
भेदस्य भेदादन्यत्वमेव न भवति किं त्वन्यत्वमप्यस्ति । ततश्च भेदाभेदयोर्भिन्नाभिन्नत्वे
धर्मान्तरासंभवात्स्वरूपेणैव भावाभावोत्पत्ता वक्तव्येत्युक्तं सिध्यतीत्याशङ्क्य तदप्यसंगत-
मित्याह—न चान्यानन्य इति । अयमनयोर्भेद इत्येव प्रतीतेरित्यर्थः । भेदादन्य एवाभेद
इत्यस्मिन् पक्षे भावरूपधर्मद्वयवत्तदपि [?] न सिध्यतीति परिहरति—एवं तर्हीति ।
अभेदस्य भेदादन्यत्वेनाभेदहीनत्वादभेदाभेदहीनयोः परस्परभेदस्येष्टत्वादभेदवस्तुनोरपि
भेदाभेदाङ्गीकारे भावाभावयोरेकत्राभ्युपगमप्रसङ्गादभेदहीनत्वं वाक्यम् [?] । ततश्चा-
भेदहीनत्वादभेदवस्तुनो भेदाभेदवदत्यन्तभिन्ने स्याताम् । तथा च सति भेदवस्तुनोर्न धर्मि-
धर्मभावस्तस्यादित्यर्थः । एवमभेदोऽपि वस्तुनोऽत्यन्तभिन्नस्तस्यात् अभेदहीनत्वादभेदवत् ।
अत एवातद्वर्मश्च स्यादित्याह—एवमभेदस्यापीति । यत एवं धर्मद्वयवत्तयापि भेदानुप-
पत्तिरतो भावाभावात्मतानभ्युपगमे भेदाभेदवादहानिरिति युक्तमेवोक्तमित्याह—अतो
नास्तीति । नन्वभेदहीनत्वाद्वर्मपेक्षया भेदानुमानं भेदभावाद्वस्त्वन्तरवद्धर्मधर्मित्वाभावा-
नुमानं च रूपरसादिष्वनैकान्तिकमित्याशङ्क्याह—एवमतोऽन्येऽपीति । मदुक्तं सिद्धं
भावाभावात्मत्वं सिद्धमित्यर्थः । नञोऽर्थत्रयोक्तदोषपरिजिहीर्षया मतान्तरं शङ्कते—
नन्वभेदेति । नञ्समासत्वे भेदाभेदयोः परस्परभेदस्य दुर्वारत्वादनवस्था स्यात् । अतस्तत्रोः
परस्परभेदरहितत्वात्तद्वष्टान्तेन धर्मिणोऽपि तयोर्भेदानुमानप्राप्तातद्वर्मत्वपरिहाराय [?]
भेदाभेदाङ्गीकारप्रसङ्गहेतुकभावाभावात्मता न सिध्यतीत्यर्थः । ननु शौक्यादिधर्मिणो
भिन्नाभिन्नत्वेन धर्मधर्मित्वदर्शनात् तदभावे कथं भेदाभेदयोर्धर्मत्वं स्यादित्या-
शङ्क्याह—नाप्यन्येषामिति । शुक्लो घट इति सामानाधिकरण्यस्य धर्मधर्मिभाव-
संबन्धालम्बनत्वात् भेदाभेदयोश्चाप्रतिमानादित्यर्थः । यस्मात्कदापि भेदाभेदनिबन्धनो
धर्मधर्मिभावो न दृष्टस्तस्मादभेदाभावेऽपि धर्मत्वप्रत्यक्षलोदभेदानङ्गीकाराच्च भेदाभेदयो-
र्धर्मत्वं न विरुध्यत इत्याह—अतोऽनयोस्तेषां च धर्मत्वमपीति । कथं तर्हि भेदाभेद-
वादसिद्धिरित्याशङ्क्याह—अतो धर्मिणामेवेति । धर्मिणोरेवान्योन्यापेक्ष धर्मद्वयवत्तया

भिन्नाभिन्नता भावरूपधर्मद्वयवत्तया न पुनर्भावाभावरूपतया; अतो नोक्तदोषप्राप्तिरिति चेत्—तच्चायुक्तम्, भेदाभेदधर्मकवस्त्वभावप्रसङ्गात् । न हि मिथो भेदाभेदहीनानां धर्मधर्मभावो न्याय्यः धर्माणामिव परस्परम्, अन्यथा धर्माणामन्योऽन्यं धर्मधर्मभाव-स्यात् । अतश्च सर्वधर्माणां सर्वधर्मधर्मित्वं सर्ववस्तुधर्माणां च सर्ववस्तुधर्मत्वमित्यनियमो धर्मधर्मिणां स्यात् । ततोऽस्मिन्पक्षे अधर्मकत्वं वस्तुनोऽनियमो वा उक्तस्स्यात् । अतो नायं पक्षस्तत्साधीयान् । अपि चेदं भवान्प्रष्टव्यः—किमेकैको धर्मो भेदोऽन्यो वा । स्वतोऽपि स्वयं न भिन्नो नाप्यभिन्नः; उत अभिन्न एव, न भिन्नः । यद्यभिन्न एव तदा यस्य भेदो यतो नास्ति तस्याभेदस्ततस्तत्स्वरूपत्वं चैकस्मिन्दृष्टमिति अन्येऽपि भेदहीनास्ततः, तद-भिन्नास्तत्स्वरूपाश्च भवितुमर्हन्तीति एक एव धर्मस्यास्य द्वितीयो धर्मो धर्मो वा—सर्वेषामेव धर्मधर्मिणां ततो भेदाभावस्येष्टत्वात् । तथा आद्येऽपि पक्षे तत्स्वरूपाश्च किंचित्तिरिच्यते—ततो भेदाभेदहीनत्वात् तत्स्वरूपस्य, अन्यस्यापि तत्त्वक्षणत्वात् सर्वस्य तत्स्वरूपत्वसिद्धेः । अत उभयोरपि पक्षयोरेकमेव वस्तु एकरूपं सिद्धम् । तदपि यदि भिन्नाभिन्नमिष्येत, तदेव

भिन्नाभिन्नत्वं न तु भावाभावरूपतया । तत एकस्य भावाभावत्वदोषस्तदुक्तो न स्यादित्यर्थः । तदेतन्मतान्तरं दूषयति—तच्चायुक्तमिति । ननु भेदाभेदधर्मकवस्त्वभावप्रसङ्ग इत्येतद्विरुद्धमुच्यते धर्मिणां मिथो भेदाभेदाभ्युपगमादित्याशङ्क्य अभ्युपगतहानप्रसङ्गो दोष इत्याह—न हि मिथ इति । धर्मिणां मिथो भेदाभेदभ्युपगमेऽपि तद्धर्मत्वेनाभिमतानां भेदाभेदादीनां धर्मत्वेनाभिमतैर्ध्यस्सकाशाद्भेदाभेदासंभवत्तेषां धर्मधर्मभावो न स्यात् यद्य न भिन्नाभिन्नत्वं न तत्र धर्मधर्मभावो यथा न धर्मेषु परस्परमिति व्याप्तिदर्शनादित्यर्थः । विपक्षेऽतिप्रसङ्गं बाधकमाह—अन्यथेति । भिन्नाभिन्नत्वाभावेऽपि धर्मधर्मित्वाभ्युपगमे सर्वान् धर्मान् प्रति धर्मित्वं स्यात्सर्वधर्माणाम् । तथा घटादिधर्माणां पटादिधर्मत्वं स्यात् भेदाभेदराहित्याविशेषादित्यर्थः । ततोऽस्मिन् पक्ष इति । अभेदशब्दस्यानञ्जमासत्वपक्ष इत्यर्थः । धर्मिणामेव परस्परं भेद इति यो भेद उक्तस्तु भेदः किं धर्मो न [?] तद्रूप-रसादीनामेकैको धर्म एवासाधारणधर्मिनिष्ठत्वात् उत भेदस्य सप्रतियोगिकत्वाद्व्याप्तिरन्य इति विकल्पयति—अपि चेदं भवानिति । ...तत्र तावद्वितीयं दूषयति—यद्यभिन्न एवेति । यस्व यतो भेदो नास्ति तस्य ततोऽभेदस्तत्स्वरूपत्वं च स्यात् यथैकस्य धर्मस्य । स्वतो भेदहीनस्य स्वतोऽभिन्नत्वं स्वस्वरूपत्वं चेति व्याप्तिदर्शनादेकधर्मव्यतिरिक्तास्सर्वपदार्थास्ततो भेदहीनास्तदात्मकास्युरित्यर्थः । आद्यं दूषयति—तथेति । भेदस्य स्वापेक्षया भेदवदभेदश्च नास्तीत्याद्यपक्षे तत्स्वरूपात् भेदलक्षणधर्मस्वरूपात् न किंचित्तिरिच्यत इत्युक्तम् । तत्र को हेतुरित्यत आह—ततो भेदाभेदेति । यथा तत्स्वरूपस्य भेदलक्षणधर्मस्वरूपस्य ततो भेदाभेदहीनत्वात्तत्स्वरूपत्वं तद्वदन्यस्यापि सर्वस्य तत्त्वक्षणत्वात्ततो भेदाभेदहीनत्वा-त्तत्स्वरूपत्वं सिध्यति । ततस्तत्स्वरूपाश्च किंचित्तिरिच्यत इत्यर्थः—आद्यपक्षे भेदाभेद-हीनत्वादिति हेतुमात्रमेव विशिष्यते फलं पुनः पक्षद्वयेऽप्यविशिष्टमद्वैतवापत्तिलक्षण-मित्याह—अत उभयोरिति । विजातीयानामेकत्वमयुक्तमित्याशङ्क्योक्तं—एकरूपमिति । एकधर्मातिरिक्तधर्मान्तराभावस्योपपादित्वेन एकरूपत्वाद्वैजात्यं नास्तीत्यर्थः । नन्वेवंविधधर्मपि

तथा अस्ति नास्ति चेति भावाभावरूपमिष्टं स्यात् । अतो भिन्नाभिन्नपक्षानामयं पक्षः पापिष्ठः । ननु पक्षान्तरेऽप्यनुपपत्तिस्समाना, भेदाभेदयोर्भेदाभेदान्तराम्युपगमेऽनवस्थाप्राप्तेः । अथोच्येत—अभेदो भेदहीनतैव वस्तुनः न तु धर्मो भेदादिवदिति, तथापि भेदस्य भेदे भेदाभेदे वा अनवस्थानादभेदे च वस्तुमात्रमेवेत्यभिन्नमेकं वस्तु स्यात्; तत्र कुतो भिन्नाभिन्नत्वेन धर्मधर्म्यादिभाव इति चेत्, सत्यम्; अत एवायं पक्षः पापिष्ठ उक्तः—अभेदशब्दस्यानङ्गसमासत्वम्, अभेदस्य च धर्मत्वम्, तस्य च वस्त्वन्तरापेक्षत्वम्, स्वरूपापेक्षया चाभेदस्याभावो वस्तुनो धर्माणां च, वस्तुनो भेदेनाभेदेन चाभावः तथाप्यस्तित्वम्, स्वप्नधर्माणां च भेदाभेदहीनतया अविशेष इत्यादि प्रतीतिविरुद्धं न्यायविरुद्धं चास्मिन्पक्षे बहु कल्पितमिति । अतोऽन्येऽपि पक्षाः पापा एव, अयं तु पक्षः पापिष्ठ इति ॥

न चात्र भेदाभेददूषणं साधनं वा प्रस्तुतम् । किंतु भेदाभेदवादिना युगपद्भावाभावावेकस्य वस्तुन एष्टव्यो, अतो रूप्यस्वापि तौ तस्य न विरुध्येते, तज्ज्ञाने चेत्स्तत्वेतत्सिद्धयर्थमेवान्यदुक्तम् । अतस्तत्सिद्धम् । तस्मात् रूप्यस्य बाधो न्याय्यः तन्निषेधेन, अभेदज्ञानेनेव भेदस्य ॥

तत् स्वतो भिन्नाभिन्नं ततो नाद्वैतवादापत्तिरित्याशङ्क्याह—तदपि यदीति । एकरूपस्य तस्य रूपान्तराभावात्स्वरूपेणैव भिन्ना भिन्नत्वं स्यादित्यर्थः । ननु पक्षान्तराणामप्यनुपपन्नत्वात्तत्र कथञ्चित्शयवाचीष्टप्रयोग इत्याह—ननु पक्षान्तरेऽपीति । तन्त्रभेदस्य भेदाभावत्वेन भावरूपधर्मत्वानङ्गीकारादभेदान्तरानाम्युपगमेनानवस्थाभावाच्च नास्त्यनुपपत्तिरिति शङ्कते—अथोच्येतेति । यद्यप्यभेदस्याभावत्वेनाभेदानवस्था नास्ति तथापि भेदस्य भावरूपधर्मत्वात् भेदे भेदाभेदे चानवस्थाप्राप्तेः अभेदे च वस्तुमात्रत्वेनैकस्य प्राप्तेर्धर्मधर्म्यादिभावानुपपत्तिरस्त्येवेति परिहरति—तथापीति । आदिशब्देन भेदत्वप्रतियोग्यपेक्षत्वाद्यनुपपत्तिसंगृह्यते । पक्षान्तरेऽप्यनुपपत्तिरस्तीत्येतत्सत्यम् । अत एवातिशयवाचीष्टप्रयोगोऽनेकानुपपत्तिप्रस्तत्वात्पक्षस्येति परिहरति—सत्यमत एवेति । एतदेव स्पष्टयति—अभेदशब्दस्येत्यादिना । अवयवशक्त्यैवार्थप्रतिपादकत्वसंभवे समुदायशक्तिकल्पनमन्याय्यमिति न्यायविरुद्धमभेदशब्दस्य रुढित्वकल्पनमित्यर्थः । अभेदो नाम भेदहीनतामात्रं प्रतीयते । तस्य भावरूपधर्मत्वकल्पनं प्रतीतिविरुद्धम् । तस्य वस्त्वन्तरापेक्षत्वमपि प्रतीतिविरुद्धम् । न हि घटपटयोरभेदः प्रकाशते । सत्त्वप्रमेयत्वादिना त्वभेदप्रकाशः पक्षान्तरसाधारणः । तथा वस्तुनस्तद्धर्माणां च स्वरूपापेक्षया चात्यन्ताभेदो न भवतीति प्रतीतिविरुद्धम् [?] । तथा वस्तुनो भेदेनाभेदेन च यन्नास्ति तन्निरात्मकमिति व्याप्तिविरुद्धं धर्माणामस्तित्वाभिधानम् । स्वत्वेन परकीयत्वेन च व्यवस्थितानामपि केषांचिद्धर्माणां भेदाभेदहीनतया सर्वसाधारणत्वेन संकरप्रसङ्गश्चेत्यर्थः । पूर्वं पक्षान्तरेऽप्यनुपपत्तिसाम्यमङ्गीकृत्योक्तम् । इदानीं नात्र प्रतिबन्दिग्रहस्यावसरो मम तत्साधनस्य तव वा तद्दूषणस्याप्रस्तुतत्वादित्याह—न चात्रेति । अतस्तत्सिद्धं रूप्यस्य भावाभावत्वं सिद्धमित्यर्थः । प्रासङ्गिकं परिसमाप्य प्रकृतं मध्ये निगमयति प्रमेयाविच्छेदं दर्शयितुं—तस्मादिति । तन्निषेधेन रूप्यनिषेधेनेत्यर्थः । रूप्यस्य भेदाद्वैलक्षण्यं शङ्कते—अथोच्येतेति । तद्विरोधित्वात् निषेधस्य

अथोच्येत—रूप्यस्य मिथ्यात्वात्तज्ज्ञानस्याप्रमाणत्वात्, तद्विरोधित्वान्निषेधस्य प्रमाण-
तया च बलीयस्त्वात्तेन रूप्यस्य बाधो न्याय्य इति । कुतस्तर्हि तन्मिथ्यात्वं सिद्धम् ।
बाध्यत्वादिति चेत्—तर्हि बाध्यत्वान्मिथ्यात्वम्, ततस्तज्ज्ञानस्याप्रमाणता, ततो निषेधस्य
बलीयस्त्वम्, ततो रूप्यस्य बाध्यतेति पूर्वपूर्वाश्रयत्वादुत्तरोत्तरस्य नैकमपि सिध्येत् । न
ह्येषामेकमप्यन्यतस्सिद्धम् । नैवममिथ्यात्वप्रमाणत्वतुल्यबलताबाध्यत्वानामन्योन्याश्रयता,
बोधकस्य ज्ञानस्य स्वत एव प्रमाणत्वान्निषेधवत्, तत्सिद्धौ चेतरेषां सिद्धेः; अन्यथा मिथ्यात्वं
भेदस्यापि स्यात्, अभेदज्ञानेन बाधात् । भेदाभेदज्ञाने अपि हि इदमस्माद्भिन्नं नेदमस्मा-
द्भिन्नमिति निषेधनिषेधात्मनैवेष्ट्य[ख्ये ?]ते, अन्यथा तयोरैकत्रासंभवात् । तथाहि—
यदपेक्षया यत्र भेदज्ञानमभूतदपेक्षयैव तत्रैव चेदभेदज्ञानमपि भावप्रमेयं भवेत्, तदपि
भेदप्रमेयमेव स्यात् । न भावान्तरप्रमेयम् भेदज्ञानान्तरवत् । न हि यदपेक्षया यत्र दीर्घ-
ज्ञानमभूत् तदपेक्षयैव तत्र ह्रस्वज्ञानं स्यात् । तदपेक्षयैव तु तत्र स्थूलज्ञानं स्यादिति चेत्—
न, अण्वपेक्षत्वात्तस्य । ह्रस्वापेक्षं च दीर्घज्ञानम् । अतोऽपेक्ष्यं तयोर्भिन्नम्, विषयश्च भिन्नः ।
भेदाभेदज्ञानयोरपेक्षयौ विषयौ च भिन्नौ स्थूलदीर्घज्ञानयोरिवेति चेत्, तर्हि न भिन्नस्या-
भिन्नता नाप्यभिन्नस्य भिन्नता सिध्येत् । भिन्नं ह्यपेक्ष्य भेदज्ञानं भिन्ने भवतीति इष्टं
त्वया । अतो नैवमभेदज्ञानमेष्टव्यम्, अपि त्वभिन्नमात्मानमेवापेक्ष्य तत्रैव भवतीति;
अन्यथा तयोरपेक्ष्यविषयाभेदादभिन्नार्थत्वप्रसङ्गात् । एवं च सति भेदाभेदज्ञाने अण्डोऽय-
विषयं नैव स्पृशत इति भिन्नयोरभेदज्ञानं न स्यात् । अतस्तदिच्छता भेदज्ञानप्रतिभात-
रूपनिषेधात्मकमेव तदेष्टव्यमित्यभेदज्ञानमपि भेदबाधकं स्यात्, यदि रूप्यनिषेधो रूप्य-
बाधकस्स्यात् । न भेदो बाध्यः, तज्ज्ञानस्य प्रमाणत्वादर्थक्रियाकीरितयेति चेत्—तथा

स्वयमपहाररूपत्वादिति भावः । भवेदिदं वलक्षणं यदि रूप्यमिथ्यात्वं सिद्धं भवेत् ।
तदसिद्धं चक्रकापत्तेरिति परिहरति—कुतस्तर्हीत्यादिना । ... अभेदज्ञानं भेदस्य निषेधकमेव
न भवत्यधर्मज्ञानवद्धर्मस्येत्याशङ्क्याह—भेदाभेदज्ञाने अपीति । ननु भेदाभेदज्ञानयोर्निषेध्य-
निषेधविषयत्वमन्तरेणाविरुद्धभावरूपविषयत्वे कथमेकत्रासंभवस्तयोरित्याशङ्क्याह—
तथाहीति । तत्र ययोरेव धर्मप्रतियोगिनोभेदज्ञानं तयोरेव किमभेदज्ञानमुतान्यत्र ।
आद्योभेदज्ञानत्वेनाभिमतस्यापि समानधर्मप्रतियोगिविषयत्वेन संप्रतिपन्नभेदज्ञानवदभेद-
गोचरत्वादत्यन्तभेदवादस्यादित्यर्थः । अभेदज्ञानमपि भावप्रमेयं भवेच्चेदित्यन्वयः । ...
एवमाद्यविकल्पेऽत्यन्तभेदस्यादित्युक्तम् । इदानीं द्वितीयमुत्थापयति—भेदाभेदज्ञानयोर-
पीति । अत्रापि भिन्नयोरभेदज्ञानं नास्तीति भेदाभेदवाद्बहानिरिति परिहरति—तर्हि न
भिन्नस्येति । उक्तमेव विवृणोति—भिन्नं ह्यपेक्ष्येत्यादिना । अन्यथेति । स्वापेक्षया
स्वस्मिन्नभेदज्ञानमित्यनङ्गीकृत्य भिन्नमपेक्ष्य भिन्नेऽभेदज्ञानमित्यङ्गीकारे सतीत्यर्थः ।
एवं च सतीति । भेदज्ञानं भिन्ने भवति स्वरूपे चाभेदज्ञानं भवतीत्युक्तविषयविभागेऽवस्था-
भ्युपगन्तव्ये सतीत्यर्थः । यतः प्रकारान्तरेण भेदाभेदवादो न निर्वह्यतो भेदबाधकत्वम-
भेदज्ञानस्याभ्युपगन्तव्यमित्युपसंहरति—अतस्तदिच्छतेति । भिन्नयोरभेदज्ञानमिच्छतेत्यर्थः ।
पुनर्भेदाद्वैलक्षण्यं शङ्कते—न भेदो बाध्य इति । ... ननु भेदस्यानेकपुरुषदृश्यत्वमस्ति

रूप्यमपि । अरूप्यस्य रूप्यत्वासंभवात् तद्रूप्यं मिथ्येति चेत्—तन्न, तज्ज्ञानेन तस्य संभावित-
त्वात् भेदस्येवाभिन्नसंबन्धिनस्तज्ज्ञानेन । किं बहुनोक्तेन । सर्वथा या रूप्यस्य गतिस्सा
प्रपञ्चस्यापि प्राप्नोति । अतस्तमिच्छता न रूप्यं बाध्यम् ।

किञ्च—रूप्यस्य मिथ्यात्वं त्वयेष्टं न तावदसत्त्वम्, सत्त्वस्येष्टत्वात् । नापि प्रमाणा-
भावः, तद्बोधकज्ञानस्येष्टत्वात् । ज्ञानं तस्यास्ति न तु प्रमाणमिति चेत्, ननु ज्ञानमेव
प्रमाणम् । सत्यम्, तथापि न सर्वं ज्ञानं प्रमाणं किंतु यथार्थं प्रमाणमयथार्थमप्रमाणमिति
चेत्, किमिदमयथार्थत्वं नाम ज्ञानस्य—किमर्थन्यूनत्वमुताधिक्यम् । यदि न्यूनता, तदा न
किञ्चिदपि ज्ञानं सर्वात्मना अर्थं व्याप्नोतीति सर्वमेवायथार्थमप्रमाणं स्यात् । अथाधिक्यम्,
तदाप्यर्थशून्यमपि ज्ञानरूपं प्राप्नोति । तच्चानिष्टम् । अयुक्तं च । ज्ञायतेऽर्थोऽनेनेति हि
ज्ञानम्; अतो ज्ञेयार्थाभावे तज्ज्ञानमपि न स्यात् । अतो यावद्यथा चेष्टते ज्ञानं तावांस्तथैवाथो
ज्ञेयोऽस्तीत्यभ्युपेयः, अन्यथा न तत् ज्ञानं स्यात् प्रत्यक्षमपि । अनुमेयं तु दूरोत्सारितं तत्
ज्ञानम्, तादृगर्थसंविदभावे तदभावात् । संविदपि तथार्थाभावे न तत्संविदस्यात् । अतो
यद्यपि न कृत्स्नमर्थमेकैकं ज्ञानं बोधयति तथापि यावन्तं बोधयति तावांस्तथैवास्ति । ज्ञानं
च नार्थशून्यमस्ति । तस्मादयथार्थज्ञानाभावात् सर्वमेव ज्ञानं यथार्थत्वात् प्रमाणम् । अतो
ज्ञानमस्ति चेत्, प्रमाणमस्त्येव रूप्यस्य । नेदं रूप्यमस्तीति चेत्, तज्ज्ञानमपि नास्ति । अस्ति

रूप्यस्य तु न तथा । तस्मादस्ति विशेष इत्याशङ्क्य बो[बा ?]ध्यत्वसामान्यान्नैव-
मित्यभिप्रायेणाह—किं बहुनेति । प्रपञ्चस्येति । भेदस्येत्यर्थः । इतश्च सत्ख्यातिवादिना
रूप्यस्य मिथ्यात्वाद्बाध्यत्वं वक्तुं न शक्यत इति वक्ष्यन् मिथ्यात्वं तावत्पृच्छति [?]—
किञ्चेति । प्रमाणहीनत्वं मिथ्यात्वमिति नेत्याह—नापीति । शङ्कते—ज्ञानं तस्येति ।
निरस्यति—ननु ज्ञानमेवेति । चक्षुरादिषु प्रमाणत्वोक्तिः प्रमाणसाधनत्वाभिप्रायेणेति
भावः । उक्ताङ्गीकारेण विशेषं शङ्कते—सत्यमिति । ज्ञानं चेत् प्रमाणमेवेत्युपपादयितुम-
यथार्थत्वं विकल्पयति—किमिदमिति । विद्यमानशुक्तिवत्त्वप्रकारस्यागृहीतत्वात् ज्ञान-
स्याथपि क्षया न्यूनत्वं अविद्यमानरजतत्वप्रकारस्य गृहीतत्वादाधिक्यमित्यर्थः । तत्राद्यं
निरस्यति—यदि न्यूनतेति । सर्वेषामपि ज्ञानानां ज्ञेयगतपरिमाणादिसर्वप्रकारविशिष्टत्वेन
विषयाग्रहादयथार्थत्वं स्यादित्यर्थः । द्वितीयं दूषयति—अथाधिक्यमिति । अविद्यमान-
रूप्यत्वग्रहणात् ज्ञानस्यार्थशून्यत्वं प्राप्तम् । तच्चानिष्टं निरालम्बनवादिनिषेवादित्यर्थः ।
भ्रमसंपादनाकारतया [?] अंशे निरालम्बनत्वमिष्टमिति चेत्तत्राह—अयुक्तं चेति ।
युक्त्युपेतत्वाभावमेव प्रतिपादयति—ज्ञायतेऽर्थ इत्यादिना । ननु शुक्तो रूप्याभावेऽपि
रूप्यज्ञानं प्रत्यक्षं तत्कथमपहनुयत इत्याशङ्क्याह—प्रत्यक्षमपीति । ... प्रत्यक्षमपि प्रत्यक्षं
ज्ञानमिति पक्षोऽपीत्यर्थः । यस्य तु फललिङ्गानुमेयं ज्ञानं भाट्टस्य तेन त्वया सुतरामिदं
वक्तुं न शक्यत इत्याह—अनुमेयं तिष्ठति । अथाश्रयं हि प्राकट्यं प्रमातृव्यापाररूपज्ञाना-
नुमाने लिङ्गं भाट्टस्य । अर्थाभावे च तदवच्छिन्नफलाभावादानुमानासंभवादर्थशून्यज्ञान-
मनुमानं न शक्यमित्यर्थः । अथानुमानादिष्वर्थाभावेऽपि तत्संविद्दर्शनान्नार्थसमवायि फलं
किं त्वात्माश्रयमित्याशङ्क्याह—संविदपीति । ... अतः प्रमाणशून्यत्वं नाम मिथ्यात्वं

चेत्—रूप्यमप्यस्येव, सार्थत्वाज्ज्ञानस्य । नास्ति चेद्रूप्यम्, कथं तदस्तीत्यबोधः । अस्ति रूप्यं न तु शुक्त्यात्मना अस्तीति चेत्—तद्यथा नास्ति रूप्यं तथा तज्ज्ञानमपि नास्त्येव, सार्थत्वाज्ज्ञानस्य । अतोऽसत्त्वाद्रूप्यस्य तज्ज्ञानमप्रमाणमिति न शक्यं वक्तुम्—असतो ज्ञानाभावात्, ज्ञानवतश्च सत्त्वात्, अर्थशून्यज्ञानायोगात् । न ह्यभावज्ञानमपीच्छस्यर्थशून्यम्, किं पुनर्भावज्ञानम् । अतस्सत्त्वात् प्रमाणवत्त्वाच्च न रूप्यस्य मिथ्यात्वं सत्यरूप्यवत् । अन्यथा तस्यापि मिथ्यात्वं को निवारयेत् ॥

ननु नेदं रजतमिति ज्ञानात् शुक्त्यात्मना रूप्यस्यासत्त्वं निश्चितं तथापि इदं रजतमिति तस्यैव शुक्त्यात्मनैव अस्तित्वमबूबुधज्ज्ञानम्, अतोऽस्याभावेऽपि भावज्ञानमस्तीति चेत्—अस्तु तर्हि पूर्वोक्तं द्वैरूप्यं रूप्यस्य, गत्यन्तराभावादुभयोरपि ज्ञानयोरर्थशून्यत्वा-
नुपपत्तेः । यदि नाम शुक्तिरूप्ययोरेक्यं ज्ञातमपि सत् नास्त्येव तथापि तस्यैवासत्त्वमिथ्यात्वा-
प्रमाणकत्वानि स्युः; न तु रूप्यस्य, सत्त्वात्तस्य । अथ तस्यापि तानि स्युः, ऐक्याभावात्
शुक्तिरूप्ययोः—तर्हि अत एव शुक्तेरपि तानि स्युः । ऐक्याभावाविशेषेऽपि यदि न शक्तेस्स्युः,
रूप्यस्यापि न स्युः । सत्त्वं चेष्टं द्वयोरपि । शुक्तेः प्रत्यक्षेणापि दृष्टत्वात्तानि विरुध्यन्ते
इति चेत्, रूप्यमपि क्वापि प्रत्यक्षं दृष्टमेव; अन्यथा तस्य सत्त्वायोगात् । शुक्त्यात्मकं
तन्नान्यत्र दृष्टमिति चेत्, शुक्तिरपि रूप्यात्मिका न दृष्टैव; अन्यथा अबाध्यरूप्या स्यात् ।

नास्ति रूप्यस्येत्याह—अतो ज्ञानमस्ति चेदिति । एवं तावत्प्रमाणशून्यत्वं नाम मिथ्यात्वं
रूप्यस्य न संभवतीत्युपपाद्य यदुक्तमसत्त्वं मिथ्यात्वं न भवतीति तद्विवृणोति—नेदं
रूप्यमस्तीति चेदित्यादिना । ... एवं तावताद्यज्ञानपर्यालोचनया रूप्यस्य मिथ्यात्वे
प्रसञ्जते [?] द्वितीयज्ञानवलेन शङ्कते—ननु नेदं रजतमित्यादिचेदित्यन्तेन । ननु रूप्यं
शुक्त्यात्मना नास्तीति यदि निश्चितं तर्हि तदात्मना रूप्यज्ञानमपि नास्त्येव सार्थत्वाज्ज्ञान-
स्येत्याशङ्क्याह—तथापि इदं रजतमिति । अस्याभावेऽपीति । रूप्यस्य शुक्त्यात्मत्वा-
भावेऽपीत्यर्थः । तर्हि ज्ञानद्वयानुरोधेन तस्य रूप्यस्य सदसदात्मत्वमेव स्यादिति परिहरति—
अस्तु तर्हीति । गत्यन्तराभावः कुत इत्यत आह—उभयोरपि ज्ञानयोरिति । ज्ञानत्वा-
दर्थशून्यत्वायोगान्नास्ति गत्यन्तरमित्यर्थः । पूर्वं शुक्तिरूप्यैक्यस्य प्रतिपन्नत्वादसत्त्वमनुप-
पन्नमित्युक्तम् । इदानीमसत्त्वमङ्गीकृत्यापि मिथ्यात्वादिव्यवहारस्य तद्गतत्वेनैवोपपत्ते-
मिथ्यैव रजतमभावादित्याद्यनुभवसिद्धं रजतमिथ्यात्वादिकं तव न सिध्यतीत्याह—
यदि नमेति । तस्य ऐक्यस्येत्यर्थः । ननु शुक्तिरूप्यैक्यस्याभावान्मिथ्यात्वादप्रमाणत्वाच्च
तद्गतान्येवाभावादीनि रूप्येऽप्युपचारादव्यवहियन्ते न तु तस्य तानि सन्त्येवेत्याशङ्क्य
तर्हि शुक्तावपि तद्व्यवहारापत्तिः तस्या अपि रूप्यवदसद्व्यवहारप्रतियोगित्वाविशेषादिति
परिहरति—अथेत्यादिना । ननु तादात्म्यबो[बा ?]धेऽपि शुक्तेस्सत्त्वान्मिथ्यात्वाद्युपचार
इत्याशङ्क्याह—सत्त्वं चेष्टमिति । पुनर्विशेषमाशङ्क्य बाधोत्तरं स्वावच्छेदकदेशे शुक्तीद-
मंशस्येव रूप्यांशस्यापि प्रत्यक्षेण प्रतीतिस्समानेति परिहरति—शुक्तेः प्रत्यक्षेणापीत्यादिना ।
देशान्तरे दृष्टं रूप्यान्तरमित्याशङ्क्याह—अन्यथा तस्येति । अन्यथा अबाध्यरूप्या स्यादिति ।
देशान्तरे शुक्ते रूप्यात्मकतया दृष्टत्वेन सत्त्वान्नेदं रजतमिति तस्या रूप्यतादात्म्यं न बाध्यं

शुद्धा शुक्तिर्दृष्टेति चेत्, रूप्यमपि तथा क्वापि । भ्रान्तौ दृष्टा शुक्तिः प्रत्यक्षेणापि प्रत्य-
भिज्ञायते, न तथा रूप्यमिति चेत्—किमतस्तव सिद्धम् । यदि रूप्यस्याप्येक्यवत् पुनः प्रत्य-
भिज्ञाभावादसत्त्वम्, रूप्यं सदिति सत्प्रतिज्ञाविरोधः । अथ शुक्तिरूप्ययोर्वैलक्षण्यम्, तथापि
तयोस्सत्त्वे—बाधोऽबाधो वा तुल्यो न्याय्यः । तुल्य एवेति चेत्—न; तथा प्रसिद्धचभावात्,
भवतामपि तथा व्यवहाराभावात् । तस्माच्छुक्तिरूप्ययोर्द्वयोरपि सत्त्वे, तदेक्यस्यासत्त्व-
बाध्यत्वाप्रामाणिकत्वे[?]ऽपि शुक्तेरिव रूप्यस्यापि नासत्त्वादीनि स्युः; अन्यथा शुक्तेरपि
तत्प्रसङ्गात् । तस्मान्न रूप्यं बाध्यं शुक्तिवत् ॥

नापि तयोरेक्यं बाध्यम्, ऐक्यं नास्तीति ज्ञानाभावात् । नेदं रजतमिति तु ज्ञानम्;
तच्च सत्त्वान्न बाध्यमित्युक्तम् । ऐक्यं च ज्ञायते चेत्—अस्त्येव शुक्त्यादिवत्, बाधा-
भावाच्च । तस्मात्सर्वज्ञानानां प्रमाणत्वात्तत्त्वं न किञ्चिद्बाध्यं पश्यामः । नन्वेक्यं बाध्यम् ।
न चैक्यं नास्तीति ज्ञानाभावो दोषाय, भ्रमानुसारित्वाद्बाधस्य । न ह्यनयोरेक्यमस्तीति
ज्ञातभेदयोर्व्यधिकरणतया भ्रमः किंत्वेदं रजतमिति सामानाधिकरण्येनैवाज्ञातभेदयोः ।
अतो नेदं रजतमित्येव बाधो न्याय्यः, न पुनरेक्यं नास्तीति—तदनु रूपभ्रमाभावात् । यदि
त्वनयोरेक्यं नास्तीति बाधस्स्यात्—सोऽप्राप्तबाधस्स्यात्, तथा अप्राप्तत्वात् । तस्माद्विदं
रजतमित्येक्यभ्रमस्य नेदं रजतमित्येव बाधो युक्तः । अत ऐक्यं बाध्यमिति चेत्, तर्हीदं
ब्रूहि—किं शुक्तिरूप्ययोर्ज्ञाते भेदे बाधकज्ञानं स्यात्, उताज्ञात एव । यद्यज्ञाते, तदा किं
भेदज्ञानमेव बाधकम्, उतान्यत् अभावज्ञानम् । यद्यन्यत्, तदा भेदस्याज्ञातत्वात् यथाप्राप्तं
सर्वमेव बाधेत—रूप्यम्, इदम्, तयोरेक्यं च । तच्चानिष्टम् । अथ भेदज्ञानमेव बाधकम्—
तच्चायुक्तम्, अनिवेधरूपत्वात्तस्य । अनिवेधात्मकत्वेऽपि ऐक्यज्ञानविरोधात् भेदज्ञानं
तदबाधत इति चेत्—ऐक्यज्ञानविरुद्धं चेत् भेदज्ञानम्, तदाक्रान्ते विषये न स्यात् भेदज्ञानम्,
विरोधादेव । स्याच्चेत्, न तद्विरोधि तद्बाधकं च स्यात्; अन्यथा भेदज्ञानाक्रान्ते विषये
पुनरेक्यज्ञानं स्यात्, तद्बाधकं च स्यात् । ननु भेदज्ञानबाधितो रूप्यसर्पाद्यैक्यभ्रमः पुनर्न
भवेत्, भवन्नपि दोषवशात् भेदनिश्चयवतो न तं बाधेत—तर्हि ऐक्यनिश्चयवतोऽपि न
भेदज्ञानं भवेत्, भवदपि न तं बाधेत । अतस्सोऽपि न भ्रमः । तस्मादेक्यभेदनिश्चय-
योर्द्वयोरपि ज्ञानत्वादसंशयात्मकत्वात् स्वार्थाध्यभिचाराच्च प्रमाणत्वाच्च बाध्यबाधकभावो

स्यादित्यर्थः । रूप्यमपि तथेति । शुद्धं दृष्टमित्यर्थः । ... पूर्वं तादात्म्यस्य बाध्यत्वमङ्गीकृत्य
रूप्यगतबाध्यत्वादिसिद्धिर्दुरुपपादैवेत्युक्तम् । इदानीं तदपि नास्तीत्याह—नापि तयोरेक्य-
मित्यादिना । ... उक्तदोषं परिहरन् ऐक्यस्यैव बाध्यत्वमुपपादयति पूर्ववादी—नन्वेक्य-
मित्यादिना । ... अन्यथेति । ऐक्यज्ञानाक्रान्ते विषये जातं भेदज्ञानं यदि तद्विरोधि
तद्बाधकं च स्यात्तदा उत्तरकाले तत्रैव जातमिदं रूप्यमिति ज्ञानं बाधकं स्यादित्यर्थः ।
आश्रयहीनोऽयं प्रसङ्गाभास इत्याह—नन्विति । अथ दोषबलात्पुनस्सजातीयभ्रमोत्पादो
घटते तत्राह—भवन्नपीति । शुक्तिरूप्ययोरेक्यं मया ज्ञायत इति ज्ञानाभावाच्च पूर्वसिद्ध-
भेदनिश्चयबाधकत्वमित्यर्थः । एवं वदतो यदि भेदाभेदज्ञानयोर्विरोधोऽभिमतस्तर्ह्येक्यनिश्चय-
वतोऽपीदं रूप्याद्भिन्नमिति ज्ञानं न स्यादिति परिहरति—तर्हि ऐक्येति । ... विपक्षे

युक्तः, अन्यथा तयोरन्योन्यबाध्यत्वान्नानेकरूपं किञ्चित्स्यात् । स्याच्चेत्, न किञ्चिद्बाध्यं स्यात् । तस्मान्न भेदज्ञानमात्रं बाधकमैक्यज्ञानस्य । अथ ज्ञाते भेदे तयोरितरेतरभावज्ञान-
मैक्यबाधकम्, तदापि इतरेतरभावज्ञानानां सर्वेषानेव बाधकत्वप्रसङ्गः । इतरेतरभावज्ञाने
ज्ञाते तदभावज्ञानं बाधकम्, नान्यथेति नातिप्रसङ्ग इति चेत्—कथं भावज्ञानरक्षितं
विषयमभावज्ञानं तदगोचरवर्ति अपहरेत् । यदि भावज्ञानगोचर एवाभावज्ञानमपि वर्तते,
तयोरेकार्थत्वात्साद्भावज्ञानं तेन दृढीभवेन्न तु बाध्येत तदेकार्थभावज्ञानान्तरेणेव । भावार्थत्वे
चाभावज्ञानस्यापि भावज्ञानतैव स्यात् । तस्मान्नैकगोचरत्वं भावाभावज्ञानयोः । भिन्नगोचरं
चाभावज्ञानं प्राप्तानुपलब्धभावभावज्ञानमिव भावज्ञानं न बाधेत । ननु प्राप्ता-
नुपलब्धभावभावज्ञानं देशकालान्तरेऽभावं बोधयति, इदं तु तत्रैवेति चेत्—तथापि
भिन्नार्थं चेत्, तद्वेव न बाधकम्; अभिन्नार्थत्वे चोक्तम् । तस्मात्—ज्ञानं सत्—न
किञ्चिद्बाध्यमस्ति ॥

अपि चेदं भवान्प्रष्टव्यः—किं शुक्तिरूप्ययोरितरेतरभावो बाध्यः, किं वा इदमंशस्य
रूपस्य च । न तावच्छुक्तिरूप्ययोः, तयोरितरेतरभावस्याप्रतीतत्वात् । नापीदंरूप्ययोः,
तयोरपि स्रान्तिकाले भेदप्रतीतेरनिष्टत्वादितरेतरभावप्रतीत्यभावात्—भेदापेक्षत्वावित-
रेतरभावस्य । अतो यदि इतरेतरभावो नाम भवेत्, स भिन्नयोरेव भवेन्न त्वेकस्मिन्नभिन्ने ।
न ह्येकमभिन्नमितरेतरभूतं वदन्ति । तस्मान्नेदंरूप्ययोरपीतरेतरभावो बाध्यः, अप्रतीत-
त्वादप्रतीतनिषेधस्य चाबाधकत्वात् । इदं रूप्यांशयोरपि मिथो भेदः प्रतीत इति चेत्,

भिन्नाभिन्नं वस्तु न स्यादिति बाधकमाह—अन्यथेति । एवं द्वितीयविकल्पस्य द्विधा
विकल्पेन निरासं कृत्वा आद्यमनूय निरस्यति—अथ ज्ञाते भेद इति । घटः पटो न
भवतीत्यादिज्ञानानां बाधकत्वप्रसङ्गपरिहारं शङ्कते—इतरेतरभावज्ञाने ज्ञाते इति ।
तर्हि किमितरेतरात्मकभावज्ञानगोचर एवाभावज्ञानं किं वा अन्यत्र । तत्रान्त्यं प्रत्याह—
कथमिति । तस्य भावज्ञानस्यागोचरे वर्तितुं शीलमस्येति तदगोचरवर्ति । कथमपहरेत् न
कथांचित् परस्परवार्तानभिज्ञत्वाद्घटपटज्ञानवदित्यर्थः । आद्यं दूषयति—यदीति । अभाव-
ज्ञानत्वाच्च तेन पूर्वस्य दाढ्यमित्याशङ्क्याह—भावार्थत्वे चेति । नन्वेकगोचरत्वं न घटते
चेन्मा घटीष्ट भिन्नगोचरमभावज्ञानमेव भावज्ञानबाधकमस्तिवत्याशङ्क्य अभावज्ञानत्वा-
त्संप्रतिपन्नाभावज्ञानवन्न बाधकमित्याह—भिन्नगोचरं चेति । दृष्टान्तदार्ष्टान्तिकयोर्वैलक्षण्यं
शङ्कते—नन्विति । भावज्ञानविषयावच्छेदकदेशकालापेक्षया देशकालान्तरेऽभावबोधकत्वा-
त्तस्याबाधकत्वमस्य तु तत्रैव बोधकत्वेन विरुद्धत्वाद्बाधकत्वमित्यर्थः । एवं वैलक्ष्येऽपि
विवक्षितांशे साम्यमाचक्षणः परिहरति—तथारीति । तद्वदेव प्राप्तानुपलब्धभावभावज्ञान-
मिवेत्यर्थः । पुनरपि विकल्पयति—अपि चेति । शुक्तेरेव साक्षाद्रूपभावो विरुद्ध इत्यभि-
प्रायेणाद्यविकल्पः । [इदं रजतं ?] नेदं रजतमिति च ज्ञानद्वयानुसारेण द्वितीयविकल्प
इति द्रष्टव्यम् । ... ननु भिन्नत्वेऽपि रूपरसगौरवान्गोऽन्यभावो न संभवतीत्याशङ्क्य सत्यं
स मया नोपपाद्यते किंतु त्वदङ्गीकारमुपजीव्योच्यत इत्याह—अतो यदीति । अभिन्ने
धर्मप्रतियोगिभावहीन इत्यर्थः । ... नन्वितरस्येतरभाव इति विशिष्टप्रत्ययस्य विशेषण-

तर्हि इतरेतरभावस्तयोर्न प्रतीत इति नासौ बाध्यः । तथापि तयोरंशी एको भातीति चेत्—भातु, नासौ तयोरितरेतरभावः । अतो न तन्निषेधेन निषेध्यः । न च तयोरंशी नास्तीति निषेधोऽस्ति । तस्मात्स भाति चेत्, सन्नेवेति न निषेध्यं पश्यामः । यदि नामांशी निषेध्यः—तस्य सांशस्यैव निषेध्यत्वाच्छुक्तिरूप्ययोरपि तदंशत्वाग्निषेधप्रसङ्गस्तन्निषेधेन, शुक्तिरूप्ययोरतदंशत्वस्य निषेधात् प्राक् असिद्धत्वात् सिद्धत्वे च निषेधानर्थक्यात् । तस्मादंशिबाधकल्पनमनर्थक्येवेति न तत् कार्यम् । शुक्तिरूप्ययोरितरेतरभावनिषेधेनैव अंशिनोऽपि निषेधसिद्धेः तद्भातेऽपि नोक्तदोष इति चेत्—न, उक्तोत्तरत्वात् । शुक्तिरूप्ययोर्भेदे ज्ञातेऽज्ञाते च इतरेतरभावज्ञानासंभवात् तन्निषेधोऽप्राप्तनिषेध एवेति न तेन किञ्चिद्बाध्यमिति ह्युक्तम् । अपि च ज्ञाते भेदे अन्योन्याभावज्ञानमिष्टम् । न च ज्ञातभेदयोरन्योन्यभावस्तदा भाति । नापि पूर्वम्, तदा भेदस्याज्ञातत्वात् । अतोऽप्यन्योन्याभावज्ञानमप्राप्तनिषेधः । भेदज्ञानं चैक्यज्ञानविरोधि चेत्, न भवेदित्युक्तम् । भवेच्चेत्, एकत्वज्ञानाविरोध्येव भवेद्भेदज्ञानम् । तदनुसार्यैव चान्योन्याभावज्ञानम् । अत इदं रजतमिति ज्ञानं सुस्थितमेव, नेदं रजतमिति ज्ञाने जातेऽपि । कथं चैकत्वेन ज्ञातयोर्भेदो जायेत । भेदज्ञानं हि प्रतियोग्यपेक्षम् । अन्यश्च प्रतियोगी, न हि स्वयमेव स्वस्य । न चाज्ञातभेदः प्रतियोगी यथा न स्वयं स्वस्य । भिन्नः अज्ञातभेदोऽपि ज्ञातः प्रतियोगीति चेत्, दशस्वर्थेषु युगपद्गृहीतेषु नवभ्यो भेद एकैकस्य तेषां युगपज्जायेत । न च तथा ज्ञायते । अतो नाज्ञातभेदः ज्ञातः प्रतियोगी । यदा त्वज्ञातभेदोऽपि न प्रतियोगी, तदा नतरामज्ञातभेदः ज्ञातैक्यश्च । अतो नेदमंशस्य रूप्यम्, रूप्यस्य वा नेदमंशः प्रतियोगी स्यात् । तयोरन्यतरस्य ज्ञायमानभेदस्य प्रतियोगित्वेऽनवस्था । प्रतियोगिज्ञानं च तयोरेकत्वज्ञानमबाधमानं न जायेत । बाधते चेत्,

भेदज्ञानसापेक्षत्वं चेत् तर्हीदं रूप्ययोरपि भेदः प्रतीत इति शङ्कते—इदं रूप्यांशयोरपीति । ... अंशनिषेधे दोषान्तरमाह—यदि नामेति । अंशविशिष्टस्यैवांशित्वादंशनिषेधेन शुक्तिरूप्ययोरपि निषेधस्यादित्यर्थः । ननु शुक्तिरूप्ययोः कल्पनयैव तदंशत्वं न परमार्थत इति नांशनिषेधेऽपि निषेध इत्याशङ्क्याह—शुक्तिरूप्ययोरिति । उक्तदोषपरिहाराय विशेषं शङ्कते—शुक्तिरूप्ययोरिति । यद्यंशी नाम अंशद्वयसमुदायात्मकस्यात्तदा तन्निषेधे तदंशयोरपि निषेधस्यात् । न तु तथा । किंतु शुक्तिरूप्याभ्यामितरेतरभूताभ्यामारब्धोऽन्य । एव स च नेदं रूप्यमितीतरेतरभावनिषेधेन निषेधस्तन्तुसंयोगविगमेनेव पटः । ततोऽंशी नास्तीति । निषेधाभावो न दोषः इत्यर्थः । तद्भातेऽपि अंशिभातेऽपीत्यर्थः । यदि इतरेतरभावनिषेधो बाधस्यात्तदा एतच्चोद्यं परिशुद्धं स्यात् । स च न भेदज्ञानेऽज्ञाने च तादात्म्यस्यानुपपत्तेरनिषेध इत्याह—न उक्तोत्तरत्वादिति । भेदज्ञानपूर्वकमन्योन्याभावज्ञानं बाधकमित्यस्मिन् पक्षे दोषान्तरमाह—अपि चेत्यादिना । ... अभ्युपगम्य भेदज्ञानं बाधासंभवोऽभ्युपगम्य । तदपि निरूप्यमाणे न संभवतीत्याह—कथं चैकत्वेनेत्यादिना । अस्तु प्रतियोग्यपेक्षा किं तत् इत्याह—अन्यश्चेति । धर्मिणस्सकाशादन्यत्वाभावे प्रतियोगिनोऽपि धर्मित्वप्रसङ्गादिति भावः । नन्वन्य एव प्रतियोगीत्येतत्सत्यं किं त्वज्ञातो भेदो यस्य स इदमंशो रूप्यस्य भेदज्ञाने प्रतियोगी भविष्यतीत्याशङ्क्याह—न चाज्ञातभेद इति । ... ननु येन केनापि प्रकारेण

तदेव तस्य बाधकमिति भेदज्ञानमभावज्ञानं च व्यर्थं स्यात् । तर्हि तदेवास्तु बाधकज्ञानमिति चेत्—न स्यात्, अनवस्थानाद्युक्तहेतुभ्यः । प्रत्यक्षेणैव भेदं पश्यामः, स कथं सर्वत्रापहनूयेतेति यदि भवतामभिनिवेशः—तथापि नानयोर्भेदः प्रत्यक्षदृश्यः, रूप्यस्याप्रत्यक्षत्वात् असंनिधानस्य तस्येष्टत्वात् । तत्र यद्येको भेद उभयधर्मः, यदि वा प्रत्येकमेकैकः—उभयथापि रूप्यधर्मतया न भेदः प्रत्यक्षदृश्यः, रूप्यस्याप्रत्यक्षत्वात् । यच्च रूप्यस्य बोधकं ज्ञानं तत्तस्याभेदमेव बोधयति इदमंशात्, न तु भेदम् । अतो रूप्यस्य भेदासिद्धेरभेदस्यैव च सिद्धेरिदमंशात्, तस्य प्रत्यक्षत्वेऽपि इदमंशस्य न रूप्याद्भेदो द्रष्टुं शक्यः । न हीदं रूप्याद्विज्ञम्, रूप्यं त्वभिन्नमेवास्मादिति युक्तम् । अतो नानयोर्भेदः प्रत्यक्षदृश्यः । नाप्यनुमानादिगम्यः, तत्संबद्धलिङ्गाद्यभावात् । अतो भेदज्ञानाभावाज्ज्ञान्योऽन्याभावज्ञानमपि । तस्मादेक्यमपि न बाध्यम् ॥

कथं च भेदज्ञानमभावज्ञानं वा एकत्वभ्रमनिवृत्तावुपयोगि स्यात् । यदि भेदज्ञानादेक्यभ्रमो न निवर्तते, अभावज्ञानं तं कथं निवर्तयेत् । तदपि ह्यन्योऽन्याभावं स्वप्रमेयं बोधयत्तदज्ञानमेव निवर्तयेन्नान्यद्वस्तु । न चाज्ञानमर्थं तज्ज्ञानं वा । वस्तु च ज्ञानमिष्टम् ।

बाधकज्ञानमस्माकं सिषाधयिषितं तत् प्रतियोगिज्ञानस्य बाधकत्वेऽपि सेत्स्यतीत्याशङ्कते—तर्हीति । अत्र धर्मित्वमेव न प्रतियोगित्वमन्यस्य प्रतियोगित्वादन्यस्मिन्नपि प्रतियोगित्वमेव न तु धर्मित्वं ततोऽन्यस्यान्यधर्मित्वादिति [?] धर्मित्वप्रतियोगित्वज्ञानाय भेदापेक्षत्वादनवस्था परिहरति—न स्यादिति । इदानीं द्वैतवादिनामभिनिवेशमाशङ्क्य विशेषतः प्रकृते भेदज्ञानासंभवमाह—प्रत्यक्षेणैवेत्यादिना । अन्यत्र भेदस्य प्रत्यक्षत्वेऽपि प्रकृते न भेदः प्रत्यक्षः प्रत्यक्षाप्रत्यक्षयुगपद्वर्त्मस्याप्रत्यक्षत्वाद्वायुवनस्पतिसंयोगवदित्यर्थः । ननु संयोगस्योभयधर्मत्वादुभयाप्रत्यक्षत्वे भवेदप्रत्यक्षत्वम् । भेदस्तु प्रतिपदार्थमसाधारणः । ततस्संयोगविलक्षणरूपत्वाद्भेदस्य अन्यतरप्रत्यक्षत्वेऽपि प्रत्यक्षत्वं स्यादित्याशङ्क्याह—तत्र यदोति । एकधर्मत्वमनेकधर्मत्वं चेत्तेनदप्रयोजकं धर्म्यप्रत्यक्षत्वे तद्वर्त्मतया न भेदः प्रत्यक्ष इत्यर्थः । ... नन्वपुनरुक्तानेकशब्दवाच्यत्वात्नीलपीतादिवद्भेदोऽनुमीयते तद्वाच्यत्वानुपपत्त्या वा कल्प्यत इत्याशङ्क्य अभेदप्रत्यक्षविरोधात् कल्पितभेदेनापर्यायशब्दवाच्यत्वसंभवाच्च नैवमित्याह—नापीति । पुनर्भेदादिज्ञानमभ्युपगम्य तस्याबाधकत्वमाह—कथं चैत्यादिना । भेदादिज्ञानं किं साक्षाद्भ्रमं नाशयति उत कारणनिवृत्त्या किं वा विषयाभावबोधनेन । न तावदाद्यौ पक्षौ भ्रमस्य तत्कारणस्य च आत्मादेस्तव वस्तुत्वात् ज्ञानस्य च वस्तुनिवर्तकत्वासंभवादित्यर्थः । ननु भेदज्ञानस्य स्वप्रमेयबोधकत्वेनैव जातत्वात् न भ्रमनिवर्तकत्वं यद्यपि भवति तथाप्यभावज्ञानस्य प्रसक्तप्रतिषेधरूपत्वेन भ्रमविरोधित्वाद्भूवेन्निवर्तकत्वं विरोधिसंनिपाते वस्तुनिवृत्तेरपि लोके दर्शनादित्याशङ्क्याह—यदि भेदज्ञानादिति । प्रमेयद्वारकविरोधित्वस्य स्वप्रमेयबोधकत्वस्य च द्वयोरपि समानत्वेन अभावज्ञानस्य ततो वैषम्याभावादित्यर्थः । ननु वस्तुबोधकस्यापि ज्ञानस्य नान्तरीयकमज्ञाननिवर्तकत्वं चेदिष्टं तर्ह्येकं तज्ज्ञानं चान्योऽन्याभावाज्ञानमेवास्त्विति न वाच्यमित्याह—न चाज्ञानमिति । ऐक्यतज्ज्ञानयोरन्योऽन्याभावाज्ञानत्वस्याप्रसिद्धत्वात् त्वयानिष्ठत्वाच्चेत्यर्थः । न केवलमज्ञानत्वानङ्गीकार

अतो नैक्यतज्ज्ञाने अभावज्ञानं निवर्तयति । ऐक्यस्याभावं तज्ज्ञानं बोधयतीति चेत्, अस्ति तद्वैक्यं यतस्तस्याभावो बोध्यते । न ह्यसतोऽभावो बोध्यः । कश्च तस्याभावः । ऐक्यमेव नारतीति चेत्, कोऽर्थः । तदेव तस्याभाव इत्यर्थः, उत अभाव एवैक्यमिति । न तावत्तदेव तस्याभावस्स्यात्, भावान्तरमभाव इत्युक्तत्वात् । नाप्यैक्यमभाव एव, भावज्ञानेन भाववत् प्रतीतेरभाववच्चाभावज्ञानेनाप्रतीतेः । अभावश्चेत्स्यात्, अभावज्ञानेन बोध्यं स्यात्; न तु बाध्यं तेन । बाध्यं च तेन ऐक्यमिष्टम्, न तु बोध्यम् । अतो नाभावः । यद्यभावः, कस्यासौ । यदि शुक्तिरूप्ययोः—यदि तयोः प्रागभावः प्रध्वंसो वा, तज्ज्ञानकाले स न ज्ञायेत । अथान्योऽन्याभावः, तदा नेदं रजतमिति स ज्ञायेत, न त्वदं रजतमिति । भ्रान्तिबाधयोश्च वंपरीत्यमापद्येत । तस्मान्न तयोरभाव ऐक्यम् । नाप्यन्यस्य कस्यचित्, तथा अप्रतीतेः । अभावश्चेत्, प्रतिशोणिसमरणाद्यपेक्षं प्राप्तानुपलब्धावभावप्रमाणेन कस्यचिद्धर्मतया ज्ञायेतैक्यम् । न च तथा ज्ञायत इत्युक्तम् । अतो न प्रामाणिकोऽभावः ऐक्यम् । तुच्छं च नेष्यते अनिवचनीयं च । तस्माद्भाव एव । भावात्मनां च ल्यातेः । अतस्तस्याभावश्चेत् बोध्यः, अन्यत्रैव स बोध्यः । न तु यत्रैक्यं भाति तत्रैव, तत्र भावरूपातेः । यदि चैक्यमेव तत् अभावः, यदि वाभाव एवैक्यम्—उभयथाप्यभावज्ञानमपि तदेव यथाज्ञातं ज्ञापयतीति तदैक्यज्ञानं सुदृढं स्यात् । तत् अन्यथा बोधयत्यभावज्ञानम्, न तु यथापूर्वमिति चेत्—किं तस्यैव

एव निपरीतवस्तुत्वाङ्गीकारोऽप्यस्तीत्याह—वस्तु चेति । तृतीयं विकल्पमनूद्य दूषयति—**ऐक्यस्याभावमिति** । प्रामाणिकस्यैवाभावः प्रमाणग्राह्य इष्यते । ततश्शुक्तिरूप्ययोरैक्यमपि क्वचिद्वस्तु स्यादित्यर्थः । किं चैक्याभावोऽपि त्वया निरूपयितुं न शक्य इत्याह—**कश्चेति** । असदेव ह्यैक्यं त्वयेष्यते न चासत्संबन्धभावान्तरं प्रमाणभूमौ दृश्यत इत्यर्थः । ननु मा भूदर्थान्तरमैक्यं स्वयं नास्तिस्वरूपमिति शङ्कते—**ऐक्यमेवेति** । तत्र यस्य स्वयं नास्ति त्वं तस्य किमैक्यं रूपं किं वा नास्ति त्वमात्रमैक्यस्य स्वरूपमिति विकल्पयति—**कोऽर्थ इति** । आद्यं निरस्यति—**न तावदिति** । अभावस्य भावान्तरं रूपं न तु प्रतियोगिभूतो भाव एवेति हि भवतो राद्धान्तः । तस्मादैक्याभावस्य ऐक्यमेव रूपं न भवतीत्यर्थः । द्वितीयं निरस्यति—**नाप्यैक्यमिति** । ऐक्यस्य अभावो रूपं न भवति इदं रजतमिति विधिरूपज्ञानविषयत्वान्निषेधरूपज्ञानविषयत्वाच्चेत्यर्थः । ... इतश्चैक्याभावबोधनेनाभावज्ञानस्य ऐक्यज्ञानबाधकत्वं न संभाव्यत इत्याह—**यदि चैक्यमेवेति** । ऐक्यस्याभावस्वरूपत्वे अभावस्यैक्यस्वरूपत्वे चाभावज्ञानमप्यैक्यज्ञानविषयमेव विषयीकरोति ऐक्यस्याभावत्वात् ततस्तेनाप्यैक्यज्ञानं स्थिरं भवति न तु बाध्यत इत्यर्थः । तदेव ऐक्यमेवेत्यर्थः । यथाज्ञातं पूर्वं यथा ज्ञातं तथैवेत्यर्थः । पूर्वं विधिमुखेन अस्तीति बोध्यत इति बाधकत्वं स्यादिति शङ्कते—**तदन्यथेति** । तत्र किमस्ति त्ववस्थास्ति त्वमैक्यस्य रूपान्तरत्वेन बोध्यमुतैक्यादन्यत्वेनेति विकल्प्य दूषयति—**किं तस्यैवेति** । ऐक्यलक्षणरूपिण्यसति तद्रूपं तदवच्छिन्नं वा अन्यद्बोधयितुमशक्यम् । तस्मादैक्यास्तित्वरूपस्य न काचित्क्षतिरित्यर्थः । अन्यबोधनपक्षेऽधिकमाह—**तस्य चेति** । अभावज्ञानेनैक्यादन्यस्यैव बोध्यत्वादैक्यस्य अभावज्ञानाविषयत्वं सिद्धम् । तस्मादैक्यस्य सत्त्वमेव स्यादित्यर्थः । नन्विदंरूप्यांशयोरैक्यं हृदादौ सिद्धमेव ।

रूपान्तरं बोधयति, उतान्यत् । उभयथापि पूर्वज्ञातस्य रूपस्य न काचित्क्षतिः । तस्य चाभावज्ञानाविषयत्वं सिद्धम् । तस्मात्सदेवैक्यम् । सत्त्वेऽपि तस्य शक्तिरूप्यसंबन्धो नास्तीति चेत्—सोऽपि भावज्ञानेन ज्ञातश्चेत्, ऐक्यवत्सन्नेव । तस्मान्न किंचिदपि भावात्मना ज्ञातमभावज्ञानमपह्नोतुं शक्नोतीति भ्रान्तिनिवृत्तौ तन्नोपयोगि । तथा भेदज्ञानमपि, भेदमात्र-निष्ठत्वादनिषेधात्मकत्वाच्च । अतो निवर्तकाभावादिदं रजतमिति ज्ञानं प्रमाणं सुस्थितम् । तदुक्तम्—‘भावाभावधियोरेकमेयत्वे भावधीर्दृढा । तथैव भिन्नमेयत्वे नातो बाध्यास्ति धीधिया’ ॥ ज्ञानान्तरमुत्पद्यमानं ज्ञानान्तरं निवर्तयतीति चेत्—सर्वज्ञानानां बाध्यबाधकत्वात् भ्रान्त्यभ्रान्तिवत्प्रसङ्गः; भ्रान्तित्वमेव वा सर्वस्य बाध्यत्वात् । तस्मादन्यथाख्यातिवादिनो बाध्यज्ञानाभावात् न किंचित् भ्रान्तिः; सर्वमेव वा ज्ञानं भ्रान्तिस्स्यात् ॥

तथा आत्मख्यातिवादिनोऽपि स्यात्—एकार्थयोर्भिन्नार्थयोश्च बाध्यबाधकत्वायोगात्; बुद्ध्याकारो रूप्यं बहिर्वद्भातीति तथा बुद्ध्या ज्ञातुमशक्यत्वादेकस्या बुद्धेर्निरंशया ग्राह्य-ग्राहकत्वासंभवात्; बुद्धेरेव बुद्ध्यन्तराविषयत्वात्—समत्वात्क्षणिकत्वाच्च; बुद्ध्यन्तर-विषयत्वे च सर्वबुद्धीनामस्वयंप्रकाशत्वादेकस्या अप्यसिद्धेः, स्वयंप्रकाशत्वे च बुद्ध्यन्तरस्य आत्मनश्चाविषयत्वात् बुद्धेः । सैव चेद्बुद्धिर्मदाकारो बहिर्वद्भातीति तदेव जानीयात्,

तस्य शुक्तिसंबन्धो निषिध्यत इति शङ्कते—सत्त्वेऽपीति । निरस्यति—सोऽपीति । सोऽपि संबन्धः पुरोवर्तितया ज्ञातो न वा । न चेत् अप्राप्तनिषेधकत्वाश्लीलं न पीतमिति वद्बाधो न स्यात् ज्ञातश्चेत् सन्नेव स्यादित्यर्थः । प्रकृतं संक्षिप्योपसंहरति—तस्मादिति । अभावज्ञानं भ्रान्तिनिवृत्तौ यथा नोपयोगि तथा भेदज्ञानमपि नोपयोगीत्याह—तथेति । उक्तमर्थमा-प्रोक्त्या द्रढयन् संगृह्णाति—तदुक्तमिति । ... यस्माद्रूप्यस्य तत्तादात्म्यस्यान्यस्य वा कस्यचिद्बाध्यत्वं निरूपयितुं न शक्यते तस्मादित्युपसंहरति—तस्मादिति । अन्यथाख्याति-पक्षोक्तं दोषमात्मख्यातिपक्षेऽप्यतिदिशति—तथेति । आत्मख्यातिवादिनोऽपि न काचिद-भ्रान्तिस्स्यात् सर्वमेव वा ज्ञानं भ्रान्तिस्स्यादित्यर्थः । तत्पक्षेऽधिकमाह—बुद्ध्याकार इति । यस्या बुद्धेः रूप्यमाकारस्स किं तथैव बुद्ध्या सिध्यति किं वा बुद्ध्यन्तरेण । नाद्य एकस्याः कर्मकर्तृत्वविरोधादित्युक्त्वा न द्वितीय इत्याह—बुद्धेश्चेति । बुद्ध्यन्तराविषयत्वे हेतुमाह—समत्वादिति । ... यद्युक्तदोषभोत्या स्वप्रकाशत्वं स्वीकरोषि तत्राह—स्वयमिति । बुद्ध्यन्तरस्य स्वस्य चाविषयत्वादबुद्धेर्न रूप्याकारत्वसिद्धिरित्यर्थः । ननु स्वपरानधीन-प्रकाशत्वं स्वप्रकाशत्वं न भवति किंतु स्ववेद्यत्वम् । अतो रूप्याकारसिद्धिरित्याशङ्क्य तदापि सा बुद्धिर्मदाकारो रूप्यं बहिर्वद्भातीति किं स्वोदय एव जानीयात्किं वा कालान्तरे । प्रथमं प्रत्याह—सैव चेद्बुद्धिरिति । रूप्यमिदमिति हि ज्ञात्वा पुरोवर्तिनि प्रवर्तते न तु बहिरिव भातीति ज्ञानादित्यर्थः । द्वितीयं निराचष्टे—न च सान्यदेति । स्वसंवेद्यत्वं स्वप्रकाशत्वलक्षणमङ्गीकृत्य दूषणमभाणि । तदप्यसंभवग्रस्तमित्याह—न च सा स्वात्मान-मिति । स्वस्य स्वस्कन्धाधिरोहकल्पाया वृत्तेरसंभवात्स्वात्मानं बाह्यमिव गृह्णामीति बुद्ध्यनुल्लेखाच्च न स्वसंवेद्यत्वमित्यर्थः । यद्वा । स्वात्मानं चेत्स्वयं गृह्णीयात्संविदाकारमिव रजसाकारमपि बाह्यतया न गृह्णीयादिति स्ववेद्यत्वे दोषमाह—न च सा स्वात्मानमिति ।

भ्रान्तिर्न स्यात् । न च सान्यदा जानीयात् । न च सा स्वात्मानं रूप्याकारं बाह्यमिव च जानीयात् । न चान्या ताम्, अन्याविषयत्वात् क्षणिकत्वादेश्च । तत्र कथं भ्रमस्मिध्येत् । न चाविद्या नात्मवद्बुद्धेरप्यस्ति । अस्ति चेत्, तथाप्यनिर्वाच्या नेष्टा । अतस्सती चेत्, सा अन्या अनन्या वा बुद्धेः । अनन्या चेत्—सापि न विषयीभवेत् बुद्धेः, आत्मवत् । अन्यापि स्वसंवेद्या चेत्, तथा । अन्यसंवेद्या चेदविद्या इष्यते, अन्यसंवेद्या घटादयोऽप्येष्टव्याः; तदा आत्मख्यातिर्न सिध्येत् । अथ बुद्धे रूप्याकारता बाह्यता च स्वसंवेद्यैव—किं तदेव बुद्धे रूपम्, उतान्यदप्यस्ति । यदि तदेव—तच्चेन्मिथ्या, कृत्स्नैव बुद्धिमिथ्या स्यात् । अथान्यदप्यस्ति रूपममिथ्या—तर्हि तद्वदेव इतरदप्यमिथ्या, बुद्धिरूपत्वात्; अन्यथा तदपि इतरवन्मिथ्या स्यात् । तस्मात्सकलैव बुद्धिमिथ्या अमिथ्या वा स्यात् । न त्वस्याः किञ्चिद्रूपं मिथ्या किञ्चिदमिथ्येति युक्तम् । मिथ्यारूपमपि स्वसंवेद्यं चेत्—अमिथ्या स्यात्, तथैव ख्यातेः । न हि यत्स्वयं ख्याति तदन्यथा ख्याति । यथा हि ख्याति तथैव तत् । यदि तदन्यथा ख्याति, कर्म तज्जायेत । न हि तदन्येन वेद्यम्, स्वसंवेद्यत्वात् । नापि तदात्मानमन्यथा ख्यातीति विद्यात्, अवेद्यत्वात् । वेद्यत्वे चान्यवेद्यत्वात् स्वसंवेद्यताहानिः । अस्वसंवेद्यत्वे न तद्बुद्धे रूपं स्यात्, तस्या अप्यस्वसंवेद्यत्वप्रसङ्गात् । न ह्येकस्या बुद्धे-

स्ववेद्यत्वं न घटते चेत्तर्हि गत्यन्तराभावात्परवेद्यत्वमस्त्वित्यपि न वाच्यमित्याह—न चान्या तामिति । यद्वा । बाह्यत्वस्य बुद्धचन्तरेण ग्रहणमस्त्वित्याशङ्क्याह—न चान्या तामिति । त्वन्मद्वे बुद्धेरन्याविषयत्वात् तवापसिद्धान्तस्यादित्यर्थः । अन्याविषयत्वे हेत्वन्तरमाह—क्षणिकत्वादेश्चेति । ... ननु तर्हि यथात्माविद्याजं रूप्यं तव आत्मनैव प्रकाश्यं तथा बुद्धयविद्याजं रूप्यं बुद्धिबलात्सेत्स्यतीत्याशङ्क्याह—न चाविद्येति । क्षणिकाया बुद्धेरनाद्यविद्याश्रयत्वायोगादित्यर्थः । ननु बुद्धिधर्मो नोभयधर्मो नान्तरालधर्मः न च नास्तीत्यर्थः [?] । पञ्चमाकारा अविद्यास्तीति शङ्कते—अस्ति चेदिति । तथाप्यनिर्वाच्या सा नेष्टा अस्मन्मतापातात् । अतस्सती चेन्निरूपणसहत्वं वाच्यम् । ततश्च बुद्धेस्सकाशात्तस्या अन्यत्वमनन्यत्वं वा । अनन्यत्वे बुद्धिस्वरूपवद्विषयत्वं न स्यात् अन्यत्वेऽपि यस्यात्संवेद्यत्वे तथा बुद्धिविषयत्वं न स्यादिति परिहरति—तथापीत्यादिना । ... यस्या बुद्धेः रूप्यमाकारस्तथैव बुद्ध्या बुद्धचन्तरेण वा तन्न सिध्यतीति भ्रमासिद्धिरुक्ता । तत्र स्वसंवेद्यत्वेन भ्रमसिद्धिः शङ्कते—अथ बुद्धेरिति । स्वसंवेद्यं तावद्बौद्धस्य बुद्धिरूपम् । इदानीं रूप्यं तद्वहिष्यत्वं च यद्भ्रान्तं तदपि स्वसंवेद्यं चेत्किं तदेव बुद्धे रूपं किं वान्यदप्यस्ति । प्रथमे सर्वैव बुद्धिमिथ्या स्यादिति बाधकभावः चरमे तु सर्वैव बुद्धिरमिथ्यैवेति बाध्याभाव इति परिहरति—किं तदेवेत्यादिना । इतश्च स्वसंवेद्यत्वपक्षोऽनुपपन्न इत्याह—मिथ्यारूपमपीत्यादिना । कुत इत्यत आह—तथैव ख्यातेरिति । रूप्यमिदमिति चामिथ्याप्रकारेणैव भासमानत्वादित्यर्थः । अथापि बाधख्यानान्मिथ्यात्वं स्यादित्यत आह—न हि यत्स्वयमिति । स्वयंवेद्येऽन्यथात्वग्राहकप्रमाणाप्रवृत्तेर्बाधत्वख्यातिर्न स्यादित्यर्थः । ... नापि तदात्मानमिति । अवेद्यत्वादन्यथात्वस्य बुद्धयवेद्यत्वप्रसङ्गाद्बाध्यबाधकभावनिश्रयो न स्यादित्यर्थः । तद्वा । वेदितुस्तस्य रूप्यवेद्यत्वायोगादित्यर्थः । यद्येतद्दोषभोत्या रूप्यस्यान्यथात्वं बुद्धिवेद्यमिष्यते तत्राह—वेद्यत्वे चेति । अन्यथात्वस्य बुद्धिवेद्यत्वे रूप्यस्या-

स्वसंवेद्यमस्वसंवेद्यं च रूपद्वयमन्योऽन्यविरुद्धं संभवति । बुद्धेर्चेत् किञ्चिद्रूपमस्वयंप्रभम्—
अन्यदपि तथैव युक्तम्, बुद्धिरूपत्वात् । स्वयंप्रभं चेत् किञ्चिद्बुद्धिरूपम्—अन्यदपि
तथा, तद्रूपत्वात् । एकरूपैव चेद्बुद्धिः, स्वयंप्रभा अस्वयंप्रभा वा स्यात् । अस्वयंप्रभैव
चेद्बुद्धिः, सर्वबुद्धीनां तथात्वादनन्यस्य च स्वयंप्रकाशस्यानिष्टत्वात् किञ्चिद्भासेत ।
तस्माद्बुद्धेस्स्वयंप्रभत्वमिच्छता न जडं रूपमभ्युपेयम् । यस्याश्च तज्जडं रूपं न तथा
तद्ग्राह्यम्, एकस्या ग्राह्यग्राहकत्वायोगात् । कृस्नाया अंशो ग्राह्यश्चेत्, ग्राहकोऽप्यंश एव ।
तौ च व्यवस्थितौ । अंशयपि ग्राह्यो ग्राहको वा स्यान्नोभयरूपः, एकस्य द्वैरुपधायोगात्,
अंशान्तरकल्पनायामनवस्थानात् । अतो ग्राह्यो न ग्राहकः, ग्राहकोऽपि न ग्राह्य इति
ग्राहकादन्यो बाह्योऽर्थो नापत्तनीयः । स्वयंप्रभत्वे च जन्मनाशभेदाशुद्धादयो बुद्धीनां न
स्युः, प्रमाणाभावात् न हि बुद्धिरात्मनो जन्मादि स्वयमेव जानीयात् । नापि भेदं स्वत
एव । अन्यतो हि भेदो ज्ञेयः । न चान्योन्यविषयता बुद्धीनाम्, अतस्स्वयंप्रभत्वे
बुद्धीनामेका अभिघ्ना कूटस्था बुद्धिरेष्टव्या । अथ जन्मादय इष्यन्ते बुद्धीनाम्, अस्वयं-
प्रभास्सर्वा बुद्धयस्स्युः । ततश्चैकोऽभिघ्नोऽनन्तः कूटस्थनित्य आत्मा अभ्युपेयः,
अन्यथा जगदान्ध्यप्रसङ्गात् । तस्मादात्मख्यातिवादिनोऽपि न भ्रमबाधौ संभवत इति
स्थितम् ॥

तथा अख्यातिवादिनोऽपि । अख्यातिमात्रं चेत् भ्रमः, सर्वस्वसर्वदा भ्रमत्येव—यत्र
क्वापि विषये अख्यातेस्सर्वदा विद्यमानत्वादसर्वज्ञस्य सर्वस्य । यान्यथा प्रवर्तयत्यख्यातिः
सा भ्रान्तिः, अन्यथाप्रवृत्तिहेतोर्भ्रान्तिरिति चेत्—तत्र; न ह्यख्यातिः प्रवर्तयति,
सुषुप्तादिष्वप्रवृत्तेः । यद्यप्यन्यथाप्रवर्तमानस्याप्यख्यातिरस्ति तथापि न तस्याख्यातिः
प्रवृत्तिहेतुः, सुषुप्तस्थाप्रवृत्तेरेव । ख्यातिरपि नान्यथाप्रवृत्तिहेतुः, व्यभिचारादिति चेत्—
तर्हि तान्म्यामन्या तद्धेतुर्भ्रान्तिरिष्यताम् ॥ का चेयमख्यातिः । किं ख्यातिरेव, उत ख्यात्य-
भावः । न तावत्ख्यात्यभावः, अभावस्यानिष्टावात् । नापि ख्यातिरेव, सर्वख्यातीनां भ्रान्ति-
त्वप्रसङ्गात् । असम्यक्ख्यातिर्भ्रान्तिरिति चेत्—असम्यक्त्वमपि न सम्यक्त्वाभावः,

प्यन्यवेद्यत्वप्रसङ्गात्स्वसंवेद्यताहानिरित्यर्थः । उक्तनीत्या रूप्यं तदबहिष्ठत्वं च स्वसंवेद्यं न
घटते चेत्तर्ह्यस्वसंवेद्यं भवत्वित्याशङ्क्याह—अस्वसंवेद्यत्वे चेति । ... बुद्धेस्स्वप्रकाशैक-
रूपत्वसिद्धचनुपपत्त्या बाह्योऽर्थो वक्तव्य इत्युपपाद्य इदानीं नीलादेशीह्यत्वसिद्धचनुपपत्त्यापि
बाह्योऽर्थो वक्तव्य इत्याह—यस्याश्चेत्यादिना । ... पूर्वं न बुद्धिरूपं रूप्यं बहिर्भाति किन्तु
बहिष्ठमेवेत्यात्मख्यातिनिरासाय स्वप्रकाशत्वावष्टम्भेन बाह्यार्थः प्रसाधितः । साम्प्रतं
स्वप्रकाशत्वावष्टम्भेनैव जन्मादिकमपि प्रतिषेधति क्षणिकबुद्धयभिन्नरूप्यं ख्यातीत्यात्म-
ख्यातिनिरासायैव—स्वयंप्रभत्वे चेत्यादिना । अशुद्ध्यादयस्सुखदुःखादय इत्यर्थः । ...
अख्यातिमते भ्रमबाधासंभवमाह—तथेति । ... पूर्वं प्राभाकरमतानुसारेणाभावाभाव-
मभ्युपगम्योक्तम् । इदानीं सोऽप्यशक्य इत्याह—न चाख्यातिर्नास्तीति । ख्यातिवत्प्रसिद्धत्वा-
न्नास्तीति प्रतिषेधानुपपत्तेश्चेत्यर्थः । किञ्च सर्वख्यात्यभावाभावे सर्वज्ञत्वप्रसङ्गः । प्रमाणानां
चाज्ञातज्ञापकत्वात् अज्ञानाभावे वैयर्थ्यं स्यादित्याह—अख्यात्यभावे चेति । ... शून्य-

अभावस्यानिष्टत्वात् । सम्यक्त्वमेव चेदसम्यक्त्वम्, सम्यक्ख्यातिरेवासम्यक्ख्यातिः । अतस्सम्यक्ख्यातिभ्रान्तिरिति विप्रतिषिद्धमुक्तम् [?] । ख्यातिश्चेद्भ्रान्तिः, सा केन बाध्येत । न हि ख्यातिः ख्यातिं बाधते, अतिप्रसङ्गात् । न चाख्यातिर्नास्ति । अख्यात्य-भावे च सर्वो जनस्सर्वदा सर्वज्ञस्स्यात् । सर्वप्रमाणानां चानर्थक्यम्, अज्ञातार्थाभावात् । न च ज्ञातमेव ज्ञापयन्ति प्रमाणानि, अनवस्थाप्राप्तेः । तस्मान्नाख्यातिवादिनः काचिद्भ्रान्तिः, सर्वा वा ख्यातिभ्रान्तिस्स्यात् ॥

तथा असत्ख्यातिवादिनोऽपि । असत्चेद्रूपं बुद्ध्या ज्ञायते, तदसदात्मनैव ज्ञायते; सदात्मना तु ज्ञायते । अतो न तदसत् ख्याति, किंतु सदेव । तस्यासत्त्वं बाधकज्ञानं बोधयतीति चेत्—तस्यासत्त्वं नाम किं तदेव, किं वा तस्यैव रूपान्तरम्, उतान्यत् । त्रिधापि न तस्य क्षतिः । तथाहि—तदेव चेत्, बाधकमपि तदेव सद्रूपं दृढीकुर्यात् । रूपान्तरमपि हि तस्य तस्मिन् सत्येव भवेत् । तथा ततोऽन्यदपि । एकस्य द्वे रूपे विरुद्धे इति चेत्—मा भूत्तद्व्यसद्रूपम्, पूर्वप्रतिपन्नसद्रूपविरोधात् । सद्रूपं चाविरोधेनैव पूर्वं प्रतिपन्नत्वात् सुप्रतिष्ठितम् । अतो न तन्न भवेत् । यदि न भवेत्, असद्रूपमपि न तस्य स्यात् । नापि तत्संबन्धि तत् बोध्येत । अतस्तदसद्रूपं तस्य भावे चेन्न भवेत्—न भवत्येव, अभावे तस्याभावात् । कश्च विरोधः प्रमाणं चेद्वे रूपे एकस्य बोधयति । प्रमाणमपि विरुद्धं न बोधयतीति चेत्, असत्त्वबोधकमेव तत् न बोधयेत् । सत्त्वबोधकं त्वविरोधेन पूर्वमेवाबूबुधत् । अतस्सत्त्वमेव रूप्यस्य नासत्त्वम् । अतो न तस्य रूपान्तरमसत्त्वं बोध्यते । तत्र यदि तदेव बोधयेत् बाधकः, यदि वा ततोऽन्यत्—उभयथापि तत् स्थितमेवेत्युक्तम् । ननु तदेव बोध्यते किंतु तन्नास्तीति, अतस्तन्नास्तीति चेत्—नास्तीत्यपि तत्स्वरूपमेव चेत् बोध्यते, तस्तिथतमेव । अथान्यो

वादिदोऽपि भ्रान्तिबाधकव्यवस्था न सिध्यतीत्याह—तथेति । आद्यज्ञानात् यद्यप्यसत्त्वं न सिध्यति तथापि द्वितीयज्ञानात्सिध्यतीत्याह—तस्यासत्त्वमिति । तत्र सिद्धान्ती विकल्पयति—तस्यासत्त्वं नामेति । किं पूर्वप्राप्तसद्रूपरूप्यमेवासत्त्वं किं वा शौक्यादिवत्सद्रूपरूप्यगतं रूपान्तरमुत सद्रूपरूप्यप्रतियोगिकत्वात्ततोऽन्यदित्यर्थः । पक्षत्रयेऽपि पूर्वप्राप्तस्य सद्रूपत्वस्य न क्षतिरित्याह—त्रिधापीति । तथा ततोऽन्यदपीति । रूप्यादन्यदप्यसत्त्वं तस्मिन् सत्येव भवेत्प्रमाणिकमिति न पूर्वसिद्धस्य काचित्क्षतिरित्यर्थः । यदुक्तं रूपान्तरमपि तस्मिन् सत्येव भवतीति तदाक्षिप्य समाधत्ते—एकस्य द्वे रूपे इत्यादिना । यतो रूपवत्यविद्यमाने रूपस्य सत्ता बोधनं वा न घटते ततस्सत्त्वं पूर्वप्रतिपन्नं सिद्धम् । तस्य भावकाले यद्यसद्रूपं न भवेत्तर्हि कदाचिदपि न भवेदित्यर्थः । किमिति कदाचिदपि न भवति तस्य अभावकाले स्यादित्यत आह—अभाव इति । तस्य रूपिणोभावे रूपाभावादप्यथा स्वातन्त्र्यापातादित्यर्थः । विरोधेऽत्यसत्त्वस्याभाव उक्तः । सांप्रतं विरोध एव नास्तीत्याह—कश्च विरोध इति । बाधकमपि तदेव दृढीकुर्यादित्याद्यपक्षमाक्षिपति—ननु तदेवेति । ननु बाधकेनापि तदेव चेद्बोध्यते कथं न दृढीकुर्यादित्यत आह—किंत्विति । यदि बाधकेनाप्यस्ति रूपमित्येव बोध्येत तदा सद्रूपरूप्यस्य दाढ्यं स्यात् । न तु तथा । किंतु नास्तीति बोध्यते । अतो न तदाढ्यमित्यर्थः । समाधत्ते—नास्तीत्यपीति । पूर्वत्र

नास्त्यर्थः, तथापि स्थितमेव । अन्यस्मिन्नपि नास्त्यर्थे बोधिते रूप्यमसत्स्यादिति चेत्—न तावत्तज्ज्ञानं रूप्यमभावीकरोति, अकारकत्वात् ज्ञानस्य; अन्यथा अतिप्रसङ्गात् । अतो बोधकमेव ज्ञानम् । अज्ञानं तु निवर्तयेत् । न च नास्त्यर्थाज्ञानजं रूप्यमिष्टम् । अतो यद्यपि नास्त्यर्थं रूप्यसंबद्धमपि बोधयेत्, तथापि न रूप्यमसत्स्यात्, ज्ञानस्य ज्ञेयानाशकत्वात् । नास्त्यर्थ एव रूप्यबुद्धयः गृह्यत इति चेत्—तन्न, नास्तीत्यप्रतीतेरस्तीति च प्रतीतेः । अतो नास्तिबुद्धिर्न रूप्यं स्पृशति । असदेवास्तीति भातीति चेत्—तन्न, तथात्वे प्रमाणाभावात् । भावेऽपि तत् सत्त्वं, बाधकवदेव न वारयेत् । किं तदसत् यत्सदात्मना ख्याति । सदन्तरं चेत्, प्रत्युक्तम् । नाहमसत्सदन्तरं वच्मि किंतु तुच्छमिति चेत्, तुच्छशब्दोऽल्पादौ प्रयुज्य-

असद्वादिसिद्धमसत्त्वमेव विकल्प्य दूषितमिह त्वभावमात्रमित्यपुनरुक्तिः । नन्वन्यस्यामपि शुक्तौ बोधितायां रूप्यस्यासत्यवदन्यस्मिन्नपि नास्त्यर्थे बोधिते रूप्यमसत्स्यादिति शङ्कते—अन्यस्मिन्नपीति । निरस्यति—न तावदिति । अकारकत्वात् ज्ञानस्य वस्तुनाशकत्वाभावादित्यर्थः । अन्यथातिप्रसङ्गादिति । रूप्याद्विलक्षणनास्त्यर्थज्ञानस्य रूप्यनिवर्तकत्वे घटादिनिवर्तकत्वमपि स्यादित्यर्थः । ननु बोधकमेव चेज्ज्ञानं कथं तवापि ज्ञानाद्रूप्यादिनिवृत्तिरित्याशङ्क्याह—अज्ञानं त्विति । ज्ञानोत्पत्तिनान्तरीयकतया विरोधिनोऽज्ञानात्मकस्य निवृत्तेर्न ज्ञानस्य अकारकत्वविधातप्रसङ्ग इति भावः । ननु ज्ञानं चेन्नास्तरीयकतया स्वप्रमेयाज्ञानं निवर्तयेत्तर्हि नास्त्यर्थज्ञानमपि स्वप्रमेयाज्ञानं निवर्तयेत् । ततश्च रूप्यनिवर्तकमपि भविष्यति रूप्यस्यापि नास्त्यर्थाज्ञानात्मकत्वादित्याशङ्क्याह—न च नास्त्यर्थाज्ञानजमिति । अप्रमेयशून्याज्ञानकार्यत्वाभ्युपगमाद्रूप्यस्य अभावप्रमाणप्रमेयनास्त्यर्थाज्ञानात्मकत्वं नैष्टव्यमित्यर्थः । ननु नास्त्यर्थस्य सद्व्यपमाश्रयतदन्यत्वयोरसंभवात् शौक्यवत्तस्यैव रूपान्तरत्वेन ज्ञानबोधसत्त्वं स्यादित्याशङ्क्य तस्य बोध्यत्वेऽपि रूप्यस्यासत्त्वं न स्यादित्याह—अतो अद्यपीति । एवं तावत्त्रिधापि रूप्यासत्त्वं द्वितीयज्ञानान्न सिध्यतीति नासत्ख्यातिभ्रान्तिरित्युक्ते पूर्ववादी विशेषः शङ्कते—नास्त्यर्थ एवेति । शुक्तौ रूप्यं नास्तीत्युभयसंप्रतिपन्नौ रूप्याभाव एव रूप्यबुद्ध्या गृह्यते । ततो भ्रमसिद्धिः अधिष्ठानरूप्याभावज्ञानाच्च रूप्यबाधसिद्धिरित्यर्थः । यदनुविद्धमारोपितं भाति तदधिष्ठानम् । तत्र रूप्याभावच्चेदधिष्ठानं नास्ति रूप्यमित्यभावानुविद्धं प्रकाशेत न तथा प्रकाशत इति परिहरति—तन्नेति । सदधिष्ठान एव भ्रमो वाच्यस्सदन्वयादित्युक्तम् । तत्र शङ्कते—असदेवेति । असदेवाधिष्ठानं भ्रमादस्तीति भातीति न तदन्वयबलेन सदधिष्ठानत्वमित्यर्थः । प्रमाणाभावेन परिहृत्य अभ्युपगम्याह—भावेऽपीति । असत्सत्त्वेन भातीत्यत्र प्रमाणभावेऽपि तत् प्रमाणं रूप्यस्य सत्त्वं न निवारयेदसत्संबन्धिसत्त्वबोधने पर्यवसितत्वाद्यथा बाधकज्ञानं रूप्यसंबन्धसत्त्वबोधने पर्यवसितत्वाच्च तत्सत्त्वं वारयति तद्वदित्यर्थः । असतो निरूपणासहत्वादपि नासदधिष्ठानो भ्रम इत्याह—किं तदित्यादिना । यत्सदात्मना ख्याति तदसत् किमिति पृष्टः कथयति—सदन्तरमिति । सदन्तरं सदन्तरात्मना ख्यातीत्येतदन्यथाख्यातिनिराकरणेन प्रत्युक्तमित्यर्थः । तुच्छशब्दोऽल्पादौ गुग्गुलीने निकृष्टे च लोके प्रयुज्यते । तदभ्युपगमेऽभिमतसिद्धयभावात्स्वाभिमतं संकेतं शून्यवाद्याह—निस्स्वभावमिति । प्रसिद्धेनैवा-

मानो दृश्यते । तदेव किं तुच्छम्, उतान्यत्ते मतम् । निस्स्वभावं तुच्छमिति चेत्, न तादृक्-
समस्ति किञ्चित् । तदपि हि नास्तिज्ञानमेयं चेत्, तदेव तस्य स्वरूपं यन्नास्ति ज्ञानमेयमस्ति-
ज्ञानमेयाद्विलक्षणम् । मेयं चेत्, तदप्यतुच्छं घटादिवत् । तेऽपि तुच्छा इति चेत्—न, उक्त-
लक्षणाभावात् तेषाम् । घटादितुल्यलक्षणं चेत् तुच्छम्—तदप्यस्त्येव, तेषां सत्त्वात् ।
अतोऽसत्सदात्मना ख्यातीत्युक्तेस्सदेव सदात्मना ख्यातीत्यर्थस्स्यात् । अतो न काचिद-
सत्ख्यातिभ्रान्तिः, सत एव सदात्मना ख्यातेस्सदन्तरात्मना ख्यातेरनिष्टत्वात् प्रत्युक्तत्वाच्च ।
अतो यदि भ्रान्तिरिष्येत, असत्ख्यातिरेव सा दृश्यताम् । अथवा—असत् ख्यातीति इयमेव
भ्रान्तिस्त्वयैष्टव्या, असतोऽख्यातेः । ख्यातौ चोक्तो दोषः । यद्यसदपि मेयं स्यात्, असदपि
मानं किं न स्यात् । स्याच्चेत्, सदैवासतः ख्यातिस्स्यात् । सा चेद्भ्रान्तिं नुदेत्, तस्यासदा
भावात् कदाचिदपि भ्रान्तिस्स्यात् । असदपि चेन्मानं स्यात्, सत्ख्यातिरपि सदैव स्यात् ।
सदसत्ख्यात्योश्च विरोधे नैकापि स्यात्, अविशेषात् । अविरोधे द्वयमपि सदैव स्यात् ।
मानाभावे किं ख्यापयेदिति चेत्, मेयाभावे किं ख्याति । असदपि ख्याति चेत्, असदपि
ख्यापयतु । नन्वसच्चेन्न भाति, कथं तद्व्यवहारः । तद्व्यवहारश्चेदस्ति, कथं तन्नास्ति ।
तच्चेदस्ति, कथं तत्र नास्तीति बुद्धिः; न हि सति घटे सा अस्तीति चेत्—बुद्धिश्चेदस्ति,
बोध्यं न तुच्छं घटादिवदित्युक्तम् ॥ कस्तर्हि नास्ति बुद्धेर्विषयः । न हि तुच्छं विषयमिच्छसि ।
न च सन्नास्तिबुद्धेर्विषयः, अस्ति बुद्धिर्विषयत्वात्तस्य । न च निर्विषयां बुद्धिमिच्छसि ।

प्रसिद्धं लक्षणितव्यं त्वदुक्तं तु न प्रसिद्धमिति परिहरति—न तादृगिति । ननु नासंभवो
[व ?] लक्षणदूषणमस्ति नास्ति ज्ञानेन संभावितत्वादित्याशङ्क्य तर्ह्यव्यापकं लक्षणं
तुच्छत्वेनाभिमतोऽपि निस्स्वभावत्वाभावादित्याह—तदपि हीति । मेयत्वमङ्गीकृत्य,
अव्यापकं लक्षणमित्युक्तम् । मेयत्वमपि न घटत इत्याह—मेयं चेदित्यादिना । विमतम-
तुच्छं मेयत्वादघटवदित्यर्थः । साध्यवैकल्याशङ्क्य घटादीनां निस्स्वभावत्वाभावाच्चैवमिति
परिहरति—तेऽपीत्यादिना । तुच्छस्य मानव्यप्यात्वायोगान्मेयत्वे घटादिवत्सत्त्वमुत्तम ।
ततः किं फलतीत्याशङ्क्याह—अतोऽसत्सदात्मनेति । यतोऽसत्ख्यातिः काचिन्न भ्रान्ति-
यर्थत्वादतो यदि भ्रान्तिरिष्यते नेदं रूप्यमित्यसत्ख्यातिरेव भ्रान्तिरिष्यतां पूर्वप्रवृत्त-
ख्यातिविरोधादित्यर्थः । ननु नेदं रूप्यमित्यसत्ख्यातेर्भ्रान्तिर्व[त्वा ?] प्रसिद्धिविरोधा-
न्नेष्यत इत्याशङ्क्य तर्ह्यसत्ख्यातीति त्वदीयबुद्धेरेव भ्रान्तिस्त्वमिष्यतामसतः ख्यात्ययोग्यत्वा-
दित्याह—अथवेति । ख्यात्ययोग्यत्वमेव कुत इत्यत आह—ख्यातौ चेति । तुच्छत्वं
न स्यादिति दोष उक्त इत्यर्थः । ... एवं मतान्तराणि निराकृत्य परिशेषतस्त्वमत-
मुपसंहरति—तस्मादिति । आत्मख्यात्यादिपक्षत्रयोक्तं दोषं त्रिभिराप्तश्लोकेर्दृढीकरणाय
संग्रहीतुं प्रथमश्लोकद्वयेन शून्यख्यात्यात्मख्यातिपक्षोक्तं दोषं संगृह्णाति—अस्ति-
नास्तीति । अन्यथाख्यातिपक्षोक्तदोषसंग्राहकाप्तश्लोकावतारकं तदुक्तमिति पदमत्राप्यनुवर्तते ।
नास्तिधियाप्यस्तिधीविषयस्यैव साधनेऽस्तिधीर्दृढा भवति । भिन्नविषयत्वे बाधकधियास्पृष्ट-
त्वादस्तिधीर्दृढा स्यात् । असच्चेन्नास्तिबुद्धिर्गम्यमतुच्छं स्यात् । मितत्वतः ज्ञातत्वात् घटवत् ।
विज्ञानवादिपक्षेऽपि स्वयंप्रकाशं किञ्चिज्ज्ञानमन्तरेणाज्ञानभ्रान्त्यादयो न सिध्यन्ति । तच्च

अतो वाच्यस्तद्विषयः । उच्यते—यो न सन्नापि तुच्छस्स तस्या विषयः । ईदृगर्थोऽप्रसिद्ध इति चेत्—मैवं बोधः, अनर्थैव बुद्ध्या प्रसिद्धत्वात् । न ह्यस्याः सत्तुच्छौ विषयो । नापीयं निर्विषया । अतस्स प्रसिद्ध एव ॥ भावान्तरं भावान्तरधर्मो वा नास्ति बुद्धेर्विषय इति चेत्, अस्तु यदि सोऽप्युक्तलक्षणः । स यदि प्रमाणवान्, वस्तु; अन्यथा अवस्तु स्यात् । सोऽप्य-भावो न रूप्यात्मना ख्याति, असद्रूप्यमित्यसदधिष्ठानतया रूप्यस्याप्रतीतेरिदं रूप्यमितिवत् । नापीदमंशोऽभावात्मना ख्याति, इदं नास्तीत्यप्रतीतेः । तस्मादज्ञानं भ्रान्तिं तन्नित्वं चेच्छद्भिर्मदुक्त एव मार्ग आश्रयणीयः, अन्यथा तदसिद्धेर्दशितत्वात् ॥

‘अस्तिनास्तिधियोरेकमेयत्वे सुदृढास्तिधीः । तथैव भिन्नमेयत्वेऽसत्त्वात्तुच्छं मितत्वतः ॥ नात्मप्रभं विनाज्ञानभ्रान्तिबाधादि सिध्यति । तच्चानन्तमतो भ्रान्तौ शून्य-विज्ञानवादिनौ ॥’ ‘ख्यात्यख्याती पृथक् चेत्सोऽस्त्यभावोऽप्यपृथग्यदि । ख्यातिस्सर्वा भ्रमो नो वा भ्रमश्चास्त्रं वृथा तदा ॥’

यदुक्तमख्यातिवादिना अनिर्वचनीयस्यापि सद्रूपरूपेण ख्यात्यभ्युपामे असत्ख्याति-प्रसङ्गः, अनिर्वचनीयस्य सद्रूपरूपाभावादिति—तदपि परिहृतम्, रूप्यस्य तेनैव रूपेणा-सत्त्वे प्रमाणाभावप्रदर्शनेन । किञ्च—सद्रूप्यात्मना ख्यातौ सत्ख्यातिप्रसङ्गो वाच्यः, न पुनरसत्ख्यातिप्रसङ्गः । रूप्यस्य सत्त्वेनानिर्वाच्यस्य सद्रूपं नास्तीति चेत्—तदेव चेत्तथा भाति, कथं तत्तस्य रूपं नास्तीति ज्ञायते । यस्य चाभावो नास्ति स कथमेवं जानीयात् । नाहमेवं जाने त्वन्मतमेवाश्रित्य वदामीति चेत्, ममापि नैवं मतम्—नानिर्वचनीयस्यैतद्रूप-मस्तीति । अभावप्रमाणवाद्यपि नैवं जानीयात्, रूप्यस्यासत्त्वे तस्यानिर्वाच्याज्ञानसंबन्धाभावे वा प्रमाणाभावात् । न हि तद्रूप्यं यथा भाति तथा निषेद्धं शक्यमित्युक्तम् । न चान्यथा

स्वयंप्रकाशं वस्तु स्वयंप्रकाशत्वाद्भेदादिसाक्षित्वाच्च त्रिधाप्यनन्तम् । अतश्शून्यं क्षणिकं वा विज्ञानं भ्रमबाधयोः ख्यातीति वदन्तौ शून्यविज्ञानवादिनौ भ्रान्तौ तदुक्तिभ्रान्तिमूलेत्यर्थः । तृतीयश्लोकेनाख्यातिदोषं संगृह्णाति—ख्यात्यख्याती इति । ते तव मते पृथग्विरुद्धलक्षणे चेत्तर्ह्यस्त्येव भवदनिष्टोऽप्यभावः तस्यैव ख्यातिविरुद्धत्वाद्वास्तुनः ख्यातिबाध्यत्वायोगाच्चेत्यर्थः । अपिर्विरोधद्योतकः । यद्वा । अख्यातेभ्रान्तिस्त्वे सर्वदा भ्रान्तित्वमपि स्यादिति समुच्चय-द्योतकः । तेशब्दस्य द्विवचनत्वे प्रगृह्यत्वेन प्रकृतिभावादस्तीत्यत्र अकारस्य स्वरूपेण श्रवणप्रसङ्गादकाराधिक्यं स्यात् । तस्मात्तवशब्दार्थत्वमेवेति । यद्युक्तदोषभीत्या ख्यात्यख्याती अपृथगेलक्षणे इष्टे ते तदा ख्यातिस्सर्वा भ्रमस्स्यात् । नो वा कश्चिदपि भ्रमः । तथा च शास्त्रं वृथा स्याद्भ्रमनिवृत्तिप्रयोजनाभावादित्यर्थः । सिद्धान्तश्लोकस्य पूर्वपक्षदशायां परोक्तमनूद्य दूषयति—यदुक्तमित्यादिना । तेनैवेति । परमार्थतोऽसत्सदात्मनाख्यातिर-सत्ख्यातिः सास्माकं न प्राप्नोति प्रामाणिकासत्त्वानङ्गीकारात् । भावावच्छेदकदेशादौ निषेधज्ञानासंभवप्रदर्शनेनानिर्वाच्यस्य सद्रूपरूप[?]सद्भावप्रतिपादनाच्चेत्यर्थः । इतश्च नासत्ख्यातिप्रसङ्गो वाच्य इत्याह—किञ्चसद्रूप्यात्मनेति । पूर्ववाद्याह—रूप्यस्येति । रूप्यस्य तव मते सत्त्वेनानिर्वचनीयस्य सदित्येवंप्रकारेण निर्वचनानर्हस्य सद्रूपं नास्त्येव । अथ च भाति । ततोऽसत्ख्यातिप्रसङ्ग इत्यर्थः । प्रामाणिकसत्त्वाभावेऽपि प्रातीतिकसत्त्वाङ्गी-

निषेधोऽस्ति इष्यते वा । न चान्यथा तस्य सत्त्वे प्रमाणमस्ति । तथैव च सत्त्वं नेष्यते, बाधात् । अतो रूप्यमनिर्वाच्यम् । अतस्तस्याज्ञानस्य च स्वरूपे संबन्धे च प्रमाणाभावात्तदभावोऽपि न प्रमाणगम्यः । तस्मादज्ञानतत्कार्ययोर्भावाभावप्रमाणास्पृष्टत्वादतद्रूपत्वात्, अज्ञानकार्यं सज्जायते, उतासत्; अज्ञानमपि तथैव भवदन्यथा भवति, उतान्यथा भूत्वा-
न्यथा भवति; किं भवदेव तन्न भवति, उताभूत्वा तन्न भवति; तन्निवृत्तिश्चाभावो भावो वा—इत्यादयो भावाभावसंस्पर्शिनो विकल्पा भावाभाववस्तिव नाज्ञानतत्कार्यं ढौकन्ते । क्रियमाणा अपि ते न तयोः क्षतिमावहन्ति आकाशस्येव मृष्टिघाताः । तस्मादननिर्वचनीयस्यैव कार्यकारणभाव उपपन्नः, सर्वेषां वस्तुधर्मश्रयाणां दोषाणां तत्राप्राप्तेः—अवस्तुत्वात् । अनिर्वाच्यं चेद्रूप्यं कथमस्तीति भातीति चेत्, भ्रान्तित्वाददोषः । अनिर्वचनीयस्य च तद्रूपा-
सत्त्वे प्रमाणाभावात् नासत्ख्यात्याशङ्केत्युक्तम् । अतो भ्रान्तौ यावत्किञ्चिद्भाति तस्य सर्वस्य भावेऽभावे च प्रमाणाभावादनिर्वचनीयतेवेति सिद्धम् । अन्येषां तु ज्ञातस्य रूप्यादेर्बाधा-
संभवस्योक्तत्वाद्भ्रान्त्यसिद्धेः भ्रान्त्याप्यन्यथाख्यानं न सिध्येत् । मत्पक्षे तु रूप्यादेरज्ञान-
जत्वादज्ञानमात्रशरीरत्वाच्च तज्ज्ञानानां च तथात्वाच्छुक्त्यादिज्ञानेभ्यस्तदज्ञानतत्कार्य-
निवृत्त्युपपत्तेश्शुक्त्यादिज्ञानानां बाधकत्वम्, रूप्यादिप्रतिभासानां च भ्रान्तित्वं बाध्यत्वा-

कारात् नासत्ख्यातिरित्याह—तदेव चेत्तथा भातीति । रूप्यं सदिति भाति चेदित्यर्थः । प्राभाकरेण सुतरामिदं न चोद्यमित्याह—यस्य चाभाव इति । यद्वा । नास्तीति किमिति न ज्ञात इत्यत आह—यस्य चेति । त्वन्मतानुसारेण चोद्यत इत्याशङ्क्य मन्मते परमार्थ-
सत्त्वाभावेऽपि रूप्यस्य प्रातीतिकं सत्त्वमस्तीत्युक्तम् । तस्मान्नास्मन्मतानुसारेणापि चोद्यसंभव इत्यर्थः । तर्ह्यभावप्रमाणवादी भाट्टस्सत्त्वाभावं ज्ञास्यतीत्याशङ्क्याह—अभाव-
प्रमाणवाद्यपीति । नैवं जानीयादज्ञानकार्यरूप्यं नास्तीति न जानीयादित्यर्थः । किमिति न जानीयादित्यत आह—रूप्यस्येति । तन्मते हि कदाचित्प्रमाणगृहीतस्यैवाभावः
प्रतीयते । न च शुक्तिरूप्यं तस्यानिर्वचनीय ज्ञानकार्यत्वं वा कदाचित्प्रामाणिकम् । अतो न तदभावोऽपि प्रामाणिक इत्यर्थः । निषेधप्रत्यय एव सत्त्वाभावे प्रमाणं विद्यत इत्याशङ्क्याह—
न हि तद्रूप्यमिति । ननु यथा भाति तथैव निषेधो मा भूत् प्रकीरान्तरेण भविष्यतीत्या-
शङ्क्याह—न चान्यथेति । इदं रूप्यमन्यत्र नास्तीति निषेधो न दृश्यत इत्यर्थः । तर्हि निषेधाभावे सत्त्वप्राप्तेर्नानिर्वाच्यतेत्याशङ्क्याह—न चान्यथा तस्येति । शुक्त्यात्मकरूप्यस्य
देशान्तरादी सत्त्वे प्रमाणं नास्ति । पुरोदेशे च सत्त्वं नेष्यते । ततोऽनिर्वाच्यत्वमित्यर्थः । अनिर्वाच्यत्वे फलितमाह—अतस्तस्येति । “ इदानीं सत्त्वानुभवविरोधं शङ्कते—
अनिर्वाच्यं चेद्रूप्यमिति । अथवा । आक्षेपे प्रत्युक्ते सुहृद्भूत्वा पृच्छति—अनिर्वाच्यं चेदिति ।
यथान्येषां वादिनां शुक्तीदंतासंसर्गो रूप्ये भ्रमाद्भाति तथास्माकमपि शुक्तिसत्तासंसर्गो
रूप्ये भ्रमाद्भाति । प्रामाणिकसत्त्वविधुरस्यापि प्रातीतिकसत्त्वाभ्युपगमाच्च न सत्त्वानुभव-
विरोधो दोष इत्याह—भ्रान्तित्वादिति । तत्त्वतस्सदसत्त्वविधुरस्य यदि सदात्मना
प्रतिभास इष्यते तर्ह्यसत्ख्यातिप्राप्तिरित्यपि नाशङ्कितव्यमित्याह—नासत्ख्यात्याशङ्केत्युक्त-
मिति । यत्सत्त्वस्याप्रामाणिकत्वाच्च सत्त्वानुभवविरोधो नाप्यसत्ख्यातिप्रसङ्गः तुच्छत्वस्या-

त्सिद्धम् । अतः प्रत्यक्षबाधस्य एवंप्रकारत्वादनुमानादिबाधा अप्येवंप्रकारा एव द्रष्टव्याः, अन्यथा तेषामप्युक्तेन ग्यायेन बाधकत्वायोगात् । तत्र लिङ्गाभासाद्युत्थभ्रमस्तत्प्रसिद्धाद्युत्थेन ज्ञानेन निवर्त्यः । अपरोक्षभ्रमस्तत्परोक्षज्ञानेनैव निवर्त्य, न तु परोक्षज्ञानेन लिङ्गाद्युत्थेन । अत एवानुमानादिना निर्जातचन्द्रादितत्त्वानामपि द्विचन्द्रविभ्रमादयो न निवर्तन्ते, अपरोक्षज्ञानं विना । तेन तु निवर्तन्ते, विनाप्यनुमानादिभिः । अनुमानादयश्चापरोक्षेऽप्यर्थे प्रवर्तन्ते । अतस्तद्विचन्द्रादितत्त्वं प्रतिपद्य द्विचन्द्रादेस्तत्प्रतिभासस्य चानिर्वचनीयाज्ञानशरीरमात्रत्वं प्रतिपद्यते, प्रत्यक्षबाधे तथा व्युत्पत्तेः । न त्वभावं द्विचन्द्रादीनां वेत्ति, उक्तहेतुभ्यः । प्रत्यक्षबाधे चान्यथैव व्युत्पत्तेः । तत्र ह्ययथार्थप्रतिभासस्य तदर्थस्य चार्थयाथात्म्याज्ञानजत्वं तज्ज्ञानहेयत्वं च प्रतिपन्नम्, न पुनरभावज्ञानहेयत्वं भ्रान्त्यर्थस्य । अत इहापि तथैव युक्तं प्रतिपत्तुं चन्द्रादीनामेकत्वादौ ज्ञाते । च चैकत्वादिज्ञानं विना द्विचन्द्रादि-

प्रामाणिकत्वादतो निरपवादमनिर्वाच्यत्वमित्युपसंहरति—अतो भ्रान्ताविति । ननु शुक्ति-सत्तासंसर्गोऽनिर्वाच्ये रूप्ये भाति चेत्तर्हि त्वयाप्यन्यथाख्यातिरङ्गीकृता तथान्येषामपि वादिनां भ्रमोऽन्यथाख्यातिर्भविष्यतीत्याशङ्क्याह—अन्येषां त्विति । अन्यथाख्यानसिद्धौ भ्रमसिद्धिरसिद्धे च भ्रमे तत्रान्यथाख्यानमितीतरेतराश्रय इत्यर्थः । तर्हि तवापि ज्ञानस्य रूप्यादेर्बाधासंभवसाम्यान्न भ्रान्तिसिद्धिरित्याशङ्क्याह—मत्पक्षे त्विति । सत्यरूप्यवन्मिथ्यारूप्यादेः प्रमातृव्यापारभूतज्ञानविषयत्वाभावादज्ञानात्मकस्य ज्ञानादज्ञाननिवृत्त्या निवृत्तिमत्त्वं बाध्यत्वमुपपद्यते । ज्ञानादज्ञाननिवृत्तेश्च प्रसिद्धिमात्रसिद्धायास्स्वीकार्यत्वा-न्नेतरेतराश्रयत्वादि प्रसञ्जनीयमिति भावः । एवं तावद्यत्र प्रत्यक्ष बाधकं तत्र सविलासा-ज्ञाननिवृत्तिर्बाध इत्युपपाद्य अनुमानादिष्वतिदिशति—अतः प्रत्यक्षबाधस्येति । ... एवंप्रकारा एव । सविलासाज्ञाननिवृत्तिरूपा एव न तु विषयापहाररूपा इत्यर्थः । अन्यथेति । विषया-पहारपक्षेऽनुमानादीनामप्येकविषयत्वे भिन्नविषयत्वे वा बाधकत्वायोगाद्बाधप्रसिद्धिरेव न स्यादित्यर्थः । ... ननु यत्रापरोक्षभ्रमस्तत्र किमनुमानादीनां प्रवृत्तिरेव नास्ति प्रवृत्तानां वा वैयर्थ्यमित्याशङ्क्याह—अनुमानादयश्चेति । यद्यपि परोक्ष एवार्थे प्रवर्तमाना अनुमाना-दयो बहुलमुपलभ्यन्ते तथाप्यात्मानन्दयोः प्रकाशैक्यस्वयंप्रकाशतया नित्यापरोक्षे प्रवर्तन्त इत्यपिशब्देनोक्तम् [?] । ततः परोक्षे चन्द्रैकत्वादावात्मानन्दयोः प्रकाशमात्रत्वे [?] चापरोक्षे वर्तमानत्वान्नानुमानादेरप्रवृत्तिरित्यर्थः । तर्हि वैयर्थ्यं नित्यत आह—अतस्तैरिति । न च वैयर्थ्यं वस्तुविपरीतावभासस्यानिर्वाच्याज्ञानात्मकत्वद्योतकत्वादित्यर्थः । नन्वद्यतनो यश्चन्द्रो न स सद्वितीयश्चन्द्रत्वाद्गतदिनचन्द्रवदित्यनुमानादाप्तवाक्याद्वा द्विचन्द्रादेरभावमेव कस्मान्न जानाति कुतोऽनिर्वाच्याज्ञानात्मकत्वमेव प्रतिपद्यत इत्याशङ्क्याह—प्रत्यक्षबाध इति । यत्र प्रत्यक्षबाधो बभूव तत्र विपरीतावभासस्याज्ञानात्मकत्वव्युत्पत्तेरिहाप्यज्ञानात्म-कत्वमेव प्रतिपद्यते । न त्वभावं द्विचन्द्रादीनां वेत्ति भावज्ञानाक्रान्ते विषयेऽभावज्ञाना-संभवादुक्तहेतुभ्य इत्यर्थः । ननु स्वाभाविकचन्द्रद्वित्वाभावज्ञानेन भ्रमविषयस्य चन्द्रद्वित्वस्य हेयत्वमेव कस्मान्नेष्यत इत्याशङ्क्याह—प्रत्यक्षबाधे चेति । अज्ञाननिवृत्त्यैव निवृत्ति-मत्त्वव्युत्पत्तेर्भावाज्ञानहेयत्वमिष्यत इत्यर्थः । ननु चन्द्रादीनामेकत्वादौ ज्ञात इति किमिति

ज्ञानानां भ्रान्तित्वं ज्ञातुं शक्यम् । न च द्वौ चन्द्रौ, नेयं प्राची दिक्—इत्येतावदेवाप्तवाक्यं यद्यपि भवेत्, तथापि पूर्वोक्तव्युत्पत्तिबलादनिर्वच्यतैव चन्द्रद्वित्वादेः प्रतीयते न त्वभावः । 'नेह नानास्ति' इत्यागमवाक्यस्याप्येवमेवार्थो ग्राह्यः । तस्मादिद्वचन्द्रादिभ्रमस्यापरोक्षज्ञानेनैव निवृत्तिः । एवमात्मनोऽब्रह्मत्वभ्रमस्यापरोक्षत्वात् अपरोक्षज्ञानमेव श्रौतं तन्निवर्तयति । शाब्दमपि ज्ञानमपरोक्षार्थं भवति, अपरोक्षात्मविषयत्वात्—यथा आत्मनस्स्वयंप्रकाशताव्युत्पादकं पौरुषेयं वाक्यम् । प्रागप्यपरोक्षज्ञानात् ऐकात्म्यपरत्वे श्रुतेर्निश्चिते, भेददर्शनस्य प्रत्यक्षाभिमतस्यापि भ्रान्तित्वं ज्ञातुं शक्यम्—यथा अनुमानादिभिश्चन्द्रकत्वे निश्चिते चन्द्रभेददर्शनस्य प्रत्यक्षाभिमतस्यापि भ्रान्तित्वं ज्ञायते प्रागप्यपरोक्षबोधात् । न च प्रत्यक्षविरोधाशङ्का । अत्राप्येवं द्रष्टव्यम् । 'नेह नानास्ति', 'इन्द्रो मायाभिः', 'मृत्योत्स मृत्युम्' इत्यादिवाक्यैः, अनिर्वचनीयत्वव्याप्तैराद्यन्तवत्त्वादिभिर्हेतुभिश्च जगतो मायामयत्वमवगम्यत इत्युक्तम् । अतोऽस्मत्पक्षे अज्ञानजत्वात् भ्रमस्य ज्ञानान्निवृत्तिर्युक्ता ॥

अन्ये त्वज्ञानजं भ्रमं नेच्छन्ति । अतस्तेषां भ्रान्तिबाधौ न संस्तः । इष्टोऽप्यज्ञानजो भ्रमोऽसत्त्वातिवादिनो न सिध्येत्, असति अज्ञानाभावात् । ज्ञानाभावाच्च न बाधः । तथात्मत्वातिवादिनोऽपि । न हि बुद्धिस्तया अन्ययापि बुद्ध्या ज्ञायत इत्युक्तम् । अज्ञानं

विशेष्यते स्वातन्त्र्येणाज्ञानात्मकत्वमेव ज्ञायतामित्याशङ्क्याह—न चैकत्वादीति । सम्यग्वस्तु किञ्चिदवलम्ब्येतरनिमित्थेति वक्तुं शक्यते न त्वेवमेवेत्यर्थः[?] । ननु यावच्छब्दं शब्दार्थौ गृह्यते न चाप्तवाक्येऽनिर्वच्यशब्दोऽस्ति । किं तर्हि । द्विचन्द्राद्यभाववाचकनञ्शब्द एवेत्याशङ्क्याह—न द्वौ चन्द्राविति । यो हि यत्र भावज्ञानगोचरस्तत्रैव निषेध इति पूर्वोक्तव्युत्पत्तिबलान्नञो निषेधकस्य स्वाभाविकचन्द्रद्वित्वाद्यभावबोधनेन प्रतिपन्नस्यानिर्वच्यत्वे तात्पर्यम् । अतो नञ्शब्दतात्पर्यादिनिर्वच्यनिश्चय इत्यर्थः । लोके निषेधवाक्यस्य तात्पर्यमुक्त्वा वेदेऽप्यतिदिशति—नेह नानेति । स्वाभाविकब्रह्मज्ञानात्त्व[त्वाभाव ?]-बोधनेन प्रतिपन्नज्ञानात्वमिथ्यात्वे तात्पर्यमित्यर्थः । दृष्टान्तानुवादेन द्वाष्टान्तिकं निगमयति—तस्मादित्यादिना । ननु शाब्दमग्निहोत्रादिज्ञानं परोक्षमेव दृष्टम् । कथं शाब्दं ब्रह्मज्ञानमपरोक्षमुच्यत इत्याशङ्क्याह—शाब्दमपीति । आपरोक्ष्यव्यञ्जकं ज्ञानमपरोक्षम् । नान्यगतज्ञानं किञ्चिदपरोक्षं नामास्ति । ब्रह्म तु यत्साक्षादपरोक्षादिति श्रुतेरापरोक्ष्यस्वभावम् । अतस्तद्व्यञ्जकं तत्त्वमस्यादिवाक्योत्थमन्तःकरणवृत्तिरूपं ज्ञानमपरोक्षं यथाहं स्वयंप्रकाश इत्यादिवाक्यजन्यज्ञानमित्यर्थः । नन्वपरोक्षाज्ज्ञानाच्चेदब्रह्मत्वव्यावृत्तिस्तर्हि ततः प्राक् प्रत्यक्षत्वाभिमतस्य कर्तृत्वाद्विज्ञानस्य भ्रमत्वमपि न ज्ञायेत कारणाभावादित्याशङ्क्याह—प्रागपीति । श्रुतेरैकात्म्ये तात्पर्याविधारणेन अर्थादितरस्य मिथ्यात्वं ज्ञातुं शक्यत इत्यर्थः । अत्र दृष्टान्तमाह—यथा अनुमानेति । ... न केवलमार्थिकं मिथ्यात्वज्ञानं स्वमुखेनापि श्रुत्यनुमानाभ्यां गम्यत इत्याह—नेह नानेति । स्वपक्षे भ्रान्तिबाधसंभवं पक्षान्तरे चासंभवमुक्तमुपसंहरति—अतोऽस्मत्पक्ष इति । ... सत्त्वातिनिराकरणपरतया प्रथमं योजनमाह—तत्रैवेत्यादिना । तथा असत्त्वे यथा भाति तथा अभावे पुरोदेशवच्छिन्नरूपभावे न

च निरस्तम् । इतरयोरपि वादिनोरज्ञानजं भ्रममिच्छतोस्त्वपक्षहानिरित्येषोऽर्थः 'सत्त्वेन भ्रान्तिबाधोस्ताम्' इत्यादेशलोकस्य । अयं च श्लोक उत्तरग्रन्थस्य सूत्रभूत इति वक्ष्यमाणोऽप्यर्थः कश्चित्संक्षेपतो दक्षितोऽत्र । अतो नानेन पौनरुक्त्यमुत्तरग्रन्थस्य चोदनीयम् । विवरणस्य तु पौनरुक्त्यं न दोषाय, अस्य तदर्थकथनपरत्वात् ॥

तत्रैषा अक्षरयोजना—यथा भाति तथा रूप्यस्य सत्त्वे सत्यरूप्यस्येव न बाधः । अतो न भ्रान्तिसिद्धिः । तथा असत्त्वे न ख्यातिः, उक्तहेतुभ्यः । ततो न बाधस्स्यात् । न सर्वं रूपमसत् किञ्चित्त्वस्य रूपमसदिति चेत्, यद्रूपमसत्तत्र ख्यातिः, अतो न भ्रमः । अथोच्येत—नासत्तुच्छं वदामः किंतु सदन्तरं तद्वर्गो[र्म ?] वा अभावप्रमाणप्रमेयम्; अतस्तत्ख्यातीति । तथापि नास्तीत्येव ख्यातेर्न भ्रान्तिख्यातिः । तदसत्सद्रूपेण भातीति चेत्, तस्य तत्सद्रूपमस्ति वा न वा । अस्ति चेत्, अबाधान्न भ्रमः । नास्ति चेत्—नास्तिख्यातिस्स्यात्; न वा, न तु भ्रमः असत्तत्सद्रूपं नास्ति तथाप्यस्तीति भातीति चेत्—किं तत्सद्रूपं स्वरूपेणापि नास्ति, उत तस्य असता संबंध एव नास्ति । उभयथाप्युक्तमेवोत्तरं द्रष्टव्यम् । अतोऽसत्त्वे न सत्ख्यातिरिति भ्रमो न स्यात् । यदि नाम सत्ख्यातिस्स्यादसत्यपि, तथा न बाधस्स्यात् पूर्वोक्तेन न्यायेनेति 'नासत्त्वे ख्यातिबाधकौ' इत्युक्तम् ॥ अथवा आद्यः पादः सत्पक्षदूषकः—यथा भाति तथा सत्त्वे रूप्यस्य न भ्रान्तिस्स्यात्; स्याच्चेत् किञ्चिद्रूपमसदिति, तथापि न सत्त्वेन ख्यातस्य बाध इति । द्वितीयः पादोऽसत्पक्षदूषकः—असत्तः ख्यात्यसंभवात् भ्रमस्स्यात्; रूप्यस्यातुच्छत्वाद्भ्रमस्स्यादिति चेत्, तथापि तुच्छस्याख्यातेर्न तद्बोधस्तद्बाधकस्स्यात्;

ख्यातिस्स्यात् । अर्थशून्यख्यात्यसंभवोक्तहेतुभ्य इत्यर्थः । ननु शुक्तीदमंशात्मत्वमेवास्य रूप्यस्यासद्रूपं न तु सर्वम् । अतस्त्वरूपेण सत्त्वात्ख्यातिस्संभवतीति शङ्कते—न सर्वं रूपमिति । तर्हि रूप्यमात्रख्यातिरेव स्यान्न त्वदं रूप्यमिति सामानाधिकरण्यख्यातिरिति परिहरति—यद्रूपमिति । भावान्तरमभावोऽन्यो न कश्चिदित्युक्तत्वादसपि तादात्म्यं न तुच्छम् । अतः ख्यातिस्संभवतीति शङ्कते—अथोच्येतेति । यद्यप्यभावप्रमाणप्रमेयमसदङ्गी-करोषि तथापि नास्त्येव ख्यातिप्रसङ्गादिदं रूप्यमिति सत्त्वेन ख्यातिरूपा भ्रान्तिर्न स्यादिति परिहरति—तथापीति । तादात्म्यमसदपि दोषवशात्सद्रूपेण भातीति भ्रान्तिर्घटत इति शङ्कते—तदसदिति । तर्हि येन सद्रूपेण भाति तत्तस्यास्ति उत नास्तीति विकल्प्य आद्ये बाधाभावान्न भ्रमसिद्धिरित्याह—अस्ति चेदिति । द्वितीये नास्तीत्येव सम्यक्ख्यातिस्स्यान्न तु भ्रम इत्याह—नास्ति चेदिति । धर्मप्रतियोगिभेदज्ञानाभावान्नास्तीति सम्यक्ख्यातिर्न स्यादित्याशङ्क्य तर्हि सापि मास्तु तथापि न भ्रम इत्याह—न वा न तु भ्रम इति । द्वितीयमेव पक्षमवलम्ब्य भ्रमं साधयति—असत्तत्सद्रूपमिति । सिद्धान्ती विकल्प्य दूषयति—किं तदिति । उक्तमेवोत्तरमिति । नास्तीति ख्यातिस्स्यादित्यर्थः । अत उक्तप्रकारेण तादात्म्यस्या-सत्त्वे सत्ख्यातिर्न घटत इति भ्रमो न सिध्यतीत्याह—अतोऽसत्त्व इति । सत्ख्यातिमसद्रूपेऽपि तादात्म्येऽभ्युपगम्याह—यदि नामेति । बाधकस्य किं तदेव प्रमेयं किं वा तस्यैव रूपान्तर-मित्याद्युक्तेन न्यायेनेत्यर्थः । एकैकपादमन्यथा व्याचष्टे—अथवेत्यादिना । ... पुनरसत्पक्षे द्वितीयं पादं योजयति—अथवा असत्त्वादिति । ... कथं द्वावपि पादार्थावसत्पक्षदूषका-

अतस्तुच्छं रूप्यात्मना ख्यातमिति न ज्ञानं स्यादिति । अथवा—असत्त्वात् ख्यातिरतो न बाधश्चेत्यर्थः ॥ अथवा—द्वावपि पादावसत्पक्षदूषकौ । तत्कथम् । तद्रूपं भाति तर्त्तिकं तुच्छं भाति, उत सद्रूपम् । तुच्छं चेत्, न भ्रान्तिख्यातिबाधकौ । सद्रूपं चेत्—तद्रूपं तुच्छस्यास्ति, उत न । सत्त्वे न भ्रान्तिबाधौ स्ताम् सत्पक्षवदेव । असत्त्वेऽपि न तदात्मना तुच्छस्त ख्यातिः । नापि बाधकः । सद्रूपरूपं तुच्छस्य नास्ति तथापि तत्तदात्मकं भातीति चेत्—सा किं तदात्मता तुच्छस्य तुच्छैव, उत सती । यदि सती—सा किं तुच्छस्यास्ति, उत न । त्रिधापि पूर्ववदुत्तरं योज्यम् । तस्य सा नास्ति तथापि तत्संबन्धो भातीति चेत्—संबन्धोऽपि त्रिधा विकल्प्यः, पूर्ववदुत्तरं च योज्यम् । रूप्यमप्यसत् सद्रूपं भातीति चेत्, तत्राप्येष एव न्यायः ॥ सत्पक्षेऽपि बाध्यो योऽंशसोऽपि सत्त्वेन चेद्भाति—इतरांशवदबाध्यः सांशश्च, अन्यथा इतरस्यापि बाध्यत्वादसत्त्वप्रसङ्गात् । न च तयोर्बाधात्प्राग्भेदस्तिष्ठः । ततो द्वयोर्बाधोऽबाधो वा स्यात् । ज्ञातेऽपि भेदे सत्त्वेन चेद्द्वयं भाति, बाधोऽबाधो वा द्वयोस्तुल्यस्यात् । शुक्तिरूप्ययोर्भेदज्ञानात् तदभेदो बाध्य इति चेत्—ज्ञातेऽपि भेदे तयोरभेदसत्त्वेन भाति चेत्, न तस्यापि तयोरिव बाधो युक्तः; अन्यथा तयोरपि बाधोऽविशेषात् स्यात् । भेदज्ञाने चेदभेदो न स्यात्, सोऽज्ञानमेव स्यात्; अन्यथा तस्यापि तयोरिव ज्ञानादनिवृत्तेः । बाध्यांश-

वित्काङ्क्षायां पादद्वयं योजयितुं बहिरेव विकल्पयति—यद्रूपं भातीत्यादिना । इदानीं योजयति—सत्त्वे न भ्रान्तीति । तुच्छस्य सद्रूप्यात्मकत्वाभावेऽपि भ्रान्तितस्तदात्मकत्वेन तस्य भानं स्यादिति शङ्कते—सद्रूप्यरूपमिति । भ्रान्तिसिद्धामपि तदात्मतां तत्संबन्धं च क्रमेण विकल्पयति—सा किमिति । उत न—तुच्छसंबन्धितया नास्तीत्यर्थः । दूषयति—त्रिधापि पूर्ववदुत्तरं योज्यमिति । तुच्छत्वे सत्ख्यातिर्न स्यात् अस्तित्वे बाधो न स्यात् नास्तित्वे नास्तिक्यातिस्स्यादित्यर्थः । नास्तित्वपक्षमवलम्ब्य विशेषं शङ्कते—तस्य सा नास्तीति । पूर्ववदुत्तरं च योज्यमिति । तुच्छत्वे सत्ख्यातिर्न स्यात् अस्तित्वे बाधो न स्यात् नास्तित्वे नास्तिक्यातिस्स्यादित्यर्थः । यद्रूपं भाति तत्तुच्छं चेन्न भ्रान्तिक्यातिबाधकौ स्यातामिति पुरस्तादुक्तम् । तत्र विशेषं शङ्कते—रूप्यमपीति । तत्राप्येष एव न्याय इति । असतो यत्सद्रूपं तदपि किमसदेव उत सत् सत्त्वेऽप्यस्ति उत नेति विकल्पपरिहारो द्रष्टव्य इत्यर्थः । पूर्वं यथा रूप्यं भाति तथास्ति उत नास्ति वेति विशेषविकल्पाश्रयणेन सत्पक्षे पूर्वार्थं योजितम् । इदानीं यः कश्चिद्बाध्यांशस्स सत्त्वेन भाति न वेति साधारण्येन सत्पक्षनिराकरणे श्लोकार्थं योजयति—सत्पक्षेऽपीत्यादिना । ननु बाध्यांशो दोषदृश्योऽप्यस्तु प्रमाणदृश्यः कथमितरांशवदबाध्यः सांशश्च स्यादिति साम्यमुच्यत इत्यत आह—न च तयोर्बाधाविति । हृद्वादिगतरूप्यप्रत्ययादाकारवैलक्षण्यभावादित्यर्थः । बाधात्प्रागपि बाध्याबाध्यांशयोर्भेदज्ञानं प्रौढिवादेनाङ्गीकृत्याह—ज्ञातेऽपीति । ननु द्वयोरपि सद्रूपेणाबाध्यत्वं तुल्यमेव विरोधिभेदज्ञानादभेदबाधेन बाध्यत्वमपि तुल्यमेवेति शङ्कते—शुक्तिरूप्ययोर्भेदज्ञानाविति । किमसावभेदो ज्ञातेऽपि भेदेऽनुवर्तते न वा । आद्यं प्रत्याह—ज्ञातेऽपीति । विरोधेऽपि भेदस्येवाभेदबोधात् अभेदस्यापि भेदबोधादबाधो न्याय्यः अन्यथा भेदस्यापि तत्प्रसङ्गात् । तस्मादभेदबाधेन तयोर्बाध्यत्वं न तुल्यमित्यर्थः । द्वितीयं दूषयति—भेदं ज्ञाने चेदिति । अन्यथेति । अभेदस्याज्ञानत्वाभावे

स्यापि चेज्ज्ञानमस्ति, इतरांशज्ञानवत् सदर्थम्; अन्यथा तदप्यसदर्थं स्यात्, अविशेषात् । सर्वज्ञानानां च ज्ञेयशून्यत्वे न बाध्यबाधकभावः । ज्ञेयवत्त्वे च तथा । असत्त्वेन चेद्भाति बाध्यांशः, तस्य वा ज्ञानं नास्ति, तद्वा ज्ञेयशून्यम्—तदा भ्रान्तिः का, को वा बाधस्तस्य । ज्ञानं ज्ञेयशून्यं चेति विप्रतिषिद्धम् ॥ अख्यातिपक्षेऽपि यथाज्ञानं ज्ञेयसत्त्वे न भ्रान्तिबाधो स्ताम्, असत्त्वे नतराम् । यथाज्ञानं ज्ञेयसत्त्वेऽप्यविवेको भ्रम इति चेत्, अविवेकोऽपि ज्ञानं ज्ञेयो वा । ज्ञानं चेत्, तद्यथार्थमेवेति न भ्रमः । ज्ञेयोऽपि ज्ञातोऽज्ञातो वा । उभयथापि न स भ्रमः ज्ञेयान्तरवत् । ज्ञानज्ञेयाभ्यामन्यश्चेत्—सोऽपि नानिर्वाच्यः, अनिष्टत्वात् । अतस्त्वयंप्रभ आत्मा फलं वा स्यात् । उभयमपि न भ्रमः । तस्मात्पक्षान्तरेषु भ्रान्तिबाधयोरसंभवात्तयोश्च प्रसिद्धत्वात् सदसत्त्वाभ्यामनिर्वचनीयाविद्यैव इदं रजतमित्यादिभ्रान्तिज्ञानं तज्ज्ञेयं चेति सिद्धम् । एषाक्षरयोजनादिक् ॥ अथवा—सत्त्वे रूप्यादेर्न भ्रान्तिबाधौ । तदंशस्य सर्वस्य वा असत्त्वे ख्यात्यभावात् न भ्रान्तिबाधौ । अतोऽनिर्वाच्याविद्यैव भ्रमास्तदर्थश्चेत्येतावानेवास्य श्लोकस्यार्थः । अन्यस्त्वस्यैव समर्थनार्थमुत्तरग्रन्थार्थ एवात्रोक्तः प्रतिपत्तिसौकर्यार्थम् ॥ ६ ॥

यावत्तु बाध्यते तावद्भ्रान्तं सर्वं न बाध्यते ।

साधिष्ठानो भ्रमस्तस्माद्युक्तो बाधो हि सावधिः ॥ १० ॥ *

ज्ञानादनिवृत्तिप्रसङ्गादित्यर्थः । पूर्वं ज्ञेयप्राधान्येन दूषणमुक्त्वा ज्ञानप्राधान्येन वदन् बाध्यांशस्य ज्ञानमस्ति वा न वेति विकल्प्य आद्यं प्रत्याह—बाध्यांशस्यापि चेदिति । विज्ञानवादिपक्षेऽधिकमाह—सर्वज्ञानानाञ्चे । तथा—न बाध्यबाधकभाव इत्यर्थः । द्वितीयविकल्पे दोषमाह—असत्त्वेन चेद्भातीति । तज्ज्ञानासत्त्वे तु भ्रमाद्यसंभवस्स्पष्टः । यदापि ज्ञेयशून्यं ज्ञानं तदापि न भ्रान्तिबाधौ युक्तौ निरालम्बनस्य ज्ञानस्यासंभवादिति गमयितव्यम् । यद्वा । पूर्वप्रकारात् प्रकारान्तरेण आद्यं पादं व्याचष्टे—बाध्यांशस्यापि चेदिति । बाध्यांशविषयज्ञानस्य सत्त्वे तस्येतरांशज्ञानतुल्यता । तत्रोभयोर्ज्ञेयशून्यत्वे ज्ञेयवत्त्वे च न भ्रान्तिबाधावतिप्रसङ्गादित्याशयः । द्वितीयपादं योजयति । तथा असत्त्वेन चेदिति । बाध्यांशो रजतादिर्यद्यसदाकारेण भाति तदानीं तथा भ्रान्तिबाधौ न स्यातामित्यर्थः । कुत इत्यत आह—तस्य वेति । अख्यातिनिराकरणपरतया पुनः श्लोकार्थं योजयति—अख्यातिपक्षेऽपीत्यादिना । तद्यथार्थमेवेति न भ्रम इति । अयथार्थज्ञानानङ्गीकारादिति भावः । उत्तरार्धमुपसंहारच्छलेन योजयति—तस्मादित्यादिना । उक्तार्थेषु सर्वेष्वपि योजयितुं शक्यते ग्रन्थविस्तरभयान्न योज्यत इत्याह—एषा क्षरयोजनादिमिति । एवं क्वचित्किञ्चित्पदमध्याहृत्य योजनां प्रदर्श्य श्लोकस्याक्षरताडितमर्थमाह—अथवा सत्त्वे रूप्यादेरित्यादिना । तदंशस्य प्रतीतकदेशस्य रूप्यांशस्य वा सर्वस्य वा प्रतातस्य कृत्स्नस्याधिष्ठानांशस्य रूप्यांश तयोरैक्यस्य चेत्यर्थः । एतावानेवा[स्य श्लोकस्या?]र्थ इति । शब्दताडितोऽर्थ इत्यर्थः । श्लोकेऽनुक्तस्य कथनमयुक्तमित्यत आह—उत्तरग्रन्थार्थ इति ॥ ६ ॥

ननु यद्यविद्यैवेदं रजतमिति ज्ञानं ज्ञेयं च—तदा सर्वस्यैव ज्ञानाद्बाधस्यास्य वा कस्याप्यंशस्य, अविशेषात् । ननु भ्रान्तेस्तज्ज्ञेयस्य चाविद्यात्वमुक्तम् । सत्यम्, एकं हीदं भ्रान्तिज्ञानमिदं रजतमिति न द्वे; अतस्सर्वस्यैव बाधोऽबाधो वा स्यात् । न च सर्वस्य बाध इष्टः, नापि युक्तिमान् । न हि निरवधिको बाधो निरधिष्ठानश्च भ्रमस्तसंभवति । न हि भिन्नविषययोजनयो रूपरसज्ञानयोरिव बाध्यबाधकभावो युक्तिमान् । अतो यस्मिन्नर्थे भ्रमस्तत्रैव बाधोऽपि न्याय्य इति न सर्वबाधो युक्तिमान् । अथेदं रजतमिति सदसदंशार्थे द्वे ज्ञाने सम्यग्भ्रान्तिरूपे इष्येते, तदापि न भ्रान्तेस्तद्विषयस्य च सर्वात्मना बाधः उक्तेन न्यायेन । अथैकमेव ज्ञानं भ्रान्ताभ्रान्तरूपम्, तदापि सदात्मना ख्यातेरविशेषात् सर्वस्यैव बाधोऽबाधो वा पक्षान्तरवत्त्वत्पक्षेऽपि स्यादिति चेत्—तत्र, विशेषभावात् । न तावद्विदं रजतमित्यस्य सर्वस्य ज्ञानस्य ज्ञेयस्य चाविद्यात्वमुक्तम्, अपि तु तयोर्भ्रान्तांशस्यैव । वेद्यैस्सह भ्रमा अविद्येति ह्युक्तम् । न च सर्वस्य भ्रान्तिरूपम् । यावद्वि बाध्यते तावदेव

सिद्धान्तश्लोके परिशेषार्थपत्तिभ्यां भ्रान्तीनां विषयेण सहानिवर्चनीयाविद्यात्मकत्वं ज्ञापितम् । तत्रानुपपत्त्यन्तरविरोधं दर्शयन् श्लोकव्यावर्त्यमाह—ननु यद्यविद्यैवेत्यादिना । इदं रजतमित्यत्र इदमंशो रूप्यांशस्ययोरैक्यं च भाति । तस्य सर्वस्य बाधश्चेत्साधिष्ठान-भ्रमसावधिकबाधप्रसिद्ध्यनुपपत्तिः । एकांशबाधेनापि बाधकस्य चरितार्थत्वाच्च सर्वस्यांशस्य बाधश्चेत् न तर्हि कस्याप्यंशस्य बाधस्यादभ्रमविषयत्वाविशेषात् । तदा च बाधप्रसिद्ध्यनुप-पत्तिरित्यर्थः । इदमंशतज्ज्ञानयोरभ्रमत्वं हृदि कृत्वा सर्वस्यैवाविद्यात्वं न मयोक्तमिति सिद्धान्ती स्वाभिमतमाह—ननु भ्रान्तेरिति । विशेषमुपादित्सामान्यस्य किमेकं ज्ञानमभिमतं किं वा द्वे किं वा सांशमेवैकम् । तत्र प्रथममनुमोदते—सत्यमिति । एकत्वानुभवं नाटयति । इदं रजतमिति । तर्हि न्यायसाम्यात्सर्वस्यापि बाधोऽस्त्वित्या-शङ्क्याह—न चेति । किमित्युक्तिमानित्यत आह—न हीति । भ्रमकाले त्वधिष्ठानत्वाय बाधकालेऽवधित्वाय च बाधायोग्यतया इदमंशस्यावस्थानाभावाद्भ्रमबाधासंभव इत्युक्तिमान् सर्वबाध इत्यर्थः । इतश्च न सर्वबाध इत्याह—न हि भिन्नेति । भ्रमविषयस्य सर्वस्य बाध्यत्वे तदन्यविषयं ज्ञानं बाधकं स्यात् तच्चायुक्तमित्यर्थः । ... द्वितीयमभिप्राय-मनूद्य दूषयति—अथेदमित्यादिना । ... तृतीयमभिप्रायमनूद्य दूषयति—अथैकमेवेति । इन्द्रियसंस्कारदोषादिसामग्रीवशादलौकिकमेकं ज्ञानं यदि जायते तदापि सदात्मना ख्यातेरविशेषादिदमंशवद्रूप्यमप्यबाध्यं स्याद्रूप्यवद्वा इदमंशोऽपि बाध्यस्स्यात् । अतो मत्पक्ष इव त्वत्पक्षेऽप्यनुपपत्तिरस्तीत्यर्थः । अविशेषादिति हेतोरसिद्धया परिहरति—तन्नेति । ज्ञानतदाभासयोर्विशेषभावान्न सर्वस्यैव बाध्यत्वम् । अर्थतादात्म्यवज्ज्ञानतदाभासतादात्म्यं साक्षिसिद्धमिष्यत इत्येकज्ञानव्यवहार इति भावः । नन्विदं—रजतमिति ज्ञानस्य सविषयस्या-विद्याकार्यत्वेनाविद्यात्वं सिद्धान्तश्लोकेऽभ्यधायि । कथमिदानीं ज्ञानतदाभासविवेचनेनाभास-विषयस्यैव बाध्यत्वमुच्यत इत्याशङ्क्याह—न तावदिति । भ्रान्तान्नस्य चेदविद्यात्वमुक्तं तर्हि भ्रान्तिरूपमपि सर्वस्य किं न भवतीत्याशङ्क्याह—न चेति । हेतुत्वं श्लोकार्थं योजयति—यावद्वीति । उक्तेन न्यायेनेति । निरवधिबाधादर्शनेनेत्यर्थः । इदमिहाकृतम्—संश्लेषेण

भ्रान्तम् । न च सर्वं बाध्यत उक्तेन न्यायेन । न च न किञ्चिदपि बाध्यते, भ्रान्तिबाधप्रसिद्धि-
विरोधात् । न च पक्षान्तरवन्मत्पक्षेऽपि सर्वस्य बाधोऽबाधो वेत्ययं दोष आशङ्कितुमपि
शक्यते । न हि ज्ञानप्राप्तं रूप्यादि ज्ञानान्तरं निषेधति, प्रकारान्तरेण वा ज्ञानप्राप्तं ज्ञानान्तरं
बाधते—इति मत्पक्षः; किंतु अज्ञातमर्थं बोधयेत् ज्ञानं तदज्ञानं निवर्तयति, तन्निवृत्तौ च
तज्ज्ञं रूप्यादि निवर्तते तन्तुनिवृत्ताविव पट इति । अतो न मत्पक्षे ज्ञानप्राप्तं ज्ञानान्तरेण
बाध्यते । यस्य तु तथा तस्यैव विरोधादबाधः, सर्वस्य वा विशेषात् बाधः प्रसज्यते । कथं
च मत्पक्षे सर्वबाधाशङ्का । अर्थं ह्यज्ञातं बोधयत् ज्ञानं तदज्ञानतत्कार्यं एव बाधते मम ।
अतो मत्पक्षे बोध्यत एवार्थो ज्ञानेन, न बाध्यते हि अणुमात्रोऽपि । यस्य त्वर्थो बाध्यस्तस्यैव
सर्वार्थबाधप्रसङ्गः, अर्थात्त्वज्ञानत्वाविशेषात् । अज्ञानस्य तु सावशीषस्यापि यथा बाधस्संभवति
तथा वक्षितः । तस्माच्छ्रुतक्याद्यर्थ एव तदज्ञानतज्ज्ञरूप्यादिभ्रमस्याधिष्ठानं तद्बाधे चावधि-
रिति मत्पक्ष एव बाध्यस्यावधेरधिष्ठानस्य च संभवात्पक्षान्तरे चासंभवान्मत्पक्ष एव साधि-
ष्ठानो भ्रमस्सावधिकश्च बाधो युज्यते, न तु पक्षान्तरेष्वित्यभिप्रायः ॥ १० ॥

रूप्याभावे कुतस्तद्विधीमात्रं स्यात्तु शुक्तिवत् ।

नन्वेवं नास्ति तज्ज्ञोऽपि बाढं जस्तस्त्वस्ति शुक्तिवत् ॥ ११ ॥

भ्रान्तिकालेऽख्यातस्यावधित्वायोगादवध्यभावे च बाधासंभवात् भ्रान्तौ भातं नू सर्वं
बाध्यम् । यावद्बाध्यं तावदेव भ्रान्तत्वादविद्यात्मकं नान्यदबाध्यम्, तत्तु वस्तिवत्युक्तम् ।
तत्रेदं चोच्यते—नेदं रूप्यमिति बाधप्रसिद्धेः रूप्यमेव बाध्यम्, न तु तज्ज्ञानमपि । रूप्याभावे
तज्ज्ञानमपि नास्तीति चेत्, तज्ज्ञाता तत्फलं च न स्यात् । ज्ञात्रभावे बाधकज्ञानमपि निरा-
श्रयं न स्यात् । अतो न किञ्चिद्बाध्यं स्यात् । स्याच्चेत्, सर्वमेव बाध्यमिति शून्यबाध-
प्रसङ्गः । स चानिष्टः । अतो ज्ञानाद्यस्ति । ज्ञानभावे च ज्ञानप्राप्तमेव पक्षान्तरवद्बाध्यमिति
पक्षान्तरमेवाश्रयणीयमिति । अत्रोच्यते—रूप्यतज्ज्ञानाद्यसत्त्वेऽपि शुक्तीदमंशतज्ज्ञानतज्ज्ञा-
त्राविसत्त्वात् बाधकज्ञानसंभवात् रूप्यादिमात्रबाधोपपत्तेर्नोक्तदोषप्रसङ्गः । रूप्यज्ञानं चेदस्ति,
रूप्यमप्यस्त्येवेति न तस्य बाधः सत्यरूप्यस्येव, अन्यथा तस्यापि बाधस्स्यात् । अतो
यथा रूप्यं नास्ति तथा तज्ज्ञानमपि नास्त्येवेति नान्यथाख्यातिसिद्ध्येत् । तथा
आत्मख्यातिरपि, बाह्यरूप्याभावे तदाकारज्ञानाभावात् । असत्ख्यातिस्तु दूरोत्सारिता ।

भ्रमविषयस्येदमंशस्य तेन रूपेण बाध्यत्वेऽपि स्वरूपेण भ्रमाविषयत्वादबाध्यत्वम् । अतो न
बाधसंबन्धेति । तच्च सदान्मना प्रतिभासाविशेषात्किञ्चिदपि न बाध्यमित्युक्तं तत्राह—न च
न किञ्चिदपीति । यच्चोदाहणं पक्षान्तरवदिति तत्राह—न चेति । ... ननु शुक्तिज्ञानं
शुक्त्यज्ञानं चेन्निवर्तयति कृत्स्नमपि निवर्तयतु । ततः पुनस्तत्र भ्रमो न स्यादित्याशङ्क्याह—
अज्ञानस्य त्विति । उत्तरार्थं व्याचष्टे—तस्मादित्यादिना ॥ १० ॥

यच्च सिद्धान्तश्लोके रूप्यवत्तज्ज्ञानस्याप्यविद्यावृत्तित्वमुक्तं तदाक्षिप्य समाधत्ते—
रूप्याभाव इति श्लोकेन । ... रूप्याभावे कुतस्तद्विरिति श्लोकभागं पक्षान्तरनिराकरणेऽपि
योजयति—तथा आत्मख्यातिरित्यादिना । नन्वख्यातिवानिदमस्माकं पुरोवर्तिनि रूप्य-

अख्यातिपक्षे त्वसत्यार्थख्यात्यभावात् समाभाव एव दोषः । तस्माद्रूप्याद्यभावे तद्वैरपि नास्त्येव ॥ ११ ॥

यावद्बाध्यं तावदविद्या, न च सर्वं बाध्यमित्युक्तम् । इयद्बाध्यमियन्न बाध्यमिति तु नोक्तम् । अतस्तदाह—

यावद्बाधेऽपि भात्येव तावदेव न बाध्यते ।

तावच्चास्त्येव तत्रैव बाधितं तु न कुत्रचित् ॥ १२ ॥

यावद्भ्रान्तौ भातं बाधके शुक्तिज्ञानेऽपि भात्येव, न न भाति—तावदेव न बाध्यते । यदन्यन्न भाति तत्सर्वं बाध्यत एव । यावन्न बाध्यते तावच्चास्त्येव । नासदबाध्यं नाप्य-
वर्तमानम् । तत्रैव चास्ति देशे न देशान्तरे । बाधितं तु न कुत्रचिद्देशे काले बुद्धौ वा अस्ति । अत इदमंश एव बाधेऽपि ख्यातीत्यबाध्यः, नान्यत् । यद्बाधे ख्यातिस्तदेवाबाध्यमिति कुत इति चेत्—तस्यैवावधित्वसंभवात्, अवधेरेव चाबाध्यत्वात्, बाध्यस्यावधित्वायोगात्, निरवधिकबाधासंभवाच्च । न च देशान्तरादिगतं रूप्यं बाधकज्ञाने ख्याति । न च तवभ्रान्तौ ख्यातिः, दोषहेतुत्वात्ख्यातेः । न च क्षणिकबुद्ध्याकारो रूप्यं क्षणान्तरे बुद्ध्यन्तरे वा ख्यातिः । न च स्मृतं परोक्षं रूप्यं बाधकज्ञाने ग्रहणे तत्रस्थस्यैव भाति । न च स्मृतिज्ञानं बाधकम् । न चासत् बाधे भाति । अतस्सन्नेवेदमंशो बाधेऽपि भातीत्यबाध्यः, रूप्यं तु बाध्यमेव ॥ १२ ॥

ज्ञानाभाव इष्ट एवेत्याशङ्क्याह—अख्यातिपक्षे त्विति । असत्यार्थविषयज्ञानाभावे भ्रान्तिर्न सिध्यतीत्यर्थः ॥ ११ ॥

वृत्तकीर्तनपूर्वकं श्लोकान्तरमवतारयति—यावद्बाध्यमित्यादिना । भ्रमप्रतिपक्षमध्ये यावत् बाधे भाति तावदेवाबाध्यमित्युक्तम् । तच्च शून्यमिति शून्यवादिनः । तान् व्यावर्तयति—तावच्चास्त्येवेति । तस्यैव विवरणं—नासदबाध्यमिति । भ्रमे बाधे वा भ्रान्तर्हत्वाद्बाध्यं यत्तन्नासदित्यर्थः । अथ बाध्यं यद्रूप्यं तत् कालान्तरे देशान्तरे वा अस्तीति केचित् । तान् व्यावर्तयति—नापीति । कालान्तरीयस्य देशान्तरीयस्य च व्यवधानाद्भ्रान्तासंभवादित्यर्थः । यद्बाधे न भाति तन्मध्येत्युक्तम् । तत्र केचिदन्यथाख्यादिवादिनो बाधेऽनवभासमानमपि रूप्यमन्यत्र सदित्याहुः । तान् व्यावर्तयति—बाधितं त्विति । प्रमाणाभावादित्यर्थः । यत् लक्षणेन बाध्यमुक्तं तदुदाहरणेन निदिशति—अत इदमंश एवेति । ... आत्मख्यातिमते दूषणान्तरमाह—न च क्षणिकेति । शुक्तिबुद्धिं प्रति रूप्यबुद्धेरविषयत्वात्प्रवृत्त्याच्च न शुक्तिबुद्धौ रूप्यसिद्धिरित्यर्थः । भ्रान्तिकाले स्मृतं रूप्यं स्वदेशसंसर्गं विना स्वरूपेण शुक्तिज्ञाने प्रतीयतामित्यख्यातिमाशङ्क्याह—न च स्मृतं परोक्षमिति । ... तद्रूप्यं स्मरामीति ज्ञानं बाधकमस्त्विति न वाच्यमित्याह—न च स्मृतीति । न च स्मृतिज्ञानं बाधकं प्रमाणस्यैव भ्रमनिवर्तकत्वेन प्रसिद्धेरित्यर्थः । असदधिष्ठानं तज्ज्ञानमेव च बाधकमिति शून्यवादी तत्राह—न चासदिति ॥ १२ ॥

‘बाधितं तु न कुत्रचित्’ इत्येतत् कुत इत्याह—

नान्यत्र भाति रूप्यं तदिह बाधात् कल्प्यते ।

इहासद्भाति चेद्रूप्यं ख्यातिस्सत्तां न कल्पयेत् ॥ १३ ॥

न तावद्रूप्यमन्यत्रास्ति इह बाधितमिति भाति । अतो न तत् प्रतीतितोऽन्यत्रास्ति । इह बाधात् तदन्यत्रास्तीति कल्प्यतेऽसत्ख्यात्यसंभवयुक्त्या । न च सा कल्पनालभ्या, इहासत् इह ख्यातेः ख्यातिस्सत्तां न कल्पयेद्यतः । यस्तु ब्रूयादन्यत्रैव तद्रूप्यं भाति नेहेति तस्य प्रतीतिविरोधस्यात्, यतो नान्यत्र भाति रूप्यमिहैव तु भाति । इह बाधादेव च तदन्यत्र भातीति कल्प्यते, न तु स्वानुभवत एव तत्सिद्धम् । यदि सिद्धं न भ्रान्तिबाधौ स्यातात् । बाधितानां च विप्रतिपत्तिर्न स्यात् । अव्युत्पन्नव्युत्पादनार्था स्मृतिप्रमोषादिप्रक्रिया च भवदीया व्यर्था स्यात्, तद्बोद्धाभावात् । अत इहैव भाति रूप्यम् । इहासदपि इहास्तीति भातीति चेद्रूप्यम्—न तस्य ख्यातिस्सत्तां कल्पयेत्, असत्त्वेऽपीह ख्यातेः । अतो नास्यान्यत्र भानं कल्प्यम्, तत्र सत्त्वे प्रमाणाभावात् रूप्यस्य ॥ १३ ॥

सत्तां चेत्कल्पयेत् ख्यातिरसत्ख्यातेरयोगतः ।

यत्र यद्भाति तत्रैव तस्य तां किं न कल्पयेत् ॥ १४ ॥

स्पष्टार्थश्लोकः ॥ १४ ॥

बाधितं न कुत्रचिदिति प्रतिज्ञामात्रमकारि । तत्प्रपञ्च उत्तरो ग्रन्थ इत्याह—
बाधितं त्विति । किमन्यत्र ख्यातिबलाद्बाधितस्य सत्त्वं किं वा अनुपपत्तिबलात् । नाद्य इत्याह—न तावदिति । इह बाधितं रूप्यमन्यत्रास्तीति तावन्न भातीत्यन्वयः । न केवलं ममेवान्यत्र ख्यात्यभावः किंतु तवापीत्या—इह बाधात्त्विति । असतः ख्यातिर्न संभवति ख्यातिं विना च बाधो न घटत इत्यनया युक्त्या अत्र बाधाच्च अन्यत्र त्वया सत्त्वं कल्पते न तु प्रतीतिबलादित्यर्थः । न द्वितीय इत्याह—न च सा कल्पना लभ्येति । असत् एव शुक्तिरूप्यसंसर्गस्य ख्यातिवदसत् एव रूप्यस्य ख्यातिर्भविष्यतीत्यन्यथाप्युपपत्तिरित्यर्थः । नन्वख्यातिवादिना सामानाधिकरण्यख्यातेरनभ्युपगमात्तं प्रति नास्ति दृष्टान्त इत्याह—
तस्तु ब्रूयादिति । तदुत्तरत्वेनापि श्लोकं व्याचष्टे—तस्य प्रतीतिविरोधस्याद्यतो नान्यत्र भातीति । इतश्चात्रैव भानं नान्यत्रेति मन्तव्यमित्याह—इह बाधादेव चेति । इह बाधादन्यत्र सत्त्वं कल्प्यते न पुनस्त्वानुभवत एवान्यत्र सत्त्वं सिद्धं इह बाधश्च रूप्यस्यात्र भानमन्तरेणानुपपन्नमिति इह भानमेष्टव्यमित्यर्थः । स्वानुभवत एवान्यत्र सिद्धत्वे दोषमाह—यदि सिद्धमित्यादिना । अस्तिवहैव भानमथापि रूप्यं नास्तीत्याशङ्क्य परिहरति—इहासदपीत्यादिना ॥ १३ ॥

असतः ख्यात्यनुपपत्त्या क्वापि रूप्यस्य सत्त्वं वक्तव्यमित्यर्थापत्तेरन्यथाप्युपपत्तिमुक्त्वा सांप्रतमन्यथैवोपपत्तिमाह—सत्तां चेदिति । असतः ख्यातेरसंभवात् सत्तां चेत्ख्यातिः कल्पयेत्तर्हि इहैव तां कल्पयेदित्यर्थः ॥ १४ ॥

तत्र बाधास्र कल्प्या चेन्नान्यत्र ह्यात्यभावतः ।

ह्याति विनापि चेत्सत्ता कल्प्यते नियमः कुतः ॥ १५ ॥

यत्र रूप्यं भाति तत्र तस्य सत्ता न कल्पयितुं शक्या, बाधात् तत्राभावह्यातेरिति चेत्—तदयुक्तम् । यद्यप्यभावः ह्याति तथापि भावह्यातेर्भावोऽप्येष्टव्यः, अन्यथा सा अर्थशून्यैव स्यात् । न हि सा अन्यत्र सत्ता रूप्येण अरूप्येण वा तत्रस्थेन सार्था स्यात्, अतह्यातित्वात्; किंतु तत्रस्थेनैव रूप्येण । यद्यन्यत्रापि सत्ता रूप्येण सार्था स्यात्, अरूप्येण किं न स्यात् । स्याच्चेत्, न रूप्यह्यातिस्स्यात् । रूप्यस्यान्यत्र सत्ताकल्पनं च व्यर्थम् । तस्मात् रूप्यह्यातिश्चेत् सार्था इष्यते, यथा तद्रूप्यं ह्याति तथैव तदस्तीत्यभ्युपेयम् । यद्यभावोऽपि ह्याति, सोऽप्यस्तु । न च विरोधः । ह्याती चेद्वभयं दर्शयतः को विरोधः । विरोधोऽपि भावह्यातिविरोधादभावह्यातेरेवाप्रामाण्यमन्यविषयत्वं वा स्यात्—प्राप्तानुपलब्धावभावह्यातेरिष्टत्वात् । अतो न तद्विरोधाद्भावह्यातिरप्रमाणमन्यविषया वा भवेत्, बलीयस्त्वादविरोधेनैव चोत्पन्नत्वात्प्रत्यक्षस्य च प्रमाणज्येष्ठत्वात् । न च रूप्यह्याते-स्सार्थत्वे अपरोक्षार्थत्वे च सिद्धे अप्रत्यक्षता सिध्येत् । अतो रूप्यह्यातेस्सार्थत्वे यत्र रूप्यं भाति तत्रैव तस्य सत्ता कल्प्या । तत्र बाधास्र कल्प्या चेत्—नतरामन्यत्र कल्प्या, ह्यात्य-भावात् । ह्याति विनापि चेत्सत्ता कल्प्यते, रूप्यस्यैव सा अह्यातस्य कल्प्या न शशविषाणा-देरिति नियमः कः । तस्मादह्यातस्यापि चेत् रूप्यस्यान्यत्र सत्ता कल्प्यते, शशविषाणस्यापि कल्प्यताम् । न चेत्तस्य—नेतरस्यापि, उभयोरपि तत्राह्यातत्वाविशेषात् । रूप्यं क्वचिद्भाति, इतरस्र क्वापीति चेत्—तर्हि गवि विषाणं भाति, अतस्तच्छशादिष्वपि कल्प्यताम् । गवि विषाणस्याबाध्यत्वान्नान्यत्र सत्ता कल्प्या रूप्यस्य त्विह बाधितत्वादन्यत्र सत्ता कल्प्या, क्वचित्सत एव क्वचिन्निषेधदृष्टेरिति चेत्—किं यत्रास्ति तत्रैव निषेधः, उतान्यत्र । आद्ये कल्पे गद्यपि विषाणस्य निषेधादन्यत्र तस्य सत्ता कल्प्या । द्वितीये त्वस्य रूप्यस्यान्यत्र सत्तासिद्धेः, इहैव च सत्त्वह्यातेरिह निषेधासंभवात्, अन्यत्रैव निषेधादिहैव सत्ता कल्प्या न त्वन्यत्र । अन्यत्र सदेवेह निषिध्यत इति चेत्, अस्यानिषेधान्नान्यत्र सत्ता कल्प्या । अन्यत्र सदेवेदं रूप्यमिति चेत्, तर्हि इदानीमिहागतत्वादन्यत्रैव निषेध्यम् । अन्यत्रैव सदि-हास्तीति भाति, न त्विहागतमिति चेत्—कुतोऽज्ञायीदम् । न तावद्रूप्यह्यातेरेवैवम्, इदं रूप्यमित्येव ह्यातेः । बाधसामर्थ्यादज्ञायीति चेत्—बाधोऽप्यत्रैव चेत् सत् निषेधति, अन्यत्रैव निषेधेत् । अन्यत्र सच्चेत्—नास्यनिषेधः, अन्यस्यैव तु । उभयत्र सच्चेत्—

बाधविरोधादिहैव सत्ताकल्पनमशक्यमिति शङ्कते—यत्र रूप्यं भातीति । श्लोकाद्-बहिरेव पूर्वोक्तं परिहारान्तरं स्मारयति—तदयुक्तमित्यादिना । ... किञ्च रूप्यह्यातेः अरूप्येणापि सार्थत्वेऽन्यत्र रूप्यस्य सत्ताकल्पनं व्यर्थं स्यात्तस्यास्सार्थत्वाय हि तत्कल्पन-मित्याह—रूप्यस्येति । ... विरोधमभ्युपगम्याह—विरोधोऽपीति । अन्यविषयत्वं वेति । पारमाथिकरूप्याभावविषयत्वं स्यान्न तु प्रतीयमानरूप्याभावविषयत्वं प्रतीतिविरोधात् । प्रतीयमानत्वादेव योग्यानुपलब्धिलक्षणाभावज्ञानसामग्र्यभावाच्चेत्यर्थः । ... रूप्यह्यातेः

तथापि ततोऽन्यत्रैव निषेधः, न तु तत्रैव । यत्र सत्तत्रैव चेन्निषेधः, गन्वपि तद्विषाणस्य निषेधः प्रसज्य इत्युक्तम् । अतो न ख्यातिं विना सत्ता कल्प्या, शशविषाणादेरपि तत्प्रसङ्गात् ॥ १५ ॥

बाधोऽपि कल्पयेत्तत्र नतं प्राप्तिसौ भवेत् ।

बाधोऽत एव नान्यत्र न तु बाध्यस्य सत्तया ॥ १६ ॥

ननु यद्यपि रूपस्यान्यत्र ख्यात्यभावात् ख्यातिस्सत्तां कल्पयेत्, तथापीह बाधो रूपस्यान्यत्र सत्तां कल्पयति । स हि तां नान्यत्र निषेधति किंत्वहैव । यदि सा अन्यत्रापि नास्ति इहेवान्यत्रापि तां निषेधेत्, न तु निषेधति इहेव । अतोऽन्यत्र तां बाधः कल्पयति । तत्कल्पनाहेतुर्भवतीत्यर्थः । तस्मादिह बाधितं रूपमन्यत्रास्त्यबाधादिति चेत्—नतत्सारम्, यत्रास्तीति भाति तत्र तस्य निषेधस्यानिष्टत्वादन्यत्रैव निषेध्यत्वादन्यत्रैव बाध इत्युक्तत्वात् । यद्यपि यत्र भाति तत्रैव निषेधः, तथापि बाधोऽपि ख्यातिरिव तत्रैव सत्तां रूपस्य कल्पयेन्नान्यत्र । न हि प्राप्तिं विना बाधो भवेत् । न चान्यत्र प्राप्तिरस्ति रूपस्य, अख्यातेस्तत्र । अतो यत्र भाति तत्रैव प्राप्तं सत् रूप्यं निषेधस्तत्रैव तस्य सत्तां कल्पयेत् बाधः, असतः प्राप्तिनिषेधायोगात् क्वचित्सत एव तु तद्योगादन्यत्र च सत्त्वेन प्राप्त्यभावात् । यतश्च प्राप्तिमृते न बाधो भवेन्न चान्यत्र प्राप्तिः, अत एव बाधो नान्यत्र भवति । न तु बाध्यस्य रूपस्य तत्र सत्त्वेन तत्र बाधाभावः ॥ १६ ॥

प्रत्यक्षत्वसिद्धौ भवेद्बलीयस्त्वं तदेवासिद्धमित्याशङ्क्याह—न च रूप्यख्यातेरिति । उद्ग्रन्थं परिहारान्तरमुपसंहरति—अत इति । इदानीं श्लोकं योजयति—तत्र बाधान्न कल्प्या चेदिति । ... पुनर्वाध्यत्वाबाध्यत्वकृतं विशेषं शङ्कते—नवि विषाणस्याबाध्यत्वादिति । सिद्धान्ती निषेधप्रयोजकरूपेण साम्यं वक्तुं विकल्पयति—किं यत्रास्तीति । तत्राद्यं निरस्यति—आद्य इति । द्वितीयेऽपि किं पुरोदेशख्यातमेव तन्निषेधप्रतियोगि किं वा देशान्तरस्यमिति विकल्प्य आद्यं निरस्यति—द्वितीये त्विति । तृतीयमुत्थापयति—अन्यत्रेति । ननु क्लृप्तकल्पयोः क्लृप्तग्रहणं वरमिति न्यायेन नेह सत्ताकल्पनं युक्तं किं त्वन्यत्र क्लृप्तं सत्त्वं ग्राह्यं तस्य चात्र निषेध इति शङ्कते—अन्यत्र सदेवेह निषिध्यत इति । तर्हि देशान्तरस्थस्यैव रूपस्य निषेध्यत्वात्पुरोदेशस्थस्यानिषेधो देशान्तरे सत्त्वकल्पनानुपपत्तिश्च स्यादिति परिहरति—अस्यानिषेधादिति । नन्वन्यत्र सत्तत्केन्निषेधोऽङ्गीकृतः तर्ह्यस्यापि निषेधस्सिद्ध एव । अतस्तदेवेदं रूप्यमिति शङ्कते—अन्यत्र सदेवेदं रूप्यमिति चेदिति । ... ॥ १५ ॥

ख्यातिबलादन्यत्र सत्त्वासिद्धिमभ्युपगम्य बाधबलादन्यत्र सत्त्वं साधयति पूर्ववादी—ननु यद्यपीति । इह निषेधानुपपत्त्यान्यत्र सत्त्वमित्येका अर्थापत्तिः । तामुक्त्वा अधुना अन्यत्र निषेधाभावानुपपत्त्या अन्यत्र सत्त्वमित्यर्थापत्त्यन्तरमाह—यदि सा अन्यत्रापीति । ननु पुरुषः कल्पयति न बाध इत्याशङ्क्याह—तत्कल्पनाहेतुरिति । ... ॥ १६ ॥

अन्यत्र सदेव रूप्यमिदं रूप्यमिति इह शुक्तो भाति; अतो नेदं रूप्यमिति इह तस्य बाधादन्यत्र सत्त्वं सिध्यति, असतः ख्यात्ययोगात्—इति वदतां यथान्यत्र सत्त्वमिह चासत्त्वं न रूप्यस्य सिध्यति तथोपपाद्य, ख्यातेर्बाधाच्च अनिर्वचनीयत्वं पूर्वोक्तमेवोपसंहरति—

सत्त्वेद्भाति कथं बाधो भाति चेत्तदसत्कथम् ।

सदसद्भ्यामतोऽवाच्यं शुक्तौ रूप्यमिति स्थितम् ॥ १७ ॥

नैव कल्प्यान्यथासत्ता तथा भाति तथास्ति चेत् ।

नो चेन्न कल्पनाबीजं न ह्यसत्ख्यात्यसंभवः ॥ १८ ॥

अपि चेदं भवन्तस्सर्वे वादिनः प्रष्टव्याः—किं यस्माद्विज्ञानाद्योऽर्थो भाति, अस्ति नास्तीति वा, स तथैव साधुरित्यभ्युपेयः, उतान्यथापि स्यादिति । तत्राद्ये कल्प इदं रूप्यं नेदं रूप्यमिति ज्ञानयोस्तथार्थत्वादूप्यमप्यन्यथासत् इत्थं भातीति अन्यथासत्ता रूप्यस्य न कल्पनीया । नाप्यसत्ता, असदेव भातीति । द्वितीये तु न तत्कल्पनाबीजमस्ति, रूप्यख्यातेरयथार्थत्वसंभवात् । बाधकस्यापि । अतोऽन्यथा सदित्थं भाति रूप्यम्, असद्भातीति सद्भादिनामसद्भादिनां चेष्टं न सिध्येत् । यथार्थत्वनियमाभावे चार्थपरिच्छेदकत्वं ज्ञानानां स्वभावो न स्यात् । अस्वभावत्वे च तन्नान्येन कर्तुं शक्यते । अतो नायथार्थज्ञानं किञ्चिदभ्युपेयम् । यथार्थं च ज्ञानं न बाध्यम् । यथार्थत्वनियमाभावेऽपि न बाध्यबाधकनिश्चयस्स्यात् । न च भिन्नार्थयोरभिन्नार्थयोश्च ज्ञानयोर्बाध्यबाधकभावो रूपरसज्ञानयो रूपज्ञानयोरिव चेत्युक्तम् । तस्माज्ज्ञानानामबाध्यत्वादज्ञानमेव बाध्यमित्यन्ये पक्षा निर्युक्तिका इति सिद्धम् ॥ १६ ॥

तथा भानेऽन्यथासत्त्वमुपयोगि कथं तव ।

रूप्यस्याविद्यया भानेऽज्ञातसत्तोपयोगिनी ॥ १९ ॥

यद्यपीदं रूप्यमिति ख्यातिरात्मनस्सार्थत्वायान्यथासत्त्वं रूप्यस्य न कल्पयति,

निरस्तं सत्ख्यातिपक्षं संक्षेपतोऽनुद्योत्तरश्लोकतात्पर्यमाह—अन्यत्र सदेव रूप्यमित्यादिना । ... तथार्थत्वात्—यथार्थप्रतिभासमर्थवत्त्वादन्यथाख्यातिवादिप्रभृतिभिर्वान्यथासत्ता रूप्यस्य कल्पनीयेत्यर्थः । नेदं रूप्यमिति बाधदर्शनादसदेव रूप्यं भातीति मत्वा शून्यवादिभिरपि तदसत्ता न कल्पनीयेत्याह—नाप्यसत्ता असदेव भातीति । यद्वा । रूप्यं सदेव भाति यस्मात्तस्मात्तस्यासत्ता न कल्पनीयेति योजना । यथाज्ञानं सद्भावनियमो नास्तीति द्वितीयपक्षे दोषमाह—द्वितीये त्विति । अन्यथासत्ताया सत्तायाश्च कल्पनाबीजं द्वितीयपक्षे कुतो न स्यादित्यत आह—रूप्यख्यातेरिति । ... बाधकस्यापीत्यत्र अयथार्थत्वसंभवादित्यनुषज्यते । ... यथार्थत्वनियमाभावेऽपीति । इदं बाध्यमिदं बाधकमिति विभागज्ञानेऽप्ययथार्थत्वशङ्कासंभवादित्यर्थः । ... ॥ १७-१८ ॥

एवं तावत्पक्षान्तरनिराकरणेन सिद्धान्तमुमसंहृत्य पुनरन्यथाख्यातिनिराचिकीर्षया व्यवहितं संबन्धमाह—यद्यपीदमिति । अपरोक्षज्ञानसामग्र्यां विषयस्याप्यन्तर्निवेशाख्यातिः

अरूप्येणेव अन्यथासता रूप्येणापि तस्यास्सार्धत्वायोगात्—तथाप्यात्मलाभाय कल्पयतीति चेत्, तथाभाने रूप्यस्य अन्यथा—अज्ञायमानेन रूपेण—सत्त्वमुपयोगि हेतुस्स्यात् कथं तव । अविद्यानिमित्ते तु भाने अज्ञातसत्ता उपयोगिनी स्यात् । न च तथेच्छसि । अतो रूप्यस्यापि अज्ञातरूपेण सत्त्वम्, घटादेरिव सत्त्वम्, तथाभाने हेतुर्न स्यात्; अतद्विषयत्वाविशेषात् । स्याच्छेत्, घटादिसत्त्वमपि स्यात् । ननु घटादि न भाति रूप्यस्यातौ । सत्यम्, रूप्यमपि भासमानाद्रूपाद्रूपान्तरेण न भात्येव तस्याम् । ननु रूप्यजातेर्भानात्मात्यन्तमभानमन्यथासतोऽपि रूप्यस्येति चेत्—तन्न, न हि जातिरपि भाति, व्यक्तेरभावात् । नेह व्यक्तिस्ति । अस्ति चेत्, तत्ख्यातिस्सत्यार्थं स्यात् । न चान्या व्यक्तयो भान्ति । अतोऽन्यथासत् रूप्यं न भात्येह । कथं च तदस्याः ख्यातेरात्मलाभहेतुः । न तावत्तत् तदविद्यावदस्या उपादानम्, नापि चक्षुरादिवद्धेतुः, नापि विषयोऽतद्विषयत्वात्ख्यातेः । यद्यपि न परिपूर्णो विषयोऽस्याः ख्याते रूप्यं तथापि विषयो भवत्येव । यदमंशोऽपरिपूर्णो विषयोऽस्यां ख्यातावुपयोगीष्यते । एवं रूप्यमपीष्यताम्, तस्यापीदमंशवदस्यां ख्यातौ स्फुरणादिति चेत्—न, वैषम्यात् । शुक्तचक्षानजत्वाद्रूप्यभ्रमस्य तत्सत्ता उपयोगिनी । रूप्याज्ञानजस्तु भ्रमो नेष्यते त्वया मयापि । अतोऽस्य सत्त्वं नोपयोग्यस्यां ख्यातौ ॥ १६ ॥

असताप्यात्मना भाति सदेवातोऽन्यथा स्थिता ।

तथाभानस्य हेतुर्द्वैतैक रूप्येणास्ति शुक्तिका ॥ २० ॥ *

असतापि रूपेण सदेव भातीति रूप्यस्यापि सत्त्वमिष्यत इति चेत्—किं रूप्येण कल्पितेन, अस्ति शुक्तिरभयवादिसंप्रतिपन्ना । सैव असता रूप्यात्मना भास्यति । न चासदात्मना, विना अविद्याम्, सद्भातीत्युक्तम् ॥ २० ॥

स्वरूपालाभाय अन्यथानुपपत्त्यैव रूप्यसत्त्वं कल्पयतीत्यर्थः । विमतं रूप्यं नास्यां ख्यातौ विषयत्वेनोपयुज्यते तत्राख्यायमानत्वात् घटवदित्यनुमानविरोधादन्यथाप्युपपत्तिशङ्केति [?] परिहरति—तथाभान इति । श्लोकगतमन्यथेतिपदं व्याचष्टे—अज्ञायमानेनेति । ननु यथा त्वत्पक्षे शुक्तिसत्ता अनुपलब्धादि रूप्यभ्रमोपयोगिनी तद्वदज्ञातमप्यन्यत्र सत्त्वं रूप्यज्ञानोत्पत्त्युपयोगि भवेदित्याशङ्क्य अस्मत्पक्षे भ्रान्तेरविद्योपादानत्वात्सत्त्वस्याज्ञातत्वमुपयुक्तम् । अन्यथा अविद्योपादानकत्वायोगादित्याह—अविद्यानिमित्ते त्विति । ... प्रकारान्तरेण श्लोकं योजयति—कथंचेति । ... उत्तरार्धमुत्तरत्वेनावतारयितुं शङ्कामाह—यद्यपीति । रूप्यव्यक्तिविशिष्टजातिस्फुरणं परिपूर्णविषयत्वम् । तदभावेऽपि रूप्यजात्याकारेण स्फुरणादपरिपूर्णविषयत्वमस्त्येव यथा इदमंशस्य शुक्तित्वविशिष्टपरिपूर्णविषयत्वाभावेऽपि इदमित्यपरिपूर्णविषयत्वं तद्वदित्यर्थः । वैषम्यकथनेन निरस्यति—नेति ॥ १६ ॥

ननु सत एव बाधकज्ञाने भानदर्शनादन्यथाख्यातमपि सत एवेति वक्तव्यम् । अतोऽज्ञातरूप्यसत्त्वस्य भ्रमोपयोगोऽस्तीति शङ्काभागं व्याचष्टे—असतापीति । तर्हि कल्पनालाघवाच्छुक्तिरेव सती रूप्यात्मना ख्यातीत्यङ्गीकार्यमिति परिहारभागं व्याचष्टे—किं रूप्येणेति ॥ २० ॥

एकेन सिद्धयोर्भ्रान्तिबाधयोः कल्पना द्वयोः ।

न युक्ता शुक्तिवद्रूप्यं सच्चदेवबाधे न भाति किम् ॥ २१ ॥

ननु शुक्तिवद्रूप्यमपि सत् कस्मान्नेष्यते । द्वयोरपि भ्रान्तिबाधौ दृष्टौ । द्वयोश्च सत्त्वे सामानाधिकरण्यामात्रमसत्कल्पयितुं शक्यम्; अन्यथा रूप्यमप्यसत्कल्पनीयं स्यादिति चेत्, न; न हि रूप्यस्यासत्त्वं कल्पनीयम्, बाधादेव तत्सिद्धेः । सत्त्वमेव तु तस्य कल्पनीयम् । तच्च न शक्यं कल्पयितुम्, एकेनैव सता संप्रतिपन्नेन भ्रान्तिबाधयोस्सिद्धयोः द्वितीयस्य कल्पकाभावात् । यदि शुक्तिवद्रूप्यमपि सत्स्यात्, शुक्तिवदेव रूप्यमपि बाधकज्ञाने दृश्येत । न तु दृश्यते । अतो न सत् रूप्यम् । यत्र ह्युभयोर्भ्रमस्तत्र उभयं बाधकज्ञाने दृश्यते । न चात्र दृश्यते । अतो नोभयोरत्र भ्रमः । तस्माच्छुक्तिरेव स्वाज्ञानजरूप्यरूपा भातीति सिद्धम् । शुक्तिरूप्ययोर्विविक्तयोर्बाधकज्ञाने द्वयोरप्रतीतेस्तयोरविवेको भ्रम इत्येतदपि प्रत्युक्तम् । तस्माद्रूप्यस्य ख्यातेर्बाधाच्च यत्सन्न भवति तदपि ख्यातीति सिद्धम् । अतस्सदेव ख्यातिः, नासदित्युक्तमुक्तम् ॥ २१ ॥

किञ्च—

नासत्ख्यातीति वाणीयं नाज्ञातेऽसति युज्यते ।

इदमीदृगिति

ह्युक्तिर्ज्ञातयोर्धर्मधर्मिणोः ॥ २२ ॥

असच्छब्देनात्र अनिर्वचनीयं विवक्षितम्, तस्य प्रकृतत्वात् । तदेव सन्न भवतीत्वेतावता असदित्युपचर्यते; न पुनरसदेव, अनिर्वचनीयत्वात् । अभावो वा असच्छब्देनात्रोच्यते, यो नास्तिबुद्धिव्यवहारविषय इष्यते । उभयत्राक्षरयोजना उत्तरेषु केषुचिच्छ्लोकेषु दृष्टव्या । येऽनिर्वचनीयमसच्च नेच्छन्ति येऽप्यनिर्वचनीयमेव तेषां सर्वेषां दूषणमुच्यते । असत्समर्थनं च सदेव ख्यातिः नान्यदिति नियमाभावप्रदर्शनार्थम्, असच्च निरूप्यमाणमनिर्वचनीयमेव भविष्यतीति तत्समर्थनार्थमेव वा । असन्न ख्यातीतीयं वाणी असति अज्ञातेऽख्याती च न युक्ता । ज्ञात एव तु युक्ता । यथा पटश्शुक्त इत्याद्युक्तिः धर्मिणि धर्मे च ज्ञात एव । अतोऽसन्न

श्लोकव्यावर्त्यमाह—ननु शुक्तिवदिति । रूप्यस्याधिष्ठानत्वभावादसत्त्वमित्याशङ्क्य वनस्पतिद्वयस्यैकत्वाध्यासाधिष्ठानत्ववच्छुक्तिरूप्ययोरुभयोरधिष्ठानत्वमित्याह—द्वयोरपीति । विशिष्टरूपेण द्वयोरपि भ्रान्तिबाधौ दृष्टावित्यर्थः । द्वयोरिति विषयसप्तमी । ... एवमुक्त-प्रकारेण सद्विलक्षणं ख्यातियोग्यं च निदर्शनं सिद्धमित्याह—तस्माद्रूप्यस्येति ॥ २१ ॥

इतश्चासन्न ख्यातीति न शक्यते वक्तुमित्याह—किञ्चेति । स्वाभिप्रायेणासच्छब्दार्थ-माह—असच्छब्देनात्रेति । पराभिप्रायेणासच्छब्दार्थमाह—अभावो वेति । उत्तरे च केचिच्छ्लोका उभयविषयत्वेन योज्या इत्याह—उभयत्रेति । उभयत्राक्षरयोजनया किं दूषितमित्यत आह—येऽनिर्वचनीयमिति । ये चाख्यातिवादिनोऽनिर्वचनीयमभावं च नेच्छन्ति ये चान्यथाख्यातिवादिनोऽनिर्वचनीयमेव नेच्छन्ति तदुभयदूषणं सिद्धमित्यर्थः । ननु प्रकृतानुपयोग्यसत्समर्थनमख्यातिवादिनः प्रति किमिति क्रियत इत्यत आह—असत्समर्थनं चेति । एवं कतिपयश्लोकस्य तात्पर्यमुक्तत्वा श्लोकं योजयति—असन्न ख्यातीति । ... ॥ २२ ॥

ख्यातीत्युक्तिः प्रमाणतो न ख्याति, सद्रूपेण वा न ख्यातीति सविशेषणैव न्याय्या; अन्यथा अबुद्धिपूर्वकं स्यात् ॥ २२ ॥

आत्मा अप्रमेय इति वचनं न विरुध्यते, स्वयंज्योतिष्ट्वात् । तस्य श्रुत्युक्त-
त्वाच्चेत्याह—

आत्मन्यमेयतोक्तिस्स्यात्स्वयंज्योतिष्यपि श्रुतेः ।

नासदीहृक्तदीहृक् चेदात्मा स्यान्नान्यनीदृशम् ॥ २३ ॥

असतोऽस्वयंज्योतिष्ट्वात्, स्वयंज्योतिष्ट्वे चात्मत्वप्रसङ्गात्, आत्मनोऽसत्तद्व-
वैषम्यान्नात्मन्युक्तदोषप्रसङ्ग इत्यर्थः ॥ २३ ॥

सतोऽर्थाद्विवेकेन असतोऽज्ञाने तस्यासत्त्वासिद्धेरसन्न भातीति वचनं माता मे
बन्ध्येतिवद्विरुद्धार्थं स्यात्, न चेत्सविशेषणमित्यमुमर्थमाह—

सतोऽसन्न विवेकेन ज्ञायते चेदसत्कथम् ।

तस्मादसन्न भातीति माता बन्ध्येतिवद्वचः ॥ २४ ॥

असद्रूपमसद्भाति न सद्रूपेण भाति चेत् ।

नासत्ख्यातिनिषिद्धैवं निषिद्धा न्वन्यथामतिः ॥ २५ ॥

यदि सविशेषणमुच्येत—असत् स्वरूपेण भाति न तु सद्रूपेणेति, तदाप्यसत्ख्यातेन
निषेधस्स्यात्, किंत्वन्यथाख्यातेः । स च तद्वादिनोऽनिष्टः ॥ २५ ॥

ननु यथा आत्मन्यज्ञायमानेऽपि प्रमेयत्वं त्वया निषिध्यते तद्वदसत्यप्यज्ञायमाने
ख्यातिर्मया निषिध्यत इत्याशङ्क्य वैषम्यमाह—आत्मेति । कुतस्स्वयंज्योतिष्ट्वमित्यत
आह—तस्येति । स्वयंज्योतिषीति । आत्मनस्स्वयंज्योतिष्ट्वेन भानात्तस्मिन् प्रमेयत्वप्रतिषेधो
न विरुध्यत इत्यर्थः । तस्य स्वयंज्योतिष्ट्वमपि श्रुतितस्सिध्यतीत्यपेरर्थः । यद्वा । विज्ञात इव
स्वयंज्योतिष्यपि धर्मप्रतिषेधादिरूपपद्यत इत्यपेरर्थः । नासदीदृगिति । स्वयंज्योतिरित्यर्थः ।
नान्यदीदृशमिति । आत्मनोऽन्यन्न स्वप्रकाशमित्यर्थः । उत्तरार्धं व्याख्याति—
असत् इति ॥ २३ ॥

पूर्वमसदवच्छिन्नख्यातिनिषेधानुपपत्त्या सद्भानमापादितम् । इदानीं सद्विवेकेक ख्यान-
मन्तरेणासतोऽसिद्धेस्तत्ख्यानमङ्गीकार्यमित्युत्तरश्लोकार्थमाह—सतोऽर्थादिति । तर्हि विवेकेन
ज्ञानमस्तिवत्यत आह—असन्न भातीति वचनमिति । असन्न भातीतिवचनं न चेत्सविशेषणं
तदा माता मे बन्ध्येतिवद्विरुद्धार्थं स्यादिति योजना ॥ २४ ॥

सविशेषणनिषेधोऽप्यन्यथाख्यातिवादिना कर्तुं न शक्यत इत्याह—असद्रूपमिति ।
असद्रूपं भाति न सद्रूपेण भाति चेत् एवं सति नासत्ख्यातिनिषिद्धैवेति योजना । व्याचष्टे—
यदि सविशेषणमिति । अन्यस्यान्यथाख्यातनिषेधादन्यथाख्यातिपक्षनिषेध एव
स्यादित्यर्थः ॥ २५ ॥

स यदि ब्रूयात्—नान्यथाख्यातिमात्रं निषिद्धम्, किं त्वन्यथा ख्याति सत् न त्वसदिति । तत्र हेतुर्वाच्यः । नात्मा असतोऽन्यः सन्, सतोऽपि नात्मा असन्; नासद्दीप्तसद्दीः, सद्दीरपि नासद्दीः; अतो नासत्सद्रूपेण ख्यातीति चेत्, तथा सतोऽपि नान्यत्सद्भात्मा । सवसतोस्तादात्म्यं त्वयैव निरस्तम् । अतस्सन्नपि सदन्तररूपेण न ख्यातीति तुल्यस्सवसतोरन्यथाख्यात्यसंभवः, त्वदुक्तेन न्यायेन । कथं च सतस्सदात्मना ख्यातिरन्यथाख्यातिस्स्यात् । सदन्तरात्मना ख्यातिरन्यथाख्यातिस्स्यादिति चेत्—न स्यात्सदन्तरमपि सदेव चेत्, सर्वासां सत्ख्यातीनामन्यथाख्यातित्वप्रसङ्गात् । अथ असत्सदन्तरम्, न तत्सदुच्यते । अत एकमेव सत्स्यात्, द्वितीयवत्त्वे द्वयोस्सदन्तरत्वादसत्त्वप्रसङ्गात् । असच्चेत्सदुच्येत, सद्वा असत्; सदसच्छब्दयोः पर्यायत्वम् । असच्चेत्सदन्तरम्, सदन्तरस्य सदन्तरात्मना ख्यातिरन्यथाख्यातिरिति वदता असत् एवान्यथाख्यातिः, सा चासदात्मनेत्युक्तं स्यात् । कथं चासतोऽसदात्मना ख्याति-

अत्रान्यथाख्यातिवादी स्वमतं दर्शयन् नायं निषेधोऽस्माकमनिष्ट इति शङ्कते—स यदीति । असन्न सद्रूपेण ख्यातीत्यनेन नान्यथाख्यातिमात्रं निषिध्यते । किं त्वसदन्यथा ख्यातीत्येतत् । न तु सदन्यथा ख्यातीत्येतदपि । अतो नास्माकमनिष्टमित्यर्थः । सदन्यथा ख्याति न त्वसदित्यत्र हेतुर्वाच्य इति सिद्धान्तिना उक्ते पूर्ववाद्यह—नात्मा असत् इति । असतोऽन्यत्सत् तस्य नात्मा स्वरूपम् । एवमसदपि सतो नात्मा न स्वरूपमित्यर्थः । विविक्तसदसतोरैक्यज्ञानं च नास्तीत्याह—नासद्दीरिति । ततः किमित्यत आह—अत इति । सदसतोस्तत्ख्यात्योश्च परस्परनात्मतालक्षणविरोधात् क्वापि तादात्म्यादर्शनात्त भ्रमेऽपि तादात्म्यवभाससंभवति । सतोस्त्विदंरूप्यांशयोस्सम्यक्स्थले तादात्म्यादर्शनात् सतोऽन्यथाख्यातिस्संभवतीति भावः । सम्यक्स्थले रूप्य एवैकस्मिन् पुरोदेशावच्छिन्नत्वेन इदंशब्दप्रयोगदर्शनात् द्वयोस्तादात्म्यं क्वचिदपि दृष्टम् । अतोऽसतोऽन्यथाख्यात्यनुपपत्तिवत् सतोऽपि सदन्तररूपेण असद्रूपेण वा अन्यथाख्यातिर्न घटत इति परिहरति—तथा सतोऽपीति । किं च सदन्यथा ख्यातीति वदतां किं सत् स्वप्नना ख्यातीत्युच्यते किं वा सदन्तरात्मनेति विकल्प्य आद्यं निरस्यति—कथं चेति । द्वितीयमनुवदति—सदन्तरेति । तत्र सदन्तरमपि किं सदेव उतासदिति विकल्प्य आद्यमनूद्य निरस्यति—न स्यादिति । विलक्षणाकारमन्तरेण व्यावृत्त्ययोगात्सन्मात्रख्यातीनां भ्रान्तित्वप्रसङ्गान्नान्यथाख्यातिसिद्ध्येदित्यर्थः । द्वितीयमुत्थाप्य निरस्यति—अथेति । सदन्तरस्यासत्त्वादेकमेव सत् स्यात् । ततस्सतस्सदन्तरात्मना ख्यातिर्नामासदात्मना ख्यातिस्स्यात् । सा च त्वयैव निषिद्धेत्यर्थः । विपक्षे दोषमाह—द्वितीयवत्त्व इति । सदन्तरस्यासत्त्वाद्व्योरप्यन्योन्यापेक्षया सदन्तरत्वेन द्वयोरपि सतोरसत्त्वप्रसङ्ग इत्यर्थः । ननु सदन्तरस्यासत्त्वं वदतस्सतोऽसत्त्वमिष्टमेवेत्याशङ्क्याह—असच्चेत्सदुच्येतेति । न पर्यायत्वेन लोकोऽवगच्छतीति भावः । इतश्चासत्सदन्तरमित्युक्तं त्वेत्याह—असच्चेत्सदन्तरमिति । असत् एवासदात्मना ख्यातिरन्यथाख्यातिरित्युक्तं स्यात् । तथा च नासतोऽन्यथाख्यातिरिति तव प्रतिज्ञाहानिरित्यर्थः । पूर्वमसतोऽन्यथाख्यातेरन्यथाख्यातित्वं अङ्गीकृत्यापादितम् । इदानीं सदपि न सिध्यतीत्याह—कथं चेति । घटादेरपि घटात्मना

रन्यथाख्यातिस्स्यात्, अतिप्रसङ्गात् । असदन्तरात्मना ख्यातिरन्यथाख्यातिस्स्यादिति चेत्—
 असदन्तरमप्यसदेव चेत्, नान्यथाख्यातिस्सिध्येत्; सच्चेत्, असतस्सदात्मना ख्यातिरन्यथा-
 ख्यातिरित्युक्ता स्यात् । तस्मान्न सतस्सदात्मना ख्यातिरन्यथाख्यातिः । नाप्यसतोऽसदात्मना ।
 सदसतोरन्योन्यात्मना ख्यातिरन्यथाख्यातिश्चेत्, असतोऽप्यन्यथाख्यातिरिष्टा स्यात् । असदपि
 सदेव चेत्—नान्यथाख्यातिस्सिध्येत्, उक्तेन न्यायेन । असत् सद्रूपेण भाति, नानिर्वचनीयमिति
 चेत्—तदयुक्तम्, अनिर्वचनीयस्यापि ख्यादेः सद्रूपेण ख्यातेर्दशितत्वात् । तच्चासत् किं सदेव,
 उत तुच्छम् । नोभयमिति चेत् प्राप्ता अनिर्वचनीयता अस्य । प्रमाणवत्त्वात् न हि प्राप्तेति
 चेत्, यथा नास्य प्रमाणवत्त्वं तथा दर्शयिष्यामः । अप्रमाणवत्त्वेऽप्यस्य शुक्तिरूप्यादिवत्प्रति-
 भासो नियतव्यवहारहेतुत्वं च सत इवास्तीति न तत्ख्यातेरपहनवो युक्तः, तदपहनवस्यापि
 तदभावेऽसंभवात् । तस्मादनिर्वचनीयस्यैवाज्ञानस्यान्य था न्यथा स्फुरणम्, न वस्तुनः
 कथंचिदप्यज्ञानं विनेति सिद्धम् तदेतदाह—

अन्यथा ख्याति सन्नासदिति चेद्वेतुह्यताम् ।

नात्मासतोऽन्यस्तद्धीर्वा सत्ख्यातिश्चेत्तथा सतः ॥ २६ ॥

ख्यातेरन्यथाख्यातित्वप्रसङ्गादित्यर्थः । नन्वसदन्तरात्मना ख्यातित्वादन्यथाख्यातित्व-
 मस्तीत्याशङ्क्य असदन्तरमपि सदन्तरवद्विधा विकल्प्य क्रमेण दूषयति—असदन्तरात्म-
 नेत्यादिना । सतस्सदन्तरात्मना ख्यातिरन्यथाख्यातिरित्युक्तवतस्तव असतस्सदात्मना ख्याति-
 रन्यथाख्यातिरित्यापद्यत इत्यर्थः । उक्तं प्रमेयं संक्षिप्य दर्शयन्नुपसंहरति । तस्मादिति ।
 उक्तेन न्यायेनेति । सत एव सदात्मना ख्यातेर्यथार्थत्वात् तस्याश्च भ्रमत्वे सर्वख्यातेरपि
 भ्रमत्वप्रसङ्गः इत्यर्थः । नन्वसत्सद्रूपेण न भातीत्यत्र असच्छब्देनानिर्वचनीयस्य विविक्षितत्वात्तस्य
 सद्रूपेण भानं प्रतिषिध्यते न पुनरसत एव असतोऽपि शुक्तिरूप्यतादात्म्यस्य सद्रूपेण भानाङ्गी-
 कारादिति चोदयित्वा परिहरति—असदित्यादिना । किं च यदसत् त्वयाङ्गीकृतं तदपि
 निरूप्यमाणमनिर्वाच्यमेवेति दर्शयितुं विकल्पयति—तच्चासदिति । नन्वसत्सदपि न भवति
 तुच्छमपि न भवतीति शङ्कित्वा तदर्थमभयविलक्षणत्वादननिर्वाच्यमेवेति । परिहरति—नोभय-
 मित्यादिना । नन्वसतोऽभावप्रमाणविषयत्वान्नानिर्वचनीयत्वमिति शङ्कित्वा परिहरति—
 प्रमाणवत्त्वादित्यादिना । नन्वसतः प्रमाणवत्त्वाभावे तत्ख्यातिरेव न स्यादित्याशङ्क्याह—
 अप्रमाणवत्त्वेऽपीति । ... ख्यातिव्यवहारयोरभावे तदपहनवश्च न सिध्यतीत्याह—
 तदपहनवस्येति । तस्मात्सतोऽन्यथाख्यातिरविद्यां विना न सिध्यतीत्युपसंहरति—तस्मादिति ।
 उक्तेऽर्थे श्लोकमवतारयति—तदेतदिति । सद्रस्तु अन्यथा ख्याति नासदिति चेत्त्वयोच्यते तर्हि
 तत्र हेतुरुच्यताम् । पूर्ववादी हेतुमाह—नात्मेति । असतोऽन्यस्मिन् असतो नात्मान स्वरूपं
 असद्वीर्वा न सत्ख्यातिरिति चेत्तत्र सिद्धान्त्याह—तथा सत इति । सतोऽपि नान्यस्सन्नात्मा
 स्यात् । अतो नान्यथाख्यातिसिद्धिरित्यर्थः ॥ २६ ॥

असदक्षैरसंयोगि कथं भात्यक्षजभ्रमे ।

सदप्यक्षैरियाद्योगं कथं देशान्तरादिगम् ॥ २७ ॥

असतोऽक्षासंयोगिनोऽक्षजभ्रमे भानायोगात् सदेव देशान्तरादिगं रूप्यादि भातीति चेत्, सतोऽपि देशान्तरादिगस्य अक्षासंयोगित्वाविशेषात् अक्षजभ्रमे भानायोगस्समान इत्यभिप्रायः ॥ २७ ॥

दोषादियात्त्वयोगं सद्यद्यसच्चैवमिष्यताम् ।

रूप्यं भाति यथा भ्रान्तौ तथास्ति न च कस्यचित् ॥ २८ ॥

देशान्तरादिगमपि सत् दोषादिन्द्रिययोगमियादिति चेत्—एवमविद्यादोषोऽपि इन्द्रिययोगीव कुर्यात् रूप्यादि असत् अनिन्द्रिययोग्यपीति इष्यताम् । यद्यपि देशान्तरस्थं रूप्यमक्षणा योजयेद्दोषस्तथापि न कालान्तरस्थम्, असत्त्वात्तदा । न हि दोषसहस्रमपि तदा असत् रूप्यं चक्षुषा योजयेत्, तस्य वर्तमानयोगित्वात् । दोषोऽपि चक्षुषस्सहकार्येव स्यात्, न चक्षुरन्तरं सृजेत्; तदेव वा अन्यत्र नयेत् । नयेच्चेत्, तत्रस्था शुक्तिर्न दृश्येत । संततं चेच्चक्षुः, मध्यस्था अपि च पदार्था वृक्षेयन्; न च तथा वृक्ष्यन्ते । अतो न देशान्तरस्थमपि । व्यवधानाच्च । समीपस्थमपि व्यवहितं न दृश्यते किं पुनर्दूरस्थम् । कथं बोद्धृतचक्षुषस्त्रये स्फुरत्पूपादि चक्षुर्योगि स्यात् । तस्यानक्षजत्वादबोध इति चेत्—जागरितेऽपि भ्रान्त्यंशश्च

नन्वसत् इन्द्रियासंबन्धात्प्रत्यक्षभ्रमे ख्यातिरेव न संभवति सतस्तु संभवतीति वैषम्य-
माशङ्का साम्येन परिहरति—असदक्षैरिति । सतोऽपि ख्यानयोग्यरूपस्यापीत्यर्थः ॥ २७ ॥

ननु देशान्तरस्थमपि दोषबलादिन्द्रियसंबन्धं भविष्यतीत्याशङ्का तर्ह्यसदेव तथा किं न स्यादित्याह—दोषादिति । किं च नान्यत्र सदेव भ्रान्तौ भातीत्याह—रूप्यं भातीति । ननु देशान्तरस्थरूप्यस्यासनिहितत्वेऽपि सत्त्वादेव स्वरूपेणेन्द्रिययोग्यत्वादिन्द्रियेण ग्रहणं दोष-
बलात्संभवेत् न त्वेवं त्वदभिमतस्यानिर्वचनीयस्येति वैषम्यमाशङ्क ईदृशं वैषम्यमभ्युपगम्यापि तस्यैव कालान्तरीयस्य नेन्द्रियेण ग्रहणं संभवतीत्याह—यद्यपीत्यादिना । असत्त्वात्तदेति । तदा भ्रमदशायां तस्य नष्टत्वेनासत्त्वादित्यर्थः । तस्य वर्तमानेति । चक्षुषो वर्तमानसंबन्धित्व-
नियमादित्यर्थः । पूर्वं दोषवशाद्देशान्तरस्यग्रहणमभ्युपगम्योक्तम् । इदानीं तदपि न घटत इत्याह—दोषोऽपीति । तर्हि चक्षुरन्तरमसनिहितसंबन्धं सृष्ट्वा देशान्तरस्थं ग्राह्ये-
दित्याशङ्क्याह—न चक्षुरन्तरमिति । तथा सति दोषापगमेऽपि चक्षुरन्तरस्यावस्थानप्रसङ्ग इत्यर्थः । तर्हि पूर्वसिद्धमेव चक्षुरन्यत्र नीत्वा ग्राह्येदित्याशङ्क्याह—तदेव वेति । नेत्यनुवर्तते । विपक्षे दोषमाह—नयेच्चेदिति । इदमंशस्य चक्षुषा ग्रहणं न स्यादित्यर्थः । ननु नीयमानं चक्षुर्न पक्षिवदगच्छति किंतु सवितृकिरणवदित्याशङ्क्य तर्हि मध्यस्थानामपि ग्रहणप्रसङ्ग इत्याह—संततं चेदिति । मध्यस्थानामग्रहणे देशान्तरस्थमपि न गृह्येतेत्यर्थः । इतश्च न देशान्तरस्थग्रहणमित्याह—व्यवधानाच्चेति । व्यवहितस्याग्राहक[ह्यः ?]त्वमनुभवेन दर्शयति—समीपस्थमपीति । समीपस्थमपि घटादिव्यवधाने चक्षुषा न गृह्यते किं पुनर्दूरस्थं

अनक्षजत्वं समानम्, अन्यथा इदमंशज्ञानवत् रूप्यज्ञानस्यापि सत्यत्वप्रसङ्गात् । इदमात्मना च भ्रान्तो रूप्यं भाति तथा तत्तदापि नास्ति । अतोऽक्षजभ्रमेऽपि सदेव भातीति नियन्तुं न शक्यम् । अतो न तस्याक्षजत्वमपि—असद्विषयत्वात् । अतोऽनिर्वाच्यमेव रूप्यादि भातीति सिद्धम् । अतोऽसदनिर्वाचनीयं वा न ख्यातीति वचनमयुक्तमेव ॥ २८ ॥

सदन्तरमसद्येषां तेऽसत्ख्यातिमुपागमन् ।

तुच्छं निषिध्यते तैश्चेत्तुच्छमुक्त्या निषिध्यताम् ॥ २९ ॥

सदन्तरमसदिति येषां मतं तेषामतितरामयुक्तमसन्न ख्यातीति वचनम् असत्ख्यातेस्त्वयमिष्टत्वात् । अनर्वाचनीयं न ख्यातीति ते वदन्तीति चेत्—तच्चायुक्तम्, तत्ख्यातेरपि वक्षित्वात् असतोऽप्यनिर्वाचनीयत्वात् तुच्छं न भातीत्यपि तेषामयुक्तमसन्न ख्यातीतिवत् ॥ २६ ॥

नन्वभाणि त्वयापीदं नासत्ख्यातीति तत्कथम् ।

अविद्यासिद्धमाश्रित्य युक्त्या सिद्धिर्निषिध्यते ॥ ३० ॥

ननु क्वं तुच्छं न ख्यातीति त्वयापि । तत्र यस्त्वदुक्तदोषपरिहारस्तव, स एवास्माकमसदनिर्वाचनीयं तुच्छं वा न ख्यातीति वदतां सर्वेषामेव परिहारो भविष्यति । अस्तं ब्रूहीति चेत्, ब्रवीमि । शृणु तम् । तुच्छं ख्यातीति तुच्छवादिनोऽविद्योत्थं भ्रमं तद्वचनाद्बुद्ध्वा,

पर्वताद्यनेकव्यवधानसंभवादित्यर्थः । इतश्च न भ्रमविषयेन्द्रियसंबन्धित्वमित्याह—कथं चेति । ... इत्यश्चान्यत्र सदेव भ्रान्तो भातीति न शक्यत इत्युत्तरार्धं योजयन्नाह—इदमात्मना चेति । पूर्वमक्षजत्वमभ्युपगम्योक्तम् । इदानीं तदपि रूप्यज्ञानस्य नास्तीत्याह—अत इति । अतश्शब्दाभिहितमेव स्फुटयति—असदिति । सद्विषयत्वाभावादित्यर्थः । महाप्रमेयमुपसंहरति—अतोऽसदिति ॥ २८ ॥

असद्भ्रान्निराकरणासंभवे युक्त्यन्तरमाह—सदन्तरमिति । अनुवादाय तुच्छस्यापि प्रतीतिर्वक्तव्येत्याह—तुच्छमुक्तवेति । नन्वसन्न ख्यातीत्युक्ता स्वरूपेणापि सत्त्वहीनस्यानिर्वाचनीयस्याख्यानमुच्यते न त्वसत् इति शङ्कते—अनिर्वाचनीयमिति । निरस्यति—तच्चेति । अनिर्वाचनीयस्यापि रूप्यादेः ख्यातिदर्शनादित्यर्थः । इतश्चानिर्वाच्यस्य ख्यातिस्त्वयाङ्गीकृतेत्याह—असतोऽपीति । असतोऽस्मत्पक्षेऽनिर्वाच्यत्वात्तस्य च त्वया भानाङ्गीकारादनिर्वाचनीयस्यापि भानं त्वयाङ्गीकृतमेवेत्यर्थः । नन्वसत्तत्सदन्तरत्वेन तत्ख्यातिस्संभवति । अनिर्वाच्यस्य तु सद्विलक्षणत्वात्स्वरूपसत्त्वहीनतुच्छस्येव ख्यातिर्न संभवतीत्यत आह—तुच्छमिति । यद्वा । असत्ख्यातमनिर्वाच्यख्यानं वा न निषिध्यते किंतु तुच्छस्य ख्यानं तस्य निस्स्वरूपत्वादित्यत आह—तुच्छमिति ॥ २९ ॥

ननु रूप्यस्यानिर्वाचनीयत्वसिद्धये तुच्छस्याख्यानं त्वयाप्युक्तम् । तत्र तदनुवादाय ख्यातिर्वाच्या । तथा च न ख्यातिनिषेध इति त्वदुक्तदोषस्य तावकीनपरिहार एवास्माकमपि भविष्यतीति प्रतिबन्दीं शङ्कते—नन्विति । ... कथमिति । तत्र तावदन्यथाख्याति-

तुच्छं ख्यातीति तदुक्तमेवानुद्य, तन्न युज्यत इति युक्त्वा तुच्छख्यातिभ्रमो मया निरस्यते । न पुनतुच्छं ख्याति न ख्यातीति वा उच्यते । न चेद्भ्रमो भवद्विस्त्रिभिरप्याश्रयितुं शक्यः । शक्यश्चेत्, न निषेद्धुं शक्यः । कथमिति चेत्, उच्यते—न तावदन्यथाख्यातिवादिना अयमतुच्छे तुच्छभ्रमः, अतुच्छे अतुच्छख्यातौ वा तुच्छख्यातिभ्रम इति शक्यं वक्तुम्, तुच्छस्य तत्ख्यातेश्च क्वचिद्रूप्यवत् सिद्धत्वेनानभ्युपगमात् । सिद्धत्वे च तुच्छख्यातिनिषेद्धुं न शक्या । तथा अख्यातिवादिनापि तुच्छातुच्छयोस्तत्ख्यात्योर्वा तुच्छस्यातुच्छख्यातेरतुच्छस्य तुच्छ-ख्यातेर्वा विवेकाख्यातिभ्रमोऽयमिति न शक्यं वक्तुम् । तुच्छस्य तत्ख्यातेर्वा रूप्यवत्स्मर्यमाणतया, शुक्तिवत् गृह्यमाणतया वा क्वचिदसिद्धत्वात् । सिद्धत्वे च तन्निषेधो न शक्य इत्युक्तम् । एतेन असत्ख्यातिभ्रमो व्याख्यातः । अख्यातावसत् ख्याति, तुच्छं ख्यातीति वा भ्रम इति चेत्—किं सर्वाख्यातौ, उत यस्य कस्यचित् । आद्ये कल्पे सुषुप्तादावेव तद्भ्रमस्स्यात् । द्वितीये तु सर्वदा तद्भ्रमप्रसङ्गः, यस्य कस्यचिदख्यातेस्सर्वदा संभवात् । कश्चासत्ख्यातिभ्रमो नाम—अख्यातिः, उत ख्यातिः । अख्यातिश्चेत्, उक्तो दोषः । अख्यातावख्यातिरिति भेदोक्तिश्च वृथा स्यात् । न वृथा । अख्यात्यसत्ख्यात्योर्विवेकाख्यातिरिति द्वितीया अख्यातिरिति चेत्, असत्ख्यातिरिष्टा स्यात् । अथ ख्यातिरेवासत्ख्यातिभ्रमः—तस्याख्यातिश्चेद्विषयः, उक्त एव दोषः । असत्ख्यातिरेव चेत् असत्ख्यातिरिष्टा । अभ्रमत्वं च । अथाख्यातिमसत्ख्यातिं मन्यते अन्यथाख्यातिः । सा चेष्टा स्यात् । अख्यातिरपि ख्यात्यभावश्चेत्, असत् तत्ख्याति-

वादिनस्तदसंभवमाह—उच्यते न तावदिति । शुक्तौ रूप्यसंसर्गभ्रम इव अतुच्छे तुच्छसंसर्ग-भ्रम इति वा रूप्यख्यातेःशुक्तिविषयत्ववत्तुच्छख्यातेरतुच्छविषयताभ्रम इति वा शुक्तिख्यातो रूप्यख्यातिभ्रमवदतुच्छख्यातौ तुच्छख्यातिभ्रम इति वा अन्यथाख्यातिवादिभिर्वक्तव्यम् । तन्न संभवति तुच्छतत्ख्यात्यो रूप्यतत्ख्यात्योरिवान्यत्रानभ्युपगमादित्यर्थः । अभ्युपगमे को दोष इत्यत आह—सिद्धत्वे चेति । रूप्यस्येव तुच्छस्याप्यन्यत्र प्रमाणसिद्धत्वावश्यभावात् क्वापि तुच्छं नास्तीति निषेधो न शक्य इत्यर्थः । इदानीमख्यातिवादिनस्तादृशपरिहारासंभवमाह—तथा अख्यातिवादिनापीति । ... ननु गृह्यमाणस्मर्यमाणाद्यविवेकरूपस्तुच्छख्यात्यादिभ्रमो मया नेष्यते येन रूप्यवत्तुच्छादेरन्यत्र सत्त्वं स्यात् किं त्वख्यातौ ख्यात्यभिमानो बालानामिति शङ्कते—अख्याताविति । अत्र विकल्प्य दूषयति—किं सर्वाख्याताविति । सर्वविषयाख्याता-वित्यर्थः । किं च वस्त्वख्यातौ सत्यामसत्ख्यातीति योऽभिमानस्सोऽपि किमात्मकः—किमख्यात्यात्मकः किं वा ख्यात्यात्मक इति विकल्प्य दूषयति—कश्चेति । असत्ख्यातिभ्रमः असत्ख्यातिरूपभ्रम इत्यर्थः । उक्तो दोष इति । सर्वाख्यातिश्चेत् सुषुप्तदावेवासत्ख्यात्यभिमानस्स्यात् यस्य कस्यचिदख्यातिश्चेत्सदा स्यादित्यर्थः । असत्ख्यातिरूपभ्रमस्याख्यातित्वे दोषान्तरमाह—अख्यातावख्यातिरिति । असत्ख्यातिभ्रमो नाम अख्यातिरित्येतावतार्थः—सिद्धावख्यातावख्यातिरिति पुनरुक्तिर्व्यर्थेत्युक्ते तत्र सार्थत्वं शङ्कते—न वृथेति । प्रथमाख्याति-शब्देन वस्त्वदर्शनं द्वितीयेन चादर्शनाभावदर्शनयोर्विवेकाग्रहणं विवक्षितमित्यर्थः । तर्हि रूप्यख्यातिरिवाभावख्यातिरपि क्वचिदिष्टा स्यात् अन्यथा तदविवेकायोगादिति परिहरति—असदिति । द्वितीयविकल्प्यमनुवदति—अथ ख्यातिरिति । तर्हि ख्यातेस्सालम्बनत्वनियमात्

इच्छेता स्यात् । ख्यातिरेव चेत्, तत्रापि ख्यातिरेव भ्रम इति अख्यातिवादिवहानिः । तस्मादसत्ख्यातिः, अनिर्वचनीयं ख्यातिः, तुच्छं ख्यातीति वा भ्रम इति अख्यातिवादिना नाश्रयितुं शक्यते । तथात्मख्यातिवादिनापि, तुच्छादेस्तत्ख्यातेश्च रूढ्यवद्बुद्ध्याकारत्वेन अनभ्युपगमात् । अभ्युपगमे च तन्निषेधो न शक्य इत्युक्तम् । कथं चाभावमनिर्वचनीयं वा अनिच्छद्भिरिव नास्ति, न युक्तमिति वा निषेधं शक्यं किंचिदपि । मत्पक्षे त्वसिद्धस्यैव भ्रान्तौ भानास्र कश्चिद्दोषस्स्यात् । न हि रूढ्याद्यपि क्वचित्सिद्धमित्युक्तम् । अत्यन्तम-संभाव्यमानच्छिन्नस्वस्त्रिरोदर्शननभोभक्षणाद्यपि भ्रान्तौ भात्येव । तुच्छं भातीत्यपि भ्रान्तिर्भवेत् । दृष्टा हि सा भ्रान्तिस्तद्वादिनाम् । सा च भ्रान्तिरेवेत्येते भवद्भिरपि तस्याः भ्रान्तित्वं कुपक्षाश्रयणदोषात् संपादयितुमशक्नुवद्भिरपि । तस्माद्यो मम परिहारो न स भवतां भवेत् सद्वादिनाम् । अतोऽसन्नख्यातीत्यादिवचनं भवतामयुक्तमेवेति स्थितम् ॥ ३० ॥

भवतामन्योन्यपक्षा अपि न भ्रमास्सिध्यन्ति । मम त्वन्ये सर्वे पक्षा भ्रमा एवेति सिध्यन्ति, उक्तेन न्यायेन—

किमख्यातिरालम्बनमुतासत्ख्यातिरिति विकल्प्य आद्यं प्रत्याह—तस्येति । तस्य भ्रमस्याख्याति-इच्छेद्विषयः किं सर्वविषयाख्यातिः कतिपयविषयाख्यातिर्वेत्युक्त एव दोष इत्यर्थः । द्वितीयं प्रत्याह—असत्ख्यातिरेवेति । असत्ख्यातिरेव चेदालम्बनं तदा मुक्तीदमंशस्यानिर्वचनीयत्वाद-सत्ख्यातिरिष्टा स्यादित्यर्थः । ख्यातेरसत्ख्यात्यालम्बनत्वे दोषान्तरमाह—अभ्रमत्वं चेति । असत्ख्यात्यालम्बनायाः ख्यातेरभ्रमत्वं च स्यात् । न हि घटख्यातौ घटख्यातिरियमिति ख्यातिरभ्रान्तिर्भवतीत्यर्थः । अत्रासत्ख्यातेरभ्रमत्वपरिहारायाशङ्कते—अथाख्यातिमिति । दोषवशादख्यातिमेवासत्ख्यातिं मन्यन्ते न त्वसत्ख्यातिर्नाम वस्तवस्तीत्यर्थः । परिहरति—अन्यथाख्यातिस्तेति । सा तावदख्यातेरसत्ख्यात्यात्मना प्रतीतत्वादन्यथाख्यातिस्स्यात् । सा च त्वयापीष्टा स्यादित्यर्थः । सेति पदं मध्यप्रदीपवदुभयत्र संबध्यते । यद्वा । सा च इष्टा स्यात् असत्ख्यातिरपीष्टा स्यादित्यर्थः । एवमख्यातावसत्ख्यातिभ्रमशब्दार्थं दूषयित्वा संप्रत्य-धिष्ठानभूताख्यातिरपि किं ख्यात्यभावः किं वा ख्यातिरेवेति विकल्प्य आद्यं प्रत्याह—अख्यातिरपीति । असदभावस्तत्ख्यातिश्चाधिष्ठानस्फुरणार्थमिष्टा स्यादित्यर्थः । द्वितीयं प्रत्याह—ख्यातिरेव चेदिति । ... इदानीं विज्ञानवादिनापि तुच्छं ख्यातीत्यादिभ्रम इत्याश्रयितुं न शक्यत इत्याह—तथा आत्मख्यातीति । बुद्ध्याकारत्वाभ्युपगमे च क्वापि नास्तीति निषेधो न युज्यत इत्युक्तमित्यर्थः । किं च अभावानङ्गीकारे नास्त्यद्वैतमित्यादि-व्यवहारोऽनिर्वचनीयानङ्गीकारे जगतश्शून्यत्वं न युज्यत इत्यादिव्यवहारश्च विज्ञानवादिनो न सिध्यतीत्याह—कथं चाभावमिति । ननु त्वयापि तुच्छादिभ्रममिच्छता क्वचित्तुच्छादे-स्सिद्धिरेष्टव्या नो चेद्भ्रमजनकपूर्वानुभवसंस्काराभावादभ्रमाभावप्रसङ्गः इत्यत आह—मत्पक्षे स्थिति । प्रमाणसंस्कार एव न भ्रमहेतुर्भ्रमसंस्कारादपि भ्रमदर्शनात् । अतः क्वापि प्रमाणतोऽसिद्धस्यैवाविद्यामहिम्ना भ्रान्तौ भानान्नान्यत्र सिद्धिरेष्टव्येत्यर्थः । ... ॥ ३० ॥

अविचारितसंसिद्धमाश्रित्यान्येऽपि युक्तिभिः ।

निराकुर्युः परेष्टं वा यथा भेदं वयं यदि ॥ ३१ ॥

अविद्याशरणास्तेऽपि नान्यथा तन्निराक्रिया ।

न्यायाघातासहिष्णुत्वं वस्तुनो न हि युज्यते ॥ ३२ ॥

यथा वयं विचारणात्प्रागविचारिताविद्योत्थभ्रमसंसिद्धमसत्त्वयात्यादिपक्षं परेष्टं वा, भवं च सर्वप्राणिभ्रमसिद्धम्, परेष्टं वा आत्मभेदं प्रतिक्षणभेदं च वस्तुनो युक्तिभिर्निराकुर्महे तं तमेवाविचारिताविद्योत्थभ्रमसंसिद्धमेवाश्रित्य न प्रमाणतस्सिद्धम्, प्रमाणतस्सिद्धस्यासिद्धस्य वा अनिराकार्यत्वात्—तथैव यदि भवन्तोऽपि असत्त्वयात्यादिपक्षं निराकुर्युः अविद्याशरणा एव भवन्तोऽपि वयमिव । न ह्यविद्यासिद्धत्वं विना तस्य निराकार्यस्य निराकरणं युक्तम्, असिद्धस्य प्रमाणतस्सिद्धस्य च निराकरणस्य नैष्कल्यादशवप्रत्वाच्च । न हि प्रमाणसिद्धं वस्तुत्वात् न्यायाघातं न सहते । अवस्त्वेव हि तं न सहते तम इव भानुम्; न तु वस्तु, अतिप्रसङ्गात् । अतोऽविद्यासिद्धं अवस्त्वेव न्यायेन निराकार्यम् । अतो न्यायेन किञ्चिन्निराकुर्वद्भिर्नान्यथा अनिर्वाच्या अपलनीया । अतोऽस्मत्पक्षमेवाश्रित्य सर्वं निराचिकीर्षितं निराकार्यमित्यस्मत्पक्ष एव न निराकार्यं इति सिद्धम् ॥ ३१-३२ ॥

• अत उपसंहरति—

अतोऽविद्यां विना भ्रान्तेरयोगादभ्युपेयताम् ।

मायामात्रं तु शुक्त्यादौ रजतादीति वादिभिः ॥ ३३ ॥

स्पष्टार्थश्लोकः ॥ ३३ ॥

पूर्वमसदनिर्वाच्यं वा सद्वादिभिर्निषेद्धुं न शक्यत इति प्रतिपादितम् । इदानीं सद्वादिनामेव परस्परं प्रधानं नास्ति नियोगो नास्तीत्यादिनिषेधोऽपि न सिध्यतीत्याह— भवतामन्योन्यपक्षा इति । प्रधानदेभ्रान्तिविषयत्वेऽन्यत्र सत्त्वप्रसङ्गादित्यर्थः । ... ननु यथा त्वदभिमतविद्याजन्यतया परस्य साक्षिसिद्धं तदुक्त्या प्रतिपन्नं पक्षान्तरमनूद्य त्वया युक्त्या निराक्रियते तद्वदस्माभिरप्यस्मदङ्गीकृतभ्रान्त्या परेषां सिद्धमनूद्य निराक्रियत इत्याशङ्क्य तर्ह्यसद्विलक्षणत्वेन प्रतीतियोग्यं सद्विलक्षणत्वेन निरासयोग्यं च पक्षान्तरं जनयन्ती त्वयाप्यविद्या स्वीकार्या स्यात् । अन्यथा त्वदभिमतारूपात्यादिलक्षणभ्रमसिद्धस्यान्यत्र प्रामाणिकत्वेन दूष्यत्वासंभवादित्याह—अविचारितेत्यादिना । प्रामाणिकस्य निराकरणं कुतो न संभवतीत्यत आह—न्यायेति । परेष्टमित्यस्य अध उर्ध्वं च संबन्धः । ... परेष्टमित्यस्य वैशेषिकादिभ्रमसिद्धात्मभेदस्सौगतभ्रमसिद्धक्षणिकत्वं चार्थ इत्याह—परेष्टं वा आत्मभेदमिति । ... ॥ ३१-३२ ॥

लौकिकभ्रमसिद्धयनुपपत्त्या पक्षान्तरनिराससिद्धयनुपपत्त्या वा अविद्या यतो न वादिभिरपलनीया अतो दृष्टान्तसिद्धिरित्याह—अत इति ॥ ३३ ॥

मायाविद्याविशब्दैर्मा श्रुतिषु स्मृतिषूदिता ।

सा जगत्प्रकृतिर्माया यतो मायामया भ्रमाः ॥ ३४ ॥

माया, अविद्या, तमः, कारणम्, लयः, शक्तिः, सुप्तिः, महासुप्तिः, निद्रा, अक्षरम्, आकाशमित्यादिशब्दैः 'मायां तु प्रकृतिं विद्यात्' इत्यादिश्रुतिस्मृतीतिहासपुराणादिवाक्येषु उक्ता या माया संव महदादेस्समस्तस्य जगतः प्रकृतिरिति यदुक्तमाद्यश्लोके तदुपपन्नमेव । यतो लोकेऽपि शुक्तिरूप्यादिभ्रमास्सविषया मायामयाः प्रदर्शितास्तस्माद्रूप्यादिभ्रमवदात्मनोऽब्रह्मताभ्रमस्यापि ज्ञानमात्रापपनोद्यत्वं सिद्धम् ॥ ३४ ॥

नेह नानास्ति मृत्योस्स वाचारम्भणमित्यपि ।

द्वैततद्दृष्ट्याभावोक्तेर्मयानिर्वचनीयता

॥ ३५ ॥

ननु मायाशब्दः प्रज्ञानामस्वपि पठ्यते । अतो जगत्प्रकृतेर्मयाया अनिर्वचनीयतैवेति कुतस्सिद्धमिति चेत्—तन्न, तत्कार्यस्य द्वैतप्रपञ्चस्य तज्ज्ञानस्य च श्रुतिमुखादेवानिर्वचनीयतावगमात् । तथाहि—यथेह घटो नास्तीत्यन्यत्र सिद्धो घटोऽन्यत्र निषिध्यते न तथा 'नेह नानास्ति किञ्चन', 'मृत्योस्स मृत्युमाप्नोति य इह नानेव पश्यति' इत्यादिवाक्यैरन्यत्र सिद्धं द्वैतं तद्दर्शनं

एवं दृष्टान्तसाधनेनानुमानतः प्रपञ्चस्य मायामयत्वलक्षणमिध्यात्वमभिधाय अक्षरमतोऽप्याह—मायाविद्येति । ननु मायाप्रकृतिकत्वमस्तु तावता कथं मिध्यात्वमित्यत आह—यतो मायामया इति । लोके मायाविदर्शितहस्त्यश्वरथादिषु शुक्तिरजतादिभ्रमेषु च मिध्याभूतेषु मायापदस्य व्युत्पत्तेर्वेदेऽपि तथाभूतार्थग्रहणस्य न्याय्यत्वान्मायाप्रकृतित्वमेव मिध्यात्वमित्यर्थः । एकरूपे वस्तुनि नानाविधविचित्रावभासनचतुरतामाह—मायेति । आत्मना सह स्थितत्वेऽप्यभिव्यक्तात्मना निवृत्तियोग्यतामाह—अविद्येति । आश्रयविषयभेदमन्तरेणाद्वये वस्तुनि स्थितियोग्यत्वमाह—तम इति । प्रसिद्धतमोवन्न चलनादिमात्रहेतुः किन्तु सर्वकारणमित्याह—कारणमिति । लयभूमित्वादुपादानमेव न निमित्तमात्र[?]मित्याह—लय इति । तर्ह्यर्त्माविद्ययोरुभयोरप्युपादानत्वादद्वितीयत्वमङ्ग इत्यत आह—शक्तिरिति । आत्माधिष्ठानत्वाच्च तस्याः पृथक्सत्तैत्यर्थः । स्वाधिष्ठानस्यात्मनस्स्वावभासकरूपं प्रति अनाच्छादकत्वमाह—सुप्तिरिति । अद्वयानन्दाकारावभासं प्रति आच्छादकत्वमाह—महासुप्तिरिति । एकस्मिन्नात्मन्यनेकचेतनभ्रमहेतुत्वमाह—निद्रेति । शास्त्रजन्यज्ञानं विना न निवृत्तिरित्याह—अक्षरमिति । आत्मवत्स्वाव्याप्तदेशकालशून्यमित्याह—आकाशमिति । दृश्यप्रपञ्चस्य मायाप्रकृतिकत्वे तव किं फलमित्यत आह—तस्मादिति । कर्तृत्वादप्रपञ्चस्य मायामात्रत्वेन निवर्त्यत्वादात्मनोऽद्वयत्वं फलमित्यर्थः ॥ ३४ ॥

मायाशब्दस्य वेदनिघण्ट्ववष्टम्भेनार्थमाचक्षाणश्लोकस्य व्यावर्त्यमाह—ननु मायाशब्द इति । परिहारत्वेन श्लोकं योजयति—तन्न तत्कार्यस्येति । कथमवगम्यत इत्याशङ्क्य प्रतिपन्नोपाधौ ब्रह्मात्मनि श्रुत्या द्वैततद्दर्शनयोर्निषिध्यमानत्वादित्याह—तथाहीत्यादिना । अत्रैव प्रतिपन्नोपाधौ ब्रह्मात्मन्येवेत्यर्थः । नन्वस्तु द्वैततद्दर्शनयोरनिर्वचनीयत्वं

वा अन्यत्र निषिध्यते, किंतु तत्रैव अविद्योपस्थापितं नेदं रजतमिति चत् । अतो रूप्यवद्वृत-
तवृष्टयोः श्रुत्यैवानिर्वचनीयत्वनिश्चयात् तत्कारणमपि तादृगेव श्रुत्युक्तमिति निश्चीयते,
कार्यानुरूपत्वात्कारणस्य । न च वस्तुनः कार्यकारणभावो युक्तिमानित्युक्तं वक्ष्यते च ।
प्रज्ञानामत्वेऽपि मायाशब्दस्य न ब्रह्मनामत्वम्—इतरेषां नाम्नामब्रह्मनामत्वात्, 'मायिनं
तु महेश्वरम्' इति ब्रह्मणः पृथक्कृतत्वात्, तस्य च कूटस्थस्य बोधमात्रवपुषस्साक्षाज्जग-
त्प्रकृतित्वायोगात् । अतो बुद्धिनाम स्यात् । बुद्धेश्च न कारणत्वम्—अनित्यत्वात्, स्वयं
कार्यत्वात्, कार्यस्य च कारणत्वस्य प्रत्युक्तत्वात् । बुद्धिकार्यत्वे चाकाशादेस्तदन्यत्वाद-
नित्यत्वं तदबोध्यत्वं च प्रसज्येत । न हि बुद्धेर्बुद्धिबोध्यत्वमित्युक्तं वक्ष्यते च । न च
बुद्धिकार्यं जगदिति वेदवादिनामिष्टम् । अतो जगत्प्रकृतिर्माया अनिर्वाच्या अविद्यैवेति
सिद्धम् ॥ ३५ ॥

नान्यत्र कारणात्कार्यं न चेत्तत्र क्व तदभवेत् ।

नानेवेत्युपमायोगाद्दर्शनाभासतोच्यते

॥ ३६ ॥

ननु 'नेह नानास्ति' इति कारणे ब्रह्मणि नानात्वं निषिध्यते न तु नानाभूतं कार्यमेव,
तस्य प्रत्यक्षादेस्सृष्टिश्रुतेश्च सिद्धत्वात् । 'नानेव पश्यति' इत्यस्यापि इत्थमेवार्थः । कथं

मायास्मास्तु कथमित्याह आह—तत्कारणपोति । ... पूर्वं मायाशब्दस्य प्रज्ञानामसु पाठेऽपि
प्रकृतिपदसामानाधिकरण्यविरोधात्प्रज्ञार्थत्वं हित्वा कार्यानुरूपा अनिर्वाच्या माया लोक-
सिद्धा तदर्थत्वेन स्वीकार्येत्युक्तम् । इदानीं प्रज्ञावाचित्वमभ्युपेत्यापि किं ब्रह्मचैतन्यलक्षणा
प्रज्ञा तदर्थं किं वा बुद्धिलक्षणेति विकल्प्य नाद्य इत्याह—प्रज्ञानामत्वेऽपीति । कुत इत्यत
आह—इतरेषामिति । ॥

मनो महान् मतिर्ब्रह्मा पूर्बुद्धिः ख्यातिरीश्वरः ।

माया प्रज्ञा तथा धीश्च स्मृतिश्च परिपठ्यते ॥

इत्यत्र प्रज्ञया सह पठितानां मनआदिशब्दानां तदर्थत्वाभावादित्यर्थः । ... द्वितीय-
स्त्वङ्गीक्रियत इत्याह—अत इति । मीयतेऽर्थोऽनयेति व्युत्पत्त्या मायाशब्दो बुद्धिलक्षणप्रज्ञानाम
स्यादित्यर्थः । ... ॥ ३५ ॥

नेह—नानास्तीति—वाक्येन परमाणुष्विव कारणे ब्रह्मणि नानात्वं नास्तीत्युच्यते न तु
प्रपञ्चो नास्तीति । तत्राह—नान्यत्रेति । कारणे कार्यं निषिध्यते । ततोऽन्यत्र च कारणा-
धीनसत्ताप्रकाशस्य कार्यस्य सत्त्वं न संभवति । तस्मात्कार्यप्रपञ्चो नास्त्येवेत्यर्थः । नन्वि-
शब्दस्योपमार्थत्वात् ब्रह्मगतनानात्वतद्दर्शनोपमानभूमित्वेन कार्यप्रपञ्चनानात्वतद्दर्शने स्त
एवेत्यत आह—नानेवेति । अस्य पूर्वश्लोकेनापौनस्त्येन भास्करमतावलम्बनेन पूर्व-
श्लोकार्थभञ्जिकामाशङ्कामाह—ननु नेहेति । प्रत्यक्षादेर्व्यावहारिकप्रमाणत्वमेवेत्यत
आह—सृष्टिश्रुतेरिति । ननु नानेव पश्यतीति वाक्येन कार्यप्रपञ्चो निषिध्यत इत्यत आह—
नानेवेति । अनेनापि वाक्येन ब्रह्मणि नानात्वदृष्टिरेव निषिध्यते न तु कार्यप्रपञ्चदृष्टि-
रित्याह[?] ब्रह्मणि नानेव पश्यति कार्यप्रपञ्च इव नाना यः पश्यतीत्येवमर्थत्वाद्वाक्य-

अप्यमार्थं 'इव' शब्दो युज्येत, यदि नानावस्तु किञ्चित् तद्दर्शनं च नास्त्येवेति चेत्, उच्यते—
न तावत् 'नाना' शब्दो नानात्वं वदेत् । वदेच्चेत्, नानात्वमिति 'त्वं' शब्दोक्तिस्त्वदोया
व्यर्था स्यात् । अतो 'नेह नाना' इति कारणे चेन्नानाभूतं कार्यं निषिध्यते, तन्न क्वचित्स्यात् ।
न हि कारणादन्यत्र कार्यं स्यात् । नानात्वमपि कार्यं चेत्, तद्ब्रह्मणि निषिद्धं न क्वचित्स्यात् ।
अकार्यं चेत्, ब्रह्मैवेति तन्नैव निषेधम् । न च ब्रह्मतत्कार्यातिरिक्तं वस्तुवस्ति, अद्वैतहानात् ।
कार्यादनन्यच्चेन्नानात्वम्—ब्रह्मणैव तदपि कार्यम्, न तु कार्येण कार्यस्वरूपवत् । अतस्त-
त्स्वकारणे ब्रह्मणि निषिद्धं न च क्वचित्स्यात् । तन्निषेधे च तदनन्यत्वात् सर्वं कार्यं निषिद्धं
स्यात्; अन्यथा तस्यापि न निषेधः, कार्यानन्यत्वात् । कार्यकारणयोश्चाभेदे कार्याणामेव
भेदो न कारणस्येत्युक्तम् । भेदे कारणस्यापि भेदोऽस्ति । भेदे च न कार्यकारणभाषः,
कार्याणामिवान्योन्यम् । भिन्नाभिन्नं चेद्ब्रह्मणः कार्यम्, ब्रह्म अब्रह्मात्मकं स्यात् । तदापि
कार्याणां भेदोऽस्ति चेत्, स ब्रह्मणोऽपि स्यात् । न चेत्—न कार्याणामपि स्यात्, ब्रह्मणोऽपि
तत्प्रसङ्गात् । अब्रह्मत्वे च कार्यस्य 'ब्रह्मैवेदममृतम्', 'आत्मैवेदम्' इत्यादिवाक्यं विरुध्यते ।
ब्रह्मरूपस्य च न जन्म स्यात्, तस्य नित्यत्वात् ब्रह्मणोऽपि जन्मप्रसङ्गाच्च । अतोऽब्रह्मरूपमेव
जायत इति जनिमत्सर्वमब्रह्मैव स्यात् । अतो न भिन्नाभिन्नता कार्यस्य । नापि ब्रह्मकार्यत्वम् ।
तस्मान्न भिन्नमभिन्नं भिन्नाभिन्नं वा ब्रह्मणः कार्यं समस्ति । अतो मायाविलसितमेव
रूप्यवत्कार्यमिति 'नेह नानास्ति' इति तस्य निषेधो न्याय्यः । नानात्वनिषेधेऽपि तदभेदात्

स्येत्यर्थः । ननु नानाशब्दस्य नानाभूतकार्यप्रपञ्चवाचित्वमेव न तु नानात्ववाचित्वम् । अतः
कार्यप्रपञ्चनिषेधकमेवेदं वाक्यमित्याशङ्क्य तथापि नानाभूतप्रपञ्चस्योपमानत्वेन रक्ष्यत्वान्न
तद्दृष्टिनिषेध इत्याह—कथं चेति । अत्र किं नानाशब्दो नानात्ववाचित्वेन व्युत्पन्नः किं
वा तदुपलक्षितवस्तुवाचित्वेनेति विकल्प्य नाद्य इत्याह—न तावदिति । एकादिशब्देऽव-
दर्शनादित्यर्थः । विपक्षे दोषमाह—वदेच्चेदिति । ... द्वितीयस्त्वस्मदभिमतानुकूल इत्याह—
अतो नेहेति । नानाशब्दस्य नानाभूतवस्तुवाचित्वान्नानाभूतं कार्यं ब्रह्मणि निषिध्यत इति
सिध्यति । तथा च न तत् क्वापि स्यात् कारणाधीनसत्ताप्रकाशस्य तत्र निषेधेऽन्यत्र सत्त्वा-
सिद्धेरित्यर्थः । किञ्च यदन्यत्र सदेव नानात्वं ब्रह्मणि निषिध्यत इत्युच्यते तर्हि कार्यमकार्यं
वेति विकल्प्य आद्ये तस्य नान्यत्र सत्त्वसिद्धिरित्याह—नानात्वमपीति । द्वितीये तु न
निषेधार्हमित्याह—अकार्यं चेदिति । तर्हि तदुभयविलक्षणमस्तिवत्यत आह—न चेति ।
भास्करमते ब्रह्मणोऽद्वितीयत्वं नाम सकार्यात्तस्माद्विलक्षणशून्यत्वम् । तस्य हानिप्रसङ्गा-
दित्यर्थः । ... एवं नानात्वस्य दुर्निरूपत्वं प्रसाध्य कार्यप्रपञ्चस्यादि भेदाभेदविकल्पेन
दुर्निरूपतामाह—कार्यकारणयोश्चेति । कार्यस्येव कारणस्यापि भेदस्स्यात् । ततश्च कारण-
भेदः श्रुत्या निषिध्यत इत्युक्तमुक्तमित्यर्थः । कार्यकारणयोर्भेदे कार्यस्य कारणादिव
कारणस्यापि कार्याद्वेदस्स्यात् । ततश्च यावद्विकारं तु विभागो लोकवदिति न्यायेन
ब्रह्मणोऽपि कार्यत्वप्रसङ्ग इत्याह—भेदे कारणस्यापीति । भेदपक्षे दोषान्तरमाह—
भेदे चेति । भेदाभेदपक्षे दोषमाह—भिन्नाभिन्नं चेदिति । ब्रह्म अब्रह्मात्मकं स्यात् ब्रह्मणो
ब्रह्मत्वं हीयेत कार्यणाभिन्नत्वादित्यर्थः । तत्र कार्यस्य ब्रह्मात्मकत्वांशे दोषमाह—तदापीति ।

कार्यस्यापि निषेधस्यातिरूप्यम् । भेदे तयोर्नानात्वस्यापि नानात्वान्तरकल्पनादन-
वस्थानात् । 'नानेव पश्यति' इत्यप्येतेनैव व्याख्यातम्, नानावस्तुनस्तद्दर्शनस्य च
क्वचिदप्यभावादुक्तेन न्यायेन । अत एवोपमार्थत्वासंभवात् 'इव' शब्देनापि रूप्यादि-
दर्शनस्येव नानावस्तुदर्शनस्याभासता अज्ञानमात्रता उच्यते । अतो मायामयत्वं भेद-
तद्दर्शनयोस्सिद्धम् ॥ ३६ ॥

यत्र हीत्याद्यविद्यायां भेददृष्टिं वचो जगौ ।

यत्र त्वस्येति विद्यायां तदयुक्तिं जगावपि ॥ ३७ ॥

'यत्र हि द्वैतमिव भवति तदितर इतरं पश्यति' इत्यादिवाक्यमविद्यावस्थायामेव
भेददर्शनं स्वप्न इवेत्याह । 'यत्र त्वस्य सर्वमात्मैवाभूत्तत्केन कं पश्येत्' इत्यादिवाक्यं
विद्यायामुदितायां भेददर्शनस्याघटमानतां 'केन', 'कम्' इति साक्षेपमाह । तस्माच्छ्रुतेरेव
सर्वस्य कार्यस्यानिर्वचनीयत्वनिश्चयात्तत्कारणमपि माया अनिर्वाच्यं श्रुत्या उक्तेति
निश्चीयत इति सूक्तम् ॥ ३७ ॥

दृश्यदृष्टयोरभावेऽपि दृष्टिरस्त्यात्मनोऽचला ।

अविनाशी न हि द्रष्टुस्त्वयंज्योतिरिति श्रुतेः ॥ ३८ ॥

ननु सर्वस्य दृश्यस्य तद्दर्शनस्य चाभावे तद्द्रष्टुत्फलस्य चाभावात् न किञ्चिज्जडमजडं
वा स्यात् । अतो बाधकज्ञानमपि न भवेत्, श्रुतधादिस्थानीयस्य ज्ञेयादेरभावात् । अतो
द्वैतं तदवस्थमेव प्रत्यक्षादिसिद्धं भवेदिति चेत्—नायं दोषः, यतो दृश्यतद्दर्शनाद्यभावे-
ऽप्यात्मनस्त्यात्मनोऽस्थास्त्वी दृष्टिरनन्या मोक्षसुषुप्तस्वप्नादिष्वप्यस्तीति श्रूयते । 'अविनाशी
वा अरे अयमात्मा अनुच्छित्तिधर्मा', 'न हि द्रष्टुर्दृष्टेर्विपरिलोपो विद्यते अविनाशित्वात्',
'न तु तद्द्वितीयमस्ति', 'ततोऽन्यद्विभक्तं यत्पश्येत्', 'अत्रायं पुरुषस्त्वयंज्योतिर्भवति'

कार्यस्य ब्रह्मात्मकत्वे कारणभूतब्रह्मावत्कार्यस्यापि परस्परभेदो न स्याच्चेत् ब्रह्मणोऽपि
स्यादित्यर्थः । इदानीमब्रह्मात्मकत्वांशे दोषमाह—अब्रह्मात्वे चेति । ब्रह्मात्मकत्वांशे दोषान्तर-
माह—ब्रह्मरूपस्य चेति । ... उत्तरार्धयोजनया श्रुतेरर्थमाह—अत एवेति । अत एव उपमान-
भूतस्य नानावस्तुनः क्वचिदप्यभावादेवेत्यर्थः । माणवकादावग्न्यादिदर्शनस्य यथा मुख्यापेक्षया
आभासत्वं न तद्वदिहाभासत्वमित्याह—अज्ञानेति ॥ ३६ ॥

अन्वयव्यतिरेकगर्भाच्छ्रुत्यन्तरादपि द्वैतप्रपञ्चस्य मिथ्यात्वं कण्ठोक्तमित्याह—यत्र
हीत्यादि । ... ॥ ३७ ॥

प्रपञ्चबाधकब्रह्मज्ञानसिद्धयन्यथानुपपत्त्या प्रमात्रादिद्वैतप्रपञ्चस्य सत्यत्वं वक्तव्य-
मित्याशङ्क्याह—दृश्यदृष्टयोरिति । प्रमात्रादेर्मिथ्यात्वेऽपि श्रौतस्य ज्ञानस्य परमार्थात्म-
दृष्टिव्याप्तत्वेन तदाकारस्य ब्रह्मज्ञानस्य संभवादन्यथाप्युपपत्तिरित्यर्थः । यद्वा । आत्मनो
दृक्शक्त्यर्थवत्त्वाय द्वैतप्रपञ्चस्य सत्यत्वं वक्तव्यमित्याशङ्क्य दृक्शक्तिस्स्वात्मापेक्षया अर्थ-
वतीत्याह—दृश्यदृष्टयोरिति । आत्मनः आत्मविषया दृष्टिरित्यर्थः । यद्वा । दृश्यतद्दर्शन-
योरिव दृश्यतत्स्मरणयोरप्यभावस्यादित्यत आह—दृश्यदृष्टयोरिति । ... कूटस्थदृष्टि-

इत्यादिश्रुतिवाक्येभ्यः । अतस्तादृगात्मज्ञानस्य तदविद्यातत्कार्यापनोदिनस्संभवात् न द्वैततद्दर्शनाभ्यां चाबाधाशङ्का । युक्तिभिश्चायमर्थो दर्शितो दर्शयिष्यते च । तथा प्रत्यक्षाद्यविरोधश्च । अतश्श्रुतिर्युक्तितश्च महदादेस्तत्त्वस्य कार्यस्य सकारणस्यानिर्वचनीयत्वं रूप्यवत्सिद्धम् ॥ ३८ ॥

ज्ञानमात्रापनोद्यत्वं नान्यथा बन्धरूप्ययोः ।

हेतुर्नान्यस्तयोर्ध्वसे श्रूयते नापि युज्यते ॥ ३९ ॥

‘निचाय्य तं मृत्युमुखात्प्रमुच्यते’, ‘तरति शोकमात्मवित्’ इत्यादिमन्त्रब्राह्मणवाक्येभ्यो ज्ञानमात्रापनोद्यत्वं प्रतिसंसारस्य श्रूयते, दृश्यते च रूप्यस्य, तत्तयोरज्ञानात्मकत्वे युज्यते; न त्वन्यथा—यतो ज्ञानमज्ञानस्यैव निवर्तकम्, न त्वल्पीयसोऽपि वस्तुनः; न च ज्ञानादन्यो हेतुर्बन्धनाशे श्रूयते । सर्वकर्मणां च सत्त्वशुद्धिर्घर्थत्वेन ज्ञानौत्पत्तावेव श्रुतौ स्मृतौ च विनियुक्तत्वात्—‘तमेतं वेदानुवचनेन ब्राह्मणा विविदिषन्ति’, ‘कषायपक्तिः कर्माणि ज्ञानं तु परमा गतिः । कषाये कर्मभिः पक्षे ततो ज्ञानं प्रवर्तते ॥’, ‘धर्मात्सुखं च ज्ञानं च ज्ञानान्मोक्षोऽधिगम्यते ॥’ इत्यादि वाक्यैः । हेतुवन्तरा भावश्च श्रूयते—‘तमेव विदित्वा अतिमृत्युमेति नान्यः पन्था विद्यतेऽयनाय’, ‘इह चेदवेदीयथ सत्यमस्ति न चेदिहावेदीन्महती विनष्टिः’, ‘यदा चर्मवदाकाशं वेष्टयिष्यन्ति मानवाः । तदा देवमविज्ञाय दुःखस्यान्तो भविष्यति ॥’ इत्यादिषु । न च ज्ञानादन्यो हेतुर्बन्धनश्रूयते, अज्ञानजत्वाद्बन्धस्य । तथा रूप्यस्य ॥ ३९ ॥

मुक्तिशुक्ती क्रियेते चेत्साधनेर्बन्धरूप्ययोः ।

बन्धस्य नाशस्स्याद्रूप्ये मृद्वन्न भ्रान्तिबाधकौ ॥ ४० ॥

‘नापि युज्यते’ इत्युक्तम् । तामेवायुक्ततां दर्शयति—यदि वस्तुवृत्त्यैव बन्धस्य रूप्यस्य च पिण्डस्यैव घटीभावः मुक्तिश्च शुक्तिभावश्च साधनैः क्रियेते—तदा बन्धस्य नाशस्स्यात् मुक्तिश्रुतौ पिण्डस्यैव घटकृतौ । रूप्ये च मृत्पिण्डवत्सत्ये न तज्ज्ञानं भ्रान्तिस्स्यात् पिण्डज्ञानवत् । नापि तत्कृतं शुक्तिज्ञानं तस्य बाधकं घटज्ञानवत् । तस्माद्बन्धरूप्यमुत् ज्ञानान्नान्यो हेतुर्युज्यते ॥ ४० ॥

रात्मैव परमार्थवस्तु द्वैतं पुनरवस्तिवत्यस्यार्थस्यानेकयुक्त्युपबृंहितत्वादपि न द्वैताबाधाशङ्का इत्याह—युक्तिभिश्चेति । श्रुतियुक्तियुक्तत्वेऽपि प्रत्यक्षादिविरोधान्नायमर्थस्साधीयानित्याशङ्क्याह—तथा प्रत्यक्षादिति । दर्शितो दर्शयिष्यते चेत्यनुवर्तते ॥ ३८ ॥

ज्ञानान्मोक्षश्रुत्यनुपपत्त्यापि बन्धस्य मिथ्यात्वमवगम्यत इत्याह—ज्ञानमात्रेति । ... ॥ ३९ ॥

बन्धरूप्ययोजनानातिरिक्तसाधनानिवर्त्यत्वमुपपादयति—मुक्तिशुक्ती इति । बन्धस्येत्युपलक्षणम् । रूप्यस्यापि नाशस्स्यादित्यर्थः । रूप्यस्य शुक्तिश्रुतौ नाश एवास्तु को दोष इत्यत आह—रूप्ये मृद्विति । तथा च नष्टमृत्पिण्डस्यैव रूप्यस्य सत्यत्वं स्यात् । सत्ये च रूप्ये मृत्पिण्डज्ञानस्यैव रूप्यज्ञानस्य भ्रान्तिर्युक्तशुक्तिज्ञानस्य घटज्ञानवद्बाधकत्वं च न स्यादित्यर्थः । एतद्बन्धस्याप्युपलक्षणम् ॥ ४० ॥

दृष्टान्तस्य ख्यातिबाधान्यथानुपपत्त्या यदनिर्वचनीयत्वमुपक्षिप्तं तद्भास्करमतावलम्बनेनान्यथैवोपपन्नमिति शङ्कते—नन्वनिर्वचनीयत्व इति । ... ननु तर्हि ख्यातिबाधाभ्यां रूप्यस्य सदसदात्मत्वप्रसङ्ग इत्याशङ्क्य ख्यायमानत्वेन तावत्सत्त्वं साधयन्नन्यथाख्यातिं परिशेषयति—अतोऽसत् इति । तर्हि सत्यरूप्यवद्बाधो न सिध्येत् । यदि सिध्येत् सत्यरूप्यस्यापि स्यादित्यत आह—बाधोऽपीति । ख्यातिबाधयोर्भिन्नविषयत्वायोगात्सदसदन्यतरविषयत्वे वक्तव्ये प्राथमिकन्यायानुसारेण सत्त्वमेव युक्तम् । तथा च बाधोऽपि यदि भवेत्सत् एव भवेत् । न तु सत्सर्वत्र [त्रा ?] बाध इति भावः । नासच्चेतन्न सत्कथमित्यंशं व्याचष्टे—किंचेति । यथायमब्राह्मणो न भवतीत्येवमसन्न भवति चेत्सदेव स्यादित्यर्थः । तस्मात्सत् एव कथंचिविति । स्वरूपेणाबाध्यत्वैऽपि संसृष्टरूपेण बाध्यत्वमिति भावः ॥ ४२ ॥

नातोऽनिर्वचनीयत्वं युज्यते श्रूयते न च ।

श्रौतं नायुक्तिमत्सत्यं सदेवेदमिति श्रुतिः ॥ ४३ ॥

अतोऽनिर्वचनीयत्वं न युक्तितस्सिद्धम् । नापि श्रुतिः । न ह्यनिर्वचनीयशब्दश्रुतो वेदे क्वचित् । श्रुतोऽपि स न त्वदिष्टार्थस्स्यात्, तस्यायुक्तिमत्त्वात् । न ह्ययुक्तिमान् श्रौतोऽर्थस्स्यात् । अपि च—‘मृत्तिकेत्येव सत्यम्’, ‘त्रीणि रूपाणीत्येव सत्यम्’, ‘सत्यं चानृतं च सत्यमभवत्’, ‘ऐतदात्म्यमिदं सर्वं तत्सत्यं स आत्मा’, ‘सत्यं ज्ञानमनन्तं ब्रह्म’ इत्यादिवाक्येभ्यः कार्यस्य कारणस्य च सत्यत्वं श्रूयते । कारणस्य च सत्यत्वे कार्यमपि सत्यमेव, तयोरभेदात् । तथा ‘सदेव सोम्येदमग्र आसीत्’ इति प्रागुत्पत्तेरपि कारणात्मना कार्यस्य सत्त्वमवधारयति । तस्माद्युक्तिश्रुतिहीनमनिर्वचनीयत्वम् । तत्प्रतीतिस्तु नास्त्येव, अस्ति नास्तीति वा प्रतीतेः । नास्तीत्यपि प्रतीतिसद्विषयैव, ‘सत्यं चानृतं च सत्यमभवत्’ इति हि श्रुतिः । तस्मात्कार्यं रूप्यादि च सदेव, असतो जनेः ख्यातेश्चा-संभवादिति सिद्धम् ॥ ४३ ॥

उच्यते नासतः ख्यातिर्जन्म चेष्टं त्वयापि च ।

विनानिर्वचनीयत्वं बाधनाशौ सतः कथम् ॥ ४४ ॥

सदसज्जन्मनाशौ न जगज्जन्मलयौ श्रुतौ ।

अतोऽनिर्वचनीयत्वं प्रसिद्धं श्रुतियुक्तितः ॥ ४५ ॥

त्वयाप्यसतः ख्यातिजाती नेष्टे । न च सतश्शुद्धस्य बाधनाशौ युक्तौ, शुक्तेर्ब्रह्मणश्च तत्प्रसङ्गात् । अतोऽनिर्वचनीयत्वं रूप्यादेस्सिद्धम् । ननु सतोऽपि जातस्य नाशः, नाजातस्य ब्रह्मणः । सतोऽपि चेत् कार्यस्य [?] जन्म स्यात्—ब्रह्मणोऽपि तत्स्यात्, अविशेषात् ।

यस्मात्सतोऽन्यस्य ख्यातिबाधौ न युज्येते तत् उपसंहरति—नात इति । ... मा भूद्वा कार्यस्य सत्यत्वश्रवणं तथापि युक्त्या तस्य सत्यत्वं सिध्यतीत्याह—कारणस्य चेति । श्रुतियुक्तिहीनत्वेऽपि प्रतीत्या सिध्यतिवत्यत आह—तत्प्रतीतिरिति । ननु नास्तीति प्रतीतिसत्तुच्छविलक्षणानिर्वाच्यविषयेत्युक्तमित्याशङ्क्याह—नास्तीत्यपीति । अभावस्यापि ब्रह्मविकारत्वेनाकाशादिवत्सत्यत्वमेवेत्यर्थः । उपसंहरति—तस्मादिति । जनेः ख्यातेश्चा-संभवादिति कार्यप्रपञ्चस्यासत्त्वाभावे तुच्छख्यात्यसंभवमात्रं शुक्तिरूप्यस्यासत्त्वाभावे हेतुरिति द्रष्टव्यम् ॥ ४३ ॥

परपक्षान्तरस्यासंभवान्नान्यथैवोपपत्तिरित्यभिप्रेत्यासत्पक्षं तावन्निरस्यति—उच्यते नासत इति । असतश्शशविषाणादेः ख्यातिजन्मादर्शनात् प्रपञ्चस्य ख्यातत्वाज्जातत्वाच्च नासत्त्वं रूप्यस्य ख्यातत्वात्तासत्त्वमित्यर्थः । इदानीं सत्पक्षं निरस्यति—विनेति । सत आत्मनो बाधनाशयोरदर्शनाद्वाध्यमानस्य रूप्यस्य नाशवत्प्रपञ्चस्य न सत्त्वमित्यर्थः । इदानीं निष्कृष्य दार्ष्टान्तिकस्यैव जन्मनाशश्रुत्यन्यथानुपपत्त्या अनिर्वाच्यत्वं साधयति—सदसज्जन्मनाशौ नेति । सत आत्मनोऽसत्तश्च शशविषाणादेर्जन्मनाशादर्शनाज्जातत्वाच्च

अत एव नाशश्च । कारणाभावात् ब्रह्मणो जन्मेति चेत्—न, जगतोऽपि सत्त्वाविशेषाद्-
ब्रह्मणोऽनन्यत्वाच्च कारणं नास्ति । अस्ति चेत्—ब्रह्मणोऽपि तत्स्यात्, तदनन्यत्वात् ।
स्वतोऽनन्यस्यापि चेत् जगतो ब्रह्म कारणं स्यात्, स्वस्यापि स्यात् । न चेत्—न जगतोऽपि,
अविशेषात् । अन्यत्वेऽपि सच्चेत्—जगदजमकारणं च भवेत्, ब्रह्मवत् । अतो न सतो
जन्मनाशौ । असतस्तु त्वयापि तौ नेष्टौ । जगतश्च तौ श्रुतौ । अतोऽस्यानिवचनीयत्वं
श्रुतियुक्तितस्सिद्धम् ॥ ४४-४५ ॥

सतोऽपि बाध्यता चेत्स्याच्छ्रुतिः कस्मान्न बाध्यते ।

बाध्येतरांशयोस्सत्त्वे समे भ्रान्तिस्समा न किम् ॥ ४६ ॥

सतोऽपि बाध्यत्वे शुक्तेरपि बाधस्याद्रूप्यवत् । रूप्यांशबुद्धेर्भ्रान्तित्वात् तदेव बाध्यं
न त्विदमंशः, तद्बुद्धेरभ्रान्तित्वादिति चेत्—तत्र, बाध्येतरांशयोस्सत्त्वे समाने तद्बुद्धयोरपि
भ्रान्तिस्त्वमभ्रान्तित्वं वा समानं न्याय्यं यतः । तस्मादिदं—रूप्यांशयोरपि सत्त्वाविशेषात्
बाध्यत्वमबाध्यत्वं वा समानं युक्तम् । न त्वेकस्य बाध्यत्वं नेतरस्येति । तस्मान्न सतो बाधो
युक्तः । असतस्तु ह्यातिबाधौ त्वयापि नेष्टौ । अतोऽनिर्वाच्यं बाध्यमिति सिद्धम् ॥ ४६ ॥

किंच—

अदुष्टाक्षोऽपि तत्पश्येत्सति रूप्येऽन्यरूप्यवत् ।

शुद्धाक्षावर्शनाद्बाधात्तद्रूप्यं सद्विलक्षणम् ॥ ४७ ॥

सच्चेच्छ्रुतिरूप्यम्, शुद्धचक्षुरपि तत्पश्येत्सत्यरूप्यवत् । न तु तत्पश्यति सत्यरूप्यं
पश्यन्नपि । तस्मात्तद्रूप्यं—बाध्यत्वाच्च—सत्यरूप्यविलक्षणम् । यद्यपि ह्यातत्त्वाभा-
सत्तथापि बाध्यत्वाच्च सदिति । तस्मात्ख्यातं सर्वं सदेवेति वदतो भ्रान्तेर्बाधस्य च नियमो
न स्यात् ॥ ४७ ॥

तच्छ्रवणादुभयवैलक्षण्यमित्यर्थः । पूर्वश्लोकं व्याख्याति—त्वयापीति । शुद्धस्य संसर्गादि-
रहितस्येत्यर्थः । शुक्तेर्ब्रह्मणश्च तत्प्रसङ्गादिति । शुक्तेर्बाधप्रसङ्गाद्ब्रह्मणो नाशप्रसङ्गादित्यर्थः ।
उत्तरश्लोकमाक्षेपसमाधानपूर्वकं व्याख्यातुमाक्षेपं तावदाह—ननु सतोऽपीति । ... अभेदपक्षे
भवेदयं दोषः प्रपञ्चब्रह्मणोर्भेदोऽप्यस्तीत्याशङ्क्याह—अन्यत्वेऽपीति । इदानीं श्लोकं योजयति—
अतो न सत इति ॥ ४४-४५ ॥

पूर्वश्लोकेन जगतस्सत्त्वे जन्मनाशासंभवमुक्त्वा अधुना रूप्यस्य सत्त्वे बाधासंभवमाह—
सतोऽपीति । भ्रान्तिविषयत्वाद्व्यांशस्येत्यत आह—बाध्येतरांशयोरिति । उभयोरप्यंशयो-
स्सत्त्वाविशेषे तद्बुद्धयोरपि भ्रान्तिस्त्वमभ्रान्तित्वं वा समानं स्यादित्यर्थः । तर्ह्यसत एव
बाधोऽस्त्वित्यत आह—असतस्त्विति ॥ ४६ ॥

यदुक्तं नासच्चेत्तत्र सत्कथमिति तत्राह—किं चादुष्टाक्षोऽपीति । ... ॥ ४७ ॥

ननु मायैव ते सर्वं भ्रान्तिबाधौ समौ न किम् ।
 स्वप्नवद्व्यवहारे मे नियमो भ्रान्तिबाधयोः ॥ ४८ ॥
 प्रबोधे स्वाप्नवत्सर्वो व्यवहारो निवर्तते ।
 तद्वैतविद्यां दहति ब्रह्मज्ञानाशुशुक्षणौ ॥ ४९ ॥

शुक्त्यादे रूपादेश्च सर्वस्य मायात्मकत्वेऽपि यथा तव भ्रान्तिबाधनियमस्तथा ममापि स्यात् सर्वस्य सत्त्वेऽप्युति चेत्—तत्र, यतो मायात्मकत्वेऽपि सर्वस्य स्वप्नवत्प्राक्प्रबोधान्मम नियमो युज्यते । प्रबोधे तु स्वाप्नव्यवहारसत् जाग्रद्व्यवहारोऽपि, तत्कारणाविद्यां ब्रह्मज्ञानाग्नौ दहति सति, निवर्तत एव ॥ ४८-४९ ॥

व्यवस्था व्यवहारेऽपि न ते तत्त्वे तु दूरतः ।

ननु सा दृश्यते बाढं किं तु सा नैव युज्यते ॥ ५० ॥

तव तु भ्रान्तिबाधव्यवस्था व्यवहारेऽपि न युक्ता । इदं सत्यमसत्यमव इति वस्तु-
 तत्त्वव्यवस्था तु दूरोत्सारिता । मम त्वैकात्म्यमेव सत्यं न द्वैतमिति वस्तुतत्त्वव्यवस्था-
 प्यस्ति । ननु भ्रान्तिबाधादिव्यवस्था व्यवहारे दृश्यत एव न तु युज्यते त्वत्पक्षेऽपि, सर्वस्य
 मायामयत्वात् । सत्यम्, तथापि भ्रान्तस्यापि कस्यचिदबाधस्वप्ने सिद्धस्तवापि [?] ।
 न त्वेवं सत्यस्यापि बाधः क्वचित्सिद्धो मम । अतस्तत्त्वस्य मायामयत्वेऽपि दृश्यमाना
 व्यवहारव्यवस्था मम युज्यते, दृष्टान्तभावात्; न तु तव, तदभावात् । तस्मान्मायात्मकमेव
 रूपाद्येष्टव्यम् ॥ ५० ॥

अथ प्रतिबन्दिन्यायेन शङ्कते—ननु मायेवेति । यथा स्वप्नस्याविद्यात्वेऽपि
 तद्व्यवहारदशायां कस्यचिद्रूप्यांशस्यैव भ्रान्तिविषयत्वं बाध्यत्वं च न त्विदमंशस्येति नियम-
 स्तद्वज्जाग्रद्व्यवहारदशायामपि स्यादिति परिहरति—स्वप्नवदिति । ननु मिथ्याभूतमपि
 यदि किञ्चिदबाध्यं भवेत्तदा ब्रह्मज्ञानादपि कृत्स्नबन्धबाधो न स्यादित्यत आह—प्रबोधे
 स्वाप्नवदिति । सर्वो व्यवहार इति । अभ्रान्तत्वेनाबाध्यत्वेन च प्रतिपन्नं तद्विषयव्यवहारश्च
 निवर्तत इत्यर्थः ॥ ४८-४९ ॥

स्वपक्षे परिहारमुक्त्वा परपक्षे तदभावमाह—व्यवस्था व्यवहारेऽपिति । ... ननु
 त्वत्पक्षेऽपि दर्शनबलादेव भ्रान्तिबाधव्यवस्था न पुनर्युक्तिः तद्वदस्मत्पक्षेऽपि स्यादित्याशङ्क्य
 मत्पक्षे युक्तिरप्यस्तीति परिहरति—ननु सेत्यादिना । श्लोकस्थेन तेशब्देन द्योतित-
 मर्थमाह—मम स्थिति । ननु सा दृश्यत इति भागं व्याचष्टे—नन्विति । तद्वदस्माकमपि
 सर्वस्य सत्त्वेऽपि दर्शनादेव व्यवस्था अस्तिवति भावः । बाढमित्याद्यंशं व्याख्याति—
 सत्यमित्यादिना ॥ ५० ॥

यतः—

मायामनिच्छतस्तुच्छख्यातिः प्राप्नोऽयनीप्सया ।

यतो न शुक्तौ रूप्यं तत्संसर्गो वास्ति कुत्रचित् ॥ ५१ ॥

मायात्मकं रूप्यादीत्येवमनिच्छतस्तुच्छं रूप्यादि ख्यातीत्यनिष्टं प्रसज्येत । यतःशुक्तौ ख्यातं रूप्यं रूप्यसंसर्गो वा शुक्तेर्न क्वचिदस्ति, अतस्तस्य कथंचिदपि सत्त्वासंभवाद-निर्वचनीयतामनभ्युपगच्छतस्तुच्छाभ्युपगमो बलात्प्राप्नोत्येव । अतो मायाम्युपगम एव श्रेयानित्यभिप्रायः ॥ ५१ ॥

अत्राह तुच्छं भातीति तथा बाधाद्धि गम्यते ।

न हन्ति बाधधीर्वस्तु सा हि तत्त्वप्रकाशिका ॥ ५२ ॥

‘न शुक्तौ रूप्यं तत्संसर्गो वास्ति कुत्रचित्’ इति श्रुत्वा अत्रावसरे तुच्छवाद्याह—
तुच्छमेव रूप्यं भाति, तस्य नेदं रजतमिति बाधात् तुच्छतावगमात् । न च बाधो वस्तु नाशयति, तत्त्वनिवेदकत्वात् ज्ञानस्य । बाधकज्ञाने हि सति रूप्यं न भाति नास्ति च । यदि सत् रूप्यम्, तर्हि न भवेन्न भाति वा ! नास्तीति च भाति । न चेत्, तन्न कुत्रचिदस्तीति कथं मायावाद्यपि ब्रूयात् । ब्रवीति च । अतस्सोऽपि तस्यासत्त्वं वेत्येव, बाधात् । न स रूप्यस्यासत्त्वं चेत्, किंतु सत्त्वाभावमात्रम्; तच्च न बाधकज्ञानात्, तस्य सदर्थत्वादिति चेत्—कोऽन्यस्सत्त्वाभावोऽसत्त्वात् । अतस्सत्त्वाभावं वेत्ति चेत्, असत्त्वं वेत्येव । बाधकश्चेन्नासत्त्वं रूप्यस्य बोधयेत्, कोऽन्यो बोधयेत् सत्त्वेन ख्यातस्य तस्य । कथं च स बाधकस्स्यात् । अतो बाधधी रूप्यस्य तुच्छतामेव बोधयति, नान्यथा बाधधीस्स्यात् घटादिधीवत् सदर्थत्वात् । तस्मात्तुच्छमेव भातीति ॥ ५२ ॥

किं चानिष्टतुच्छख्यातिप्रसङ्गपरिहाराय रूप्यादेर्मायामयत्वं वक्तव्यमित्याह—
यतो मायामनिच्छत इति । रूप्यतत्संसर्गयोर्मायामयत्वमनिच्छत इत्यर्थः । ननु रूप्या-देरन्यत्र सत्त्वान्न तुच्छत्वम् । ततो न तुच्छख्यातिप्रसङ्ग इत्यत आह—यतो न शुक्ताविति । अन्यत्र सत्त्वपरामर्शमन्तरेण निषिध्यमानत्वादित्यर्थः । मायाम्युपगम एव श्रेयानिति । ख्याति-बाधसंभवादिति भावः ॥ ५१ ॥

सिद्धान्तश्लोके सदसद्वादनिराकरणं सूचितम् । तत्र सद्वादनिराकरणं प्रपञ्च्य अधुना असद्वादनिराकरणं प्रपञ्चयितुमवसरप्राप्तं चोद्यमुद्भावयति—अत्राहेति । अपरोक्षतया प्रतीयमानस्य रूप्यादेः कथं तुच्छतेत्याह—तथा बाधादिति । नेदं रजतमिति । ज्ञानविषयत्वा-त्तुच्छत्वं गम्यत इत्यर्थः । ननु न बाधो रूप्यादेस्तुच्छत्वं बोधयति किं तु रूप्यादि नाशयत्येव । ततो नाशयत्वाय अतुच्छत्वं रूप्यादेरित्याशङ्क्याह—न हन्तीति । कुत इत्यत आह—सा हीति । ज्ञानस्य बोधकत्वमन्तरेण वस्तुनाशकत्वाददर्शनादित्यर्थः । किंच बाधकज्ञान-समनन्तरं रूप्यस्याभानादभावाच्च न तत्सदित्याह—बाधकज्ञाने हीति । ‘...’ अत्राधिष्ठान-ज्ञानस्य बाधकत्वं मन्वानस्य मायावादिनो मतमाशङ्कते—न स इति । तच्च तद्वलक्षण्यं बाधानुपपत्त्या वेत्ति न तु बाधकज्ञानात् तस्य सद्रूपशुक्तिगोचरत्वेन तद्गोचरत्वा-योगादित्यर्थः । ‘...’ ॥ ५२ ॥

न स्याद्भ्रान्तिस्तया सच्चेद्बोध्यते कात्र बाध्यता ।

ततो बाधादसत्येव सद्दीर्घान्तिरितीयताम् ॥ ५३ ॥

ननु न भ्रान्तौ बाधबुद्धौ च तुच्छं ख्याति, तस्य ख्यात्ययोगादिति चेत्—नैतद्युक्तम्, यतस्तया भ्रान्त्या बाधधिया च सच्चेद्बोध्यते, बाध्यबाधकत्वायोगात् भ्रान्तिर्नाम न स्यात् । न हि सद्दीर्घाध्यते सद्धिया असद्धिया वा । नापि सद्दीर्घाधते सद्धियमसद्धियं वा सत्यरूप्यादि-बुद्धिवत्, अन्यथा अतिप्रसङ्गाच्च । अतस्सद्धियोर्बाध्यबाधकत्वायोगात्तद्दर्शनाच्च असत् एव सद्रूपेण ख्यातिर्भ्रान्तिः । तस्य चासत्त्वबोधनं बाध इत्युपेयम् ॥ ५३ ॥

नासत्सत्त्वेन भातीति गीर्वाधेन विरुध्यते ।

यत्प्रत्यभाददी नेति बाध एव ह्यबुद्धवत् ॥ ५४ ॥

तुच्छं निस्स्वरूपत्वात् स्वरूपेणापि न ख्याति, अतो नतरां सद्रूपेण ख्यातीति वचनं बाधकेन विरुध्यते । स हि यत् प्रतिभातं रूप्यं तन्नास्तीति तस्य तुच्छतां बोधितवान् । अतस्तेन विरोधस्स्यात् । तस्मात् 'असत्येव सद्दीर्घान्तिरितीयताम्' इति युक्तमेवोक्तम् ॥ ५४ ॥

न भाति तुच्छमिति गोस्तुच्छख्यात्या विरुध्यते ।

न चेत्तद्भाति तुच्छत्वं कुतोऽतुच्छं न किं भवेत् ॥ ५५ ॥

ननु तुच्छं तुच्छत्वादेव न ख्याति, अतो रूप्यस्य तुच्छतां बाधो बोधयतीत्ययुक्त-मुक्तमिति चेत्—एतद्वचनं नेदं रजतमित्यनयेव तुच्छख्यात्या विरुध्यते । न हि नेदं रजत-मिति रूप्यसत्त्वं बोध्यते, नजो वैकल्यात्पूर्वज्ञानवदबाधकत्वप्रसङ्गाच्च । यदि रूप्याभावो नाम धर्मशुक्तेरन्यस्य वा वस्तुभूतो बोध्येत, तदाप्यबाधकत्वं स्याद्वस्त्वन्तरज्ञानवत् ।

नन्वसतस्सदन्तरत्वात्ख्यातिसंभवेऽपि तुच्छस्य ख्यातिर्न संभवतीत्याशङ्क्याह—
न स्यादिति । ... ॥ ५३ ॥

तुच्छं सदात्मना भ्रमे भातीत्येतत् विपक्षे बाधकाभिधानेनाप्यापादयति—
नासत्सत्त्वेनेति ॥ ५४ ॥

इदानीं प्रमाणभूमौ तुच्छस्य स्वरूपेणापि ख्यात्यर्हत्वं साधयति—न भाति तुच्छमिति । इतश्च तुच्छख्यातिरङ्गीकार्येत्याह—न चेत्तदिति । श्लोकव्यावर्त्यमाह—नन्विति । नेदं रजतमिति ज्ञानस्य तुच्छविषयत्वं व्यतिरेकमुखेनोपपादयति—न हीति । सत्त्वबोधकत्वा-भावेऽपि न तुच्छबोधकत्वं तुच्छातिरिक्ताभावबोधकत्वादिति सद्वादिमतमनूद्य निरस्यति—यदि रूप्येत्यादिना । रूप्यव्यतिरिक्तस्य सर्वस्य रूप्याभाववत्त्वादित्यस्य वेत्युक्तम् । ननु न तस्याबाधकत्वमनिष्टम् । इदं रजतमित्यपरोक्षभ्रमस्य नेदं रजतमिति परोक्षज्ञानबाध्यत्वा-योगादतः प्रत्यक्षं शुक्तिज्ञानमेव बाधकमित्यन्यथाख्यात्येकदेशी शङ्कते—प्रत्यक्षभ्रमस्येति । परोक्षत्वेन ततो दुर्बलत्वादित्यर्थः । इदं रजतमिति ज्ञानस्यापरोक्षत्वेऽपि भ्रमत्वादुर्बलत्वम् । अतोऽस्य तद्बाधकत्वं नानुपपन्नमिति परिहरति—नायं दोष इति । तर्हि रूप्यज्ञानस्य न

प्रत्यक्षभ्रमस्य प्रत्यक्षमेव बाधकं नाभावज्ञानं दोषत्वादिति चेत्—नायं दोषस्स्यात्, भ्रमत्वात् । अभ्रमत्वे प्रत्यक्षमपि न बाधकं स्यात्तुल्यबलत्वात् । द्वयोर्वा बाधस्स्यात् । प्रत्यक्षं च भावविषयं कथं रूप्यबाधकं स्यात् । विरोधात् बाधकमिति चेत्, भावज्ञानयो-
भिन्नविषययोर्न विरोधो युक्तः घटपटज्ञानयोरिव । अभिन्नविषययोर्नतरां घटज्ञानयोरिव ।
मायावादिनापि रूप्यस्य सत्त्वाभावं वदता तत्प्रमाणं बाध एष्टव्यः । बाधश्चेत्तमबोधयन्
पर्यवस्येत्, रूप्यसत्त्वमबाधितं तिष्ठेत् । अतस्तुच्छतैव बाधेन रूप्यस्य बोध्येति, न
भाति तुच्छमिति गोस्तुच्छस्यात्या विरुध्यत एव । न चेत्तुच्छं भाति, कुतस्तस्य
तुच्छत्वं निश्चितम् । अतुच्छं कस्मान्न भवेत् । तस्मात्तुच्छं न भाति चेत्—तुच्छं
न भातीति न शक्यं वक्तुम्, तस्याज्ञातत्वात् । ज्ञातं हि इदमित्यमिति ब्रूयाल्लोकः ।
तस्माद्भात्येव । अतस्तुच्छं न भातीति वदन् मूषावादी स्यात्, ज्ञातैव अन्यथा-
वचनान्माता वध्येतिवत् । विरुद्धार्थवादी च, तुच्छशब्देनैव अर्थाज्ञातत्वोक्तेः । त्वद्भ्रान्ति-
निवृत्त्यर्थं तद्वचनमिति चेत्—न सद्वादिनामीदृक् भ्रमस्तस्मिन्, तुच्छस्यातेः तुच्छस्य वा
रूप्यवत् क्वचित्सिद्धत्वेनानभ्युपगमात् । अभ्युपगमे च तुच्छस्यातेस्सर्वात्मना अपलापो न
युक्तः । मायावादिनानापि तुच्छभ्रान्तिमिच्छता तुच्छभ्रान्तौ तुच्छस्य ख्यातिरेष्टव्या
रूप्यभ्रान्ताविव रूप्यस्य, अन्यथा न तद्भ्रान्तिस्स्यात् । अतो न तुच्छस्य ख्यात्यनर्हत्वम्,
भ्रान्तौ ख्यातेः । न भ्रान्तौ तुच्छं ख्याति नापि रूप्यम्, किंतु मायैव रूप्यरूपा तुच्छरूपा
च ख्यातीति चेत्—तथापि तुच्छरूपं नाम किंचिद्रूप्यरूपवत् ख्यात्यर्हं सिद्धम् । तस्मान्माया-
वादिनापि सद्वादिभिरिव न तुच्छं ख्यातीति मद्भ्रमनिवृत्त्यर्थमपि न युक्तं वक्तुम्,
तुच्छभ्रमाभ्युपगमेऽपि तुच्छस्यातेरवश्यमभ्युपेयत्वात् । नान्यथासौ तुच्छभ्रमस्स्यात् । यत्

भ्रमत्वमित्यत आह—अभ्रमत्व इति । ... पूर्वं शुक्तिज्ञानस्य बाधकत्वमङ्गीकृत्य नेदं-
रजतमितिज्ञानस्य बाधकत्वमुपपादितम् । इदानीं तस्य बाधकत्वमेव न संभवतीत्याह—
प्रत्यक्षं चेति । अत्र विरोधाद्बाधकत्वमाशङ्क्य विरोधमेव निरस्यति—विरोधादित्यादिना ।
मायावादिनापि नेदं रजतमित्यभावज्ञानस्य बाधकत्वमेष्टव्यमित्याह—मायावादिनापीति ।
... ननु तुच्छं ख्यातीति तद्वादिना भ्रान्त्या उक्तं विकल्पेन प्रतिपाद्य अनुद्य तद्भ्रान्ति-
निवृत्त्यर्थमेवोच्यते न तु मया तुच्छभ्रान्तमङ्गीक्रियत इत्यतुच्छस्यातिवादी शङ्कते—
त्वद्भ्रान्तीति । तुच्छवाद्युक्तं विकल्पेनापि प्रतिपाद्य अनुवदितं सद्वादिभिर्न शक्यत इति
परिहरति—न सद्वादिनामिति । सर्वात्मना क्वापि तुच्छतत्ख्याती न स्त इति सद्वादिभिर्वक्तुं
न शक्यत इत्यर्थः । तर्हि भ्रमसिद्धस्यान्यत्र सत्त्वमनिच्छता मायावादिना अनुद्य निषेद्धुं
शक्यत इत्यत आह—मायावादिनापीति । तेनापि मद्भ्रमे स्वविकल्पे च तुच्छस्य भ्रान्ताङ्गी-
कारादित्यर्थः । ननु न वादिसिद्धं तुच्छं सम्यग्रूप्यं च न भ्रमविषयौ किं त्वविद्याविलसित
एव तुच्छरूप्यतुच्छे तद्विषयत्वेन ख्यात इति शङ्कते—न भ्रान्ताविति । यद्यपि मायाविलसितत्वं
तथापि मायाविलासात्मकरूप्यसमानरूप्यस्येव तन्निन्नासात्मकतुच्छस्यापि क्वचित्ख्यात्यर्हत्वं
सिध्येदिति परिहरति—तथापीति । तस्मान्न मायावादिनस्सद्वादिभ्यो विशेष इत्याह—
तस्मादिति । कुत इत्याशङ्क्य तुच्छज्ञानस्य त्वदीयस्य मदीयस्य च भ्रमत्वाभ्युपगमेऽपि

ख्याति तेन हि भ्रमो व्यपदिश्यते रूप्यभ्रम इति यथा । तस्मात्सर्वथा तुच्छं न ख्यातीति वचो न युक्तिमत् ॥ ५५ ॥

किंच—

एष्टव्येव च सन्मायावादिभ्यामपि तुच्छधीः ।

तथा नास्त्येव तत्त्ववापि यथा भान्नान्यथा भ्रमः ॥ ५६ ॥

शुक्तिसामानाधिकरण्येन रूप्यं भ्रान्तौ भाति, न च तथा अस्ति अन्यथा सदपि; अन्यथा भ्रमो न स्यात् । अतश्शुक्तिरूप्यसामानाधिकरण्यस्य सद्वादिना तुच्छस्य ख्यातिरेष्टव्या । तथा मायाया अतुच्छत्वेऽपि तस्या रूप्यत्वं सत्त्वं च नास्त्येव, अनिर्वाच्यत्वात् । अतस्तदुभयं तुच्छमेव अतुच्छवदभ्रान्तौ ख्याति सामानाधिकरण्यवदिति मायावादिनापि भ्रान्तौ तुच्छख्यातिरेष्टव्या सद्वादिनेव । तथा तद्बाधोऽपि, अत एव । न हि तुच्छस्य तत्त्वं बोधयन् बाधोऽतुच्छख्यातिस्स्यात् ॥ ५६ ॥

योन्यात्मनास्य सत्त्वेऽपि बाधे रूप्यात्मनास्ति न ।

सत्त्वेऽप्यव्यक्तरूपेण व्यक्तरूपेण नास्ति तत् ॥ ५७ ॥

यदि मायावादी ब्रूयात्—मायाविवर्तत्वादूप्यस्य तदस्तित्वस्य च स्वकारणमायात्मना सत्त्वान्न भ्रान्तौ तुच्छं ख्यातीति, तथापि न बाधे रूप्यात्मना अस्तीति च भाति, किंतु तुच्छमेव भाति । अतो भ्रान्तावपि तुच्छमेवाभान्नातुच्छम्, अन्यथा बाधोऽप्यतुच्छतामेवास्य

तत्र तस्य ख्यातत्वावश्यंभावादित्याह—तुच्छभ्रमाभ्युपगमेऽपीति । भ्रमे तस्य ख्यातत्वाभावे को दोष इत्यत आह—नान्यथेति । सर्वथा भ्रमसिद्धस्यान्यत्र सत्त्वपक्षेऽसत्त्वपक्षे चेत्यर्थः ॥ ५५ ॥

पूर्वं तुच्छं न भातीति वदता तुच्छभानमङ्गीकार्यमिति तर्केणापादितम् । इदानीं तर्केणापि न कृत्यमित्याह—किंचेति । भ्रान्तौ यथा भातं न तथा क्वाप्यस्तीत्यर्थः । यथाशब्दस्यार्थमाह—शुक्तिसामाधिकरण्येनेति । रूप्यमन्यथा सदपि देशान्तरे बुद्धौ वा सदपि यथा शुक्तिसंस्पृष्टतया भ्रान्तौ भाति न तथा क्वचिदप्यस्तीत्यर्थः । तथास्तित्वे दोषमाह—अन्यथेति । तस्मादभ्रान्तौ भातस्य संसर्गस्य सद्वादिभिरसत्त्वाभ्युपगमादसद्भानं तैरङ्गीकृतमित्याह—अत इति । ननु मायावादिमते भ्रान्तौ भातस्य मायामयत्वाङ्गीकारान्न तुच्छख्यात्यभ्युपगम इत्यत आह—तथा मायाया इति । यतस्तुच्छमेव भ्रान्तौ सद्रूपेण भाति ततस्तत्त्वभावबोधकबाधोऽपि तुच्छवा[बो?]धक एष्टव्य इत्याह—तथा तद्बाधोऽपीति । अत एवेति परामृष्टं स्पष्टयति—न हीति ॥ ५६ ॥

यत्केनापि रूपेण नास्ति तत्तुच्छमुच्यते । रूप्यादेस्तु उपादानरूपेण सत्त्वान्न तुच्छत्वमित्याशङ्क्य बाधके रूप्यरूपेणास्तीत्यभानात्पाश्चात्यस्य कार्यस्य पूर्वसिद्धोपादानरूपत्वायोगाच्च न तद्रूपेण सत्त्वमित्याह—योन्यात्मनेति । ... श्लोकस्य प्रथमपादं व्याचष्टे—यदीत्यादिना । द्वितीयपादं व्याचष्टे—तथापीति । अथापि भ्रान्तावतुच्छमेव मायादित्यत आह—अतो भ्रान्तावपीति । नन्वन्यस्मिस्तुच्छख्यात्या (नान्यत्) अन्यत्रापि तुच्छख्यान-

बोधयेत् । न त्वबोधि । न च सद्बोधाधत इत्युक्तम् । ननु सच्छुक्तिधीरेव तदज्ञानतज्जरूप्यादि बहति, अतस्सद्बोधीरेव बाधिका न तुच्छधीरिति चेत्—नैतद्युक्तम्, त्वयापि हि रूप्याभाव-ज्ञानमिष्टं तन्न कुत्राप्यस्तीति वदता । अतस्तस्यैव बाधकत्वं न्याय्यम्, प्रसिद्धत्वात् । अतो न भावज्ञानस्य बाधकत्वम् । रूप्यादेश्च अज्ञानजत्वाद्यप्रसिद्धं कल्पनीयम् । अज्ञानं च ज्ञानाभावः । अतस्तज्जं चेत् रूप्यादि, अभावजत्वाच्च मायाजं स्यात् । मायाप्यज्ञानं चेत्—साध्यभाव एवेति तज्जस्य नानिर्वाच्यता, अपि त्वसत्त्वं स्यात् । यद्वि यतो जातं तत्तदात्मकं त्वयेष्टम् । अतोऽसदेव रूप्यादि, असत् उत्पत्तेः । यद्यसज्जातमपि सत्— तथापि नानिर्वचनीयम्, सत्त्वात् । न चामज्जमनिर्वाच्यं त्वयेष्टम् । अतो नानिर्वाच्यता रूप्यादेः । अनिर्वाच्यत्वेऽपि मायायास्तज्जं रूप्यादि नानिर्वाच्यं स्यात्, अमायात्मकत्वात् । न ह्यसतो जायमानस्य पूर्वसिद्धमायात्मता स्यात् । न च सत्त्वे जन्म अर्थवत् । अनभिव्यक्तरूपेण सतोऽपि अभिव्यक्तरूपेण जन्मेति चेत्, तथाप्यभिव्यक्तरूपस्य प्रागसत्त्वाद-मायात्मता ॥ ५७ ॥

व्यक्ताव्यक्तात्मनोरैक्ये सदा व्यवक्तिर्भवेन्न वा ।

भेदे त्वव्यक्तभावेऽपि व्यक्तभावो न निश्चितः ॥ ५८ ॥

नन्वनभिव्यक्तमेवाभिव्यक्तं स्यात्, अतस्तयोरभेदात् नासज्जन्मेति चेत्—तदापि तयोरभेदात् सदाभिव्यक्तिरनभिव्यक्तिरुभयं नोभयं वा स्यात् । न तत्र कार्यं कारणं वा साधनेऽतिप्रसङ्ग इत्यत आह—अन्यथेति । भ्रान्तिबाधयोरेकविषयत्वनिश्चयमादित्यर्थः । न त्वबोधीति । बाधकेनातुच्छता न अबोधि बोधितेत्यर्थः । यद्वा । न अबोधि बुद्धवान् कश्चिदतुच्छतामित्यर्थः । ननु सद्विय एव बाधकत्वाभ्युपगमाच्च बाधकेनातुच्छता अबोधीत्य-सिद्धमित्यत आह—न च सद्बोधिरिति । घटादिबुद्धेर्बाधकत्वाददर्शनाच्च सद्वियो बाधकत्व-मित्यर्थः । अत्र घटादिधियस्सकाशाच्छुक्तिधियो वैषम्यं दर्शयन् बाधकत्वं शङ्कते—ननु सच्छुक्तिधीरिति । अवितासाज्ञानदाहकस्य बाधकत्वान्न घटादिधियोबाधकत्वमित्यर्थः । शुक्तिज्ञानस्य बाधकत्वं कल्पनागौरवप्रसङ्गेन निरस्यति—नैतद्युक्तमिति । ननु रूप्यादे-श्शुक्त्यज्ञानजत्वेन तज्ज्ञाननिवर्त्यत्वान्न तुच्छतया नेदं—रजतमितिज्ञानबोध्यत्वमित्यत आह—रूप्यादेश्चेति । अत्रापि पूर्ववाक्यस्थस्य नत्रोऽनुवृत्तिर्द्रष्टव्या । इदानीं रूप्यादेर-ज्ञानजत्वाभ्युपगमेऽपि नानिर्वाच्यत्वसिद्धिरित्याह—अज्ञानं चेति । ... ज्ञानाभाव एवाज्ञानं सैव च मायेति स्वाभिप्रायेण दूषणमुक्त्वा पराभिप्रायेण मायाया अनिर्वाच्यत्वमङ्गीकृत्याह—अनिर्वाच्यत्वेऽपीति । ननु मायाजस्य मायात्मकत्वमेव स्यात्कार्यकारणयोरनन्यत्वनिश्चया-दित्यत आह—न हीति । नन्वसज्जन्माभ्युपगमे जायमानस्य कारणात्मकत्वमयुक्तं स्यान्न तु तथा किंतु सदेव जायत इत्यत आह—न च सत्त्व इति । जन्मनस्सार्वत्वमाशङ्क्य परिहर-न्नुत्तरार्धं योजयति—अनभिव्यक्तेऽस्यादिना । अभिव्यक्तेस्तद्वैशिष्ट्यस्य चागन्तु कृत्वेन अनादि-मायात्मकत्वायोगान्नानिर्वाच्यत्वसिद्धिरित्यर्थः ॥ ५७ ॥

नन्वनभिव्यक्तस्य प्राक्सत्त्वादभिव्यक्तमपि तदानीं सदेव तयोरैक्यादित्याशङ्क्याह—व्यक्ताव्यक्तात्मनोरिति । अथात्यन्ताभेदो नेष्यते किंतु भेदोऽप्यस्तीत्याशङ्क्याह—भेदे

किञ्चित्स्यात् । भेदे त्वनभिव्यक्तस्य भावेऽप्यभिव्यक्तस्याभावात् तस्य असतो जन्मेति न मायात्मता स्यात् । असच्चेज्जायते, किं तस्य मायया । नासतोऽसत्त्वाज्जन्मेति चेत्—न सतोऽपि, सत्त्वात् । सतो मायया जन्मेति चेत्—माययापि न सिद्धेनात्मना जायते, सिद्धत्वात् । असिद्धेन चेत्, असतो जन्म । अतोऽसत् एव जन्म सर्वस्य । असत्श्चेज्जन्म, किं तस्य सता अनिर्वाच्येन वा कारणेन । अतोऽसदेव असत् एव जायते सर्वमिति न किञ्चिदनिर्वाच्यं सिध्येत् ॥ ५८ ॥

किञ्च—

नेहानिर्वचनीयत्वं दृश्यते न च युज्यते ।

तन्न सच्चेदसत्प्राप्तमत्सत्प्रतियोगि हि ॥ ५९ ॥

न तावदिह लोकेऽनिर्वचनीयत्वं कस्यचिद्दर्शनतस्सिद्धम् । नापि युक्तितः, उक्तेन न्यायेन । तच्चेदनिर्वाच्यं तन्न भवति, असदेव हि प्राप्तम् । असदेव हि सतः प्रतियोगि प्रसिद्धं नान्यत्किञ्चित् ॥ ५९ ॥

सन्नेत्युक्ते न संदेहोऽप्यनिर्वाच्यं न्वसन्गिवति ।

कार्यकारणयोरेक्येऽनिर्वाच्यत्वे च को यमः ॥ ६० ॥

यद्यसदिव अनिर्वाच्यमपि सतः प्रतियोगि प्रसिद्धं स्यात्, तदा सन्न भवतीत्युक्ते संदेहस्स्यात्—अनिर्वाच्यं नु तत्, असन्न तदिति । न तु तथा संशेरते जनाः, किं त्वसदित्येव निश्चिन्वन्ति । तस्मान्न सच्चेत्, तदसदेवेति नानिर्वाच्यं स्यात् ।

तिवति । ... असज्जन्मापि मायाधीनमस्त्वित्याशङ्क्याह—असच्चेदिति । विद्यमानस्य ह्यपेक्षा नाम धर्मस्संभवतीत्यर्थः । तर्हि जन्माख्यधर्मोऽपि नाविद्यमानस्य संभवतीति शङ्कते—नासत् इति । जन्मव्यवहारसिद्धयन्यथानुपपत्त्या जन्म असत् एव वाच्यमिति परमुखेनोपपादयितुमुपक्रमते—न सतोऽपीत्यादिना । असिद्धेनात्मना जायते चेदसतो जन्मप्रसङ्ग इत्यर्थः । ननु तर्ह्यसतो जन्मवत् कारणाकाङ्क्षा भविष्यतीत्याशङ्क्याह—असत्श्चेज्जन्मेति । कार्यनुरूपस्यासत् एव कारणस्य सर्वत्र सुलभत्वाच्च कारणान्तराकाङ्क्षेत्यर्थः ॥ ५८ ॥

किञ्च अनिर्वचनीयं प्रातीतिकं यौक्तिकं वा । नोभयथापि घटत इत्याह—किञ्चेति । न केवलमयौक्तिकमेव प्रत्युत युक्तिविरुद्धं चेत्याह—तन्न सच्चेदिति । कुतोऽसत्प्राप्तमित्यत आह—असत्सदिति । असद्व्यतिरेकेणान्यस्य सत्प्रतियोगित्वाभावादसत्प्राप्तमित्यर्थः ॥ ५९ ॥

असत् इवानिर्वचनीयस्यापि सद्विलक्षणत्वात्सत्प्रतियोगिकत्वं किं न स्यादित्याशङ्क्य द्वयोरपि सत्प्रतियोगिकत्वे सति सन्न भवतीत्युक्तौ संदेहप्रसङ्ग इत्याह—सन्नेत्युक्त इति ।

अपि च—असज्जन्मपरिहाराय कार्यकारणयोरभेदेऽनिर्वाच्यत्वे च इष्टे न कार्य-
कारणनियमस्स्यात् । तस्मादसत् एव असदेव सद्रूपेण जायत इत्यभ्युपेयम्, कार्यकारण-
नियमसिद्धयर्थम् ॥ ६० ॥

असद्भा असदेवेदमित्यसज्जन्म च श्रुतम् ।

संज्ञाभावश्श्रुतो मोक्षस्ततोऽनावृत्तिसंभवः ॥ ६१ ॥

भवतां प्रमाणत्वेनातितरामिष्टा श्रुतिः प्रागुत्पत्तेरसदेव सर्वं जगदसत् एव सद्रूपं
जायत इत्याह—‘असद्भा इदमग्र आसीत्ततो वै सदजायत,’ ‘असदेवेदमग्र आसीत्तत्सदासीत्’
इत्याद्या । अतस्समस्तजगत्कारणत्वादसदेव ब्रह्म । तत्प्राप्तिश्च मोक्षश्श्रुतः । अतस्संसारिणां
शून्यताप्राप्तिरेव मोक्षः । तथा च श्रुतिः—‘न प्रेत्य संज्ञास्ति’ इति बोधस्यापि मोक्षेऽभावं
श्रावयति । अतोऽनावृत्तिसंभवात् ‘न च पुनरावर्तते’ इत्याद्या अनावृत्तिश्रुतिरप्युपपन्नार्था
भवति—इति सर्वशून्यवादिनो मतं संक्षेपतो दर्शितम् ॥ ६१ ॥

अत्रोच्यते—

मैवं मा चूचुदो मायामनिर्वाच्यामृते यतः ।

नासत्सिद्धिरसत्ख्यातिद्वारे काशा भ्रमे तदा ॥ ६२ ॥

शून्यपक्ष एव भ्रान्तिबाधजन्मनाशबन्धमोक्षादि संभवति, न मायापक्ष इत्येवं
पूर्वोक्तैर्हेत्वाभासैर्मा चूचुदो माम्—यतोऽनिर्वाच्यां मायां विना असन्नाम न किञ्चित्सिद्ध्येत् ।
असतोऽसिद्धत्वादेव तस्य ख्यातिद्वारोत्सारिता, तस्या विषयाभावात् । अतोऽसतोऽप्रसिद्धत्वात्
असत्सद्रूपेण ख्यातिर्भ्रमः, तस्य चासत्त्वबोधनं बाधः, असत् एव सर्वस्य जन्म, असदेव
कारणम्, अतस्तदेव ब्रह्म, तत्प्राप्तिर्मोक्ष इत्यादावसदयपाश्र्वेऽर्थे आशा मनोरथमात्रमपि न

किञ्च कार्यमिदं कारणमिदमिति नियमोऽपि त्वत्पक्षे न सिद्ध्येदित्याह—कार्यकारणयोरिति ।
संदेहप्रकारं दर्शयति—अनिर्वाच्यं नु तदिति । द्वितीयार्थं व्याचष्टे—अपि चेति ॥ ६० ॥

एवं तर्कतश्शून्यवादमुपपाद्य तत्र वेदसंमतिमप्याह—असद्भा इति । मोक्षे संज्ञाभावा-
भिधायिन्या श्रुत्या मदभिमत एव शून्यप्राप्तिलक्षणो मोक्ष इत्यपि गम्यत इत्याह—
संज्ञाभाव इति । अनावृत्तिश्रुत्यन्यथानुपपत्तिरपि शून्यभावस्यैव मोक्षत्वे प्रमाण-
मित्याह—ततोऽनावृत्तीति । सदनन्तरात्मतापन्नानां मृदादीनां प्रकृत्यापत्तिलक्षणावृत्ति-
दर्शनादित्यर्थः [?] । नन्वसत्तः कारणत्वे समस्तजगत्कारणभूतब्रह्मप्राप्तिश्रुतिर्वाच्यत इत्यत
आह—अतस्समस्तेति ॥ ६१ ॥

सिद्धान्तमुपक्रमते—अत्रोच्यत इत्यादिना । असत्सत्ताप्रतीत्योरन्यनिरपेक्षसिद्धि-
त्वेऽपि चक्षुस्संप्रयोगाद्ययोग्यस्य तस्य प्रमाणतस्सिद्धयुगाद्भ्रान्तितस्सिद्धिस्स्यात् । ततो-
ऽविद्यात्मकमेवेति न वस्तुसिद्धिरित्याह—मायामनिर्वाच्यामिति । एवं शब्दार्थमाह—
शून्यपक्ष इत्यादिना । मायामित्यादिश्लोकभागं विवृणोति—यतोऽनिर्वाच्यामिति । न
किञ्चित्सिद्ध्येत् स्वयमेव सत्ताप्रतीत्योरन्यनिरपेक्षतया न सिद्ध्येदित्यर्थः । किमिति द्वारोत्सारि-
तत्वमित्यत आह—तस्या इति । निविषयज्ञानाभावादिति भावः । असत्तत्त्वातिश्च मा भूत्

संभवेत् तदा—असतोऽप्रसिद्धत्वादेव तद्व्यपाश्रयस्य मनोरथस्याप्यसंभवात्,
सिद्धाश्रयत्वात्तस्य ॥ ६२ ॥

सतोऽन्यदस्त्यसन्नाम यदि शून्यं तदा कथम् ।

नास्ति चेन्नासतः ख्यातिः कुतोऽसद्वीर्यसदात्मना ॥ ६३ ॥

कथं मायां विना असतोऽसिद्धिरिति चेत्, उच्यते—किमसन्नाम सतो भेदेन अस्ति, उत नास्ति । अस्ति चेत्—न तस्य तुच्छता, सत्त्वादेव । नास्ति चेत्, असत् ख्यातित्यादिव चोऽयुक्तम्; अतस्तदभ्रान्तिमूलमेव ॥ ६३ ॥

नन्वस्तिनास्तिशब्दौ नैकार्थौ तेऽप्यसद्यतः ।

व्यचीकलूपोऽस्ति नास्तीति समातो गतिरावयोः ॥ ६४ ॥

ननु तवाप्यस्तिनास्तीत्येवंबुद्धिपूर्वावस्तिनास्तिशब्दौ नैकार्थौ किंतु भिन्नावेव, अन्यथा तद्व्यवहारासिद्धेः । नास्तिव्यवहारोऽनिर्वाच्यविषय एव, तुच्छस्याख्यातेरसतस्त्वयेष्टस्येति चेत्—नैतद्युक्तम्, यतो मयोक्तं तुच्छमसत्प्रतीत्य सतो भेदेन, असच्छब्देन चोक्त्वा तद्व्यचीकलूपस्त्वम् । यदि तत्र भात्यसच्छब्देन च नोक्तम्, न तद्विकल्पितं दूषितं च स्यात् । अतस्तद्व्यपयतापि ज्ञेयत्वं शब्दवाच्यत्वं चाभ्युपेयम्, अन्यथा तद्विकल्पाद्यसिद्धेः । अपि च—अस्ति, उत नास्तीति विकल्पितवानसि । अतोऽनयोर्भिन्नार्थता सिद्धा । न ह्यभिन्नार्थार्थ्यां विकल्प्यते, विकल्पासिद्धेः । न चानुच्छार्थविवक्षायां मां प्रत्ययं नास्तिशब्दः प्रयोक्तव्यः, तस्य अनुच्छार्थतासिद्धेर्मम् । अतस्तुच्छविवक्षयैव प्रयुक्तः, अन्यथा 'नास्ति चेन्नासतः ख्यातिः' इत्यत्र तुच्छस्यानुक्तत्वादनुच्छातिरेव निरस्ता स्यात् । तस्मान्नास्त्यसत्तुच्छं शून्यमित्यादि-शब्दार्थव्यवस्थापने या तव गतिः, सैव ममापीत्यावयोस्तुल्यैव गतिः ॥ ६४ ॥

किं तत इत्यत आह—अतोऽसत इति । नन्वसद्व्यपाश्रयार्थासंभवेऽपि मनोरथमात्रं कुतो न संभवेदित्यत आह—असतोऽप्रसिद्धत्वादिति ॥ ६२ ॥

भेदाभेदादिविकल्पासहत्वेनाप्यसतो मायामात्रत्वं साधयति—सतोऽन्यदिति । यद्वा । असतोऽनादित्वात्स्वतन्त्रत्वाच्च स्वजनकतया स्वाश्रयतया वा अन्यानपेक्षत्वान्मायां विनापि संभव इत्याशङ्क्य विकल्पासहत्वेनासंभवमाह—सतोऽन्यदिति । असतोऽस्तित्वे तुच्छत्वं न स्यात् नास्तित्वे चासत्पदार्थाभावादेव तत्ख्यात्यभावाच्च तस्य सद्रूपेण ख्यातिभ्रान्तिरिति सिध्यतीत्यर्थः । तदभ्रान्तिमूलमेवेति । तद्वचो भ्रान्तिमूलमेवेत्यर्थः ॥ ६३ ॥

ननु नास्तीतिप्रतिपत्तिपूर्वकं प्रयुज्यमाननास्तिशब्दाभिधेयत्वेन सद्विलक्षणं तुच्छं त्वयैवाभ्युपगतमिति चोदयति—नन्वस्तिनास्तीति । नन्वनिर्वचनीय एव मया नास्तिशब्दः प्रयुज्यते न पुनस्त्वदभिमतं तुच्छं तस्य ख्यात्यनर्हत्वादित्याशङ्क्य त्वदभिमतप्रयोगान्तरे तथा उक्तिरस्तु यदा मदुक्तं तुच्छं विकल्प्य दूषयसि तदा तस्य ज्ञेयत्वं शब्दवाच्यत्वं च त्वयाङ्गीकृतमित्याह—असद्यत इति । इतश्च तयोर्भिन्नार्थत्वमित्याह—अस्ति नास्तीति । अत्रापि व्यचीकलूप इत्यस्य संबन्धः । अभिन्नार्थत्वे विकल्पकोटिद्वयत्वायोगादित्यर्थः । तस्मादावयोरुभयोरपि तुच्छार्थस्वीकारे गतिस्समानेति नैकश्रोदनीय इत्याह—समा अत इति । ... ॥ ६४ ॥

अतो नासत्तत्त्वात्पाद्यसिद्धिरिति चोदित आह—

मयाश्रितमसन्मायासिद्धं तच्च व्यचीकलूपम् ।

न्यायैश्च लोकसिद्धैस्तन्मायामात्रं न्यरूपम् [?] ॥ ६५ ॥

सत्यमस्ति नास्तीति च धियो शब्दौ च व्यवहारेऽपि भिन्नार्थविव ममापि, अन्यथा तद्व्यवहारासंभवात् । तथापि नास्त्यसदित्यादिशब्दार्थोऽसत् तुच्छं मया नाश्रितं व्यवहारे, तस्य तदयोग्यत्वात् । किंतु मायासिद्धमनिर्वाच्यमसदाश्रितम्—तस्य अतुच्छत्वात्तद्व्यवहार-योग्यत्वात्, अतुच्छत्वेऽपि सतो नास्तिव्यवहारानर्हत्वाच्च । ननु तुच्छस्यापि तुच्छशब्दवाच्यत्वं ख्यातिश्चास्ति, अन्यथा तत् अबुद्ध्यारूढं मया चानुक्तं कथं त्वया वाचा विकल्प्यते दूष्यते वा । नायं दोषः, यतस्तत् तुच्छं मायोत्थभ्रमसिद्धं त्वयोक्तं च श्रुत्वा तद्वाचकतया त्वयेष्टैशब्दैस्तद्विवक्षयैव प्रयुज्यमानैः त्वद्भ्रमनिवृत्त्यर्थं विकल्पितवान्दूषितवांश्चाहम्; न तु प्रमाणतस्सिद्धम्, नापि तद्वाचकतया गृहीतसंबन्धैश्शब्दैः । भ्रान्तिसिद्धमेव सर्वेदूष्यते न प्रमाणसिद्धमसिद्धं वा, अशक्यत्वात्प्रयोगजनत्वाच्च तद्दूषणस्य । न च विकल्पदूषणाभ्यां

ननु त्वदाश्रितस्य मायात्मकस्यासत्तत्त्वयैव विकल्प्य दूष्यत्वायोगान्मदिष्टस्यैव दूष्यत्वाय ख्यातित्वं शब्दवाच्यत्वं त्वयाम्युपेयमित्याशङ्क्य निरूप्यमाणे ख्यातिशब्दाहं तदेव, मायात्मकमसत् अमायात्मकं तुच्छमिति भ्रान्त्या [?] तुच्छं पश्यामीति तुच्छ-वादिनो वाक्यात्तस्य तुच्छभ्रमसद्भावं बुद्ध्वा तद्वाक्यसिद्धं तदभिमतं तुच्छं तद्भ्रमव्यावृत्तये विकल्प्य दूषितवानस्मि न पुनरस्मदनुभवसिद्धमित्याह—तच्च व्यचीकलूपमिति । किंच भ्रमसिद्धस्य रूप्यस्य न्यायैर्मायामात्रत्वसाधनान्तुच्छस्यापि भ्रमसिद्धस्य मायामात्रत्वं निरूपितमित्याह—ऽन्यायैश्चेति । यदुक्तं त्वयापि सदसत्पदार्थयोरङ्गीकारात् मां प्रत्य-सद्विकल्पः कार्य इति तत्र स्वपक्षे पदार्थपरिशुद्धिं तावत्करोति—सत्यमित्यादिना । मयापि व्यवहारे तयोर्विभिनार्थत्वमिष्यत एव व्यावहारिकविभिनार्थत्वेन पारमार्थिकाद्वैतस्या-विरोधादिति भावः । अन्यथा तद्व्यवहारासंभवादिति । सदसतोर्भेदानभ्युपगमे तयोरन्यतर-व्यवहारासंभवप्रसङ्गादित्यर्थः । यदि भेदेनाभ्युपगतौ तर्हि किमिति मां प्रति असत् विकल्प्य दूष्यत इत्यत आह—तथापीति । व्यवहारे मदभिमतस्यासच्छब्दार्थस्य तुच्छवाद्यभिमत-तुच्छत्वानङ्गीकारादित्यर्थः । कुत इत्यत आह—तस्येति । तुच्छस्याभिधेयत्वायोग्यत्वा-दित्यर्थः । ननु मायासिद्धमप्यसदेवेति चेत्कुतस्तदाश्रयणमित्यत आह—तस्य अतुच्छत्वादिति । शब्दविषयत्वयोग्यातुच्छमायाविवर्ततया तस्यातुच्छत्वेन शब्दाभिधेयत्वयोग्यत्वादित्यर्थः । ननु त्वदाश्रितस्यासतोऽतुच्छत्वे तस्य सत्त्वमेव कुतो न स्यादित्यत आह—अतुच्छत्वेऽपीति । तुच्छस्य ख्यातिशब्दानर्हत्वासतो नास्तिव्यवहारायोग्यत्वाच्च परिशेषादनिर्वाच्यम-सदित्युक्तम् । अत्र शून्यवादी तुच्छस्य ख्यात्यनर्हत्वशब्दावाच्यत्वोक्तिमसहमानस्स्वोक्तं स्मारयति—ननु तुच्छस्यापीति । ... किंच भ्रान्तिप्रतीतस्य रूप्यवत्ववचित्सम्यक्ख्यात्यर्हत्व-मित्येतत्किं सत्ख्यातिवाद्यनुसारेणोच्यते किं वा त्वदभिप्रायेण किं वा मायावाद्यभिप्रायेणेति विकल्प्य नाद्य इत्याह—तुच्छस्य चेति । सत्ख्यातिवादिमते तुच्छस्य रूप्यवत्ववचिद-

वृष्यसिद्धिः, अतिप्रसङ्गात् । न च भ्रान्तिमात्रात्तुच्छस्य सिद्धिः, रूप्यादेरपि तत्प्रसङ्गात् । अतस्तुच्छं तुच्छख्यातिर्वा यत्किञ्चिद्भ्रान्तौ स्फुरति तत्सर्वं मायाशरीरमेवेति भ्रान्तावपि तुच्छस्य नास्ति ख्यातिः । अतो भ्रान्तावपि तुच्छरूपं चेत्ख्यातिः, रूप्यवत्तदपि ख्यात्यर्हमिति यद्वक्तं तत्प्रत्युक्तम्—भ्रान्तौ स्फुरतो मायामात्रदेहेत्वात्, तुच्छस्य च रूप्यवत् क्वचिदसिद्धेः । न च क्वापि सिद्धमेव भ्रान्तौ ख्यातीति ते मतं सद्वादिवत् । न च रूप्यमपि भ्रान्तौ भाति, तस्यारूप्यत्वात् । अतोऽरूप्यमेव रूप्यमिति भाति । एवमतुच्छमेव तुच्छमिति भ्रान्तौ भातीत्यभ्युपेयम् । तुच्छं चेद्भ्रमे भाति, तस्यापि तुच्छत्वं रूप्यस्येव त्वयाभ्युपेयं स्यात् । तुच्छस्य तुच्छान्तराभ्युपगमेऽनवस्था स्यात् । अतो न क्वचिदभावभ्रमस्स्यात्, त्वत्पक्षेऽभावभ्रमेऽसत्ख्यात्यसंभवात् । भाव एवाभावस्याभावो नाभावान्तरमिति चेत्—भावेऽयं भावबुद्धिशब्दाविष्टौ चेत्, तथैव सर्वत्र तावेष्टव्यौ न तुच्छविषयौ । प्रतीतिन्यायविरोधात् भावे तौ न युक्ताविति चेत्, अनिर्वाच्यविषयौ तर्हि ताविच्छ । भ्रमं च, अभावभ्रमस्यासत्ख्यातित्वायोगात् । अतो न भ्रमेऽपि तुच्छं भाति । तस्मान्मायोत्थभ्रमसिद्धमेवासद्व्यचीकृतम्—किं तत्सतोऽन्यदस्ति, उत नास्तीति—सत्त्वे घटादि वक्ष्य शून्यत्वम्, असत्त्वे तदसिद्धेस्तत्ख्यात्याद्यसिद्धिरिति । मायां विना असतस्तत्ख्यातेश्चासिद्धिमवोचम्, माययैव तत्सिद्धिरिति स्थापयितुम् । भ्रम एव च सिद्धत्वाद्व्यवृत्तत्वं त्वयोक्तमसदपि मायामात्रमिति रूप्यस्य मायामयत्व उक्तैर्लोकप्रसिद्धैर्न्यायैर्निरूपितवानस्मि । रूप्यस्य मायामयत्वनिरूपणेन सर्वस्यैव

सिद्धेर्विषयो दृष्टान्त इत्यर्थः । द्वितीयं प्रत्याह—न च क्वापीति । तव अपसिद्धान्तत्वापत्तेरित्यर्थः । तृतीयं प्रत्याह—न च रूप्यमपीति । मायावादिमतेऽपि न साक्षाद्रूप्यं भ्रमे ख्याति तस्याज्ञानवृत्तित्वेनारूप्यत्वाभ्युपगमादित्यर्थः । अतो मदभिप्रायेण वदता त्वया यथा मम भ्रान्तावरूप्यमेव रूप्यमिति ख्याति तथा तवानिर्वाच्याविद्याविवर्तित्वेन सात्मकमेव तुच्छं निरात्मकमिति स्वोत्प्रेक्षामात्रेण भातीत्यभ्युपेयमित्याह—अतोऽरूप्यमिति । ... अतो न क्वचिदिति । अभावभ्रमो न स्यात्तुच्छख्यातिरूपभ्रमो न स्यादित्यर्थः । कुतः क्वचित्तुच्छभ्रमो न स्यादित्यत आह—त्वत्पक्षेऽभावभ्रम इति । असत्ख्यात्यसंभवादिति पदच्छेदः । यथा त्वत्पक्षे तुच्छाधिष्ठानरूप्यभ्रमेऽधिष्ठानभूतस्य तुच्छस्य तुच्छरूपेण ख्यातिर्न संभवति तद्वत्तुच्छभ्रमेऽपि तुच्छाधिष्ठानभूतस्य सम्यक् तुच्छस्य तुच्छरूपेण ख्यात्यसंभवादित्यर्थः । यद्वा । न क्वचिदभावभ्रमस्स्यात् अभावाधिष्ठानसदात्मख्यातिलक्षणो भ्रमो न स्यादित्यर्थः । कुत इत्यत आह—त्वत्पक्ष इति । अस्मिन् व्याख्याने तु सत्ख्यात्यसंभवादिति पदच्छेदः । तुच्छाधिष्ठानतुच्छभ्रमे सम्यक् तुच्छस्याधिष्ठानभूतस्य सदात्मना ख्यात्यसंभवात्तुच्छाधिष्ठानरूप्यभ्रमेऽपि तुच्छस्य सद्रूप्यात्मना ख्यात्यसंभवादित्यर्थः । ... परिशेषान्मन्मार्गमेव तर्हि समाश्रयेति परिहरति—अनिर्वाच्यविषयाविति । निवृत्तेः पञ्चमप्रकारत्वेऽपि सदसद्विलक्षणत्वेनानिर्वाच्यत्वोक्तिरिति द्रष्टव्यम् । भ्रमं चेति । रूप्यभ्रमं चानिर्वाच्यविषयमिच्छेति पूर्वेण संबन्धः । ... न्यायैश्चेत्यंशेनोक्तं लौकिकन्यायं दर्शयति—भ्रम एव चेति । न केवलं सत्त्वासत्त्वविकल्पेनासतो मायामात्रत्वं किं त्वन्यानाच्चेत्यर्थः । मायामात्रमिति निरूपितवानस्मीति संबन्धः । मायामयत्व उक्तैरिति । अज्ञानान्वयव्यतिरेकित्व-

अमे स्फुरतो मायामात्रत्वं निरूपितमेवेत्यभिप्रायः । असदादिशब्दानामसद्बुद्धेश्च सत्तुच्छ-
विषयत्वायोगाच्च मायामात्रमसदिति न्याय्यम् । 'सतोऽन्यदस्यसन्नाम' इत्यादौ शून्यासन्नास्ति-
शब्दानां तुच्छवाचकतया त्वयेष्टानां तत्परतयैव मयापि प्रयुक्तत्वात् नानिर्वचनीयतत्त्वाति-
निरासप्रसङ्गः । न सन्नाप्यसत् रूप्यादौत्युक्तेरपि त्वदिष्टतुच्छतानिरासार्थत्वात् नानिर्वाच्यता-
निरासप्रसङ्गः । तस्मादसद्व्यवहारविषयो मायाविलसित एव । तथापि तद्व्यवहारनियमो
युज्यते रूप्यादिव्यवहारनियमवत् । अतो मायां विना असतोऽसिद्धे, असत्पक्षसाधनानि
मायापक्षदूषणानि च असद्व्यवहारपाश्र्वाणि त्वयोक्तानि असन्निरासेनैव निरस्तानि ।
अतस्त्वदुक्तसाधनदूषणानां दूषणपरिहारा न प्रत्येकं प्रपञ्चन्ते ॥ ६५ ॥

तवासन्न तु मायैव वाच्यातस्सदसदभिदा ।

सदसदभ्यामनिर्वाच्यां मायां तां मां विजीघटः ॥ ६६ ॥

मम तावदुक्तेन न्यायेन मायामात्रमसदिति स्थितम् । तव तु न मायामात्रमसत् ।
अतस्त्वया सतो भेदेन असतस्स्वरूपं वक्तव्यं घटादिव पटस्य । तस्य च सत्त्वेऽसत्त्वे च
नासतस्सिद्धिरित्युक्तम् । सदसदभेदाभेदविकल्पैर्मयामपि विघटयामि, यथा त्वमसदिति
चेत्—मैवं क्लेशं कार्षीः । अशक्या हि सा एवं विघटयितुम्, सदसदभ्यामनिर्वाच्यत्वात् ।
अत एव न भिन्ना नाप्यभिन्ना सतः । तस्मान्नात्रयोस्मानगतित्वम्—यतोऽसन्मायां नेच्छसि ।
इच्छसि चेत्, अस्तु समानगतिता । न च सास्ति, पक्षद्वयाभावात् ॥ ६६ ॥

असन्नास्तीत्यसत्तुक्तं नासतोऽभाव उच्यते ।

नासतोऽन्यत्सदप्युक्तं सदस्तीति यथोच्यते ॥ ६७ ॥

असत्सतोऽन्यदस्तीति लिलक्षयिषयासतः ।

असत्पेवास्तिशब्दोऽयं मायायामस्तिशब्दवत् ॥ ६८ ॥

बाधान्यथानुपपत्त्यादिभिर्न्यायैरित्यर्थः । उत्तरार्धं व्याख्याय फलितमाह—रूप्यस्य माया-
मयत्वनिरूपणेनेति । न्यायैरिति बहुवचनसूचितन्यायान्तरमाह—असदादिशब्दानामिति ।
... ननु यद्यसदपि मायापरिणाम एव तर्हि सदिदमसदिदमिति व्यवहारनियमः कथमित्यत
आह—तथापीति । शुक्तिरूप्यरज्जुसर्पादीनामविद्यात्मकत्वाविशेषेऽपि यथा रूप्यं हर्षहेतुस्सर्पे
भीतिहेतुरिति नियमस्तथा प्रतिव्यक्ति स्वभावभेदात्किंचिदविद्याकार्यं सद्बुद्धिवेशं किंचिद-
सद्बुद्धिवेशमिति सर्वसत्यवादिनामिव व्यवहारनियमस्सिध्यतीत्यर्थः । यद्वा । स्वाप्नशुक्ति-
रूप्ययोर्मयामयत्वाविशेषेऽपि सदसत्त्वव्यवहारनियमः यथा तद्वदित्यर्थः । ... ॥ ६५ ॥

एवं स्वपक्षे सदसत्पदार्थाव्यवस्थां परिहृत्य शून्यत्वासत्यवादिमते तदसंभवमाह—
तवासदिति । मदभिमतस्येवासतस्त्वदभिमतस्यासतः सत्त्वासत्त्वभिन्नत्वाभिन्नत्वादि-
विकल्पासहानिर्वाच्यमायामयत्वानङ्गीकारात्तस्य सतस्सकाशादभेदादिकं वाच्यमित्यर्थः ।
नन्वहमपि मायामसदिव विकल्प्य दूषयामीत्यत आह—सदसद्भूयामिति । न च सास्तीति ।
साम्यवचनस्य मतभेदापेक्षत्वादेकपक्षत्वे समानगतितापि नास्तीत्यर्थः ॥ ६६ ॥

सतोऽन्यदसदस्ति उत नास्तीति विकल्पिते, अस्ति नास्तीति वा मायामनिच्छता वाच्यम्; उभयथाप्यसतोऽसिद्धिरित्युक्तमयुक्तम्, उभयथापि तत्सिद्धेः । कथम् । असन्नास्तीत्य-सदेवोच्यते न तु तस्याभावः, नापि ततोऽन्यत् सत् । यथा अस्ति उत नास्ति सदिति विकल्पिते, तदेव सदस्तीति त्वयोच्यते न तु तस्य सत्त्वान्तरं नाप्यसत्त्वम्—एवमसत् सतोऽन्यन्नास्तीत्युक्तेऽप्यसतो नासिद्धिः । एवमस्तीत्युक्तेऽपि, यतोऽसत् एव स्वरूपबुद्ध्यधिषया अस्तिशब्दानर्हेऽपि तस्मिन्नसत्येव अस्तिशब्दः प्रयुज्यते न तु तत्सत्त्वविषयया—यथा मायायामनिर्वाच्यायामप्यस्तिशब्दो भ्रान्त्याद्यवस्थायां माया अस्तीत्यादिप्रयोगेषु तव ॥ ६७ ॥ ६८ ॥

सतोऽन्यत्वमताद्रूप्यान्न त्वसद्भेदसत्तया ।

असद्भेदोऽपि सद्वेदादिति चेदुक्तमुत्तरम् ॥ ६९ ॥

सतोऽर्थादसतोऽन्यत्वे घटादिव पटस्य, असतोऽपि सत्त्वं स्यात्—अन्यत्वात्पटवत् । सद्वच्च, सतोरेव लोकेऽन्यत्वदर्शनात् । यद्यसतो न सत्त्वम्—किं सतोऽन्यत्, सद्वा कुतोऽन्यत् स्यात् । अतोऽन्यत्वे द्वयोरपि सत्त्वमभ्युपेयम् । अनन्यत्वे तु सत्स्वरूपवदसदपि नासत्स्यादिति चेत्—नैकोऽपि दोषोऽस्ति, यतस्सतोऽर्थादसतोऽन्यत्वं सतश्च तस्मादन्यत्वमतद्रूपत्वात् अनन्योन्यरूपत्वात् तयोः । न ह्यसत् सद्वपि भाति, सद्वा असद्वपि । अतोऽन्यत्वादेवान्यत्वं तयोः, न तु सतोऽर्थादसतो भेदेन सत्तया । भेदधर्मस्य वा तस्य सत्तया । अतो भेदधर्माभावात् घटादिवन्नासतस्सत्त्वप्रसङ्गः । भेदाभावेऽप्यसतः सत्स्वरूपवन्न सत्त्वं स्यात्, अतद्रूपत्वेन

अत्र तुच्छवादी शङ्कते—असन्नास्तीति । असतोऽभावः असत्पदार्थस्याविद्यमान-तेत्यर्थः । असतो लिलक्षयिषया असतस्वरूपबुद्ध्यधिषयेत्यर्थः । मायायामस्तिशब्दवदिति । भ्रान्त्याद्यवस्थासु मायात्मकरूप्यादिषु प्रयुक्तोऽस्तिशब्दो यथा तामेव मायामाह न तु तत्त्वं तथेत्यर्थः । वृत्तानुवादपूर्वकं पूर्वपक्षश्लोकद्वयं व्याचष्टे—सतोऽन्यदित्यादिना । द्वितीयश्लोकं व्याचष्टे—एवमस्तीत्युक्तेऽपीति ॥ ६७-६८ ॥

एवं तुच्छवादी सदसत्त्वविकल्पं परिहृत्य भेदाभेदविकल्पेनासदसिद्धिमाशङ्क्याह—सतोऽन्यत्वमिति । तदेतत्सिद्धान्ती परिहरति—उक्तमुत्तरमिति । श्लोकगतपूर्वपक्षभाग-व्यावर्त्या सिद्धान्तिनशङ्कामनुवदति—सतोऽर्थादित्यादिना । किंच भावरूपभेदं प्रति धर्मित्वप्रतियोगित्वानुपपत्त्या च असदर्थस्य सत्त्वमेष्टव्यमित्याह—यद्यसत् इति । किं सतोऽन्यदिति । सत्त्वहीनं न भेदधर्मी स्यादित्यर्थः । सद्वा कुतोऽन्यदिति । सत्त्वहीनं न प्रतियोगात्यर्थः । शङ्काया उत्तरत्वेन पूर्वार्थं योजयति—नैकोऽपीति । न त्वसद्भेदसत्तयेत्य-स्यार्थान्तरमाह—भेदधर्मस्य वेति । तस्य असत् इत्यर्थः । पटादीनां भेदधर्माश्रयत्वात्सत्त्वं नासतो भेदधर्माश्रयत्वमस्तीत्युक्तम् । तर्ह्यसदर्थस्य सदर्थद्विभेदधर्माभावात्तन्मात्रप्रसङ्ग इत्यत आह—भेदाभावेऽपीति । अतद्रूपत्वेनाप्रतीतेरित्यर्थः । भेदाभावेऽपि न तन्मात्रतेत्यत्र दृष्टान्तमाह—यथेति । भेदस्य भेदिनस्सकाशाद्भेदाभावेऽपि न भेदिस्वरूपत्वं तद्वदित्यर्थः । तृतीयपादं शङ्कापूर्वकं व्याख्याति—असतो भेदाभाव इत्यादिना । असतो

प्रतीतेः । यथा भेदवादिनां भेदस्य भेदाभावेऽपि न भेदस्वरूपतैव—एवमसतो भेदाभावेऽपि न सत्स्वरूपतैव स्यात्, अतद्रूपत्वात् । असतो भेदाभावे कथं घटाभावः पटाभावः प्रागभावः प्रध्वंसाभाव इत्याद्यसद्भेदव्यवहारो लोक इति चेत्, सोऽपि सतामेव घटादीनां भेदान्न तु स्वगतभेदात्—यथा घटयोर्भेदः पटयोर्भेद इत्यादिभेदव्यवहारः तद्भेदाभावेऽपि, यथा च तद्वोपाधिभेदादाकाशादिभेदः । तस्मान्नासतोऽसिद्धिः । नापि तत्र सदसत्त्वविकल्पस्य तद्रूपाविरोधेनोत्तरवचनासंभवः, अस्ति नास्तीति तद्वचनसंभवस्योक्तत्वात् । अतो नास्ति मत्पक्षे किञ्चिद्वक्तव्यम् । अस्ति चेद्ब्रूहीति चेत्, उक्तमुत्तरं त्वयैव तव । मया वा पूर्वमेवोक्तं 'सतोऽन्यदस्यसन्नाम' इत्यादिना । तथाहि—असतोऽपि सत्त्वेऽसत्त्वे च सदेवास्ति, नान्यत्किञ्चिदिति असतोऽसिद्धिः; सतोऽन्यत्त्वे च असतस्सदन्तरवत् सत्त्वम्, अनन्यत्त्वे च सदेव नान्यदिति असतोऽसिद्धिरित्युक्तम् । सतोऽन्यत्त्वे च नासतोऽतद्रूपत्वम् । सतोऽपि तथा । न हि तदेवातद्रूपं स्यात् । यदि स्यात्—सदपि न सद्रूपं स्यात्, असदप्यसद्रूपम् । अनन्योन्यरूपत्वे च सदसतोरन्यत्वं घटपटवत् सत्त्वं च स्यात् । सदसद्रूपयोश्च भेदे सत्त्वं द्वयोः, अभेदे

स्वगतभेदाभावेऽपि घटादिलक्षणप्रतियोगिभेदान्मुख्यानेकत्वे दृष्टान्तमाह—यथा घटयोरिति । घटे घटान्तरे च पटे पटान्तरे च यो भेदो वर्तते तस्य स्वगतभेदाभावेऽपि प्रतियोगिभेदान्मुख्यमनेकत्वं तद्वदित्यर्थः । ... इदानीमसतामेकत्वमेव न तु स्वगतो भेदोऽस्तीत्यङ्गीकारेऽपि प्रतियोगिभेदादभेदव्यवहारसिद्ध्यतीत्यत्र दृष्टान्तमाह—यथा चेति । नापि तत्रेति । तत्र असति त्वया कृतस्य घटसत्त्वविकल्पस्यासद्रूपाविरोधेनोत्तरवचनं मम संभवेदित्यर्थः । तद्वचनसंभवस्येति । उत्तरवचनसंभवस्येत्यर्थः । सिद्धान्तपादमवतारयति—उक्तमुत्तरमिति । अत्र सिद्धान्ती स्वोक्तं तावद्विवृणोति—तथाहीत्यादिना । सतोऽन्यदस्यसन्नामेत्यत्रासतस्सदन्यत्वमस्तित्वं चोक्तम् । तत्रास्तित्वावष्टम्भेन दूषणमुक्तं स्मारयित्वा अन्यत्वावष्टम्भेनोक्तं स्मारयति—सतोऽन्यत्त्वे चेति । यदुक्तं भेदधर्माभावेऽप्यसद्रूपत्वान्नासतस्सत्त्वमिति तदेतन्निरस्यति—सतोऽन्यत्त्वे चेति । सतोऽपि तथेति । नातद्रूपत्वमित्यर्थः । तथा च सिद्धे भेदेऽतद्रूपत्वसिद्धिरतद्रूपत्वाच्च भेदसिद्धिरिति परस्पराश्रयत्वमिति भावः । भेदाभावेऽप्यतद्रूपत्वे दोषमाह—यदि स्यादिति । असदप्यसद्रूपमित्यत्रापि न स्यादित्यनुवर्तते । एवं तावद्भेदधर्माभावेऽतद्रूपत्वासिद्धिमुपपाद्य अतद्रूपत्वेन [?] भेदसिद्धिमाह—अनन्योन्यरूपत्वे चेति । सत्त्वं घटपटयोर्भेदधर्मवत्त्वे प्रयोजकमित्यत आह—सत्त्वं चेति । तथा चातद्रूपत्वे शून्यत्वं न सिध्येदिति भावः । पूर्वं भेदाभेदविकल्पेनासन्निराकृत्य इदानीं याभ्यां रूपाभ्यां सदसतोर्वैलक्षण्यं त्वयोच्यते ते सदसद्रूपे परस्परविलक्षणे न वेति विकल्प्य निराकरोति—सदसद्रूपयोश्चेति । यद्वा । धर्मभेदस्य सत्त्वप्रयोजकत्वान्न स्वरूपभेदमात्रादसतस्सत्त्वसिद्धिरित्यत आह—सदसद्रूपयोश्चेति । तयोस्स्वरूपभेदे स्वरूपस्येव सद्रूपस्यापि सत्त्वं स्यादभेदे तत्सद्रूपमेव वा स्यादसद्रूपमेव वा स्यान्नान्यस्येत्यर्थः [?] । इतश्च नासत्सिद्धिरित्याह—असतोऽपि रूपवत्त्व इति । कस्यातद्रूपत्वमिति । रूपवत्त्वाभावेऽतद्रूपत्वविशेषणं कस्य स्यादित्यर्थः । अतद्रूपत्वे दोषान्तरमाह—अरूपत्वे चेति । भेदधर्माभावेऽप्यतद्रूपतया भेदव्यवहारविषयत्वे भेदो न दृष्टान्तस्स्यादित्यर्थः । ननु तर्हि दृष्टान्तत्वसिद्ध्ये भेदस्याप्य-

नान्यरूपतया तयोः । असतोऽपि रूपवत्त्वे घटवत् सत्त्वम्, अरूपवत्त्वे तस्याभावात् कस्या-
तद्रूपत्वम् । अरूपत्वे चासतो नास्य भेदो दृष्टान्तस्स्यात् । भेदो हि रूपवानिष्यते । अरूपश्चेत्,
सोऽप्यसता व्याख्यातः । तथा आकाशादिरपि, अरूपश्चेत् । रूपवांश्चेत्, नारूपस्यासतो
दृष्टान्तस्सोऽपि भेदवत् । रूपवत्त्वे भेदस्याकाशादेश्च सत्त्वात् स्वरूपसिद्धेः तयोस्स्वगत-
भेदाभावेऽपि घटादिभेदादेव तयोर्भेदव्यवहारो युज्येतापि । न त्वरूपेऽसति, स्वरूपासिद्धेः ।
असत्यपि चेत् कोऽपि व्यवहारस्स्यात्—सर्व एव स्यात्, विशेषाभावात् । रूपवत्त्वे
चासतस्सत्त्वमुक्तम् । भेदभेदिनोश्च स्वरूपभेदे तयोर्घटपटवत् भेदोऽभ्युपेयः । भेदाभावे च
तयोर्भेदस्वरूपवदभेदात् भेदिनामपि भेदासिद्धेर्भेदव्यवहारोऽप्यसद्व्यवहारवत् भ्रान्तिमूल एव
अतो भ्रान्तिमूलत्वे तु दृष्टान्तस्स्यात्, नान्यथा । सर्वं चैतत्पूर्वमुक्तमेव मया सतो भेदाभावे
सत्स्वरूपवदसतोऽपि सत्त्वमेवेत्यादि वदता । असतश्च स्वरूपासिद्धेः तत्रास्तिनास्तिशब्द-
प्रवृत्तिसंभवोक्तकृतेऽश्व व्यर्थः । सन्माययोस्तु स्वरूपसिद्धेश्च शब्दप्रवृत्तिसंभवाच्च दृष्टान्तः ।
अतो न मयेदानीं किञ्चिद्वाच्यमस्ति ॥ ६६ ॥

सदेव सर्वमित्युक्तं त्वयैवातोऽत्र वक्षिम् किम् ।

नन्वभाणि मयासच्च द्वितीयेऽसति चः कथम् ॥ ७० ॥

‘न त्वसद्भेदसत्तया’ इत्यनेन सतो भेदेनासतो न सत्त्वम्, नापि तस्य भेदधर्मसत्ता—
इति वदता सदेव सर्वं नान्यकिञ्चिदित्युक्तम् । अत एव तत्र शब्दप्रवृत्तिश्च निरस्ता ।

रूपत्वमिष्यत इति चेत्त्राह—अरूपश्चेदिति । भेदस्याप्यसत इवासिद्धिरेव स्यात्स्वरूप-
शून्यस्यास्तित्वव्याघातादित्यर्थः । एवं भेदस्यादृष्टान्तत्वमुक्त्वा आकाशादेरदृष्टान्तत्वमाह—
तथा आकाशादिरिति । आकाशादिरप्यरूपश्चेत्तथा असता व्याख्यात इत्यर्थः । रूपवत्त्वे
च न रूपहीनस्वासतो दृष्टान्त इत्याह—रूपवांश्चेदिति । भेदाकाशयोस्स्वरूपवत्त्वेन
असतस्सकाशाद्यद्वैषम्यमुक्तं तेन किं लभ्यत इत्यत आह—रूपवत्त्वे भेदस्येत्यादिना ।
असतस्स्वरूपहीनतया उपाधिसंबन्धस्याप्यसंभवाच्च भेदाकाशयोरिवोपाधिभेदादपि भेद-
व्यवहारसंभव इत्यर्थः । असति निस्स्वभावे भेदव्यवहाराङ्गीकारे दोषमाह—असत्यपीति ।
पूर्वं भेदिनस्सकाशाद्भेदहीनमतद्रूपं च भेदं दृष्टान्तत्वेनोक्तमभ्युपगम्य तस्यासद्वैषम्यमुक्तम् ।
इदानीं निरूप्यमाणे सोऽपि न भेदोऽस्तीत्याह—भेदभेदिनोश्चेति । स्वरूपभेदेऽ[न ?]न्योन्य-
रूपवत्त्व इत्यर्थः । तस्मादसदपि भ्रान्तिमूलमभ्युपगम्य भेदं दृष्टान्तत्वेनोदाहरेत्याह—
अत इति । यद्वा । यदि भेदं दृष्टान्तमिच्छसि तर्ह्यसतो भ्रान्तिमूलतायां दृष्टान्तत्वेनेच्छ
न तु त्वदभिमतार्थं इत्याह—अत इति । यस्त्वसति अस्तिनास्तिशब्दप्रवृत्तिप्रकारस्त्वया
दर्शितस्सोऽपि निर्मूल इत्याह—असतश्चेति । सन्माययोरिव असत्यपि तत्प्रवृत्तिसंभवो
दर्शित इत्यत आह—सन्माययोस्त्विति । सतो वास्तवरूपेण मायाया आभासरूपेण
स्वरूपसिद्धेरित्यर्थः ॥ ६६ ॥

त्वयैव तवोत्तरमुक्तमित्येतद्विवृणोति—सदेव सर्वमिति । ... द्वितीयस्याभावे
च—शब्दः कथमित्येवं व्याख्याय इदानीमस्ति द्वितीयत्वेनाभिमते निस्वभावत्वेना-

अतस्तथैव तवोत्तरमुक्तम्, न मया किञ्चिद्वाच्यमस्त्यवशिष्टम् । ननु मयोक्तं सच्चासच्च, न तु सदेव सर्वमिति । भवैव बोधः—असति द्वितीये तत्समुच्चायार्थस्य 'च' कारस्यानुपपत्तेः, असतश्चवाच्यत्वात्तत्र शब्दाप्रवृत्तेरुक्तत्वात् ॥ ७० ॥

सद्वितीयमसच्चेत्स्यात्सत्तृतीयं न किं भवेत् ।

सतोऽपि सद्वितीयत्वमयुक्तं किमुतासतः ॥ ७१ ॥

यद्यसदपि सतो द्वितीयं स्यात्, सद्वासतः, तदा तृतीयं चतुर्थं परार्धसंख्यापूरकं च स्यात्, तद्विशेषाभावात् । असतो भेदाभावाच्च तृतीयादिभाव इति चेत्, न द्वितीयभावोऽप्यत एव । न ह्यभिन्नं द्वितीयं स्यात् । सतोऽसद्वितीयं स्यान्न त्वसत इति चेत्—न, अविशेषात् । यद्यसत्सतो द्वितीयं स्यात्, तर्हि नासतस्स्यात् । यस्य द्वितीयं तस्यासत्त्वे कस्य द्वितीयं स्यादिति चेत्—नायं दोषः, यथैव सत असतो द्वितीयमेवमसदसतो द्वितीयं तृतीयं च स्यात् । अतोऽनन्तान्यसन्ति स्युः । किञ्च—न सदपि सतो द्वितीयम्, अभेदात् । किं पुनरसत् । सदन्तरं सतो द्वितीयमिति चेत्—तदपि सच्चेत्, न द्वितीयम् । न हि तदेव तस्य द्वितीयम् । असच्चेत्, नतराम् । सदन्तरं च सतोऽन्यत् सत् । न च सदेव सतोऽन्यत्स्यात्, अविशेषात् । मिथो भिन्नास्मद्विशेषास्मदन्तराणीति चेत्—तेऽपि सन्तश्चेत्, न भिन्नाः । भेदोऽपि संश्चेत्, भेदभेदिविभागो न युक्तः । पुरस्ताच्च निरस्तो भेदः । तस्मात्सतो भेदाभावाच्च सदभेदा-

भिधेयत्वाभावादेव च-शब्दो न युज्यत इति व्याख्यानान्तरमाह—असतश्चेति । द्वितीयत्वेनाभिमतस्यासतश्शब्दावाच्यत्वेन शब्दप्रवृत्त्यसंभवस्य दशितत्वात्तत्र च-शब्दोऽनुपपन्न इत्यर्थः ॥ ७० ॥

द्वितीयाभावे तत्समुच्चयार्थश्चकारो न संभवतीत्युक्तमेवार्थं विपक्षेऽतिप्रसङ्गदर्शनेन साधयति—सद्वितीयमिति । इतश्चासतः सद्वितीयत्वं न स्यादित्याह—सतोऽपीति । सत्त्वेन भिन्नत्वेन च द्वितीयत्वयोग्यस्यापि सतस्सद्वितीयत्वमयुक्तं सत्स्वरूपे भेदाभावात् किमुतासतः सत्त्वाद्यभावेन तदयोग्यस्येत्यर्थः । सतो द्वितीयमसदिति समासाभिप्रायेण व्याख्याय सत् द्वितीयमस्यासत इति समासान्तराभिप्रायेण व्याख्याति—सद्वा असत इति । परार्धसंख्या महासंख्या । तद्विशेषाभावादिति । त्रित्वादिसंख्यापूरकत्वमन्तरेण द्वित्वसंख्या-पूरकत्वमेवासतस्सतो वा येन भवेत्तादृशविशेषाभावात्तस्येत्यर्थः । ... उत्तरार्धं व्याख्याय कैमुतिकन्यायेनासदभेदं निराकरोति—किञ्चेति । ... यदुक्तमसदभेदस्सदभेदादिति तन्निराकर्तुमनुवदति—सदन्तरमिति । तत्र सच्छब्दानुसारेण तावद्वृषणमाह—तदपीति । अन्तरशब्दानुसारेण दोषमाह—असच्चेदिति । पूर्वं सदन्तरस्यासत्त्वमङ्गीकृत्य तन्न सतो द्वितीयमित्युक्तम् । इदानीं तस्य नासत्त्वं संभवतीत्याह—सदन्तरं चेति । तथा च न सदन्तरस्यासत्त्वमित्यर्थः । ततः किमित्यत आह—न च सदेवेति । ... इतश्च न सदभेदस्सिध्यतीत्याह—भेदोऽपीति । यद्वा । स्वाश्रयसिद्धये विशेषान्कल्पयेदित्यत आह—भेदोऽपीति । तर्हि भेदादिनिरूपणाभावादसद्व्यवहारस्य निर्विषयता स्यादित्यत

दसम्भेद इत्ययुक्तम् । तस्मात्त्वयैवोक्तं तवोत्तरमिति सूक्तम् । अतो भेदव्यवहारवदसद्व्यवहारोऽपि मायाविलसितविषय एवेत्यभ्युपेयम्, सत्तुच्छयोस्तद्विषयत्वानुपपत्तेः ॥ ७१ ॥

एतदेवोत्तरेण ग्रन्थेन प्रपञ्चयति—

यद्युच्यतेऽसच्छब्देन ततोऽन्यत्तत्सदिष्यताम् ।

नाभिन्नेऽसति वा वाच्ये वाच्यवाचकते यतः ॥ ७२ ॥

यद्यसदपि शब्देनोच्यते—तदा तस्माच्छब्दादन्यत् तत् अतुच्छं चाभ्युपेयम्, अन्यथा वाच्यवाचकतायोगात्तयोः । वाच्याभावे कस्य वाच्यता, किं वा वदन् वाचकस्यात् । अतो वाच्याभावे वाचकोऽपि न स्यात् । वाच्यवाचकयोरभेदेऽपि तथा । न हि वक्तव्योच्यते ॥ ७२ ॥

आह शब्दस्त्वयं वाच्य इति शाब्दो न तत्तथा ।

एवमेव हि वक्तृता वा स्याद्वाच्यता वा न तूभयम् ॥ ७३ ॥

अत्राह वैयाकरणः—शब्दस्त्वयमेव वाच्यो वक्ता चेति । न तद्युक्तम् । एकस्य हि शब्दस्य वक्तृता वाच्यता वा स्यात्, वाच्ये वक्तरि चान्यस्मिन्तस्य सति । तदभावे तु उभयमपि न स्यात्, एकस्यैवोभयासंभवात् ॥ ७३ ॥

तथाहि—

वक्तृत्वेन समाप्तत्वाद्वाच्यत्वं तस्य न ध्वनेः ।

ध्वन्यंशौ वक्तृवाच्यौ चेत्तदा वक्तुर्न वाच्यता ॥ ७४ ॥

यदा हि स वक्ता स्यात्तदा वक्तृत्वेनैव समाप्तत्वात्तस्य शब्दस्य न तद्वाच्यत्वम् । यदापि वाच्यस्तदापि वाच्यत्वेनैव समाप्तत्वात् तस्य तद्वक्तृता । अतो नोभयं युगपत्क्रमेण वा एकस्यैव संभवेत् । ध्वनेरेकोऽंशो वक्ता, अन्यो वाच्य इति चेत्—तदापि वक्त्रंशस्य न

आह—अतो भेदव्यवहारवदिति । कुत इत्यत आह—सत्तुच्छयोरिति । व्यवहारविषयत्वानुपपत्तेरित्यर्थः ॥ ७१ ॥

एवमभिज्ञाव्यवहार[?] विषयत्वायातुच्छत्वमसतः प्राधान्येन प्रसाध्य अधुना अभिवदनव्यवहारविषयत्वायाप्यतुच्छत्वमसतस्स्वीकार्यमित्युत्तरग्रन्थस्य तात्पर्यमाह—
एतदेवेति । ... ॥ ७२ ॥

अभिज्ञयोर्न वाच्यवाचकभावस्तंभवतीत्युक्तम् । तत्र वैयाकरणमतावलम्बनेन शुन्यवादी चोदयति आहति । विमतश्शब्दः स्ववाचकः शब्दत्वात् शब्दशब्दवत् । वाच्यस्य वाचकेऽन्तर्भावे वाचकस्य वाच्येऽन्तर्भावे क्रमेण दोषमाह—न तदिति । ... ॥ ७३ ॥

एकस्योभयासंभवे हेतुमाह—तथाहीत्यादिना । ... शब्दशब्दवदिति दृष्टान्ते दोषाभिहितस्या तमुद्भावयति—ननु शब्द इति । परिहरति—तथापीति । शब्दो वाच्यो येषां तेऽपि शब्दादयश्शब्दाः शब्दत्वसामान्यलक्षणमन्यमर्थं वदन्त एव अविनाभाववशेन व्यक्ति लक्षणन्तस्स्वात्मानमपि लक्षणया वदन्ति न तु मुख्यया वृत्त्या । तदेव हि वाचकत्वम् । ततश्शब्दशब्दा-

वाच्यता स्यात्, वाच्यांशस्य च न वक्तृता । ननु 'शब्दः,' 'ध्वनिः,' 'अभिधा,' 'वाचकः'—
इत्यादयश्शब्दास्स्वात्मानमपि वदन्तीति चेत्, तथाप्यन्यं वदन्त एव स्वात्मानमपि वदन्तीति
शब्दवाच्या अपि ते नात्यन्तमभिन्नार्थीः । अर्थवाच्यास्तु घटादिशब्दा नात्मानं स्पृशन्ति ।
अतो वक्तृवाच्ययोः शब्दार्थयोर्भेदसिद्धेश्च शब्द एव स्वयं वाच्य इत्ययुक्तम् । अतो न शब्दाद्वैत-
सिद्धिः, शब्दार्थराशयोर्वाचकतद्वाच्ययोर्भेदात् । अभेदेऽपि तयोः, सर्वार्थानां तत्तच्छब्देभ्यो-
ऽभेदात् तेषामपि तद्वाचकाच्छब्दशब्दादभेदस्स्यात् । अतश्चेन्द्रियमनोबुद्ध्यात्मा र्थानां
तच्छब्दानां च शब्दशब्दादनन्यत्वात्तस्य च जडत्वाच्च किञ्चित्प्रकाशेत । अजडात्माभेदात्
आत्मशब्दोऽप्यजड एवेति चेत्, तर्हि शब्दार्थयोरभेदाच्छब्दस्यार्थभावो न पुनरर्थस्य शब्दभावः ।
अतस्सर्वं शब्दास्स्वार्था एव स्युः । अथोच्येत अवाच्यत्वादात्मनो नाभेदश्शब्दात्, अतो
नाजडाभावात् सर्वस्याप्रकाशप्रसङ्गः इति—तदापि इन्द्रियादीनां शब्दशब्दाभेदात्, तैश्च
विना तस्यासिद्धेः, तदनन्यत्वाच्च सर्वस्यानात्मजातस्य, न किञ्चिदनात्मवस्तु प्रकाशेत । अतो
नाभेदश्शब्दार्थयोः । असत्तद्वाचकाच्छब्दात् सतोऽभेदेऽसद्व्यवहारो निर्विषयस्स्यात् । असच्छब्द
एवासद्व्यवहार इति चेत्—न, तस्य सत्त्वात् । तथापि स्याच्चेत्—न तत्र सद्व्यवहारस्स्यात्,
द्वयोरेकविषयत्वेऽन्यत्रापि तत्प्रसङ्गात् । अतश्च असच्छब्दे शब्दबुद्धिरस्तिबुद्धिश्च न स्यात् ।
अस्ति चोभयं शब्दान्तरेणैव,—अतो नासच्छब्देऽसद्व्यवहारो युक्तश्शब्दान्तरेणैव, अन्यथा
तत्रापि तत्प्रसङ्गात् । असच्छब्देऽसत्कल्पितमिति तत्रैवासद्व्यवहार इति चेत्, तर्हि नाभिन्नं
शब्दात् । असदभेदे शब्दस्यापि कल्पितत्वम्, असतोऽप्यकल्पितत्वं वा स्यात् । अतश्च द्वयोरपि
कल्पितत्वमकल्पितत्वं वेति शब्देऽसत्कल्पितमित्ययुक्तम् । अर्थ एव कल्पितः, न शब्द इति

दीनामपि स्ववाचकत्वाभावात्साध्यविकलो दृष्टान्त इत्यर्थः । अर्थो घटादिलक्षणो वाच्यो येषां
ते तु घटादिशब्दास्स्ववाचकतया नोपलभ्यन्ते स्वातिरिक्तार्थवाचकतयैवोपलभ्यन्ते । ततोऽनुप-
लब्धिबाधः प्रत्यक्षबाधश्चेत्याह—अर्थवाच्यास्त्विति । किं तत् इत्यत आह—अतो न शब्दा-
द्वैतेति । घटाद्यर्थानां स्ववाचकघटादिशब्दविवर्ततया तदभिन्नत्वात्तेषां च शब्दानां स्ववाचक-
शब्दविवर्ततया तदभिन्नत्वात् तव यदभिप्रेतं शब्दाद्वयत्वं तन्न सिध्येत् शब्दार्थयोर्भेदादित्यर्थः ।
किञ्च जगदान्ध्यप्रसङ्गलक्षणप्रतिकूलतर्कपराहत्वात्प्रयोजको हेतुरित्याह—अभेदेऽपि
तयोरित्यादिना । नन्वजडात्माभिन्नत्वेन आत्मशब्दस्याजडत्वात् तेनान्यस्य सिद्धिसंभवान्न
जगदान्ध्यप्रसङ्ग इति शङ्कते—अजडात्माभेदादिति । तर्ह्यर्थस्य स्वस्वभावपरित्यागेन
स्ववाचकशब्दस्वभावतापत्तिरिति यस्तव पक्षस्तस्य हानिस्स्यादिति परिहरति—तर्ह्येति ।
यथा आत्मशब्दस्स्वार्थाभिन्नः तथा घटादिशब्दा अपि स्वार्थाभिन्ना एव स्युरिति न शब्दा-
द्वैतसिद्धिरित्यर्थः । ननु वाच्यो हि वाचकादभिन्नः तथा चात्मनो लक्ष्यरूपस्य स्वप्रकाशत्वेना-
वाच्यत्वान्न तस्य वाचकाभेद इत्यजडात्मसंनिधानादितरस्य सिद्धिर्घटते । तस्मान्न जगदान्ध्य-
प्रसङ्ग इति शङ्कते—अथोच्येतेति । ... नन्वसद्बुद्धेरसच्छब्दस्य चासच्छब्द एव विषयः
तथा च तयोर्न निरालम्बनत्वमिति शङ्कते—असच्छब्द एवेति । असच्छब्दस्य सद्रूपत्वाद-
सद्बुद्ध्यादिविषयत्वमयुक्तमिति परिहरति—न तस्येति । विपक्षे दोषमाह—तथापि
स्याच्चेदिति । कुतो न स्यादित्यत आह—द्वयोरिति । सद्बुद्धिविषयस्यैवासद्बुद्धिविषयत्वे

चेत्—तर्हि तयोरभेदो न युक्तः कल्पिताकल्पितयोः । घटादयोऽपि तच्छब्देषु कल्पिताश्चेत्, एतेनैव व्याख्याता द्रष्टव्याः । वाच्यस्य च कल्पितत्वे वाचकस्य शब्दस्यापि वाच्यत्वात् कल्पितत्वमेव । अतोऽवाच्यवाचकरूपमात्मतत्त्वमेवाकल्पितमिति तत्रैव शब्दार्थो कल्पितौ; न तु शब्देऽर्थः—तस्यापि कल्पितत्वात्तत्रार्थकल्पनायोगात्, अकल्पित एव सर्वस्य कल्प्यत्वात् । न हि कल्पिताश्रया कल्पनेति वक्ष्यामः । तौ च शब्दार्थौ मिथो भेदेनैव परिकल्पितौ । अतश्शब्द एव वाच्यो वाचकश्चेत्युक्तमेवोक्तम् ॥ ७४ ॥

शब्दब्रह्मविवर्तत्वाद्वाच्यवाचकयोर्भवेत् ।

शब्दत्वमिति चेन्मैवमशब्दं ब्रह्म हि श्रुतम् ॥ ७५ ॥

यद्यपि वाच्यवाचकौ मिथो भिन्नावेव कल्पितौ, तथापि तयोश्शब्दब्रह्मविवर्तत्वात्—तत्रैव कल्पितत्वादित्यर्थः, अतः—तदभेदात् तयोश्शब्दत्वोपपत्तेः शब्द एव वाच्यो वाचकश्चेति नायुक्तमिति चेत्—मैवं संस्थाः, कल्पिताकल्पितयोरभेदायोगाद्ब्रह्मणश्च शब्दत्वे प्रमाणाभावात् । कल्पिताकल्पितयोर्ह्यभेदे द्वयोः कल्पितत्वमकल्पितत्वं वा स्यादित्युक्तम् । ब्रह्मणश्च कल्पितत्वे तस्याब्रह्मत्वादकल्पितं ब्रह्म अन्यदभ्युपेयम् । प्रपञ्चस्य वा अकल्पितत्वे ब्रह्माभिन्नत्वे च वाच्यवाचकादिभेदप्रतिभा न स्यात्, ब्रह्मणस्तद्भेदहीनत्वात् । अत एव नाभिन्नं प्रपञ्चाद्ब्रह्मोप्यते । इष्यते चेत्—अब्रह्म स्यात्, अब्रह्मलक्षणत्वात् प्रपञ्चस्य । न च प्रपञ्चमूलं ब्रह्म स्यात् । न हि तदेव तस्य मूलम् । तन्मूलं चेष्ट्यते ब्रह्म । अतोऽकल्पितत्वेऽपि प्रपञ्चस्य नाभेदो ब्रह्मणो युक्तः । किं पुनः कल्पितत्वे । भेदो भेदाभेदौ[दः ?] च निरस्तौ ।

अन्यत्र घटादिशब्देष्वपि सदसदबुद्धिविषयत्वप्रसङ्ग इत्यर्थः । ... पूर्वं वाचके वाच्यस्य कल्पितत्वमभ्युपगम्योक्तम् । इदानीं तदपि न संभवतीत्याह—वाच्यस्य चेति । वाचकस्यापि वाच्यत्वात्—शब्दशब्दवाच्यत्वादित्यर्थः । ननु स्वाप्नशुक्तौ रूप्यकल्पनात्माकल्पिताश्रयत्व-नियमः कल्पनाया इत्याशङ्क्य तत्रापि रूप्यस्य शुक्तेश्चात्मन्येव कल्पितत्वमित्याह—न हि कल्पिताश्रयेति । ननु शब्देऽर्थकल्पना शब्दकल्पना तु वाच्यवाचकभावविधुरे चिदात्मन्य-स्त्वित्याशङ्क्याह—तौ चेति ॥ ७४ ॥

ननु वर्णात्मकशब्दविवर्तत्वेन तदभेदाद्वाच्यवाचकयोश्शब्दत्वासंभवेऽपि स्फोटात्मक-शब्दात्मकब्रह्मविवर्तत्वाद्वर्णात्मकशब्दतद्वाच्ययोस्स्फोटाख्यशब्दाभेदसंभवाद्वाच्यवाचकयोश्शब्द-त्वमिति चोदयति—शब्दब्रह्मेति । ब्रह्मणोऽशब्दत्वात् शब्दत्वेऽपि तेन वाच्यवाचकयोर-भेदायोगाच्च न तयोश्शब्दत्वमिति परिहरति—मैवमिति । वाच्यवाचकाविति । वर्णात्मकशब्दतद्वाच्यवित्यर्थः । ननु वाच्यवाचकयोश्शब्दब्रह्मविवर्तत्वे शब्दब्रह्माभावः प्रसज्येत तत्त्वविपर्ययेण वर्तनं विवर्त इति निर्वचनात् । तथा च तयोः कथं शब्दब्रह्माभेद इत्यत आह—तत्रैवेति । ... ननु यदि श्रुतिगुक्तिपर्यालोचनया प्रपञ्चस्य कल्पितत्वं का तर्ह्यभेदादिवचसां गतिरित्याशङ्क्य स्थाणुश्चोर इत्यादिवाक्यानां या गतिस्सा तेषाम-पीत्याह—अत इदमिति । अत्र प्रतिबन्दिन्यायेन शङ्कते—नन्वेवं तर्हीति । आत्मैव सर्वमित्यादिवचसां स्थाणुश्चोर इत्यादिवाक्यवयथा प्रपञ्चमिथ्यात्वबोधनेनात्मैक्यबोधकत्वमेवं

तस्मात्मायाकल्पित एव प्रपञ्चो ब्रह्मणि, न भिन्नो नाभिन्नो नापि भिन्नाभिन्नस्स ब्रह्मण इति ब्रह्मप्रेयम् । उक्तं हि 'इन्द्रो मायाभिः पुरुरूप ईयते' इत्याद्यैर्वचनैः । अतः 'इदं सर्वं यदय-
न्मात्मा' इत्यादीन्यपि वचांसि न प्रपञ्चस्यात्मनोऽभेदं वदन्ति, किं त्वैकात्म्यमेव बोधयन्ति ।
तस्य भेदाद्यभावेन कल्पितत्वमेव सूचयन्ति ॥

नन्वेवं तर्ह्यात्मैव सर्वमिति वत् शब्द एव वाच्यो वाचकश्चेति वयमपि ब्रूमः ।
तदुक्तम्—'अनाविनिधत्तं ब्रह्म शब्दतत्त्वं यदक्षरम्' विवर्ततेऽर्थभवेन प्रक्रिया जगतो यतः ॥
इति । नैवमपि तद्वचो युक्तं शब्दो ब्रह्मेति, प्रमाणाभावात् । अब्रह्मत्वं चोक्तं शब्दस्य,
तस्यापि कल्पितत्वात् । इन्द्रियप्राप्तात्वाच्च रूपादिवत्तस्याब्रह्मत्वं युक्तम् । न चानिन्द्रिय-
प्राप्त्यशब्दस्स्यात्, श्रोत्रप्राप्त्ये शब्दशब्दप्रयोगात् । आन्तरोऽपि शब्दशब्दत्वात् बाह्यशब्द-
वच्छ्रोत्रप्राप्ता एव । 'कर्णावपिधाय शृणोति' इति च श्रुतेः । श्रोत्राप्राप्त्येऽपि बुद्धिप्राप्त्ये-
वच्छब्दत्वाच्च बाह्यशब्दवत्तस्याब्रह्मत्वं तस्य । बुद्ध्यप्राप्त्येऽप्येष्टशब्दः—सोऽस्वयंप्रकाशश्चेत्,
न सिध्येत्; स्वयंप्रकाशश्चेत्, आत्मैव स्यात् । न चात्मा शब्दः, अप्रसिद्धेशब्दज्ञत्वाच्च ।
न च ज्ञेयो ज्ञाता स्यात् घटवत् । अज्ञेयस्याशब्दत्वात् ज्ञेयस्य च घटादिवत्तस्याब्रह्मत्वात् न
ब्रह्मणश्शब्दत्वम् । न च शब्दो ब्रह्मेति श्रुतिरस्ति । यदि नामास्ति तथापि सा अल्पपरा;
न तु शब्दस्य ब्रह्मत्वं ब्रह्मणो वा शब्दत्वं वदेत्, उक्तेभ्यो हेतुभ्यश्शब्दस्याब्रह्मत्वाद्ब्रह्मणश्च
शब्दत्वेऽब्रह्मत्वप्रसङ्गात् । 'यद्वाचानभ्युदितं' येन वागभ्युद्यते, 'यच्छ्रोत्रेण न शृणोति',
'अशब्दमस्पर्शम्' इत्यादेर्न शब्दो ब्रह्म नापि शब्दवदिति श्रुतम् । अतश्शब्दो ब्रह्मेत्युक्तम् ।
अतो ब्रह्मविवर्तत्वेऽपि जगतोऽशब्दविवर्तत्वात् 'ब्रह्मेवेदम्', 'आत्मेवेदम्' इति वत्, शब्द एव
वाच्यो वाचकश्चेत्युक्तं वक्तुम् । अतो न शब्दाद्वैतसिद्धिः ॥

नन्वेवं तर्हि आत्माद्वैतमपि ते न सिध्यत्येव, आत्मनोऽब्रह्मत्वात् । आत्मा ह्यहमिति

स्फोटाख्यशब्दो वाच्यवाचकावित्यादेरपि वाच्यवाचकमिध्यात्वबोधनेन शब्दब्रह्मैक्य-
बोधकत्वमित्यर्थः । आत्म्यैक्यबोधकवाक्यवच्छब्दैक्यबोधकं वाक्यं तव नास्तीत्याशङ्क्याह—
तदुक्तमिति । ... पूर्वं शब्दस्यास्वप्रकाशत्वं वेति विकल्प्य दुष्णमुक्तम् । इदानीं तदभिमतस्य
ब्रह्मणो ज्ञेयत्वमज्ञेयत्वं वेति विकल्प्य क्रमेण दूषयति—अज्ञेयस्याशब्दत्वादिति । अज्ञेयस्य
ब्रह्मत्वेऽपि ज्ञेयशब्दत्वाभावात् ज्ञेयस्य शब्दत्वेऽप्यज्ञेयब्रह्मत्वाभावात् ब्रह्मणश्शब्दत्वसिद्धि-
रित्यर्थः । नन्वस्य श्रौतत्वात् तर्केण निरास इत्यत आह—न च शब्द इति । नन्वेतद्वै-
सत्यकाम परं चापरं च ब्रह्म यदोकार इत्यादिश्रुतिरस्तीत्याशङ्क्याह—यदि नामेति ।
परापरब्रह्मदृष्ट्या ओंकारोपासनविधिपरा सा श्रुतिरित्यर्थः । ननु कस्मादोकारस्य
ब्रह्मत्वबोधनेऽपि श्रुतेस्तात्पर्यं न कल्प्यत इत्याशङ्क्याह—उक्तेभ्य इति । वाच्यत्वादिन्द्रिय-
प्राप्तात्वादबुद्धिवेद्यत्वादित्युक्तेभ्यो हेतुभ्य इत्यर्थः । ब्रह्मणश्चाशब्दत्वे कथितं हेतुं स्फुटयति—
ब्रह्मणश्च शब्दत्व इति । ब्रह्मणश्च शब्दत्वाभावे श्रुतीराह—यद्वा चेति । यद्वाचानभ्युदि-
मित्यशब्दवत्त्वमुक्तं येन वागभ्युद्यते इति शब्दराशेस्समस्तस्य तत् उदयाभिधानात्तस्या-
शब्दत्वमुक्तमिति द्रष्टव्यम् । ... ज्ञेयस्याब्रह्मत्वाच्छब्दाद्वैतं न सिध्यतीत्युक्तम् । तत्र
प्रतिबन्दिन्यायेन शङ्कते—नन्वेवं तर्हीति । कुत इत्यत आह—आत्मनोऽब्रह्मत्वादिति ।

ज्ञायते । न च ज्ञेयं ब्रह्मेच्छसि । अहंकर्ताप्यनात्मा, ज्ञेयत्वात् घटादिवदिति चेत्—न तस्यैवा-
 [स्याना ?] तत्त्वम्, अहमित्यात्मशब्दवाच्यत्वात् । अमुख्य आत्मा आत्मशब्दवाच्यो
 मुख्यस्तत्त्वात्मा ब्रह्मैव, तस्यात्मत्वश्रुतेरज्ञेयत्वाच्च । तच्च ब्रह्मात्माविशब्दैर्लक्ष्यते, न तूच्यते
 ज्ञायते वा 'यतो वाचो निवर्तन्ते' इत्यादिश्रुतेः । लक्ष्यस्यैव च परमात्मनोऽद्वैतत्वम्, न तु
 वाच्यस्येति चेत्—एवं शब्दोऽपि मुख्यो ब्रह्मैव, न तु वाच्यः । अतो ब्रह्मैव शब्दशब्देन
 लक्ष्यत इति न शब्दाद्वैतासिद्धिरिति चेत्—न, उक्तोत्तरत्वात् । शब्दस्य ह्यब्रह्मत्वे प्रमाण-
 मस्ति, न तु ब्रह्मत्वे । न च शब्दस्याज्ञेयत्वप्रसिद्धिरिति च । आत्मनस्तु 'तत्त्वमसि', 'अहं
 ब्रह्मास्मि', 'अयमात्मा ब्रह्म' इत्यादिश्रुतिषु ब्रह्मत्वं ज्ञातम् । न त्वेवमब्रह्मत्वं श्रुतं क्वचित् ।
 अज्ञेयत्वं चात्मनः प्रसिद्धम्, ज्ञातृत्वप्रसिद्धेः । न ह्येकस्यैव निरंशस्य ज्ञातृत्वं तज्ज्ञेयत्वं च
 उपपत्तु क्रमेण वा संभवति । ज्ञेयत्वे चाभ्यज्ञेयत्वमज्ञत्वमनात्मत्वं च घटादिवत्स्यात् ।
 अतोऽज्ञेय आत्मा, ज्ञत्वादात्मत्वाच्च । ज्ञेयत्वे चानात्मत्वं घटवत्स्यादित्युक्तम् । नैवं शब्दस्य
 ज्ञत्वमात्मत्वं वा प्रसिद्धम्, येनाज्ञेयत्वं प्रसिध्येत् । अतश्शब्दस्य ज्ञेयत्वात् ब्रह्मत्वं प्रत्यक्षादि-
 विरुद्धं नत्वात्मनः, अतद्विषयत्वात् । सुखदुःखेच्छाद्वेषप्रयत्नस्मृतिभ्रान्तिसंशयादयोऽप्यनु-
 भूयमानत्वान्नानुभवितुरात्मनो धर्माः । स चात्मा जातिगुणक्रियादिरहितत्वादवाच्यः ।

कुतस्तस्याब्रह्मत्वमित्यत आह—आत्मा हीति । नन्वहमिति ज्ञायमानस्याहंकर्तुरनात्मत्वा-
 भ्युपगमादब्रह्मत्वमिष्टमेवेति सिद्धान्ती शङ्कते—अहंकर्तापीति । तस्यैवाहं स्वयमित्याद्यात्म-
 वाचकशब्दवाच्यत्वं नान्यस्य कस्यचित् ततो न तस्यानात्मत्वमिति परिहरति—न
 तस्यैवेति । ... तर्हि मत्पक्षेऽपि शब्दशब्दवाच्यस्य वर्णस्य नास्ति ब्रह्मत्वं किंतु लक्ष्यस्यैव
 स्फोटस्येति परिहरति—एवं शब्दोऽपीति । अतो ब्रह्मैवेति । स्फोटाख्यब्रह्मैवेत्यर्थः ।
 शब्दस्य ब्रह्मत्वे प्रमाणाभावादयं पक्षः पूर्वमेव परिहृत इत्याह—उक्तोत्तरत्वादिति ।
 अज्ञेयत्वप्रसिद्धिरिति चोक्तोत्तरत्वादित्यन्वयः । ... अतद्विषयत्वादिति । आत्मनः प्रत्यक्षाद्य-
 विषयत्वात्तस्य ब्रह्मत्वं न प्रत्यक्षादिविरुद्धमित्यर्थः । नन्वहं सुखी दुःखीति सुखादिविशिष्ट-
 स्यात्मानः प्रत्यक्षादिविषयत्वदर्शनात्तद्विषयत्वमसिद्धम् । ततो विरोधोऽप्यस्तीत्यत आह—
 सुखदुःखेति । सुखदुःखादिविशिष्टतया साक्षिणा अनुभूयमानस्याहंकारत्वान्न तस्य ब्रह्मत्वं
 बोध्यते किंतु तत्साक्षिण एव । तस्य च प्रमाणान्तराविषयत्वान्न विरोधगन्धोऽपीत्यर्थः ।
 ननु साक्षिणोऽपि ब्रह्मत्वं शब्दैरेव बोध्यते । तथा च शब्दवाच्यत्वात्प्रमाणान्तरविषयत्वमपि
 स्यादित्यत आह—स चात्मेति । ननु तर्ह्यहंशब्दस्य चिदात्मनि वृत्त्यभावादहं ब्रह्मेति
 शब्दादबोधनमयुक्तमित्याशङ्क्य अहंकारविशिष्टे प्रयुक्तोऽहंशब्दो ब्रह्मशब्दसामानाधिकरण्या-
 नुपपत्तेर्लक्षणया तदनुगतं साक्षिणं ब्रह्मत्वेन लक्षयतीत्यभिप्रेत्य अहंकारविशिष्टात्मनि प्रयोगं
 दर्शयति—तस्मिन्नपीति । यस्माच्चिदात्मनो न ज्ञेयत्वं नापि बाह्यत्वं तस्मान्न तस्य ब्रह्मत्वं
 विरुध्यत इत्याह—तस्मान्नात्मन इति । एवमात्मनो ब्रह्मत्वं प्रसाध्य अधुना ब्रह्मणोऽप्या-
 त्मत्वं प्रसाधयति—न चानात्मन इति । यद्वा । त्वंपदार्थस्वभावलोचनया आत्मनो
 ब्रह्मत्वं प्रसाध्य इदानीं ब्रह्मपदार्थपर्यालोचनयाप्यात्मनो ब्रह्मत्वमाह—न चानात्मन इति ।
 अनात्मनः आत्मनोऽन्यस्य ब्रह्मणो घटादेरिव ब्रह्मत्वं न युक्तमित्यर्थः । सर्वज्ञत्वश्रुति-

तस्मिन्नपि व्यवहारे अहंशब्दः प्रयुज्यते—अहं सुखाद्यनुभवामीति । तस्मान्नात्मनो ब्रह्मत्वं विरुध्यते । न चानात्मनो ब्रह्मत्वं युक्तम्, घटादिवदचेतनत्वात्—चेतनत्वेऽप्यात्मनोऽभेदात् ब्रह्मणोऽनात्मत्वायोगात्, भेदेऽप्यात्मना सद्वितीयत्वात् ब्रह्मत्वानुपपत्तेः । तस्मादात्मादि-शब्देर्ब्रह्मात्मनोर्लक्ष्यत्वं युक्तम्, न तु शब्दशब्देन ॥ ७५ ॥

अपि च—

शब्दशब्देन लक्ष्यत्वे ब्रह्मणो नात्मतोदिता ।

भवेच्छब्द इदंबुद्धेर्नाहं ब्रह्मेति धीस्तदा ॥ ७६ ॥

शब्दशब्देन ब्रह्मणो लक्ष्यत्वे शब्दस्य पराकत्वेनैव प्रतीतेः प्रत्यक्ता ब्रह्मणो नोक्तः स्यात् । अज्ञं बोधयता शब्दस्याप्रत्यक्त्वात् अप्रत्यक्त्वैवोक्ता स्यात् शाखाचन्द्र इतिवत् । न ह्यज्ञः शब्दशब्दात्परागर्थार्थं ब्रह्मणः प्रत्यक्त्वं प्रतिपत्तुं क्षमते, अन्यतोऽप्रतिपन्नत्वात् । न हि शाखाशब्दाददृष्टपूर्वस्यापि चन्द्रस्य प्रत्यक्त्वं प्रतीयते किं त्वप्रत्यक्त्वमेव, चन्द्रस्यात्मत्वा-प्रसिद्धेः एवं ब्रह्मणोऽपि ज्ञानात्परागात्मत्वाप्रसिद्धेरनात्मत्वप्रसिद्धेश्च भ्रान्त्या, शब्दो ब्रह्मेत्युक्ते परागेव ब्रह्म उक्तमज्ञो मन्यते न तु प्रत्यक् । आत्मशब्देनानुक्तत्वाच्च । अतोऽहं ब्रह्मेति धीर्न भवेत्, अनात्मा ब्रह्मेति वा धीर्भवेत् । तदा 'अहं ब्रह्मास्मि' इत्यादिश्रुति-विरोधः, ब्रह्मणश्चाब्रह्मत्वमनात्मत्वे घटादिवदित्याद्युक्तन्यायविरोधः प्रत्यक्षविरोधश्च स्यात् । आत्मादिशब्दश्च ब्रह्मणो लक्ष्यत्वे न कश्चिद्विरोध इत्युक्तम् । तस्मादात्माद्वैतमेव सिध्यति, न शब्दाद्वैतं वेति सिद्धम् । अतो वाचकाच्छब्दाद्वाच्याभेदे न वाच्यवाचकते स्याता-मिति युक्तमेवोक्तम् ॥ ७६ ॥

बलात्तस्य चेतनत्वमभ्युपगम्यत इत्याशङ्क्य तर्ह्यात्मलक्षणवत्त्वेन तदभेदान्नात्मनोऽन्यत्व-मित्याह—चेतनत्वेऽपीति । ननु चेतनत्वेऽपि तस्य आत्मनस्सकाशादभेदोऽस्त्वित्याशङ्क्य तर्हि तस्य ब्रह्मपदार्थत्वं न स्याद्ब्रह्मपदात्स्वरसेन प्रतीयमानस्य त्रिविधपरिच्छेद-राहित्यस्य वस्तुपरिच्छेदे सति असंभवादित्याह—भेदेऽपीति । स्वमतमुपसंहरति—तस्मादिति । ब्रह्मात्मनश्चेतनत्वेन शब्दशब्दलक्ष्यस्फोटात्मत्वायोगान्न शब्दशब्देन तस्य लक्ष्यत्वमित्यर्थः ॥ ७५ ॥

परपक्षे दोषान्तरमाह—अपि चेति । ... प्रमाणान्तरेण प्रत्यक्त्वावगमात्परागर्थ-वाचकेनापि लक्ष्यस्य प्रत्यक्त्वमवगम्यत इत्यत आह—अज्ञं बोधयतेति । ... ननु चन्द्रस्य परागर्थशाखाशब्देन लक्ष्यत्वान्नाप्रत्यक्त्वप्रतीतिः किंतु प्रागेव चन्द्रस्य प्रतिपन्नत्वादित्या-शङ्क्य जन्मप्रभृति चन्द्रप्रतिपत्तिहीनोऽपि न तद्वाक्यात्प्रत्यक्त्वं चन्द्रस्य प्रतिपद्यत इत्याह—न हि शाखेति । ... प्रासङ्गिकं किं त्वमुपसंहरति—तस्मादस्मेति । आत्मनि—त एव ब्रह्मत्वाद्ब्रह्मकार्यस्यात्मकार्यत्वेन—कृत्स्नकार्यलये तस्यात्मनोऽन्यत्वं वक्तुं शक्यते न तु शब्दस्य तस्य ब्रह्मत्वाभावात्तद्विवर्तस्य शब्दविवर्तत्वाभावादित्यर्थः । घटाद्वैतं वेत्यत्र वा—शब्द इवार्थः । एवमुक्तप्रकारेण वाच्यवाचकयोर्भेदे वाच्यवाचकभावो न स्यादित्युक्तं सिद्ध-मित्याह—अत इति ॥ ७६ ॥

असति तु वाक्ये तस्यासत्त्वादेवावाच्यत्वात्, सन्नपि शब्दो न वक्ता स्यात् । अतोऽसदपि शब्दवाच्यं चेत्, तदशून्यमिष्यताम् । तदेतदाह—

नासतो वाच्यतासत्त्वान्नतो वक्तापि स ध्वनिः ।

ततोऽसच्छब्दवाच्यं चेत्तदशून्यमुपेयताम् ॥ ७७ ॥

इतश्च—

अज्ञेयत्वाच्च शून्येन संबन्धग्रहणं ध्वनेः ।

नातो वक्ति ध्वनिश्शून्यं बुद्धिर्बोध्यं विना न हि ॥ ७८ ॥

अज्ञेयत्वाच्छून्यस्य तेन शब्दस्य संबन्धग्रहणासंभवादपि न शून्यं शब्दो वक्ति । अज्ञेयत्वं च स्वरूपाभावात्, बोध्यं विना बुद्धेरभावाच्च । न चैवं चोद्यं त्वया—शून्यं शब्देनैवोक्तत्वात् तस्यावाच्यतां ब्रूष इति, यतश्शून्यं तद्वाचकांश्च शब्दांस्त्वद्भ्रान्तिपरिकल्पितानेवाश्रित्य शून्यस्याज्ञेयत्वनवाच्यत्वं चोच्यते न्यायेनेति पूर्वमेवोक्तम् ॥ ७८ ॥

शून्यं चेज्जायते बुद्ध्या बुद्धेरन्यत्सदिष्यताम् ।

बुद्धेश्च बुद्धिर्बोध्यत्वमभेदाच्च हि युज्यते ॥ ७९ ॥

शून्यमपि बुद्ध्या ज्ञायते चेत्, तत् बुद्धेरन्यत् सदनिर्वाच्यं वा अभ्युपेयम् । शून्यस्याज्ञेयत्वं ह्युक्तं तुच्छत्वे 'बुद्धिर्बोध्यं विना न हि' इत्यादिना । अनन्यच्चेत् बुद्धेश्शून्यम्, अबोध्यं स्यात् बुद्ध्या । न हि बुद्ध्यैव बुद्धिर्बोध्या—भेदाभावात्, बुद्धित्वेन बोध्यत्वेन वा समाप्तेरेकस्या बुद्धेरुभयासंभवात् ॥ ७९ ॥

असत्तदशब्दवाच्यत्वे तस्य शब्दाद्भिन्नत्वं सत्त्वं चाभ्युपगन्तव्यमिति प्रतिज्ञाय भिन्नत्वं तावत्प्रपञ्च्य सत्त्वमिदानीं प्रपञ्चयति—असति तु वाक्य इत्यादिना । अर्थमुक्त्वा श्लोकमवतारयति—तदेतदाहेति । असच्छब्दसन्नपि नासतो वाचकस्स्यात् असति शब्दप्रवृत्तिनिमित्तासंभवादित्यर्थः । असत्तदशब्दवाच्यत्वे दोषमाह—ततोऽसदिति ॥ ७७ ॥

तुच्छस्य शब्दावाच्यत्वे युक्त्यन्तरमाह—इतश्चेति । शून्यस्याज्ञेयत्वं कथमित्याशङ्क्य निस्स्वरूपस्य तस्य बुद्ध्यावाकारप्रदत्वेन बुद्धिजन्यफलाधारत्वाभावादित्याह—बुद्धिरिति । ... ॥ ७८ ॥

एवमसदादिशब्दस्य सालम्बनत्वसिद्धयन्यथानुपपत्त्या तुच्छस्य सात्मकत्वं प्रपञ्च्य इदानीमसदबुद्धेस्सालम्बनत्वसिद्धयन्यथानुपपत्त्या तस्य सात्मकत्वं प्रपञ्चयति—शून्यं चेज्जायत इत्यादिना । अन्यत्सदिष्यताम्—अन्यत्त्वं तुच्छवाद्यभिमततासद्वैलक्षण्यं च तस्येयतामित्यर्थः । तत्र तावद्विज्ञानवादिमतेनान्यत्वाङ्गीकारे दोषमाह—बुद्धेश्चेति । कुत इत्याशङ्क्य ज्ञानव्यावर्तकतया भासमानस्य सात्मकस्यैव ज्ञेयत्वदर्शनात्स्वरूपशून्यस्य ज्ञेयत्वासंभवादित्याह—शून्यस्येति । शून्यस्य तुच्छत्वेऽज्ञेयत्वमुक्तमित्यन्वयः । उत्तरार्धं व्याचष्टे—अनन्यच्चेदिति ॥ ७९ ॥

अपि च—

बुद्ध्या चेद्बुद्ध्या बुद्धिर्बोध्या तत्रात्मसंश्रयः ।

बुद्धेरसिद्धौ तद्बोध्यबुद्धिसिद्धिः कथं भवेत् ॥ ८० ॥

बुद्ध्यान्ययैव चेद्बुद्धिर्बोध्या तत्रानवस्थितिः ।

बोध्यान्ययैव सान्यापि बुद्धिर्बोध्यान्यबुद्ध्या ॥ ८१ ॥

यदि बुद्धिर्येदं बोध्या—स्वयंबुद्ध्या चेत् बुद्ध्या स्वयं बोध्या, आत्माश्रयत्वं तत्सिद्धौ तत्सिद्धिरिति; अबुद्ध्या चेद्बुद्ध्या, बुद्ध्यसिद्धौ तद्बोध्यासिद्धिः; अन्यबुद्ध्या चेत्, अनवस्थेति श्लोकद्वयस्यार्थः । तस्माद्बुद्धिर्बोध्यत्वानुपपत्तेर्बोध्य बोद्धा च बुद्धेर-
[?]ऽभ्युपेयः ॥ ८०-८१ ॥

बुद्धिमालम्ब्य बुद्धिश्चेत्स्याद्धीर्जाता न नश्यति ।

नाशे न काचिद्बुद्धिस्स्यात्पूर्वाभावे परा न हि ॥ ८२ ॥

अर्थाभावे किमालम्बनं बुद्धेः । बुद्धिरेव चेत्, तत्र यदि पूर्वालम्बना उत्तरा बुद्धिः—पूर्वापि तत्पूर्वालम्बना सती उत्तरालम्बनमिति न काचिद्बुद्धिर्जाता नश्येत् । नाशे तु पूर्वबुद्ध्यभावे तदालम्बना उत्तरापि न भवेत् । अतस्तदालम्बना अन्या न जायत इति न काचिद्बुद्धिस्स्यात् ॥ ८२ ॥

आत्मानमंशं बालम्ब्य स्याच्चेद्भूतवैव सा भवेत् ।

नात्मांशो वास्त्यभूताया धियो नित्यत्वमन्यथा ॥ ८३ ॥

यदि स्वमात्मानं स्वांशं वा आलम्ब्य बुद्धिर्भवेत्, भूतवैव सा भवेत् । न ह्यभूताया आत्मा अंशो वा अस्ति । अस्ति चेत्—नित्या स्यात्, जन्मना विनापि भावात् ॥ ८३ ॥

न निरालम्बना बुद्धिर्भाति सालम्बना यतः ।

शून्यं चेद्बुद्धिर्बोध्यं तदनिर्वाच्यमुपेहि भोः ॥ ८४ ॥

न च निरालम्बनैव बुद्धिः, सालम्बनत्वेन प्रतीतेः । अन्यथा बुद्धिरेव न स्यात् । तस्माद्बुद्धिर्बोध्ययोरभेदायोगात् शून्यमपि बुद्धिर्बोध्यं चेत्—अबुद्धित्वादतुच्छत्वात् सत्त्वस्य धानिष्टत्वात् शून्यस्य, तत् अनिर्वाच्यमुपेहि भोः । ननु बुद्धिर्बोध्यत्वं नानिर्वचनीयत्वव्याप्तं

इतश्च न बुद्धिर्बोध्यत्वसंभव इत्याह—अपि च बुद्ध्या चेदिति । ... ॥ ८०-८१ ॥

बुद्धेरन्यत्सिद्ध्यतामित्यत्रान्यत्वं सत्त्वं च सूचितम् । तत्रान्यत्वं प्रपञ्चय सत्त्वं प्रपञ्चयति—बुद्धिमालम्ब्येत्यादिना । बुद्धेरनालम्बनत्वायोगात्पूर्वबुद्धिमालम्ब्योत्तरा बुद्धि-
स्याच्चेदित्यर्थः ॥ ८२ ॥

ननु भा भूतर्हि पूर्वबुद्ध्यालम्बना उत्तरा बुद्धिः किंतु स्वात्मानं स्वांशं वा आलम्ब्य जायतामित्याशङ्क्याह—आत्मानमित्यादिना । ... ॥ ८३ ॥

तर्हि निरालम्बनत्वमेव बुद्धेरस्त्वित्याशङ्क्याह—न निरालम्बनेति । ... नन्वसती बुद्धिर्बोध्यत्वेन हेतुना तुच्छत्वं निरस्यता त्वया तस्यानिर्वाच्यरूपस्य बुद्धिर्बोध्यत्वा(न)ञ्जी-

तवापि । सत्यम्, नाहं बुद्धिबोध्यत्वात् शब्दवाच्यत्वाद्वा अनिर्वचनीयत्वमसतस्साधयामि—
सतोऽपि तयोर्ध्वंहारे भावात्; किंतु ताभ्यां तुच्छत्वमसतो वारयामि । सत्त्वं त्वसतो नेष्यते
न युज्यते च । अतोऽनिर्वाच्यमसद्वचिम्, न तु ताभ्यामेव । न चासतो बुद्धिबोध्यत्वं वचिम्;
किंतु बुद्धिबोध्यं चेत्, तदतुच्छमेवेति । अतो नानिर्वाच्यस्य बुद्धिबोध्यत्वाम्युपगमप्रसङ्गश्च ।
अतो मायैव असदिति सिद्धम् ॥ ८४ ॥

स्वरूपेणापि न ख्यातिर्युक्ता शून्यस्य शून्यतः ।

कुतस्सदात्मना तस्य ख्यातिस्तत्र कथं भ्रमः ॥ ८५ ॥

शून्यस्य शून्यत्वादेव स्वरूपासिद्धेः, स्वरूपेणापि न ख्यातिर्युक्ता । अतस्तस्य सदात्मना
ख्यातिर्भ्रान्तिरित्याद्युक्तं सर्वमयुक्तमेवेत्युक्तार्थोपसंहारः ॥ ८५ ॥

यदि सद्रूप्यरूपेण शून्यस्य ख्यातिमञ्जसा ।

युक्तां तु मनुषेऽथापि दोषाब्धि न तरिष्यसि ॥ ८६ ॥

यदि सता रूप्यरूपेण शून्यस्यैव साक्षात् ख्याति युक्तां मन्यसे, तथापि दोषसमुद्रं न
तरिष्यसि ॥ ८६ ॥

तत्कथमिति चेत्, शृणु—

भाति रूप्यात्मता यास्य सा स्वतः किमुतान्यतः ।

स्वतश्चेन्न ततोऽपेयात्तद्रूपत्वाच्च शून्यता ॥ ८७ ॥

या त्वयेष्टा रूप्यात्मता शून्यस्य भाति, किं सा तस्य स्वतस्सिद्धा उतान्यत आगता ।
आद्ये कल्पे सा शून्यान्नापगच्छेत्कदाचिदपि, तद्रूपत्वात् । अतश्चास्य रूप्यरूपत्वाच्च शून्यत्वं
रूप्यस्यैव ॥ ८७ ॥

कारादनिर्वचनीयमपि बुद्धिबोध्यमित्यङ्गीकृतं स्यात् । तच्च तवायुक्तमनिर्वचनीयरूप्यादि-
बुद्धेस्त्वया बुद्ध्याभासत्वाङ्गीकारादित्याशङ्क्य त्वदभिमतमेव बुद्धिबोध्यत्वमुपादाय
अतुच्छत्वसाधनान्न दोष इत्याह—न चेति ॥ ८४ ॥

मैवं मा चुचुदो मायामनिर्वाच्यामृते यतः । नासत्सिद्धिरिति सूचितां तुच्छासिद्धिं
व्याख्यायोपसंहरति—स्वरूपेणापीति । शून्यत इति भावप्रधानो निर्देशः । शून्यत्वा-
दित्यर्थः ॥ ८५ ॥

इदानीमसत्सिद्धिमभ्युपगम्यापि शून्यख्यात्यसंभवमाह—यदि सद्रूप्येति । अञ्जसा
साक्षादित्यर्थः ॥ ८६ ॥

स्वत इति । अग्न्यौष्ण्यादिवत्स्वाभाविकमित्यर्थः । अन्यत इति । देशान्तरादितस्स-
मायातमित्यर्थः । तद्रूपत्वादित्येतन्न ततोऽपेयात् न शून्यतेति पूर्वेण उत्तरेण च संबध्यते । तत्र
पूर्वेण संबन्धे तस्य शून्यस्वरूपत्वादित्यर्थः । उत्तरेण संबन्धे तत् रूप्यं रूपमस्य शून्यस्येति
बहुव्रीहिः । सदात्मकरूप्यस्वरूपत्वाच्च शून्यत्वमित्यर्थः । रूप्यरूपत्वादित्येतदेवोत्तरत्रापि
हेतुत्वेन परामृशति—अतश्चेति । परामृष्टस्यैवार्थमाह—अस्य रूप्येति ॥ ८७ ॥

अतश्च—

शून्यबुद्धिर्मृषा तत्र ततो बाधो मृषा भवेत् ।

अमृषा रूप्यबुद्धिश्च वस्तुतत्त्वनिवेदनात् ॥ ८८ ॥

रूप्यापाये तयोरैक्याच्छून्यापायो भवेद्भ्रुवम् ।

रूप्यापायेऽपि चेच्छून्यं नापैत्यस्यागतं तु तत् ॥ ८९ ॥

रूप्यात्मताया अपाये शून्यस्याप्यपायस्स्यात्, तस्यास्तत्स्वरूपत्वात्; अन्यथा सास्य आगतैव स्यात्, न तु स्वरूपम् ॥ ८८-८९ ॥

देशान्तरादिगं रूप्यमागतं यदि भाति वा ।

शून्ये सत्ख्यातिरिष्टा ते शुक्तौ किं नैवमिष्यते ॥ ९० ॥

आगतत्वपक्षेऽपि सद्वादिनामिदानीं देशान्तरादौ सदेव तवापि शून्ये भाति—
आगतमनागतमेव वा—शुक्ताविव सद्वादिनां[?] यदि, तदा शून्ये सत्ख्यातिरिष्टा स्यात् ।
तथा च सति, किं शुक्तावेव नैवमिष्यते । असत्ख्यातिश्चेन्न सिध्यति, वृथैव सत्पक्षपरित्याग
इत्यभिप्रायः ॥ ९० ॥

रूप्यमन्यस्थमाभाति शून्य आगत्य वा यदि ।

तदेव भाति नो शून्यं भाति तद्धि ततः पृथक् ॥ ९१ ॥

रूप्यमन्यस्थमागत्य अनागत्य वा यदि शून्ये भाति—तदा तदेव रूप्यात्मना भाति न
शून्यम्, तयोरन्यत्वात् ॥ ९१ ॥

शून्यतापाये को दोष इत्याशङ्क्य भ्रान्तिबाधवैपरीत्यं स्यादित्याह—अतश्च शून्येति ।
तत्र रूप्ये नेदं रजतमिति शून्यत्वबोधिका बुद्धिर्मृषा स्यादित्यर्थः । यद्वा । तत्र शून्यत्वाभावे
सतीत्यर्थः । ननु बाधकबुद्धित्वादमृषा स्यादित्याशङ्क्य ततो नेदं—रजतमिति ज्ञानाद्बाधोऽपि
न स्यात् अतस्तस्य बाधकत्वमपि मृषैवेत्याह—तत इति । रूप्यबुद्धेर्मृषात्वेन बाध्यत्वान्नेदं—
रजतमिति बुद्धेर्बाधकत्वं स्यादित्याशङ्क्याह—अमृषेति । अमृषात्वं तस्याः कुत इत्यत आह—
वस्तुतत्त्वेति । वस्तुतत्त्वशून्यस्य तत्त्वं रूप्यात्मकत्वं तस्य तथैव बोधकत्वादित्यर्थः । इतश्च न
शून्यस्य रूप्यात्मकत्वं स्वाभाविकमित्याह—रूप्यापाये तयोरिति ॥ ८८-८९ ॥

आगन्तुकत्वपक्षे सत्ख्यातिरिष्टा स्यादित्याह—देशान्तरादिगमिति । वा—
शब्दादनागतमेव भातीति कोट्यन्तरमाक्षिप्यते । शून्ये—इति पदस्य भातीति पूर्वण
सत्ख्यातिरिष्टेत्युत्तरेण च संबन्धः । वृथैवेति । अधिष्ठानमेव [?] सदित्येतत्पक्षपरित्याग
इत्यर्थः ॥ ९० ॥

देशान्तरादिस्थस्य रूप्यस्य शून्यं भानाङ्गीकारे दोषान्तरमाह—रूप्यमन्यस्थमिति ।
वा—शब्दादनागत्य वेति कोट्यन्तरमाक्षिप्यते । आगत्य अनागत्य वा भाति यदीत्यर्थः ।
तदेव भातीति । तदेव रूप्यमेव रूप्यात्मना भातीत्यर्थः । नो शून्यमिति । न शून्यं रूप्यात्मना
ख्याति शून्यं रूप्यमित्यैककेन भानादर्शनादित्यर्थः ॥ ९१ ॥

शून्यगौ भ्रान्तिबाधौ चेत्तत्काले प्राक्ततः परम् ।

विशेषेऽसति तुच्छत्वात्तस्य तौ स्तां सदा न वा ॥ ९२ ॥

शून्यगतौ चेद्भ्रान्तिबाधौ तयोर्भाविकाले ततः प्रागुत्तरकाले च शून्यस्य तुच्छत्वा-
द्विशेषाभावात् भ्रान्तिबाधौ सदैव तत्र स्याताम्; न वा कदाचित्, विशेषाभावादेव तस्य । अतः
एव न हेतुतोऽपि नियमः । कालाद्यनवच्छिन्नत्वाच्च देशान्तरादौ सत् रूप्यं शून्ये भातीति
चायुक्तम् । अतस्सदैव भ्रान्तिस्स्यान्न वा । बाधश्च ॥ ९२ ॥

शून्यं रूप्यात्मना जातं भाति चेत्तत्र न भ्रमः ।

रूप्ये च शून्यबुद्धिस्स्यात्कुम्भादाविव मृन्मतिः ॥ ९३ ॥

न शून्यस्य स्वाभाविकं रूप्यात्मकत्वं, नाप्यन्यत्र सत् आगतम्; किंतु शून्यमेव
रूप्यात्मना जातं भाति मृद्विव घटात्मनेति चेत्—तर्हि घटधोरिव रूप्यधोरपि न भ्रान्तिस्स्यात् ।
रूप्ये च शून्यबुद्धिस्स्यात् घटादाविव मृद्बुद्धिः ॥ ९३ ॥

अनंशत्वाच्च जन्मास्य सांशत्वेऽनित्यतास्तिते ।

जातं चेन्नावशेषोऽस्य रूप्यभावे कुतः फणी ॥ ९४ ॥

न च जन्म युज्यते शून्यस्य—निरंशत्वात् सांशानामेव मृदादीनां जन्मदर्शनात् ।
निरंशस्यापि ब्रह्मवत् जन्मेति चेत्—न, तस्याशून्यत्वात् । न च तस्यापि साक्षाज्जन्म,
उक्तवक्ष्यमाणदोषप्रसङ्गात् । अतो माययैव तज्जन्म, असतस्तु न माययापीर्तिं वक्ष्यते ।
अतस्सतोऽपि निरंशस्य अमायया जन्म इच्छतां समानमिदं दूषणं द्रष्टव्यम् । सांशत्वे

किञ्च यच्छून्ये रूप्यमागतं भाति तर्हि शून्यस्य स्वभावादेव किं वा कामा[मला ?]-
दिहेतुवशात् । तत्राद्यं प्रत्याह—शून्यगाविति । यथा शुक्तेस्सामान्यांशदर्शनाद्भ्रमः
पञ्चाद्विशेषांशदर्शनाद्बाध इति नियमस्संभवति न तथा शून्यस्य संभवति तस्य कालत्रयेऽपि
विशेषाभावात् । तथा च तत्र चेद्भ्रमबाधौ स्यातां सदैव स्यातां यदि विरोधान्न स्यातां
तर्हि न कदाचिदपि स्यातामित्यर्थः । तत्काल इति । भ्रान्तिबाधयोस्सद्भावकाल
इत्यर्थः । विशेषाभावे हेतुमाह—तुच्छत्वादिति । द्वितीयं प्रत्याह—अत एव न
हेतुतोऽपीति । अत एव शून्यस्य विशेषाभावादेव हेतुसंबन्धस्याप्यभावाच्च तत्कृतोऽपि
भ्रान्तिबाधनियमस्संभवतीत्यर्थः । पूर्वं शून्यापेक्षया देशान्तरादिसद्भावमङ्गीकृत्योक्तम् ।
इदानीं शून्यस्यानवच्छिन्नत्वेन तदपेक्षया देशान्तराद्यभावाच्च रूप्यस्य देशान्तर-
गतत्वोक्तिसंभवोऽपीत्याह—कालादीति । बाधश्चेत्यत्र सदैव स्यान्न वा कदाचिदित्य-
नुवर्तते ॥ ९२ ॥

ननु यद्यपि शून्यस्य रूप्यं न स्वरूपं नापि देशान्तरादागतं तथापि तस्य रूप्यात्मता
सिध्यति शून्यपरिणामत्वाङ्गीकारादित्याशङ्क्याह—शून्यं रूप्यात्मनेति । ... ॥ ९३ ॥

पूर्वं जन्माङ्गीकृत्य भ्रमबाधौ न सिध्यत इत्युक्तम् । इदानीं शून्यस्य रूप्यात्मना
जन्मादि न संभवतीत्याह—अनंशत्वादिति । अनित्यता चास्तिते च अनित्यतास्तिते ।

च शून्यस्यानित्यत्वं घटवदशून्यत्वं च स्यात् । निरंशस्यापि चेज्जन्म शून्यस्य स्यात्, तत्कृत्स्नस्यैव स्यात् । तस्य च रूप्यभावे न रज्जुसर्पाविभावस्स्यात्, तस्यावशिष्ट-
रूपान्तराभावात् ॥ ६४ ॥

नान्यदापि फणी शून्याद्भवेच्छून्यस्य नाशतः ।

शून्ये तिष्ठति रूप्यं चेज्जायते शून्यजन्म न ॥ ९५ ॥

नष्टे रूप्यभावे शून्यात्फणी भवतीति चेत्—न, रूप्यभावकाल एव शून्यस्य नष्टत्वात् । तदापि तच्छून्यात्मनैव चेत् स्थितम्, न तस्य रूप्यभावोऽभूत् [?] । न च शून्यात्मना रूप्यात्मना च भावः, अनंशत्वात् । अतश्शून्यं रूप्यं वा स्यान्नोभयम् । शून्ये तिष्ठत्येव रूप्यं जायते चेत्, न तच्छून्यजन्म स्यात् ॥ ६५ ॥

स्थास्तु चेज्जायते शून्यं सदा जन्माविशेषतः ।

सकृद्वा कृत्स्नजन्मैव कृत्स्ननाशस्सकृत्सदा ॥ ९६ ॥

स्थास्त्वेव चेज्जायते शून्यम्—सदैव जन्म सदा च विशेषाभावात्पूर्वोत्तरक्षणयोः । अत एव सकृद्वा कृत्स्नस्य भूतभविष्यद्वर्तमानकार्यस्य जन्म स्यात् । एवं कृत्स्नस्य नाशस्सकृदेव । सदा च सकृत्कृत्स्नस्य जन्म सदा च, सकृत्कृत्स्नस्य नाशश्च स्यात्, विशेषाभावादेव ॥ ६६ ॥

सह वा स्तां जनिध्वंसौ नियमे हेत्वसंभवात् ।

मिथो विरोधाद्वा न स्तां जनिध्वंसौ कदाचन ॥ ९७ ॥

सहैव च जनिध्वंसौ स्याताम्—तयोः क्रमनियमहेत्वसंभवात्, कारणस्यैकत्वादेक-
रूपत्वाच्च । जन्मनाशयोर्न सहभावो युक्तस्तयोरन्योन्यविरोधावजातस्य च नाशाभावाविति
चेत्—तथापि तावेव न स्यातां न तु तयोः क्रमभावः, तन्नियमहेत्वभावात्सोक्तत्वात् । यदि च
जन्मनाशयोर्भावाभावरूपत्वात् सहभावो विरुध्यते—असतो जन्म, सतश्च नाशो न स्यात् ।

अनित्यत्वाशून्यत्वे स्यातामित्यर्थः । ... ये तु मायां विना ब्रह्मैव वा प्रधानं वा परिणमत
इति धदन्ति तन्मते ऽप्युक्तदोषमतिदिशति—अतस्सतोऽपीति । उत्तरार्धं व्याचष्टे—
निरंशस्यापि चेदिति ॥ ६४ ॥

ननु निरंशस्य यद्यपि न युगपदनेकपरिणामस्संभवति तथा क्रमेण संभवतीत्याशङ्क्याह—
नान्यदापीति । ... ॥ ६५ ॥

विपक्षे दोषमाह—स्थास्तु चेदिति । ... एवमिति । कृत्स्ननाशः एवं सकृदित्यर्थः ।
ततः किमित्याशङ्क्य सदा सकृत् कृत्स्नस्य जन्म सदा सकृत् कृत्स्नस्य नाशो वा स्यादित्याह—
सकृत्सदेति । ... सकृत्सदेत्यं व्याचष्टे—सदा चेति । ... ॥ ६६ ॥

पूर्वं जन्मनाशयोः क्रममङ्गीकृत्य कृत्स्नजन्मयोगपदं कृत्स्ननाशयोगपदं वा उक्तम् ।
इदानीं जन्मनाशयोरपि न क्रमसंभव इत्याह—सह वा स्तामिति । कुतस्तौ सह भवतामित्यतः

भावो हि जन्म । यस्य च भावः तदस[त्; अ]तो नासतो जन्म स्यात् । स्याच्चेत्, भावा-
भावावेकस्य विरुद्धो स्याताम् । भावाभावावेकस्याविरुद्धो न तु सहेति चेत्—किं निवृत्तेऽसत्त्वे
असतो जन्म, उत अनिवृत्ते । अनिवृत्ते चेत्, भावाभावयोस्सहभावस्स्यात् । निवृत्ते चेत्—
निवृत्तिरपि जन्मैव चेत्, उक्तस्सहभावस्स्यात् । जन्मनि च जन्मेत्यनवस्था । अजन्मत्वेऽपि
असत्त्वनिवृत्तिस्सत्त्वप्राप्तिश्चेत्, तथाप्यस्ति सहभावः । किञ्च—जन्मनः प्रागप्यसत्सत्त्व-
प्राप्तेर्बुद्ध्या जन्म स्यात्, सतो वा जन्म स्यात् । उभयथापि न जन्मना सत्त्वमसतः ।
असत्त्वनिवृत्तावप्यसदसदेवेति चेत्, नासत्त्वं तस्य निवृत्तम् । पूर्ववदसतश्चेज्जन्म, उक्त-
स्सहभावस्स्यात् । असत्त्वनिवृत्तौ नासत्, नापि सत् जन्मनः प्रागिति चेत्, अनिर्वचनीयस्यैव
जन्म मायामात्रमित्युक्तं स्यात् । असत्तद्वच्च जन्म निरस्तं स्यात् । यदि क्रमेणापि भावाभावा-
वेकस्य स्याताम्, द्वयोरवस्थयोरेकस्य भावात् भावाभावौ तस्य कल्पितौ स्याताम् । यदि
ह्यभावावस्थायां स नास्ति, कस्याभावो धर्मस्स्यात् । भावावस्थस्यैव चेत्, भावाभावयो-
स्सहभाव एष्टव्यस्स्यात् । एतेन नाशो व्याख्यातः । असतो नाशपक्षेऽजातस्यापि नाशस्स्यात् ।
तस्मात् सह वास्तां जनिध्वंसौ न वा कदाचिदिति सूक्तमुक्तम् ॥ इदं दूषणं सज्जन्मपक्षेऽपि
यथायोगं योज्यम् । 'स्थास्नु चेज्जायते शून्यम्' इति श्लोकद्वयमपि तत्र योजयितुं शक्यम् ।
तस्मान्न स्थास्नु जायते शून्यं सच्च ॥ ६७ ॥

अविकार्यैव शून्यं चेद्रूप्यं स्यान्नैव तन्मयम् ।

स्याच्चेदन्वयमयं रूप्यं मुधा ते शून्यकल्पना ॥ ९८ ॥

रूप्यात्मना चेच्छून्यं न विक्रियते, रूप्यं शून्यकार्यं न स्यात् । अन्यकार्यं चेद्रूप्यम्—
रूप्यादिकारणतया शून्यस्य कल्पना बुद्ध्या, तदसिद्धेः ॥ ९८ ॥

अपि नष्टं पुनर्जातं भवेच्छून्यं फणी यदि ।

कुतस्तज्जायते शून्यं स्वकार्यत्वान्न रूप्यतः ॥ ९९ ॥

आह नियम इति । जन्मनाशयोर्हेतुभूते शून्ये सत्यपि तयोः क्रमेणैव भावे हेत्वभावादित्यर्थः ।
विरोधात्तयोस्सहभावासंभवमाशङ्क्य तर्हि तावेव न सिध्यत इत्याह—मिथ इति । जनिध्वंसौ
कदाचन न स्तामित्यन्वयः । ... असतो जन्म न स्यादित्येतद्विवृणोति—भावो हीति । यस्य
शून्यस्य जन्माद्यो भावस्तदसत् अभावरूपमित्यर्थः । ... ॥ ९७ ॥

इतश्च स्थास्नु स्थितिशोलं निविकारभेव शून्यं जायत इत्युक्तमित्याह—
अविकार्येवेति । शून्यस्य परिणामक्रियया रूप्यरूपापत्तिरित्यनभ्युपगमे रूप्यस्य शून्यकार्यत्वं
न स्यादित्यर्थः । ननु रूप्यस्य शून्यकार्यत्वमनिष्टं तस्य वासनापरिणामत्वेन तत्कार्यत्वा-
[न ?]भ्युपगमादित्याशङ्क्य तर्हि कारणत्वेन शून्यकल्पनं व्यर्थमित्याह—स्याच्चेदिति ।
कुतो वृथेत्यत आह—तदसिद्धेरिति । शून्यस्य रूप्यकारणत्वाभावेन अन्यथानुपपन्नकार्यलक्षणस्य
कल्पकस्यासिद्धेरित्यर्थः ॥ ९८ ॥

यद्यपि रूप्यभावे शून्यं नश्यति तथापि पुनर्जातिं फणी भवतीति चेत्, तत्कुतो जायते ।
रूप्यादिति चेत्, न स्वकार्यत्वाद्व्याज्जन्म युक्तं पितुरिव पुत्रात् ॥ ६६ ॥

रूप्याच्चेज्जायते शून्यं तद्रूपं स्यान्न शून्यता ।

रूप्येऽनष्टे न शून्यस्य जनिस्ते मृदि कुम्भवत् ॥ १०० ॥

रूप्याच्चेज्जायते शून्यम्, रूप्यरूपं स्यात्—तथा मृज्जो घटो मृद्रूपः । यथा च मृद्य-
नष्टायामेव कुम्भजन्म नैवमनष्टे रूप्ये शून्यजन्म तव युक्तम्, सति रूप्ये सर्वशून्यत्वा-
संभवात् ॥ १०० ॥

रूप्यनाशेऽपि शून्यस्य रूप्याज्जन्म कथं भवेत् ।

तन्नाशादप्यनष्टान्न नाशनाशेऽपि पूर्ववत् ॥ १०१ ॥

रूप्यस्य नाशेऽपि न रूप्याज्जन्म शून्यस्य, रूप्यस्यैवाभावात् । रूप्यनाशाज्जन्मेति
चेत्—तन्न, तस्याप्यशून्यत्वे तस्मिन्ननष्टे सर्वशून्यत्वासंभवात् रूप्येऽनष्ट इव । नाशस्यापि
नाशे न तस्माज्जन्म रूप्यनाश इव रूप्यात् ॥ १०१ ॥

तन्नाश एव शून्यं चेत्सति रूप्ये स वा कथम् ।

रूप्येऽसति न तन्नाशो नातो नाशस्सतो भवेत् ॥ १०२ ॥

पिण्डावस्थानाशेन घटभाववच्छून्यावस्थानाशेन रूप्यभावे द्वितीयं सर्पादिकार्यं शून्यं-
[न्यात् ?] न स्यादित्युक्तम् । तत्र विशेषमाशङ्क्य दूषयति—अपि नष्टमिति । दधिभावे
क्षीरमिव रूप्यभावे नष्टमपि शून्यं प्रदीपनाशे तम इव पुनर्जातिं फणी भवेद्यदीत्यन्वयः ।
कुतस्तज्जायते शून्यं रूप्यात्तनाशाद्वेति विकल्प्य आद्यं प्रत्याह—स्वकार्यत्वान्न रूप्यत
इति ॥ ६६ ॥

रूप्याच्छून्यजन्मेत्यत्रैव दोषान्तरमाह—रूप्याच्चेज्जायत इति * मृज्जघटस्य मृद्रूपत्ववत्
रूप्यजस्यापि शून्यस्य रूप्यरूपत्वं स्यादित्यर्थः । किंच रूप्यादनष्टात्किं शून्यजन्म उत नष्टा-
दिति विकल्प्य आद्यं प्रत्याह—रूप्येऽनष्ट इति । उत्तरार्धं व्याचष्टे—यथा च मृद्यनष्टायान-
मिति । कुतो न युक्तमित्यत आह—सति रूप्य इति । सति रूप्ये कारणत्वेन स्थिते सति
सर्वशून्यत्वं न संभवेदित्यर्थः । यद्वा । सच्चेद्रूप्यं कारणं तदा तददृष्टान्तेन अन्यदपि कारणं
सदेवेति सर्वस्यापि कारणस्य न शून्यत्वसंभव इत्यर्थः ॥ १०० ॥

द्वितीयं प्रत्याह—रूप्यनाशेऽपीति । रूप्यात्तन्नाशाद्वेति पूर्वतरविकल्पद्वयगते द्वितीय-
पक्षेऽपि किमनष्टाद्रूप्यनाशाच्छून्यजन्म किं वा नष्टादिति विकल्प्याद्यं निरस्यति—तन्नाशा-
दप्यनष्टान्नेति । रूप्यनाशस्याप्यशून्यत्वे तस्यानष्टस्य शून्यहेतुत्वे ततस्सर्वशून्यं न सिध्ये-
दित्यर्थः । द्वितीयं निरस्यति—नाशनाशेऽपीति । पूर्ववत् रूप्यनाशे रूप्याच्छून्यजन्माभाववत्
नाशनाशेऽपि नाशाच्छून्यस्य जन्म न स्यादित्यर्थः । तृतीयपादं व्याचष्टे—रूप्यनाशा-
दित्यादिना । चतुर्थपादं व्याचष्टे—नाशस्यापीति ॥ १०१ ॥

रूप्यनाश एव शून्यं नान्यदिति चेत्, रूप्यनाशोऽपि सति रूप्ये न स्यात् । न च नष्टस्य नाशः, नैष्कल्यादनवस्थानाच्च । अतस्सतो नाशो न युक्तिमान् ॥ अतो नष्टस्य शून्यस्य पुनर्जन्माभावाभ्रान्यदापि फणिभावस्स्यात् ॥ १०२ ॥

एवं शून्यस्य नाशोऽपि रूप्यजन्म न शून्यतः ।

शून्ये सति न तन्नाशस्ततो नाशो न कस्यचित् ॥ १०३ ॥

यथा रूप्यस्य नाशे न शून्यस्य रूप्याज्जन्म, एवं शून्यनाशोऽपि न शून्याद्रूप्यस्य जन्म स्यात् । स्थिते च शून्ये न रूप्यस्य जन्म, सर्वशून्यताविरोधात् । शून्यस्य न स्थितस्य नाशो नापि नष्टस्य रूप्यस्येव । अतस्सतोऽसतश्च नाशासंभवात् न कस्यचिन्नाशः । तस्मान्मायैव जन्मनाशाविति न्याय्यम् ॥ १०३ ॥

नातोऽसतो जनिख्यातो नाशबाधौ तदा कुतः ।

शून्यं न कारणं नापि मोक्षं वेदो जगौ ततः ॥ १०४ ॥

अत उक्तेन न्यायेन न प्रागसतः कार्यस्य सद्रूपेण जन्म, नाप्यसतः कारणात् । नाप्यसदात्मना सतोऽसतो वा जन्म कुतश्चित् । अतो नाशो दूरोत्सारितः—जाताभावे नाशासंभवात्, नाशस्य चासत्त्वे जन्मायोगात् । अतो न भ्रांतिबाधौ च ते युक्तौ, तयोरपि जन्मनाशायोगात् । असतश्च स्वरूपासिद्धेर्न स्वरूपेण नापि सदात्मना ख्यातिः । अतो न

एवं शून्यजन्मनि विकल्प्य खण्डिते शून्यवाद्याह—तन्नाश एवेति । यदेव भवतां रूप्यनाशजन्म तदेव मम शून्यजन्म । तस्माच्छून्यस्य रूप्यजन्मत्वं संभवतीत्यर्थः । रूप्यनाश-जन्मनोऽप्यस्माकमनिर्वाच्यत्वान्न वस्तुतःशून्यजन्म सिध्येदिति परिहरति—सति रूप्य इति । रूप्ये स्थिते सत्येव तन्नाशस्य विरुद्धत्वाद् अविरोधे सर्वदा तन्नाशप्रसङ्ग इत्यर्थः । तर्ह्यसत्येव रूप्ये तन्नाशोऽस्तिवत्यत आह—रूप्येऽसतीति । असत्त्वस्यैव नाशत्वादसत्त्वे सिद्धे पुनर्नाश-वैयर्थ्यादनवस्थानाच्च असति रूप्ये न नाशसंभव इत्यर्थः ॥ १०२ ॥

येन न्यायेन रूप्याच्छून्यजन्म निरस्तं तं न्यायं शून्याद्रूप्यजन्मन्यतिदिशति—एवं शून्यस्येति । यथा रूप्यनाशे रूप्यान्न शून्यजन्म स्यात् एवं शून्यनाशोऽपि न शून्या-द्रूप्यजन्म स्यादित्यर्थः । तर्हि शून्यनाशाद्रूप्यजन्म अस्तु शून्यनाश एव वा रूप्यजन्मेत्या-शङ्क्याह—शून्ये सतीति । रूप्ये सत्यसति च रूप्यनाशवच्छून्ये सत्यसति च तन्नाशोऽपि न युक्त इत्यर्थः । ॥ १०३ ॥

विस्तृतं प्रमेयं संक्षिप्योपसंहरति—नातोऽसत इति । असतः प्रागसतः कार्यस्येत्यर्थः । नातोऽसतो जनिख्याती इत्यत्र जन्यभावं तावद्विवृणोति—अत उक्तेनेत्यादिना । नाप्यसतः कारणादित्यत्र सतोऽसतो वा कारणादित्यध्याहर्तव्यम् । ननु यद्यसतः कार्यस्य सद्रूपेण जन्म अयुक्तं तस्य असद्रूपेणैव जन्मास्तिवत्याशङ्क्याह—नाप्यसदात्मनेति । सतः कार्यस्यासदात्मना जन्म विरुद्धम् । असतश्चासदात्मत्वस्य पूर्वमेव सिद्धत्वान्न तदात्मना जन्म नाम संभवति । ततो नासतोऽसदात्मनापि कुतश्चित्कारणाज्जन्मसंभव इत्यर्थः । नाशबाधौ तदा कुत इत्यत्र जनिख्यात्योरसंभवादेव नाशबाधावपि न संभवत इत्युक्तम् । तत्र जन्यसंभवान्नाशासंभव

भ्रान्तिबाधावित्युक्तम् । अतोऽसतोऽख्यातेरपि न तस्य कारणत्वादिकल्पना संभवति । अतश्शून्यं जगत्कारणं ब्रह्म तत्प्राप्तिश्च मोक्ष इति वेदो वदतीति न युक्तमुक्तम्, शून्यस्य युक्तिप्रतीतिबाह्यत्वात् ॥ १०४ ॥

शून्यापत्तावनावृत्तिश्शून्यं चेज्जायते कथम् ।

मोक्षे चावृत्तिशङ्का का यतस्सा वृत्तिसंभवे ॥ १०५ ॥

शून्यताप्राप्तौ मोक्ष इष्टेऽपि कथमनावृत्तिः, अशून्यस्य संसारिणश्शून्यता चेज्जायते । न हि जातं न नश्यति । शून्यं नित्यम्, तत्प्राप्तिर्मोक्ष इति चेत्—तथापि तत्प्राप्तिस्साध्य-त्वादनित्या । शून्यस्यैव भ्रान्तिनिमित्ता अशून्यता, तन्निवृत्तिर्मोक्ष इति चेत्—तच्च न, शून्यपक्षे भ्रान्त्यसंभवस्योक्तत्वात् वक्ष्यमाणत्वाच्च । त्वदिष्टे च मोक्षे आवृत्तिशङ्काभावात् अनावृत्तिश्रुतिरनर्थिका स्यात् । यस्माद्वृत्तिसंभवे सा आवृत्तिशङ्का स्यान्न तु वृत्तेरभावे, अतः शून्यस्य वृत्त्यभावाच्चावृत्तिशङ्का । देशाद्देशान्तरं गतस्य च पूर्वदेशं प्रत्यावृत्तिसंभवति, न तु तत्रैव नष्टस्य । अत आवृत्त्यसंभवादपि शून्यस्य नावृत्त्याशङ्का । अतश्शून्यं कारणम्, शून्यापत्तिर्मोक्ष इति चानुपपन्नमेवोक्तम् ॥ १०५ ॥

शून्यभावः कुतो बोद्धुर्बोध्यस्यापि यदा न सः ।

भावाभावविभागो हि सति बोद्धरि युज्यते ॥ १०६ ॥

बोद्धुश्शून्यभावोऽतितरामयुक्तः, बोध्यस्य जडस्यापि स शून्यभावो नास्तीति यदा उपपन्नमितम् । भावाभावविभागस्य बोद्धधीनत्वात् सर्वस्य, न तत्साधकस्य बोद्धुः स्वतो-ऽन्यतो वा अभावस्सिद्ध्येत् ॥ १०६ ॥

तावद्विबुणोति—अतो नाश इति । अतश्शब्दार्थमाह—जाताभाव इति । ... उत्तरार्धं योजयति—अतोऽसतोऽख्यातेरित्यादिना ॥ १०४ ॥

यच्चोक्तं शून्यभावे मोक्षेऽनावृत्तिश्च घटत इति तत्राह—शून्यापत्ताविति । शून्यस्यापि मोक्षस्य जन्यत्वाच्च तत्पक्षेऽप्यनावृत्तिरित्यर्थः । किञ्च शून्यत्वापत्तिलक्षणमोक्षपक्षेऽनावृत्तिश्रुतिरनर्थिकेत्याह—मोक्षे चेति । वृत्तिसंभव इति पदच्छेदः । यस्मिन् मोक्षे शून्यभूत-स्यात्मनस्सद्भावाख्यवृत्तिरेव न संभवति तत्र आवृत्तिशङ्का न स्यादित्यर्थः । आवृत्तिसंभव इति वा पदच्छेदः । तदा अचिरादिना देशान्तरगतस्यैव स्वदेशे शून्यभूतस्य पुनरावृत्त्य-संभवादावृत्तिशङ्का न स्यादित्यर्थः । ननु न शून्यैक्यप्राप्तिस्साध्या येन अनित्यता स्यात्किं त्वसाध्यैव तथापि त्वत्पक्ष इव अविद्यावशात्तदप्राप्तिभ्रमव्यावृत्तये साधनापेक्षा तन्निवृत्तौ मुक्तत्वव्यपदेशश्च स्यादिति शङ्कते—शून्यस्यैवेति । वृत्तिसंभव इति पदच्छेदानुसारेणोत्तरार्धं व्याचष्टे—त्वदिष्टे चेति । शून्यस्य वृत्त्यभावादिति । शून्यभूतस्यात्मनस्सद्भावाख्य-वृत्त्यभावादित्यर्थः । आवृत्तिसंभव इति पदच्छेदपक्षानुसारेण व्याख्याति—देशा-द्देशान्तरमिति । आगमनयोग्यत्वसंभवे सति आवृत्तिशङ्का स्यात्तदभावे प्रतिषेधो व्यर्थस्स्यादित्यर्थः ॥ १०५ ॥

किञ्च शून्यभाव एव तावन्न संभवति । दूरे तस्य मोक्षत्वमित्यभिप्रेत्याह—शून्यभावः कुत इति । ... ॥ १०६ ॥

यतः—

विशेषज्ञाननाशोऽतस्तान्मेवानुविनश्यति ।

न प्रेत्य संज्ञास्तौत्युक्त आत्मनोऽनाशिता श्रुतेः ॥ १०७ ॥

अत उक्तोपपत्तेरात्मनोऽनाशित्वात् 'अविनाशी वा अरे अयमात्मा' इति श्रुतेश्च 'एतेभ्यो भूतेभ्यस्तमुत्थाय तान्येवानुविनश्यति, न प्रेत्य संज्ञास्ति' इति श्रुत्या विशेषज्ञाननाश एवोक्तः, न त्वात्मनाशः । ज्ञानादज्ञानतत्कार्यदाहे विशेषज्ञानानामपि दाहात् नाशव्यपदेशो न तु कार्यस्य कारणभावलक्षणो नाशोऽत्र विवक्षितः, कारणस्याज्ञानस्यापि ज्ञानान्मोक्षे निवृत्तेः । न चाज्ञाननिवृत्तिश्शून्यभाव इत्युक्तं पुरस्तात् ॥ १०७ ॥

नाशो न शून्यता भावाज्ज्ञानानां कारणात्मना ।

शून्यभावे पुनर्जन्म ज्ञानानां न हि युज्यते ॥ १०८ ॥

मोक्षादन्यत्रापि ज्ञानानां कार्याणां प्रसिद्धो नाशो न शून्यता, नष्टानामपि ज्ञानानां कार्याणां स्वकारणात्मना भावात्—अभावे पुनः पूर्वमपि तेषां जन्मायोगात् असतो जने-
निरस्तत्वात् । अतो रूप्यतज्ज्ञानयोरपि तुच्छत्वं त्वयोक्तं प्रत्युक्तम् ॥ १०८ ॥

तदेव कारणं कार्यमव्यक्तं व्यक्ततां गतम् ।

कार्यकारणते न स्तां तयोर्भेदेऽश्वमेषवत् ॥ १०९ ॥

कारणात्मना भावेऽपि कार्यात्मना नास्त्येव कार्यं जनेः प्राङ्नाशाच्चोर्ध्वमिति चेत्—कारणात्मना भावे कार्यात्मनापि भावात् तयोर्भेदाभावात् । अभिव्यक्तघनभि-
व्यक्तिकृतो भेदव्यवहारः । तदेव ह्यनभिव्यक्तं कारणम्, अभिव्यक्तं कार्यमुच्यते । अतो न भेदः । भेदे तु तयोरश्वमेषवन्न कार्यकारणते स्याताम् ॥ १०९ ॥

अव्यक्तमेव च व्यक्तं नान्यथा व्यक्तिसंभवः ।

व्यङ्ग्येऽसति न तद्व्यक्तिर्न व्यक्तं व्यज्यते पुनः ॥ ११० ॥

या च श्रुतिर्मोक्षस्य शून्यभावे प्रमाणत्वेनोदाहृता तस्या अभिप्रायमाह—विशेष-
ज्ञाननाश इति । ... ॥ १०७ ॥

ननु मा भूदज्ञाननिवृत्तिश्शून्यभावस्तथाप्यविद्यया सह देहाद्युपाधिनिवृत्तिनिमित्त-
विशेषविज्ञाननाशश्शून्यभावोऽस्तु यथा मोक्षादन्यत्र विशेषविज्ञाननाशश्शून्यभाव एव
तद्वदित्याशङ्क्य सत्कार्यवादात्मनेन दृष्टान्तं विघटयति—नाशो न शून्यतेति । व्यवहार-
दशायामपि विशेषविज्ञान नाशस्य न शून्यात्मकत्वमित्येतत्कुत इत्यत आह—भावादिति ।
नाशोत्तरकालमपि ज्ञानानां कारणात्मना सत्त्वादित्यर्थः । कारणरूपेण सत्त्वमेव विपक्षे
बाधकेन द्रव्ययति—शून्यभाव इति । पुनरित्येतत्प्रागित्यस्याप्युपलक्षणम् । ... ॥ १०८ ॥

ननु कार्यस्य कारणात्मना सत्त्वे कार्यात्मनापि तस्य सत्त्वं स्यात्तयोरैक्यात्तथा च
कार्यं कारणमिति भेदव्यवहारस्य का गतिरिति तदभेदवादिनो मतमाशङ्क्य गतिमाह—
तदेव कारणमिति । ... ॥ १०९ ॥

अनभिव्यक्तस्य भावेऽप्यभिव्यक्तं नास्त्येव, तयोर्भेदादिति चेत्—तन्न, अनभिव्यक्त-
स्यैवाभिव्यक्तेः, अन्यथा अभिव्यक्त्ययोगात् । न ह्यसत्यभिव्यङ्ग्येऽभिव्यक्तिः । नाप्यभिव्यक्त-
मेवाभिव्यज्यते । अतोऽनभिव्यक्तमेवाभिव्यक्तं भवतीति न तयोर्भेदः ॥ ११० ॥

किंच—

नाव्यक्ताद्भिद्यते व्यक्तं व्यक्तेः पूर्वमसिद्धितः ।

अभिन्नस्यैव चेद्व्यक्तिव्यक्तेरुर्ध्वं कुतो भिदा ॥ १११ ॥

न तावदनभिव्यक्तमभिव्यक्तेः पूर्वमेव भिद्यते, तस्य पूर्वमसिद्धत्वात्तव । नाप्यूर्ध्वम्,
अनभिव्यक्तस्यैवाभिव्यक्तत्वात् । न हि तदेव ततो भिद्यते ॥ १११ ॥

नन्वव्यक्ते विशेषश्चेन्न व्यक्तेर्व्यक्ततास्य का ।

स्याच्चेद्विशेषः किं न स्यादव्यक्ताद्यक्तभिन्नता ॥ ११२ ॥

नन्वनभिव्यक्तस्याभिव्यक्त्या यदि विशेषो न स्यात्—न तस्याभिव्यक्तता स्यात्,
पूर्वावस्थातोऽविशिष्टत्वात् । यद्यभिव्यक्त्या अनभिव्यक्तस्य कश्चिद्विशेषस्स्यात्, तदा
किमित्यनभिव्यक्तादभिव्यक्तस्य भिन्नता न स्यात् ॥ ११२ ॥

मैवं विशेषः को व्यक्तेर्व्यक्तं चेद्भिद्यते ततः ।

विशेषात्प्राङ् न भेदस्यादूर्ध्वं कस्य कुतो भिदा ॥ ११३ ॥

मैवं चूचुदः, यतोऽभिव्यक्तस्यान्यत्वेऽनभिव्यक्तमनभिव्यक्तमेवेति न तस्य कश्चि-
द्विशेषोऽभिव्यक्त्या स्यात् । न चाभिव्यक्तस्याभिव्यक्त्या विशेष इष्यते । अतोऽनभिव्यक्तस्यैव
चेदभिव्यक्त्या विशेषमिच्छसि—अनभिव्यक्तं नान्यदितिच्छ, अन्यथा तद्विशेषायोगात् ।
न च विशेषभावात् प्राक् अभिव्यक्तस्य भेदः, असिद्धत्वात् । नाप्यूर्ध्वम्, अनभिव्यक्तस्यैव
विशेषयोगात्तद्योगिनश्चाभिव्यक्ततायास्त्वयेष्टत्वात् ॥ ११३ ॥

ननु स्वरूपैक्येऽपि विशिष्टरूपभेदान्नात्यन्ताभेदः कार्यकारणयोरित्यत आह—
अव्यक्तमेव च व्यक्तमिति । अभिव्यक्तिसिद्धयन्यथानुपपत्त्या अनभिव्यक्तमेवाभिव्यक्तमिति
गम्यते । तस्माद्विशिष्टभेदोऽपि न प्रामाणिक इत्यर्थः । यद्वा । अभिव्यक्त्यनभिव्यक्तिलक्षण-
विरुद्धधर्माश्रयत्वेन कार्यकारणयोर्भेद एवेत्याशङ्क्य तयोः कालभेदेनैकस्मिन्नप्यविरोधमाह—
अव्यक्तमेव चेति । ... ॥ ११० ॥

इतश्चाभिव्यक्त्यनभिव्यक्तिविशिष्टयोर्न भेद इत्याह—किंचेति । ... ॥ १११ ॥

नन्वनभिव्यक्तिधर्मिण्यभिव्यक्तेनिमित्तादभिव्यक्तिकाले कश्चिद्विशेषो जायते वा न
वा । न चेत् तदानीमनभिव्यक्तस्य व्यक्तता का । न कापि । तादवस्थाज्जायते चेत् विशेष-
युक्तस्याभिव्यक्तिधर्मिणोऽनभिव्यक्तिधर्मिणस्सकाशाद्भेद एव स्यादिति शङ्कते—नन्वव्यक्त
इति । तथा चाभिव्यक्तेस्ताकृतविशेषस्य च सार्थत्वान्यथानुपपत्त्या विशिष्टोऽसत्त्वे जायत
इत्यङ्गीकार्यमिति भावः ॥ ११२ ॥

भेदपक्षेऽप्यभिव्यक्तेस्सार्थकत्वानुपपत्तिस्समानेति परिहरति—मैवमिति । ... ॥ ११३ ॥

नाव्यक्तस्य विशेषस्याद्यसन्नेव जायते ।

व्यक्तिश्चैवं तयोर्नते संबन्धाद्वि तदीयता ॥ ११४ ॥

नासिद्धयोश्च संबन्धो नर्ते तं सिद्धता तयोः ।

तस्मान्न जायते शून्यं न च सच्छून्यतामियात् ॥ ११५ ॥

अनभिव्यक्तस्याभिव्यक्तिरभिव्यक्तत्वविशेषश्चासन्नेव जायत इति चेत्—
तन्न, असतोश्चेत्तयोर्जन्म न तदीयता स्यात्तयोस्संबन्धाभावात् । न ह्यसिद्धयोरसतोस्तयोर-
नभिव्यक्तेन संबन्धः । न च तं संबन्धं विना तयोस्सिद्धिः, अस्वतन्त्रत्वात् । स्वातन्त्र्येण च
तयोस्सिद्धौ नान्यदीयता स्याद्यथान्यस्य न तदीयता । अतो न जायते शून्यं सद्रूपेण, नापि सत्
शून्यतामियादिति सिद्धम् ॥ ११४-११५ ॥

इतश्च—

कुतस्तु खलु सोम्यैवं नासतो भाव इत्यपि ।

श्रुतेस्मृतेश्चासतोऽसद्वैत्यसज्जन्म न श्रुतम् ॥ ११६ ॥

‘तद्धंकाराहुरसदेवेदमग्र आसीत्’ इत्यादिना असत्पक्षमुपन्यस्य, ‘कुतस्तु खलु सोम्यैवं
स्यादिति होवाच । कथमसतः सज्जायेत’ इति तं निराकरोति श्रुतिः । अतोऽपि न जायते
शून्यम् । न च सच्छून्यतामियात् । तथा ‘नासतो विद्यते भावो नाभावो विद्यते सतः’
इति स्मृतेश्च । तस्मात् ‘असद्वा इदमग्र आसीत्’, ‘असदेवेदमग्र आसीत्’ इति च
श्रुत्या शून्याच्छून्यस्य जन्म सद्रूपेण नोक्तम्; किं त्वनभिव्यक्तनामरूपत्वादशून्यमेवा-
सदासीदित्युक्तम् । तदेव चाभिव्यक्तनामरूपं ‘तत्सदासीत्’ इत्युच्यते, अभिव्यक्ते घटादौ
सच्छब्दस्य प्रयुज्यमानत्वात्लोके । एवं च सति, आसीच्छब्दस्तच्छब्दस्तच्छब्दश्च युज्यते,
न तु शून्यपक्षे ॥ ११६ ॥

नन्वव्यक्तेऽस्त्यनन्या च व्यक्तिश्चेत्सान् किं सदा ।

व्यक्तव्यक्तयोस्सहस्थानेऽव्यक्तता केन वार्यते ॥ ११७ ॥

नन्वभिव्यक्तस्यानभिव्यक्तेर्नैकत्वात् प्रागसत्त्वं मा भूदभिव्यक्तेस्तत्कृतविशेषस्य
न प्रागसत् एवोत्पत्तिरस्त्वित्याशङ्क्य तयोरप्यसत्त्वं श्लोकद्वयेन निषेधति—नाव्यक्तस्येति ।
... द्वितीयश्लोकं व्याख्याति—न ह्यसिद्धयोरिति । अस्य व्याख्या—असतोरिति ।
नान्यदीयतेति । कस्यचिद्धर्मो न स्यादित्यर्थः । यथान्यस्येति । धर्मिणो यथा न धर्म-
धर्मेत्यर्थः ॥ ११४-११५ ॥

असत्सद्रूपेण जन्माभावे सतश्शून्यताभावे च न केवलं न्यायसद्भाव एव किंतु
श्रुतिस्मृती अपि विद्यते इत्याह—इतश्च कुत इति । ... असत्सत्त्वापत्तिनिरासकश्रुत्यैव
अर्थात्सतश्शून्यतापत्तिरपि निरस्तेति मत्वा आह—न च सच्छून्यतामियादिति । कारणभावा-
पत्तिरूपत्वान्नाशस्येत्यर्थः । ... ॥ ११६ ॥

तत्राव्यक्तास्ति चेद्व्यक्तिव्यक्तेर्व्यक्तिस्तु तत्र न ।

व्यक्तेर्व्यक्तौ च तन्माला नातस्सत्ख्यातिजन्मनी ॥ ११८ ॥

ननु यद्यनभिव्यक्ते वस्तुनि अभिव्यक्तिस्सदा अस्ति तदनग्या च, तदा अभिव्यक्ते-
स्सदाभावात् न कदाचिदनभिव्यक्तिस्स्यात् । स्याच्चेत्—न कदाचिन्नित्तं, तद्धेतुभावात् ।
न ह्यभिव्यक्तिरनभिव्यक्तिं निवर्तयति, तथा सह स्थितेः । अनभिव्यक्तं वा अभिव्यक्तिस्तथा
सह भवति, नाभिव्यक्तेति चेत्—तर्हि अभिव्यक्तेरभिव्यक्तिः पूर्वमसतो भविष्यतीति
दृश्यतम् । अभिव्यक्तेश्चाभिव्यक्त्यनभिव्यक्त्यभ्युपगमेऽनवस्थाप्रसङ्गः । तस्मात्सुदूरमपि
गत्वा असतो जन्म, सतश्च नाशोऽभ्युपेयः । ख्यातिश्चासतः, जनेः प्राङ्नाशाच्चोर्ध्वं कार्यस्या-
सत्त्वख्यातेः । अतस्सत एव ख्यातिजनी इत्ययुक्तम् ॥ ११७-११८ ॥

सत्यमेवमतोऽवोचमनिर्वाच्यस्य ते इति ।

व्यक्तव्यक्ती च मत्प्रोक्ते कल्पिते एव मायया ॥ ११९ ॥

सत्यम्, सत एव ख्यातिजनी इत्येतच्चायुक्तमेव । अत एव सतोऽसतश्च तयोरयुक्त-
त्वादनिर्वाच्यस्य ते ख्यातिजनी इत्यवोचम् । ख्यातिरत्र रूप्यादिख्यातिरभिप्रेता, तस्याः
प्रकृतत्वात् । सर्वा वा अख्यातस्वभावस्य जडस्य ख्यातिः, सर्वस्य जडस्य रूप्यादिसाम्यस्य
वक्ष्यमाणत्वात् । अख्यातस्वभावस्य च ख्यानासंभवादख्यातस्य ख्यातता चेत्क्रियेत,
अनिर्वाच्यस्यैव सा ख्यात् । न क्रियते चेत्—न ख्यातिस्तस्य, स्वतोऽख्यातेः । अतः ख्याति-

एवं सद्वादावलम्बनेन शून्यवादं निरस्य अनिर्वचनीयवादमुपपादयिष्यन् सद्वादमा-
क्षिपति—नन्विति । अनभिव्यक्तवस्तुस्थितिकालेऽभिव्यक्तेस्सत्त्वं तदैक्यं चास्तीत्यभ्युपगमे
सर्वदा अभिव्यक्तिरेव स्यात् । तथा च न कदाचिदप्यनभिव्यक्तिस्स्यादित्यर्थः । अभिव्यक्ति-
कालेऽप्यनभिव्यक्तिरस्तिवत्यत आह—व्यक्तचव्यक्तचोरिति । अभिव्यक्तेरनभिव्यक्त्या सह
स्थितत्वेन तन्निवारकाभावादनभिव्यक्तिस्सदा स्यादित्यर्थः । नन्वनभिव्यक्त्या सह वर्तमाना
अभिव्यक्तिरनभिव्यक्ता । सा यद्यपि तां न निवर्तयेत् तथाप्यभिव्यक्तः सा तां निवर्तयेदनभि-
व्यक्त्या सहास्थितत्वादित्याशङ्क्य तर्ह्यसत्कार्यापत्तिरित्याह—तत्राव्यक्तेति । साप्यभिव्यक्ति-
स्तत्रानभिव्यक्तास्तीत्याशङ्क्याह—व्यक्तेरिति । स्याच्चेदिति । अभिव्यक्तिकालेऽप्यनभिव्यक्ति-
स्याच्चेदित्यर्थः । तद्धेतुभावादिति । निवृत्तिहेतुभावादित्यर्थः ॥ ११७-११८ ॥

तर्हि परिशेषादनिर्वाच्यस्यैव ते जनिख्याती स्यातामिति परिहरति—सत्यमिति ।
अतोऽभिव्यक्त्यनभिव्यक्ती अपि जनिख्यातिमत्त्वादनिर्वाच्ये एवेत्याह—व्यक्तचव्यक्ती चेति ।
नन्वनिर्वाच्यस्यैव ख्यातिजनी इत्युक्तमयुक्तं सतोऽग्यात्मनः ख्यातिदर्शनादित्याशङ्क्याह—
ख्यातिरत्रेति । सर्वप्रपञ्चस्यानिर्वाच्यत्वेष्टेरसंविदस्वभावजडमात्रख्यातिर्वा अभिप्रेतेत्याह—
सर्वा चेति । अख्यातस्वभावस्य—असंविदस्वभावस्येत्यर्थः । नन्वबाध्यघटादेः कथं बाध्यरूप्या-
देरिवानिर्वाच्यत्वमित्यत आह—सर्वस्येति । नन्वत्र ख्यातिर्नाम रूप्यादिख्यातिः जडमात्र-
ख्यातिर्वा अस्तु सा कथमनिर्वाच्यस्य संभवेदित्यत आह—अख्यातस्वभावस्य चेति ।
शुक्लस्य कृष्णताया इव असंविद्रूपस्य जडस्य ख्यातताया असंभवादनिर्वाच्यस्यैव जडस्य

रूप्यनिर्वाच्यस्यैव जनिवत् । स्वयं चानिर्वाच्यैव । अतोऽभिव्यक्त्यनभिव्यक्ती अपि मयोक्ते मायाकल्पिते एव, न तु सत्ये जनिध्वंसवदेव । अतोऽप्यख्यातस्वभावस्यासतो न ख्यातिर्युक्ता । नन्वख्यातस्वभावत्वान्मायाया अपि न ख्यातिर्युक्तिमती । सत्यम्, अत एव सा माया; अन्यथा तत्ख्यातेस्तत्त्वत्वात् सापि सत्यैवेति न माया स्यात् ॥ ११६ ॥

सा चानिर्वचनीयत्वादस्ति नास्तीति चोच्यते ।

शून्ये तु बुद्धिशब्दानां प्रवृत्तिर्न कथंचन ॥ १२० ॥

सा च माया अनिर्वचनीयत्वादशून्यत्वादस्ति नास्तीति च व्यवहर्तुं शक्यते । शून्ये तु शून्यत्वादेव बुद्धिशब्दानां न प्रवृत्तिः कथंचिदपि युज्यते । अतश्शून्यवादिनः क्रियाकारकव्यवहारस्य प्रमाणप्रमेयव्यवहारस्य च सर्वस्य लोपः प्रसज्यते, सर्वसत्यवादिनामिव । आत्मवादिनस्तत्त्वान्नोऽव्यवहार्यत्वेऽपि स्वमायावशेनैव तस्य सर्वव्यवहारास्पदत्वोपपत्तेर्न व्यवहारलोपप्रसङ्गः ॥ १२० ॥

नाविद्ययापि शून्यस्य ख्यातिजाती सती हि सा ।

सासतश्चेन्न तद्वानिर्न हि विद्यासतोऽसति ॥ १२१ ॥

ख्यातिरित्यर्थः । नन्वख्यातस्वभावस्यैव जडस्य प्रमात्राश्रयज्ञानात् ख्यातत्वमस्त्वित्यशङ्क्य किं तेन तस्मिन् ख्यातत्वस्य कृतत्वात् ख्यातिरस्त्वित्युच्यते किं वा न क्रियते ज्ञानमात्रात् ख्याती [तिरि?] त्युच्यत इति विकल्प आद्यं प्रत्याह—अख्यातस्येति । अख्यातस्य ख्यात्या सह संबन्धानिरूपणात्सा कृता चेदनिर्वाच्यस्यैव तस्य सा कृता भवितुमर्हतीत्यर्थः । द्वितीयं प्रत्याह—न क्रियते चेदिति । यदि प्रमात्राश्रयज्ञानेन जडे ख्यातता न क्रियते तदा जडं ख्यातीति जडस्य ख्यानसामानाधिकरण्येन ख्यानव्यवहारो निरालम्बनस्त्वादित्युक्तम् । तत्र हेतुमाह—तस्य स्वत इति । यतः ख्यातिरपि कादाचित्की जनिरिव सतोऽसतश्च निरूपयितुं न शक्यते ततोऽनिर्वाच्यस्यैव सा भवितुमर्हतीत्याह—अत इति । जनेरनिर्वाच्यत्वं तद्वतोऽनिर्वाच्यत्वे प्रयोजकमित्याशङ्क्य [?] तर्हि जडस्य ख्यात्यैकत्वलक्षणा ख्यातिरपि विरुद्धैकरूपत्वद्रज्जुसर्पैक्यवदनिर्वाच्यैवेत्याह—स्वयं चेति । ख्यातिजनिमतोऽनिर्वाच्यत्वनिश्चयादभिव्यक्त्यनभिव्यक्त्योरपि ख्यातिजनिमत्त्वादननिर्वाच्यत्वमेवेत्याह—अतोऽभिव्यक्तीति । यत उक्तेन न्यायेन अख्यातस्वभावस्यानिर्वाच्यस्यैव ख्यातिः साप्यनिर्वाच्यैव अतोऽप्यसतस्तात्त्विकी ख्यातिर्युक्तेत्याह—अतोऽपीति । अत्र मायाप्रतिबन्दिग्रहेण शून्यवादी शङ्कते—नन्विति । जडस्य स्फुरणैक्ये जडत्वहानिवत् मायाया अपि स्फुरणैक्ये मायात्वहानेस्फुरणैक्यासंभवात् ख्यातिसंभव इत्यर्थः । परमार्थशून्यस्यापरमार्थमायाप्रतिबन्दिग्रहो न युक्त इति परिहरति—सत्यमत एवेति । मायायास्फुरणैक्यस्याभासत्वात् ख्यातिरप्याभास एवेत्यर्थः । अनाभासत्वे दोषमाह—अन्यथेति । सापि मायापीत्यर्थः ॥ ११६ ॥

पूर्वं जनिख्यात्यन्यथानुपपत्त्या जडस्यानिर्वाच्यमायात्वमुक्तम् । इदानीं शब्दवाच्यत्वस्य मायायामेवोपपत्तेः तदन्यथानुपपत्त्यापि तस्य मायात्वमित्याह—सा चेति । ॥ १२० ॥

न चाविद्ययैव शून्यस्यापि ख्यातिजनिसंभवात् व्यवहारद्वयास्पदत्वमात्मन इवेति शक्यं वक्तुम्, शून्यस्य अविद्यासंभवात् । सतो हि चैत्रस्य, सति च शून्यस्यादावविद्या प्रसिद्धा; नासतो नृशृङ्गस्य, नाप्यसति ह्यपुष्पे सा स्यात् । यद्यसतोऽसति च सा स्यात्—न तस्या निवृत्तिस्स्यात्, विद्यासंभवात् । न हि विद्या असतोऽसति प्रसिद्धा । असति च विद्याया असंभवमुपायोपदम् । तेनैव न्यायेनासतोऽपि सा न संभवेत् । असति चासिद्धे कथं तस्य विद्येति सिध्येत् । यथा च वेद्येन विना विद्या न सिध्यति, एवं वेदित्रापि । न च वेदितु-र्वेद्यता । असच्च वेद्यमिच्छति । अतोऽप्यसतो न विद्या । तस्मादसतोऽसति च विद्याभावाद-सतोऽसति चाविद्याभावे न तद्वानिस्स्यादिति युक्तमेवोक्तम् ॥ १२१ ॥

अविद्या यस्य यत्रात्र तस्य विद्यैव हन्ति ताम् ।

सतोऽप्यनात्मनो जाड्यान्न कुतोऽसतः ॥ १२२ ॥

यस्य यत्राविद्या तस्यैव तत्रैव भवन्ती विद्यैव तां हन्तीति प्रसिद्धं लोके । अतो न तद्विद्यां विना अन्यविद्यया असदविद्या निवर्तत इत्याशङ्कनीयम् । अतोऽसतविद्या चेत्स्यात्—न सा निवर्तत, तद्विद्याभावात् । किञ्च—सतोऽप्यनात्मवस्तुनो जडत्वादचित्स्वभावत्वाच्च विद्या स्यात्, किं पुनरसतः ॥ १२२ ॥

यस्याज्ञानं भ्रमस्तस्य भ्रान्तस्सम्यक् च वेत्ति सः ।

जडं न विद्याद्वेद्यत्वान्नातोऽज्ञानं जडस्य च ॥ १२३ ॥

अज्ञानभ्रमसम्यग्ज्ञानानामेकाश्रयत्वप्रसिद्धेः, जडस्य च वेद्यत्वाद्विद्याभावात् नाविद्यास्ति । न ह्येकस्यैव वेद्यत्वं वेदितृत्वं च युज्यत इत्यसकृदवादिषम ॥ १२३ ॥

अज्ञानिनो भ्रमो भ्रान्तो बध्यते स च मुच्यते ।

नार्थानर्थो जडस्य स्तां नातो विद्यास्य युज्यते ॥ १२४ ॥

ननु तर्ह्यात्मन इव शून्यस्याप्यविद्ययैव जन्मादिसर्वव्यवहारास्पदत्वमस्त्वित्यत आह—
नाविद्ययापोति । ... ॥ १२१ ॥

ननु विद्यया विना स्वत एवाविद्यानिवृत्तिरन्याश्रयविषयविद्यया भविष्यतीत्या-
शङ्क्याह—अविद्या यस्येति । समानाश्रयविषययोरेव विद्याविद्ययोर्निवर्त्यनिवर्तकभावः प्रसिद्ध
इत्यर्थः । इतश्च असतो न विद्याश्रयत्वविषयत्वे इत्याह—सतोऽपोति । न तद्विद्यां
विनेति । असदाश्रयविषयां विद्यां विनेत्यर्थः । अन्यविद्ययेति । असदन्यवस्त्वाश्रय-
विषयेत्यर्थः ॥ १२२ ॥

शून्याविद्यानिरासप्रसङ्गेन साङ्ख्याभिमतजडाश्रयामविद्यां निरस्यति—यस्याज्ञानमिति ।
... विद्याभावादिति । विद्याश्रयत्वाभावात्तन्निवर्त्याविद्याश्रयत्वं नास्तीत्यर्थः । वेद्यत्वेऽपि
विद्याश्रयत्वं कुतो न स्यादित्यत आह—न ह्येकस्यैवेति ॥ १२३ ॥

अज्ञानी भ्रान्त्या बध्यते, स एव च ज्ञानान्मुच्यते । न चार्थानर्थौ मुक्तिबन्धौ स्वर्गनरकौ वा जडस्य युक्तौ । अतोऽपि नाविद्या जडस्य न्याय्येति न जडाविद्यायापि व्यवहारसिद्धिः असद्विद्येव । यदि जडस्याविद्या स्यात्—न सा निवर्तत असत् इव, तस्य विद्याभावात् ॥ १२४ ॥

अज्ञान्यस्मीति चाज्ञानसंविस्तिश्चादृशः कथम् ।

अमानमेयमज्ञानं प्राक्सिद्धेस्तन्मतेः कथम् ॥ १२५ ॥

अज्ञान्यस्मि न जानामीति चाज्ञानानुभवो यथा पुंसो भवति नैवं जडस्य स्यात्, अदृक्स्वभावत्वात् । अतो न स्वानुभवसिद्धं जडस्याज्ञानम् । नाप्यस्य प्रमाणसिद्धम्, प्रमाणागम्यत्वादज्ञानस्य—प्रमाणैप्रवृत्तेः प्रागेव तत्सिद्धेः ॥

कात्र युक्तिरिति चेत्—तां किमज्ञानं जिज्ञासमानः पृच्छसि, उत जानन् । अज्ञानं पृच्छामीति चेत्—किं तदज्ञानं तव सिद्धम्, उत असिद्धं तज्ज्ञानात्प्राक् । असिद्धं चेत्, कथमज्ञानमिति निश्चित्य ब्रूये । सिद्धं चेत्, युक्तिज्ञानात् प्रागेव तर्हि तदज्ञानं सिद्धम् ।

किं चार्थानर्थौ मुक्तिबन्धावज्ञानकार्यभ्रमतन्निवृत्तिलक्षणौ जडस्य न संभवतः । तस्मादपि न जडस्य भ्रमोपादानाज्ञानाश्रयत्वसंभव इत्याह—अज्ञानिन इति । जडं न ज्ञानाश्रयः पुरुषार्थाभागित्वाच्छून्यवदित्यर्थः । विपक्षे बाधकमाह—यदि जडस्याविद्येति । कुत इत्यत आह—तस्येति । तस्य जडस्य अविद्याविरोधिविद्याश्रयत्वाभावादित्यर्थः ॥ १२४ ॥

अज्ञानग्राहकप्रमाणाभावाच्च न जडस्याज्ञानसिद्धिरित्याह—अज्ञान्यस्मीति । न ह्येकं अहं तस्या अदृशः । दृश्यस्य जडस्याज्ञान्यस्मीत्यज्ञानानुभवोऽपि कथं स्यात् । न कथंचित् । अतस्तस्य नाज्ञानाश्रयत्वमित्यर्थः । आद्यश्चकारोऽनुक्तसमुच्चयार्थः । न केवलं जडस्याज्ञानासंभव एव किंतु ग्राहकप्रमाणमपि नास्तीत्यर्थः [?] । नन्वज्ञानस्य जडाश्रयत्वात्स्वाश्रयस्वरूपभूतानुभवगम्यत्वाभावेऽपि मानान्तरगम्यत्वं संभवतीत्याशङ्क्याह—अमानमेयमिति । अमानमेयत्वं कुत इत्यत आह—प्राक्सिद्धेरिति । जडगोचरप्रमाणप्रवृत्तेः प्रागेव सिद्धत्वात्तत् अज्ञानं जडविशेषितं मितेर्मानात्कथं सिध्येत् । न कथंचित् नागृहीतविशेषणाविशेष्ये बुद्धिरिति न्यायात् । अतो न मानमेयमित्यर्थः । प्रमाणप्रवृत्तेः प्रागेवाज्ञानस्य सिद्धौ युक्तिपृच्छति—कात्रेति । प्रमाणप्रवृत्तेः प्रागेव तत्सिद्धेस्तव्याप्यभ्युपगन्तव्यत्वान्न मां प्रति युक्तिः प्रष्टव्येत्यभिप्रेत्य सिद्धान्ती पृच्छति—तां किमज्ञानमिति । ज्ञाते प्रश्नानुपपत्तेः द्वितीयमुल्लङ्घ्य प्रथममादाय निरस्यति—अज्ञानं पृच्छामीत्यादिना । तदज्ञानं युक्तिविशेषितमज्ञानमित्यर्थः । तज्ज्ञानात्प्राक् युक्तिज्ञानात्प्रागित्यर्थः । असिद्धं चेदिति । युक्तिविशेषितज्ञानात्प्राक् तद्विशेषितमज्ञानमप्रतिपन्नं चेत् अज्ञानमित्यज्ञानसद्भावनिश्रयस्तच्छब्दाभिधानं च न स्यादित्यर्थः । तर्हि युक्तिविषयप्रमाणज्ञानात्प्रागेव तदज्ञानसिद्धिरस्त्वित्याशङ्क्याह—सिद्धं चेदिति । ततः किमित्यत आह—अत एवेति । विमतं प्रमेयाज्ञानं तत्तत्प्रमेयप्रमाणप्रवृत्तेः प्रागेव सिध्यति अज्ञानत्वाद्युक्त्यज्ञानवदित्यर्थः । विपक्षे च अनवस्थाप्रसङ्गो

अत एव सर्वस्यैव ज्ञेयस्याज्ञानं तज्ज्ञानात्प्रागेव सिद्धमेष्टव्यम् । इतश्च—अज्ञानं चेत्प्रमाण-
गम्यम्, तदज्ञानं तदज्ञानं च प्रमाणगम्यमेवेति तस्य तस्य ज्ञेयस्याज्ञानं प्रमाणेन पूर्वं ज्ञात्वा
तत्तज्ज्ञेयमित्यनवस्थानात् किञ्चित्सिद्धयेत् । नित्यात्मानुभवसिद्धत्वे त्वज्ञानस्य इष्टे नायं
दोषः । अज्ञानान्तराप्रसङ्गाच्च । अथोच्येत—सर्वस्याज्ञानं यद्यपि ज्ञानात्प्राक् स्वरूपत-
स्सिद्धम्, तथापि न प्रमाणं विना प्रतीतितस्सिद्धयेत्; त्वद्युक्त्यज्ञानमपि प्रमाणेनैवाहं ज्ञात्वा,
तामज्ञानं पृच्छामीत्यबोचम्; अतो न प्रमाणं विना अज्ञानसिद्धिरिति । एवमपि मद्युक्तेः
प्रामाणिकत्वं सिद्धयेत्, तदज्ञानस्य प्रामाणिकत्वात् । अतोऽज्ञानं प्रमाणं विनैव सिध्यतीति
मत्प्रतिज्ञातार्थस्सिद्धः, तद्युक्तेः प्रामाणिकत्वात् । न हि तस्या अप्रामाणिकत्वे तदज्ञानं
प्रामाणिकं स्यात् । प्रामाणिकस्याप्यज्ञानं न प्रामाणिकम्, किं पुनरप्रामाणिकस्य यस्य
ज्ञानाज्ञाने न स्तः । न च युक्त्याभासाज्ञानं युक्त्यज्ञानम् । न च युक्त्याभासस्य प्रमाण-
सिद्धता । भ्रान्तिसिद्धस्य च न ज्ञानं नाप्यज्ञानमस्ति; स्वयमेव तदज्ञानमित्युक्तम् । अतो

बाधक इत्याह—इतश्चेत्यादिना । प्रमाणस्याज्ञातार्थबोधकत्वादज्ञानस्यापि प्रमाणगम्यत्वे
तदवगमात्पूर्वं तद्गोचरमज्ञानान्तरमेष्टव्यं तदपि प्रमाणगम्यमेवेति तदवगमात्पूर्वं
तद्गोचरमज्ञानान्तरमेष्टव्यमित्यनवस्थानात्पूर्वपूर्वाज्ञानासिद्धावुत्तरोत्तराज्ञानासिद्धेर्न कुत्राप्य-
ज्ञानत्वसिद्धिरित्यर्थः । तदज्ञानं तदज्ञानं चेति । प्रमाणगम्याज्ञातविषयमज्ञानं तद्विषयम-
ज्ञानान्तरं तद्विषयमज्ञानान्तरं चेत्यर्थः । तस्य तस्य ज्ञेयस्य—प्रमाणगम्याज्ञानप्रवाह-
स्येत्यर्थः । पूर्वं ज्ञात्वा तत्तज्ज्ञेयमिति । उपर्युपर्यगच्छदज्ञानं पूर्वं ज्ञात्वा पश्चादुत्तरमुत्तरमज्ञानं
ज्ञेयमित्यर्थः । स्वपक्षे पुनरज्ञातार्थसिद्धिलक्षणो दोषो नास्ति साक्षिसिद्धत्वाङ्गीकाराद-
ज्ञातवस्तुन इत्याह—नित्यात्मानुभवेति । साक्षिचैतन्यस्य प्रमाणत्वाभावाच्चित्त्याज्ञानान्तरा-
प्रसङ्गात् नानवस्थापीत्याह—अज्ञानान्तरेति । अज्ञानं प्रामाणिकं प्रमेयत्वाद्घटवदित्य-
नुमानविरोधं शङ्कते—अथोच्येतेति । सर्वस्याज्ञानम्—सर्वविषयमज्ञानमित्यर्थः । यच्चानुमानं
अज्ञानं तत्तत्प्रमेयज्ञानात्प्रागेव सिध्यतीति तत्सिद्धसाधनं प्रमाणज्ञानात्प्रागपि तस्य स्वरूपेण
विद्यमानताङ्गीकारादित्याह—स्वरूपतस्सिद्धमिति । स्वपरनिर्वाहकत्वादनवस्था नास्तीति
भावः । दृष्टान्तश्च साध्यविकल इत्याह—त्वद्युक्त्यज्ञानमपीति । प्रमाणेनैवाहं ज्ञात्वा—
युक्तिविषयप्रमाणेनैव तद्विशेषितमज्ञानं ज्ञात्वेत्यर्थः । युक्त्यज्ञानस्य प्रामाणिकत्वमभ्युपगम्य
तावत्परिहरति—एवमपीति । युक्तिविशेषितस्यैवाज्ञानस्य प्रामाणिकत्वाद्विशेषणभूताया
युक्तेरपि प्रामाणिकत्वं सिद्धयेत् नागृहीतविशेषणा विशेष्ये बुद्धिरिति न्यायात् ।
ततश्च प्रमाणं विनैवाज्ञानं प्रतीतितस्सिध्यतीत्यस्य प्रतिज्ञातार्थस्य युक्त्युपेतत्वान्मत्प्रतिज्ञा
निरुपद्रवा सिध्यतीत्यर्थः । नन्वज्ञानस्य युक्त्युपलक्षितत्वमेव न तु तद्विशिष्टत्वं येन
युक्तेरप्यज्ञानग्राहकप्रमाणात्प्रतीतिस्यादित्याशङ्क्य तदपि मद्युक्तेः कदाचित्प्रामाणिकत्व-
मेष्टव्यं अन्यथा तदज्ञानस्य प्रामाणिकत्वायोगादित्याह—प्रामाणिकस्यापीति । ... नन्व-
ज्ञानग्राहकप्रमाणादज्ञानविशेषणतया तदुपलक्षणतया वा सिध्यन्ती युक्तिर्न सभ्यग्युक्तिः
किंतु युक्त्याभास एव । तस्माद्युक्त्याभासस्यैव प्रमाणसिद्धत्वान्न तव प्रतिज्ञातार्थसिद्धिरित्यत
आह—न च युक्त्याभास इति । पूर्वं युक्त्याभासस्य प्रामाणिकत्वं तदज्ञानस्य सत्त्वं

मद्युक्तेः प्रामाणिकत्वेऽप्रामाणिकत्वे च तदज्ञानस्य प्रामाणिकत्वासिद्धेस्तस्य च तव सिद्धत्वात्, प्रमाणं विनैवाज्ञानं सिध्यतीति सिद्धम् । वक्ष्यते चाज्ञानस्य प्रमाणासिद्धिः । तस्मादज्ञानस्य प्रमाणागम्यत्वात् प्रमाणगम्यस्य जडस्याज्ञानमस्तीति न जडप्रमाणेन ज्ञातुं शक्यम्, तदविषयत्वादज्ञानस्य । अज्ञानप्रमाणमपि केवलं नाग्यप्रमाणविषयं स्पृशतीति न तेनापि प्रमेयसंबन्धितया अज्ञानं ज्ञायते । न चाज्ञानप्रमाणगम्यमेवाज्ञानाश्रयत्वक्षमं जडमगम्यदस्ती-
तीष्यते त्वया । नापि मया । अन्तःकरणादीनां चानित्यत्वादनाद्यज्ञानाश्रयत्वानुपपत्तिः । अन्यदपि जडं विभक्तं चेत्, कार्यत्वादनित्यमेवेत्यनाद्यज्ञानाश्रयो न स्यात् । अविभक्तं च जडं न सिध्येत्, स्वतोऽसिद्धेः । अजडस्य त्वात्मनो विभागः कुतश्चिदपि न संभवतीत्युक्तम् । अतस्स एवानादित्वादनादिनोऽज्ञानस्याश्रयो युक्तः । अज्ञानं चानाद्युक्तम्; अन्यथा अज्ञानमेव तन्न स्यात्, प्राङ्मुक्तानां बन्धहेत्वज्ञानाभावे पुनरपि तद्भावादनिर्मोक्ष-

प्रामाणिकत्वं चाभ्युपगम्य तस्य युक्त्याभासाज्ञानत्वान्न युक्त्यज्ञानत्वमित्युक्तम् । इदानीं युक्त्याभासस्य रूपाभासस्येव भ्रमसिद्धत्वेन अप्रामाणिकत्वमत एव [सत्त्वं ?] प्रमाण-
निवर्त्य तद्विषयमज्ञानं च न सिध्येदित्याह—न च युक्त्याभासस्येति । ... भ्रान्तिसिद्धस्य चेति । भ्रान्तिसिद्धस्य चाज्ञातत्वाभावात्स्वयमज्ञानात्मकत्वाच्च अज्ञानात्मके चाज्ञानान्तरा-
भ्युपगमेऽनवस्थापातात् न तत्राज्ञानं तन्निवर्तकं ज्ञानं च संभवति किं त्ववभासमात्रमेव स्यादित्यर्थः । फलितमाह—अतो मद्युक्तेरिति । युक्तेः प्रामाणिकत्वे सम्यग्युक्तिविषयत्वा-
देवाज्ञानगतमप्रामाणिकत्वं सिध्येत् अप्रामाणिकत्वे तदज्ञानस्य स्वयमभावादेवाप्रामाणिकत्वं
सुतरां सिध्येदित्यर्थः । तस्य चेति । युक्त्यज्ञानस्य चेत्यर्थः । नन्वज्ञानस्य प्रमाणा-
गम्यत्वेऽपि जडस्य प्रमाणविषयत्वात् तदग्राहकमानेन तस्याज्ञानाश्रयत्वमपि प्रतीयतामित्यत
आह—तस्मादज्ञानस्येति । ... ननु बाह्यस्य तमस इव आन्तरस्याप्यज्ञानाख्यस्य
तमसः किञ्चित्साधकं प्रमाणमङ्गीकार्यम् । अतस्तेनाज्ञानस्य जडाश्रयत्वं गृह्यतामित्याशङ्क्य
केवलाज्ञानग्राहकप्रमाणाभ्युपगमेऽपि तदग्राहकाज्जडाश्रयत्वमज्ञानस्य ग्रहीतुं न शक्यत
इत्याह—अज्ञानप्रमाणमपीति । नन्वज्ञानप्रमाणगम्यमेव किञ्चिज्जडान्तरमस्ति । ततस्तेन
तस्य तदाश्रयत्वमपि गृह्यतामित्यत आह—न चाज्ञानप्रमाणेति । अज्ञानग्राहकमानगम्यत्वे
च तस्याप्यज्ञानमेव स्यादिति भावः । किं च अज्ञानाश्रयभूतं तज्जडं किमन्तःकरणादि
किं वा प्रधानम् । नाद्य इत्याह—अन्तःकरणादीनां चेति । द्वितीयमनूय तर्कि विभक्तम-
विभक्तं वेति विकल्प्य आद्यं प्रत्याह—अन्यदपीति । द्वितीयं प्रत्याह—अविभक्तं चेति ।
अविभक्तत्वेन स्वातिरिक्तप्रकाशकाभावाज्जडत्वेन स्वप्रकाशत्वाभावाच्च न सिध्येदित्यर्थः ।
ननु तवाप्यात्मनोऽन्तःकरणादिभ्योऽन्यत्वेन सादित्वप्रसवतेरज्ञानाश्रयत्वं न घटत इत्यत
आह—अजडस्य त्विति । नन्वज्ञानस्य तामसत्वादनादित्वमसिद्धमित्यत आह—अज्ञानं
चेति । अन्यथेति । सादित्वे घटादिवदज्ञानमेव तन्न स्यादित्यर्थः । अज्ञानशब्देन विरोधि-
भावोदयनिवर्त्यत्वाभिधायिना तदुदयात्प्राक् समस्तकालवर्तित्वमज्ञानत्वमित्युक्तं भवति ।
तत् सादित्वे न स्यादित्यर्थः । इतश्चाज्ञानमनादीत्याह—प्राङ्मुक्तानामिति । अज्ञानोत्पत्तेः
प्राग्बन्धहेत्वज्ञानाभावे सति मुक्तानां जीवानां पुनरप्यज्ञानोत्पत्तेस्संभवसद्भावावप्रसङ्गाद-

प्रसङ्गात् । तस्मादात्मन एवाज्ञानं युक्तम्, न त्वनात्मनो जडस्य । नन्वात्माज्ञानमेव प्रमाणागम्यं त्वयोपपादितम्, न तु जडस्याज्ञानम्; अतस्तस्य प्रमाणगम्यत्वं न विरुध्यत इति चेत्—तत्र, तस्यापि ह्यज्ञानमस्ति चेत्—अप्रमेयमेव स्यात्; अन्यथा अज्ञानमेव तत्र स्यात् प्रमेयान्तरवत् । न च जडस्याज्ञानं समस्तीत्युक्तम् ॥

ननु जडमज्ञानं कथमजडस्यात्मनस्स्यात् । न हि जडमजडस्य स्वरूपं गुणो धर्मो विकारो वा स्यात्तत्र रूपादिवत् । सत्यम्, यद्यप्यात्मनस्स्वरूपादि न भवत्यज्ञानं तथापि तत्तस्याज्ञानं भवत्येव । यज्जडं तदात्मनोऽज्ञानं न भवत्यमुकवदिति न शक्यं वक्तुम्, दृष्टान्ताभावात्—सर्वमेव जडमात्माज्ञानमिति मयेष्टत्वात् । तदुपपिपादयिष्येव सत्यपि प्रमाणगम्ये जडे अज्ञानातिरिक्ते, तस्य क्वचिदज्ञानं न संभवतीत्युक्तम् । तेनैव न्यायेन तस्मिन्नप्यात्मनोऽज्ञानं न संभवति, जडस्याज्ञानमिति वत् जडेऽज्ञानमित्यपि ज्ञातुमशक्यत्वात्—अज्ञानस्याप्रमेयत्वात्, जडस्य च प्रमेयत्वात्तयोस्संबन्धाप्रतीतेः । नन्वज्ञानं यदि जडे नास्ति, ज्ञानमपि तत्र न स्यात् । अतश्च नाज्ञासिषं पूर्वं घटमिदानीं तं जानामीत्यादिव्यवहारो न स्यादिति चेत्—नायं दोषः, पूर्वं द्वितीयं चन्द्रं नाद्राक्षमिदानीं तं पश्यामीति वत्तदुपपत्तेः । अपि च—अज्ञाते घटे, घटेऽज्ञानमिति न शक्यं ज्ञातुम् । ज्ञातेऽपि तथा, तदा तदज्ञानाभावात् । ज्ञाते घटे अयं पूर्वं न ज्ञात इति घटेऽज्ञानं सिध्यतीति चेत्—तत्र, अज्ञातघटासिद्धेः । न ह्यज्ञातरूपो घटः प्रमाणात्सिध्यति, प्रमाणप्रवृत्तेः प्रागेव तस्येष्टत्वात् । ऊर्ध्वं चेदज्ञातत्वं स्यात्—अज्ञातत्वमेव मानात्स्यान्न तु ज्ञातत्वम्, उभयार्थत्वायोगान्मानस्यैकस्यैव—विरोधात् । ज्ञातत्वं तु प्रागेव स्यात्, ऊर्ध्वं तदयोगात् । प्रागपि ज्ञातत्वे तद्वेतुमानं च व्यर्थं स्यात् । न च ज्ञातत्वं प्रागपि जडस्य, स्वतो ज्ञातत्वासिद्धेर्मानाच्च तदयोगात् । स्वतस्सिद्धत्वे च जडत्वहानिः । तस्मान्मानादज्ञातत्वे न जातु ज्ञातत्वं स्याज्जडस्य । अज्ञातत्वासिद्धौ च ज्ञातत्वासिद्धिः, अज्ञातस्यैव सतो ज्ञातताया इष्टत्वात् ॥

ननु मानाज्ञातत्वमेव भवत्यज्ञातस्यार्थस्य न त्वज्ञातत्वम् । तत्तु प्रमाणप्रवृत्तेः प्राक् तस्य स्वतस्सिद्धमेव मानेन ज्ञायते । अतो नाज्ञातार्थासिद्धिः; नापि मानाज्ञातत्वासिद्धिरज्ञातस्य; न चाज्ञातत्वस्य ज्ञातत्ववन्मानहेतुत्वप्राप्तिरिति चेत्, तथापि—पूर्वमज्ञातत्वासिद्धौ

निर्मोक्षापत्तिरित्यर्थः । आत्मनोऽप्रमेयत्वात्तदाश्रितमप्यज्ञानमप्रमेयमेवेति सिद्धान्तश्लोके कथितम् । तदवष्टभ्य शङ्कते—नन्वात्माज्ञानमेवेति । अज्ञानस्य जडाश्रयत्वमभ्युपेक्ष्य तावत्परिहरति—तत्रेति । जडस्य प्रामाणिकत्वेऽप्यज्ञानस्य प्रमाणनिवर्त्यत्वान्निवर्तकेन निवर्तकसजातीयेन वा तस्य अगम्यत्वान्न जडाश्रयमप्यज्ञानं प्रामाणिकमित्यर्थः । अज्ञानस्य जडाश्रयत्वमेव न संभवति कुतस्तदाश्रितत्वेन तस्य प्रामाणिकत्वमित्याह—न चेति । ... ननु ज्ञातत्वमिवाज्ञातत्वमपि न मानान्निष्पद्यते किंतु पूर्वसिद्धमेवाज्ञातत्वं जडविषयप्रमाणप्रवृत्त्यनुपपत्त्या ज्ञायत इत्याशङ्कते—ननु मानेति । किमतो लभ्यत इत्याशङ्क्य पूर्वोक्तदोषाप्रसङ्ग इत्याह—अतो नाज्ञातार्थेति । अज्ञातस्य जडस्याप्रतीतिप्रसङ्ग इति यो दोष उक्तस्स न स्यादित्यर्थः । मानादज्ञातत्वमेव निष्पन्नं स्यान्न तु ज्ञातत्वमिति यो दोषः प्रसञ्जितस्सोऽपि न स्यादित्याह—नापि मानादिति । अनन्यथासिद्धपूर्वभाविप्रमाणस्य

मानाज्ज्ञातोऽयमर्थो न तु स्वत इति ज्ञातुमशक्यत्वात्, तत्स्वभावत्वनिश्चयसंभवात्, तस्य तथैव दृष्टत्वात्—मानप्रवृत्तेः प्राक्सोऽज्ञात इति न शक्यं ज्ञातुं मानेन । प्रवृत्तेऽपि माने, तत्प्रवृत्तिनिश्चयहेत्वभावात् । मानमपि ज्ञातं चेत्, स्वयंज्ञातमेवेति न तस्य प्रागभाव-
स्सिध्येत् । न हि स्वयंप्रकाशस्य प्रागभावाद्विज्ञानं समस्तीत्युक्तम् । अत एवाभावोऽपि ज्ञातश्चेत्, स्वयंप्रभ एवेति न तस्यान्यदीयत्वं भेदो वा कुतश्चित्सिध्येत् । भावस्यापि तथा । अतस्सर्वस्यैव ज्ञातस्य भेदोत्पत्त्याद्यसिद्धेरकं निर्विकारं वस्तु प्रसज्येतात्मज्योतिः । न च तस्याज्ञातत्वं ज्ञातुं शक्यं मानेन, तद्रूपविरोधात् अवध्यभावाच्च । यत्त्वयोक्तं मानाज्ज्ञातत्व-
मेवार्थस्य भवति न त्वज्ञातत्वम्; तत्तु मानप्रवृत्तेः प्राक् सिद्धमेवास्य मानेन ज्ञायत इति, तन्नोच्यते—अर्थस्याज्ञातत्वं ज्ञापकमपि मानं तद्विषयमेव, उत अन्यविषयम् । अन्यविषयं

ज्ञातत्वमात्रहेतुत्वादित्यर्थः । अत एवैकस्य मानस्योभयार्थत्वाप्राप्तेरुभयार्थत्वनिषेधोऽप्य-
प्राप्तप्रतिषेध इत्याह—न चाज्ञातत्वस्येति । मानहेतुत्वप्राप्तिः—माननिष्पाद्यत्वप्राप्तिरित्यर्थः । निरस्यति—तथापीति । मानादज्ञातत्वमेव निष्पन्नं स्यादित्यापा [दि ?] तो दोषो यद्यपि नास्ति तथापि मानप्रवृत्तेः प्राक् सोऽज्ञात इति न शक्यं ज्ञातुं मानेनेत्यन्वयः । कुतो न शक्यं ज्ञातुमित्यत आह—पूर्वमज्ञातत्वासिद्धाविति । जडविषयमानप्रवृत्तेः पूर्वं जडस्याज्ञातत्वा-
प्रतीतो मानादेव जडं ज्ञायते न पुनस्स्वत इति ज्ञातुमशक्यत्वादित्यर्थः । कुतो ज्ञातुमशक्य-
मित्यत आह—तत्स्वभावत्वेति । जडस्य ज्ञाततास्वभावत्वनिश्चयसंभवादित्यर्थः । कुतस्त-
त्स्वभावत्वनिश्चयसंभव इत्यत आह—तस्य तथैवेति । यथा शुक्लात्मना दृश्यमानस्य घटस्य न कदाचिदपि कृष्णात्मत्वं तथा जडस्य ज्ञातमतिरूपेणैव दृश्यमानस्य न कदाचिदप्यज्ञात-
रूपत्वम् । ततस्तत्स्वभावत्वनिश्चय इत्यर्थः । ननु तर्हि मानप्रवृत्त्युत्तरकालं जडस्याज्ञातत्व-
प्रसिद्धिरस्त्वित्यत आह—प्रवृत्तेऽपीति । प्रवृत्तेऽपि माने सोऽज्ञात इति न शक्यं ज्ञातुं मानेनेत्यन्वयः । कुतो न शक्यमित्यत आह—तत्प्रवृत्तीति । मानप्रवृत्तिनिश्चयकस्य फलभूतज्ञातत्वस्याभावादित्यर्थः । मानप्रागभावस्तत्प्रवृत्तिनिश्चयहेतुरस्तु प्रागभाववता-
मुत्तरकाले प्रवृत्तिदर्शनात् मानस्य च क्षणिकत्वेन प्रागभाववत्त्वादित्याशङ्क्य प्रागभावप्रतीत्यभावाच्चैवमित्याह—मानमपीति । ननु मेयाभाववन्मानाभावोऽपि प्रतीयता-
मित्याशङ्क्याह—अत एवेति । ... भावस्याभावाद्भेदादिप्रतीतिवत् अभावस्यापि भावाद्भेदादिप्रतीतिरस्त्वित्याशङ्क्य भावस्यापि ज्ञातत्वे स्वयंप्रकाशत्वापत्तेर्न भेदादि-
सिद्धिरित्याह—भावस्यापीति । ततः किमित्यत आह—अतस्सर्वस्यैवेति । ननु तर्हि स्वयंप्रकाशस्यैवाज्ञातत्वं मानाज्ज्ञायतामित्यत आह—न च तस्याज्ञातत्वमिति । स्वाभा-
विकमज्ञातत्वं मानाज्ज्ञायत इत्येतन्न संभवति स्वयंज्योतिस्स्वभावविरोधादित्यर्थः । किंच स्वयंप्रकाशत्वे मानात्प्रागज्ञातत्वमित्यवधिरपि न घटते स्वरूपस्फुरणरूपस्य मानस्य सदा सिद्धत्वादित्याह—अवधीति । निरस्तमपि चोद्यं दोषान्तराभिधित्तया अनुवदति—
यत्त्वयोक्तमिति । अस्य जडार्थस्येत्यर्थः । यत्तावदर्थज्ञापकं मानं तस्यार्थग्रहण एवोपक्षयाद-
ज्ञातत्वसाधकं मानान्तरं वाच्यम् । तदपि किमर्थविषयमेव उताज्ञातत्वविषयमिति विकल्पयति—अर्थस्येति । द्वितीयं तावदनुद्य निरस्यति—अन्यविषयं चेदिति । अर्थ-

चेत्, न तस्याज्ञातत्वं ज्ञापयेत् । तद्विषयमेव चेत्—तेनापि मानेन तस्य ज्ञातत्वमेव भवेत्, न त्वज्ञातत्वं ज्ञापयेत् मानान्तरेणेव । अथ न तेन ज्ञातत्वं भवेन्मानान्तरेणापि न भवेत्, तद्विषयत्वाविशेषात् । न चातद्विषयेण ज्ञातत्वं भवेत् । अतद्विषयत्वे तयोर्विषयमपि ज्ञातत्वमेव भवेत् । न चेत्, नैकेनापि स्यात् । अतो यार्वाकचित्प्रमाणेन स्पृश्यते तत्सर्वं ज्ञातमेव भवतीति नाज्ञातत्वं मानेन ज्ञापयितुं शक्यते प्रदीपेनेव तमः । अथ किञ्चित्मानमज्ञातत्वमेव ज्ञापयति नार्थमिति यदि भवतोऽभिनिवेशः, तथापि पृच्छामः—किमज्ञातत्वमर्थसिद्धिद्वयम्, उत अभिन्नम् । अभिन्नं चेत्, तस्मिन् ज्ञाते अर्थोऽपि ज्ञात एव स्यात् । भेदेऽप्यर्थे अज्ञाते तत्संबन्धज्ञातत्वं न ज्ञाप्येत । अज्ञातत्वमपि न ज्ञाप्यते चेत्—तन्मानं व्यर्थं स्यात्, अज्ञापकत्वात् । अतोऽज्ञातत्वं ज्ञाप्यते चेत्, अर्थोऽपि ज्ञाप्यः; अन्यथा तयोस्संबन्धासिद्धिः । यस्मान्मानादज्ञातार्थसिद्धिरिष्यते, यदि तस्मान्नार्थस्य ज्ञातत्वं भवति नाप्यज्ञातत्वं तस्य पूर्वमेव सिद्धत्वात्—तदा किं तेन मानेन तव अकिञ्चित्कारिणा । अथ मनुषे—यद्यप्यर्थस्य ज्ञातत्वाज्ञातत्वे न मानाद्भवतः तथाप्यज्ञातमर्थमज्ञातात्मनैव ज्ञापयति मानम्, यथा कृष्णं कृष्णात्मनैव बोधयति मानं न शुक्लीकरोति; एवमज्ञातेऽर्थे स्वल्पमप्यतिशयमकुर्वद्यथावस्थिताज्ञातस्वरूपमात्रपर्यवसाय्येव मानं, मानं भवतीति न तस्य नैष्कल्यमिति—तर्हि नार्थस्याज्ञातत्वसिद्धिर्मानात्, प्रवृत्तेऽपि मानेऽर्थोऽतिशयाभावस्येष्टत्वात् । अतो यथा मानात् प्राङ्नाज्ञातत्वं सिद्धम्, तथा ऊर्ध्वमपि न सिध्येत्; अन्यथा प्रागपि सिध्येत्, विशेषाभावात् । न चेत्—नोर्ध्वमपि, अविशेषादेव । उभयथापि मानं व्यर्थम् ।

विषयत्वाभावे तत्संबन्धबोधनायोगादर्थसंबन्धित्वेनाज्ञातत्वं न बोधयेदित्यर्थः । आद्यमनूय निरस्यति—तद्विषयमेव चेदिति । मानान्तरेणेव अज्ञातत्वज्ञापकतयाभिमतान्येनार्थविषयमानेनेवेत्यर्थः । विपक्षे दोषमाह—अथ न तेनेत्यादिना । अर्थविषयेण मानान्तरेणाप्यर्थस्य ज्ञातत्वं कुतो न भवेदित्यत आह—तद्विषयत्वेति । अर्थविषयत्वाविशेषादित्येतदसिद्धमित्यत आह—न चातद्विषयेणेति । अतिप्रसङ्गादिति भावः । पूर्वमर्थस्याज्ञातत्वसाधकं मानमर्थविषयं न वेति विकल्प उभयथाप्यज्ञातत्वसाधकत्वं तस्य न संभवतीत्युक्तम् । इदानीं तस्य तत्साधकत्वमभ्युपगम्य ज्ञाप्यमज्ञातत्वं विकल्प्य दूषयति—अथ किञ्चिदित्यादिना । अर्थोऽपि ज्ञात एव स्यात् तथा च तस्याज्ञातत्वं न सिध्येदित्यर्थः । तत्संबन्धज्ञातत्वं न ज्ञाप्येतेति । अर्थस्याज्ञातत्वे तत्संबन्धि अज्ञातत्वमित्यपि ज्ञातुं न शक्येत संबन्धिबोधाधीनत्वासंबन्धबोधस्येत्यर्थः । तर्हि मा भूदज्ञातत्वज्ञापनमित्यत आह—अज्ञातत्वमपीति । तस्मादभिनिवेशे कृतेऽपि केवलाज्ञातत्वसाधकं मानं तव न घटप इत्याह—अतोऽज्ञातत्वमिति । अङ्गीकृतमपि मानं तव निष्फलमित्याह—यस्मादित्यादिना । यदि तस्मान्नार्थस्य ज्ञातत्वं भवति—कृष्णस्य शुक्लत्ववदज्ञातस्य अज्ञातत्वविरोधात् न मानादर्थस्य ज्ञातत्वं भवतीत्यर्थः । अर्थगतातिशयाजनकत्वेऽपि मानस्याज्ञातत्वविशिष्टरूपेण बोधकत्वान्न नैष्कल्यमिति शङ्कते—अथ मनुष इत्यादिना । ... मानस्यातिशयाजनकत्वे केवलं नाज्ञातत्वसिद्धिरेव किंतु जडमात्रं न सिध्येदित्याह—एवं चेदिति । अन्यत्राप्यज्ञातत्वव्यतिरिक्तजडेण्व्येवमतिशयाजनकत्वमेव प्रमाणस्य वृत्तं स्वभावश्चेत्तदा जडमात्रं

एवं चेत् प्रमाणवृत्तमन्यत्रापि, तदा जडं न किञ्चित्सिध्येत्, मानात्प्रागूर्ध्वं च तस्य विशेषा-
भावात्स्वतस्सिद्धासिद्धेः ॥

ननु न मानं वस्तुविकारकृत्तवापि । सत्यम्, अत एव न जडस्य मानासिद्धिः
कस्यचित्कदाचिदपीत्यवोचं जडे मानस्य नैष्फल्यम् । नन्वजडस्यापि मानात् प्रागूर्ध्वं च
विशेषाभावात् स्वतस्सिद्धत्वाच्च तन्मानस्यापि तदसाधकत्वाद्द्वैफल्यं समानमिति चेत्—
तन्न, अज्ञाननिवर्तकत्वात्तन्मानस्य । स्वतस्सिद्धस्यापि ह्यजडस्याज्ञानादसिद्धकल्पत्वात्तद-
ज्ञाननिवर्तकं तन्मानं तदसाधकमिवेति न वैफल्यं स्यात् । साधकत्वप्रकारान्तरासंभवाच्च ।
जडस्य त्वज्ञानाभावाच्च तन्निवर्तनेनापि तन्मानस्य साफल्यम् । निवर्तितेऽप्यज्ञाने जडस्य
स्वतोऽसिद्धेर्मानाच्च विशेषाभावात्तस्यासिद्धिरेव । अथ मनुषे—अन्यविशेषाभावेऽपि
मानाज्जडस्य ज्ञातत्वं भवत्येव, अन्यथा जडासिद्धेस्तन्मानवैफल्याच्चेति । तर्हि यावत्किञ्चि-
न्मानस्पृष्टं तत्सर्वं ज्ञातमेवेति नाज्ञातजडसिद्धिर्मानात् । अथ मानस्पृष्टमपि किञ्चिज्जडम-
ज्ञातं भवेत्, तर्हि सर्वं जडं तथैवेति न किञ्चिज्जडं सिध्येत् । अनेनापि न्यायेनाज्ञानस्य
मानगम्यत्वं प्रत्युक्तम्, तस्यापि जडत्वात् । मानस्यापि तथा । अतो जडं वस्तुवस्ति, तदज्ञातं
सत् मानाज्ज्ञायत इत्याद्या प्रसिद्धिरज्ञानमूलैव । अतोऽज्ञानव्यतिरेकेण असत् इव जडस्यापि
स्वरूपासिद्धेः तस्य तत्र चाज्ञानासंभवात् स्वरूपेण स्वाविद्यया वा जडस्याप्यात्मा-

न सिध्येद्विशेषाभावादेवेत्यर्थः । ननु त्वत्पक्षेऽपि मानस्याकारकत्वेन स्वविषये ज्ञातता-
लक्षणातिशयकरत्वाभावादसाधकत्वं समानमिति शङ्कते—ननु न मानमिति । निरस्यति—
सत्यमत एवेति । जडे मानस्य वैफल्यमिति विशेषणादजडे साफल्यमिष्टम् । तदाक्षिपति—
नन्वजडस्यापीति । अतिशयाजनकत्वेऽप्यज्ञाननिवर्तकत्वात्साफल्यमिति समाधत्ते—तन्नेति ।
ननु स्वरूपस्फुरणेनैव सिद्धस्य अज्ञाननिवृत्त्यपेक्षाभावादज्ञाननिवर्तकमानस्यात्मसाधकत्वा-
भावाद्द्वैफल्यमेवेत्यत आह—स्वतस्सिद्धस्यापीति । ननु साधकमित्येवमुक्तं साधकत्वमुक्तम् ।
मुख्यमेव तु साधकत्वं किमिति नाभ्युपगम्यत इत्यत आह—साधकत्वेति । स्वयंप्रकाशे
स्फुरणलक्षणातिशयजनकत्वेन मुख्यसाधकत्वासंभवात् तिरोधायकनिवर्तनेनामुख्यसाधकत्व-
मुक्तमित्यर्थः । जडेऽप्येवं मानस्य साफल्यं किं न स्यादित्यत आह—जडस्य त्विति ।
जडेऽप्यज्ञानं तन्निवृत्तिं च प्रौढिवादेनाभ्युपगम्याह—निवर्तितेऽपीति । जडं प्रकाशत इति
जडसामानाधिकरण्येन प्रकाशव्यवहारो न स्यादित्यर्थः । ननु मानस्य शुक्लादिलक्षण-
विशेषाजनकत्वेऽपि ज्ञाततालक्षणविशेषजनकत्वं स्यादेव । तथा च तादृशव्यवहारस्सिध्यतीति
शङ्कते—अथ मनुष इति । तर्हि मानादज्ञातजडवस्तुसिद्धिर्न स्यादिति मयोक्तं सिद्धमिति
परिहरति—तर्हि यावदिति । एवं जडस्य प्रसाधितमप्रामाणिकत्वमज्ञानस्याप्यति-
दिशति—अनेनापीति । ननु जडविषयमानस्य मानगम्यत्ववदज्ञानस्यापि जडविषयत्वा-
न्मानगम्यत्वमस्त्वित्यत आह—मानस्यापीति । जडमानस्यापि तथा—जडत्वाविशेषा-
न्मानगम्यत्वं प्रत्युक्तमित्यर्थः । जडे तदज्ञानमानयोश्च मानाभावे फलितमाह—अतो
जडमिति । परमतनिराकरणमुपसंहरति—अतोऽज्ञानेति । आत्माज्ञानव्यतिरेकेणेत्यर्थः ।
तस्य तत्र चेति । तस्य जडस्य तत्र जडेऽज्ञानासंभवात् जडाश्रयत्य जडविषयस्य चाज्ञानस्या-

भ्रमस्य द्रष्टा असंबन्धोऽनिवृत्तिश्च उक्ता । यद्यपि द्रष्टृविद्ययैव रूप्याविज्ञानं सिध्येत्, तथापि दृश्यबाह्यदूरस्थशुक्तचर्मण्डलादिस्थतया स्फुरतो रूप्यसुषिरादेर्दृश्यरूपस्य दृश्यस्थाविद्यां विना न सिद्धिस्स्यात् द्रष्टृविद्याजज्ञेत्, तदाश्रयो भासेत रूप्यादिस्तज्ज्ञानादिवत्; न तु शुक्त्याद्याश्रयः, अतदविद्याजत्वात् । सर्पोदकपुरुषादिवत् । सर्पादीनामपि रज्जुषराद्याश्रयत्वनियमो न स्यादात्माविद्याजत्वे । दृश्यस्थाविद्याजत्वे तु तन्निग्रहसंभवात्सा अभ्युपेयेति चेत्—तन्न, स्वप्नेऽप्यस्य यथोक्तस्य रूप्यादेर्यथोक्तशुक्त्यादितत्स्थाविद्याभावेऽपि दर्शनात् ॥ १२७ ॥

एतदेव विवृणोति—

शुक्त्यभावात्तदज्ञानाच्च स्वप्ने शुक्तिरूप्यधीः ।

तत्रात्माज्ञानजैवापि शुक्तिधी रूप्यधीरिव ॥ १२८ ॥

न हि स्वप्ने शुक्तचर्मण्डलादयश्चक्षुरादिसंप्रयुक्ता जागरित इव सन्ति तथापि तदाश्रया इव रूप्यसुष्यादयो भान्ति द्रष्टृविद्ययैव न तु शुक्त्याद्याविद्यया, तेषां तत्राभावात्; तथा शुक्त्यादयो दृश्या बाह्या गिरिनदीसमुद्रादयो दवीयोदेशादिसंबद्धा ध्रुवादयश्च तत्तदनुरूपदृश्यतत्स्थाविद्याभावेऽपि द्रष्टृविद्ययैव तेन तेन रूपेण भान्ति—एवं जागरिते सत्स्वपि शुक्त्यादिषु तत्स्थाविद्यां विनैव द्रष्टुरेव तत्र तत्राविद्यया तत्तदाश्रया इव रूप्यादयो भान्ति द्रष्टृविद्याया अपीति । सत्यपि दृश्ये जडे तस्य तदाश्रया अविद्या न कल्पनीया,

दृश्यस्थाविद्याकल्पनं व्यर्थमिति परिहरति—वृथेतरेति । दृश्यस्थामविद्यामन्तरेण रूप्याद्य-सिद्धेस्तत्कल्पनं न व्यर्थमित्याशङ्क्य परिहरति—नर्तं तामिति । इतश्च व्यर्थेत्याह—तज्ज्ञाने चेति । दृश्याविद्योपादानत्वे भ्रमस्योपादानतन्त्रत्वनियमाद्द्रष्टा संबन्धस्तदाश्रित-विद्यया निवृत्तिश्च न स्यादित्यर्थः । तृतीयपादं व्याचष्टे—यद्यपीत्यादिना । यच्छुक्त्याद्य-ज्ञानजं न भवति तच्छुक्त्याश्रयं न भवति यथा रज्जुसर्पोदकादि । ततश्शुक्त्यादिरूप्यादि-सिद्धचन्यथानुपपत्त्या दृश्याज्ञानं वक्तव्यमित्यर्थः । अन्यथाप्युपपत्त्या अर्थापत्तिं निरस्यंश्चतुर्थं पादं व्याचष्टे—तन्नेति ॥ १२७ ॥

शुक्त्यभावाविति । स्वप्ने शुक्तिरूप्यज्ञानं शुक्त्यज्ञानात् न भवति तत्र शुक्त्यभावा-दित्यर्थः । इतश्च जडाज्ञानजत्वं भ्रमविषयस्य न स्यादित्याह—तत्रात्माज्ञानेति । ... पूर्वार्धं विवृणोति—न हीत्यादिना । उत्तरार्धं व्याचष्टे—तथा शुक्त्यादयोऽपीत्यादिना । दृश्याः—संनिहितदेशवर्तिन इत्यर्थः । बाह्या गिरिनदीसमुद्रादयः—व्यवहितदेशवर्तिन इत्यर्थः । दवीयोदेशादिसंबद्धाः—दूरदेशसंबद्धा अतिव्यवहितदेशस्था इत्यर्थः । तत्तदनुरूपेति । संनिहित-देशादिस्थस्य व्यवहितदेशादिस्थस्य दूरदेशादिस्थस्य दृश्यान्तरस्य तत्स्थाविद्यायाश्चाभावेऽपि द्रष्टाश्रयशुक्त्यादिविषयाविद्यया संनिहितादिरूपेण भान्तीत्यर्थः । दाष्टान्तिकमाह—एवं जागरिते सत्स्वपीति । द्रष्टृविद्याजत्वे रूप्यादेः कथं शुक्त्याद्याश्रयत्वप्रतिभास इति तत्राह—द्रष्टु-रेव तन्नेति । ननु स्वप्ने दृश्यान्तरस्य शुक्त्यादेरभावात्तदाश्रयाविद्या न कल्प्यते । जागरिते तु तस्य सत्त्वात्तदाश्रयं चाविद्या तत्र रूप्यादिप्रतिभासबाधयोर्नियामिका कल्प्यतामित्यत आह—

दृश्येषु सत्त्वभ्युपेतेषु द्रष्टुस्तत्र तत्राविद्याविद्ययोश्चाभ्युपेयत्वात्तत्र तत्र रूप्याविभ्रमस्य तद्बाधस्य च नियमोपपत्तेः । दृश्यस्याविद्याजाश्चेत् रूप्यादयः, न द्रष्टा दृश्येरन् । न हि दृश्यस्थं मानं विना दृश्येत रूपादिवत् । मानदृश्याश्चेत्—रूपादिवत्सत्यत्वात्तत्राविद्याजास्त्युः, सर्वेश्च दृश्येरन् । भ्रान्त्यैव दृश्यत्वात्प्रोक्तदोष इति चेत्—भ्रान्त्यापि चेत् किंचिद्दृश्येत, न सा भ्रान्तिस्स्यात् रूपादिज्ञानवत् । अर्थदृष्टेरपि भ्रान्तित्वे, रूपादिदृष्टेरपि तत्प्रसङ्गः । रूप्यादिनार्थो भ्रान्तिदृष्टत्वादिति चेत्—न, रूप्यादितद्दृष्टद्योरनर्थत्वभ्रान्तित्वयोरभ्योन्याश्रयत्वात् । बाध्यत्वात्प्रोक्तदोष इति चेत्, तन्न; न हि ज्ञानान्तरदृष्टमर्थं ज्ञानं चार्थज्ञापकं ज्ञानान्तरं बाधेत, अतिप्रसङ्गात् । न च दृश्याविद्याजं द्रष्टुविद्यया बाध्यमित्युक्तम् । तज्ज्ञानमेव बाध्यं न रूप्यादीति चेत्—तन्न, रूप्यादेर्बाध्याताप्रसिद्धिविरोधात् । ज्ञानं बाधितमपि पुनस्स्यात्, ज्ञेयस्य स्थितत्वात् घटादिज्ञानवत् । कथं च ज्ञेये स्थिते ज्ञानं बाध्येत । ज्ञाने बधिते ज्ञेयमपि नश्यतीति चेत्, तथापि विद्यया तस्यानाशयत्वादग्न्यतो नाशो

सत्यपीति । तस्य तदाश्रयेति । जडविषया जडाश्रया चेत्यर्थः । किमिति न कल्पनीयेत्यत आह—दृश्येष्विव । एवमन्यथाप्युपपत्तिमुक्त्वा अन्यथैवोपपत्तिमाह—दृश्यस्थेति । कुत इत्यत आह—न हीति । द्रष्टृविद्याजन्यत्वे द्रष्टृस्वरूपेणाधिष्ठानभूतचैतन्येन दृश्येत दृश्याविद्याजन्यत्वे तु रूप्यादेर्दृश्यस्थत्वाददृश्यस्थस्य रूपादेरिव मानमन्तरेण दृश्यत्वायोग इत्यर्थः । तर्हि मानेनैव दृश्यतामित्यत आह—मानदृश्याश्चेदिति । सर्वद्रष्टृ-साधारणभूतशुक्त्वादिस्थत्वात्तद्रूपवत्सर्वेश्च दृश्येतेत्याह—सर्वेश्चेति । अन्वयव्यतिरेकाभ्यां दुष्टेन्द्रियजन्यज्ञानवद्गम्यत्वदर्शनात् द्रष्टृगम्यत्वमानगम्यत्वसर्वदृश्यत्वानि प्रसज्यन्त इति शङ्कते—भ्रान्त्यैवेति । रूप्यादिज्ञानस्यार्थबोधकत्वान्न भ्रान्तित्वमिति परिहरति—भ्रान्त्यापि चेदिति । किंचित् वस्त्वित्यर्थः । रूप्यादेरर्थाभासत्वान्न रूपादिसाम्यमिति शङ्कते—रूप्यादिरिति । रूप्यादिदृष्टेर्भ्रान्तित्वसिद्धौ रूप्यादेरर्थाभासत्वसिद्धिस्तत्सिद्धौ च तद्दृष्टेर्भ्रान्तित्वमिति इतरेतराश्रयत्वाच्चैवमिति परिहरति—नेति । ननु तयोरन्य-तरस्यान्यतस्सिद्धत्वान्नान्योन्यायत्तसिद्धिकत्वमिति शङ्कते—बाध्यत्वादिति । तत्र पूर्वोक्तमेव दोषं स्मारयन् परिहरति—तन्नेति । रूप्यादितज्ज्ञानयोर्बोधप्रबोधकत्वात्घटतज्ज्ञानयोरिव न ज्ञानान्तरबाध्यत्वं अतिप्रसङ्गादित्यर्थः । पूर्वं बाधकसद्भावेऽपि न बाध्यत्वमित्युक्तम् । इदानीं दृक्स्थस्य स्वसमानाधिकरणं बाधकमपि नास्तीत्याह—न च दृश्येति । ननु रूप्यादिज्ञानस्यैव बाध्यत्वात्तस्य द्रष्टृस्थत्वेन समानाश्रयं बाधकमस्तीति शङ्कते—तज्ज्ञानमिति । ज्ञानस्य बाध्यतायां नेदं रजतमित्यर्थबाधप्रसिद्धिविरोधप्रसङ्ग इति परिहरति—तन्न रूप्यादेरिति । ज्ञेये स्थिते ज्ञानस्य यत्तिरोधानं तत् नाश एव न तु बाधस्तथापि तं बाधमभ्युपगम्य पुनरुपपत्तिप्रसङ्गं दोषमाह—ज्ञानं बाधितमपीति । इदानीं ज्ञेये स्थिते ज्ञानस्य बाध एव न स्याद्विषयापहारलक्षणत्वादबाधस्येत्याह—कथं चेति । ननु ज्ञानबाधकाले रूप्यादेस्सकारणस्य ज्ञानान्निवृत्तिरूपबाधाभावेऽपि स्वकारणे लयरूपबाध-सद्भावात् ज्ञानस्य बाधत्वं संभवेदिति शङ्कते—ज्ञाने बाधित इति । तथापि रूप्यादेर्बाधित्व-प्रसिद्धिविरोधस्तदवस्थ एव लयस्य बाधितत्वप्रसिद्ध्यभावादिति परिहरति—तथापीति ।

बाधितत्वप्रसिद्धिर्होयेत । न हि हेत्वन्तराश्रयता घटादयो बाधिता उच्यन्ते । विद्यानाश्रयमेव चेद्रूप्यादि—द्रष्टृविद्याजमेव स्यात्, दृश्याविद्याजत्वे तदसंभवस्योक्तत्वात् । तस्माद्दृश्यानां भावेऽपि तत्स्थाविद्यां विनैव भ्रान्तिसिद्धेर्न तदर्थं सा कल्प्या । अतो यत्राविद्यया द्रष्टृ-स्वप्नभ्रमो भवति, यत्र च विद्यया स निवर्तते तत्तादृशदृश्यं जडमजडमिश्रं शुद्धमेव वा शुक्तिस्थानीयं स्वप्नावस्थायामपि यद्यपि संभवति, तथापि तत्र प्रतिभासमानरूपादि-मन्त्रानाविधप्रपञ्चानुरूपस्य तदाश्रयस्य रूप्याश्रयशुक्तिवच्चक्षुरादिसंप्रयुक्तदृश्यस्यासंभवात्, दृश्याविद्याजत्वे च बाधाद्यसंभवात्, न दृश्याविद्याजस्वप्नप्रपञ्चः । तस्मात्तस्यपि जडे तस्याविद्या भ्रमे नोपयुज्यते, द्रष्टुरेव तत्र तत्राविद्यया भ्रमनियमसिद्धेः । न च जडस्य सत्त्वे प्रमाणमस्तीत्युक्तम् ॥१२८॥

शुक्त्यवस्थात्ममोहोत्था रूप्यधोऽशुक्तिमोहजा ।

कथ्यते मृदवस्थात्मजातो मृज्जो यथा घटः ॥ १२९ ॥

यदि जडं नास्त्येवाज्ञातं ज्ञायमानं तदा कथं शुक्त्याद्यज्ञानजा रूप्यादिभ्रान्तय इति प्रसिद्धिरिति चेत्, शृणु—शुक्त्यादीदमंशावस्थापर्यन्तं विकसितादात्ममोहाज्जाता रूप्यादिभ्रमाशुक्त्यादिमोहजाः कथ्यन्ते, शुक्त्यादीनामपि रूप्यादिवदज्ञानजत्वाविशेषात् तेषामध्यज्ञानाभावात्—रूप्यादिवत्, यथा स्वप्ने, यथा चाकाशादिक्रमेण मृदवस्थान्तं परिणतादात्मनो जातो घटो मृज्ज इत्युच्यते, कार्यस्य कारणत्वायोगात् मूलकारणस्यैव आचरमकार्यात् कारणत्वात् ॥ १२९ ॥

अज्ञानजत्वसाम्येऽपि स्वप्ने किञ्चिन्न बाध्यते ।

जाग्रत्यपि तथा बोधात्प्रागूर्ध्वं सर्वबाधनम् ॥ १३० ॥

तर्हि विद्यानाश्रयत्वमेवास्त्वित्यत आह—विद्यानाश्रयमिति । एवं जागरिते जडसत्त्वमभ्युपगम्य जडावरणाविद्यावैयर्थ्यमुक्त्वा स्वप्नेऽपि तत्सत्त्वमभ्युपगम्य तदावरणविद्यावैयर्थ्यमाह—अतो यत्राविद्येयत्यादिना । ... इतश्च न दृश्याश्रयाविद्याजस्वप्नप्रपञ्च इत्याह—दृश्याविद्याजत्वे चेति । एवं जाग्रतीय स्वप्नेऽपि जडसद्भावाभ्युपगमेऽप्यविद्यायास्तदाश्रयत्वं न भ्रमोपयोगीत्याह—तस्मादिति । पूर्वं जाग्रति स्वप्ने च जडसत्त्वमभ्युपगम्योक्तमिदानीं तदभ्युपगमं त्यजति—न च जडस्येति ॥ १२८ ॥

ननु यदि शुक्त्यादिजडं नास्ति तर्हि रूप्यादेशुक्त्याद्यज्ञानजत्वप्रसिद्धिः कुत इत्याशङ्क्य शुक्त्याद्यवस्थापन्नात्माज्ञानजन्यत्वादित्याह—शुक्त्यवस्थात्मतेति । प्रसिद्धेरन्यथात्वे सिद्धान्तैकदेश्यभिमतमुदाहरणमाह—मृदवस्थेति । श्लोकनिरस्यां शङ्कामाह—यदीति । उत्तरत्वेन श्लोकं योजयति—शृण्वत्यादिना । ननु दीर्घप्रमान्यायेन शुक्तोदमंशपर्यन्तमात्माविद्या प्रसरतीति किमित्यभ्युपगम्यत इत्यत आह—शुक्त्यादीनामपीति । ... आचरमकार्यादिति । अन्त्यकार्यपर्यन्तमित्यर्थः ॥ १२९ ॥

अज्ञानजत्वे समानेऽपि सर्वस्य प्रपञ्चस्य किञ्चिद्बाध्यं किञ्चिद्बाध्यं किञ्चिद्बाधकं चेति प्रसिद्धिः यथा स्वप्ने प्राग्बोधात्—एवंब्रह्मात्मताबोधात् प्राक्सा न विरुध्यते, तथाप्यूर्ध्वं सर्वप्रपञ्चो निवर्तते स्वाप्न इव प्रबोधे । उक्तं चैतत्पुरस्तात् ॥ १३० ॥

पुनरपि जडस्य सत्यत्वमभ्युपेत्याह—

भ्रान्त्ययोगादतोऽविद्या व्यर्थं जडशून्ययोः ।

नाज्ञातत्वं न चाज्ञत्वं स्वतस्सिद्धेस्तथा तयोः ॥ १३१ ॥

अत उक्तेन न्यायेन भ्रान्तिरागद्वेषादेरविद्याकार्यस्यासंभवाज्जस्याविद्या व्यर्थेत्युक्तम् । तथा शून्यस्य च । न चाज्ञातत्वमज्ञत्वं वा जडस्याविद्यायः प्रयोजनम्, तयोस्तस्य स्वत एव सिद्धत्वादचित्स्वभावत्वात् । तथा शून्यस्य च ॥ १३१ ॥

अज्ञातमज्ञं वा शून्यं जडं वा यद्यविद्या ।

अज्ञाताज्ञत्वबाधस्याद्विद्या रूप्यवत्तदा ॥ १३२ ॥

यद्यज्ञातत्वाज्ञत्वे तयोरविद्याकृते स्याताम्, तदा तयोर्विद्या अज्ञातत्वमज्ञत्वं च रूप्यवत् बाध्यं स्यात् । ज्ञातत्वज्ञत्वे स्वत एवेति तत्[?]स्वाभाविकं स्यात् । अतश्च शून्यत्वं जडत्वं च तयोः कल्पितं स्यात् ॥ १३२ ॥

* अतश्च—

स्वतो ज्ञातो ज्ञ आत्मैवाविद्या जडशून्यवत् ।

ज्ञाताज्ञातवदाभाति नान्यदस्तीति चापतेत् ॥ १३३ ॥

स्वत एव ज्ञातस्वत एव जडचात्मैव स्वाविद्या जडमिदं शून्यमिदं ज्ञातमिदम-ज्ञातमिदमिति चानेकधा भात्यतद्रूप एव सन्नान्यदात्मनः किञ्चिज्जडं शून्यं वा नाम अस्तीत्येत-वेवोक्तं स्यात्, अज्ञाताज्ञत्वे शून्यजडयोरविद्याकृते इति वदता ॥ १३३ ॥

तत्कस्मादिति चेत्, यतः—

स्वतो ज्ञातज्ञते स्वस्य युक्ते न जडशून्ययोः ।

अविद्यायात आत्मैव तथा भातीति सुस्थितम् ॥ १३४ ॥

दृश्याज्ञानजत्वप्रसिद्धिमप्रामाणिकीमुपपाद्य बाध्यबाधकप्रसिद्धिमप्यप्रामाणिकीमाह— अज्ञानजत्वसाम्येऽपीति । उक्तं चैतत्पुरस्तात् सद्वादिनः प्रतिबन्दिग्रहपरिहारप्रसङ्गेन । इह तु स्वपक्षसिद्धयर्थमिति विभागः ॥ १३० ॥

आवरणं विक्षेपश्चेत्यविद्यायाः कृत्यद्वयत्नात्मनि । तत्र विक्षेपलक्षणं कार्यमनात्मनि निरस्य आवरणकृत्यं निराकर्तुमुपक्रमते—न चाज्ञातत्वमित्यादिना । अज्ञातत्वमप्रकाश-मानत्वम् । अज्ञत्वं ज्ञातृत्ववैधुर्यम् ॥ १३१ ॥

विपक्षे दोषमाह—अज्ञातमज्ञं वेत्यादिना ॥ १३२-१३३ ॥

नन्वविद्याकृते चेज्जडशून्ययोरज्ञातत्वाज्ञत्वे तयोर्ज्ञातत्वज्ञत्वे स्वतो एव प्राप्नुत इत्येतावति वक्तव्ये किमिदं त्वयोक्तमिति चेत्, शृणु—यत आत्मन एव स्वतो ज्ञातत्वं ज्ञत्वं च युक्तम्, अज्ञेयत्वात्; न तु जडशून्ययोः, तयोर्ज्ञेयत्वस्येष्टत्वात्; ज्ञेयस्य च स्वतो ज्ञातत्वज्ञत्वायोगात्, अज्ञेयत्वे च तयोरसिद्धेः, स्वयंप्रकाशस्याप्यात्मनोऽन्यस्यासिद्धेः—अत एवात्मैवाविद्यया जडादिरूपेण भाति, नान्यार्थकिंचिदित्युक्तं युक्तमेव ॥ १३४ ॥

स्वतो ज्ञातज्ञते युक्ते स्वयंज्योतिष आत्मनः ।

ज्ञज्ञेयते हि नैकस्य ज्ञेयस्यापि न च ज्ञता ॥ १३५ ॥

नन्वात्माप्यहंप्रत्ययेन अन्येन वा ज्ञेय एव, अन्यथा तस्याप्यसिद्धेः । त्वयाप्युक्तं स्वतो ज्ञात इति । अतो ज्ञेयत्वेऽपि स्वतो ज्ञातत्वज्ञत्वे आत्मन इव जडशून्ययोरपि युक्ते इति चेत्, तन्न; यत आत्मन एव ते युक्ते स्वयंज्योतिष्टत्वात्, ज्ञेयत्वगन्धानभ्युपगमात्; न तु जडशून्ययोः, ज्ञेयत्वाभ्युपगमात्तयोः ज्ञेयस्य च स्वतो ज्ञातत्वज्ञत्वायोगात् । स्वतो ज्ञातत्वं चात्मनः परज्ञेयत्वव्युदासेन स्वयंज्योतिष्टत्वमेवोच्यते न त्वेकस्यैव ज्ञातृज्ञेयत्वे, तदसंभवात् ज्ञेयस्य च घटादेरज्ञत्वप्रसिद्धेः । अतो नात्मा अहंप्रत्ययादिवेद्यः, वेद्यत्वे तस्यात्मत्वासिद्धेः घटादिवत् । अतस्स्वयंज्योतिरेवाभ्युपेयस्तत्सिद्धिमिच्छद्भिर्न तु ज्ञेय आशङ्क्यः । तस्मात् ज्ञेयज्ञात्रोः ज्ञातृत्वज्ञेयत्वयोः—प्रकाश्यप्रकाशकयोरिव प्रकाशताप्रकाश्यत्वयोः—असंभवात् जडशून्ययोश्च स्वतो ज्ञातत्वज्ञत्वाभ्युपगमे अज्ञेयत्वात्मत्वप्राप्तेस्तयोरज्ञातत्वाज्ञत्वार्थमपि स्वाश्रयाविद्या नार्थनीया, स्वतस्सिद्धत्वात्तयोरज्ञातत्वाज्ञत्वयोः । अत एव नात्माविद्यापि तत्रार्थवतीति न तयोः प्रमाणगम्यत्वम्, तत्राज्ञानाभावात् । अतो नात्माज्ञानातिरेकेण जडं नाम सिध्येत्, नतरां शून्यम् । अत आत्मन एव स्वात्मन्येव अविद्ययैव सर्वव्यवहारारूपदत्वम्, न त्वन्यस्य कस्यचित् स्वरूपेण अविद्यया वेति सिद्धम् ॥ १३५ ॥

नन्वविद्यास्वयंज्योतिरात्मानं ढौकते कथम् ।

कूटस्थमद्वितीयं च सहस्रांशुं यथा तमः ॥ १३६ ॥

तत्कस्मादिति चेदिति । एतदेव स्फुटीकुर्वन् श्लोकं व्याचष्टे—नन्वविद्याकृते चेदित्यादिना ॥ १३४ ॥

ज्ञेयत्वाच्चेज्जडशून्ययोर्ज्ञातत्वाद्यसंभवः तर्ह्यात्मनोऽपि ज्ञेयत्वं समानमित्याह—नन्वात्मापीति । अहंकारसाक्षिण एव श्रुतिस्वप्रकाशतामाह न तस्याहंप्रत्ययवेद्यतेत्याह—ज्ञेयत्वगन्धेति । ... स्वतो ज्ञातत्वं चेति । स्वयं दासास्तपस्विन इत्युक्ते तथा दासान्तरव्यावृत्तिविवक्षिता तथात्राप्यात्मापरोक्ष्ये संविद्यैरपेक्ष्यं विवक्षितमित्यर्थः । उक्तं प्रमेयजातं संक्षिप्योपसंहरति—तस्माज्ज्ञेयज्ञात्रोरित्यादिना । तस्मात् ज्ञेयज्ञात्रोर्ज्ञत्वज्ञेयत्वयोरसंभवादित्यन्वयः । यथासंख्येनोदाहरणम् । यथा प्रकाश्यस्य घटादेर्नालोकता आलोकस्य च नालोकान्तरप्रकाश्यतेति ॥ १३५ ॥

नन्वात्मानं स्वयंज्योतिषमविद्या अस्वयंज्योतिः कथं सहस्रांशुमिव तमो ढौकते । न ह्यात्मनस्स्वतोऽविद्या युक्ता, स्वयंज्योतिष्ठत्वात् । अनुच्छित्तेश्च तस्याः । नाप्यन्यतोऽद्वितीयत्वादनाधेयातिशयत्वाभिर्हेतुकत्वाच्चाविद्यायाः । अतो न कस्यचिदप्यविद्या, आत्मनोऽपि तदसंभवात् । अतस्तां विनैव प्रमाणप्रवृत्तिः, जडस्य वा सा अभ्युपेया—अन्यथा तदसंभवात् ॥ १३६ ॥

इति चोदिते तत्रोत्तरमाह—

प्रसिद्धत्वादविद्यायास्सापह्नोतुं न शक्यते ।

अनात्मनो न सा युक्ता तयानात्मा विना न हि ॥ १३७ ॥

न तावदविद्या नाम नास्तीति शक्यते वक्तुम्, तस्यास्सर्वजनप्रसिद्धत्वात्तदभावे च सर्वप्रमाणवैकल्यात् । न च सा अनात्मनो युक्ता, उक्तेभ्यो हेतुभ्यः । तथा च विना अनात्मा न समस्तीत्युक्तम् । अतोऽनात्मनो न सा युक्ता ॥ १३७ ॥

तर्हि स्वतन्त्रा अस्ति चेत्, न; यतः—

सात्मैव स्यात्स्वतन्त्रा चेन्न ह्यन्यस्य स्वतन्त्रता ।

तदधीनात्मसिद्धित्वादतोऽविद्याश्रयः पुमान् ॥ १३८ ॥

तस्यास्स्वतन्त्रत्वे स्वतन्त्रत्वादेव आत्मवदान्मत्वमेव स्यात् । न चान्यस्य स्वतन्त्रता, आत्माधीनत्वादित्यस्य सिद्धेः । न ह्यन्यज्जडमजडेनात्मना विना सिध्येत्, स्वतोऽसिद्धेः । स्वतःसिद्धत्वे चान्यत्वमनात्मत्वं च न स्यादात्मवदेव । तस्याः प्रतीतेरात्माधीनत्वेऽपि स्वरूपस्य पृथक्सिद्धेस्वतन्त्रतेति चेत्—न, अज्ञातरूपस्य जडस्यासिद्धेरुक्तत्वात्, ज्ञातरूपस्य चान्यज्ञातत्वे प्रमाणाभावात् जडत्वासिद्धेः । न चाजडा अविद्या इष्टा, आत्मत्वप्रसङ्गात् । अविद्यायाश्च स्वतन्त्रत्वे न प्रमाणगम्यता, तत्राविद्यान्तराभावात् प्रमाणाप्रवृत्तेः । नाप्यनभवात्रगम्यता, अतदाश्रयत्वादघटादिवत् । अतोऽविद्यायास्स्वातन्त्र्यजडाश्रयत्वापह्नवानामसंभवात् पुमानेवाविद्याश्रयोऽभ्युपेयः । न वेद्वि, अविद्वान्, मूढोऽस्मीति च पुंसोऽविद्याश्रयत्वप्रसिद्धेश्च ॥ १३८ ॥

निरूप्यमाणे यथा अनात्मनोऽविद्या न संभवति तथा आत्मनोऽपीत्याह—नन्विति । अविद्या आत्माश्रितत्वानर्ही तद्विरुद्धरूपत्वात् तमोवत् । यदि वा आत्माश्रिता तदा किं स्वाभाविकी कादाचित्की वा । नोभयथापीत्याह—न हीत्यादिना । यच्चोक्तमात्मन्यविद्याव्यावृत्तिः प्रमाणफलमिति तदपि नेत्याह—अतस्तां विनैवेति । ... ॥ १३६ ॥

सिद्धान्तो परिशेषादात्माश्रयत्वमुपपादयितुं पक्षान्तरं तावत्प्रतिषेधति—प्रसिद्धत्वादित्यादिना ॥ १३७ ॥

स्वातन्त्र्यमनात्मनोऽपि भविष्यति । ततस्संदिग्धो व्यतिरेक इत्याशङ्क्याह—न चान्यस्य स्वतन्त्रतेति । स्वातन्त्र्यं सत्तापरोक्षयोरन्यनैरपेक्ष्यं तन्नानात्मनस्संभवतीत्यर्थः । सत्तायां परनैरपेक्ष्यं स्वातन्त्र्यमितिमतमाशङ्क्य प्रतिषेधति—तस्याः प्रतीतेरित्यादिना । इतश्चाविद्या न स्वतन्त्रेत्याह—अविद्यायाश्च स्वतन्त्रत्व इति । ... ॥ १३८ ॥

यादृश्यविद्या तद्वत्ताप्यस्य तादृश्यत्वं स्वतः ।

अविद्यात्वक्षतिस्तस्या निवृत्तिश्च न बोधवत् ॥ १३९ ॥

ननु पुंसोऽविद्यासंबन्धस्त्यश्चेत्, संसारस्त्यस्स्यात्; मिथ्या चेत्, अविद्यासंबन्धो-
ऽविद्यान्तरसंबन्धादित्येवमनवस्थेति चेत्—नायं दोषः । यथा अविद्या न पुंसस्वरूपं
नाप्यन्या अन्यान्या वा, न च सा सती नासती नापि सदसती, किं त्वनिर्वचनीयं स्वतः
एव नाविद्यान्तरात्—एवं पुंसोऽविद्यासंबन्धोऽपि द्रष्टव्यः, अविद्यासंबन्धत्वादेव । न
ह्यविद्यासंबन्धस्त्यश्चेति युज्यते; सत्यत्वे अविद्याया अपि सत्यत्वादविद्यात्वहानिः । न हि
सत्यासत्ययोरसत्ययोर्वा संबन्धस्त्यो दृष्टः । न च सत्यस्याविद्यात्वम्—अतिप्रसङ्गात्,
प्रसिद्धचभावात्, विद्यानपनोद्यत्वाच्च आत्मस्वरूपवत् । न च सत्यस्य निवृत्तिः कुतश्चिद-
पीत्यसकृदुक्तम् ॥ अपि च—अन्योऽपि संबन्धो निरूप्यमाणोऽसत्य एव, न केवलमात्मा-
विद्यासंबन्ध एव । तथाहि—संबन्धस्संबन्धिभ्यामनन्यश्चेत्, तावेवेति न तयोस्संबन्धो नाम
स्यात् । अन्यश्चेत्, संबन्धितसंबन्धोऽपि संबन्धान्तरं विना न ताभ्यां संबध्येत । संबन्धान्तर-
कल्पनायामनवस्था । द्वयोश्च संबन्धो नैकस्यैव । द्वित्वं चाविद्यामूलमेव । अतोऽविद्यैव
सर्वसंबन्ध इति न संबन्धान्तरं तस्या मूयम् । पुंसोऽन्यस्य च सत्यस्याभावादविद्या-
संबन्धस्य सत्यत्वे न प्रमाणमस्ति । न च पुमानेव संबन्धः—संबन्ध्यभावात्, तस्य विद्या-
निवर्त्यत्वात्सर्वप्रमाणवैफल्यात्, अविद्यानिवृत्तेरनिर्मोक्षप्रसङ्गाच्च । तस्मान्नाविद्यासंबन्ध-
स्त्यः, किं त्वविद्यैव ॥ १३६ ॥

ननु न संबन्धेव संबन्ध इत्युक्तम्, अतो नाविद्यैव तत्संबन्धः । स्याच्चेत्, किं नात्मैव
तत्संबन्ध इत्यसौ सत्यः । आत्मनश्चिन्मात्रवपुषो निस्संबन्धत्वादन्यत्रापि संबन्धस्याविद्या-
शरीरत्वादविद्यैव तत्संबन्धोऽपीति चेत्—तर्हि नात्मनोऽविद्या, अणुचयत्वात्तस्य । न च
सा अन्यस्य, अनिष्टैर्युक्तेश्च । अत एव न स्वतन्त्रा । अतोऽविद्या दुर्घटा । नाविद्या-
प्रसिद्धिरपि तां साधयति, यतस्सा स्वतन्त्रता परतन्त्रता वा न जाघटीति तव । अतः प्रसिद्धि-
बलादविद्या आश्रीयते चेत्, यथा घटते तथैवाश्रयणीयेति चेत्—तन्न, यतः—

संबन्धस्य भावनिरूपणेन पुनरात्माविद्यामाक्षिप्य समाधत्ते—ननु पुंस इत्यादिना ।
संबन्धस्त्यतामात्रेण किमित्यविद्यायास्त्यत्वमित्याशङ्क्याह—न हि सत्यासत्ययोरिति ।
तर्ह्यविद्यापि सत्या अस्तित्वाशङ्क्याह—न च सत्यस्येति । अविद्यास्वभावानुरोधेन
संबन्धस्य मिथ्यात्वमुक्त्वा संबन्धस्वभावानुरोधेन मिथ्यात्वमाह—अपि चेत्त्यादिना । इतश्च
न सत्यस्संबन्ध इत्याह—पुंसोऽन्यस्य चेति । पुमानेव चेत्संबन्धः तदा तस्य निरंशस्य
संबन्धत्वेनैव समाप्तत्वात्संबन्ध्यभावात् विद्याया च तस्यानिवर्त्यत्वात्सर्वप्रमाणवैफल्यं
स्यात् अविद्यानिवृत्त्यसंभवादनिर्मोक्षोऽपि स्यादित्यर्थः । किं त्वविद्यैवेति । अविद्यातन्त्र
इति । तथा च तद्भावाभावयोर्भावाभावनियमो यथा वैशेषिकादीनां द्रव्यतन्त्रता गुणादेरिति
भावः ॥ १३६ ॥

दुर्घटत्वमविद्याया भूषणं न तु दूषणम् ।

कथं चिदुघटमानत्वेऽविद्यात्वं दुर्घटं भवेत् ॥ १४० ॥

न तावदविद्या नास्त्येव, तस्याः प्रसिद्धेः । न च निर्मूलैव तत्प्रसिद्धिः, विद्याप्रसिद्धि-
वत्समूलैव युक्ता । भ्रान्तिमूला चेत्—सिद्धा अविद्या, तां विना भ्रान्त्यसिद्धेरुक्तत्वात् ।
अविद्याभावे च विद्यानुपपत्तेस्सर्वव्यवहारलोपप्रसङ्गः । तस्मान्न नास्त्यविद्या । सा च
नात्मनोऽन्यस्य । नन्वात्मनोऽपि नाविद्येत्युक्तम्, संबन्धाभावात्तस्य षष्ठ्यर्थानुपपत्तेः । न,
'तस्य संबन्धः' इतिवत् संबन्धान्तरं विनापि 'तस्य अविद्या' इति षष्ठ्युपपत्तेः । अविद्याया-
स्संबन्धाभावे नात्मीयतेति चेत्—न, संबन्धवदात्मीयतोपपत्तेः । संबन्धेन चेदविद्या आत्मीया
स्यात्—संबन्धस्य संबन्धान्तरेण नात्मीयता, अनवस्थानात् । तत्र संबन्धसंबन्धान्तरं विना
नात्मीयश्चेत्, ततो नाविद्याप्यात्मीया । अथ संबन्धस्संबन्धान्तरं विनाप्यात्मीयस्तथा अविद्या-
पीति नास्यास्संबन्धो मृग्यः, संबन्धानपेक्षत्वात् संबन्धवत् । तस्याश्चेत्संबन्धो मृग्यः—स
मिथ्या चेत्, अविद्यैवेति नास्यास्संबन्धः; सत्यश्चेत्, आत्मैवेति नास्यास्संबन्धः । न ह्यात्मनो-
ऽन्यत्सत्यम्, स्वतः परतश्चासिद्धेः । अतो नात्मा संबन्धः, द्वायाश्रयत्वादसत्यत्वप्रसङ्गाच्च
संबन्धान्तरवत् । न हि संबन्धस्सत्यो दृष्टः क्वचित् । अतस्संबन्धस्सत्यश्चेति विप्रतिसिद्धम् ।
अतस्सर्वसंबन्धानागन्धितस्यैवात्मनोऽविद्येति युक्तम् । संबन्धवदश्चेदविद्या, तत्कल्पितस्यैवा-
विद्येत्युक्तं स्यात् । न ह्यकल्पितस्यात्मनस्संबन्धः । स चेद्विद्यो नात्मनस्स्यात् घटादि-
संबन्धवत् । अवेद्यो न सिध्येत् । स्वयंप्रभश्चेत्, आत्मैव । अत आत्मा निस्संबन्ध एव;
अन्यथा घटादिवदनात्मा स्यात् । अतोऽस्य कल्पित एव सर्वस्संबन्धो रूप्यादिवद्बुद्धादि-
वच्चेत्यविद्यासंबन्धोऽप्यविद्याशरीर एव, नात्मनस्स्वरूपमिति सिद्धम् ॥ यत्कृतं दुर्घटा-
अविद्येति—तर्हि दुर्घटत्वं तस्या वस्तुत्वस्य अघटमानत्वात्, उताविद्यात्वस्य । यदि वस्तुत्वस्य
तदुघटत्वं तस्या भूषणमेव न तु दूषणम् । अथाविद्यात्वस्य—तच्चायुक्तम्, वस्तुत्वस्या-
घटमानतयैव अविद्यात्वस्य घटमानत्वात् । नृशृङ्गवदप्रसिद्ध्यभावाच्च । यदि तस्या वस्तुत्वं
घटेत—अविद्यात्वं दुर्घटं स्यात्, विद्यथाहेयत्वादविद्यात्वक्षतेः । अतोऽघटमानैवाविद्या

पूर्ववादी यथाश्रुतं गृहीत्वा शङ्कते—ननु न संबन्धेवेति । संबन्धत्वाविशेषादात्मैव
कस्मादविद्यासंबन्धो न भवतीत्यसौ सत्यः प्रसज्यत इत्युक्तम् । तत्र विशेषमाशङ्क्य परिहरति—
आत्मनश्छिन्नाश्रेत्यादिना । अषष्ठ्यर्थत्वादिति । निस्संबन्धत्वादित्यर्थः । ... परस्स्वोक्तं
स्मारयति—नन्वात्मनोऽपीति । संबन्धवत्येव षष्ठी भवतीति न नियम इत्याह—न
तस्येति । आत्मतन्त्रता संबन्धं विना न घटत इत्यपि संबन्धे व्यभिचरतीत्यर्थः ।
अथ संबन्धातिरिक्तस्य घटादेस्संबन्धेन आत्मीयत्वदर्शनादविद्या संबन्धेनात्मीया स्यात्
तर्ह्यविद्यातिरिक्तात्मीयं संबन्धेनैवात्मीयमिति घटावावेव दृष्टत्वात्संबन्धस्यापि संबन्धान्तरेण
अर्थनिष्ठता स्यात् । सा च त्वया नेष्यत इत्याह—संबन्धस्य संबन्धान्तरेण नात्मीयतेति ।
एवं च सति अविद्यासंबन्धयोस्समानयोगक्षेमत्वमित्याह—तत्र संबन्ध इत्यादिना । ...
इतश्च नाविद्यासंबन्धो मृग्य इत्याह—तस्याश्चेदित्यादिना । ... इतश्चासङ्ग एवात्मन्य-

जाघटीति । अतस्सा तथैवाश्रयणीया । तस्मादात्मन एवाविद्या आत्मन्येव च, न त्वनात्मनो-
ऽनात्मनि चेति सिद्धम् ॥ १४० ॥

आत्माविद्यानुत्तरं तद्विद्यामिच्छता तद्धेतुशब्दादिज्ञानसिद्धयर्थमविद्या अनात्मन्य-
प्येष्टया, अन्यथा तदसिद्धेरिति चोदयति नवभिः श्लोकैरुत्तरैः—

नन्वनात्मन्यविद्या चेन्नास्ति मानं करोति किम् ।

तस्याज्ञातस्वरूपत्वाद्वाज्ञातत्वं निहन्ति तत् ॥ १४१ ॥

यद्यनात्मनि नाविद्या—अक्षजादि तन्मानं व्यर्थं स्यात्, अकिञ्चित्करत्वात् । तथाहि
नाज्ञातत्वं तत् तस्य हन्ति, तत्स्वरूपत्वात्—स्वरूपहानात् ॥ १४१ ॥

ज्ञाततां * कुरुते नास्य तत्स्वरूपविरोधतः ।

अविरोधेऽपि सोऽज्ञातस्तत्कृतावपि पूर्ववत् ॥ १४२ ॥

अज्ञातस्वरूपविरोधादेव नास्य ज्ञाततां कुर्यादङ्गारस्येव शौक्यं तत्स्वरूपविरोधात् ।
अविरोधेन चेत् ज्ञातत्वं नाम अन्यत्कुर्यात्, तस्याज्ञातस्वरूपं स्थितमेव अङ्गारस्येव काष्ण्य-
मन्यशौक्यकरणे । तदा मानं व्यर्थम् ॥ १४२ ॥

ज्ञातता मानजन्या चेन्मानकर्मभिदा च का ।

सकृदेकेन च ज्ञातस्सदा सर्वैर्मतो भवेत् ॥ १४३ ॥ *

यदि ज्ञातता नाम विकारो जडे मानेन जन्यते क्रियेव मृदो घटता, तदा क्रियामानयोः
को विशेषः । न हि स्वगतेन विकारेण जडस्यापरोक्षं मृद इव घटेन स्यात् । मानजन्येनेति
चेत्, न स्यात् । जन्यत्वे हि ज्ञातत्वस्यापि क्रियाजन्यत्वमेव घटवत् स्यात् । मानस्यापि
जनकत्वे घटक्रियावत् क्रियात्वमेव । अक्रियात्वे मानस्याजन्यफलत्वमेष्टव्यम् । यदि स्वगते-
नापि विकारेण जडं पुंसोऽपरोक्षं स्यात्, तदा माननाशेऽपि तस्य क्रियानाश इव घटस्य भावात्
सकृज्ज्ञातं जडं सुषुप्तेऽप्यपरोक्षं स्यात् । सर्वपुंसां च स्यात् नैकस्यैव—मेयमात्रगतत्वाद्विशेषस्य,

नाद्यविद्याध्यास इत्याह—संबन्धवत्त्वेदिति । प्रासङ्गिकमसङ्गत्वं साधयति—स चेद्वेद्य
इत्यादिना । परोक्तमनूद्य श्लोकं योजयति—यत्तूक्तमित्यादिना ॥ १४० ॥

उत्तरग्रन्थस्य संक्षेपतस्तात्पर्यमाह—आत्माविद्येति । प्रामाणिकेभ्य एव जातं ज्ञानं
सम्यग्दृष्टं न मिथ्याधूमबुद्धिगृहीतबाष्पादेः । अतो ब्रह्मज्ञानस्य सम्यक्त्वसिद्धयनुपपत्त्या
शब्दादेः प्रामाणिकत्वं वक्तव्यं तत्सिद्धयर्थमविद्या वक्तव्येत्यर्थः । श्लोकैरिति विशेषणात्पूर्व-
मप्येतदुद्ग्रन्थमेवोक्तमिति कथयति । अतो न पौनरुक्त्यम् । किं स्वाभाविकमप्रकाशमानत्वं
मानं निवर्तयति ज्ञाततां वा करोति । नाद्य इत्याह—तथाहीति ॥ १४१ ॥

द्वितीयं दूषयति—ज्ञाततामिति ॥ १४२ ॥

ज्ञातताकरणे दोषान्तरमाह—ज्ञातता मानजन्या चेदिति । ज्ञानस्य प्रमातृव्यापारत्वेऽपि
अजन्यफलत्वात्क्रियावैलक्षण्यम् । तन्नेष्यते चेत् तदात्मीयत्वमेव स्यात् । तथा च
विधेयत्वादिप्रसङ्ग इति भावः । आपरोक्ष्यहेतुत्वं विशेष इति न वाच्यमित्याह—न
हीति । ... द्वितीयार्थं व्याख्याति—यदि स्वगतेनापीत्यादिना । ... निवृत्ताविद्यं जडं

पुंसां विशेषाभावात्; अन्यथा नैकस्यापि स्यात् । न ह्येकेन कृतोऽन्येषामघटस्स्यात्, अतत्कृतोऽपि । सत्यां त्वविद्यायां यस्य यत्र तन्निवृत्तिस्तस्यैव तदपरोक्षं नान्यस्य, अन्यच्चेति युज्यते । ज्ञानकाल एव जडाविद्या निवर्तते यथा प्रदीपकाल एव तमः, एतोऽस्य सुषुप्तादौ नापरोक्ष्यप्रसङ्गः । नाविद्यानिवृत्तिमात्राज्जडस्यापरोक्ष्यं युक्तम्, जडत्वादिति चेत्—न, भानप्रवृत्तौ जडस्यापरोक्ष्यप्रसिद्धेः, मानस्य चाविद्यानिवर्तकत्वप्रसिद्धेः, जडे मानप्रवृत्तेऽपि प्रसिद्धत्वात्—जडे प्रवृत्तेन प्रमाणेन तदविद्यानिवृत्तेः तस्यापरोक्ष्यमिति निश्चीयते यतः । न च तन्मानजन्यमित्युक्तम् । न च तन्नास्त्येव, प्रसिद्धत्वात् । कुर्वदप्यापरोक्ष्यं मानं जडेऽविद्यां नुदयेव, तन्नुत्त्वप्रसिद्धेः; अन्यथा नात्मन्यपि तां नुदेत् । तत्रापरोक्ष्यस्यापि स्वतस्सिद्धेर्व्यर्थं मानं स्यात् । न च जडे मानं नास्ति ॥ १४३ ॥

प्रत्यक्षादेरमानत्वं यद्यनात्मा न मीयते ।

तत्रासिद्धिश्श्रुतीनां च तदात्मा हि न सेत्स्यति ॥ १४४ ॥

अनात्मन्यमेवे विषयाभावात् प्रत्यक्षाद्याद्यप्रामाण्यम् । अतो वेदासिद्धेस्तद्गम्यात्मा-सिद्धिश्च ॥ १४४ ॥

अक्षजादेरनात्मत्वात्सो तेन न मीयते ।

* तदसिद्धेरयोग्यत्वाच्चात्मापि न च तत्प्रमः ॥ १४५ ॥

अक्षजादिरेव अक्षजादेर्विषय आत्मा वा; ततो न तस्य निर्विषयता, आत्मनोऽपि नाप्रमाणतेति चेत्—तन्न, अनात्मत्वादभेदाच्च अक्षजादिरपि न तत्प्रमेयः । अतस्तस्यासिद्धेर-योग्यत्वाच्च आत्मापि न तत्प्रमाणकः ॥ १४५ ॥

नापरोक्षं स्यादिति यज्जडश्लोके गदितं सिद्धान्तिना तदनूय दूषयति—नाविद्यानिवृत्ति-मात्रादित्यादिना । ननु यन्मानप्रवृत्तावापरोक्ष्यं प्रसिद्धं तन्मद्वक्षेऽपि न घटत [?] इत्याशङ्क्याह—न च तन्मानजन्यमिति । ज्ञानजन्मैवापरोक्ष्यमिति नैयायिकादयः । तत्राह—न च तन्नास्त्येवेति । अपरोक्षं ज्ञानमिति वदपरोक्षोऽर्थ इत्यापरोक्ष्यस्यार्थ-सामानाधिकरण्यप्रसिद्धेरर्थधर्मोऽप्यापरोक्ष्यम् । तच्च तदविद्यानिवृत्तौ व्यज्यते पारोक्ष्य-मिवानुमानादावित्यर्थः । किंच येनाप्यापरोक्ष्यं मानजन्यमिष्यते तेनाप्यविद्या-निवर्तकं मानमेष्टव्यमेवेत्याह—कुर्वदपीति । ... ननु यदि जडस्यापरोक्ष्यं नाम धर्मः स्वीक्रियते तदा तेनैवापरोक्ष्यव्यवहारसिद्धेर्मानं जडविषयं न स्यादित्याशङ्क्याह—न चेति ॥ १४३ ॥

जडस्याज्ञानमात्रत्वाद् तत्राज्ञानान्तरासंभवान्नास्ति प्रमेयत्वमित्याशङ्क्याह—प्रत्यक्षादेरमानत्वमिति ॥ १४४ ॥

विषयाभावादप्रामाण्यमुक्तम् । तत्राशङ्कते—अक्षजादिरेवेति । बौद्धानुसारेण मानस्य स्वविषयत्वं वेदान्तिदेश्यानुसारेण [?] । आत्मनो रूपादिरहितत्वेनायोग्यत्वाच्च न प्रत्यक्षादिप्रमाणकत्वमित्यर्थः ॥ १४५ ॥

प्रत्यक्षादिभिरात्मा चेन्मेयशशास्त्रमनर्थकम् ।

सदा ज्ञानान्न बन्धो वा मोक्षो वा नात्मवेदनात् ॥ १४६ ॥

नात्माअजादेर्मैयोऽतो नाप्यनात्मात आत्मनः ।

नाक्षजादिर्न शास्त्रं वा मानं नातस्स सेत्स्यति ॥ १४७ ॥

यद्यात्मैवात्मनो मानं स्वतोऽविद्यानिवृत्तितः ।

संमृतिर्न कदाचित्स्यान्न मुक्तिर्वा कदाचन ॥ १४८ ॥

स्पष्टार्थांश्लोकाः ॥ १४६-१४८ ॥

तस्मादविद्यानुत्पत्त्यर्थं यदि विद्यात्मनीष्यते ।

अनात्मज्ञानसिद्धयर्थमविद्यानात्मनीष्यताम् ॥ १४९ ॥

आत्माविद्यानुत्पत्त्यर्थमात्मविद्या चेदिष्यते—तद्धेतुशब्दाद्यनात्मज्ञानसिद्धये तदविद्या-
पीष्यताम्, अन्यथा तदयोगात्—इत्युक्तार्थोपसंहारः ॥ १४९ ॥

अत्रोत्तरं मायावादि तथाप्यज्ञायि न त्वया ।

अतो वक्षिष पुनर्व्यर्थाविद्यानात्मस्त्विति स्थितम् ॥ १५० ॥

अनात्मस्त्वविद्याभावेऽपि स्वप्नादिदृश्येष्ठिव मानमेयफलादिध्यवहार आत्माविद्ययैव
समस्तीत्यसकृन्मयोक्तम् । तथाप्यज्ञानाच्चोदयतस्ततोत्तरं पुनरपि तदेव वक्षिष । शृणु—
इदं तावत्स्थितमेव, अनात्मसु जडत्वादाच्छादनादिप्रयोजनाभावादविद्या व्यर्थेति । न च
मानप्रवृत्तिरेव प्रयोजनम्, तस्या अपि प्रयोजनाभावात् । न हि तथाप्यापरोक्ष्यं जन्यमित्युक्तं
त्वयैव । जडस्थत्वेन जन्यस्य च जडत्वान्न तेन विशेषः । दृश्यत्वे जाड्यम्, अदृश्यत्वे जन्माद्य-
सिद्धिः । न चाविद्यानिवृत्तिः प्रयोजनम्, तन्निवृत्तावपि जडस्य विशेषाभावादविद्याया
अनात्मन्यनिष्टिरेव श्रेयसी । 'प्रक्षालनाद्धि पङ्कस्थ दूरादस्पर्शनं वरम्' इति न्यायात् । न
चात्मन इव जडस्याविद्यावत्त्वे प्रमाणमस्ति, नाप्याच्छादिकेत्युक्तम् । अतोऽविद्या अनात्मसु
व्यथति स्थितमेव ॥ १५० ॥

इतश्चात्मा प्रत्यक्षादेर्न मेय इत्याह—प्रत्यक्षादिभिरिति ॥ १४६ ॥

अवान्तरप्रमेयमुपसंहरति—नात्मेति । ... ॥ १४७ ॥

किमिति प्रमाणाभावमात्रेणात्मासिद्धिः स्वतस्सिद्धिरस्त्वित्याशङ्क्याह—

यद्यात्मैवेति ॥ १४८ ॥

यस्मादनात्माविद्याङ्गीकाराभावे ब्रह्मज्ञानं मोक्षसाधनं न सिध्यति तस्मा-
दित्युपसंहारः ॥ १४९ ॥

किमनयानुपपत्त्या जडाज्ञानं प्रामाणिकं साध्यते प्रातीतिकं वा । नाद्योज्यथाप्युपपत्तेः ।
प्रातीतिकं तु यथाप्रतीति स्वीक्रिय एवेत्याह—अत्रोत्तरमित्यादिना । ... ॥ १५० ॥

न चाविद्याभावेऽपि तेषु मानादिव्यवहारप्रसिद्धयभावः । यतः—

प्रमाणव्यवहारोऽपि तेषुविद्यामृतेऽपि हि ।

आत्माज्ञानैकहेतुस्स्याद्भ्रान्तिस्वप्नादिवत्सदा ॥ १५१ ॥

तथाहि भाति यद्रूपं शुक्तौ तत्त्ववापि नास्त्यतः ।

नाज्ञानं तत्र भात्येव तथाप्यात्मन्यविद्यया ॥ १५२ ॥

यथैव स्वप्नमायादावत्यन्तासंभवि स्फुटम् ।

तदविद्यामृते भाति सर्वोऽनात्मा तथेक्ष्यताम् ॥ १५३ ॥

स्पष्टार्थाद्विश्लोकाः ॥ १५१-१५३ ॥

ज्ञाता ज्ञेयं तदज्ञानं ज्ञानात्तन्नाश इत्यपि ।

आ बोधात्स्वप्नवन्नित्यं सिद्धमेवाविचारितम् । १५४ ॥

तत्र सिद्धाश्चरित्यायास्स्वात्मानं बोधयन्ति ते ।

न च बोधस्य बाधोऽस्ति नापि कारणदुष्टता ॥ १५५ ॥

नन्वेवं च सति अनात्मसु ज्ञानाज्ञानयोरभावाद्रज्ज्वज्ञानोत्थसर्पादिवदात्माज्ञानोत्थ-
द्वैतप्रपञ्चो रज्जुज्ञानेनेवात्मज्ञानान्निवर्तते इत्यादिव्यवहारो भवतां निर्मूल एव । तथा ज्ञात-
ज्ञेयाद्यभावाच्च । अक्षजादिप्रमेयपदपदार्थतत्संबन्धज्ञानाद्यसिद्धेः, शब्दप्रामाण्याद्यप्रसिद्धेः,
श्रवणमननादिपूर्वकात्मज्ञानासंभवाच्छब्दादात्मविज्ञानात्तदज्ञानतत्कार्यनिवृत्तौ मोक्ष
इत्येषापि प्रतिज्ञा निर्मूलैवेति चेत्—तत्र, शब्दाद्यनात्मवस्तुतदज्ञानतज्ज्ञानतज्ज्ञानादेरा
बोधात् स्वप्न इवाविद्ययैव सिद्धेः । तत्र ज्ञानादज्ञानं निवर्तत इति च सिद्धत्वात्, शब्द-
न्यायादीनां च प्रसिद्धत्वात्, तेभ्योऽसंदिग्धात्मज्ञानोत्पत्तेः, तेषां कल्पितानामेव कारणत्वात्
कारणदोषाभावात्, असत्यादेव सत्यस्यात्मनः—ह्रस्वदीर्घादिरसत्यादेव धर्मस्यैव सत्यस्य—
प्रतिपत्तेरसंभवात्, आत्माज्ञानोत्थसंसारभयस्यात्मज्ञानेन निवृत्तेः, मोक्षो युज्यत इत्यादि
अस्माभिस्सम्यगेवोच्यते । तस्मान्नाविद्या अनात्मन्यस्ति—तदभावेऽपि सर्वव्यवहारोपपत्तेः ।

यदुक्तमविद्याभावे प्रमाणव्यवहारो जडे न गणादिति तत्राह—न चाविद्या-
भावेऽपीति ॥ १५१ ॥

भ्रान्तिवत्स्वप्नादिवच्चेति दृष्टान्तद्वयविवृणोति—तथाहीत्यादिना ॥ १५२-१५३ ॥

नन्वेवं च सतीत्यादिना पराभिप्रायं पूर्वोक्तमनूद्य श्लोकद्वयं व्याख्याति—तन्नेत्यादिना ।
“ वाष्पादेर्मिथ्याधूमबुद्धिगृहीतस्य सत्याग्निसाधनत्वं नेष्टं तथात्रापि न स्यादित्यपि न
वक्तव्यमित्याह—असत्यादेवेति । ह्रस्वदीर्घादिपरिमाणं शब्दस्य गुणभावात्तास्ति नैया-
यिकादीनां भाट्टानां च द्रव्यत्वेऽपि विभूत्वान्नास्ति । तथापि भ्रमाद्भाति । ततस्सम्यग्ज्ञानं च
दृष्टमित्यर्थः । बाध्यत्वशङ्क्याप्यप्रामाण्यं न वाच्यमित्याह—आत्माज्ञानोत्थेति । प्रयोजनस्य

अतो नाविद्यां नुदज्जडे मानमर्थवत् । नापि ज्ञाततां कुर्वत्—कृतेन जडेनातिशयाभावात्, अजडस्याकार्यत्वात् । नाप्यज्ञातत्वं निवर्तयत्, स्वरूपहानात् ॥ १५४-१५५ ॥

आत्मनि तु पुनर्नवम् । यतः—

अविद्याया निवर्त्यत्वान्मानं चार्थवदात्मनि ।

अनात्मत्वादविद्यायास्तद्ध्वंसे नात्मनः क्षतिः ॥ १५६ ॥

प्रमाणस्य स्वप्रमेयाविद्यानिवृत्तिमात्रप्रयोजनत्वात्तस्य च जडेण नात्मस्वसंभवादात्मनि च स्वयंप्रकाशेनन्तचिन्मात्रविग्रहे संभवात्तस्यैव प्रमाणाहंत्वाच्छ्रुतेस्तत्रैव प्रामाण्यसंभवात्, स एव श्रुत्यर्थः । अतो नाचेतनं प्रधानं परमाणवोऽभावः परपरिकल्पितं चिद्विदात्मकं सप्रपञ्चं ब्रह्म अन्यद्वा—तत्र श्रुतेः प्रामाण्यासंभवात् । तथा प्रत्यक्षादीनाम् । अतो न तद्विरोधाशङ्का श्रुत्यर्थे, तद्विरुद्धार्थत्वाभावात्तेषाम् । अतः प्रत्यगात्मैव परमार्थसत्यं वस्तु नान्यदिति स एव औपनिषदः पुरुषो ब्रह्मेति सिद्धम् । कर्मोपासनादिवाक्यानां चाविद्यावत्कल्पितेष्टानिष्टप्राप्तिपरिहारोपायज्ञापकानामविद्यावस्थायामेव प्रत्यक्षादीनामिव आ बोधात् स्वप्नावस्थायामिव प्रामाण्यमिति न वेदान्तवेद्यवस्तुविरुद्धरूपवस्तुसंस्पर्शिता इत्यात्मैव सम्यक्प्रमाणवस्तु नान्यैकचित्तिदिति स्थितम् ॥ १५६ ॥

इति श्रीमत्परमहंसपरिव्राजकाचार्यस्य श्रीमदव्ययात्मभगवत्पूज्यपाद-
शिष्यस्य विमुक्तात्मभगवतः कृताविष्टसिद्धो प्रथमोऽध्यायः ।

प्रवृत्तिनिवृत्तिसाध्यत्वात्सिद्धज्ञानं निष्फलत्वादप्रमाणमित्यपि न वाच्यमित्याह—तज्ज्वलानो-
त्थेति । उक्तं संक्षिप्य निगमयति—तस्मादिन्यादिना ॥ १५४-१५५ ॥

नन्वविद्याध्वंसे पूर्वविस्थातः कश्चिदात्मन्यतिशयो वक्तव्यः । ततस्सातिशयत्वाद-
नित्यत्वादिप्रसङ्ग इत्याशङ्क्याह—अनात्मत्वादविद्याया इति । अद्यस्तनिवृत्तिमनिर्वाच्यां
विना न स्वरूपातिशयः कश्चिदगगन इव निर्मले भवतीत्यर्थः । एवमनात्मन्यविद्यां निरस्य
तत्फलमुपसंहरति—प्रमाणस्य स्वप्रमेयाविद्येत्यादिना । अद्वितीयात्मातिरिक्तस्याप्रामाणिक-
त्वान्न परमार्थाद्वितीयवस्तुनिष्ठसमन्वयस्य कश्चिद्विरोध इति यदाद्यश्लोकस्य द्वितीयाधेनोक्तं
तत् सुस्थितमित्यर्थः । स्थिते चाविरोधे यः पूर्वाधेनं समन्वयस्सूचितस्तस्य सुस्थित इत्याह—
अतः प्रत्यगात्मैवेति । प्रमाणान्तरविरोधो मा भूत् वेद एव कर्मण्युपासनानि च विदधानो-
द्धेतवादविरोधी भातीत्याशङ्क्याह—कर्मोपासनादीति ॥ १५६ ॥

॥ इतीष्टसिद्धिविवरणे प्रथमोऽध्यायः ॥

अथ द्वितीयोऽध्यायः

शुक्तिरूप्यादिस्फुरणानामन्यथाख्यातित्वाद्यसंभवादनिर्वचनीयाविद्याविलासतैव युक्ता ।
अतस्तद्वेतुरविद्या माया अभ्युपेयेति प्रत्यपीपदत् । इदानीमन्यथाख्यात्याद्यभ्युपगमेऽपि
असत्ख्यात्यभ्युपगम इव अवश्यं सा अभ्युपेया, अन्यथा तासामसिद्धेरिति प्रतिपादयन्माह—

अन्यथाख्यातिरख्यातिरात्मख्यातिरिति त्रयः ।

सत्ख्यातिपक्षा नैतेऽपि विना सिध्यन्ति मायया ॥ १ ॥

तत्र—

अन्यथाख्यातिरिष्टा चेद्भ्रान्तिस्तज्जननीष्यताम् ।

मायापि नान्यथाख्यातिविना मायां हि सिध्यति ॥ २ ॥

तत्कथम्—

ब्रूहि किं सान्यथाख्यातिर्यान्यथाभूतवस्तुधीः ।

यान्यथा प्रथयेदर्थं स्वयं वा यान्यथा भवेत् ॥ ३ ॥

त्रिधापि मायां विना सा न सिध्येत् । यथा असतः स्वरूपसिद्धेः[?], तत्ख्यातेः, तस्य
सद्रूपेण ख्यातेः च मायां विना असिद्धिः—एवमर्थस्यान्यथाभावस्य, तत्ख्यातेरन्यथाख्यापनस्य
च[?], ख्यातेः स्वयमन्यथाभावस्य च मायां विना असिद्धेर्वक्ष्यमाणत्वात् ॥ ३ ॥

तत्र—

यदीष्टा सान्यथाख्यातिर्यान्यथाभूतवस्तुधीः ।

कूटस्थात्मधियोऽन्या धोस्सर्वा भ्रान्तिः प्रसिध्यति ॥ ४ ॥

वृत्तानुवादपूर्वकं संबन्धमाह—शुक्तिरूप्यादीति श्री शुक्तिरूप्यादीनामनिर्वचनीया-
विद्योपादानत्वप्रतिपादनाद्वितीयात्मनि वेदान्तसमन्वयस्य लौकिकवैदिकद्वैतावधारण-
पर्यहारि । उत्तरेषु त्वध्यायेषु पक्षान्तराणां मायामप्रत्वोपपादनेन समन्वयस्य पक्षान्याभिन्न-
परिहृत्यत इत्यविरोधाध्यायसंबद्ध एवायं सर्वो विचारः प्रकरणस्य शास्त्रैकदेशसंबन्ध-
अध्यायभेदस्त्ववान्तरार्थभेदाद्द्रष्टव्यः । तत्र मायासिद्धयधीनं मायामयत्वोपपादनं—
हेतुहेतुमत्तलक्षणस्संबन्धः नैतेऽपीति । न केवलमसत्ख्यातिमयां विना न सिध्यति सद्भावा अपि
मायामात्रा एवेत्यर्थः ॥ ५ ॥

तेषु मध्ये प्रथममन्यथाख्यानेमयामात्रत्वं प्रतिजानीते—तत्रेति ॥ २ ॥

कथं मायां विना न सिध्यतीत्यपेक्षायामन्यथाख्यातिस्वरूपं विकल्पयति—ब्रूहीति ।
सिद्धान्तसंक्षेपमाह—त्रिधापीति ॥ ३ ॥

कूटस्थात्मधीरेव मानं विकारिवस्तुधीस्सर्वा भ्रान्तिरिति मयेष्टमेव प्रकर्षेण सिध्यति,
त्वयापीष्टत्वात् ॥ ४ ॥

विकारिवस्तुज्ञानस्य भ्रमत्वम्, अन्यथाभावतज्ज्ञानयोर्मयामात्रत्वादित्येतदाह—

किं चार्थस्यान्यथाभावस्तथैव भवतो न च ।

स्याच्चेत्सदाविशेषात्स्यात्ताद्रूप्यान्नान्यथाभावः ॥ ५ ॥

यथा पूर्वमभूततथैव भवतोऽर्थस्य नान्यथाभावः पूर्ववत्; अन्यथा अविशेषात् सदा
तद्भावादैकरूप्यान्नान्यथाभावः ॥ ५ ॥

देशकालनिमित्तानां प्राप्तावपि तथास्थितः ।

नैवान्यथा भवेत्तेषां प्राप्तिश्चाविकृते कथम् ॥ ६ ॥

देशकालनिमित्तानां प्राप्तिविशेषश्चेत्, तत्प्राप्तावपि तथैव सतो नान्यथात्वं
पूर्ववत् । तत्प्राप्तिविशेषोऽपि नाविशेषस्य पूर्ववद्भवेत् । भावे वा सदा भावः । विशेषान्तर-
भावेऽनवस्था ॥ ६ ॥

अथ भूत्वान्यथा पूर्वमन्यथासौ भवेत्पुनः ।

अनवस्था तदावश्यमन्योन्याश्रयताथवा ॥ ७ ॥

अन्यथा भूत्वा चेदन्यथा भवेत्, पूर्वपूर्वान्यथाभावापेक्षत्वादुत्तरोत्तरस्यान्यथाभावस्य
अनवस्था । तनु भाविरूपमपेक्ष्य पूर्वस्थितरूपेण भावोऽन्यथाभाव एव, अतोऽन्यथाभावपूर्वके-
प्यन्यथाभावे नानवस्था । सत्यम्, उत्तरोऽन्यथाभावोऽन्यथाभावपूर्वकस्तिष्ठेन्न तु पूर्वः ।
सोऽप्युत्तरपूर्वकश्चेत्—अन्योन्याश्रयता, तयोरन्योन्यपूर्वकत्वात् ॥ ७ ॥

अथ वा अन्यथा रूपापयति साम्यथाख्यातिरिति द्वितीयकल्पदूषणं तृतीये भविष्यति ।
स्वयमेव या अन्यथा भवति सा अन्यथाख्यातिरिति तृतीयकल्पदूषणं चतुर्थेकदेशेन ।
अख्यात्यात्मख्यात्योश्च तत्रैवादिदेशेन दूषणं भविष्यति । प्रथमकल्पदूषणमिहोपक्रमते—
यदीष्टा सेत्यादिना ॥ ४ ॥

तन्वाकाशादेर्मूलकारणान्यथाभावरूपस्य बुद्धिः किमिति भ्रान्तिस्त्वयेष्टेत्याशङ्क्याह—
विकारिवस्तुज्ञानस्येति । किमर्थस्यान्यथाभावस्यतथैव भवतः । च—कारात् अन्यथाभूतस्य वा ।
तादृश इत्याह—तथैव भवतो नेति । तथाभावान्यथाभावयोर्घटतदध्वंसयोरिव विरोधाद्युपदे-
अतः प्रत्यभ्रान्तेत्यर्थः । विपक्षे दोषमाह—स्याच्चेदिति ॥ ५ ॥

ऽद्वैतवादविशेषादित्यस्यासिद्धिमाशङ्क्य परिहरति—देशकालेति । देशादिप्राप्तिरपि
यितुं न शक्यत इत्याह—तत्प्राप्तिविशेषोऽपीति । देशादि राहित्यसद्भावे देशादि-
प्राप्तिर्न घटते विरोधात् । अपगते तस्मिन् प्राप्तिश्चेत् अन्यो प्राश्रयत्वं देशादिप्राप्त्या
तद्वाहित्यापगमः तद्वाहित्यापगमे देशादिप्राप्तिरिति । किंच देशादिप्राप्तेनिमित्ताभावे सदा
भावस्स्यात् । देशान्तरादिविशेषभावेऽनवस्था स्यात् देशान्तरादिप्राप्तेरपि विशेषान्तरापेक्षा-
साम्यादित्यर्थः ॥ ६ ॥

द्वितीयं कल्पं दूषयति—अथ भूत्वेति ॥ ७ ॥

अन्यस्मिन्नन्यथाभावे सत्यप्यन्योऽन्यथाभावः ।

तथास्थितस्य नैव स्यादत आत्माश्रयो भवेत् ॥ ८ ॥

यदि भाविरूपापेक्षया पूर्वस्थितरूपमन्यथाभावः, तस्मिन्सत्यपि अन्योऽन्यथाभावः
तथास्थितस्य न भवेत् पूर्ववत् । पुनरन्यथा भूत्वा अन्यथाभावे अनवस्था उक्ता ।
भूतोऽन्यथा भूत्वा अन्यथा भवतीति वदता स एवान्यथाभावो भूत्वा भवतीत्युक्तं
स्यात् । तत आत्माश्रयोऽसौ भवेत् । भाविरूपापेक्षया पूर्वरूपस्य अन्यथाभाव इष्टः,
तथास्थितस्यैवान्यथाभाव इष्टस्स्यात् । अथवा—एकमन्यथाभावमन्युपगम्य अन्यासंभव
उच्यतेऽनेन श्लोकेन ॥ ८ ॥

ननु यद्यन्यथाभावस्तथास्थाने न युज्यते ।

मा भूत्पूर्वं परित्यज्य रूपं किं नान्यथा भवेत् ॥ ९ ॥

उच्यते पूर्वरूपस्य त्यागेऽप्यस्य तथास्थितौ ।

युज्यते नान्यथाभावो न स त्यागोऽन्यथाभावः ॥ १० ॥

यदि तथास्थितं नान्यथा भवेत्, मा भूत् । पूर्वं तु रूपं त्यक्त्वा अन्यथा भवतीति चेत्—
पूर्वरूपत्यागेऽपि तथास्थितस्य नान्यथाभावः पूर्ववत् । न च स त्याग एवान्यथाभावः—
तदर्थत्व्युक्तस्य, अन्यथा उक्तदोषप्रसङ्गाच्च ॥ ९-१० ॥

तथैव भवतः पूर्वरूपत्यागोऽपि नेष्यते ।

पूर्वत्यागोऽन्यभावे चेदन्योन्याश्रयता तयोः ॥ ११ ॥

तथा सतो न पूर्वरूपत्यागोऽपि पूर्ववत् । स चेदन्यथाभावे स्यात्, अन्योन्याश्रयता
तयोः ॥ ११ ॥

स्वरूपं चेन्न तत्त्याज्यं त्यक्तुरव्यतिरेकतः ।

एकस्य त्यक्तृता वा स्यात्त्याज्यता वा न तूभयम् ॥ १२ ॥

भाविरूपापेक्षया पूर्वस्थितरूपेणावस्थानमन्यथाभाव इत्यत्र दोषान्तरमाह—अन्यस्मि-
न्निति । ... पूर्वरूपावस्थानमन्यथाभाव इत्यङ्गीकृत्योक्तम् । विस्तृतस्तु न तदन्यथाभावशब्दार्थं
इत्याह—भाविरूपापेक्षयेति । ... ॥ ८ ॥

पक्षद्वयोक्तदोषपरिहाराय विशेषं शङ्कते—ननु यदीति । न तथाभूतस्यान्यथाभिन्न-
नाप्यन्यथाभूतस्य । किंतु त्यक्तपूर्वरूपस्य । ... पूर्वरूपत्यागमङ्गीकृत्यान्यथाभूतस्यान्यथा-
विरुद्ध इत्याह—उच्यते । पूर्वरूपपरित्यागेनान्यथाभूतत्वमप्यवगतमिति [?] न वा-
मित्याह—न स त्याग इति । ... ॥ ९-१० ॥

पूर्वरूपत्यागमङ्गीकृत्यान्यथाभावोऽभञ्जि । सोऽपीदानीं न संभवतीत्याह—
तथैवेति ॥ ११ ॥

यच्च पूर्वरूपं त्यज्यते तर्हि स्वरूपं व्यतिरिक्तं वा । नाद्य इत्याह—स्वरूपं
चेदिति ॥ १२ ॥

त्यक्त्रा विना न हि त्याज्यं त्यक्ता त्याज्यं विना न च ।

द्वयं विना न च त्यागस्ततोऽभेदे मृषा त्रयम् ॥ १३ ॥

न चान्यस्य ज्यतेऽप्राप्तेरप्राप्तं त्यज्यते यदि ।

अविशेषात्सदा त्याज्यं त्यक्ततां तन्न यास्यति ॥ १४ ॥

संबन्धात्प्राप्तमेवान्यस्य त्यागात्त्यज्यते यदि ।

अप्राप्तस्योऽपि संबन्धस्तथाभ्यामन्य एव चेत् ॥ १५ ॥

त्याज्यानन्यो न स प्राप्तस्त्यक्त्रनन्यो न हीयते ।

द्वयानन्यो भिदां हन्यादभेदे त्याग एव न ॥ १६ ॥

एते निगदव्याख्याताः श्लोकाः ॥ १२-१६ ॥

एवं नांशगुणादिश्च त्याज्योऽन्योऽन्य एव च ।

अन्यानन्योऽपि स त्यक्त्रा सदा त्यक्तस्सदा न वा ॥ १७ ॥

न साक्षात्त्यक्तुः स्वरूपं त्याज्यं नाप्यन्यत्; किंतु तस्यांशो गुणोऽत्रस्था क्रिया वा त्याज्येति चेत्—तन्न, यतोऽंशगुणादिरपि अन्योऽन्यश्च उक्तेन न्यायेन न त्याज्यः । सोऽन्यानन्यश्चेत्—न, अनन्यस्यान्यत्वायोगात् स्वरूपवत् । अन्यस्य च नानन्यत्वमन्यवदेव । अन्यो नाम नास्ति अन्यानन्यत्वात्सर्वस्येति चेत्—न, अनन्यशब्दार्थादन्यशब्दार्थस्यान्यत्वात् । न

युगपदुभयं विरोधान्न घटते चेत् क्रमेणास्त्वित्याशङ्क्याह—त्यक्त्रा विनेति । कदाचित्त्याज्यमेव भवतीति न शक्यं वक्तुं त्यक्तृसापेक्षत्वात् त्यक्तैव कदाचिद्भवतीत्यपि न शक्यं वक्तुं त्याज्यं विना त्यक्तरूपायोगादित्यर्थः । परस्परसापेक्षं त्यक्तृत्याज्यरूपद्वयमेकस्मिन् मा भूत् । ततः किमित्याशङ्क्याह—द्वयं विनेति । त्यागस्योभयसापेक्षत्वादुभयाभावे तृतीयमपि न संभवतीत्यर्थः ॥ १३ ॥

द्वितीयविकल्पं दूषयति—न चान्यदिति । तत्किमप्राप्तं प्राप्तं वा । आद्ये त्यागो न संभवति अप्राप्तत्वादेव । विपक्षे षोषमाह—अप्राप्तं त्यज्यते यदीति । त्यक्तता तस्मिन् पक्षे नास्ति न यास्यतीत्यर्थः ॥ १४ ॥

अतः प्रतीयं प्रत्याह—संबन्धादिति । संबन्धोऽपि त्यक्तृत्याज्याभ्यामन्योऽन्यो वा । आद्ये द्वैतत्वादि प्राप्ति इति त्यागो न घटत इत्यर्थः ॥ १५ ॥

अनन्यत्वेऽपि एकैकाभिन्नो द्वयाभिन्नो वा । आद्यं प्रत्याह—त्याज्यानन्यो न स प्राप्त इति । त्याज्यस्याप्राप्तत्वात् । त्यक्त्रनन्यो न हीयत इति । एकस्य त्यक्तृत्याज्यत्वा-संभवादित्यर्थः । ॥ १६ ॥

पूर्वोक्तदोषपरिजिहीर्षया विशेषं शङ्कते—न साक्षादिति । श्लोकस्य पूर्वार्धं परिहारत्वेन योजयति—तन्नेति । अन्यानन्यपक्षे बहिरेव दोषान्तरमाह—न अनन्यस्येत्यादिना । दृष्टान्तसिद्धिं शङ्कते—अन्यो नाम नास्तीति । अन्यानन्यशब्दयोर्लोकैरन्यन्त-

चेत्—अनन्य एव सर्वः, नान्यानन्यः कश्चित् । अन्यानन्यशब्दयोश्च पर्यायत्वात् सह-
प्रयोगोऽयुक्तस्स्यात् । अतोऽंशगुणादिरप्यनत्वादित्याज्यस्स्यात् । अन्यशब्दार्थोऽनन्यशब्दार्था-
दन्योऽनन्यश्च, न त्वन्य एव नाप्यनन्य एव इति चेत्—इदमेव तव वचोऽन्यानन्यशब्दयो-
रर्थभेदं साधयति, प्रत्येकं निषेधात् समुच्चयविधानाच्च । यदि चान्य एवानन्यः, पर्यायत्व-
मुक्तम् । किं कृत्स्न एवान्योऽनन्यश्च, उत अंशेन । कृत्स्नश्चेदन्यः, अन्यत्वेनैव समाप्तत्वात्
तस्यानन्यत्वं तदा । नाप्यन्यदा, अन्यस्वरूपस्य भावे; तदभावे स्वरूपाभावात् कस्यानन्यता ।
तथा अनन्यत्वेन समाप्तस्य अन्यता न तदा; नाप्यन्यदा, अनन्यरूपस्य भावेऽभावे च ।
यद्यनन्योऽप्यन्यः, स्वयमेव स्वतोऽन्य इष्टस्स्यात् । तदा स एव भवति न भवति चेति
दुर्घटमापद्येत । अतो नांशादिरप्यन्यानन्यस्त्यक्तुः । यदि स्यात्—किं त्यागादूर्ध्वमपि अन्या-
नन्य एव पूर्ववत्, किं वा अन्य एव, उत अनन्य एव । सदा चेदन्यानन्यः—सदा त्यक्तोऽन्यक्तो
वा, विशेषाभावात् । न चान्यानन्यस्य अन्यदाप्यन्यत्वमन्यत्वं वा, तद्रूपविरोधात् । तदभावे
नतराम्, स्वरूपाभावात् । तस्मान्नांशादिरपि त्याज्यः ॥ १७ ॥

इदानीमंशादित्यागे प्रत्येकं दूषणमाह चतुर्भिःश्लोकैः—

तिष्ठन्नांशो त्यजेदंशं न विनांशं स तिष्ठति ।

नष्टो नांशो त्यजेदंशमत्यागे नाश एव न ॥ १८ ॥

अंशं विना अंशिनोऽस्थितेन स तिष्ठन्त्यजेत् । नापि नष्टः, अत्यागे नाशा-
भावति ॥ १८ ॥

भिन्नार्थत्वेन प्रसिद्धत्वाल्लोकसिद्धौ दृष्टान्तो भविष्यतीत्याह—न अनन्यशब्दार्थादिति ।
लोकसिद्धपदार्थान्भ्युपगमे तव स्वपक्षासिद्धिरेवेत्याह—न चेदिति । अनन्यशब्दार्थान्य-
शब्दार्थोऽन्यो न भवति चेत् तदा अत्यन्ताभेदवादस्स्यात् त्यागासंभवश्चास्मिन् पक्षे
स्यादित्याह—अतोऽंशगुणादिरपीति । पुनः पूर्ववादी स्वसमयबलेन शङ्कते—अन्यशब्दार्थं
इति । यद्यन्यशब्दस्यान्यत्वमात्रमर्थो न भवति तदा अन्यो न भवतीत्युक्तेऽनन्यत्वमपि
निषिद्धं स्यादिति प्रत्येकनिषेधो व्यर्थस्स्यात् । तथैव अन्यशब्दोच्चारणेऽनन्यत्वमपि लभ्यत
इति समुच्चयाभिधानं व्यर्थं स्यात् । अतस्त्वद्वचनादेवान्यानन्यशब्दयोर्भिन्नार्थत्वं सिद्ध-
मित्याह—इदमेवेति । न केवलं त्वद्वचनादेव भिन्नार्थः, मयापि भिन्नार्थत्वाभावे बाधक-
मुक्तमित्याह—यदि चेति । तस्माद्यो यतोऽन्यस्त ततो नानन्यो यथान्यपदा-
पदार्थादिति लौकिकव्याप्तिसिद्धेः भेदाभेदपक्षासिद्धिः । प्रकारान्तरेणासिद्धि-
कृत्स्न एवेति । गुणादेरंशाभावात् भावेऽप्यंशयोर्व्यवस्थितत्वादंशपक्षं परित्यज्य तत्रा-
दोषमाह—कृत्स्नश्चेदिति । विरोधाद्युपपत् मा भूत् क्रमेणास्तित्वाशङ्क्याह—ना-
वेति । क्रमपक्षेऽप्यन्यस्य भावेऽभावे चान्यस्यानन्यत्वं न घटत इत्युक्तम् । इदानीमनन्य-
स्यान्यत्वमपि न घटत इत्याह—तथा अनन्यत्वेनेति । इतश्चानन्यस्यान्यत्वं न घटत इत्याह—
यद्यनन्योऽपीति । अभ्युपगम्यान्यानन्यत्वं श्लोकस्योत्तरार्धं व्याचष्टे—यदि स्यादित्यादिना ।
कल्पान्तरं दूषयति—न चान्यानन्यस्येति ॥ १७ ॥

श्लोकचतुष्टयस्य संक्षेपतास्तात्पर्यमाह—इदानीमिति ॥ १८ ॥

न गुणो गुणिना त्याज्यस्वरूपत्यागसक्तिः ।

नर्ते गुणं गुणी तिष्ठेन्नागुणोऽपि गुणं त्यजेत् ॥ १९ ॥

अवयविनोऽवयवारम्भत्वाच्च तं विना स्थितिः, गुणस्य त्वनारम्भकत्वात् पदार्थान्तर-
त्वाच्च तं विनापि द्रव्यं तिष्ठेत्; अतो गुणस्त्याज्य इति चेत्—तन्न, शुक्लः पट इत्याद्य-
भेदबुद्ध्ययोगात् । गुणस्य द्रव्यादर्थान्तरत्वे घटपटवद्भेदेनापि स्थित्युपपत्तेर्द्रव्याश्रयत्व-
नियमासंभवाच्च । अतो द्रव्याद्गुणोऽनन्यः, अन्यानन्यो वेति गुणत्यागे गुणिनस्वरूप-
त्यागः । अन्यानन्यत्वेऽपि हि नर्ते गुणं गुणी तिष्ठेत्, गुणाभावे तदभेदाद्गुणिनोऽप्यभावात् ।
नागुणसोऽपि गुणादन्गोऽपि गुणी गुणं त्यजेदस्यथा भवितुम्, तत्त्यागेऽप्यन्यत्वादेव तस्य
विशेषाभावात् ॥ १९ ॥

नावस्था तद्वता त्याज्या नावस्था तद्वता विना ।

तत्रैव सा भवन्ती स्यादभावे त्यज्यते कथम् ॥ २० ॥

अनारम्भकत्वादवस्त्वन्तरत्वाच्च पूर्वोक्तदोषाभावादवस्था त्याज्या, तत्त्यागेन अन्यथा-
भावप्रसिद्धेऽचेति चेत्—तन्न, अवस्थाया अन्यत्र अभावात् । तद्वत्येव भवन्ती सा भवेत् ।
अतस्सती न त्याज्या; नाप्यसती, असत्त्वादेव ॥ २० ॥

क्रिया न कुर्वता त्याज्या सा कृता त्यज्यते कथम् ।

तथा सती न सा नश्येत्क्रियायाश्च क्रिया कथम् ॥ २१ ॥

कर्मत्यागस्य विदुषामपि लोके वेदे च सिद्धत्वात् तत्त्यागो युज्यत इति चेत्—तन्न,
क्रिया न कुर्वता त्याज्या क्रियमाणत्वादेव; न कृता, कृतत्वादेव; नाप्यकृता, अप्राप्तत्वात् ।
कृताया नाशस्त्याग इति चायुक्तम् । यतस्तथा सती न सा नश्येत्; असत्यास्तु को नाशः ।
क्रियायाश्च क्रिया कथम्—त्यागो नाशो जन्म वा, अनवस्थानात् । कर्मत्यागादिप्रसिद्धिश्च
अन्यथाभावरूप्यादिवदविचारितसंसिद्धं लोके । तामेव प्रसिद्धिमाश्रित्य कर्म
कारयति त्याजयति च श्रुतिस्मृतिश्च । न तु स्वयमेव प्रसाधयति, अशक्य-
त्वात् । प्रसिद्धिमात्राच्चेत्सिद्धिः, शक्तिरूप्याद्यपि सिध्येत् । प्रसिद्धस्यैव च भ्रान्तिरत्वम्,
नतः प्रत्या ॥ २१ ॥

द्वैतत्वादि

गुणत्यागे स्वरूपत्यागप्रसङ्गं वक्तुं गुणस्य भिन्नत्वं तावत्पराकरोति—तन्न शुक्ल इति ।
अत्र शुक्ल गुणत्यागे गुणिनस्वरूपत्यागो भवेत्तु भेदाभेदपक्ष इत्याशङ्क्याह—अन्यानन्यत्वेऽपि
हीति । भेदप्रयुक्त्या चेद्भवेत्तु अभेदप्रयुक्त्या न भवेदित्यर्थः । भेदाभ्युपगमेऽप्यन्यथाभवितुं
गुणत्यागो न घटत इत्याह—नागुणोऽपीति । ... ॥ १९-२० ॥

नन्वविविक्तानि प्रमाणान्येव प्रसिद्धिर्नाम । अतस्तत्सिद्धत्वे कर्मत्यागयोर्वस्तुत्वं
भविष्यतीत्याशङ्क्याह—प्रसिद्धिमात्राच्चेदिति । इतश्च न प्रसिद्धेः प्रमाणत्वमित्याह—
प्रसिद्धस्यैव चेति ॥ २१ ॥

संबन्धादेश्च नैव स्यात्तथाभावेऽन्यथाभावः ।

न स्वान्यरूपसंत्यागस्तदा संबन्धिनः वद तौ ॥ २२ ॥

अन्यथा बुभूषता योऽन्यरूपसंबन्धादिस्तिर्यक्षितः न तस्यापि तथाभावे अन्यथाभावः, नापि स्वरूपस्यान्यरूपस्य वा संत्यागः । तदा संबन्धिनोऽन्यथा बुभूषतो दूरोत्सारितौ [तौ ?] ॥ २२ ॥

अप्यन्यरूपसंत्यागे स्वरूपस्य तथास्थितौ ।

नैव स्यादन्यथाभावस्तस्यागे नतरां भवेत् ॥ २३ ॥

सत्यप्यन्यरूपसंत्यागे अन्यथाबुभूषोः स्वरूपस्य तथास्थितौ नान्यथाभावः । स्वरूपस्यापि त्यागे नतराम् ॥ २३ ॥

यतः—

तस्यागे नास्ति भावोऽपि कुतस्तस्यान्यथाभावः ।

पुनर्भवेच्चेद्भावस्स्यान्न तदाप्यन्यथाभावः ॥ २४ ॥

स्वरूपत्यागे भावोऽपि नास्तीति नान्यथाभावस्स्यात् । भवतो ह्यन्यथाभावो नाभवतः । पुनर्भावेऽपि भाव एव पूर्ववत्, नान्यथाभावः ॥ २४ ॥

नष्टस्यापि पुनर्भावो न स्यान्नष्टात्मना स्थितौ ।

तस्यागे पूर्वरूपाप्तेन शित्यागौ वृथा तदा ॥ २५ ॥

स्वरूपत्यागान्नष्टस्य तथास्थितौ पुनर्भावो न स्यात् । नष्टात्मतात्यागे पूर्वभावरूपप्राप्तेः नाशत्यागौ वृथा पङ्क्त्युत्प्रेक्षा नवत् ॥ २५ ॥

तस्मान्नास्त्यन्यथाभावो भवतोऽभवतोऽपि वा ।

न चान्यस्यान्यथाभावो मायामात्रमसौ ततः ॥ २६ ॥

एवमुक्तेन न्यायेन न सतोऽसतश्चान्यथाभावः । न च सदसदस्ति । अस्ति चेत्, न तस्याप्यन्यथाभाव उक्तेन न्यायेन । अतो मायैवान्यथाभावो नाम, न वस्तु ॥ २६ ॥

किंच यस्यान्यथाभावस्स तस्माद्भिद्यते न वा ।

अभेदे तत्स्वरूपत्वादन्यथाभाव एव न ॥ २७ ॥

एवं तावदन्यथाभावसिद्धये स्वरूपसंबन्धिरूपत्यागो न संभवतीत्युक्तम् । किंपुनन्ययिमाह—संबन्धिशेषेति । ॥ २२ ॥

इदानीमन्यरूपत्यागमभ्युपगम्याह—अप्यन्यरूपेति ॥ २३-२४ ॥

नष्टस्य पुनर्भावमङ्गीकृत्य अन्यथाभावसंभवोऽभावि । सोऽपि नास्तीत्याह—नष्टस्यापीति ॥ २५-२६ ॥

प्रकारान्तरेणान्यथाभावस्यावस्तुत्वं दर्शयति—किंचेत्यादिना ॥ २७-२८ ॥

भिन्नत्वे कोऽन्यथाभावः कस्यासावस्ति कस्य न ।
 नान्योन्यस्यान्यथाभावो विन्ध्यो हिमवतो यथा ॥ २८ ॥
 अपि भेदेऽन्यथाभावो यत्संबन्धी स तस्य चेत् ।
 भिन्नत्वे कस्य संबन्धी कस्य नेति न निश्चयः ॥ २९ ॥
 ननु दृष्टोऽन्यथाभावो नाशोऽपि न च दृश्यते ।
 दध्यादिभावो दुग्धादेरन्यथाभाव उच्यते ॥ ३० ॥

ननु पयोमूत्रेमादीनां पूर्वावस्थास्यागेन दधिघटस्वस्तिकादिभावो दृश्यते अन्यथाभाव-
 स्वरूपनाशं विनापि लोके । अतस्सतो नाशोऽसतश्च जन्मापि दृश्यते । तच्च हेतुलाभे कदा-
 चिदेव, न तु सदा । न चानवस्थादिदोषादसिद्धिः, दृष्टत्वादेव । न हि दृष्टं शुष्कतकणापोक्षते ।
 न हि दृष्टेऽनुपपन्नं नाम ॥ ३० ॥

कस्य दृष्टोऽन्यथाभावो हेम्नो वा रुचकस्य वा ।
 रुचकावस्थहेम्नो वा सर्वथापि न दृश्यते ॥ ३१ ॥

कथम् । यतः—

हेम्नोऽन्यथात्वं नो दृष्टं हेम हेमैव ह्रीष्यते ।
 स्वस्तिके रुचकं नेक्षे तदवस्थं च हेम न ॥ ३२ ॥

हेम्नो हेमतैव सदा दृश्यते, नाहेमता कदाचित् । अतोऽस्य नान्यथाभावः । नापि रुचकस्य
 तदवस्थस्य वा हेम्नः । न हि तयोस्वस्तिकादिभावो दृष्टः । दृष्टोऽपि नान्यथाभावः । न हि
 रुचकाद्यहेम हेम्नि पश्यामः, हेमैव तु । हेम्नश्चान्यथात्वं नास्तीत्युक्तम् ॥ ३२ ॥

नन्वेकहेम्नोऽवस्थे द्वे ततोऽस्त्येवान्यथाभवः ।
 पूर्वावस्थां परित्यज्य ह्यन्यां यास्यति हेम तत् ॥ ३३ ॥

नन्वेकं हेम, अवस्थे द्वे । ततो नाभेदः । न ह्येकस्य द्वयोश्चात्यन्तमभेदः । न
 चावस्थे ते युगपत् । किं त्वेकां त्यक्त्वा अन्यां याति तदेव हेम । अतोऽस्त्येवान्यथा-
 भावः ॥ ३३ ॥

अतः प्रत्यगासावस्ति कस्य नेत्येतद्विवृणोति—अपि भेद इति ॥ २६ ॥

उद्धृतवादि यच्च स्वरूपेण सत एवान्यथाभावश्चेत् सदैव स्यादित्युक्तं तत्राह—तच्च हेतुलाभ
 यश्चानवस्थादिदोषोऽवादि तत्राह—न चेति ॥ ३० ॥ ... ॥ ३१ ॥

रुचकस्य तदवस्थस्य वा हेम्नस्वस्तिकादिभावो न दृष्टस्तत् रुचकाद्याकारादर्शना-
 दित्युक्तम् । इदानीं दृष्टत्वमभ्युपगम्याह—दृष्टोऽपीति । अन्तर्बहिश्च रुचकादिनिरीक्षणे
 हेमव्यतिरेकेण रूपान्तरानुपलम्भाद्धेम्नश्चान्यथात्वाभावान्नास्ति रुचकादेरप्यन्यथाभाव
 इत्यर्थः ॥ ३२ ॥

अवस्थावस्थावद्भावेन भेदस्यापि विद्यमानत्वान्न हेममात्रत्वं रुचकादेरित्याह—
 नन्वेकहेम्न इति । अवस्थावत्त्वेऽन्यथाभावोऽपि सिद्ध इत्याह—न चावस्थे त इति ॥ ३३ ॥

अवस्था हेम्न एवेष्टा सावस्थस्य न सेष्टते ।

अनवस्थान्यथा तु स्यान्नावस्थावस्थया विना ॥ ३४ ॥

नन्वेकं हेम अन्यनानतिरिक्तमवस्थयोर्मिथो भिन्नयोरन्वितं चेत्, न तस्यावस्थे ते युक्ते । अन्यथा तस्यापि ताभ्यामभेदात्तयोरिव भेदः, तयोर्वा तस्मादभेदोऽभ्युपेय इति, तयोस्तदवस्थात्वं न स्यादिति चेत्—न, यतः रुचकादिरवस्थैव हेम्न एवान्वितस्य युक्ता, तथा प्रतीतेः । यद्यनन्वितस्य रुचकादेः सावस्थस्य वा हेम्नोऽवस्था, अवस्थातद्विभागो न स्यात् । अनवस्था च, यतोऽवस्थान्तरं विना नावस्थासिद्धिः । न चावस्था नास्त्येव, वृष्टत्वात्—अन्यथा तद्वतोऽप्यभावप्रसङ्गात् ॥ ३४ ॥

उच्यतेऽवस्थयोरेकं पूर्णं हेमान्वितं यदि ।

ताभ्यामन्यददोऽवश्यं नान्यथास्यैकतान्वयौ ॥ ३५ ॥

द्वयोरवस्थयोर्मिथो भिन्नयोर्यद्येकं हेम अन्यनानतिरिक्तं पूर्वत्यागोत्तरप्राप्तयोरन्वितम्, ताभ्यां तदन्यदभ्युपेयम्; नान्यथा तस्यैक्यमन्वयश्च स्यात् ॥ ३५ ॥

यतः—

द्वाभ्यामभेदे नैकत्वमेकाभेदे द्वयं न हि ।

एकाभावेऽन्वयः कस्य द्वाभावेऽन्वयः कुह ॥ ३६ ॥

द्वाभ्यामवस्थाभ्यामभेदे हेम्नोऽपि द्वित्वमेव स्यान्नैकत्वम् । न ह्येकस्य द्वाभ्यामभेदः । पूर्वावस्थाया अभिन्नस्य तदात्मनैव समाप्तेर्नोत्तराभेदः पूर्वस्या इव । तयोश्चैकस्माद्धेम्नोऽभेद एकत्वमेव स्यान्न द्वित्वं हेमवदेव । एकाभावे द्वाभावे च कस्य कुत्रान्वयः स्यात् ॥ ३६ ॥

नष्टाभिन्नस्य न स्थानमस्थितस्य कुतोऽन्वयः ।

स्थिताभेदे न नाशस्यान्यथात्वं तथास्थितौ ॥ ३७ ॥

हेम्नोऽवस्थावत्त्वमेव निरूपयितुं न शक्यत इति सिद्धान्तिमतमाशङ्कते—नन्वेकं हेमेति । अनुवृत्तव्यावृत्तरूपेण परस्परविरुद्धरूपत्वादाकाशघटादिवदवस्थावस्थावद्भावो न घटत इत्यर्थः । विपक्षे बाधकमाह—अन्यथेति । हेम्नोऽवस्थावत्त्वाभ्युपगमेऽवस्थाद्वाभाभिन्नत्वाद्धेम्नोऽपि भेदः प्रसज्यत इत्यर्थः । यदि हेम्नो भेदो नेष्यते तत्राह—तयोवति । तत्रावस्थावस्थावद्भावो नास्तीत्येतत्तावत्प्रतीतिपराहतमित्याह पूर्ववादी—नेति । किञ्च अन्वितस्य हेम्नो व्यावृत्तं रुचकादि अवस्था न भवतीति कोऽभिप्रायः—किं व्यावृत्तस्यैवावस्था किं वा नास्त्येवेति । तत्राद्यं प्रत्याह—यदीति । व्यावृत्तस्यावस्थाशब्दार्थत्वादवस्थावस्थावद्भावो न स्यादित्यर्थः । अनवस्थेति । सावस्थस्य चेदवस्था पूर्वाप्यवस्था सावस्थस्येत्यनवस्था स्यादित्यर्थः । द्वितीयं प्रत्याह—न चेति । वृष्टाप्यवस्थापलप्यते चेदवस्थावतोऽप्यपलापप्रसङ्गाच्छून्यवादस्यादित्यर्थः ॥ ३४ ॥ ... ॥ ३५-३६ ॥

हेम्नः पूर्वावस्थातोऽभेदे तन्नाशो नाशाप्रोत्तरान्वयः । हेम्ना स्थायिना अभेदे न पूर्वावस्थाया नाशः । तस्याश्चानाशो नान्यथाभावो हेम्नः, अनागमापायवस्थत्वात् ॥ ३७ ॥

हेम्नोऽवस्था स्वरूपं चेन्नापेयाद्वेगवत्ततः ।

हेम्नस्सापैति चेन्नासौ हेम हेममलो यथा ॥ ३८ ॥

हेम्नि तिष्ठत्येव अवस्था अर्पति चेत्, ततो न तद्वेग तन्मलवत् । न हि तद्वेग ततोऽपेयात् । तस्मान्नान्या हेम्नोऽवस्था ॥ ३८ ॥

हेम्नोऽन्ये यद्यवस्थे ते तस्य स्तां केन हेतुना ।

नासंबन्धे तयोस्सिद्धिस्संबन्धो नाप्यसिद्धयोः ॥ ३९ ॥

नाप्यन्या हेम्नोऽवस्था, तदवस्थास्वहानात् वस्त्वन्तरवत् । संबन्धायोगाच्च । नासंबन्धा सा पृथग्विध्यति, असिद्धायाश्च न संबन्धः । अन्यत्वे अनन्यत्वे च वस्त्वन्तरवत् स्वरूपवच्च अवस्थात्वायोगात् नान्या अवस्था, नाप्यन्या । नापि चान्यान्या, अनन्यस्यान्यत्वायोगाच्च[?] स्वरूपवत् । अतस्सत्त्वायोगात् स्फुरणाच्च लकाण्यविद्यमान्यैव अवस्था । अवस्थाभावे तद्वतोऽभावेऽपि न वस्त्वभावः, तद्विना मायायोगात् । मृदाद्यपि तुर्यन्यायम् ॥ ३९ ॥

स्वतश्चेदन्यथाभावस्सदा स्यादविशेषतः ।

स्वतश्चेद्धेतुता हेतोर्हेतोरपि सदा भवेत् ॥ ४० ॥

हेतोश्च हेत्वपेक्षायामनवस्था प्रसज्यते ।

तद्धेतोरपि तद्धेतुव्यपेक्षायामनवत्वतः ॥ ४१ ॥

अपि चेदं भवान्प्रष्टव्यः—किं स्वत एवान्यथाभावः, उत हेतुतः । स्वतश्चेत्, विशेषाभावात्सदा स्यात् । हेतुतश्चेत्—हेतोस्स्वत एव हेतुता, उत हेत्वन्तरात् । स्वतश्चेत्, सदा हेतोर्भावात् सदा कार्यं स्यात् । हेत्वन्तराच्चेत्—अनवस्था, तस्य तस्य हेतोर्हेत्वन्तरापेक्षासाम्यात् ॥ ४०-४१ ॥

इतश्च पूर्वावस्थया सहाभेदो न घटत इत्याह—नष्टाभिन्नस्येति । अवस्थातो हेम अभिन्नं हेम्नो वा अवस्था अभिन्नेति विकल्प्य दूषणं द्रष्टव्यम् ॥ ३७ ॥

अभेदे दूषणान्तरमाह—हेम्नोऽवस्था स्वरूपं चेदिति ॥ ३८ ॥

इदानीं भेदपक्षोऽपि न घटत इत्याह—हेम्नोऽन्य इति । उक्तं संक्षिप्योपसंहरति—अन्यत्वे अनन्यत्वे चेत्यादिना । यदुक्तमवस्थाभावे तद्वतोऽन्यभावप्रसङ्गाच्छून्यवादस्यादिति तत्राह—अवस्थाभाव इति । लोके मायायास्सदधिष्ठानत्वदर्शनात्सर्वोऽयमवस्थावस्थावद्विभागो यदधिष्ठानस्तत्सत् एकं भविष्यति सकलविकल्पातीतत्वादित्यर्थः । मृदादिष्वतिदिशति—मृदाद्यपीति । यथा हेम्नोऽन्यथाभावः प्रातीतिक एव न वस्तु तर्कासहत्वात् तथा मृदादिरेपीत्यर्थः ॥ ३९ ॥

प्रकारान्तरेणान्यथाभावस्यावस्तुत्वं द्योतयति—स्वतश्चेदित्यादिना ॥ ४०-४१ ॥

अपि च—

यस्येत्यतेऽन्यथाभावस्स सत्त्वान्नेव जायते ।

यद्यनन्याऽन्यथाभावस्स च सत्त्वान्न जायते ॥ ४२ ॥

अयत्वेऽपि स्वयं संश्लेषविशेषान्न जायते ।

कोऽसत्त्वे जनिकर्ता का प्रकृतिः के च हेतवः ॥ ४३ ॥

असत्तद्वेज्जनः, सा अकर्तृका स्यात् । सा च क्रियात्वात् सकर्तृकं न युक्ता । असत्तद्वच नोपादानम् । निमित्तकारणानि च न स्युः, संबन्धाभावात् । यत्किञ्चिद्वा यस्य कस्य चित्कारणं स्यात्, विशेषाभावात् । न ह्यसिद्धस्य कारणसंबन्धः, सिद्धस्य च न कारणापेक्षा ॥ ४२-४३ ॥

हेतुयोगाद्विशेषे चेज्जाते हेमान्यथा भवेत् ।

तत्पूर्वरूपतैव स्याद्धेतुयोगविशेषयोः ॥ ४४ ॥

तत्र स्वतोऽन्यथाभावः प्रसज्येत तथा सति ।

तथाभावो न जातु स्यात्कुतस्तत्रान्यथाभवः ॥ ४५ ॥

यद्यपि हेतुतोऽन्यथाभावस्तदपि न स हेतुसत्तामात्रात्, किंतु तत्संबन्धे सति । सति च तस्मिन्विशेषाभावे पूर्ववन्नान्यथाभावः । अतो विशेषोऽभ्युपेयः । तत्र हेतुयोगाद्विशेषे जाते चेत् हेम अन्यथा भवेन्न पूर्वम्, तदा हेतुयोगविशेषो हेम्नोऽनन्यथा भूतस्वरूपमेवेति ततो योऽन्यथाभावः स स्वत एवेति सदा भावात्तस्य न कदाचित्तथाभावस्स्यात् । तत्र किमपेक्षोऽन्यथाभावः ॥ ४४-४५ ॥

हेतुयोगविशेषो च हेम्नो यद्यन्यथाभवः ।

स्वतश्चेत्तौ सदा स्यातां न चेत्स्याद्वनवस्थितिः ॥ ४६ ॥

हेतुयोगविशेषौ यद्यन्यथाभावः—स्वतश्चेत् तयोर्भावः, सदा स्यात्; हेतुयोग-विशेषान्तरापेक्षत्वे चानवस्था ॥ ४६ ॥

किं यस्यान्यथाभावस्स एवान्यथाभावरूपेण जायते किं वा तदभिन्नोऽन्यथाभावो जायते ततोऽतिरिक्त एव वा । नाद्य इत्याह—अपि च यस्येति । द्वितीयं प्रत्याह—यद्यनन्य इति । तृतीयेऽपि किमसौ सन्नुतासन् । आद्ये सत्त्वाविशेषात्कारणवन्न जायते । द्वितीयं प्रत्याह—कोऽसत्त्व इति । इममेव भागं व्याचष्टे—असत्तद्वेदिति । कारणसामर्थ्यादिसदपि जायत इति न वाच्यमित्याह—असत्तद्वेदिति । ... ॥ ४२-४३ ॥

सहेतुकान्यथाभावस्य दूषणान्तरमाह—हेतुयोगादिति । तथाभावोऽन्यथाभावो वेति कोटिद्वयमेव । तत्रान्यथाभावात्पूर्वभावितौ हेतुयोगविशेषौ तथाभावकोटिनिविष्टावेव स्याताम् । ततः किमित्याशङ्क्याह—तत्र स्वत इति । आद्यं श्लोकं व्याख्यातुमपेक्षितं पूरयन्नि—यदापीत्यादिना ॥ ४४-४५ ॥

हेतुयोगविशेषावेव तस्यान्यथाभाव इत्याशङ्क्याह—हेतुयोगविशेषौ चेति ॥ ४६ ॥

स्वभावान्नान्यथाभावो नैस्स्वाभाव्यादशक्तिः ।

अन्यतस्त्वन्यथाभावस्सदास्त्येवान्यदस्ति चेत् ॥ ४७ ॥

किं स्वभावात्स्वरूपाद्वेन्नोऽन्यथाभावः, उत अन्यरूपात् । आद्ये कल्पे नैस्स्वाभाव्यमिष्टं स्यात् । तदा अन्यथाभाव इति भावशब्दोऽनपपन्नः । येन येन रूपेण भवति तत्तत् स्वरूपं चेत्, अशक्यश्च स्वरूपादन्यथाभावः । अभावरूपेण चेद्भवति—तदपि स्वरूपं चेत्, न स्वरूपादन्यथाभावः; अभावरूपेण भवतस्स्वभावादन्यथाभावश्चेत्, न; भावशब्दविरोधात् । स्वभावादन्यथा न भवति चेत्, सिद्धं नस्समीहितम् । भावरूपान्तरेण भावात् भवत एवान्यथाभाव इति चेत्—न, भावरूपेऽन्यत्वाद्योगात् । निवृत्तात्स्वभावादन्यथाभाव इति चेत्—सोऽपि भावश्चेत्, न भेदः; अभवश्चेत्, स्वभावान्नान्यथाभावः कित्त्वभावद्भवति वा न वा[?] । कथं च भावे स्थिते भावो निवर्तते । भावस्य भेदाभावात् स कृत्स्नो भवति वा न वा । अतोऽस्य न किञ्चिद्रूपं निवर्तते प्रभवति वा । अतस्स्वभावान्नान्यथाभावः । नाप्यन्यतः । सोऽपि हि भावोऽभावो वा द्विधापि न भेदः, द्वयाभावात् । न चासतो द्वितीयतेत्युक्तम् । असतश्च प्रकाराभावात् तदपेक्षोऽन्यथाशब्दो व्यर्थः । अथान्यदस्ति प्रकारान्तरवत्, तदा तदपेक्ष-

इतश्चान्यथाभावो निरूपणं न सहत इत्याह—किं स्वभावादिति । अशक्तिरित्येतत् शङ्कोत्तरत्वेन व्याचष्टे—येन येनेति । च—कारादागन्तुकस्य पूर्वसिद्धवस्तुस्वभावात्त्वमपि न घटत इत्यर्थः । ... अभावरूपेण चेदिति । अभावरूपमपि स्वरूपमस्वरूपं वा । आद्ये स्वभावादन्यथाभावोऽशक्य एवेत्यर्थः । द्वितीयमनूद्य दूषयति—अभावरूपेणेति । अभावरूपमस्वरूपं चेत् हि तेन रूपेण भवत इति भवच्छब्दो न घटत इत्यर्थः । किंचास्वरूपभूतं यदभावस्वरूपं तत्कल्पनामात्रं ब्रह्मवादिनामिव भावरूपान्तरं वा परेषामिव । आद्यं प्रत्याह—स्वभावादिति । ... वस्तुतस्स्वभावादन्यथाभावो नास्तीति कूटस्थत्वं वस्तुनस्सिद्धमित्यर्थः । द्वितीयं प्रत्याह—भावरूपान्तरेणेति । ... एकस्स्वभावो निवृत्तोऽन्यः प्रभवतीति निवृत्तिप्रभवलक्षणविरुद्धधर्माक्रान्तत्वाद्भावरूपेऽन्यत्वं सिद्धम् । ... निवृत्तोऽपि स्वभावः किं भावो न वा । यदि भावस्तदा विरुद्धधर्माक्रान्तत्वमसिद्धमेकस्यैव विरोधानुपलम्भादित्याह—सोऽपीति । द्वितीयं प्रत्याह—अभावश्चेदिति । स च भवति वा न वेति विचारणायां न भवत्येवाभावप्रतियोगिकः अन्यथाभावप्रतियोगिकत्वेन प्रसिद्धत्वादित्यर्थः । निवृत्तिमभ्युपगम्य भावस्य स्वभावादन्यथाभावो नास्तीत्युक्तम् । इदानीं निवृत्तिरपि नास्तीत्याह—कथं चेति । एकस्तावद्भावस्तिष्ठतीति निवृत्तिवादिनाप्यभ्युपगतम् । भावान्यत्वे च न प्रमाणं पश्यामः । अतः कस्य निवृत्तिरिति प्रतिपद्येमहीत्यर्थः । पूर्वोक्तविकल्पद्वयमध्ये प्रथमविकल्पदूषणमुपसंहृत्य द्वितीयविकल्पं दूषयति—नाप्यन्यत इत्यादिना । योज्यः प्रतियोगी तस्य भावत्वे भवेद्वयाभावो लक्षणभेदाभावात् । अभावत्वे कथं द्वयाभाव इत्याशङ्क्याह—न चेति । असतो निरात्मकत्वादभेदधर्माधारत्वं न संभवतीत्युक्तम् । भवतु वा । तथापि भावशब्दादेव तद्व्यावृत्तस्सिद्धत्वादन्यथाशब्दो व्यर्थ इत्यर्थः । प्रौढिवादेन विशेषान्तरसंयुक्तं वस्त्वन्तरमभ्युपगम्याह—अथान्यदस्तीति । निविकारस्यापि वस्त्वन्तरा-

मन्यथात्वं कूटस्थस्याप्यस्तीति तवेष्टोऽन्यथाभावो न सिध्येत् । न चान्यदस्तीत्युक्तम् ॥ ४७ ॥

अन्यत्वे चान्यथाभावोऽन्यथाभावेऽपि चान्यता ।

अतोऽन्यतान्यथाभावौ न स्वरूपास्त चान्यतः । ४८ ॥

ननु रुचकस्वस्तिकयोर्हेमात्मना अनन्यत्वेऽपि—भावात्मना वा—तयोरन्यप्रकारत्वा-
देवान्यत्वं सिध्यति । तथा सर्वभावानां भावात्मनाभेदेऽपीति चेत्—न, अन्योन्याश्रयत्वात्
रुचकात् स्वस्तिकस्यान्यत्वे सिद्धे तस्य ततोऽन्यप्रकारता तदचान्यत्वमिति । न च
प्रकारान्यत्वं तत्प्रकारान्यत्वात्, अनवस्थानादन्योन्याश्रयत्वाच्च—तदन्यतासिद्धौ
तत्प्रकारान्यत्वासिद्धेः । न च प्रकारयोरपि हेमात्मना भावात्मना वा अनन्यत्वम् । अतो न
प्रकारमात्रभेदोऽपि । एतेन प्रकारान्यत्वादन्यत्वं सर्वभावेषु प्रत्युक्तम् । प्रकारवत्त्वेऽप्यभावस्य
भावाभावयोरपि नान्यत्वमुक्तेन न्यायेन भावयोरिव । तस्मान्नानयोरिवान्यत्वमन्यथाभावश्च
स्वरूपाद्धेम्नो नापि भावांतरतोऽभावाद्वा । तथा सर्वभावानाम् । अतः कूटस्थमेकं वस्तु
सिध्येत् । तच्चात्मैव नान्यत्, तस्य स्वतोऽसिद्धेरन्यापेक्षत्वात् ॥ ४८ ॥

भावो भावान्तरात्मत्वमत एव न यास्यति ।

न द्वयोरन्यथाभावमृतेऽन्योऽन्यात्मतामियात् ॥ ४९ ॥

यतोऽन्यत्वान्यथाभावौ न स्वरूपापि भावान्तरात् भावस्य भवतः, अत एव न
भावस्य भावान्तरैक्यप्राप्तिः—यतस्सा द्वौ प्राप्यप्राप्तभावौ तयोरन्यथाभावं विक्रियां च
विना न समस्ति ॥ ४९ ॥

प्राप्तुरेव विक्रिया अस्तु किं प्राप्यस्येति चेत्—न, विक्रियमाणोऽपि हि अविकृतेन नैक्यं
याति । न ह्यत्र भक्षणाद्यनेकविक्रियोपेतमपि नभसा आत्मना वा ऐक्यं याति देहेनेव । देहैक्य-
मप्यन्नस्याविद्यासिद्धमेव, न सत्यम् । तदेतदाह—

अप्यन्यथा भवन्नन्यो नाचलान्यात्मतामियात् ।

न ह्यन्नं भुक्तमप्येति स्वात्मत्वं देहतामिव ॥ ५० ॥

पेक्षमन्यादृशत्वमस्तीति परेष्टः परिणामरूपोऽन्यथाभावो न सिध्यतीत्यर्थः । प्रौढि परि-
त्यजति—न चेति ॥ ४७ ॥

यदुक्तमन्याभावादन्यतोऽन्यथाभावो न संभवतीति तदाक्षिप्य समाधत्ते—नन्वि-
त्यादिना । ननु रुचकस्वस्तिकयोरन्यत्वसिद्धयधीनं तत्प्रकारयोरन्यत्वं न भवति किंतु
स्वगतप्रकारान्यत्वेनेत्याशङ्क्याह—न च प्रकारान्यत्वमिति । व्यावर्तको विशेषः प्रकारः
स्वस्तिके स्वस्तिकत्वं रुचके रुचकत्वम् । तयोः रुचकत्वस्वस्तिकत्वप्रकारयोरन्यत्वं स्वगत-
प्रकारान्यत्वेन चेत् तदा स्वगतप्रकारयोरप्यन्यत्वं किं प्रकारान्यत्वेन आश्रयभेदेन वा ।
आद्येऽनवस्था । द्वितीयेऽन्योन्याश्रयता । तत्र हेतुमाह—तदन्यतासिद्धादिति । " इतश्च न
प्रकारभेदाद्वस्तुभेद इत्याह—न च प्रकारयोरपीति । यथा भावाभावयोरन्यत्वं प्रकारभेदा-
त्तथान्यत्राप्यस्त्वित्याशङ्क्याह—प्रकारवत्त्वेऽपीति । भावाभावयोर्भेदे सिद्धे तत्प्रकारभेदसिद्धिः

प्राप्यस्याप्यन्यथाभावे प्राप्यो नैव भवेत्तदा ।

द्वयोरप्यन्यथाभावो विफलः प्राप्त्यसंभवात् ॥ ५१ ॥

तत्र प्राप्यस्यापि प्राप्तुरिवान्यथाभावे प्राप्यो नैव भवेत् प्राप्तेव । तदा द्वयोरपि प्राप्त्यर्थोऽन्यथाभावो व्यर्थः, प्राप्त्यसंभवात् ॥ ५१ ॥

अन्यथाभूत एवासौ प्राप्यते चेदित्थं वद ।

किं प्रेप्स्यतेऽन्यथाभूतः प्रेप्सिते वान्यथाभवः ॥ ५२ ॥

अन्यथाभूतस्यैव प्राप्यत्वान्न प्राप्याभावादप्राप्तिः । प्राप्तुस्त्वन्यथाभावो न दोषाय, प्राप्यैक्यस्येष्टत्वादिति चेत्—तर्हीदं ब्रूहि—किं पूर्वमेवान्यथाभूतः प्राप्तुमिच्छते, किं वा प्रेप्सिते पश्चात्तस्यान्यथाभावः ॥ ५२ ॥

तत्र—

प्रेप्सितस्यान्यथाभावे तत्प्राप्तिस्तस्यान्न पूर्ववत् ।

अपीप्सितेऽन्यथाभूते प्राप्तिर्नर्ततेऽन्यथाभवम् ॥ ५३ ॥

यो यद्रूप ईप्सितस्तस्यान्यथाभावे तदभावात् पूर्ववत्प्राप्यभावाच्च तत्प्राप्तिः । पूर्वमेवान्यथाभूते प्रेप्सितेऽपि पश्चाद्विक्रियां विना न तत्प्राप्तिः स्वात्मनोरिव । यो यद्रूपश्च प्रेप्सति तस्यान्यथाभावे तदभावाच्च तेन किञ्चित्प्राप्यते ॥ ५३ ॥

निश्चलस्यापि चेत्प्राप्तिरविशेषात्सदा भवेत् ।

तवाप्राप्तिर्मूर्खैव स्यात्तत्र प्रेप्सापि निष्फला ॥ ५४ ॥

निश्चलश्चेन्निश्चलं प्राप्नोति, सर्वत्र तत्प्राप्तेरप्राप्तिस्तत्प्राप्तीच्छा च भ्रान्तिमूलकं स्यात् ॥ ५४ ॥

अथ प्राप्तुर्विशेषेण तत्प्राप्तिर्नियम्यस्यते ।

प्राप्तुर्विशेषो न प्राप्तिस्तद्वशान्नियमः कुतः ॥ ५५ ॥

निश्चलेऽपि प्राप्ये प्राप्तुर्विशेषभावे तत्प्राप्तेस्तन्नियम इति चेत्—तन्न, प्राप्तुरन्यथाभावे तस्याभावात् तत्प्राप्यसिद्धेरुक्तत्वात् । प्राप्तुर्विशेषोऽपि प्राप्तिरप्राप्तिर्वा । प्राप्तिश्चेत्,

प्रकारभेदाच्च तयोर्भेद इत्यन्योन्याश्रयत्वाद्युक्तन्यायेन भावाभावयोरपि भेदो न प्रामाणिक इत्यर्थः । दाष्टान्तिकं निगमयति—तस्मादिति । अनयोरिव भावाभावयोरिवेत्यर्थः ॥ ४८ ॥ ... ॥ ४९ ॥ ... ॥ ५० ॥ ... ॥ ५१-५२ ॥

तत्रेति । विकल्पद्वयमध्येऽन्यविकल्पस्य पूर्वार्धेन दूषणं प्रथमविकल्पस्य द्वितीयार्धेन । यच्चोक्तं प्राप्तुस्त्वन्यथाभावो न दोषायेति तत्र दोषमाह—यो यद्रूपश्चेति ॥ ५३ ॥

अन्यथाभावे सति प्राप्तिर्न घटते चेत्तर्हि परिशेषान्निश्चलस्यैव प्राप्तिरस्त्वित्या-
वाङ्मयाह—निश्चलस्यापि चेदिति ॥ ५४ ॥

तमेव प्राप्तिप्रसङ्गं परिहरति—अथ प्राप्तुरिति । ... प्राप्तुर्विशेषमभ्युपगम्य
बहिरेव दोषान्तरं स्मारयति—तत्रेति । इदानीं प्राप्तुर्विशेषोऽपि निरूपयितुं न

निश्चलस्यैव सा दृष्टा । अप्राप्तिश्चेत्, तस्मिन् सत्यपि निश्चलस्यैव पुनस्तत्प्राप्तिर्न वेति
सोऽपि व्यर्थः । अप्राप्तिविशेषान्तराम्युपगमे चानवस्था । प्राप्तिविशेषेऽपि प्राप्यस्याविशेषाव-
प्राप्तिस्तदवस्थैव, तयोर्भेदात्; अभेदे त्वप्राप्तिर्मुषा ॥ ५५ ॥

अथ प्राप्तिविशेषेण प्रतिबन्धो निवर्त्यते ।

तदाप्यनात्मवस्तुप्राप्तिर्ना हेतुं न सिध्यति ॥ ५६ ॥

प्राप्तिविशेषेण प्रतिबन्धश्चेन्न निवर्त्यते, तदाप्यन्यवस्तुप्राप्तिर्न हेतुं विना । अभेदे
त्वप्राप्तिर्मुषा उक्ता ॥ ५६ ॥

प्रतिबन्धनिवृत्त्यैव यदि तत्प्राप्तिरिष्यते ।

स्वतस्तत्प्राप्तिरेष्टव्या नान्यथा तावताप्यते ॥ ५७ ॥

प्रतिबन्धोऽपि यद्याभ्यां भिन्नः का प्रतिबन्धता ।

भिन्नस्य प्रतिबन्धत्वे सर्वस्य प्रतिबन्धता ॥ ५८ ॥

अथाभिन्नः प्रतिबन्धस्तदा—

प्राप्यादभिन्ने तद्धवसे प्राप्यनाशो भवेद्भ्रुवम् ।

प्राप्तुर्वा तदभेदे स्यात्तदा प्राप्तिर्न कस्य चित् ॥ ५९ ॥

स्पष्टोऽर्थः ॥ ५७-५९ ॥

द्वयोरप्यन्यथाभावे यत्तद्रूपं भविष्यति ।

तत्प्राप्यमिति चेन्नैवं नान्यस्यान्यात्मता तदा ॥ ६० ॥

द्वयोरप्यन्यथाभूतयोरेकीभावेन यत्तयो रूपं भविष्यति तत्प्राप्यमिति न
प्राप्याभाव इति चेत्—तथापि न प्रेक्षता प्रेक्षितं प्राप्यते, किं तूभाभ्यां रूपांतरमेकं
प्राप्तम् ॥ ६० ॥

शक्यत इत्याह—प्राप्तिविशेषोऽपीति । ... तद्वशास्त्रियमः कुतः इत्यस्यार्थमाह—प्राप्ति-
विशेषोऽपीति ॥ ५५ ॥

... प्रतिबन्धनिवृत्तिमभ्युपगम्याह—तदापीति । अनात्मवस्तुप्राप्तिर्मा भूत् आत्म-
भूतवस्तुप्राप्तिस्तु भविष्यतीत्याशङ्क्याह—अभेदे त्वप्राप्तिः मृषोक्तेति । अन्यस्यान्यभावाप्तिः
वस्तुतो न घटत इति यन्मयोक्तं तदेव सिद्धमित्यर्थः ॥ ५६ ॥ ... ॥ ५७ ॥

प्रतिबन्धनिवृत्तिमभ्युपगम्यान्यात्मताप्राप्तिर्न घटत इत्युक्तम् । इदानीं प्रतिबन्ध
एव निरूपयितुं न शक्यते कुतस्तन्निवृत्तिरित्यभिप्रेत्याह—प्रतिबन्धोऽपीति । आभ्यां
प्राप्यप्राप्तृभ्यां यदि भिन्नः का प्रतिबन्धता अत्यन्तभेदे संबन्धनियमासंभवा-
दित्यर्थः ॥ ५८ ॥

अथाभिन्नः प्रतिबन्धस्तदा किं प्राप्यादभिन्नः प्राप्तुर्वा । पक्षद्वयेऽपि दोषमाह श्लोकेन—
प्राप्यादभिन्न इत्यादिना । ... ॥ ५९ ॥

प्राप्याभावात्प्राप्तिर्न स्यादिति यदुक्तं तावन्मात्रमाक्षिप्य समाधत्ते—द्वयोर-
पीति ॥ ६० ॥

न च तत्प्राप्यते, अन्यथाभूतयोरपि भिन्नस्वरूपस्थितावेकत्वाप्राप्तेः । तदाह—

उभयोरन्यथाभावेऽप्यन्यथाभूततैव हि ।

अन्योन्यमेकता न स्यात्तत्स्वरूपव्यवस्थितेः ॥ ६१ ॥

यदि नामान्योन्यात्मता तयोस्स्यात्तदापि अनेनासौ प्राप्तः, नामुना अयमिति नियमा-
भावात्तयोः प्राप्यप्राप्तृविभागो निष्प्रमाणकस्यात् । तदाह—

तयोरेकात्मकत्वं चेदन्यथाभूतयोर्भवेत् ।

प्राप्यप्राप्तृविभागोऽपि तयोस्स्यान्निष्प्रमाणकः ॥ ६२ ॥

नातोऽन्यथा भवेच्छुक्तिर्नान्यरूप्यात्मतां गता ।

अतोऽन्यस्यान्यथाख्यातिर्मायामात्रमितीष्यताम् ॥ ६३ ॥

उक्तेन न्यायेन अन्यथाभावोऽन्यभावश्च नास्ति यतः, अतो नान्यथा शुक्तिः स्वयमेव
रूप्यात्मना जाता नाप्यन्यव्यवस्थितरूप्यात्मतां गता । अतोऽन्यथाभूतस्य ख्यातिरित्यपि
[?] अन्यथाख्यातेरमायात्मकत्वायोगात्, अन्यस्य शुक्तिरज्ज्वादेरन्यथा रूप्यसर्पात्मना
ख्यातिर्मायामात्रमेवेति इष्यताम्; अन्यथाख्यापनान्यथाभावयोश्च धियः, अर्थान्यथाभाव-
निरासेनैव निरस्तत्वात् ॥ ६३ ॥

ननु यद्यन्यथाभावो नास्ति शास्त्रमनर्थकम् ।

कर्मणा विद्यया वा किं तदवस्थः पुमान्यदि ॥ ६४ ॥

ननु नास्तिचेदन्यथाभावः पुंसस्सर्वकरूप्यात् कर्तृत्वभोक्तृत्वबन्धमोक्षाद्यसंभवात्
कर्मज्ञानविधायि शास्त्रमनर्थकं स्यात्, तयोरसिद्धेः । प्रयोजनाभावाच्च । अतोऽन्यथा-
भावोऽस्ति ॥ ६४ ॥

इतदच—

देवो भूत्वा ब्रह्म वेद ब्रह्मैव भवतीत्यपि ।

श्रुतोऽन्यस्यान्यथाभावो यं यं वापीति च स्मृतिः ॥ ६५ ॥

रूपान्तरमुभाभ्यां प्राप्तं यथा चूर्णहरिद्राभ्यामित्यङ्गीकारमात्रेणोक्तम् । तदपि
दुर्निरूपमित्याह—न च तत्प्राप्यत इत्यादिना ॥ ६१-६२ ॥

पक्षान्तरे सत्यपि कथमन्यथाख्यातेर्मायामात्रत्वोपसंहार इत्याशङ्क्याह—अन्यथाख्याप-
नान्यथाभावयोश्चेति । यदा अर्थस्यान्यथाभावो नास्ति तदा पक्षान्तरमपि निरस्तमेव भवति ।
प्रपञ्चस्त्वस्योत्तरत्र भविष्यति ॥ ६३ ॥

विज्ञानकर्मविधायकशास्त्रस्यार्थवत्तान्यथानुपपत्त्या अन्यथाभावं साधयति । नन्वि-
त्यादिना ॥ ६४ ॥

न केवलमनुपपत्तिसिद्धः श्रुतस्मृतिसिद्धोऽपीत्याह—इतश्चेति ॥ ६५ ॥

उच्यतेऽविद्यया सिद्धमन्यथाभावमिच्छताम् ।

व्यनक्ति साधनं शास्त्रं तयोस्सत्तां व्यनक्ति न ॥ ६६ ॥

न तावत्कस्यचित्कुतश्चिदन्यत्वमन्यथाभावो भावान्तरापत्तिश्चास्तीति अक्षजादि-
भिरपि ज्ञातुं शक्यमित्युक्तम् । अत एव नतरां शास्त्रेण शक्यम्, अन्यादिपदपदार्थतत्संबन्धा-
सिद्धेरन्यतश्शास्त्रासिद्धेः । अत एव न शास्त्रज्ञाप्यता तेषाम् । अतः प्रमाणाव-
प्रसिद्धेः प्रसिद्धत्वाच्च अन्यथाभावादि अविद्ययैव प्रसिद्धं सर्वस्य । अतः पुंसः
कर्तृत्वभोक्तृत्वाद्यन्यथाभावमात्मनसिद्धं मन्यमानस्य हिताहितप्राप्तिहानिसाधनं जिज्ञास-
मानस्य तत्साधनं प्रकाशयति शास्त्रम्; न तु साधनस्य तत्साध्यस्य वा अनात्म-
भूतस्य सत्तां प्रतिपादयति—साध्यसाधनमात्रसत्ताया लोके सिद्धत्वादसिद्धत्वे ज्ञापयितुम-
शक्यत्वाच्च ॥ ६६ ॥

कूटस्थस्यापि पुंसो भ्रान्त्यैव कर्तृत्वाद्यन्यथाभावस्समस्ति जन्मादिवदित्येतावह—

स्थास्नोरप्यन्यथाभावः पुंसो भ्रान्त्यैव संभवेत् ।

देहाद्भिन्नोऽपि जन्मादीनात्मीयान्मन्यते यथा ॥ ६७ ॥

यदि पुंसोऽन्यथाभावः कर्मणा विद्ययापि च ।

पुंसस्ताभ्यां फलं किं स्यान्नात्मनाशोद्भवौ फलम् ॥ ६८ ॥

यदि वस्तुवृत्त्यैव विद्याकर्मभ्यां पुंसोऽन्यथाभावस्यात् तदा तस्याभावात् तस्य फलं
किञ्चित्स्यात् । न च स्वनाशस्तस्य फलम्, फलिनोऽभावात् । न च फलस्यैव फलम् । ननु

तत्रार्थपित्तेस्तावदन्यथाप्युपपत्तिमाह—उच्यते इत्यादिना । अविद्यया सिद्धमन्यथाभावं
व्याख्यातुं प्रामाणिकत्वखण्डनं स्मारयति—न तावदिति । अन्यतः प्रत्यक्षादेरन्यादिपद-
पदार्थतत्संबन्धानामसिद्धेश्शास्त्रमपि स्वरूपेण न सिध्यतीत्यर्थः । अत एवेति । शास्त्रस्वरूपा-
सिद्धेरेव न शास्त्रज्ञाप्यता तेषामन्यत्वादीनामित्यर्थः । सुखप्राप्तिदुःखपरिहारो मया संपाद-
नीयाविति शास्त्रं विनैव भ्रान्त्या गोपालादेरपि सिद्धम् । उपायविशेषं तु न जानाति ।
तद्वबोधनेन शास्त्रस्यार्थवत्त्वादन्यथाप्युपपत्तिरुक्ता । तत्र साध्यसाधनसत्तायामपि तात्पर्यमिति
न वाक्यमित्याह—न तु साधनस्येति । विचारात्प्रागेवानाद्यविद्यया सिद्धं लोकसिद्ध-
मुच्यते । तत्र च कारकैः क्रिया साध्या क्रियया च फलं साध्यमिति प्रसिद्धमेव । अन्यथा
व्युत्पत्तिविरहाद्वेदेनापि साध्यसाधनसंबन्धो न बोध्येत । अतो लोकसिद्धपदोपादानेन
इदमनेन साध्यनित्येतावदेव शास्त्रं बोधयति न तु सत्यमेतदित्यपि वाक्यभेदप्रसङ्गादिति
भावः ॥ ६६ ॥

ननु निर्विकारस्याविद्यया कथमन्यथाभाव इत्याशङ्क्याह—कूटस्थस्यापीति ।

... ॥ ६७ ॥

भ्रान्त्यैवेत्येवकारेणान्यथैवोपपत्तिस्सूचिता । तां विवृणोति—यदि पुंस इत्यादिना ।
स्वनाशः पुंसः फलं मा भूत् कर्मफलं [?] तु भविष्यतीत्याशङ्क्याह—न च फलस्यैवेति ।

मरणमप्यर्थ्यते, तत्कामस्य च कर्म श्रूयते । तच्चायुक्तं फलिनोऽभावे । भाव एव तु युक्तम् । न चात्मनाशो मरणम्, देहनाशस्तु । तस्मान्न स्वनाशः पुंसः फलम् । नाप्युद्भवः, पूर्वस्थितस्य फलिनोऽभावात् । भावे, नोद्भवः । न च फलं फलीत्युक्तम् ॥ ६८ ॥

न च पूर्वस्य कर्तुर्नाशो पश्चाज्जातस्य भोक्तृत्वम्, अकृताभ्यागमकृतविप्रणाश-
प्रसङ्गादित्येतदाह—

यदि धीकर्मणोः कर्ता फलकालेऽन्यथा भवेत् ।

अन्येन कृतमन्येन कथं भोक्तुं च लभ्यते ॥ ६९ ॥

अपिच—यदि भोगोऽपि पुंसो विक्रिया तदा जातस्यापि तथास्थितस्य न स्यात्, विशेषाभावात्; अन्यथाभावे नतरां पूर्ववत् । स्वरूपमेव चेत् पुंसो भोगः, न तदर्थं साधनं क्रियादिना अन्यथाभावश्चात्थः । तथा ज्ञानकर्मणो अपि विक्रिये चेत्, न स्यात्सोऽस्याताम् । पुंसोऽभावे, नतराम् । स्वरूपं चेत्, न तदर्थमन्यथाभावः प्रार्थ्य इत्युक्तम् । कुर्वन्चेत्कुर्यात्, अनवस्था । अकुर्वन्चेत्, सदा कुर्यादिति नान्यथाभावः । कुर्वतोऽपि चेदन्यथाभावः, क्रियापि न स्यान्न केवलं कर्तव्यं । न हि कर्त्रा विना क्रिया नामास्ति । तथा भोगो जन्म नाशोऽन्यथा-
भावश्च तद्वता विना न स्यात् ॥ ६९ ॥

मन्वेवं सत्यन्यथाभावे पुंसो भावान्न कर्तृत्वाद्यसंभवः; तस्य चैकत्वात्प्राकृताभ्या-
गमादिप्रसङ्ग इति चेत्—तत्रोच्यते—

कर्तृभोक्तोरभिन्नत्वे पुंसस्त्वर्गोऽपि कर्तृता ।

इह वा स्वर्गिता यद्वा कल्पिते कर्तृभोक्तृते ॥ ७० ॥

यदि कर्तृभोक्तोरभेद एव तदा कर्तृत्वेदभिन्नो भोक्ता, स्वर्गादिष्वपि पुमान्कर्तृवेति
भोगाभावाच्च भोगार्थापि क्रिया स्यात् । भोक्तुश्चेदभिन्नः कर्ता, सदा भोक्तृवेति न भोगार्था

फलं हि भोग्यं तदवश्यं कस्य चिद्वक्तव्यमित्यर्थः । स्वनाशः फलं न भवतीत्येतदाक्षिप्य
समाधत्ते—नन्विद्यादिना । तीव्रवातरोगाद्याक्रान्तस्याग्निप्रवेशाद्युपायेन यन्मरणं तदपि
फलिनोऽभावे युक्तं न भवतीति संभावनामात्रेणोक्तम् । इदानीं नास्त्येवात्मनाशो मरण-
मिति निश्चयमाह—न चात्मनाश इति । सुखविशिष्टस्य भोक्तुरुद्भवस्तर्हि फलमस्त्वित्या-
शङ्क्याह—नाप्युद्भव इति । ... ॥ ६८ ॥

इतश्चात्मनोऽन्यथाभावोऽसंगत इत्याह—न च पूर्वस्येति । ... उच्छ्लोकमेव
दूषणान्तरमाह—अपि चेत्यादिना । भोगः किं विक्रिया स्वरूपं वा । आद्यं प्रत्याह—
यदीति । द्वितीयं प्रत्याह—स्वरूपमेव चेदिति । साध्यभोगासंभवन्यायं साधनासंभवेऽप्यति-
दिशति—तथा ज्ञानकर्मणो इत्यादिना । किंच कर्तृत्वमपि कुर्वतोऽकुर्वतो वा न घटत इत्याह—
कुर्वन्चेदिति । पूर्वतनमपि कर्तृत्वं कुर्वत एव तदपि तथेति पूर्वसिद्धावुत्तरासिद्धेमूलक्षति-
रित्यर्थः । ... ॥ ६९ ॥

उत्तरश्लोकनिरस्यां शङ्कामाह—नन्विद्यादिना । कर्त्रा विना क्रियादेरसंभव
इत्येवं सति न कर्तृत्वासंभवः पुंसः परिणामिनित्यत्वेन अन्यथाभावेऽपि भावात् यः कर्ता स

क्रिया । उभयथापि नान्यथाभावः पुंसः, सदैकरूप्यात् । ननु न सदा कर्ता पुमान्नापि सदा भोक्ता, अतो नैकरूप्यमिति चेत्—न, कर्त्रकर्त्रोः भोक्त्रभोक्त्रोश्च अभेदे भेदे च ऐकरूप्यस्यैव संभवात् रूपान्तराभावात् । न च भेदाभेदौ संस्तः, अकर्तुरभिन्नस्य कर्तुस्तद्वदेव ततो भेदाभावात् । भावेऽप्यकर्तृव स्वतो भिन्नो नान्यः । स चेद्भिन्नः कर्ता स्यात्, इतरोऽपि भागस्वततो भिन्नत्वात् कर्तृवेति नाकर्ता । अतो न कर्त्रकर्त्रोर्भेदाभेदौ । तथा भोक्त्रभोक्त्रोः कर्तृभोक्त्रोश्च । स्वतश्चेद्वस्तुनो भेदः, भेद एव स्वत इति नाभेदस्तस्य । तदा एकाभावे द्वितीयाभावान्नान्यतोऽप्यभेदो भेदो वा । तस्मात्कर्तृभोक्त्रादीनां भेदाभेदभेदाभेदपक्षा न संभवन्ति । तथापि भान्ति चेत्, सन्तु कल्पिता; तथा चैकस्यैव कर्तृत्वादिसंभवान्नाकृताभ्यागमाविदोषप्रसङ्गः ॥ ७० ॥

इतोऽपि नान्यथाभाव आत्मनोऽवेद्यता यतः ।

भवन्नप्यन्यथाभावोऽमेय

आत्मन्यसत्तमः ॥ ७१ ॥

इतश्च नात्मनोऽन्यथाभावस्तस्मिन् । कथम् । यद्यपि कर्तृत्वादिरन्यथाभावः स्वरूपेणास्ति तथाप्यसौ नात्मनः स्वरूपं धर्मो वा, दृश्यत्वाद्घटवत् तद्वर्मेव च । अवेद्यत्वाच्चात्मनो नान्यथाभावः । स हि वेद्यस्यैव दृष्टो नावेद्यस्य । अवेद्ये सन्नप्यवेद्यत्वात् सोऽसत्तमः । न च सोऽवेद्यः प्रसिद्धः । अतस्मोऽवेद्यस्य नास्त्येव—अमेयत्वात्, मेयस्य चास्मात्तृधर्मत्वात् धर्मिदृशा बिना तद्वर्मावृष्टेश्च ॥ ७१ ॥

*कुत आत्मनस्तद्वर्मस्य चावेद्यत्वम् । यतः—

नात्मानं नान्यथाभावं स्वमात्मा वेद्यभेदतः ।

वेद्यत्वे नात्मताज्ञत्वे कुरुभवच्चान्यवेद्यता ॥ ७२ ॥

अथात्मनोऽन्यथाभाव आत्मवत्स्यात्स्वयंप्रभः ।

तस्यात्मवदमेयत्वात्प्रागभावादयः कथम् ॥ ७३ ॥

एव च भोक्तेति नाकृताभ्यागमाविदोषोऽपीत्यर्थः । न तावत्स्वरूपमिप्रायेण यः कर्ता स एव च भोक्तेति वक्तुं शक्यते नभोवन्निरवयवस्यासङ्गस्य सर्वगतस्य क्रियायोगासंभवादित्याह—तत्रोच्यते इति । ... न च भेदाभेदाविति । तत्र हेतुमाह—अकर्तुरिति । अकर्तुस्सकाशादभिन्नस्य कर्तुस्ततो भेदासंभवादकर्तृस्वरूपवदित्यर्थः । विपक्षे दोषमाह—भावेऽपीति । अकर्तृर्भेदा[द ?]भावेऽप्यकर्तृव स्वस्मात्स्वयं भिन्नो नान्य इत्यापद्येतेत्यर्थः । ... उक्तस्यायमन्यत्राप्यतिदिशति—तथेति । यो यतोऽभिन्नस्तस्य ततोऽन्यत्वासंभवादित्यर्थः । भेदव्याप्तत्वाच्च भिन्नस्य नाभिन्नत्वमित्याह—स्वतश्चेदिति । ... स्वपक्षे लाभमाह—तथा चेति । अनाद्यविद्याप्रतिबिम्बितचिद्धातोर्जीवस्य स्वोपाध्यहंकारविकारैः कर्तृत्वादिसंभवाज्ञेकोऽपि दोष इत्यर्थः ॥ ७० ॥

इदानीं वेद्यस्याहंकारादेः कर्तृत्वाद्यन्यथाभावमङ्गीकृत्य आत्मनो निषेधति—इतश्चेत्यादिना ॥ ७१-७२ ॥

अन्यथाभावस्यात्मवत्स्वयंप्रभत्वे प्रागभावजन्मप्रध्वंसभेदाद्यसिद्धेरनित्यताधर्मत्वाद्य-
सिद्धिः आत्मवदेव । अतोऽसौ नान्यथाभावस्स्यात् । अनित्यत्वे दृश्यत्वान्नात्मधर्मत्वम् ।
व्यभिचाराच्च वस्त्रादिवत् । न चानित्यगुणं नित्यं पश्यामः, खस्यापि जन्मश्रुतेः । नित्य-
श्चात्मा इष्यते, अन्यथा घटादिवदनात्मा स्यात् । न चास्यनित्यता दृश्यते केनापि,
अदृश्यत्वात्; अन्यथा नात्मा स्यादित्युक्तम् ॥ ७३ ॥

भावान्तरात्मतामात्मा तत एव न दास्यति ।

न विक्रियापि यस्य स्यात्कुतो भावान्तरात्मता ॥ ७४ ॥

यत उक्तेभ्यो हेतुभ्यः स्वयंप्रभत्वाच्च आत्मा अविक्रियः, अत एव आत्मा अद्वितीयश्च ।
स ह्यात्मनो द्वितीयः न स्थितस्सिद्धः; नाप्यात्मसंबन्धात्, तस्याविक्रियत्वादप्यसंबन्धायोगात् ।
अत एवात्मा न भावान्तरात्मतां याति । विक्रियाद्वितीयवतोऽपि न भावान्तरैक्यं समस्ती-
त्युक्तम् । यस्य विक्रिया द्वितीयं च नास्ति तस्य कुतो भावान्तरैक्यप्राप्त्याशङ्कापि
संस्यात् ॥ ७४ ॥

नेयादनात्मतामात्मा स्वात्मत्वं तु सदा गतः ।

अन्यस्य त्वात्मता न स्यादात्मत्वे च कुतोऽन्यता ॥ ७५ ॥

सत्यप्यात्मनो विक्रियाद्वितीयवत्त्वे, तथा अनात्मनस्संभवत्यपि भावान्तरभवे—स
नात्मनस्संभवेत् । न ह्यात्मनोऽनात्मवस्तुभावश्शास्त्रीयज्ञानकर्मभ्याम्—दृशोऽदृक्त्वप्राप्ते-
रुच्छेदकल्पत्वात्, अपुमर्थत्वात्पुंसोऽनिष्टत्वात्तत्साधनज्ञापकत्वायोगाच्छास्त्रस्य । तह्यात्म-
भावोऽस्तु ताभ्याम् । न, आत्मभावस्य सदा सिद्धत्वात्; अन्यथा साधनाद्यसिद्धेः । तद्वर्ण्यात्म-
भावोऽस्ति चेत्—न, विप्रतिषेधात् । न ह्यन्यस्यात्मत्वं घटवत् । अत एवात्मापि नान्यः ।
यद्यन्य आत्मा न स्यात्, तदभावे तदन्योऽपि न स्यात्; अतः स्वयं चान्यश्चात्मैव । तर्हि
सर्वस्यात्मत्वाच्च तद्भावस्साध्यः । न चात्मभावोऽसिद्धः, साधनाद्यसिद्धेरित्युक्तम् । नन्वन्य
एव घटादिनात्मा, अतो नात्मैव सर्वम् । तर्हि सम्यगेवावोचम्—अन्यश्चात्मा चेति विप्रति-

वेद्योऽन्यथाभाव आत्मधर्मो न भवतीत्युक्तम् । तत्र स्वप्रकाशत्वमाशङ्क्याह—
अथात्मन इत्यादिना । अनित्यत्वधर्मत्वादिरन्यथाभावस्य न सिध्यतीत्येतदनुभवबाधितमित्या-
शङ्क्याह—अनित्यत्वे दृश्यत्वादिति । किं चात्मा नान्यथाभावगुणवान् नित्यत्वात्प्रध्वंसव-
दित्याह—न चानित्यगुणमिति । अन्यथाभावसिद्धयर्थमनित्यत्वमात्मन इष्यतामिति न
वाच्यमित्याह—नित्यश्चात्मेति ॥ ७३ ॥

आत्मनोऽन्यथाभावं निरस्य भावान्तरापत्तिं निराचष्टे—भावान्तरात्मतामिति ।
किं वा पुनर्न्यायमाह—विक्रियाद्वितीयवतोऽपीति ॥ ७४ ॥

... अन्यथेति । आत्मभावस्य सदासिद्धत्वाभावे कर्मादिसाधनमपि न स्यात्साधका-
भावादित्यर्थः । ... यतो वस्तुतः परिच्छिन्नस्यात्मत्वं न घटते तत एव यद्वैशेषिकादय
ईश्वरोदात्ता अन्य इति कल्पयन्ति तन्निरस्तमित्याह—अत एवात्मापीति । ... आत्मत्वे च
कुतोऽन्यतेति—भागमुत्तरत्वेन योजयति—तर्हि सर्वस्येति । पूर्वोक्तं विप्रतिषेधं परमुखेन

षिद्धमिति । नन्वन्य आत्मेत्येकस्यैव चेतनस्य स्वत एवान्यत्वं न वक्षि किंतु चेतनान्तरात् । तत्र कुतो विप्रतिषेधः । इत एव—यतोऽन्यश्चेतनश्चेतनेन ज्ञेयश्चेत्—अनात्मैव, अन्यज्ञेयत्वात् घटवत्; अज्ञेयश्चेत्, नान्यं प्रति सिध्येत् । ततो ज्ञातोऽज्ञातश्चान्यश्चेतनो नास्तीति अन्यश्चेतनश्चेतनान्तरादिति विप्रतिषिद्धम् । 'एको देवस्सर्वभूतेषु गूढः', 'नान्योऽतोऽस्ति द्रष्टा' इत्यादि श्रुतिभ्यश्च । अतः आत्मान्तराभावाज्जडप्राप्तेश्चापुमर्थत्वाच्चात्मनो भावान्तरभावः । अतोऽस्य कर्मादिसाध्यं वस्तुभूतं किंचिद्रूपं न समस्ति ॥ ७५ ॥

ननु ब्रह्माप्यते जीर्वभिन्नाभिन्नं च तत्ततः ।

आत्मैव तदभिन्नत्वाद्भिन्नत्वात्प्रेष्यतेऽपि च ॥ ७६ ॥

ननु 'ब्रह्म वेद ब्रह्मैव भवति' इति, 'ब्रह्मविदाप्नोति परम्' इति च तद्विदो ब्रह्मभाव-
श्श्रूयते । न च ब्रह्मण एव तज्ज्ञानात्तद्भावः, सदासिद्धेः; अन्यथा तदसिद्धेः । अतोऽन्यस्य तज्ज्ञानात् तद्भावः । न च जडस्य ज्ञत्वम् । ब्रह्म च नाज्ञम्, 'तदेक्षत', 'यस्सर्वज्ञस्सर्ववित्' इति च श्रुतेः । अतो ब्रह्मतज्ज्ञात्रोः प्राप्यप्राप्त्रोश्चेतनयोर्भेदसिद्धेर्न चेतनभेदासिद्धिः । नापि चेतनान्तरज्ञानात्तद्भावसिद्धिः । इष्टे चात्मभेदे प्रतिशरीरं तद्भेदः प्रसिद्धो नापलपनीयः; अन्यथा विद्वद्विद्वन्मुक्तामुक्तस्वर्गादिभोगव्यवस्था दुर्लभा । विदुषश्चाचार्यादिविदुषो विद्याप्राप्तिः । तस्य तस्यान्योऽन्यश्चाचार्य इत्यनावौ संसारे विद्याप्राप्त्यर्थमप्यनन्ताः पुरुषा एष्टव्याः । अध्ययनमप्यन्यतः । तथा हिरण्यगर्भस्यापि पूर्वकल्पेषु । अतोऽनन्ता जीवाः । ते च संसारिणः । ब्रह्मैवैकं नित्यशुद्धबुद्धममुक्तस्वभावम् । तत्र कथमात्माभेदः ॥

नन्वेवं च सति, 'एकमेवाद्वितीयम्', 'स आत्मा तत्त्वमसि', 'अनेन जीवेनात्मना', 'अहं ब्रह्मास्मि', 'एष त आत्मा' इत्यादेरद्वितीयत्वं ब्रह्मणो जीवानामात्मत्वं च श्रूयमाणं विरुध्यत इति चेत्—न, भिन्नाभिन्नत्वात् । तथाहि—समस्तस्य जगतस्तत्कार्यत्वात् तयोर्भिन्नाभिन्नता

स्फुटयति—नन्वन्य एवेत्यादिना पुनर्विप्रतिषेधमाक्षिप्य समाधत्ते—नन्वन्य आत्मेत्यादिना । उक्तं संक्षिप्योपसंहरति—अत आत्मान्तराभावादित्यादिना ॥ ७५ ॥

ज्ञानकर्मासाध्यं रूपान्तरमात्मनो नास्तीत्युक्तम् । तत्र श्रुतिविरोधं शङ्कते—नन्विति । श्रुतिरप्यन्यस्यान्यभावं न ब्रूते । अतो न विरोध इत्याशङ्क्याह—न च ब्रह्मण एवेति । अन्यथेति । यदि ज्ञानाद्ब्रह्मभावस्यात्तदा पूर्वं ब्रह्मासिद्धिस्स्यादित्यर्थः । यच्चोक्तमात्मनोऽन्यस्यात्मत्वं घटवन्न युज्यत इति तद्ब्रह्मणो ज्ञातृत्वश्रुतिविरुद्धमित्याह—न च जडस्येति । जीवब्रह्मभावेन चेतनविभागं भावान्तरापत्तिं चोक्त्वा प्रतिशरीरमात्मभेदं साधयति—इष्टे चेत्यादिना । न केवलं पण्डितमूर्खादिव्यवस्थान्यथानुपपत्त्या जीवभेदः आत्माभेदे आत्म-
विद्यालाभानुपपत्त्यापीत्याह—विदुषश्चाचार्यादिति । किंच स्वाध्यायोऽध्येतव्य इत विध्य-
नुपपत्त्यापि जीवभेद इत्याह—अध्ययनमपीति । नन्वन्यतोऽध्ययनमिति न नियमः हिरण्य-
गर्भस्य स्वयमाविर्भूतवेदत्वादित्याशङ्क्याह—तथा हिरण्यगर्भस्यापीति । सिद्धान्तिनो
मतमाशङ्क्य भिन्नाभिन्नं च तत्तत इति—पादमवतारयति—नन्वेवं च सत्येकमेवेत्यादिना ।
उत्तरार्धं योजयति—अतोऽभेदाद्ब्रह्मण इत्यादिना । स्वपक्षे सकलव्यवहारोपपत्तिमुक्त्वा
पक्षान्तरे तदसंभवमाह—अत्यन्ताभेद इति । अत्यन्ताभेदे ज्ञेयज्ञातृत्वाद्यसंभवः अत्यन्तभेदे

मृदघटयोरिव । तथा जीवानामपि चिदंशत्वात् भिन्नाभिन्नत्वं । अंशत्वं च 'अंशो नानाव्यप-
देशात्' इति सूत्रात्, 'ममैवांशः' इति च स्मृतेः । अंशांजिनोऽपि भिन्नाभिन्नत्वं प्रसिद्धम्,
तयोरेकान्ततो भेदेऽभेदे चांशांशित्वहानात् । अतोऽभेदात् ब्रह्मणोऽनन्तत्वं क्त्वाद्वितीयत्व-
जीवात्मत्वादश्रुतिः, भेदाच्च ज्ञेयज्ञातृप्राप्यप्राप्तृत्वादिकर्मकर्तृव्यपदेशस्तत्त्वज्ञस्तत्त्वज्ञा-
स्तत्त्वज्ञात्मेत्यादिश्च घटते । अत्यन्ताभेदे भेदे च न तत्संभवः । प्राप्यप्राप्तोश्चान्यथाभावेऽभावे
च न तत्प्राप्तिरित्यादयश्च दोषाश्रुतिबलादेव प्रत्युक्ताः ॥

अत्रोच्यते—न ब्रह्म भिन्नाभिन्नं कुतश्चिन्नापि तस्मात्किञ्चित्, प्रमाणाभावात् । न
तावज्जीवब्रह्मणोर्भिन्नाभिन्नत्वेऽक्षजादि मानम्, तदगोचरत्वात्तयोः । नापि शास्त्रम् । असिद्धे
तु तद्भेदेऽन्यतस्तद्वाचकपदयोस्ताभ्यां संबन्धाग्रहात् अयमस्माद्ब्रह्मोऽभिन्नश्चेति वाक्यार्थ-
ज्ञानानुत्पत्तेः । न च तद्भेदेऽन्यतस्सिद्धः । सिद्धश्चेत्, न स शास्त्रगम्यः । अप्राप्ते हि
शास्त्रमर्थवत् । न च सोऽक्षजादिगम्यः अयोग्यत्वादित्युक्तम् । अतोऽविद्यासिद्धः । अतस्तमनुद्य
अभेदमेव तयोश्शास्त्रं बोधयति । तथा जगद्ब्रह्मणोरपि । जगतोऽक्षजादिगम्यत्वेऽपि ब्रह्मणो-
ऽतद्गम्यत्वात्तयोर्भेदो नाक्षजादिगम्यः । तद्गम्यत्वेऽपि तस्याशास्त्रगम्यत्वात् अभेद एव
शास्त्रार्थः, न भेदगम्योऽपि । भेदस्यापि मानान्तरगम्यवत् भिन्नाभिन्नं ब्रह्मोति चेत्, न स
शास्त्रार्थः । न च मानान्तरार्थः । नापि मानानामेकवाक्यता येन भिन्नाभिन्नं ब्रह्म गम्येत ।
न चैकस्मिन्नेव धर्मिणि, पूर्वप्रतिपन्नरूपतज्ज्ञानाद्यनुपमर्देनैव रसज्ञानम्, पूर्वप्रतिभातभेद-
तज्ज्ञानाद्यनुपमर्देन अभेदतज्ज्ञानोत्पत्तिः, किंतु समस्त भेदतज्ज्ञानाद्यनुपमर्देनैव । अथवा
तदनुत्पत्तेः 'एकमेवाद्वितीयम्', 'तत्त्वमसि', 'नेह नानास्ति' इत्यादिश्रुतिभ्यः । यदि समस्त-
भेदज्ञानानुपमर्देनैवाभेदज्ञानं शास्त्रात्—सोऽध्यासस्स्यान्नामादिषु ब्रह्माध्यासवत्, न तत्त्व-
ज्ञानम् । अथा सर्वभावानां ब्रह्मणश्च भेदवदभेदोऽपि धर्मान्तरं रूपिण इव रसो बोध्यते, तदा
अनन्तेषु भावेषु सत्सु 'एकमेवाद्वितीयम्' इत्यत्यन्ताभेदश्रुतिविरोधः । भेदे सत्यपि अभेदधर्म-
भावादविरोधश्चेत्, तदा घटोऽप्येक एवाद्वितीयस्स्यात् । तथा सर्वे भावाः, अभेदधर्मवत्त्वा-
विशेषात् । अतोऽनन्तान्यद्वैतानि, तानि च ब्रह्माणि स्युः । न चैकं ब्रह्म, विशेषाभावात् ।
घटादेनैव सर्वाभेद इति चेत्—न, सर्वाभिन्नब्रह्माभेदात् । अभेदधर्मणैव ब्रह्मणोऽप्यभेदः । स

च ब्रह्मभावमोक्षासंभव इत्यर्थः । ये च मायावाद्यभिमतास्तर्कास्ते तर्काभासा एवेत्याह—
प्राप्यप्राप्तोश्चेति । उल्लोकमेव सिद्धान्तमाह—अत्रोच्यत इत्यादिना । ... एवं जीव-
ब्रह्मणोर्भिन्नाभिन्नत्वं शास्त्रगम्यं न भवतीत्युपपाद्य पृथिव्यादिब्रह्मणोरपि भिन्नाभिन्नत्वं न
शास्त्रार्थ इत्याह—तथा जगद्ब्रह्मणोरित्यादिना । ... किञ्च यदि पूर्वप्रतिपन्नभेदमाश्रित्य
अभेदं बोधयेच्छास्त्रं तदा भिन्नाभिन्नं ब्रह्म भवेत् । न तदस्ति । किंतु नेह नानास्ति किञ्चेति
सकलभेदनिषेधेनैवाभेदं बोधयतीत्याह—न चैकस्मिन्नेवेति । ... अभेदधर्मबोधकत्वेन
सम्यग्ज्ञानत्वमाशङ्कते—अथ सर्वभावानामिति । एकादिपदाम्बासादत्यन्ताभेदे तात्पर्यं
श्रुतेर्गम्यते । तद्विरोधस्स्यादित्याह—तदा अनन्तेष्विति । प्रकारान्तरेणाविरोधमाशङ्क्य
परिहरति—भेदे सत्यपीत्यादिना । ब्रह्मणस्सर्वाभेदो विद्यते न घटादेरिति विशेषं शङ्कते—
घटादेरिति । भेदाभेदवादिना एतद्वक्तुं न शक्यत इत्याह—नैति । ... येनाभेदेन घटादेर-

चैकस्सर्वत्र, अन्यथा तेनाप्यभेदासिद्धेः । अथ भिन्नेनैवाभेदेन ब्रह्म अभिन्नं, तथा सन्तु सर्वे भावाः । न च तथेच्छसि । अतोऽशेषभेदोपमर्देनैवाभेदं बोधयति श्रुतिः, अन्यथा अमानं क्रियमानं वा सा स्यात् । न च क्रिया ततो भाति । अतो न भिन्नाभिन्नं ब्रह्म, प्रमाणाभावात् । कर्मणोऽपि भेदोऽन्यतस्सिद्धोऽसिद्धश्च न शास्त्रगम्यः जीवब्रह्मणोरिव । अतो लोकप्रसिद्ध-भेदद्वारैव कर्मभेदावगतिः । न चाक्षजादिनापि भेदो गम्यः, असिद्धे भेदे प्रतियोग्यसिद्धेस्तं विना भेदानवगतेः । मेयभेदे तद्गम्येऽपि न मातृमानादिभेदस्तद्गम्यः, अमेयत्वान्मात्रादेः । तस्यापि मानमेयत्वे मात्राद्यनवस्था । अतस्तद्बुद्धेदवन्मेयभेदोऽपि न मानमेयः । तस्मान्न मद्घटघोरपि भेदः । न च मद्दोऽन्यं घटं पटमिव वेद कोऽपि, किंतु मद्रूपमेव । अतो न मद्घटदृष्टान्तो भेदाभेदान्, कित्वभिन्न एव । वाचारम्भणश्रुतेश्च । अतो न जीवब्रह्मणो-भेदाभेदो जगद्ब्रह्मणोर्वा । यद्यभिन्नमपि ब्रह्मणस्ततो भिन्नम्, ब्रह्मैव सतो भिन्नमिति सर्वभेदानां प्रत्येकं ब्रह्मत्वादनन्तानि ब्रह्माणि स्युः । न चैको भेदो ब्रह्म नान्य इति युक्तम् । ब्रह्मभेदत्वाविशेषात् सर्वेषां ब्रह्मत्वं न वा कस्यचित् । सर्वे भेदास्समुच्चिता एकं ब्रह्म नैकैक-मिति चेत्—तर्हि न ब्रह्मणो भिन्नं किञ्चित्, ब्रह्मानन्यत्वात् सर्वस्य ब्रह्मत्वात् । न च तदंशानां मिथो भेदः । न हि तदेव तदंशस्स्यात् । स्याच्चेत्, एक एवांश इति नांशभेदोऽपि । तस्मान्न भिन्नाभिन्नता कस्यचित् कुतश्चित् ॥ ७६ ॥

अपिचेदं भवान्प्रष्टव्यः—ययोजीवब्रह्मणोभिन्नाभिन्नता इष्टा, तयोः किं स्वरूपमिति । किञ्चिदेव, उत अचिदेव, अथ उभयम्, एको वाचिद्रूपः । तत्राद्ये कल्पे—

चिन्मात्रमेव चेद्ब्रह्म प्राप्तमेव सदात्मना ।

तस्य चिन्मात्ररूपत्वाच्चिन्मात्रत्वे कुतो भिदा ॥ ७७ ॥

ब्रह्मात्मत्वे न हि स्यातां यद्यचिद्रूपता तयोः ।

चिदात्मत्वे जडांशत्वं न स्याज्जगद्धे चिदंशता ॥ ७८ ॥

भिन्नत्वं ततोऽन्येन ब्रह्मणोऽभिन्नत्वम् । अतो न साम्यमिति चेत् *तथा सन्तु सर्वे भावाः । ... अमानं स्यात्—तत्त्वतो बोधकत्वाभावात् । दृष्टिक्रियायां वा मानं स्यात् नाम ब्रह्मेतिव-दित्यर्थः । अस्तु दृष्टिक्रियाविधायकमेवेति न वाच्यमित्याह—न चेति । सोऽयं देवदत्त इतिवत् कल्पितभेदपरामर्शेनैकस्वरूपनिष्ठतोपलम्भादित्यर्थः । ननु कर्मकाण्डे शब्दान्तरादिभिः प्रमाणैः । कर्मभेदस्सिद्धः । कर्म च ब्रह्मकार्यम् । अतस्तेन रूपेण ब्रह्मण एव भिन्नत्वमित्या-शङ्क्याह—कर्मणोऽपीति । सिद्धत्वेऽनुवादकत्वादसिद्धत्वेऽशक्यत्वादव्युत्पत्तिविरहादित्यर्थः । लोकेऽपि भेदसिद्धिः प्रामाणिकी न भवतीत्याह—न चाक्षजादिनापीति । प्रमात्रादेर-प्रामाणिकत्वादपि न तदभेदः प्रामाणिक इत्याह—मेयभेदे तद्गम्येऽपीति । ... इतश्च न भिन्नाभिन्नं ब्रह्मणोह इत्याह—यद्यभिन्नमित्यादिना । अनन्तब्रह्मप्रसङ्गं परिहरति—सर्वे भेदा इति । ... यच्चोक्तं जीवा ब्रह्मणोऽंशाः प्रतिशरीरं भिन्ना इति तत्राह—न च तदंशाना-मिति । सर्वं खल्विदं ब्रह्मेति श्रुतेस्सर्वस्य ब्रह्मपदवाच्यत्वात् ब्रह्मणश्चैकत्वान्नावान्तरभेदो घटत इत्यर्थः ॥ ७६ ॥

तयोरचिद्रूपत्वे घटवज्जीवस्यात्मत्वद्रष्टृत्वमुमुक्षुत्वादि, ब्रह्मत्वसर्वज्ञत्वसर्वलक्ष्णत्वादि ब्रह्मणश्च, न स्यात् । चिदात्मत्वे नाचित् अंशस्तयोः, नाप्यचिदात्मत्वे चित् । न हि घटो द्रष्टुरंशो दृष्टः । नापि घटस्य चित् । तथैकस्याचिद्रूपत्वेऽपि तयोर्नांशांशिभावः । अतः पक्षान्तरासंभवात् तयोश्चिद्रूपतवेति न भेदो नाप्राप्तिर्वा । चिदचिद्रूपत्वे तयोर्नाभेदो घटतद्दृशोरिव । अतः परजीवयोर्न भेदाभेदौ । तथा जगद्ब्रह्मणोः, चिदचिद्रूपत्वेऽभेदा-योगात् ॥ ७७-७८ ॥

न जगद्ब्रह्मणो रूपं तेन वेद्यं यदीष्यते ।

वेद्यं हि वेदतुभिन्नं सर्वत्रैवेह दृश्यते ॥ ७९ ॥

यद्याकाशादिप्रपञ्चो जोवाश्च ब्रह्मणो वेद्यास्तेषां तस्य च भेदादभेदाभावात् घटत-
द्दृशोरिव तद्रूपत्वं ददंशत्वं च तवेष्टं न स्यात् । न हि घटो द्रष्टु रूपमंशो वा । प्रपञ्चवत्
तद्वेद्यत्वे जीवानामपि तवंशत्वतद्विषयदुःखित्वमुमुक्षुत्वादयो न स्युः । प्रपञ्चवत्कार्यता च
स्यात् । तदा ब्रह्मण एव बन्धमोक्षौ, न वा कस्यचित् । अवेद्यत्वे तेषामसिद्धिः, ब्रह्मणस्सर्वज्ञत्व-
हानिश्च तव । ब्रह्मणश्च जीववेद्यत्वे, अज्ञत्वात् सर्वज्ञत्वाद्यसिद्धेरब्रह्मत्वासिद्धिः । जीवस्य च
ततोऽन्यत्वं तदवेद्यत्वं च स्यात् । जीवब्रह्मणोर्द्वयोरपि वेद्यत्वे घटपटवदन्योन्यवेद्यत्वायोगात्
स्ववेद्यत्वायोगाच्च ताभ्यामन्यस्तद्वेदिता अवेद्योऽभ्युपेयः । तदा स एवात्मा ब्रह्म च । तस्य
ज्ञानमविषयत्वाववेद्यतयैव 'यस्यामतं तस्य मतम्' इत्यादिश्रुतिभ्यः । तस्य च तदविद्योत्थत्वा-
त्सर्वस्य तद्भासा च भास्यत्वात् सर्वकृत्वसर्वरूपत्वसर्वज्ञत्वाद्युपपत्तिः । सर्वश्चासौ ज्ञश्चेति
वा सर्वज्ञः, तदन्यवस्त्वभावात् ॥ ७६ ॥

यदि खादि सर्वं वस्तु ब्रह्मणा अभिन्नं तदा सर्वं जानाति करोति चेति कर्मकर्तृत्वाद्य-
योगात्सर्वज्ञत्वसर्वकृत्त्वाद्यसंभव इत्येतदाह—

सर्वं चेद्ब्रह्म तद्वेद्यं न वेदिश्रवशिष्यते ।

वेद्यत्वेन समाप्तत्वाद्देदितृत्वे न वेद्यता ॥ ८० ॥

श्लोकमवतारयितुं विकल्पयति—अपि चेदमिति । एकलक्षणलक्षितत्वाज्जीवब्रह्मणो-
स्तत्त्वभेदो नास्त्येवेत्यस्मदिष्टमेव स्यादित्याह—चिन्मात्रत्वे कुतो भिदेति । द्वितीयविकल्पे
दोषमाह—ब्रह्मात्मत्वे न हीति । तृतीयविकल्पमुन्मूलयति—चिदात्मत्वे जडांशत्वं न
स्यादिति । चतुर्थकल्पं बहिरेव पराकरोति—तथैकस्याचिद्रूपत्वेऽपीति । न केवल-
मंशांशिभावासंभवश्चतुर्थकल्पे अभेदोऽपि न घटत इत्याह—चिदचिद्रूपत्व इति ॥ ७७-७८ ॥

किञ्च सप्रपञ्चब्रह्मवादी प्रष्टव्यः—किं जगत् ब्रह्मवेद्यमुतावेद्यम् । आद्यं प्रत्याह—
न जगद्ब्रह्मणो रूपमिति । द्वितीयं प्रत्याह—अवेद्यत्वे तेषामसिद्धिरिति । किञ्च ब्रह्मापि
जीवानां वेद्यमवेद्यं वा । प्रथमं प्रत्याह—ब्रह्मणश्च जीववेद्यत्व इति । वेद्यपक्षे दोषान्तरमाह—
जीवब्रह्मणोर्द्वयोरपीति । नन्ववेद्यब्रह्मपक्षे वा कथं ब्रह्मज्ञानसंभव इत्याशङ्क्याह—तस्य
ज्ञानमिति । ... ॥ ७६ ॥

यदि सर्वं ब्रह्म, तच्च वेद्यत्वेन वर्तते, न तस्य वेदित्रयशिष्यते—तस्य सर्वस्य वेद्यत्वेनेव समाप्तत्वात् । तथा वेदितृत्वेऽपि तस्य तथैव समाप्तत्वात् न वेद्यता । अतो नास्य युगपत्क्रमेण वा वेद्यवेदितृभाव इति न सर्वज्ञत्वम् । तथा नास्य सर्वकृत्वमपि । न चासिद्धस्य कर्तृता, सिद्धस्य च न कार्यता । अतोऽपि न सर्वकृत्वम् । तद्वेद्यं चेदस्ति तस्याब्रह्मता उक्ता ॥ ८० ॥

ब्रह्म चेज्जातु वेद्यं च ब्रह्म द्वे ब्रह्मणी तदा ।

ब्रह्मकमुभयं तच्चेन्न तद्वेद्यं न वेदितृ ॥ ८१ ॥

वेद्यं वेदितृ च ब्रह्म चेत्, द्वे ब्रह्मणी स्याताम् । द्वयं समुच्चितमेकं ब्रह्म चेत्—न तद्वेद्यम्, नापि वेदितृ ॥ ८१ ॥

तदेकांशस्य बोद्धवृत्तात्सर्वज्ञं ब्रह्म चेन्मतम् ।

तदेकांशस्य मूढत्वादकिञ्चिज्ज्ञं न किं मतम् ॥ ८२ ॥

एकांशस्य ज्ञत्वात् सर्वज्ञत्वे अकिञ्चिज्ज्ञमपि स्यात् एकांशस्य मूढत्वात् । तदंशयोरपि न ज्ञेयभावः । न हि तदेवांश इत्युक्तम् ॥ ८२ ॥

ब्रह्मणश्चेज्जगज्जातं कथं ब्रह्मोच्यते जगत् ।

जगच्च ब्रह्मशब्दं चेद्वे स्यातां ब्रह्मणी तव ॥ ८३ ॥

द्वयं समुच्चितं ब्रह्म यदि पूर्वं जगज्जनेः ।

न स्यात् ब्रह्म ततो न स्याद्ब्रह्मणो जगतो जनिः ॥ ८४ ॥

यदि ब्रह्मणः पूर्णात् जगज्जातं ततोऽन्यत्वादब्रह्म स्यात्, एकस्यैव अन्यजनकत्वायोगात् । न ह्येकस्यैव कर्मकर्तृत्वं युगपत्क्रमेण वा—न चासिद्धस्य कर्तृत्वं, सिद्धस्य च न कार्यतेत्युक्तत्वात् । जगदपि ब्रह्मशब्दवाच्यं चेत्, तदा द्वे ब्रह्मणी स्याताम् । द्वयं समुच्चितं ब्रह्म नैकैक-

स्वपक्षे सर्वज्ञत्वादिसंभवेमुक्त्वा सप्रपञ्चवादिनामेव तदसंभवमाह—यदि खावि सर्वमित्यादिना । सप्रपञ्चब्रह्मवादी प्रष्टव्यः सर्वं चेद्ब्रह्म, तत् किं वेद्यमेव उत वेदित्रेव किं वा परस्परभिन्नं उभयमपि ब्रह्म समुच्चितं वा । आद्ये दूषणमाह—न वेदित्र-यशिष्यत इति । द्वितीये दोषमाह—वेदितृत्वे न वेद्यतेति । ... एतदेव सर्वकृत्वाभावे-ऽप्यतिदिशति—तथा नास्य सर्वकृत्वमपीति । ... इतश्च न सर्वकर्तृत्वमित्याह—न चासिद्धस्येति । ... ॥ ८० ॥

तृतीयविकल्पं दूषयति—ब्रह्म वेदिति । [चतुर्थविकल्पं दूषयति ?]—ब्रह्मकमिति । समुच्चितरूपस्योभयविलक्षणत्वाद्वेद्यवेदितृविलक्षणं ब्रह्म स्यादित्यर्थः ॥ ८१ ॥

अंशभेदेन वेद्यवेदितृभावमाशङ्क्य परिहरति—तदेकांशस्येति । अंशभेदमङ्गीकृत्य सर्वज्ञत्वं न सिध्यतीत्युक्तम् । सोऽपि नास्तीत्याह—तदंशयोरपीति ॥ ८२ ॥

एवं सप्रवत्सर्वज्ञत्वनिरासं प्रपञ्च्य अधुना सर्वकृत्वनिरासं प्रपञ्चयति—ब्रह्मणश्चे-दित्यादिना । सप्रपञ्चं ब्रह्म वदन् प्रष्टव्यः—किं प्रपञ्चो ब्रह्मणः कार्यः तेन सह वर्तते इति सप्रपञ्चं किं वा प्रपञ्चोऽपि स्वतन्त्र एव ब्रह्मपदार्थः कार्यं कारणं च समुच्चितं वा ब्रह्मेति ।

मिति चेत्—तदा ब्रह्मभावे जगतो भावान्न तस्य जन्म, जगदभावे ब्रह्माभावात् ततोऽस्य जनिः । जगज्जनेः प्राक् पूर्णब्रह्माभावेऽपि तदंशभावात्ततोऽस्य जन्मेति चेत्—न, अंशभावे तदंशभावात् । जगज्जनो चेदंशब्रह्मसिद्धिः, तस्यापि कार्यतैव । पूर्वसिद्धत्वे पश्चात्तिसध्येत् जगत् नास्यांशः पूर्वसिद्धांशस्येव । न च ब्रह्मैव तदंशः । स्याच्चेत्—एक एवांशः, तस्यैकत्वा-
वित्युक्तम् । अतो नास्यांशयोरपि कार्यकारणता, ब्रह्मण एव तत्कार्यतायोगात् । तत्कार्यस्य सत्यत्वे तस्याब्रह्मत्वात् ब्रह्मणोऽस्य विकारित्वाद्वितीयत्वाद्युक्तलक्षणाभावात् ब्रह्मत्वहानिः । तस्माद्यथोक्तं ब्रह्म इच्छद्भिस्तत्कार्यं जगज्जीवभेदश्चाविव्याकल्पित एवाभ्युपेयः; अन्यथा अप्रामाण्याद्भूतेः, बन्धमोक्षासंभवाच्च ॥ ८३-८४ ॥

तदेव दर्शयति— *

सप्रपञ्चं यदि ब्रह्म ब्रह्मांशोऽणुश्च देहभृत् ।
साक्षाद्ब्रह्म कथं स स्यान्नाविबिन्दुस्थान्महोदधिः ॥ ८५ ॥
पृथक्स्थितस्य त्वद्विन्दोरधिगो भवेदपि ।
ब्रह्मांशत्वे तु जीवस्य तद्योगोऽपि न विद्यया ॥ ८६ ॥

सदा सिद्धत्वात् ॥ ८६ ॥

ब्रह्मांशस्सन्नजोवस्साधनं ब्रह्म चेदभवेत् ।
एकस्य पूर्वसिद्धत्वाद्वितीयं ब्रह्म तदभवेत् ॥ ८७ ॥

कथम्—

विद्याक्रियाभ्यां न ब्रह्म सदा भूतं भविष्यति ।
कुलालाद्यापृतेर्न स्यात्पूर्वसिद्धघटोदयः ॥ ८८ ॥

पक्षत्रये श्लोकद्वयेन दूषणमुक्तम् । तत्र समुचितपक्षमादाय शङ्कते—जगज्जनेः प्रागिति । अंशसंबन्धं विना अंशत्वाददर्शनादंशभावेऽपि तदंशोऽस्तीत्यसंगतमित्याह—नांशभाव इति । तत्र किं जगज्जातिकालेऽशिसिद्धिः पूर्वमेव वा । पक्षद्वयेऽपि दोषमाह—जगज्जनो चेद्विद्या-
विना । ... परमार्थसर्वकृत्त्वे दोषान्तरमाह—तत्कार्यस्य सत्यत्व इत्यादिना । मायाप्रदेशरूपा-
स्वविद्यासु प्रतिबिम्बाभिप्रायेण जीवभेदश्चाविव्याकल्पित इत्युक्तं न तु प्रपञ्चवत्स्वरूपकल्पना-
भिप्रायेण षष्ठे निराकरिष्यमाणत्वात् ॥ ८३-८४ ॥

न केवलमद्वैतश्रुतेरप्रामाण्यं सप्रपञ्चब्रह्मवादे मोक्षव्यवस्थापि न संभवतीत्युक्तम् । तत्र तावन्मोक्षासंभवमाह—सप्रपञ्चं यदीति ॥ ८५ ॥

तदात्मप्राप्तिर्मा भूत् संयोगलक्षणा तु भविष्यतीत्याशङ्क्याह—पृथक्-
स्थितस्य त्विति । अंशांशिनोऽसंयोगस्य सदासिद्धत्वात् साध्यत्वमित्यर्थः ॥ ८६ ॥ ...
॥ ८७ ॥ ... ॥ ८८ ॥

ब्रह्मांशत्वं परित्यज्य जीवो ब्रह्म भवेद्यदि ।
तदंशहीनं ब्रह्म स्यादंशत्वे ब्रह्मता कुतः ॥ ८९ ॥
जीवस्यौपाधिको भेदस्त्वभेदः पारमार्थिकः ।
उपाधिनाशे कर्मदिब्रह्माप्तिरिति चेन्मतम् ॥ ९० ॥
औपाधिकश्चेद्भेदोऽसावविद्यामय इष्यताम् ।
तस्मादशो विद्ययैवातो ब्रूहि किं तत्र कर्मणा ॥ ९१ ॥
औपाधिकोऽपि चेद्भेदो नाविद्यामात्र इष्यते ।
न विद्यया च तस्मादशः किं नासौ पारमार्थिकः ॥ ९२ ॥
नन्वाधिजोऽपि नाविद्यामात्रो ह्यरुणिमा मणौ ।
न धियैव च तस्मादशः किं तूपाधिवियोगतः ॥ ९३ ॥
एवं ब्रह्मैव सन् जीव आधिना मनसा परात् ।
भिन्नो दुःखी च त द्वित्वा धौकर्मस्थामियात्परम् ॥ ९४ ॥
मणावरुणिसोपाधेर्जातः किं भात्युत भ्रमात् ।
जातश्चेदाधिनाशेऽपि तावता न विनङ्क्ष्यति ॥ ९५ ॥
लौहित्यमग्नियोगोत्थं विनाप्यग्निं घटे भवेत् ।
एवमाधिजसंसारो विनाप्याधि परे भवेत् ॥ ९६ ॥
ननु जीवे भवेदिति वाच्यम्, न परे भवेदिति—तन्न, यतः—
परस्यैवाधियोगस्स्याज्जीवस्य प्रागस्मिद्धितः ।
प्राक्सिद्धौ नाधिजो भेदो जीवे स्यादनवस्थितेः ॥ ९७ ॥

किञ्च अंशत्वं हित्वा जीवो ब्रह्म भवति स्थिते वा अंशत्वे । नोभयथापि संभव
इत्याह—ब्रह्मांशत्वं परित्यज्येति । अंशत्वे स्थिते ब्रह्मता कुतः । न कुतोऽपि अंशस्य परि-
च्छिन्नत्वादित्यर्थः ॥ ८९ ॥

निरंशस्य ब्रह्माणो न स्वाभाविकोऽंशः किं त्वौपाधिक इति विशेषमाशङ्क्य दूषयति—
जीवस्येत्यादिना । औपाधिकस्य प्रतिबिम्बस्यामत्ववन्मिथ्यात्वाद्विद्ययैव नाशोपपत्तेः कर्म-
समुच्चयाङ्गीकारो व्यर्थ इत्यर्थः ॥ ९०-९१ ॥

यद्यौपाधिकत्वमङ्गीकृत्यापि मिथ्यात्वं नेष्यते तदा वृथैव नैयायिकाद्यभिमत-
जीवभेदत्याग इत्याह—औपाधिकोऽपि चेदिति ॥ ९२ ॥ ... ॥ ९३-९४ ॥ ... ॥ ९५ ॥
... ॥ ९६ ॥

तामेवानवस्थामाह--

प्रागाध्यन्तरयुक्तस्य जीवस्याधियुजा यदा ।
पूर्वोऽप्याधिबिना नाधिमन्यमित्यनवस्थितिः ॥ ९८ ॥

परस्यैवाधियोगोऽतः कृत्स्नस्यैवांशहानतः ।
कस्य भेदः कुतश्चैवमेको जीवो भवेत्परः ॥ ९९ ॥

आधिभेदे जीवभेद इति चेत्--न, यतः--

आधिभेदेऽप्यनैशत्वात्कृत्स्नस्यैव युजाधिभिः ।
अविरोधे विरोधे तु मुधानेकाधिकल्पना ॥ १०० ॥
एकस्यापि निरंशस्य ब्रह्मणो भेद आधिभिः ।
खस्येव चेत्तदा भेदो भ्रान्तिमात्रः प्रसज्यते ॥ १०१ ॥

यतः--

नाधिभिः क्रियते किञ्चिद्भिन्नं भ्रान्त्येव भाति खम् ।
तथा चेद्ब्रह्मणो भेदो ब्रह्मानातिरविद्यया ॥ १०२ ॥

ओपाधिकस्य भेदस्याविद्यात्मकत्वाद्विद्ययैव तन्निवृत्तौ सदाप्तस्यैव परस्यैव परस्याप्ते-
स्तद्भावः श्रुतः ॥ १०२ ॥

यद्युक्तदोषभीत्या पूर्वपूर्वमप्युपाध्यन्तरविशिष्टजीवसिद्धिरिष्यते तत्राह--प्राक्सिद्धा-
विति । यत उपाध्यन्तरविशिष्टस्योपाध्यन्तरयोगेऽनवस्था अतः परस्यैवोपाधियोगो
वाच्यः । स चोपाधियोगः कृत्स्नस्यैव निरंशत्वात् यथा गोत्वस्य कृत्स्नस्यैव खण्डादि-
ष्वभिव्यक्तिः । एवं सति कस्य कुतो भेदः प्रमाणतो ज्ञायेत । न कस्यचित् न कुतोऽपि
स्वरूपभेदाभावात् ॥ ९७-९९ ॥

पूर्ववादी त्वाधिभेदकृतो नरसुरतिर्यंगादिलक्षणभेदोऽपि विद्यत इत्याह--आधिभेदे
जीवभेद इति चेदिति । यथा मणिकृपाणदर्पणेषु वर्तुलत्वस्यामत्वादिलक्षणभेदः प्रतिबिम्बा-
नामुपाधिधर्म एव न मुखगतस्तथा जीवेषु सुरत्वादिलक्षणभेद उपाधिधर्म एव न जीवगत
इत्याह--नेति । हेतुत्वेन श्लोकमवतारयति--यत इति । आधिभेदे त्वया प्रामाणिके
ब्रह्मीकृतोऽपि चितो निरंशत्वात्कृत्स्नस्यैवाधिभिर्योगो वक्तव्यः प्रतिबिम्बद्वारेणाविरोधे
सतीत्यर्थः । कृत्स्नस्यैवैकोपाध्यवच्छेदे द्वितीयोऽवच्छेदो विरुध्यत इति चेत् तर्हि ब्रूया तवाव-
च्छेदबादिनोऽनेकोपाधिकल्पना । यथा मया अनिर्वाच्याविद्याधीनो जीवभेद इष्यते तथैवास्तु
प्राप्ताणिकोपाधिभेदकल्पनं तु व्यर्थमित्यर्थः ॥ १०० ॥

दृष्टान्तबलेनानेकावच्छेदाविरोधमाशङ्क्य परिहरति--एकस्यापीति ॥ १०१ ॥

जीवानां नान्यभावा नान्यन्यथाभाव इत्येतदाह—

अविद्याया निवृत्तिश्च विद्ययैव न कर्मणा ।
 नातोऽन्यस्यान्यथाभावस्सदाप्राप्तेः परमात्मनः ॥ १०३ ॥
 नन्वायिस्सन्नसौ नश्येत्कर्मणैव न विद्याया ।
 घटे स्थिते घटाकाशो महाकाशो भवेन्न च ॥ १०४ ॥
 जीवस्य ब्रह्मभावोऽतः कर्मणोपाधिसंक्षये ।
 घटे लुप्ते घटाकाशो महाकाशो भवेद्यथा ॥ १०५ ॥
 उच्यते ब्रह्मणो रूपमाधिश्चेत्तत्क्षये क्षयः ।
 ब्रह्मणोऽपि प्रसज्येत नान्यथा तत्क्षयो भवेत् ॥ १०६ ॥

कथम्—

शक्तिशेषे क्षये तस्य सर्गकाले पुनर्भवः ।
 अभेदाच्छक्तिमत्तां विना शक्तिर्न नङ्क्ष्यति ॥ १०७ ॥

यद्यपि ब्रह्मनाशोऽप्युपाधिनाशः, तथापि—

एकोपाधिविनाशोऽपि ह्युपाध्यन्तरमस्ति चेत् ।
 अनिमोक्षः प्रसज्येत तदभावे जगत्क्षयः ॥ १०८ ॥

... यच्चोक्तं श्रुतिरेव चेतनस्य चेतनान्तरभावं ज्ञानकर्मभ्यां श्रावयतीति तदप्येवं सति परिहृतमित्याह—औपाधिकस्य भेदस्येति ॥ १०२-१०३ ॥

यदुक्तमुपाधिसत्यत्वं तत् निराकरणायानुवदति—नन्वाधिरित्यादिना ॥ १०४-१०५ ॥
 उपाधिः किं ब्रह्मणो रूपं नो वा । आद्यं प्रत्याह—उच्यत इत्यादिना । अन्यथेति ।
 ब्रह्मणः क्षयाभावे सति उपाधेरपि क्षयो न भवति तद्रूपत्वादित्यर्थः ॥ १०६ ॥

ब्रह्मणः परिणामशक्तिरेव कार्याकारेण विकसिता कार्यमुच्यते । कार्यस्य लयो नाम शक्तिमात्ररूपेणावस्थानम् । ततः कथं ब्रह्मणः क्षय इति चोदिते सिद्धान्त्याह—शक्तिशेष इति । प्रलये शक्तिरूपेण स्थितानां यथा सृष्टिकाले पुनरुद्भवस्तथा मुक्तौ लीनस्योपाधेस्सर्गकाले पुनरुद्वादनिमोक्ष इत्यर्थः । तर्हि शक्तेरपि नाशोऽस्त्विति न वाच्यमित्याह—अभेदादिति । शक्तेश्शक्तिमत्तादात्म्यात् शक्तिमतो ब्रह्मणो नाशं विना शक्तिर्न नश्यतीत्यर्थः ॥ १०७ ॥

अथोपाधिर्ब्रह्मरूपं न भवति ब्रह्मनाशोऽपि नाशस्स्यात् । तत्राह—यद्यपीति । तथापीत्यस्य अनिमोक्षः प्रसज्येत इति श्लोके [कभागे ?] न संबन्धः । ... एकोपाधिविनाशो यद्युपाध्यन्तरमपि न भवेत्तदा एकमुक्तौ जगत्क्षयस्स्यादित्यर्थः ॥ १०८ ॥

न चालक्तकाद्युपाधेस्तद्वतो मण्यादेशचादृष्टाद्यौपाधिकभेदधीर्लोके । तत्र ब्रह्मण आधेः स्वरूपत्वेऽदृश्यत्वात्, अस्वरूपत्वेऽपि ब्रह्मणोऽदृश्यत्वात्, तस्यौपाधिको भेदोऽपि नाविद्यां विना भासेतेत्येतदाह श्लोकाभ्याम्—

उपाधिर्ब्रह्मरूपं चेन्न दृश्यो ब्रह्मणात्मवत् ।

तददृष्टौ च तद्भेदाद्ब्रह्मभेदमतिः कुतः ॥ १०९ ॥

इष्टेऽप्युपाधावन्यस्मिन्ब्रह्मणोऽविषयत्वतः ।

उपाधिभेदे बुद्धेऽपि नैव स्याद्ब्रह्मभेदधीः ॥ ११० ॥

औपाधिकोऽपि भेदोऽतोऽविद्यैव परजीवयोः ।

आधिभेदोऽपि भेदत्वान्मृषा स्यादात्मभेदवत् ॥ १११ ॥

जीववदाधीनामपि ब्रह्मस्वरूपत्वाविशेषाच्च ॥ १११ ॥

उपाधिर्ब्रह्मणो रूपं तद्भेदश्च स्वतो यदि ।

ब्रह्मात्मत्वेऽपि जीवस्य तद्भेदो वा स्वतो न किम् ॥ ११२ ॥

यथाधेर्ब्रह्मस्वरूपत्वेऽपि स्वत एव भेदो नौपाधिकः, जीवस्यापि तथा स्यात् ब्रह्मात्म-
त्वेऽपि । तस्माज्जीवभेदवदाधिभेदोऽपि मृषा; आधिभेदवद्वा जीवभेदोऽपि सत्यस्स्यात् । न
द्वैरूप्यं लभ्यम्, ब्रह्मस्वरूपत्वाविशेषात् । आत्मभेदो न परमार्थश्चेत्, अन्योऽपि तथा । न
चाधिभेदादाधिभेदः, अनवस्थानात् । अतस्सर्वो भेदोऽविद्याशरीर एव ॥ ११२ ॥

अत उपसंहरति—

नात्मात्मनस्स्वतो भिन्नो नान्यतो नाप्युपाधिभिः ।

नात्मनोऽतोऽन्यथाभावो नान्यभावोऽपि युज्यते ॥ ११३ ॥

आत्मा आत्मनोऽन्यतश्च न स्वत एव—आधि विनैव—भिन्नः, नाप्याधिभेदात् । अत
आत्मनोऽन्यथाभावोऽन्यभावश्च न युक्तः ॥ ११३ ॥

ब्रह्मातिर्विद्यया मोहध्वंसादेवोपचर्यते ।

आत्मनोऽब्रह्मता मोहाच्छुक्ते रूप्यत्ववद्यतः ॥ ११४ ॥

इतश्चौपाधिकभेदधीर्ब्रह्मणि दुर्निरूपा इत्याह—न चेत्यादिना । यत्रौपाधिकदृश्यता
तत्र उपाध्युपहितदृश्यता दृष्टा । सा व्यावर्त्यमाना ब्रह्मण औपाधिकभेदं व्यावर्तयतीत्यर्थः ।
यस्मादौपाधिकभेदः परमार्थो न घटते अत इत्युपसंहारः । इदानीमुपाधिभेदस्य मिथ्यात्वमाह—
आधिभेदोऽपि भेदत्वादिति । ॥ १०६-१११ ॥

यत आत्मनो ब्रह्मस्वरूपत्वान्मोहोत्थभ्रान्त्येवाब्रह्मत्वं शुक्तेरिव रूप्यत्वमतो विज्ञया मोहध्वंसाग्नित्यप्राप्तस्यैव ब्रह्मणः प्राप्तिरुपचर्यते हस्तगतविस्मृतसुवर्णस्यैव 'ब्रह्मविदाप्नोति परम्' इत्यादौ । न तु भावान्तरप्राप्तिः तद्योगो वा ग्रामप्राप्तिवत् ॥ ११४ ॥

तदेव शुक्ते रूप्यात्मत्वस्य मोहोत्थत्वं दर्शयति । पूर्वं वस्तुनोऽन्यथाभावादिसंभवं निरस्तमप्यभ्युपगम्य, अधुना मृद इव घटात्मना शुक्ते रूप्यात्मना न जन्मेत्याह—अन्यथा-भूतस्य ख्यातिरन्यथाख्यातिरित्येतत्पक्षनिरासार्थमेव—

शुक्ती रूप्यात्मना जाता यदि कुम्भात्मनेव मृत् ।

रूप्यं किं बाध्यते किं वा न कुम्भो हेतुरुच्यताम् ॥ ११५ ॥

शुक्ते रूप्यात्मना जातौ बाह्यो हेतुर्न दृश्यते ।

ज्ञेयजन्म न च ज्ञानाज्ज्ञेयं ह्यालम्ब्य धीभवः ॥ ११६ ॥

शुक्तिकालम्बना बुद्धिर्शुक्तिं रूप्यं करोति चेत् ।

किं नैवं शुक्तिधीस्सर्वा किं वैका शुक्तिधीर्भ्रमः ॥ ११७ ॥

यदि न रूप्यधियो रूप्यजन्म रूप्यात्तद्वीसिद्धेः, तथापि पूर्वसिद्धशुक्त्यालम्बना धीस्तां रूप्यं करोतीति चेत्—सर्वैव तद्वीस्तां रूप्यं कुर्यात्, विशेषाभावात् । तदा शुक्तिधीर्न कापि । अतो न शुक्तिश्च । अथा भ्रान्तैव शुक्तिधी रूप्यं तां कुर्यात्—सर्वैव तद्वीर्भ्रान्ता अभ्रान्ता वा, विशेषाभावात् ॥ ११७ ॥

यदि काचित् भ्रान्ता, तदापि—

भ्रान्त्या चेद्ब्रूयता शुक्तेः कृताभ्रान्तैश्च दृश्यताम् ।

भ्रान्त्या तु नैव दृश्येत तत्कृतौ तदुपक्षयात् ॥ ११८ ॥

विपक्षे दोषमाह—उपाधिर्ब्रह्मणो रूपमिति । भदोऽप्युपाध्यन्तरभेदनिबन्धनस्सत्य एवेति न वाच्यमित्याह—न चाधिभेदादिति ॥ ११२-११४ ॥ *

प्रासङ्गिकविचारमुपसंहृत्य प्रकृतमेव शुक्ते रूप्यात्मत्वं दृष्टान्तच्छलेन स्मारितमध्याय-शेषेण विवृणोतीत्याह—तदेव शुक्तेरिति । अध्यायशेषतात्पर्यमुक्त्वा समनन्तरश्लोकस्य तात्पर्यमाह—पूर्वं वस्तुन इति ॥ ११५ ॥

शुक्तिपरिणामत्वे रूप्यस्य घटवद्बाधो न स्यादिति जन्म अङ्गीकृत्योक्तम् । इदानीं हेत्वभावाज्जन्मापि न घटत इत्याह—शुक्ते रूप्यात्मना जाताविति । कुम्भकारादिव्यापारा-दिस्थानीयः कश्चिद्बाह्यो हेतुर्यद्यपि नोपलभ्यते तथाप्यान्तरो हेतुर्ज्ञानाख्याऽस्त्वित्याशङ्क्याह—ज्ञेयजन्म न चेति । *** ॥ ११६ ॥

शुक्ते रूप्यात्मना जन्मनि हेत्वन्तरमाशङ्क्य परिहरति—शुक्तिर्हेति ॥ ११७ ॥

*** शुक्त्यालम्बनापि काचिदेव भ्रान्तेत्यभ्युपगम्य इदानीं दोषमाह—यदीति । अभ्रान्तैश्चेति । अभ्रान्तैरेव दृश्यताम् । तत्र हेतुमाह—भ्रान्त्या त्विति । तत्कृतौ शुक्ते रूप्यात्मताकृतौ भ्रान्तेरुपक्षयादित्यर्थः ॥ ११८ ॥

रूप्योत्पत्तौ निमित्तं चेद्भ्रान्तिस्तक्षेव वेदमनः ।

भ्रान्तेन शिऽपि तत्तिष्ठेद्द्रव्यं तक्ष्णो गृहादिवत् ॥ ११९ ॥

अतो मायैव शुक्तिरूप्यम् । अतो नान्यथाभूतस्य रूपातिरन्यथाख्यातिः । भ्रान्तिरन्व-
हानाच्चायं पक्षो न भ्रान्तो युक्तिमान् ॥ ११९ ॥

इति श्रीमत्परमहंसपरिव्राजकाचार्यस्य अव्ययात्मभगवत्पूज्यपादशिष्यस्य
विमुक्तात्मभगवतः कृताविष्टसिद्धौ द्वितीयोऽध्यायः ॥

किंच निमित्तापगममात्राश्रमिति कापगमासंभवाद्दोषोत्थभ्रान्त्यपगमेऽपि रूप्यं
तिष्ठेदित्याह—रूप्योत्पत्ताविति । अध्यायार्थमुपसंहरति—अतो मायैवेति । अन्यथा-
भूतायां शुक्तौ रूप्यख्यातिश्चेत् तदा तस्या भ्रान्तित्वं हीयेत घटाकारपरिणतायां
मृदि घटरूपातिवत् । अतश्शुक्तिरूप्यख्यातेरन्यथाख्यातित्वं वदता मायामयत्वेमेवाभयणीय-
मित्यर्थः ॥ ११९ ॥

॥ इतीष्टसिद्धिविवरणे द्वितीयोऽध्यायः ॥

अथ तृतीयोऽध्यायः

यान्यथा प्रथयेदर्षं यदि सेष्टान्यथामतिः ।

असत्यर्थेऽन्यथाभावे तथा तं प्रथयेत्कथम् ॥ १ ॥

न हि ज्ञेयं विना ज्ञानमित्युक्तम् ॥ १ ॥

अथातद्देशकालं या मतिस्तद्देशकालगम् ।

प्रथयेत्सान्यथाख्यातिविनाप्यर्थेऽन्यथाभवम् ॥ २ ॥

अन्यदेशाविगस्यंतद्देशाविस्थत्वसंभवः ।

विनार्थस्यान्यथाभावं कालादेर्वा कथं वद ॥ ३ ॥

अन्यदेशादितत्स्थार्थेषुग्रहाणान्यथामतिः ।

सुषुप्तेऽप्यन्यथाधोस्स्यात्साग्रहेऽपीह्यते यदि ॥ ४ ॥

अन्यदेशकालयोस्तत्स्थानां चार्थानामग्रहणान्न तेष्वन्यथाख्यातिः । स्याच्चेत्, सुषुप्तेऽपि स्यात् ॥ ४ ॥

कुतोऽन्यदेशादितत्स्थार्थरूप्यादीनामग्रहणमिति चेत्, यतः—

रूप्यादिमानक्षगम्यस्संनिकर्षेऽक्षगम्यता ।

तदभावाग्नार्थदृष्टिस्स्वप्ने त्वक्षं च संहृतम् ॥ ५ ॥

द्वितीयाध्यायोपक्रमकृतविकल्पत्रयमध्ये द्वितीयविकल्पं दूषयितुं तृतीयाध्याय आरभ्यते । अर्थान्यथाभावनिरासपूर्वकत्वादबुद्धचन्यथाभावनिरासस्य हेतुहेतुमल्लक्षणस्संबन्धः । [यान्यथेति । ?] तत्र पूर्वार्धेनानुवाद उत्तरार्धेन दोषप्रतिज्ञा । हेतुं स्मारयति— न हीति ॥ १ ॥

ज्ञानस्य स्वतो निराकारत्वादर्थोपाधिकमेवान्यथाख्यापनं वाच्यम् । अर्थे चान्यथाभावाभावे तन्न संभवतीत्युक्तम् । तत्र शङ्कते—अथेति । ॥ २-३ ॥

अन्यदेशादीति । सामान्याकारेण गृहीतस्य विशेषतश्चागृहीतस्य लोकेऽधिष्ठातृत्वं प्रसिद्धम् । देशान्तरादितत्स्थार्थानां सर्वथैवाग्रहान्न तत्रान्यथामतिस्संभाव्यत इत्यर्थः । विपक्षे बाधकमाह—सुषुप्तेऽपीति । सर्वथैवाग्रहेऽपि यदि भ्रान्तिस्स्यात्सा सुषुप्तेऽपि निद्रादोषात्स्यादित्यर्थः ॥ ४ ॥

अन्यदेशाद्यग्रहणे हेतुं पृच्छति—कुत इति । अयोग्यत्वादित्याह—यत इति । कालान्तरीयस्येदानीं रूपादिमत्त्वाभावात् देशान्तरीयस्य च संनिकर्षाभावाज्जागरित-

अक्षाद्यभावेऽप्यर्थानां स्वप्नादौ—

दोषाच्चेद्दर्शनं दोषः कथं दृष्टौ कुतो भ्रमः ।

भ्रान्तौ नष्टस्य च ख्यातेर्नार्थदृष्टिः प्रकल्पते ॥ ६ ॥

पूर्वमासीद्विनष्टोऽपि नेदानीमस्ति यद्यपि ।

पूर्वसत्तत्र वेद्याद्याप्यन्यदेशस्थसत्त्ववत् ॥ ७ ॥

अन्यदेशस्थध्रुवादिसत्त्वेव इहासतः पूर्वकालसत्त्वेवाद्य भाति ॥ ७ ॥

अतः—

वेद्यते सोऽन्यथा चेति ख्यातिभ्रान्तिश्च युज्यते ।

अन्यथावर्शनादेव दोषत्वं चेति चेन्मतम् ॥ ८ ॥

नैतत्सारं यदा धीस्स्यान्न तदा वेद्यमस्ति चेत् ।

सा निरालम्बनैव स्यादस्ति चेन्नान्यथामतिः ॥ ९ ॥

यद्यक्षजवद्भ्रान्तेश्च स्वार्थालम्बनत्वं तत्कालार्थोऽक्षजवदभ्युपेयः, अन्यथा अना-
लम्बनता । अस्ति चेदर्थः—न भ्रान्तिः, अक्षजवत् यथाज्ञानमर्थसद्भावात् । तथा स्मृति-
संशयादेः, अन्यथा तद्वानात् ॥ ८-९ ॥

किंच—

गृह्यतेऽवर्तमानोऽर्थो वर्तमानधिया यदि ।

अवर्तमानया बुद्ध्यया वर्तमानग्रहो न किम् ॥ १० ॥

भ्रमेऽपि न देशान्तरादिस्थार्थदृष्टिः । स्वप्ने त्वक्षमपि संहतम् । अतस्सुतरां तत्रार्थदृष्टिर्न
संभवतीत्यर्थः ॥ ५ ॥

उत्तरश्लोकभागस्यापेक्षितं पुरयति—अक्षाद्यभावेऽपीति । स्वाप्नानामक्षाद्य-
भावेऽप्यर्थानां दोषाद्दर्शनमिति चेत् सिद्धान्त्याह—दोषः कथमिति । वस्तुबोधकत्वे
दोषत्वमेव न स्यादित्यर्थः । भ्रमहेतुत्वादोषत्वं चेत् तत्राह—दृष्टौ कुतो भ्रम इति ।
वस्तुदृष्टिर्न भ्रम इत्यर्थः । दोषात् विद्यमानदृष्टिमभ्युपगम्य भ्रमत्वमुक्तम् । सापि नास्तो-
त्याह—भ्रान्तौ नष्टस्येति । शोकादिदोषात् भ्रान्तौ नष्टस्यापि पुत्रादेः ख्यातेर्न विद्यमान-
ख्यातिभ्रान्तिरित्यर्थः ॥ ६ ॥

कालान्तरीयसत्त्वं तत्रापि बोध्यमिति पूर्ववाद्याह—पूर्वमासीदिति ॥ ७ ॥

अतः किं फलितमित्याह—वेद्यते स इति ॥ ८ ॥

सिद्धान्ती कालान्तरीयस्यापरोक्षभ्रमे भ्रानं न संवतीत्याह—नैतत्सारमिति । यदि
निरालम्बनत्वपरिहाराय धोकालीनोऽर्थ इष्यते तत्राह—अस्ति चेदर्थः न भ्रान्तिरिति ।

स्याच्चेदन्धोऽपि संपश्येत्पूर्वबुद्ध्याद्यनर्तनम् ।
 नृत्त आसीन्न सा धीश्चेदस्तु साद्यैव नृत्तगा ॥ ११ ॥
 नेदानीं सास्ति चेन्माभूत्पूर्वं त्वासीद्घटो यथा ।
 पूर्वं सत्त्वादघटो वेद्यो यथैवं वेदिकाद्य धीः ॥ १२ ॥
 स्वकाले गोचरोऽप्यर्थो धियश्चेद्गोचरोऽन्यदा ।
 नान्यदा वेदिका किं स्यात्स्वकाले वेदिकापि धीः ॥ १३ ॥
 धीकारकं चेन्नष्टं स्यात्करोत्यर्थक्रियां न किम् ।
 द्वयोस्तत्कारकं चेत्स्यान्नष्टानष्टभिदा कुतः ॥ १४ ॥

ननु नार्थात् स्मृतेभ्रान्तिश्च जन्म, किंतु दोषात्संस्काराच्च । तर्हि ताभ्यामेवोत्पत्तेस्त-
 योर्नार्थोऽर्थेन । अर्थाज्ञापकत्वे च तयोर्मानवत् । भ्रान्तित्वस्मृतित्वहानिः । दृश्यते च स्मृते-
 र्व्यर्थत्वम् ॥ १४ ॥

नष्टं च भाति चेत्—

अजातं चेक्ष्यतां तेन विशेषेण भविष्यता ।
 करोत्यर्थक्रियां चैवं भाव्यर्थेहा वृथा तव ॥ १५ ॥

ननु भूतभाव्यर्थविषयमपि ज्ञानमद्येतेऽनुमानात्, तथा कार्यज्ञानं वेदात्; अतो
 ज्ञानज्ञेययोर्नैककालतानियम इति चेत्—तत्रापि ज्ञानानुरूप एवार्थोऽर्थानुरूपमेव च ज्ञानम् ।

तथेति । यथा ज्ञानकालीनार्थाभावे भावे च न सत्ख्यातिर्भ्रान्तिस्तथा स्मृतिसंशयादेरपि न
 सत्ख्यातित्वम् । अन्यथेति । सत्ख्यातित्वे प्रमाणवत् स्मृतित्वादिहानादित्यर्थः ॥ ६ ॥ ...
 ॥ १० ॥ ... ॥ ११ ॥

पूर्वं नासीच्चेदिदानीमेवास्तु नृत्तविषयेत्युक्तम् । तत्र इदानीमभावान्नृत्तविषयत्वं न
 संभवतीत्याशङ्क्याह—नेदानीमिति । पूर्वतनसत्त्वेन यथा इदानीमविद्यमानोऽपि घटस्त्वया
 वेद्य इष्यते तथा अद्याविद्यमानापि धीर्नृत्तवेदिका भविष्यति पूर्वतनसत्त्वेनेत्यर्थः ॥ १२ ॥
 ... ॥ १३ ॥

इतश्चावर्तमानग्रहो न घटत इत्याह—धीकारकं चेदिति । नष्टमपि पुत्रादि धियः
 कर्मकारकं चेत्स्यात् तर्हि श्रद्धाद्यर्थक्रियामपि कस्मान्न करोति विनिगमनकारणाभावादित्यर्थः ।
 भवतु तर्ह्यर्थक्रियाया अपि कारकं ततः किमित्याशङ्क्याह—द्वयोरिति । ज्ञानार्थक्रिययोर्नष्टमपि
 कारकं चेत्स्यात् अनष्टाद्विशेषो न स्यादित्यर्थः । अतीताद्यर्थस्य ज्ञानकारकत्वमपलपत्युक्तदोष-
 परिहाराय—नन्विति । ... ॥ १४ ॥

उत्तरश्लोकस्यापेक्षितं पूरयति—नष्टं चेति । नष्टमपि भाति चेत् अजातं दृश्यतां
 भविष्यता विशेषेण विशिष्टम् । तेन रूपेण करोत्वर्थक्रियां च । तत्र तव भाविन्यर्थे न चेष्टा

भ्रान्तौ त्वस्तीति धोः । अतो धीकालेऽर्थो नास्ति चेत्, सा निरालम्बनैव स्यात् । भ्रमेऽप्यवर्तमानश्चेदर्थो भाति, अभूद्भविष्यतीति वा भासेत । तदा भ्रमो न स्यादिति चेत्—तर्हि न सत् भाति भ्रमे, भ्रमत्वहानात् । न चानुमानादिष्वर्थो ज्ञानजनकः, लिङ्गादीनामेव संबन्धविशेषाद्विशिष्टार्थज्ञानोत्पादकत्वात् । भ्रान्तौ त्वर्थसंबन्धस्तज्ज्ञानहेतुर्नास्ति । दोषो ज्ञानहेतुश्चेत्—सोऽपि न लिङ्गादिस्थानीयः, चक्षुरादिस्थानीयस्तु । अतोऽक्षजस्येव भ्रान्तेरप्यर्थविषयत्वे अर्थव्यापारं विना न जन्म । अतो नष्टस्यार्थस्य ज्ञानहेतुत्वे सर्व एवोक्ता दोषाः प्रसज्यन्ते । शुक्तीदमंशवद्रूपस्य स्वकीयसद्रूपेण ज्ञानविषयत्वे ज्ञानहेतुत्वं प्रत्यक्षत्वं बाधकज्ञानेऽनुवृत्तिश्च इवमंशवदेव; अन्यथा संसर्गवद्रूप्यादेरपि न सद्रूपेण ज्ञानविषयत्वम्, संसर्गस्यापि तत्प्रसङ्गात् । अनुमानादिषु भूतभाव्याद्यर्थानां तज्ज्ञानाजनकत्वाश्लेष्टदोषः । जनकत्वे तु स्यादेव दोषः ॥ १५ ॥

यतः—

भावि चेद्भाविधीमेयं तत्प्रामाण्यं च भावि तु ।

नर्ते मेयाद्धि तन्मानमस्ति चेत्कस्य भाविता ॥ १६ ॥

यदि भवदिव रूपं तद्विद्यः, भविष्यतीति धियो भावि वस्तु मेयम्—तदा तद्वीस्तत्फलं च भाव्येव, न त्विदानीं भवति । न हि मेयं विना मानाद्यस्ति । अस्ति चेन्मेयम्, न कस्य-चिद्भाविता ॥ १६ ॥

तथा—

भूतं चेद्भूतधीमेयं भूतं प्रामाण्यमद्य न ।

मानत्वं न विना मानं मानं मेयं विना न च ॥ १७ ॥

स्यादित्यर्थः । ... प्रकारान्तरेणानुमानादिवैषम्यं भ्रान्तेराह—न चानुमानादिष्विति । अनुमानादौ नार्थस्य ज्ञानजनकत्वं शङ्क्यं कल्पयितुं अन्यत एव सिद्धत्वात् । भ्रमे तु कारणान्तरासंभवादर्थव्यापारः कारणम् । तत्रार्थाभावे भ्रमो न स्यादित्यर्थः । ... चक्षुरादिस्थानीयस्तु—अपरोक्षज्ञानहेतुत्वाद्वर्तमानार्थसापेक्ष इत्यर्थः किं फलितमित्याशङ्क्याह—अतोऽक्षजस्येवेति । धीकारकं चेन्नष्टं स्यादित्यादिना उक्ता दोषाः प्रसज्यन्त इत्यर्थः । ... अन्यथेति । बाधकज्ञानेऽनुवृत्त्यभावे सतीत्यर्थः । ... ॥ १५ ॥

भूताद्यर्थस्यापि यदि स्यात्स्वज्ञानजनकत्वं तदा स्यादेव दोष इत्युक्तम् । तत्र हेतुत्वेन श्लोकमवतारयति—यत इति । भाव्येव प्रामाण्यं स्यात् । अत्र हेतुमाह—नर्ते मेयाद्धि तदिति । हि यस्मान्मेयादृते मेयं विना तन्मानं न जायते मेयस्य जनकत्वपक्षे कारणाभावे कार्याभावात् । तथा च कस्य प्रामाण्यं स्यादित्यर्थः । प्रामाण्यसिद्धये यदि मेयमपि जनकमस्ति तदा कस्य भाविता । प्रत्यक्षतैव स्यादित्यर्थः । यदि भवदिति । वर्तमानं रूपं यथा वर्तमानधियो मेयमित्यर्थः ॥ १६ ॥

पूर्वस्येवास्यापि व्याख्या ॥ अतोऽनुमानादिष्वर्थस्य वर्तमानस्यापि स्वज्ञानोत्पत्तौ न व्यापारः । यदि स्यात्, प्रत्यक्षव्यापरोक्ष्यं चार्थस्य स्यात् । न चेत्—प्रत्यक्षेऽपि न स्यात्, विशेषाभावात् । अतोऽन्यकालादिसंज्ञार्थोऽनुमानादिनेव भ्रान्त्यापि भातीति न मन्तव्यम् । कथं च तदा असतोऽर्थस्य ज्ञानम् । ज्ञायतेऽनेनेति हि ज्ञानम् । न च ज्ञानं ततोऽन्यज्ज्ञेयं विना समस्ति । न चासतोऽन्यत्वं ज्ञेयत्वं चेति चोक्तम् । ननु न भूताद्यर्थो नृशृङ्गसमः, कालान्तरे सत्त्वात् । किं सोऽद्यापि सन्, उत असन् । असंश्चेत्स नाद्य ज्ञेयः । न हि तस्याद्य नृशृङ्गाद्विशेषः, अन्यथा सन्नेव स्यात् । अतो नाद्य ज्ञेयः, किं त्वन्यदेव । तदापि न भूताविज्ञानेन, सत्त्वात्तदा । अथोच्येत—कालान्तरे सत्येव अद्य भूताविज्ञानं यथा देशान्तरे सति ध्रुवादी तज्ज्ञानम् । न चान्यदा असत्ता स्वकाले सतोऽन्यज्ञाने हेतुः, विद्युतोऽपि ज्ञेयत्वदर्शनात् । अतः कालान्तरसंबन्धेवाद्य भूतादि ज्ञेयं भूस्थेनेव दृश्यध्रुवादीति । तर्हि कालान्तरमद्यास्ति, उत नास्ति । अस्ति चेत्, तस्य संबन्धिनश्च वर्तमानत्वाच्च भूतता भाविता वा; नास्ति चेत्, तस्याज्ञानात् तत्संबन्धिनोऽप्यज्ञानम् । न च तत् कालान्तरेऽस्ति, कालस्य कालसंबन्धाभावात्—अनवस्थानात् । अतो नाद्य कालान्तरस्य तत्संबन्धिनश्चासत्त्वात् ज्ञेयत्वम् । देशान्तरतत्संबन्धिनां तु सत्त्वादद्य ज्ञेयत्वम् । अतो न दृष्टान्तसः । अस्मिन्स्तु पक्षे 'नैतत्सारम्' इत्यादयश्श्लोका धीकालेऽर्थाभावे न काचिद्धीस्सालम्बना इत्येवमर्था एव योज्याः । नन्वेवं सति कालस्य कालान्तराभावात् भूतादिरूपासंभवादकल्प्यात्तत्संबन्धिनां भावानां च तथात्वात् प्रागभावाद्यसंभवादज्ञेयत्वाच्चाभावस्य कथं भूताविज्ञानं कार्यज्ञानं च प्रमाणम् । इत्थमेव—यथा त्वं पश्यसि । अविद्यावस्थायामेव भेदाविज्ञानं सर्वं च जडज्ञानमित्यसकृच्छ्रुत्वापि किमत्रैव भूताविज्ञाने तदन्तर्गतेऽनुपपन्नं पश्यसि । न हि तत् आत्मवस्तु-ज्ञानम्, कूटस्थचिद्वेहत्वादात्मनः । अतस्तदा असतो न ज्ञानमिति स्थितम् ॥ १७ ॥

... यतोऽर्थस्य ज्ञानजनकत्वे प्रत्यक्षत्वं स्यादेव अतोऽनुमानादि अर्थजन्यं न भवतीत्याह—अतोऽनुमानादिष्वर्थस्येति । ... पूर्वं भूताद्यनुमानस्य ज्ञानकालीनार्थाभावेऽपि सलम्बनत्वमभ्युपगम्य भ्रान्तेस्तद्दलक्षणमुक्तम् । इदानीं भूताद्यनुमानस्यापि सलम्बनत्वं दुनिरूपमित्याह—कथं चेत्यादिना । ज्ञानकाले भूतादेरसत्त्वानृशृङ्गवत् न ज्ञानं संभवतीत्यर्थः । इतश्च न भूतादिज्ञानं संभवतीत्याह—न च ज्ञानमिति । शून्याद्विशेषमाशङ्क्य परिहरति—ननु नैत्यादिना । अन्यथेति । नृशृङ्गाद्विशेषवत्त्वे सति सन्नेव स्यादिति भूतादित्वहानिरित्यर्थः । ज्ञानज्ञेययोरेकदेशत्वनियमाभाववदेककालत्वनियमोऽपि नास्तीति मन्वानश्शङ्कते—अथोच्येतेति । यच्च असत्त्वादज्ञेयत्वमुक्तं तत्राह—न चान्यदेति । स्वकाले सतोऽन्यर्थस्यान्यदा यदसत्त्वं तदज्ञेयत्वे हेतुर्न भवति विद्युतः क्षणिकत्वेनाक्षसंयोगक्षणादनन्तरक्षणेऽसत्त्वेऽपि ज्ञेयत्वदर्शनादित्यर्थः । सिद्धान्ती त्ववच्छेदकस्य कालान्तरस्य दूनिरूपत्वेन तदवच्छिन्नस्य ज्ञेयत्वं दुनिरूपमित्याह—तर्हि कालान्तरमित्यादिना । दृष्टान्तश्च विषम इत्याह—देशान्तरेति । भ्रान्तेस्त्वकालीनार्थाभावे निरालम्बनत्वं स्यादित्येवमर्थपरतया योजिताः श्लोकाः । ते भूताद्यनुमाननिरासपरतयापि योज्या इत्याह—अस्मिन्स्त्विति । ... सिद्धान्ती विचारासहमेव प्रामाण्यमित्याह—इत्थमेवेति । भूतादिज्ञानस्य जडज्ञानान्तर्भूतत्वमेवाह—न हीति ॥ १७ ॥

दोषाच्च दर्शनं सत्त्वे नासत्त्वे युज्यते ततः ।

दोषोऽपि गुण एवार्थबोधकश्चेद्दृष्टादिवत् ॥ १८ ॥

यतो नासतो दृष्टिरतो दोषादपि सत एव दृष्टिः, नासतः । दोषोऽप्यर्थबोधकश्चो-
च्चक्षुरादिवत्, गुण एव न दोषः ॥ १८ ॥

ननु देशान्तरादिस्थबोधकत्वे गुणोऽपि सन् ।

अन्यथाबोधनाद्दोषस्सम्यग्बोधमपेक्ष्य तु ॥ १९ ॥

किं शुक्तावन्यथाख्यातिः किं वा रूप्येऽन्यदेशे ।

उतोभयोर्मता रूप्ये यदि न भ्रान्तिबाधनम् ॥ २० ॥

कथम् । यतः—

दोषेऽसति न सम्यग्धी रूप्ये दोषाद्वि रूप्यधीः ।

सति दोषेऽपि सा न स्याद्दोषाद्भ्रान्तिर्हि ते मता ॥ २१ ॥

अयुक्तभानेऽव्यापाराद्दुष्टाक्षस्सर्वदृक्सदा ।

सदृशाथग्रहे भ्रान्तिर्यदि सा तत्र न ग्रहात् ॥ २२ ॥

इन्द्रियैरसंप्रयुक्तस्यापि वस्तुनो दोषप्रसादात्प्रतिभान इष्टे—इन्द्रियव्यापारनिरपेक्ष-
त्वात्तद्दर्शनस्य दुष्टेन्द्रियस्सर्वं सर्वदा च पश्येत्, विशेषाभावात् । स्यान्मतम्—सादृश्यस्यापि
दोषत्वात् सदृशस्यैवार्थस्य ग्रहणे दोषादपि वस्तुभानं नत्वग्रहणे नापि यस्यकस्यचिद्ग्रहणे;
न च सम्यग्धीर्वाप्तात्, अपि तु भ्रान्तिरेव; अतो न सर्वं सर्वदा पश्येद्दुष्टाक्षोऽपीति । तदापि
तत्र गृहीते न सा भ्रान्तिः, गृहीतत्वादेव; अन्यथा अतिप्रसङ्गाच्च । ननु तेऽपि गृहीते
भ्रान्तिः । न ह्यभात्यधिष्ठाने सा इष्टा । सत्यम्, भात्येवाधिष्ठाने भ्रान्तिः । न तु

यदुच्यते दोषादसतोऽपि दर्शनमिति तदुक्तन्यायेन निरस्तमित्याह—दोषाच्चेति । दोषः
कथं दृष्टौ कुतो भ्रम इत्येतन्निगमयति—दोषोऽपि गुण एवेति ॥ २८ ॥

यच्चावाचि अन्यथाबोधनादेव दोषत्वं चेति तदुद्भाव्य निराकरोति—नन्वित्या-
दिना ॥ १६ ॥

आद्यन्तविकल्पयोर्दूषणमध्यायशेषे भविष्यति । मध्यमविकल्पे तावद्दोषमाह—रूप्ये
यदि न भ्रान्तिबाधनमिति ॥ २० ॥ ... ॥ २१ ॥

दोषाद्देशान्तरस्थग्रहणमङ्गीकृत्य अधिष्ठानयथात्मग्रहणाभावादबाधो न स्यादित्युक्तम् ।
इदानीं दोषाद्देशान्तरस्थग्रहणमेव न घटत इत्याह—अयुक्तभान इति । अव्यापारादित्यस्यार्थः
इन्द्रियव्यापारनिरपेक्षत्वादिति । अतिप्रसङ्गपरिहाराय सदृशार्थग्रहे भ्रान्तिर्यदीत्यस्यार्थमाह—
स्यान्मतमिति । सा तत्र न ग्रहादित्यस्यार्थमाह—तदापीति । ... सम्यग्ज्ञानेन गृहीतोऽप्यर्थो
यदि भ्रान्तिरुपातेरालम्बनं तदा घटादिरपि स्यादित्याह—अन्यथेति । दोषसाम्यं शङ्कते—

गृहीतोऽर्थो भ्रान्तिज्ञानस्य विषयः, भ्रान्तितद्वेद्ययोर्मयात्मकत्वाभ्युपगमात् । न चाधिष्ठानस्य भ्रान्तिगम्यत्वम्, रूप्यवत् बाधादधिष्ठानत्वहानात् । अगृहीतश्चात्मा अधिष्ठानम्, स्वयं-प्रभत्वात् । अतो न गृहीते भ्रमो मत्पक्षे ॥ २२ ॥

सर्वात्मनाग्रहात्सा चेत्स्यात्सदा न हि कात्स्न्यधीः ।

विशेषाग्रहणेऽप्येवं कृत्स्नो दृष्टः क्वचिन्न सः ॥ २३ ॥

गृहीतेऽप्यंशे शुक्त्यादेस्सर्वात्मना अग्रहणात् भ्रमस्स्यादिति चेत्, सदा स्यात् । न हि सर्वात्मनार्थो ज्ञानेन केनचिदग्रहीतुं शक्यः । तदुक्तम्—‘सर्वात्मनार्थो ज्ञानेन केन चिन्न हि गृह्यते’ इति । गृहीतेऽपि विशेषाग्रहात् भ्रमश्चेत्, सोऽपि सदा स्यात् । न हि सर्वो विशेषो ज्ञातुं शक्यः केनचिज्ज्ञानेन ॥ २३ ॥

एकस्याप्यग्रहो नात्र विशेषश्शुक्लता न किम् ।

सामान्यमात्रधीर्नैषा द्रव्यव्यक्तिस्मिता मिता ॥ २४ ॥

न सर्वो विशेषो ग्राह्यः, एकस्यापि ग्रहे न भ्रान्तिरिति चेत्—अत्रापि सदृशशुक्त्या-ग्रहणग्रहे शुक्लतादिवरेको विशेषो गृह्यत इति भ्रान्तिर्न स्यात् । न च सामान्यमात्रधीश्शुक्लता-विसदृशार्थधीः, द्रव्यविशेषस्यैव सदृशस्य प्रतीतिशुक्लताद्युपेतस्य । न हि सामान्यमात्रस्य सादृश्यम् ॥ २४ ॥

स सामान्यविशेषश्चेन्निविशेषो न दृश्यते ।

योग्यस्यानुपलम्भाच्चेदभावः प्रलयं गतः ॥ २५ ॥

शुक्लतादिशुक्तिरूप्यादिसाधारणत्वात्सामान्यविशेषो नासाधारण इति चेत्—सत्यम्, तथापि स विशेष एव । शुक्तिरित्यपि विशेषः शुक्त्यन्तरसाधारण एव । अतस्सामान्यविशेष-ग्रहेऽपि भ्रान्तिस्स्याच्चेत्, तत्रापि स्यात् । न च निविशेषो विशेषो द्रष्टुं योग्यः । तदवर्तने चेद्भ्रमः, सदा स्यात् । योग्यस्यैव विशेषस्यानुपलम्भाद्भ्रम इति चेत्—तस्य योग्यत्वं किं

ननु तेऽपीति । अर्धाङ्गीकारेण परिहरति—सत्यमिति । अनिर्वाच्याविद्याजं भ्रमालम्बनम-स्माकं न त्वदमंशः । तव इदमंश एवालम्बनम् । अतो नावयोस्समानदोषत्वमित्यर्थः । इतश्च भ्रान्तिर्न दमंशालम्बनमित्याह—न चाधिष्ठानस्येति । स्वरहस्यामाह—अगृहीतश्चेति । शुक्ती-दमंशावच्छिन्नोऽनुभव एव रूप्यभ्रमाधिष्ठानमित्यर्थः ॥ २२ ॥ ... ॥ २३ ॥ ... ॥ २४ ॥

शुक्लत्वादिप्रतीतिविशेषप्रतीतित्वमभ्युपगम्य भ्रमाविरोधित्वं शङ्कते—शुक्लतादिरिति । बहिरेव दोषमाह—सत्यं तथापीति । विशेष एव कृष्णतादिव्यवर्तकत्वात् । ... किञ्च सामान्यविशेषग्रहस्य भ्रमाविरोधित्वेऽतिप्रसङ्ग इत्याह—शुक्तिरित्यपीति । ... न च निविशेष इति । द्विविधो हि विशेषो वैशेषिकैः कल्पितः । शुक्तित्वादिः सामान्यविशेषः स्वव्यक्तिव्यव-वृत्तप्रत्ययहेतुत्वाद् व्यक्तन्तरेभ्यो व्यावृत्तप्रत्ययहेतुत्वाच्च सामान्यं च तत् विशेषश्च स इति । योगिप्रत्यक्षगम्यानां तित्यद्रव्याणामत्यन्तसलक्षणानां व्यावर्तका अन्त्यविशेषाः । तेषां

सविशेषत्वम्, उत उपलब्धिलक्षणप्राप्तत्वम् । तत्राद्ये कल्पे यद्वक्तव्यं तदुक्तम्—एको विशेषः सदृशग्रहणेऽपि भाति, सर्वं तु न जातिवति । द्वितीये त्वभावज्ञानानुत्पत्तेरभावो नाम ते न स्यात् ॥ २५ ॥

तत्कथम्—

ग्रहयोग्याग्रहे भ्रान्तिस्स्याच्चेन्नाभावधीः क्वचित् ।

दोषादंशाग्रहे चेत्ते नाग्रहोऽतोऽपि तु भ्रमः ॥ २६ ॥

उपलब्धिलक्षणप्राप्तस्यानुपलब्धभावभावधीरिष्टा । तत्र चेत् भ्रान्तिस्स्यात् न क्वाप्य-
भावधीस्स्यात् । अतोऽभावाख्यं प्रमेयं न स्यात् । दोषादंशाग्रहे भ्रमः, अर्थाभावात्त्वभाव-
धीरिति चेत्—न, न ह्यग्रहो दोषात्त्वयेष्टः किंतु भ्रमः ॥ २६ ॥

न च ग्रहस्त्वतःशुक्तेर्येन दोषात्तदग्रहः ।

स्वतो ग्रहेऽग्रहो न स्याच्छैत्यमग्नेरिवान्यतः ॥ २७ ॥

मायां विनेति वाक्यशेषः ॥ २७ ॥

दृशोऽंशाग्रहशक्तिं घनन्दोषो भ्रान्तिं करोति चेत् ।

सतोरेवान्यथाख्यातावग्रहः क्वोपयोक्ष्यते ॥ २८ ॥

इन्द्रियस्वार्थांशग्रहे शक्तिं निरुन्धन्दोषो भ्रान्तिं करोतीति दोषादग्रहं वधिम, न तु स तं करोतीति चेत्—तदापि नान्याग्रहात् गृहीते भ्रमः, अतिप्रसङ्गादित्युक्तत्वात् । न च दोषादग्रहस्य विशेषः । न चाग्रहस्ते भ्रान्तिहेतुः, किंतु दोषः । गृहीतेऽंशे दोषोऽपि न दोषः । न चागृहीतेऽंशे दोषादप्यन्यथाख्यातिः । ख्यातो ह्यन्यथा ख्याति, नाख्यातः । न च ग्रहो भ्रान्तिहेतुः, अतिप्रसङ्गात् । न च दोषसहितो ग्रहः, ग्रहदोषयोःसंबन्धाभावात् । एकाश्रयत्वं संबन्धश्चेत्, सति दोषे सर्वो ग्रहो भ्रान्तिहेतुस्स्यात् । न च तयोरेकाश्रयत्वनियमः । किंच सतोरेवान्यथाख्यातौ भ्रम इष्टे अग्रहो नार्थवान् । ग्रह एव त्वर्थवान्, अख्यातेरन्यथाख्यात्य-
योगादख्यातिकाल इव । न च गृहीते भ्रमो युक्त इत्युक्तम् ॥ २८ ॥

नित्यानुमेयत्वादग्रहे चेदभ्रमस्सदा स्यादित्यतिप्रसङ्गः । अन्त्यविशेषसद्भावे प्रमाणाभावा-
दुपलब्धियोग्यस्यैव विशेषस्याग्रहादभ्रम इति मीमांसकदृष्ट्या चोद्यम् । तत्र विकल्पमुखेन
परिहारमाह—तस्य योग्यत्वं किमित्यादिना ॥ २५ ॥

न ह्यग्रहो दोषात्त्वयेष्ट इति । प्रागभावस्यानादित्वादित्यर्थः ॥ २६ ॥

“ कथं तर्हि प्रकाशस्वभावब्रह्मणोऽप्रकाश इत्याशङ्क्याह—मायां विनेति । प्रकाश-
स्वभावस्य ब्रह्मणो नान्येनाप्रकाशः क्रियते किं त्वप्रकाशभ्रम एवेत्यर्थः ॥ २७ ॥

दोषादग्रहाभिधानस्याभिप्रायं शङ्कते—दृशोऽंश इति । “ संयोगादिसंबन्धस्याभावे-
ज्येकपुरुषाश्रयत्वं संबन्ध इत्याशङ्क्याह—एकाश्रयत्वमिति । न चेति । ग्रहस्यात्माश्रयत्वा-
दोषस्य गोलकाद्याश्रयत्वान्नैकाश्रयत्वमपीत्यर्थः । “ अख्यातिकाल इवेति । सुषुप्तादावि-
वेत्यर्थः । ग्रहोऽर्थवानिति त्वयोक्तं चेत् तर्हि तथैवास्तिवति न वाच्यमित्याह—न चेति ॥ २८ ॥

व्यक्त्योरैक्यधियोऽयोगाच्छुक्तिबोधे भ्रमो न चेत्[?] ।

न द्रव्यशुक्तिकाद्यक्त्योरैक्यबुद्धेश्च दर्शनात् ॥ २९ ॥

यद्यपि नाख्यातेरन्यथाख्यातिस्तथापि व्यक्त्योर्ग्रहे तयोरेक्यबुद्ध्ययोगात् । शुक्तिस्वरूपग्रह इव रूप्यमिति भ्रमासंभवात् शुक्त्यग्रहो भ्रमेऽर्थवानिति चेत्—किं व्यावृत्तमात्रं व्यक्तं ब्रूये, उत जातिव्यञ्जकं द्रव्यम् । व्यावृत्तं चेत्, मिथो व्यावृत्तयोरपि द्रव्यशुक्तिकाजात्योरपि शुक्तिका द्रव्यमिति सामानाधिकरण्येन ऐक्यबुद्धिदर्शनाद्व्यक्त्योरैक्यबुद्ध्ययोगोऽसिद्धः ॥ २६ ॥

एकामपेक्ष्य जातिं ये व्यक्ती तत्रैकधीनं चेत् ।

न गौरित्येकधीर्ह्यस्ति गोव्यक्त्योः खण्डमुण्डयोः ॥ ३० ॥

एकां जातिमपेक्ष्य ये व्यक्ती तद्व्यञ्जके तत्रैकधीर्नास्तीति चेत्—तत्र, गोव्यक्त्योः खण्डमुण्डयोर्गौरित्येकधीभावात् ॥ ३० ॥

जातावेकैकधीश्चेत्स्याद्गावाविति मतिमृषा ।

व्यक्त्योस्तथापि नैक्यं चेन्नैकजातेरभेदतः ॥ ३१ ॥

न च संका धीर्जातिवेव, गावाविति गोशब्दाद्वि वचनोत्पत्तेः । न च जातेद्वित्वम्, व्यक्त्योरेव तु । नन्वेकमपि न व्यक्त्योरैक्यं द्वित्वादेव—तत्र, एकजात्यभेदात् । न च जातिव्यक्त्योर्भेद एव घटपटवत्, जातिव्यक्तित्वहानात् ॥ ३१ ॥

जात्यात्मना तयोरेक्यं जातिव्यक्तित्वमत्र चेत् ।

जातिव्यक्त्योश्च नात्यन्तमेक्यं ताद्रूप्यहानतः ॥ ३२ ॥

तर्हि जात्यात्मना तयोर्व्यक्त्योरैक्यम्, न तु साक्षात् जातिव्यक्तित्वज्जातिव्यक्तिवद्वा । न ह्येकस्या जातेर्व्यक्तेर्वा जातिव्यक्त्योर्वा तज्जात्यात्मना ऐक्यम्, किंतु स्वत एवेति चेत्—

अग्रहः क्वोपयोक्ष्यत इत्येतदाक्षिप्य समाधत्ते—व्यक्त्योरैक्यं इत्यादिना ॥ २६ ॥

जातिव्यञ्जकत्वपक्षे किमेकजातिव्यञ्जकव्यक्त्योरेकधीर्नास्ति अग्रहं विना किं वा भिन्न-जातिव्यञ्जकव्यक्त्योरिति विकल्प्य प्रथमं प्रत्याह—एकामपेक्ष्येति ॥ ३० ॥

कदाचित्खण्डमुण्डयोस्संनिवृष्टयोरग्रहं विनापि गौस्तिष्ठतीत्येकधीर्दृष्टेत्युक्तम् । तस्या जातिविषयत्वमाशङ्का परिहरति—जातावेकैकेति । गोप्रातिपदिकस्य जातिवाचकत्वाज्जातावेकैकधीश्चेत्तदा गावाविति द्वित्वमतिमृषा स्यात् जातेद्वित्वाभावात् । विद्यते च गोप्रातिपदिकाद्विवचनोत्पत्तिः । तस्मान्न गोशब्दस्य जातिमात्रे पर्यवसानमित्यर्थः । व्यक्त्योरेकजात्यभेदोऽसिद्ध इत्याशङ्क्याह—न च जातिव्यक्त्योर्भेद एवेति ॥ ३१ ॥

हृष्टान्तदाष्टीन्तिकयोर्वैषम्यं शङ्कते—जात्यात्मनेति । खण्डमुण्डयोरेक्यं जात्यात्मना न साक्षाज्जात्यादेरिव शुक्तिरूप्ययोस्तु साक्षादेक्यं नाग्रहं विना घटत इत्यर्थः । जात्यादेरिव साक्षाद्व्यक्त्योर्नैक्यमित्युक्तम् । तत्र जात्यादेर्वा कथं साक्षादेकत्वमित्याशङ्क्याह—न

यद्यपि तज्जात्यात्मना नैक्यं जातिव्यक्त्योस्तथापि नात्यन्तमैक्यम्, जातिव्यक्तिवहानात् । न चेदं रूप्यमित्यत्राप्यत्यन्तमैक्यबुद्धिः । अतो व्यक्त्योरत्यन्तैक्यबुद्ध्यभावो न दोषाय ॥ ३२ ॥

सामान्येतरयोर्भ्रान्तिर्मीयमानविरूपयोः ।

स्याच्चेद्विदं रूप्यमिति किं न स्याच्छुक्तिकामितौ ॥ ३३ ॥

इदमिति चैकवित्योपेतं [?] शुक्तिरूप्ययोः समानत्वात् सामान्यम् रूप्यमिति विशेष-
रूपं शुक्तेर्विशिष्टत्वात् । रूप्यमिति वा सामान्यं जातिप्रतीतेः, इदमिति तद्व्यक्तिः ।
तयोस्सामान्यविशेषयोः प्रतीयमानान्यरूपयोरपीदं रूप्यमिति यदि भ्रान्तिस्स्यात्, किं सा
न स्यात् शुक्तिविशेषरूपे जातेऽपि । ननु न भवति । सत्यम्, भवतीति न ब्रूमः किन्तु
विरोधाभावम् ॥ ३३ ॥

शुक्तिरूप्याकृती ये द्वे तद्व्यक्त्योरेकधीर्न चेत् ।

न भिन्नजातिव्यक्त्योस्स्यादेकधीरित्यवाविषम् ॥ ३४ ॥

ये शुक्तिरूप्यजाती द्वे तत्संबन्धिन्योर्व्यक्त्योस्तयोरेव वा व्यावृत्तत्वाद्व्यक्त्योरेक-
धीर्नास्तीति चेत्—न तावदाद्यः पक्षः, यतश्शुक्तिरूप्यव्यक्त्योरिव रूप्यमिति तत्रैकधीस्स्यादि-
त्यवोचं पूर्वश्लोकेन । न च तत्र रूप्यमिति जातिरेव भाति, व्यक्त्यभाने तद्व्यावृत्तत्वात् ।
न सर्वात्मना अभानाद्व्यक्त्यभानम्, अतिप्रसङ्गात् । यावच्च व्यक्त्यो रूपं भाति तत्रापि
भेदो भातीत्युक्तम् । अतो नाद्यः पक्षो युक्तः । नापि द्वितीयः, यतो भिन्नयोरपि जात्योर्द्वयं
शुक्तिरूप्यजात्योर्द्वयं 'न द्रव्यशुक्तिकाव्यक्त्योः' इत्यादिना । अतश्शुक्तिरूप्यजात्यो-
र्भिन्योरप्येकधीर्वस्संस्थात् ॥ ३४ ॥

व्याप्यव्यापकसामान्यव्यक्त्योरेकात्म्यमिदं चेत् ।

शुक्तिकारजतव्यक्त्योर्द्रव्यमित्येकधीर्ननु ॥ ३५ ॥

ह्येकस्या इति । ... यद्यपीति । खण्डमुण्डयोर्जात्यात्मना ऐक्यं वदता आत्यन्तिकमैक्यं
जात्यादिवन्नास्तीत्युक्तम् । तदसत् जात्यादेरपि तदभावादित्यर्थः । ... ॥ ३२ ॥

एवं तावद्यथा गोव्यक्त्योर्भेदे भासमानेऽप्यैक्यधीस्तथा शुक्तिरूप्ययोरप्यग्रहं विनैवाभेद-
धीर्भविष्यतीत्यग्रहस्यानुपयोग उक्तः । पुनरग्रहस्यानुपयोगे हेत्वन्तरमाह—सामान्येतरयोरिति ।
मीयमाने विलक्षणे रूपे ययोस्तौ मीयमानविरूपौ सामान्यविशेषांशौ । तयोरग्रहं विनापि
यथा भ्रमस्तथा शुक्त्यग्रहं विनापि स्याद्भ्रमगोचरवद्द्रव्यत्वाविशेषादित्यर्थः [?] । अनुभवा-
वष्टम्भेनाह—नन्विति । ... ॥ ३३ ॥

... नन्विदं रूप्यमिति रूप्यजातिरेव भाति न भिन्नजातीयव्यक्त्योस्तादात्म्यमित्या-
शङ्क्याह—न च तत्रेति । जातिसाक्षात्कारस्य व्यक्तिपरतन्त्रत्वोपलम्भादित्यर्थः । ...
यावच्चोति । अपुनरुक्तशब्दद्वयप्रयोगादभेदो भातीत्युक्तमित्यर्थः ॥ ३४ ॥

भिन्नयोरपि जात्योर्व्याप्यव्यापकयोरेवैक्यबुद्धिरुक्ता नान्य योरिति चेत्—नायं दोषः, शुक्तिरूप्यव्यक्तयोर्द्रव्यं वस्तिवति वा एकधीदृष्टेः, जात्योश्च व्यक्तिभ्यामभेदाद्भूते जातिव्यक्तित्वहानात् । अभेदेऽपि तद्वानात् भेदाभेद इति चेत्, तथापि अभेदस्य भावान्नैक्य-बुद्धिविरोधो भेदरूपे भात्यपि । न च अभेदस्यन्ताभेदधीरिष्टेत्युक्तम् ॥ ३५ ॥

ययोजात्योस्तु ते व्यक्ती तदालिङ्गितधीर्न चेत् ।

अन्यदेतद्भवांस्त्यक्त्वः प्रकृतं भाषतेऽधुना ॥ ३६ ॥

कथं नाभाणि भातीति सर्वं सर्वत्र चापि तु ।

मितान्यरूपव्यक्तयोस्स्याद्विजात्योरेकधीरिति ॥ ३७ ॥

भवांस्तु वक्ति नो भाति या जातिर्यत्र नास्ति सा ।

तत्रेति नैकधीर्व्यक्तयोर्विजात्योरिति नाधुना ॥ ३८ ॥

शुक्तिरूप्यव्यक्तयोस्तज्जात्यालिङ्गिता शुक्तिरूप्यमित्येकधीर्नास्ति इदं रूप्यमिति वदिति चेत्, प्रकृतं हित्वा अन्यदिदानीं ब्रूषे । कथमिति चेत्—यतो नोक्तं मया सर्वं सर्वत्र भातीति शुक्ति [क्ती ?] रूप्यमिति चेति, किंतु भिन्नजात्योर्भेदेन भात्योरपि व्यक्तयोरेकधीरसमस्तीत्ये-तावन्मात्रम् । त्वं तु या यत्र नास्ति जातिर्न भाति च, सा तत्र नास्ति न भाति चेति ब्रूषे; न तूक्तलक्षणयोर्व्यक्तयोरेकधीर्न समस्तीति । अतोऽन्यद्ब्रूषेऽप्रकृतम् । अतो न मे काचित्क्षतिः । कथं च शुक्तिरूप्ययोरभेदे तव एकभावे भाने चान्याभावोऽभानं च ॥ ३६-३८ ॥

जातिं मुखं विना व्यक्तयोर्मिथ एका मातिर्न चोत् ।

नेयं शुक्तिरिति ह्येका सद्रूप्यव्यक्तयोर्धीर्न सन्मुखम् ॥ ३९ ॥

द्वयोजात्योर्व्यावृत्तत्वेन व्यक्तयोर्थैकधीरग्रहं विना तथा शुक्तिरूप्यव्यक्तयोरपि भवि-व्यतीत्युक्तम् । तत्र वैषम्यं शङ्कते—व्याप्यव्यापकेति । शुक्तित्वं व्याप्यं द्रव्यत्वं व्यापकम् । तन्निबन्धनैव तन्नैक्यबुद्धिः । शुक्तिरूप्ययोस्तदभावादग्रहं विना नैक्यधीस्स्यादित्यर्थः । सिद्धान्त्याह—शुक्तिकेत्यादि । शुक्तिकारजस्य व्यक्तयोस्संनिकृष्टयोर्व्याप्यव्यापकसामान्यरूपतां विनैव द्रव्यमित्येकधीः ननु प्रसिद्धा । तद्वत् इदं रूप्यमिति बुद्धिर्भविष्यतित्यप्रयोजको व्याप्य-व्यापकभाव इत्यर्थः । ॥ ३५ ॥

.... कथं प्रकृतं त्यक्त्वा अन्यभाषणमित्याकाङ्क्षायां प्रकृतं तावदाह—नाभाणीति । इदानीं परस्यान्यभाषणमाह—भवांस्तिवति । या शुक्तित्वजातिर्यत्र रूप्ये नास्ति तत एव तत्र नो भाति च सा रूप्यव्यक्तिगतत्वेन शुक्ती रूप्यमिति न भातीति भवान् वक्ति विभिन्नजात्यो-व्यक्तयोरेक्यधीर्नास्तीत्यधुना भवान्न वक्तीति योजना । एतदुक्तं भवति—मया भिन्नजात्यो-व्यक्तयोरेक्यधीरस्तीत्युक्ते त्वया तत्प्रतिषेध एव कर्तव्यो न शुक्ती रूप्यमिति बुद्धयभावो वक्तव्य इति । ननु वादककथायां यावद्वादिनो मूकता न भवति तावन्न पराजय इति प्रमाणा-न्तरतिराकरणं [?] च कार्यमेवेत्याशङ्क्याह—कथं चेति । ... ॥ ३६-३८ ॥

नैकां जातिं मुखं विना अन्योन्यैक्यबुद्धिव्यक्तयोरिति चेत्—तत्र, शुक्तिरूप्यव्यक्तयोः शुक्ती रूप्यमिति वा ऐक्यभ्रान्तोधीदृष्टेः । न च तयोर्जात्यात्मना सा ऐक्यबुद्धिः । तथा सद्ध्यक्तयोर्द्रव्यगुणयोः शुक्लः पट इति सत्तानाश्रया ऐक्यबुद्धिः ॥ ३६ ॥

सामान्येतरभावात्स्यात्सद्ध्यक्तयोस्सान्यथा न चेत् ।

नाकारे ह्रस्वताबुद्धेर्न जातिव्यक्तिते तयोः ॥ ४० ॥

इयं शुक्तिरित्यादौ सामान्यविशेषभावात् सद्ध्यक्तयोः शौक्यपटयोश्च गुणगुणभावादेका धीस्यान्नान्यथेति चेत्—तत्र, ह्रस्वोऽकार इत्येकधीदृष्टेः । न हि ह्रस्वस्य ध्वनेरकारस्य च सामान्यविशेषभावो गुणगुणभावो वा जातिव्यक्तिभावो वा वर्णनित्यस्व-वादिनाम् । जातिव्यक्तिभावशब्देन सामान्येतरभावादिरत्र विवक्षितः । तस्मात्साधुक्तम्—‘सतोरेवान्यथाख्यातावग्रहः क्कोपयोक्ष्यते’ इति । अस्मत्पक्षे त्वग्रहात्मकत्वात् भ्रमस्य, अग्रहोऽर्थावित्यसकृदुक्तम् ॥ ४० ॥

किंच—

स्वतश्चेन्न मिथो व्यक्तयोरैक्यं नास्त्येव चान्यतः ।

अन्येन चोत्कृतं तत्स्वं न चेद्भ्रान्तिस्तदेकता ॥ ४१ ॥

स्वतश्चेद्ध्यक्तयोरन्योन्यमेकता न स्यात्, न जातिद्वारेणापि स्यात् । जातेरभेदे, तदात्मना ऐक्यं व्यक्तयोस्स्वत एव । भेदे तु न तदात्मना ऐक्यम्, अन्यत्वादेव । अन्यत्वेऽपि तन्निमित्तं तयोरैक्यमिति चेत्—तत्कृते चेतयोरैक्यम्, तत् स्वरूपमेवेति स्वत एवैक्य-बुद्धिस्स्यात् । न च भिन्नयोरैक्यं साध्यमित्युक्तम् । अकृतं चेदैक्यमन्यनिमित्तं भिन्नयोर्भाति, तद्भ्रान्तमेव स्यात् । तस्माद्ध्यक्तयोरैक्यमस्ति चेत्, तत् स्वत एव । अतस्तयोर्भात्योरप्येक-धीर्न विरुध्यते भवताम् ॥ ४१ ॥

मीयमानान्यरूपेषु

वस्तुष्वप्यन्यथामतिः ।

भवेच्छोन्ननु सास्त्राकं स्यात्सर्वत्र मुहुर्मुहुः ॥ ४२ ॥

पूर्वं गोव्यक्तयोरैक्यधीर्जातिद्वारं विना न घटत इति यद्वैलक्षण्यं शङ्कितं तदनूद्य निराकरोति—जातिं मुखं विनेति । शुक्तिरूप्यखण्डयोः कदाचिच्छुक्तिरित्येकधीर्भवति कदाचिद्रूप्यमिति च । असावेकबुद्धिर्न तयोर्जात्यात्मना भवति । नाप्यग्रहातपुञ्जग्रहणादेव । न हि भेदाग्रहे पुञ्जधीर्जायत इति भावः । उदाहरणान्तरमाह—सद्ध्यक्तयोरिति । सद्ध्यक्तयोर्द्रव्यगुणयोरैक्यधीर्विद्यते । न च सत्तत्र मुखं द्वारमित्यर्थः ॥ ३६ ॥

... न जातिव्यक्तिते तयोरित्येतावच्छ्लोकेऽस्ति । कथमधिकमुक्तमित्याशङ्क्याह—जातिव्यक्तिभावशब्देनेति । ... स्वपक्षेऽग्रहस्योपयोगमाह—अस्मत्पक्षे त्विति ॥ ४० ॥

जातिद्वारं विना व्यक्तयोरैक्यधीर्नस्तीत्यत्र दूषणान्तरमाह—किंचेति । ... नान्यत इत्यस्यार्थमाह—जातेरभेद इति । ... द्वितीयार्थं व्याचष्टे—अन्यत्वेऽपीत्यादिना ॥ ४१ ॥

बाढं पश्यत वोऽभीष्टा एकानेकाविबुद्धयः ।

बाध्यबाधकतां यान्ति कल्लोला इव सागरे ॥ ४३ ॥

प्रतीयमानान्यरूपेष्वपि वस्तुषु अन्यथा चेद्विबुद्धिस्तथा—सा सर्वत्र सदा स्यादिति नस्सर्वव्यवहारलोपप्रसङ्ग इति चेत्, सत्यम्; अस्त्ययं दोषो वः, सर्वत्रानेकान्ततामिच्छता-मेकमनेकं नित्यमनित्यं सवसदित्येवंरूपा बुद्धयोऽन्योन्यविरोधिभ्यो वत्सदा भवितुमर्हन्ति यतः; न वा कदाचित् क्वचित्, अनेकान्तत्वादेव । व्यवहारो न नास्तीति चेत्, मा तर्हि क्षीयलूपोऽनेकान्तताम् । मम तु अयथावस्तुव्यवहारो [यथा ?] न तथा समस्ति अमाया-वादिनाम् । नातोऽग्रहोऽर्थवान् भवतां भ्रमे ॥ ४२-४३ ॥

ख्याकृतिरसत्येव भाति शुक्तौ तदग्रहे ।

न तु ग्रहेऽतोऽग्रहणं भ्रान्तिज्ञानोपयोगि चेत् ॥ ४४ ॥

सत्यं न त्वन्यथाख्यातावन्यो भाति हि तेऽन्यथा ।

अग्रहे न ग्रहोऽपि स्याद्दूरतस्त्वन्यथाग्रहः ॥ ४५ ॥

शुक्तौ ख्याकृतिरसती शुक्तग्रहे भाति, न तु ग्रहे । अतो भ्रमेऽग्रहोऽर्थवानिति चेत्—सत्यम्, अर्थवानस्मत्पक्षे न त्वन्यथाख्यातौ । तत्र ह्यन्यस्य ख्यातोऽन्यथाख्यातं नाख्यातः । अख्याने ख्यातिरपि न स्यात्, अन्यथाख्यातिस्तु दूरोत्सारिता ॥ ४४-४५ ॥

इदमंशो गृहीतश्चेत्तस्य चोद्भाति ततोऽन्यथा ।

नाग्रहस्योपयोगित्वं ग्रहस्यैवोपयोगिता ॥ ४६ ॥

नन्विदमंशो गृहीतो नास्यात्यन्तमग्रह इति चेत्, स चेद्गृहीतोऽंशोऽन्यथा ख्याति तदा ग्रह एव भ्रमेऽर्थवान्नाग्रहः ॥ ४६ ॥

नन्वस्त्यंशान्तराज्ञानं सर्वाज्ञानं न किं तदा ।

अन्यस्याग्रहणाज्ज्ञाते भ्रमश्चेत्सुलभस्त्वः ॥ ४७ ॥

नन्विदमंशग्रहेऽपि शुक्तेरंशान्तरस्याग्रहात् भ्रमेऽग्रहोऽर्थवानेव—न, अन्याग्रहत्वात् । अन्याग्रहात् ज्ञाते भ्रमश्चेत्, घटाद्यग्रहादपि शुक्तौ भ्रमस्तथा ॥ ४७ ॥

अग्रहं विनापि भिन्नयोर्भेदधीरन्यथाख्यातिश्चेत्तदा अतिप्रसङ्गः । अतस्तत्परिहाराया-ग्रहस्योपयोगो वक्तव्य इत्याह—मीयमानेति । न मया अतिप्रसङ्गस्तवापाद्यते त्वत्पक्षपर्या-लोचनयैवातिप्रसङ्ग इत्याह—बाढमिति । घटत्वादेव व्यवहारो न नास्तीति चेत् तर्हि सर्वत्र भिन्नाभिन्नतां मा चीकलूपो मा कल्पय तदनुसारिव्यवहाराभावादित्युक्तम् । तवापि वस्त्वनु-सारिव्यवहारो नास्त्येवेत्याशङ्क्याह—ममत्विति । ... ॥ ४२ ॥ ४३ ॥

अन्वयव्यतिरेकवत्त्वादग्रहस्य भ्रमोपयोगित्वं शङ्कते—ख्याकृतिरिति । अन्वयव्यति-रेकसिद्धमग्रहस्य भ्रमोपयोगित्वमित्येतत्सत्यम् । किंतु तदस्मत्पक्षे घटत इत्याह—सत्यमिति ॥ ४४ ॥ ४५ ॥ ... ॥ ४६ ॥ ... ॥ ४७ ॥

अग्रहोऽनतिभेदाच्चोदंशेऽत्यन्तभिदा वव वः ।

अंशयोऽस्त्यत्र चोदेको जगदात्मापि वस्तुषु ॥ ४८ ॥

अंशान्तराग्रहोऽपि इदमंशाग्रहः, तयोरत्यन्तभेदाभावादिति चेत्—तुल्यमेतद्वो घटादिषु वस्तुष्वपि । इदमंशशुक्त्यंशयोरेकोऽंशी अस्ति न शुक्तिघटाद्योरिति चेत्—न, अविशेषात् । अंशिभावेऽप्यत्यन्ताभेदो नास्तीति चेत्, कोऽयं विशेषः । अंश्यात्मना एकेन अंशयोरभेद इति चेत्, सर्वस्य जगतो येनात्मना एकत्वं स जगदात्मा एको वस्त्ववस्तुष्वस्तीत्यविशेषता । अतो नाग्रहो वो भ्रान्तिहेतुः ॥ ४८ ॥

ग्रहस्य भ्रान्तिहेतुत्वे जाग्रतस्स्यात्सदा भ्रमः ।

गृहीतेऽंशे न च भ्रान्तिर्नैवं भात्यनिवंतया ॥ ४९ ॥

न च ग्रहो वो भ्रमहेतुः, जाग्रतस्सदा भ्रमप्रसङ्गात् । न च गृहीतेऽंशे भ्रमः, न हीदमंशोऽनिवंतया भाति ॥ ४९ ॥

भातीदं रूप्यरूपं चोद्गम्यमित्येव धीर्भवेत् ।

इदं रूप्यात्मना ख्याताविदमंशो द्विधा भवेत् ॥ ५० ॥

इदमंशो रूप्यरूपो भाति, अतो गृहीतेऽप्यंशे भ्रमोऽस्तीति चेत्—न, उक्तोत्तरत्वात् 'नैवं भात्यनिवंतया' इति । यवि च इदमंशो रूप्यरूपो भाति, रूप्यमित्येव धीस्स्यान्नतिवदं रूप्यमिति । तदापि न गृहीते भ्रमस्स्यात् । इदमंशः स्वात्मना रूप्यात्मना च भातीति चेत्—एकदा एकस्य स्वात्मना अन्यात्मना च ख्यातायोगादतिप्रसङ्गात्, इदमंशस्य द्विधाभावोऽस्युपेयस्स्यात् । तदापि तथाख्यातोऽंशस्य नान्यथाख्यानम् ॥ ५० ॥

रूप्यात्मा भाति योऽंशांशस्स चोद्भातीदमात्मना ।

तस्य नैवान्यथाख्यानमख्यानेऽख्यातभागवत् ॥ ५१ ॥

यश्चेदमंशस्यांशो रूप्यात्मा ते भाति सोऽपीदमात्मना भाति चेत्, न तस्यान्यथाख्यानमितरांशवत् । न चेत्—नतरामख्यातशुक्त्यंशवत् । तस्मान्नान्यथा ख्याति किञ्चित् ॥ ५१ ॥

भाति रूप्यशिरस्कं चोत्तच्छिरस्त्वं किमुच्यताम् ।

सर्वथा नेदमनिदमैक्यं चोदुक्तमुत्तरम् ॥ ५२ ॥

घटाद्यग्रहाद्वैलक्षण्यमाशङ्क्य दूषयति । अग्रहोऽनतिभेदाच्चेत्यादिना ॥ ४८ ॥

पूर्वं संक्षेपतो निरस्तं ग्रहस्य भ्रमहेतुत्वमिदानीं प्रपञ्चयितुमुपक्रमते—ग्रहस्य भ्रान्तिहेतुत्व इत्यादिना ॥ ४९ ॥ ... ॥ ५० ॥

इतश्च गृहीते नान्यथाख्यातिरित्याह—रूप्यात्मा भातीति । तस्य नैवान्यथाख्यानम्—ख्यातत्वादेव । नो खलु यत्ख्याति तदन्यथेति संविदानुसारिणामनुरूपमित्यर्थः । न चेदिदमात्मना भाति रूप्यांशस्तदा सुतरामन्यथाख्यानं न घटते अख्यातत्वादेवेत्यर्थः ॥ ५१ ॥

यद्यपीदं न भाति रूप्यरूपम्, नापीदं रूपं रूप्यरूपं च; तथापीदं रूप्यमिति रूप्यशिरस्कं तद्भातीति चेत्, किमिदं रूप्यशिरस्कत्वं नाम । किमिदमंशोऽन्तर्भूतमेव रूप्यं भाति चैत्र इव तच्छिरः, किं वा अन्यदेव । आद्ये कल्पे सशिरस्केऽपीदं धीरेव स्याच्चैत्रधीरिव सशिरस्के, न त्विदं रूप्यमिति । न हि धीः चैत्रदिशर इति । अन्यत्वे तु न तच्छिरस्तत्त्वम् । न ह्यन्यत्वेन भाता शिरस्थेनापि घटादिना चैत्रस्तच्छिरा भाति । किं बहुनोक्तेन । सर्वथा नेदमनिदं भाति, अनिदं च नेदम्; अन्यथा रूप्यम्, इदमित्येव वा धीस्स्यान्न त्विदं रूप्यमिति । उभयथापि नेदमो रूप्यशिरस्कता । अतो नास्य रूप्यशिरस्कत्वं विद्यः । तदेक्यं रूप्यशिरस्कत्वमिति चेत्, अस्योत्तरमुक्तं पूर्वपादेनैव । कथम् । यदीदं रूप्यादभिन्नं भाति इदमो वा रूप्यम्—तदा रूप्यम्, इदमित्येव वा धीस्स्यान्न त्विदं रूप्यमिति । द्विधापि नास्य रूप्यशिरस्कतेति ह्युक्तम् । तयोर्मिथो भेदे भात्यपि तदंशैक्यादेक्यम्, तयोस्तदभेदादिति चेत्—न तावदेकोऽंशो द्वाभ्यामभिन्नः, एकस्मादभेदेऽस्य तद्वदेव इतराभेदायोगात् । द्वाभ्यां चाभेदे द्वित्वमेव नैकता अंशिनोऽपि । एकस्माच्चान्शिनस्तयोरभेदे तद्वदेवेक्यान्न भेदो भासेत । तत्रेदं रूप्यमिति च धीर्न स्यात्, अतद्रूपत्वादंशिनस्तयोश्च तवभेदात् । अतद्रूपोऽंशो न भातीति चेत्—न भात्येव, एकस्यानेकरूपताया निरस्तत्वात् । तस्मान्न वो ग्रहोऽग्रहश्च भ्रमोपयोगी ॥ ५२ ॥

‘रूप्याकृतिरसत्येव भाति शुक्तौ तदग्रहे । न तु ग्रहे’ इति यदवोचः, तत्र ब्रूमः—

कथं रूप्याकृतिश्शुक्तावसती भात्यतदग्रहे ।

ग्रहे कथंचिद्भातीति युज्यते व्यवतयभेदतः ॥ ५३ ॥

कथं शुक्त्यग्रहे शुक्तौ रूप्याकृतिर्भातीति युक्तम्; कथं वा शुक्तौ सा नास्तीति, तदभावधर्मिशुक्त्यग्रहे । ग्रहे तु तदुभयं कथंचिद्युज्यते, व्यवतयभेदतः । भिन्नरूपयोरभेदादित्यर्थः । रूप्याकृतिराकारो जातिर्वा । द्विधापि तदभावश्शुक्तौ वो भाति, अन्यत्वादन्त्योन्याभावधर्मत्वात्

पुनरनुभवानुसारेणान्यथाख्यातिमाशङ्क्य परिहरति—भाति रूप्यशिरस्कं चेदित्यादिना । पूर्वपादेनैवेति । सर्वथा नेदमनिदमित्यनेनेत्यर्थः । ... तत्र पूर्ववादी स्वाभिमतमेक्यमाशङ्कते—तयोर्मिथो भेदे भात्यपीति । अंशभेदात् इदं रूप्यांशयोरैक्यमित्युक्तम् । तत्राभेद एवांशयोर्न घटत इत्याह—न तावदिति । ... अवयवविवादिनामेकैकावयवविलक्षणरूपत्वादवयविन इदमिति रूप्यमिति रूप्यमिदमिति वा धीर्न स्यादित्युक्तम् । तच्चेतद्वेषभोत्या विलक्षणरूपोऽंशो नेष्यते तत्राह—अतद्रूपोऽंशीति । विलक्षणाकारप्रत्ययो ह्यवयविनि प्रमाणम् । तदभावे अनिर्वाच्यांशसमुदायव्यतिरिक्तो नास्त्येवांशीत्यर्थः । अनेकावयवरूपैरेकरूपवान् किं नाङ्गीक्रियत इत्याशङ्क्याह—एकस्येति । ... ॥ ५२ ॥

पुनश्शुक्तग्रहस्यानुपयोगं दर्शयितुं परोक्तमनुभाषते—रूप्याकृतिरिति । यथा भूभागाग्रहे तत्र घटाभावो ज्ञातुं न शक्यते तथा रूप्याभावधर्मिणी या शुक्तिस्तदग्रहे तत्र रूप्यं नास्तीति ज्ञातुं न शक्यत इत्युक्तम् । तद्वपरित्यमाह । ग्रहे तु तदुभयमिति । रूप्याकृतेरसत्त्वं भानं चेत्येतदुभयं ग्रहे युज्यते भिन्नयोश्शुक्तिरूप्ययोरभेदादित्युक्तम् । तत्कथमित्याकाङ्क्षायां

भावानामभेदाच्च । शुक्तेर्भावे भाने च रूप्याकृतेरपि भावो भानं चास्ति । अतो भेदाभेदा-
ध्याच्छुक्तावसती सा तत्र भातीति कथञ्चिद्युज्यते शुक्तिग्रहे, न त्वग्रहे ॥ ५३ ॥

शुक्तौ रूप्याकृतेर्भानं भ्रमे बाधादवेमि चेत् ।

न प्रतीतिं भ्रमे वक्ति बाधस्तत्त्वहानतः ॥ ५४ ॥

शुक्त्यग्रहेऽपि भ्रमकाले शुक्तौ रूप्याकृतेर्भानमसत्त्वं च बाधकाद्वेषीति चेत्—न
तदुभयमपि भ्रमे बोधयति बाधकः, बाधकत्वहानात् । स ह्यज्ञानं नुदन्नेव तज्जरूप्यादि नुदति,
नान्यत्करोतीति युक्त्या असकृदवादिषम ॥ ५४ ॥

कश्च शुक्त्यग्रहो नाम ग्रहाभाव उतान्यधीः ।

भ्रमोपयोगी नाभावो यदि तुच्छोऽग्रहो भवेत् ॥ ५५ ॥

कश्चासौ शुक्त्यग्रहो यस्त्वया भ्रमोपयोगी दृष्टः । स किं ग्रहाभावः, उत अन्यवस्तुग्रहः ।
यद्यभावः—सोऽपि तुच्छः, भावान्तरं वा । यदि तुच्छस्तदा न भ्रमोपयोगी अग्रहः, तुच्छत्वा-
देव । भावान्तरत्वेऽपि ग्राह्यादिचेत्, तत्रोत्तरं वक्ष्यते । ग्रहान्तरं चेत्, शुक्तिग्रहान्तरं च
शुक्त्यग्रहस्यात् ॥ ५५ ॥

अथ यस्त्वन्तरग्रहः, तत्र भ्रमः—

अथान्य धीर्ग्रहेऽन्यस्य भ्रान्तिशुक्तिग्रहेऽपि ते ।

अन्याग्रहे न तु भ्रान्तिशुक्तौ शुक्त्यग्रहेऽपि च ॥ ५६ ॥

शुक्त्यग्रहोऽन्यवस्तुग्रहश्चेत्—तस्मिन् सति, सत्यपिशुक्तिग्रहे, तत्र भ्रमप्रसङ्गः ।
अन्याग्रहे तु शुक्त्यग्रहेऽपि शुक्तौ भ्रमो न स्यात् । नन्वन्यादृष्टावदृष्टेऽपि क्वचिद्भ्रमो न
वृष्टः—तत्र, अन्धकारेऽन्यादृष्टावपि खद्योतादावाऽन्यादिभ्रमवृष्टेः । तत्रेन्द्रियान्तरवृष्टभावा-
न्त्यान्यादृष्टौ भ्रम इति चेत्—तत्र, स्वप्नभ्रमवृष्टेः । स्वप्नस्य सर्वस्य भ्रमत्वाद्वृष्टिहेत्व-
न्त्रियाप्रवृत्तेश्च न तत्र कस्यचिद्वृष्टिस्समस्ति भवतः । तस्मादन्याग्रहेऽपि भ्रमो युक्तः ।
स वो न स्यात्, अन्यग्रहशुक्त्यग्रह इति वदताम् ॥ ५६ ॥

भेदप्रयुक्तं तावदसत्त्वमाह—रूप्याकृतिरित्यादिना । अभेदप्रयुक्तं भानं चाह—अभेदाच्च
शुक्तेरिति ॥ ५३ ॥

शुक्तौ रूप्याकृतेरसत्त्वं भानं च भ्रमबलात् यद्यपि न सिध्यति तथापि बाधबलात्
सेत्स्यतीत्याशङ्क्याह—शुक्तौ रूप्याकृतेर्भानमित्यादिना । ॥ ५४ ॥

इदानीमग्रहस्वभावपर्यालोचनयाप्यनुपयोगं दर्शयितुमुपक्रमते—कश्चोत्थादिना ॥ ५५ ॥

अथान्यधीरिति द्वितीयविकल्पानुवादः । तत्र दूषणम्—अन्यस्य ग्रहे सति भ्रान्तिस्स्यात्
शुक्तिग्रहेऽपि तव अग्रहस्य भ्रमकारणत्वात्तस्य चान्यग्रहरूपत्वादिति । दूषणान्तरमाह—
अन्याग्रहे न तु भ्रान्तिरिति । यद्यन्याग्रहे सति अग्रहीतेऽपि क्वचिद्भ्रमो दृष्टस्स्यात्तदा
तदभावो मम दोषस्स्यात् न तु दृष्ट इत्याह—नन्विति । अदृष्टशब्देन चाक्षुसज्ञानाभावो
विवक्षितः किं वा ज्ञानमात्राभावः । आद्यं प्रत्याह—तन्नेति । द्वितीयमनूद्य दूषयति—
तत्रेन्द्रियान्तरेत्यादिना ॥ ५६ ॥

शुक्तिग्रहोऽन्याग्रहं तद्धोऽशुक्त्यग्रहोऽप्यतः ।

नान्याग्रहेऽग्रहश्शुक्तेरिति चोन्न सुषुप्तता ॥ ५७ ॥

शुक्तिग्रहोऽन्याग्रहः, अन्यग्रह एव च शुक्त्यग्रहः, ततोऽन्यग्रहं विना न शुक्त्यग्रह इति चेत्, तर्हि न ते सुषुप्तता संस्थात् ॥ ५७ ॥

इदमेव स्पष्टयति—

एकस्य ग्रहं नर्ते स्यादन्याग्रहं यदि ।

सर्वदेकग्रहप्राप्तेन कदाचित्सुषुप्तता ॥ ५८ ॥

स्पष्टार्थश्लोकः ॥ ५८ ॥

शुक्तिग्रहोऽन्याग्रहं तद्धोऽशुक्त्यग्रहोऽपि चेत् ।

सहोभयोरुहश्चेत्स्यान्नग्रहः किं सहोभयोः ॥ ५९ ॥

यदि शुक्तेरन्यस्य च ग्रह एवान्योन्याग्रहो नान्यः, तदा उभयोरपि सदा सहैव ग्रह-
भावावग्रहोऽपि सहैव स्यात् । अतो 'नान्याग्रहे ग्रहश्शुक्तेः' इत्ययुक्तमेवोक्तम् ॥ ५९ ॥

किंच—

सर्वज्ञत्वं सदा पुंसां ग्रह एवाग्रहोऽपि चेत् ।

सदान्ध्यं जगतः प्राप्तं ग्रहोऽप्यग्रह एव चेत् ॥ ६० ॥

यदि ग्रह एवाग्रहो नान्यः, तदा सर्वपुंसां सर्वज्ञता स्यात् । ग्रहोऽप्यन्याग्रह इति नोक्तदोष इति चेत्, तर्हि सदा आन्ध्यं प्राप्तं ग्रहोऽप्यग्रह एवेति । अतस्सर्वज्ञत्वमान्द्यमुभयं वा सर्वेषाम्, न किञ्चिज्ज्ञता कस्यचित् ॥ ६० ॥

अग्रहे सति नित्यस्स्यादग्रहोऽनर्थक एव वा ।

ग्राह्यस्यात्मा प्रकाशस्स्यात्तदा ग्राह्यग्रहौ कुतः ॥ ६१ ॥

यद्यग्रहो ग्रहान्नान्योऽस्ति वस्तुनि ग्रहः सदैवास्ति, अस्ति चेत्, अन्यथा अग्रहोऽग्रहोऽन्यु-
पेयस्स्यात् । अतस्स नित्यस्स्यात्सर्ववस्तुषु । अतश्शुक्त्यादिग्रहसहभावात् तवग्रहसहभावः,

इदानीमन्याग्रहे शुक्त्यग्रह एव न संभवतीत्याशङ्क्य दूषयति—शुक्तिग्रहोऽन्याग्रह-
मित्यादिना । ... ॥ ५७ ॥ ५८ ॥

पुनः परोक्तमनूद्य अन्यग्रहे शुक्त्यग्रहो न घटत इत्येतमंशं पराकरोति—शुक्तिग्रहोऽन्या-
ग्रहमित्यादिना । यदि ग्रहद्वयातिरिक्तस्तत्संबन्ध्यग्रहो नास्ति तदा ग्रहद्वयं नित्यं स्यात्
स्वव्यतिरिक्तस्वाभावशून्यत्वादात्मवत् । अतस्सहोभयोश्च ग्रहश्चेत्स्यादग्रहः किमित्युभयोरसह
न स्यात् ग्रहद्वयस्यैवान्योन्यापेक्षया अग्रहत्वादित्यर्थः ॥ ५९ ॥

इतश्चान्योन्यग्रह एवान्योन्याग्रह इति पक्षो न घटत इत्याह—किंचेति ॥ ६० ॥

ग्रहातिरिक्तोऽग्रहो नास्तीति कोऽर्थः । किं ग्रहप्रागभावादिर्नास्ति उतानिर्वाच्यः । प्रथमं
प्रत्याह—अग्रहेऽसतीति । अस्ति चेद्वस्तुनि ग्रहस्तर्हि सदैवास्तीति वाच्यम् । अन्यथा-

सर्वपुंसां च सर्वज्ञता आन्ध्यं वेत्याद्युक्तं नायुक्तम् । अथवा—अग्रहेऽसति निवर्त्याभावात् ग्रहो व्यर्थ एव । ग्रहोऽर्थप्रकाशार्थं इति चेत्—अग्रहाभावे प्रकाशोऽप्यर्थस्यात्मैव स्यात्, सदाभावे-
ज्यकृतत्वासिद्धेः रवेरिव । तदा स्वयंप्रकाशत्वाद्वस्तुनो ग्राह्यग्रहादिभेदो न सिध्येत् ।
अतोऽद्वयस्त्वयंप्रभ आत्मैव वस्तु स्यात् । तस्मान्नान्यग्रहोऽग्रहस्ते युक्तः ॥ ६१ ॥

तर्हि पूर्वोक्तो ग्रहाभाव एवाग्रहोऽस्त्विति चेत्, अत्रोच्यते—

ग्रहादन्यो ग्रहाभावो नैव वा ग्रह एव वा ।

सर्वथा ग्रहकौटस्थ्यं विभुत्वं च प्रसज्यते ॥ ६२ ॥

स किं ग्रहाभावो ग्राह्यद्वयद्वस्तु, उत अवस्त्वेव, अथवा स एव ग्रहः । निरस्तपक्षोक्ति-
दोषान्तरं वक्तुम् । त्रिधापि ग्रहस्य कौटस्थ्यं व्यापित्वं वस्तुनोऽद्वयत्वं च पूर्ववत्प्रसज्यते ॥ ६२ ॥

एतदर्थं उत्तरो ग्रन्थः । तत्राद्ये पक्षे दूषणमाह—

प्रागभावादिरन्यश्चेत्तत्सत्त्वेऽपि ग्रहो न न ।

अन्यासत्त्वे तु सत्त्वं चोद्वस्तुनोऽद्वैततापतेत् ॥ ६३ ॥

ग्रहप्रागभावादिग्रहादन्यश्चेत्, तद्भावेऽप्यन्यवस्तुभाव इव ग्रहस्यावेव; अन्यथा
अन्यवस्तुभावेऽपि न स्यात् । अन्याभावे चेद्वस्तुनस्तत्त्वम्, अद्वैतप्रसङ्गः । ग्रहः पुनरन्यभावे
न भवति चेत्—न भवत्येव, विषयाभावात् । ग्रहाभावे ग्राह्यं न भातीत्यान्ध्यं वा स्यात् ।
आत्मप्रभं वा एकं वस्तु नः सिध्येत् ॥ ६३ ॥

प्रध्वंसे प्रागभावे वा सति नास्ति विरोधतः ।

ग्रहो भेदेऽपि तत्सत्त्वे नैवस्तस्तावपीति चेत् ॥ ६४ ॥

तयोस्ततोस्त नास्तीति तावुक्तौ चोद्ग्रहो ध्रुवः ।

ग्रहे सति स्तस्तौ नेति ग्रहोक्तौ तावपि ध्रुवौ ॥ ६५ ॥

अविरोधिनोर्वस्तुनोरेकभावेऽप्यन्यद्भवेत्; ग्रहतदभावयोस्तु विरोधात् भेदेऽप्येकस्मिन्
सति अन्यो नास्तीति चेत्, वद इदं त्वम्—सति ग्रहाभावे तद्विरोधाद्ग्रहो नास्तीत्यत्र नास्ति-
शब्देन स एव ग्रहाभावोऽस्तीत्युच्यते, उत अन्यः, किं वा ग्रहस्सः, न वा किञ्चित् । चतुर्धापि

कादाचित्कत्वे सत्यग्रहोऽप्योऽभ्युपेयस्स्यात् । स च त्वया नेष्टो यतोऽतः स ग्रहो नित्य-
स्यात्सर्ववस्तुष्वित्यर्थः । अनेनैवाभिप्रायेण ग्रहसहभावादि मया आपादितमित्याह—
अतश्शक्त्यादीति । द्वितीयकल्पं दूषयति—अथवेति । निवर्तकत्वाभावेऽपि प्रकाशकत्वेनार्थ-
वत्वेमाशङ्क्य परिहरति—ग्रहोऽर्थप्रकाशार्थं इत्यादिना ॥ ६१ ॥

कश्च शुक्यग्रहो नाम ग्रहाभाव उतान्यधीरिति विकल्प्य अन्यधीपक्षनिरासः प्रपञ्चितः ।
अधुना ग्रहाभावनिरासं प्रपञ्चयितुमुपक्रमते—तर्हीत्यादिना । ॥ ६२ ॥ ६३ ॥

... भेदेऽपीति । ग्रहात् प्रागभावादेरन्यवस्तुत्वेऽपि तत्सत्त्वे तस्य ग्रहस्य सत्त्वे तावपि
प्रागभावप्रध्वंसाभावो नैव स्तो न संभवत एव भेदमात्रस्याप्रयोजकत्वादविरोधाधीनत्वात्सह-

न ग्रहस्य काचित्कतिः । न ह्यन्यभावेऽन्याभाव इत्युक्तम् । उक्ताभावसत्त्वोक्तो पुनर्कतिश्च ।
ग्रहोक्तो सुतराम् । तवस्तिताग्रहे सति तदभावो नास्तीत्यत्राप्येव गतिः ॥ ६४ ॥ ६५ ॥

नैकदा चेद्ग्रहाभावौ कस्य भेदः कुतः कदा ।

विरोधश्च द्वितीये हि सति भेदविरोधिते ॥ ६६ ॥

ग्रहतदभावयोर्भेदविरोधो चेदिच्छति—इच्छ सहभावमपि; अन्यथा तदयोगात् ॥ ६६ ॥

सति तत्प्रागभावे चेद्ग्रहो न स्याद्विरोधतः ।

कदा स्यात्तन्निवृत्तौ चेत्तन्निवृत्तिर्ग्रहापृथक् ॥ ६७ ॥

यदि ग्रहो न भवेत् स्वप्रागभावे सति, तस्य सदाभावान्न कदाचिद्भवेत् । तन्निवृत्तौ
भवतीति चेत्—तन्निवृत्तिरपि तद्विरोधिनी चेत्, तस्मिन् सति न भवेत् । निवृत्त्यन्तरकल्पने-
ऽनवस्था । अविरोधिनी चेत्, तया सह सोऽपि भवतीति तन्निवृत्तिभावेऽपि ग्रहो न भवेत् ।
यदि नाम तन्निवृत्तिस्तद्विरोधिन्यपि भवेत्, तद्भावे सोऽपि न भवेत् । तदापि तस्या एवासी
प्रागभावः, तद्भावेऽभावात्तदभावे च भावात्; न तु ग्रहस्य । तस्य तदाप्यजातत्वाद्ग्रहोऽपि
प्रागभावो वाच्यः । यदि ग्रहप्रागभावः तज्जनि विनापि न भवेत्, तदास्याप्रागभावोऽपि
नृशृङ्गवज्जनिर्न भवेत् ॥ ६७ ॥

ग्रहोऽनादिर्यतो नास्य प्रागभावोऽप्युते जनिम् ।

ग्रहे सति न च ध्वंसो ध्वस्ताध्वस्तेऽनन्तता ॥ ६८ ॥

भावस्येत्यर्थः । असहभावे सिद्धे विरोधस्सिध्येदसहभाव एव त्वया निरूपयितुं न शक्यत,
इत्यभिप्रेत्याह सिद्धान्ती—तयोस्सतोरिति । ॥ ६४ ॥ ६५ ॥

पूर्वं विरोधासिद्धिरुक्ता । अधुना तदभ्युपगमेऽप्यसहभावसिद्धिमाह—नैकदा चेदिति ।

द्वितीये हि सतीति । भेदविरोधयोर्भयाश्रयत्वादाश्रयाभावे चाश्रितासंभवादित्यर्थः ॥ ६६ ॥

इतश्च प्रागभावकाले ग्रहो न भवतीति वक्तुं न शक्यत इत्याह—सति तत्प्रागभावे
चेदिति । श्लोकादबहिरेव परिहारं तावदाह—तन्निवृत्तिरिति । तन्निवृत्तिरपि प्रागभाव-
विरोधिनी नो वा । आद्ये प्रागभावे सति न भवेत् ग्रहवदित्यर्थः । अनादिप्रागभावावच्छे-
दकाले निवृत्तिर्न भवति चेत् स हि निवृत्ते प्रागभावे तन्निवृत्तिरस्त्वत्याशङ्क्याह—निवृत्त्यन्तरेति ।
पूर्वपूर्वनिवृत्त्यसिद्धावुत्तरोत्तरनिवृत्तिसिद्धेरित्यर्थः । द्वितीयं दूषयति—अविरोधिनी चेदिति ।
ग्रहो न भवेत् विरोधिनः प्रागभावस्य विद्यमानत्वादित्यर्थः । विकल्पद्वयोक्तदोषस्याभावमङ्गी-
कृत्य तन्निवृत्तिर्ग्रहापृथगिति श्लोकभागस्यार्थमाह—यदि नामेत्यादिना । प्रागभावनिवृत्तिः
प्रागभावविरोधिनी चेत् न भवेदिति दोष उक्तः । तत्राङ्गीकारो विरोधिन्यपि भवेदिति ।
अविरोधपक्षे निवृत्त्या सह प्रागभावोऽपि भवेदिति दोष उक्तः । तत्राप्यङ्गीकारस्तद्भावे
तस्या निवृत्तेर्भावे सोऽपि प्रागभावो यदि न भवेदिति । तदापि तन्निवृत्तिर्ग्रहापृथक्
पूर्वभाविनी वाच्येति तस्या एवासी प्रागभावस्यात् निवृत्तेर्भावे तस्या भावानिवृत्तेरभावे च
भावादित्यर्थः । ग्रहस्यापि किं न भवतीत्याशङ्क्याह—न तु ग्रहस्येति । निवृत्तप्रवृत्त्यप्ये

ग्रहस्य सत्त्वप्रसिद्धेन शृङ्गसाध्यमयुक्तमिति चेत्—तर्हि आत्मबदनाविवक्षम्, जनिं विनाप्यस्य प्रागभावाभावात् जन्मना सत्त्वायोगात् । तथानन्तता चास्य, सतोऽध्वंसात् ध्वस्तस्य च ध्वंसेऽनवस्थानात् प्रागभावनिवृत्तिग्रहजन्योक्तन्यायस्य ग्रहनिवृत्तिप्रध्वंस-जन्योत्समत्वाच्च । जनिनाशो विना अन्येऽपि भावविकारा न सन्ति । अतो ग्रहः कूटस्थः । तथैव सर्वे भावाः ॥ ६८ ॥

अभावौ च ध्रुवौ स्तश्चेत्कूटस्थे नित्ये च कस्य तौ ।

नेहेति चोद्ग्रहादन्यद्वाच्यं किं न ग्रहो विभुः ॥ ६९ ॥

जन्यादयो भावविकारत्वादेव नाभावानां स्युः । तेऽपि भावाश्चेद्वक्तकूटस्थ्याः । तथा जन्यादयोऽपि । सर्वं चेत्कूटस्थम्, कस्य अभावा जन्यादयश्च । न च ते स्वतन्त्रा इष्टाः । ननु कूटस्थेऽपि प्रध्वंसादिवत् नेतरेतराभावस्य विरोधः । तेनेह घटादौ शुक्तिग्रहो नास्तीत्युच्यते विभुत्वं तवेष्टं नासेधोति चेत्—इह घटादौ ग्रहो नास्तीत्युक्त्या ग्रहादन्यवि-हास्तीत्युच्यते चेत्, किं ग्रहो न विभुस्यात् । न हि घटादौ जलादिभावे खस्य अविभुता । देशतोऽनवच्छिन्नं वस्तु विस्वाहुर्भवन्तः । न च वस्त्वन्तरभावो देशपरिच्छेदो व इष्टः, स्वात्मनोरपि तत्प्रसङ्गात् । तस्माद्देशतोऽपरिच्छिन्नो ग्रहो विभुस्सिद्धः ॥ ६६ ॥

शुक्तिग्रहे च कूटस्थे सर्ववस्तुगते सति ।

न स्याद्ग्रहान्तरं तत्र शुक्त्यद्वैतमतो भवेत् ॥ ७० ॥

एवमुक्तेन न्यायेन शुक्तिग्रहे कूटस्थे सर्ववस्तुविषये तिष्ठति सर्वस्य शूक्तिरवात्तत्र घटाविग्रहणान्तराणामसंभवात् शुक्त्यद्वैतं भवेत् ॥ ७० ॥

भाति चोच्छुक्तिबुद्ध्यैव सा चान्यच्च भिदात्र का ।

शुक्त्यात्मैव ग्रहोऽपि स्याच्छुक्तिबुद्ध्यैव तद्ग्रहे ॥ ७१ ॥

जन्माभ्युपगमादित्यर्थः । तर्हि निवृत्तिरेवप्रागभावो भवत्वित्याशङ्क्याह—अन्योऽपि प्रागभावो वाच्य इति । सत्यां निवृत्तौ ग्रहभावासंभवात् निवृत्तेर्निवृत्तावभ्योऽपि प्रागभावो वाच्य इत्यनवस्था स्यादित्यर्थः । यद्यनवस्थापरिहाराय प्रागभाव एव ग्रहस्य नेष्यते तत्राह—यदीति ॥ ६७ ॥ *** ॥ ६८ ॥

*** इदानीं विभुत्वमाक्षेपपूर्वकं प्रपञ्चयति—ननु कूटस्थेऽपीत्यादिना । घटादौ शुक्ति-ग्रहो नास्तीत्यनेन त्वया न ग्रहो निषिध्यते भावान्तराभाववादित्वात् किं त्वन्यदस्तीत्युच्यते । अतः परिच्छेदे मानाभावाद्विभुत्वं सिद्धमित्यर्थः ॥ ६९ ॥

एवं तावद्ग्रहस्य कूटस्थत्वं विभुत्वं च प्रपञ्च्य इदानीं वस्तुनोऽद्वितीयत्वं प्रसज्जितं प्रपञ्चयति—शुक्तिग्रहे चेदित्यादिना । *** ॥ ७० ॥

ननु शुक्तिग्रहवत् कौटस्थ्यादेव ग्रहान्तराणां तद्ग्राह्याणां च भावान्न शुक्तघट्टेता स्यात् । तथा शुक्तिग्रहस्यापि भावात् । नायं दोषः, शुक्तेस्तद्ग्रहस्यान्यस्य च वस्तुजातस्य शुक्तिधिर्येव भानाच्छुक्तघातमत्वे भेदासिद्धेः । ननु शुक्तिधिया सा न ग्राह्या । अनया गिरा तथान्यद्ग्राह्यामिति चेद्वृषे—युक्तमेव तत्, सर्वस्य तद्ग्राह्यत्वेष्टेः । यद्यत्यन्ताभावो नाम कोऽप्यस्ति सोऽप्यनेनैव व्याख्यातः । तस्मान्नान्यो ग्रहात्तवभावः ॥ ७१ ॥

इतश्च—योऽन्यस्स किं ग्राह्यो ग्रहीता गृहीतिग्रहान्तरं वा । निरस्तपक्षोक्तिर्विधान्तरं वक्तुम् । सर्वथा अनिर्वाच्यमग्रहमनिच्छतां तेषां ग्रहान्मिथश्चान्यत्वासिद्धिः । कथम् । शृणु—ग्रहे तावद्ब्रूमः—

नाभिज्ञेऽर्थे विभातीष्टं ग्रहान्यत्वं विनाऽग्रहम् ।

द्वयोरऽप्येकधोदृष्टेर्न द्वयोर्न बहुष्वतः ॥ ७२ ॥

नार्थभेदाद्ग्रहान्यत्वं तस्मान्नापि ज्ञभेदतः ।

ग्रहे नित्ये विभौ चोष्टे ज्ञभेदेऽप्यस्य का भिदा ॥ ७३ ॥

एकस्मिन्नर्थेऽपि स्पष्टं भाति मध्येऽग्रहं विना ग्रहान्यत्वं नेष्टम्, एकस्मिन्नपि ग्रहेऽन्यत्त्वप्रसङ्गात् । अतो धारावाहिकविज्ञानेष्वपि मध्ये अग्रहोऽभ्युपेयः । न चार्थभेदाद्ग्रहान्यत्वं, द्वयोर्बहुष्वप्येकधोदृष्टेः । नापि ज्ञभेदात्, एकस्य ग्रहे सत्यन्यस्याग्रहो नास्ति चेत्, कुतो ग्रहान्यत्वगतिः । असति चाग्रहे ग्रहस्य कौटस्थ्ये सर्ववस्तुविषयत्वे च संभवति सति, ऐक्यमेव न्याय्यं खाक्यवत् ज्ञभेदेऽपि । न हि ज्ञातॄणां भेदेऽपि अस्य अर्कस्य वा भेदः ।

शुक्तघट्टमेवाक्षिप्य समाधत्ते—ननु शुक्तिग्रहवदित्यादिना । एकस्य कर्तृत्वकर्मत्वविरोधं मत्वा आह—नन्विति । सिद्धान्त्याह—अनया गिरेति । ॥ ७१ ॥

ग्रहाभावस्य भावत्वे साधारण्येन दूषणपुक्त्वा अधुना भावविशेषविकल्पेन दूषणमाह—इतश्चेत्यादिना । पक्षचतुष्टये तावत्साधारणं दूषणमाह—सर्वथेति । तेषां ग्राह्यादीनां ग्रहादन्योन्यं वा अन्यत्वासिद्धेर्भाविभेदे मानाभावान्नान्यो ग्रहाभावः प्रमातुं शक्यत इत्यर्थः । कथं भावभेदे प्रमाणाभाव इति चेत् विस्मृत्य पृच्छसि । शृणु—ग्रहे तावद्भेदे प्रमाणाभावं ब्रूमः । किं स्वत एव ग्रहभेदः किं वा अर्थभेदादुक्त ज्ञातृभेदात् । न तावदाद्य इ याह—नाभिज्ञ इति । एकाकारस्फुरणं हि वस्तुन एकत्वे प्रमाणं भिन्नाकारस्फुरणं च भेदः । ग्रहस्वरूपे च बलक्षण्यास्फुरणान्न भिन्नत्वं संभवति । अन्यथा स्वरूपादपि भेदप्रसङ्गात् । अतः प्रामाणिकत्वाभावे यस्स्फुरति भेदः सोऽनिर्वाच्याज्ञानमहिम्नैवेत्यर्थः । द्वितीयं प्रत्याह—द्वयोरपीति । तृतीयं दूषयति—तस्मान्नापीति । तस्मादिति ग्रहस्वरूपभेदे प्रमाणाभावादित्यर्थः । एतदेवाह विवरणे—एकस्य ग्रहे सतीति । एकस्य पुंसश्शुक्तिग्रहे सति यद्यतद्ग्रहस्याग्रहः ? हस्यात्तदा ज्ञातृभेदाद्ग्रहभेदस्स्यात् । तव च ग्रहप्रतिषेधान्म्युपगमान्न ग्रहान्यत्वं सिध्यतीत्यर्थः । अथ भिन्नव्यवहारसाधनत्वात्प्रतिपुरुषं ग्रहभेदस्तत्राह—असति चाग्रह इति । ज्ञानक्रियायां स्वतन्त्रो ज्ञाता भवति । नित्यत्वे तु ज्ञानस्य तन्न स्यात् । अतश्च ज्ञातृत्वसिद्ध्यन्यथानुपपत्त्या ग्रहभेदो

इष्टः । ग्रहस्य ध्रौव्ये ज्ञानां ज्ञातृत्वमपि न स्यादिति चेत्—अस्त्वयमपि दोषः,
अग्रहानिष्टे ॥ ७२-७३ ॥

किं व—

न स्याद्ग्राह्यज्ञभेदोऽपि ग्रहैक्येऽव्यभिचारतः ।

नातो ग्रहोऽन्योऽतो नैव ग्रहाभावो ग्रहान्तरम् ॥ ७४ ॥

अर्थानां ज्ञानां च ग्रहान्मिथश्च भेदो न स्यात्—ग्रहैक्येऽव्यभिचारतः, अग्न्यौष्ण्य-
वत्सहोपलब्धेः । औष्ण्यस्य त्वग्नौ दवीयसि दृष्टेऽग्रहात् भेदगतिश्च स्यात्; न त्विह तथा,
सहैव सर्वस्फुरणात् कस्यचिदव्यभिचारानिष्टेः । अतो नान्यो ग्रहो ग्राह्यो ग्रहीता गृहीतिर्वा
ग्रहावस्ति । अतो न ग्रहान्तराद्विग्रहाभावः ॥ ७४ ॥

न च ग्राह्यो ग्रहाभावस्तद्भावेऽपि ग्रहो न चेत् ।

न रूप्ये सति शुक्तौ वा तद्ग्रहौ तत्र वा न ते ॥ ७५ ॥

भावतद्भावयोर्न सहभाव इति भवद्वाक्यविरोधादपि न ग्राह्यो ग्रहाभावः, ग्रहग्राह्ययो-
स्सहभावस्येष्टत्वात्; अन्यथा तयोरसिद्धेः । ग्रहीतरि गृहीतो चैतद्योज्यम् ॥ ७५ ॥

ग्रहो न भवति ग्राह्य इत्युक्तो ग्रह एव चेत् ।

ग्रहग्राह्यकतैवोक्ता नान्या गीर्भेदिका तयोः ॥ ७६ ॥

वाच्य इत्याह—ग्रहस्य ध्रौव्य इति । अनिर्वाच्याज्ञाननिमित्तभेदेनाप्यस्माकं ज्ञातृज्ञानभेद-
व्यवहारस्संभवति युष्माकमेवायं दोषोऽस्त्वनिर्वाच्याज्ञानानिष्टेरित्यर्थः ॥ ७२ ॥ ७३ ॥

ग्रहभेदे मानाभावमुक्त्वा ग्राह्यादिभेदे मानाभावमाह—किंचेति । एकग्रहाव्यभिचार-
तत्सर्वस्य तत्त्वभावत्वनिश्चयसंभवादित्यर्थः । अग्न्यौष्ण्यवत्सहोपलब्धेरित्युक्तं बीद्धानुसारेण ।
इदानीं ततो विशेषमाह—औष्ण्यस्यत्विति । दूरतरेऽग्नौ दृष्टेऽप्यौष्ण्यस्याग्रहात्कथंचिदभेद-
गतिरपि तत्र स्यान्न त्विह तथा स्फुरणाव्यभिचारनियमादित्यर्थः । उपसंहरति—अतो नान्यो
ग्रह इति । ग्रहपदं श्लोकस्थं ग्राह्यादीनामुपलक्षणार्थम् ॥ ७४ ॥

एवं तावत्साधारण्येन ग्राह्यादेर्ग्रहाभावत्वं प्रतिषिध्य इदानीं प्रत्येकं दूषणान्तरमाह—
न च ग्राह्य इति । तद्भावे तस्य ग्रहाभावस्य भावे ग्रहो न चेत्तत्र सहभावविरोधात् तर्हि
ग्राह्यो ग्रहाभावो न वक्तव्यस्तयोस्सहभावादित्यर्थः । विपक्षे दोषमाह—न रूप्ये सतीति ।
ग्राह्यस्य ग्रहाभावत्वपक्षे रूप्ये सति शुक्तौ वा सत्यां तद्ग्रहौ न स्यातां तयोर्वा ग्रहयोस्सतोः
ते शुक्तिरूप्ये न स्यातामिति सहभावासंभवे ग्राह्यग्राहकभाव एव न स्यादित्यर्थः । एतदेव
बिबरणे दर्शितं—अन्यथा तयोरसिद्धेरिति । असति रूप्ये मिथ्याभूते शुक्तौ च परमार्थरूपाग्राम-
सत्यामालम्बनाभावेन तद्ग्रहौ न संभवतः । तद्ग्रहयोश्च “” इति केचित् । ग्राह्यस्य ग्रहा-
भावत्वासंभवे दर्शितन्यायमन्यत्राप्यतिदिशति—ग्रहीतरिति । ग्रहीवादेरपि ग्रहसहभावित्वा-
द्ग्रहाभावत्वं न संभवतीत्यर्थः ॥ ७५ ॥

कस्यचिदप्यन्यत्वे प्रमाणाभावाच्च न ग्रहादन्यो ग्रहाभावः । कथम् । ग्रहादन्यो ग्रहाभावश्चेत्, सोऽभावबुद्ध्यैव ग्राह्यः । तत्रासिद्धे भेदे ग्रहग्राह्ययोर्ग्रहो न भवति । ग्राह्य इत्यनया अन्यत्वप्रमया ग्रह एव चेदुक्तः, तयोरेकतैव पूर्वप्राप्ता उक्ता स्यात् । प्राप्ता हि तयोरेकता, एकस्यैव भेदं विना ख्यातेः । न च सिद्धे भेद इयं भेदप्रमा, वैफल्यात् भेदप्रमाया अन्यस्या अभावाच्च । गीशब्देनात्र धीविवक्षिता, धीपूर्वत्वाद्वाचः । उभयं वा । नन्विष्टो भिन्नयोरितरेतराभावः, अतोऽन्यैव भेदधोरिति चेत्—न, तस्या अपि भेदे सिद्धेऽसिद्धे चाभेदकत्वात् ॥ ७६ ॥

एवं सर्वेषु भावेषु सजातिषु विजातिषु ।

नान्योन्याभाव इत्येको भावो भावान्तरं न तु ॥ ७७ ॥

अस्मिन्नभावे प्रत्युक्ते प्रागभावादयः कथम् ।

न ह्यृते तमभावानां मिथो भावाच्च भिन्नता ॥ ७८ ॥

अभावस्याभावे भेदस्य च भेदे अनवस्था । अतो ग्रहान्नान्यो ग्रहाभावः ॥ ७९ ॥

नाममात्रभिदेव स्यात्स्वाभावो ग्रह एव चेत् ।

अभावापन्हवेऽप्येवमप्यभावमतिष्ठिपम् ॥ ७९ ॥

स एव ग्रहस्तवभावश्चेत्—नामभेद एव, नार्थभेदः । तथा अभावापन्हवेऽपि । अतो व्यवहारलोपः, अभावं विना तदसिद्धेः । तं च व्यवहाराङ्गं स्थापितवानस्मि । अतो नापक्षपनीयस्सः ॥ ७६ ॥

प्रकारान्तरेण भेदस्याप्रामाणिकत्वाभिधानेन ग्रहादन्यवस्तुत्वं तदभावस्य निषेधति—ग्रहो न भवतीत्यादिना । अन्योन्याभावधीः किमसिद्धे भेदे अन्यत्वं साधयति उत सिद्धे । प्रथमेऽसंभवो भेदसाधनस्येत्याह—तत्रासिद्ध इत्यादिना । द्वितीयं प्रत्याह—न च सिद्ध इति । नान्या गीर्भेदिका तयोरिति श्लोकपदविरुद्धं विवरणमित्याशङ्क्याह—गीशब्देनेति । अन्या भेदप्रमा नास्तीत्युक्तम् । तत्र शङ्कते—नन्विष्ट इति । परिहरति—न तस्या अपीति । पूर्वभेदप्रमाया अपि धर्मप्रतियोगिभेदे सिद्धेऽसिद्धे च भेदसाधकत्वं न भवति वैयर्थ्यादि-शक्यत्वाच्चेत्यर्थः ॥ ७६ ॥

उक्तन्यायमन्यत्राप्यतिदिशति—एवं सर्वेऽपि । प्रमाणान्तरेण भेदे सिद्धेऽसिद्धे च नान्योन्याभावः प्रमाणतस्सिध्यतीत्येक एव भावस्स्यात् न तु भावान्तरं यस्य त्वया ग्रहाभावत्वं वक्ष्येत्यर्थः ॥ ७७ ॥ ॥ ७८ ॥ ॥ ७९ ॥

ग्रहादन्यो ग्रहाभावो नैव वा ग्रह एव वा इति त्रिधा विकल्पितम् । तत्राद्यं विस्तरेण निरस्य परिशिष्टपक्षद्वयं निराचष्टे—नाममात्रभिदेवेति । अभावो नाम वस्तुवैव नास्तीत्य-पन्हवेऽपि एवं नाममात्रभेद एव स्यात् । अपर्यायित्वेन प्रसिद्धयोर्ग्रहाग्रहशब्दयोः पर्यायत्वं प्रसज्यत इति भावः ॥ ७६ ॥

आत्मनोऽपरिणामश्चेदग्रहोऽभ्युपगम्यते ।
 प्रत्युक्तोऽपरिणामोऽपि परिणामान्तरं यदि ॥ ८० ॥
 आत्मैव चोत्सदाभावात्सदा शुक्त्यग्रहो भवेत् ।
 तस्मादग्रह इष्टश्चेदनिर्वाच्यस्स इष्यताम् ॥ ८१ ॥

“आत्मनोऽपरिणामो वा विज्ञानं वान्यवस्तुनि” इत्युक्तत्वात् आत्मनोऽपरिणामो-
 ग्रह इति चेत्—स किं परिणामान्तरम्, उत आत्मैव । आद्यः कल्प उक्तेनैव न्यायेन
 प्रत्युक्तः । आत्मैव चेत्, तस्य सदाभावादनिवृत्तेश्च सदा शुक्त्याद्यग्रहभावात् सदा आन्ध्यं
 जगतः । सत्यप्यग्रहेऽर्थो भाति चेत्, स भ्रमः संशयो वा । सत्यग्रहोऽचेत्—व्यर्थो बोऽग्रहः,
 अकिञ्चित्करत्वात् । अतोऽग्रह इष्यते चेत्, अनिर्वचनीयस्स एष्टव्यः ॥ ८०-८१ ॥

सदृशार्थग्रहे भ्रान्तिरित्यवोचोऽत्र वक्षि ते ।
 सदृशार्थग्रहो भ्रान्तेरुपकारी क्व कथ्यताम् ॥ ८२ ॥

सदृशार्थग्रहे भ्रान्तिरित्यवादीः । तत्र पृच्छामि—स सदृशार्थग्रहो भ्रान्तेः कस्मिन्नंशे
 तेऽर्थवानिति ॥ ८२ ॥

रूप्यबोधेऽन्यथात्वे वा बोधे चेद्बोधयानयोः ।
 धूमाग्न्योर्विव संबन्धमन्यपक्षे कुतोऽस्य धीः ॥ ८३ ॥

किं देशान्तरादिगत रूप्यबोधे, किं वा तद्बोधस्य अन्यथात्वे । बोधे चेत्, रूप्यसदृशाय-
 योरग्निधूमयोरिव संबन्धो वाच्यः । अन्यथात्वे चेत्, रूप्यधीहेतुर्वाच्यः ॥ ८३ ॥

सादृश्यादुपमानं वा स्मृतिर्वा तत्र न भ्रमः ।
 दोषाद्भ्रमश्चेत्किं तेन सदृशार्थग्रहेण ते ॥ ८४ ॥

सदृशग्रहणे व्याप्तिग्रहं विनापि तत्सदृशज्ञानवृष्टेः सादृश्यस्य च विषयबोधात्वात्-
 नान्यथा रूप्यबोधस्यादिति चेत्—न, यतः सादृश्यादुपमानं स्मृतिर्वा भवेत् । न तयो-
 र्भ्रमत्वं प्रसिद्धम् । सादृश्यस्य दोषत्वे तयोरपि भ्रमत्वं स्यात् । तस्मान्न सदृशधीर्भ्रमकृत् ।
 चक्षुरादिदोषान्तराद्रूप्येऽन्यथाग्रहो न केवलात् सदृशार्थग्रहादिति चेत्—सोऽस्तु दोषान्तरा-
 देव, तस्यैव भ्रमान्वयात् । न तु सादृश्याच्च, अनन्वयस्योक्तत्वात् । सादृश्यं विनापि
 भ्रमवृष्टेश्च ॥ ८४ ॥

प्रकारान्तरेणाग्रहमाशङ्क्य दूषयति—आत्मनोऽपरिणामश्चेदित्यादिना ॥ ८०-८१ ॥
 एवं तावदग्रहस्य अन्यथाख्यातिवादिनां दुनिरूपत्वादनुपयोगमभिधाय सदृशग्रहस्या-
 नुपयोगं दर्शयति—सदृशार्थग्रह इत्यादिना ॥ ८२ ॥

सदृशार्थग्रहः क्वोपकारी कथ्यतां त्वयेत्युक्ते परस्य मौनमालक्ष्य स्वयमेव सिद्धान्तो
 विकल्प्याह—रूप्यबोधेऽन्यथात्वे वेति ॥ ८३ ॥

यत्र अन्यदर्शनादन्यदर्शनं तत्र संबन्धग्रहणाधीनमिति व्याप्तेस्संबन्धो वाच्य इत्युक्तम् ।
 तत्र नेयं व्याप्तिरिति शङ्कते—सदृशग्रहणे व्याप्तिग्रहं विनापीति । परिहारत्वेन श्लोकं
 योजयति—नेति ॥ ८४ ॥

कथम्—

शङ्खः पीतः पयस्तिक्तं तमो भानुर्नभोऽसितम् ।

द्वाविन्दू स्वरितोऽकार इति धीस्सदृशात्कुतः ॥ ८५ ॥

सर्वत्र किञ्चित्सादृश्यं सुसादृश्यं न कुत्रचित् ।

सर्वत्रैव भ्रमो नो वा वस्तुमात्रग्रहे तथा ॥ ८६ ॥

शङ्खादिष्वपि किञ्चित्सादृश्यमस्तीति चेत्, तत्सर्ववस्तुष्वस्ति । तुसादृश्यं सर्वत्र नास्तीति चेत्, तत्र शङ्खादिष्वपि क्वचिदस्ति । अतः किञ्चित्सादृश्यात्सर्वत्र भ्रमो नो वा, उक्तेष्वपि सुसादृश्याभावात् । अत्रासादृश्यजत्वनिर्णयादन्यत्र सुसादृश्ये सत्यपि न तज्जो भ्रमस्स्यात् । वस्तुमात्रग्रहाच्चेत्—भ्रमस्सर्वत्र न वा उक्तेष्वपि, अविशेषात् । तस्मात् 'अयुक्तभानेऽध्यापाराद्वुष्टाक्षस्सर्वदृक् सदा' इत्येतन्न परिहृतम् ॥ ८६ ॥

मूढे निमीलिताक्षे च भ्रमोऽतीते ग्रहे स चेत् ।

भ्रमग्रहौ सकृच्चेद्वौ नैकत्रान्यत्र चेद्ग्रहः ॥ ८७ ॥

ग्रहार्त्तिक याद्भ्रमस्यैवं ग्रहांशोऽपि भ्रमेऽस्ति चेत् ।

किं नान्योऽंशो ग्रहो मैवमनक्षात्ग्रहो हि सः ॥ ८८ ॥

सदृशार्थग्रहो वस्तुमात्रग्रहो वा अतीतो भ्रमहेतुश्चेत्, स सकृज्जातस्सदा ऊर्ध्वं भ्रमं कुर्यात् । अतस्सुषुप्तो निमीलिताक्षो मूर्च्छितश्च भ्रमेदित्यक्षव्यापारं विनापि दीषादेव भ्रमसिद्धेः 'वुष्टाक्षस्सर्वदृक् सदा' इत्युक्तं युक्तमेव । भ्रमग्रहो स्तः सहैवेति चेत्—तन्न,

अन्वयव्यतिरेकाभ्यां हि कार्यकारणभावावधारणम् । सादृश्ये तदभावान्न कारणत्वमित्युक्तम् । तदुपपादयति—शङ्खः पीत इति । उलूकानां भानौ तमोऽध्यासो विद्यते । न च किमपि सादृश्यमस्ति । नभोऽसितं खं कृष्णमिति सार्वजनीनो भ्रमः । आकाशकाष्ण्योनिरवयवत्वान्न गुणावयवसाम्यं नाम सादृश्यमस्ति । द्वौ चन्द्रावित्यत्रापि न द्वित्वस्य चन्द्रसादृश्यमस्ति । तथा अकारे स्वरितत्वधीस्सदृशदर्शनात्कुतः । न कुतोऽपीत्यर्थः । अथ तत्राप्यदृष्ट्यमाणभेदत्वं नाम एकवस्तुसादृश्यमस्ति तत्राह—सर्वत्र किञ्चित्सादृश्यमिति । खण्डो गौशुक्लो घट इत्यादेरपि भ्रमत्वप्रसङ्गः । सादृश्यदोषस्या-गृह्यमाणभेदत्वस्य विद्यमानत्वादित्यर्थः । यत्र सादृश्यं नास्ति तत्र सा भूत् सादृश्यजो भ्रमः शुक्तिरूप्यादौ भविष्यतीत्याशङ्क्याह—अत्रासादृश्यजत्वेति । दोषान्तरेणापि भ्रमे संभवति न सादृश्यस्य कारणत्वं कल्पयितुं शक्यं बन्धिपङ्क्त्यवद्वहिरङ्गत्वादित्यर्थः । अस्तु तर्हि वस्तुमात्रग्रहो भ्रमहेतुरित्याशङ्क्याह—वस्तुमात्रग्रहाच्चेदिति ॥ ८५-८६ ॥

किञ्च सदृशग्रहस्य वस्तुमात्रग्रहस्य च भ्रमहेतुत्वं किमतीतस्य वर्तमानस्य वा । नाद्य इत्याह—मूढे निमीलिताक्षे चेति । द्वितीयमनुवदति—भ्रमग्रहौ सकृच्चेदिति । तर्हि किमेकविषयो भिन्नविषयौ वा । नाद्य इत्याह—नैकत्रेति । विवरणे त्वधिकमुक्तं—न

सध्येतरगोविषाणवद्धेतुहेतुमत्वायोगादेकमनसो युगपज्ज्ञानद्वयायोगाच्च । न च सहैकस्मिन्नर्थे भ्रमग्रहौ स्तः, विरोधादतिप्रसङ्गाच्च । अतो भिन्नार्थौ चेत्, ग्रहात् भ्रमस्य कोऽर्थः । न हि रूपग्रहाद्वसंभ्रमः । अथोक्तदोषभोत्या एकमेव ग्रहभ्रमांशं ज्ञानमिच्छसि, एवमप्येकत्वादेव न हेतुतद्बद्धावः । भ्रमस्य वा ग्रहत्वम् । भ्रमोऽपि ग्रह एव, अक्षासंयुक्तग्रहस्तु; अतो गोबलीवर्द्धद्वेदव्यवहारोऽपि ॥ ८७-८८ ॥

भ्रमांशं च ज्ञानं भ्रमज्ञानमिति चेत्, अत्रोच्यते—

भ्रमश्चेत्स्वार्थयोग्याक्षयोगजातग्रहांशकः ।

सोऽक्षाभावात् हि स्वप्नेऽविशेषेऽग्नौ रसभ्रमः ॥ ८९ ॥

रूपभ्रमस्य रूपग्रह एवांशो ग्रहमात्रं वा । द्विधापि न स्वप्ने रूपादिभ्रमस्स्यात्, तत्र सर्वाक्षोपरमात् तज्जलूपादिग्रहासंभवात् । ग्रहमात्रपक्षे अग्नौ दृष्टेऽपि रसभ्रमस्स्यात् ॥ ८९ ॥

स्वप्नेऽप्यवर्तमानस्य ग्रहश्चेन्नमनसान्यथा ।

किं नेह नेह निद्रा चेद्भ्रमस्सोऽपि ह्ययोगजः ॥ ९० ॥

स्वप्नेऽपि मनसैव अवर्तमानस्य रूपादेर्ग्रहाद्रूपादिभ्रमः स्यादिति चेत्—तत्र, मनोमात्रेणेह जागरितेऽवर्तमानस्य रूपादेश्चापरोक्षग्रहादृष्टेः स्वप्नेऽपि तदयोगादपरोक्षरूपादिभ्रमासिद्धेः । न च परोक्षग्रहोऽप्यवर्तमाने मनसा लिङ्गादि बिना अत्र दृष्टः । इहादृष्टोऽपि ग्रहो निद्रादोषात् स्वप्ने समस्तीति चेत्, सोऽप्यवर्तमानग्रहो भ्रम एव असंप्रयोगजत्वेन दोषकहेतुत्वात् ॥ ९० ॥

सध्येतरेति । अन्यत्र चेद्ग्रह इति द्वितीय विकल्पानुवादः । तत्र दूषणमाह—ग्रहांशक स्याद्भ्रमस्यैवमिति । ग्रहांशोऽपि भ्रमेऽस्ति चेदित्यस्यार्थमाह—अथोक्तदोषभोत्येति । किं नान्योऽंशो ग्रह इत्यस्यार्थमाह भ्रमस्य ग्रहत्वं किं न स्यादेकज्ञानांशत्वाविशेषादित्यर्थः । कथं तहि लोके भ्रमग्रहविभाग इत्याशङ्क्याह—अक्षासंयुक्तग्रहस्त्विति । यथा बलीवर्द्धस्य गोत्वेऽपि गौरियं बलीवर्द्धोऽसाविति भेदव्यवहारोऽवान्तरभेदात् तथा ग्रहस्य भ्रमत्वेऽपि दोषोत्थत्वाद्भ्रमत्वमित्यर्थः ॥ ८७-८८ ॥

किंच भ्रमज्ञानमिति भ्रमगतज्ञानत्वप्रसिद्धयन्यथानुपपत्त्यापि ग्रहांशस्सवरेष्टव्य इत्याह—भ्रमांशं चेति । अधिष्ठानसामान्यांशग्रहतादात्म्यात् भ्रमे ग्रहत्वव्यवहारो न तु ग्रहांशकत्वादिति मन्वानस्सिद्धान्ती ग्रहस्यांशत्वं निषेधति—अत्रोच्यत इति । स्वशब्देन भ्रमो भण्यते । स्वस्यार्थस्वार्थः । स योग्यो यस्याक्षस्य तत्स्वार्थयोग्याक्षम् । तद्योगाज्जातो ग्रहांशो यस्य स तथोक्तः । एवंभूतग्रहांशकश्चेद्भ्रमः सोऽक्षाभावात्स्वप्ने न भवेदित्यर्थः । अविशेषे ग्रहमात्रे भ्रमहेतौ सति अग्नौ दृष्टे कदाचिद्रसभ्रमस्स्यादित्यर्थः ॥ ८९ ॥

सर्वाक्षोपरमस्वप्नेऽप्यसिद्ध इत्याशङ्क्य दूषयति—स्वप्नेऽपीत्यादिना । अवर्तमाने परोक्षग्रहेतुत्वं मनसोऽभ्युपगम्यापरोक्षग्रहेतुत्वं निरस्तम् । इदानीं केवलस्य परोक्षग्रहेतुत्वमपि जागरे न दृष्टमित्याह—न च परोक्षग्रहोऽपीति । जागरिताद्वैलक्षण्यमाह—इहादृष्टोऽपीति । तथापि ग्रहांशत्वं भ्रमस्य न सिध्यतीत्याह—सोऽपीति ॥ ९० ॥

मनोमात्रेण तद्योग्यग्रहे स्वप्नेऽपि चेद्भ्रमः ।

अतद्योग्यभ्रमो न स्यान्न चेच्छ्रोत्राद्रसभ्रमः ॥ ९१ ॥

मनोमात्रेण तद्योग्यस्य ग्रहे स्वप्नेऽपि भ्रमो नाग्रह इति चेत्, तदयोग्यरूपादिभ्रमो न स्यात्—न चेच्छ्रोत्रादेः रसादिभ्रम इष्यते । मनोमात्रेण स्वप्ने कस्यचिद्ग्रहोऽस्तीत्येतच्च निरूप्यम् ॥ ६१ ॥

स्वप्नेऽप्यवर्तमानत्वादबहुत्वात्स्वपरमात्मना ।

दृष्टानां दोषदृष्टत्वात्प्रबोधो न कदाचन ॥ ९२ ॥

यदि स्वप्नेऽप्यवर्तमाना रूपाद्यर्था विनाप्यक्षैर्निद्रादोषेणैव भान्तोऽन्योन्याध्यासेन भान्ति—तेषामवर्तमानत्वादेवाक्षायोग्यत्वात्, बहुतरत्वाद्रूपादीनां चैकाक्षजज्ञानायोग्यत्वात् युगपदनेकाक्षजानेकज्ञानासंभवात्, दोषदृश्यत्वाच्च, तेषां स्वरूपग्राही सर्वस्वप्न-भ्रमबाधात्मा जाग्रद्बोधो न जातु स्यात् । नाप्येकदा अन्योन्याभावग्राही वा तद्बोधः, अनन्तत्वात् ॥ ६२ ॥

स्याच्चेदोषाच्च सम्यग्धीर्नातो भ्रान्तिः कदाचन ।

दोषस्यादोषतैव स्यादन्यतो नियमे तथा ॥ ९३ ॥

तेषां दोषदृश्यत्वात्तज्जैव तत्सम्यग्धीरपीति चेत्, न जातवतो भ्रम इति अदोष एव स्यात् । न चाक्षवत्स्वरूपबोधकोऽन्यथाबोधकः । अतिप्रसङ्गाच्च । स दोषान्तरेण अन्यथा बोधकश्चेत्, दोषान्तरप्राप्त्येऽपि बाधायोगस्समानः । दोषान्तरवत्तुल्यौ चानवस्था । दोषान्तरजभ्रमबाधे च स्वप्न एव बाधस्स्यात्, न तु स्वप्नस्य । अतो निद्रादोषस्याभावे भावे च न स्वप्नबाधः । तथान्यभ्रमबाधोऽपि ॥ ६३ ॥

न च रूप्ये भ्रमो युक्तो न रूप्ये शुक्तिधीर्यतः ।

नेदं रूप्यमियं शुक्तिरिति यस्माच्च बाधधीः ॥ ९४ ॥

मनोमात्रयोग्यस्य सुखादेर्ग्रहे स्वप्नेऽपि भ्रमो भवति । अतो न केवलभ्रमत्वं स्वप्न-स्येत्याशङ्क्याह—मनोमात्रेणेति । श्रोत्रात्पयस्तिक्तमित्यादिरसभ्रमो नेष्यते चेत्तर्हि मनसो योग्यं न भवति यत् रूपादि तद्भ्रमस्वप्ने मनसा न वक्तव्यस्यात् श्रोत्राद्रसभ्रमस्यापि प्रसङ्गादित्यर्थः । पूर्वं मनसा सुखादिग्रहमङ्गीकृत्य सुखे दुःखभ्रमो दुःखे सुखभ्रमो वा स्यान्न नीलपीतादिभ्रम इत्युक्तम् । इदानीं मनसा सुखादिग्रहोऽपि नास्ति साधिवेद्यत्वाभ्युपगमादित्याह—मनोमात्रेण स्वप्ने कस्यचिदिति ॥ ६४ ॥

बाधानुपपत्तिप्रसङ्गादपि नावर्तमानार्थग्रहस्वप्ने घटत इत्याह—स्वप्नेऽपीति । अधिष्ठानयाथात्म्यज्ञानं बाधकं अन्योन्याभावज्ञानं वा । आद्ये अनेकाधिष्ठानग्राहक-मेकमनेकं वा ज्ञानं दुस्सपादमित्युक्तम् । द्वितीयमापि न संभवतीत्याह—नाप्येकदेति ॥ ६२ ॥

निद्रादोषोत्थमेव बाधकज्ञानमपीत्याशङ्क्य दूषयति—स्याच्चेति । ... अवान्तर-प्रमेयमुपसंहरति—अतो निद्रादोषस्येति । दोषाभावे ज्ञानकारणमेवास्ति दोषभावे च न

शुक्तौ रूप्ये द्वयोर्वान्यथाख्यातिरिति विकल्प्य 'रूप्ये चेन्न भ्रान्तिबाधनम्' इति सप्रपञ्चमुक्त्वा तदेवेदानीं युक्तघन्तरेणाह । न च देशान्तराविस्थे रूप्येऽन्यथा ख्यातिः—सा शुक्तिरिति बुद्धचदृष्टेरिदं रूप्यमिति च दृष्टेः, नेदं रूप्यमियं शुक्तिरिति बाधेष्टेदच ॥ ६४ ॥

रूप्ये चेदन्यदध्यस्तं रूप्यधीर्बाधिका भवेत् ।

सम्यग्निधया यथादेशकालं रूप्यं मितं भवेत् ॥ ९५ ॥

तदर्थस्तु शुक्तावन्यथाख्यातिः, तन्न । कथम् । शृणु—

शुक्तौ न रूप्यधीर्भ्रान्तौ रूप्यदृष्टेरसंभवात् ।

दृष्टेऽपि रूप्ये न भ्रान्तिर्यथावत्तस्य दर्शनात् ॥ ९६ ॥

अयथादर्शनात्स्याच्चेदयथादर्शनं वद ।

किं रूप्यांशाग्रहः किं वा तद्देशाद्यनवग्रहः ॥ ९७ ॥

रूप्यांशाग्रहणे रूप्यधीश्शुक्ताविति गोमृषा ।

रूप्यांशधीश्शुक्तिकायामिति वाच्यं तदा भवेत् ॥ ९८ ॥

रूप्यांशे रूप्यबुद्धिश्चेत्त्राप्यंशाग्रहे कथम् ।

अंशे चेद्रूप्यधीरंशे भ्रान्तिश्शुक्तौ कथं भवेत् ॥ ९९ ॥

सम्यग्ज्ञानमित्यर्थः । पूर्वप्रकृतमुपसंहरति—तथान्येति । देशान्तरादिगो रूप्ये चेदभ्रान्तिः तदा दोषे सत्यसति च बाधो न स्यादिति प्रकृतम् । तद् सिद्धं दोषस्यावर्तमानग्राहकत्वाभावा-
दित्यर्थः ॥ ६३ ॥ ॥ ६४ ॥

... रूप्ये चेदिति । अधिष्ठानज्ञानस्य बाधकत्वस्योपपादितत्वात् तद्रूप्यं न शुक्तिरिति बाधकस्स्यात् न तथानुभव इत्यर्थः ॥ ६५ ॥

एवं तावद्विकल्पत्रयमध्ये मध्यविकल्पं बहुवक्तव्यत्वेन निरस्य आद्यमनूद्य निराचष्टे—
तदर्थस्त्वित्यादिना । शुक्तौ रूप्यधीर्भ्रान्तिस्थले न संभाव्यते रूप्यस्य अतिविप्रकर्षेणाक्ष-
संतिकर्षाद्ययोगाददृष्ट्यसंभवादित्यर्थः । ननु सदृशदर्शनोत्थापितसंस्कारादव्यवहितस्यापि
स्फुरणं संभाव्यते तत्राह—दृष्टेऽपीति । यद्देशकालावच्छिन्नं रूप्यमनुभूतं तस्य तथैव
स्मृत्या अवगतत्वात् न भ्रान्तिगोचरत्वं संभवति संप्रतिपन्नस्मर्यमाणवदित्यर्थः । अथ
दोषसहकारिवशाद्यथावन्न स्मर्यते तत्राह—अयथादर्शनादित्यादिना । प्रथमं दूषयति—
रूप्यांशाग्रहण इति । ... ॥ ६६-६८ ॥

यद्यपि रूप्यांश एव स्मर्यते तथापि दोषवशात्तत्रैव परिपूर्णरूप्यबुद्धिर्भवतीत्या-
शङ्क्याह—रूप्यांशे रूप्यबुद्धिश्चेदिति । एकस्यांशस्याग्रहे परिपूर्णबुद्धिः कथम् । न
कथंचित् निरालम्बनत्वप्रसङ्गादबुद्धचंशस्येत्यर्थः । इतश्च नांशे रूप्यबुद्धिरित्याह—अंशे
चेद्रूप्यधीरिति ॥ ६९ ॥

अयथादर्शनं रूप्ये तद्देशाद्यग्रहो यदि ।
 तद्देशाद्यग्रहे रूप्यबुद्धिशुक्तौ कथं भवेत् ॥ १०० ॥
 रूप्यस्य देशापेक्षत्वाच्छुक्तिदेशस्य दर्शनात् ।
 शुक्तौ रूप्यमिति स्याच्चेन्मैवं रूप्ये हि रूप्यधीः ॥ १०१ ॥
 रूप्यं हि देशापेक्षं ते न तद्धी रूप्यदेशगा ।
 शुक्तौ रूप्यमिति स्याद्धीस्तदा शुक्तौ न रूप्यधीः ॥ १०२ ॥
 नायथादर्शनाच्छुक्तेऽशुक्तौ रूप्यभ्रमो भवेत् ।
 रूप्यदृष्टेर्विवेकेनाविवेके ह्यन्यथामतिः ॥ १०३ ॥
 शुक्ते रूप्याद्विवेके चेच्छुक्ते रूप्यं विविच्यते ।
 अन्योन्याश्रयतैवं स्याच्छुक्तिरूप्यविवेकयोः ॥ १०४ ॥

रूप्ये शुक्तौ चान्यथाख्यातिं निरस्य, उभयोस्तां निरस्यन्नाह—

नोभयोरन्यथाख्यातिस्तदग्रहे नाप्यतदग्रहे ।
 अविवेकग्रहात्स्याच्चेत्कोऽविवेको ग्रहे द्वयोः ॥ १०५ ॥

सति ग्रहे नाविवेक इत्यर्थः ॥ १०५ ॥

द्वितीयविकल्पमनूय दूषयति—अयथादर्शनमिति । स्वातन्त्र्येण ग्रहीतुमशक्यत्वा-
 दित्यर्थः ॥ १०० ॥

पूर्ववादी रूप्यस्यावच्छेदकदेशादिग्रहं विनापि रूप्यबुद्धिं संभावयति—रूप्यस्य देशा-
 पेक्षत्वादिति । सिद्धान्त्याह—मैवमिति । ... ॥ १०१ ॥

इतश्च न शुक्तौ रूप्यधीस्संभवतीत्याह—रूप्यं हीति । ... ॥ १०२ ॥

यद्यपि रूप्यस्यायथादर्शनादभ्रमो न संभवति तथापि शुक्तेरयथादर्शनादस्त्वित्या-
 शङ्क्याह—नायथादर्शनादिति । शुक्तेस्सकाशाद्विवेकेन रूप्यस्य दृष्टत्वादुक्तप्रकारेणायथा-
 दर्शनस्य निरस्तत्वादित्यर्थः । अस्तु रूप्यस्य विवेकः किमित्येतावता भ्रमो न स्यात् तत्राह—
 अविवेके हीति ॥ १०३ ॥

ननु रूप्यात्सकाशाद्यावच्छुक्तेर्विवेको न गृह्यते कथं तावद्रूप्यस्य विवेकस्सिद्ध्यति ।
 ततोऽसिद्धो हेतुरित्याशङ्क्याह—शुक्ते रूप्याद्विवेके चेदिति । ... ॥ १०४ ॥

इदानीं तृतीयः कल्पो निरस्यत इत्याह—रूप्ये शुक्तौ चेति । तयोर्भयोर्ग्रहे
 सति तद्विरोधादेव नोभयोरन्यथाख्यातिस्संभवति नाप्यतदग्रहे सुषुप्तादावदर्शनादित्यर्थः ।
 अथ स्वरूपद्वयग्रहेऽपि विवेकग्रहाभावादभ्रमस्स्यात् तत्राह—अविवेकग्रहात्स्या-
 न्चेदिति ॥ १०५ ॥

अविवेकोऽंशबोधाच्चेदेकांशोऽन्यांशधीर्भवेत् ।

न त्विवंरूप्यबुद्धिस्स्याद्रूप्यस्या बोधतोऽंशिनः ॥ १०६ ॥

शुक्तिरूप्यांशयोर्बोधात्सामान्येतररूपयोः ।

स्यादिवंरूप्यबुद्धिश्चेदसत्ख्यातिस्तु रूप्यधीः ॥ १०७ ॥

कथम्—

नैकोऽंशो रजतं न द्वौ नांशिरूप्यं द्वयोरपि ।

न चान्यरूप्यजा बुद्धिर्जाता तत्रेत्यसन्मतिः ॥ १०८ ॥

नैकोऽंशो रूप्यम्, नापि द्वौ, नाप्यंशितयोः । न चान्यरूप्यधीस्तयोर्भवेति, रूप्यस्य ग्रहेऽग्रहे तदंशग्रहे च तद्विग्रहशुक्ताविवांशयोरप्यसंभवस्य तुल्यत्वात् । ततस्तयोर्न रूप्यधी-
स्सद्वीत्स्यात् ॥ १०८ ॥

शुक्तिरूप्यांशबोधेऽपि तद्विवेकात्कथं भ्रमः ।

अविवेकग्रहात्स्याच्चेत्कोऽविवेकग्रहो मतः ॥ १०९ ॥

विवेकशून्यग्रहणं ग्रहणं वाविविक्तयोः ।

विवेकोऽपि स्वरूपं चेत्तद्ग्रहे काविवेकधीः ॥ ११० ॥

अविवेकोऽपि रूपं चेत्तद्ग्रहे तु सदा भ्रमः ।

अरूपत्वेऽंशयोर्बुद्धिरविवेकग्रहः कथम् ॥ १११ ॥

विवेकशून्योऽविवेकयुक्तो वा ग्रहोऽविवेकग्रहः । तत्र विवेकोऽप्यंशस्य स्वरूपं चेत्, तद्ग्रहे नाविवेकग्रहः; यस्त्वनन्तरं चेत्—तद्ग्रहाभांशभ्रमः; अतिप्रसङ्गात् । अविवेकोऽप्यंश-
स्वरूपं चेत्, तद्ग्रहोऽविवेकग्रह इति सदा भ्रमस्स्यात् । अस्वरूपत्वेऽंशग्रहो नाविवेकग्रहः ।
अविविक्तग्रहोऽस्तीति चेत्, कोऽर्थः । यद्यविवेकस्तद्योगश्च गृह्यत इति, तथापि नांशे भ्रमो
युक्तः । न ह्यन्यवस्तुग्रहावन्यत्र गृहीते भ्रमः; अतिप्रसङ्गात् ॥ ११०-१११ ॥

तस्मान्न रूप्यधीश्शुक्तौ रजते नापि शुक्तिधीः ।

नोभयोरैकधीर्नान्यदेशादावन्यधीर्भ्रमः ॥ ११२ ॥

कृत्स्नवस्तुदर्शनस्य विवेकपदार्थत्वादंशग्रहेऽविवेको घटत इत्याशङ्क्याह—अविवेको-
ऽंशबोधाच्चेदिति । ॥ १०६-१०७ ॥

“ तर्हि कान्ताकरादिगतलौकिकजातिव्यक्त्यात्मकरूप्याकारा बुद्धिरंशद्वयालम्बना-
स्त्वित्याशङ्क्याह—न चान्यरूप्यधीरिति । ” ॥ १०८ ॥

पूर्वमंशग्रहे सत्यपि विवेकमङ्गीकृत्य रूप्यबुद्धयसंभव उक्तः । इदानीमंशयोरप्यविवेको
न संभवतीत्याह—शुक्तिरूप्यांशबोधेऽपीति ॥ १०९ ॥ “ ॥ ११० ॥ ” ॥ १११ ॥

तोभयोः एकस्य रूप्यस्यान्यस्य वा तयोर्वैक्यस्य धीः एकधीः । नान्यवेशावावन्यस्य
देशादेस्तत्स्थस्य वा धीः अन्यधीः ॥ ११२ ॥

अतोऽन्यथाख्यापिका धोर्नान्यथाख्यातिरिष्यते ।

अन्यथा ख्याप्यते चार्थ इति गीश्च विरोधिनी ॥ ११३ ॥

रूप्यबुद्ध्यापि चेच्छुक्तिर्जायते रूप्यमेव सा ।

न चेत्सा रजतं रूप्यबुद्ध्या ज्ञायेत सा कथम् ॥ ११४ ॥

रूप्यं चेत्तद्विया भाति तथा तद्भाति नान्यथा ।

न तथा भाति चेत्किञ्चित्सा कथं ख्यातिरुच्यते ॥ ११५ ॥

द्वितीयपक्षदूषणमुपसंहरति—

यन्न ख्याति न तत्ख्याति यत्ख्याति न तदन्यथा ।

अन्यथाख्यातिगीस्तस्मान्माता बन्ध्या समेतिवत् ॥ ११६ ॥

इति श्रीमत्परमहंसपरिव्राजकाचार्यस्य श्रीमदव्ययात्मभगवत्पूज्यपादशिष्यस्य
विमुक्तात्मभगवतः कृताविष्टसिद्धौ तृतीयोऽध्यायः ।

अवान्तरप्रमेयमुपसंहरति—तस्मादिति ॥ ११२-११३ ॥

विरोधमेव विवृणोति—रूप्यबुद्ध्यापि चेदित्यादिना । अन्यथाख्यापनवादी प्रष्टव्यः—किं
रूप्यबुद्ध्या शुक्तिर्जायते किं वा रूप्यमेव न वा किञ्चित् । आद्ये सा शुक्तिरपि रूप्यमेव स्यात्
रूप्यबुद्धिवेद्यत्वात्संप्रतिपन्नरूप्यवदित्यर्थः । विपक्षे बाधकमाह—न चेदिति । न चेत्सा शुक्ती
रजतं तदा घटवत् रूप्यबुद्धिवेद्यत्वं न स्यादित्यर्थः ॥ ११४ ॥

द्वितीयं प्रत्याह—रूप्यं चेदिति । तृतीयं पराकरोति—न तथा भाति चेदिति ।
त्रिधाप्यन्यथाख्यापनं विरुद्धमेवेति भावः ॥ ११५ ॥ ... ॥ ११६ ॥

॥ इतीष्टसिद्धिविवरणे तृतीयोऽध्यायः ॥

अथ चतुर्थोऽध्यायः

अथान्यथा भवेद्या धोस्सान्यथाख्यातिरिष्यते ।

ब्रूहान्यथात्वं बुद्धेः किमन्यथाख्यापनं न चोत् ॥ १ ॥

रूप्यधीजन्म शुक्तौ चेच्छुक्तिजा रूप्यधीः कथम् ।

तज्जास्तु रूप्यधीश्चेत्सा नान्यथा रूप्यबुद्धिता ॥ २ ॥

विनैवान्यथाख्यापनं शुक्तौ रूप्यधियो जन्म धियोऽन्यथाभाव इति चेत्—नन्वेवं शुक्तिजा चेत्सा सम्यक्शुक्तिधीरेव । नायं दोषः, अन्यकारणत्वात् । यथा बडबायां जातापि गर्वभेन न बडबा, अपि त्वश्वतरी—एवं दोषेण शुक्तौ जातापि न शुक्तिसम्यग्धीस्स्यात् । अस्त्वशुक्तीधीस्सा, अरूप्यजा चेत्कथं रूप्यधीः । यथाश्वतर्यामजाताप्यश्वतरी, एवमिति चेत्—नैवम्, अत्र प्रसिद्ध्यभावात् । न ह्यरूप्यजा इह काचिद्रूप्यधीः प्रसिद्धा । अश्वतरीजाता तु नास्त्यश्वतरी । रूप्यधीरनुमाधदमेयजा, आपरोक्ष्यं च दोषजत्वादिति चेत्—सा अनुमाधदसार्था युक्ता । न चात्र रूप्यमस्ति । अस्ति चेदभ्रमस्स्यात् । न च रूप्यं विना तद्धीरिति ह्युक्तम् ॥ २ ॥

रूप्याकृतित्वात्तद्धीश्चेन्नातद्योगे तदाकृतिः ।

संस्काराश्चेत्स्मृतिस्सा स्यात्सा बाह्ये बाह्यवादिनाम् ॥ ३ ॥

अरूप्यजापि रूप्याकृतित्वाद्रूप्यधीस्सेति चेत्—तन्न, तद्योगं विना तदाकृतित्वायोगात् । संस्काराश्चेत्स्मृतिस्सा, सा स्मृतिस्स्यात् । स्मृतिश्च बाह्येऽर्थे बाह्यवादिनाम्, अबाह्यवादिनां तु अबाह्येऽन्तःकरणे । तदुक्तम्—“अनालिङ्गितबाह्यार्था बुद्धावेव स्मृतिर्यतः” इति । द्विधापि न रूप्यधीश्शुक्तिजा ॥ ३ ॥

तदाह—

बाह्यरूप्यगता तद्धीस्तत्स्थत्वाद्भव शुक्तिगा ।

तथान्तराप्यान्तरत्वाद्भव स्याद्बाह्यशुक्तिगा ॥ ४ ॥

अतो न रूप्यधीश्शुक्तावविवेके तयोरपि ।

रूप्येऽपि रूप्यधीर्न स्यात्तदा शुक्तौ तु सा कुतः ॥ ५ ॥

तृतीयविकल्पनिरासाय चतुर्थैकदेशमारभते—अथान्यथा भवेदिति । ... ॥ १ ॥

प्रकारान्तरेणान्यथात्वमाशङ्क्य परिहरति—रूप्यधीजन्मेति । बडबायामश्वायाम् ।

... ॥ २ ॥

यतो द्विधाप्यशुक्तिर्गैव रूप्यधीरतस्तयोस्सत्यप्यविवेके न रूप्यधीश्शुक्तौ भवेत् । सत्य-
विवेके रूप्येऽपि रूप्यधीर्न स्यात्, किं पुनस्सा शुक्तौ ॥ ५ ॥

कथम् । शृणु—

कोऽविवेकोऽग्रहः किं वा विपरीतग्रहोऽथवा ।

अर्थयोरविवेकोऽर्थकृतो [ते ?] दधिगुडादिवत् ॥ ६ ॥

अग्रहे न विवेकस्याद्विपरीतग्रहोऽस्थितः [?] ।

कृते नान्यतरज्ञानं नातो भ्रान्तिस्तथा ग्रहे ॥ ७ ॥

स्पष्टार्थी ॥ ६-७ ॥

शुक्तिधीरेव किं न स्याद्रूप्यधीश्शुक्तिजा यदि ।

तस्माद्विद्योऽन्यथाभावो नान्यत्रान्यधियो जनिः ॥ ८ ॥

यदीयं रूप्यधीश्शुक्तौ तामालम्ब्य जाता शुक्तिधीरेवेयं युक्ता, न रूप्यधीः । न
ह्यशुक्तिधीश्शुक्त्यालम्बना इह कापि प्रसिद्धा अश्वतरिव बडबायां जाता । न चेयमेव
धीरुदाहरणम्, असिद्धत्वात्—शुक्त्यालम्बनत्वस्य रूप्यधीत्वस्य च सिषाधयिषितत्वात् ।
न चासिद्धमसिद्धेन तेनैव तत्साध्यम् । कथं चेयं शुक्त्यालम्बना अज्ञायि, अनया चेन्नाज्ञायि
शुक्तिः । न हि धीः कापि वः प्रत्यक्षा, अनुमेया तु । अतस्सा रूप्यसंबिलिङ्गा चेत्,
रूप्यालम्बनैवानुमेया इतररूप्यधीवत् । शुक्त्यालम्बनैव चेदनुमेया, शुक्तिसंबिलिङ्गेवेति
शुक्तिधीरेव सा युक्ता । अन्यसंविदा चेदन्यालम्बना धीरनुमेया, अनियमस्स्यात् । न चेहास्ति
रूप्यसंबित्, रूप्याभावात् । अतश्शुक्तिभावात् तत्संविदेवास्ति चेत्, अस्ति; नास्ति
चेत्—न कापीह धीरनुमेया, अलिङ्गत्वात् । अतोऽन्यत्रान्यधियो जन्म धियोऽन्यथाभाव
इत्ययुक्तम् ॥ ८ ॥

शुक्तिजा रूप्यधीः कथमित्युक्तम् । तदाक्षिप्य समाधत्ते—रूप्याकृतित्वाविरयाविना
॥ ३-५ ॥

सत्यविवेके रूप्ये रूप्यधीर्न स्यादित्युक्तम् । तद्दर्शयितुमविवेकं विभजते—कोऽविवेक
इति ॥ ६ ॥

प्रथमं प्रत्याह—अग्रहे न विवेकस्यादिति । शुक्त्यादिग्रहणानुदये सति अस्वप्रकाश-
त्वान्न स्वरूपावभास एव स्यात् कुतश्शुक्तौ रूप्यबुद्धयवसर इत्यर्थः । द्वितीयं प्रत्याह—
विपरीतग्रहोऽस्थित इति । पूर्वमेव निरस्त इत्यर्थः । तृतीयं प्रत्याख्याति—कृते नान्यतर-
ज्ञानमिति । यथा दधिगुडाभ्यां कृतायां शिखरिण्यां न दधीति गुड इति वा धीः तथा शुक्ति-
रूप्याभ्यां कृते वस्त्वन्तरेऽन्यतरज्ञानं न स्यात् । अतो भ्रान्तिर्न घटत इत्यर्थः । अविवेके
चेद्भ्रान्तिर्न स्यात् तर्ह्यस्तु द्वयोस्स्वरूपग्रहे । तत्राह—तथा ग्रह इति । स्वरूपग्रहविरोधान्न
रूप्यधीयः शुक्त्यालम्बनत्वं घटत इत्यर्थः ॥ ७ ॥

... इतश्च रूप्यधियः शुक्त्यालम्बना वक्तुं न शक्यत इत्याह—कथं चेयमिति । अनया
धिया शुक्तिश्चेत्त्वया नाज्ञायि न जाता तदा कथं शुक्त्यालम्बनेयं धीस्त्वया अज्ञायि । का
अनुपपत्तिरित्यत आह—न हीतिः । ... ॥ ८ ॥

तत्स्थापि रूप्यधीर्दोषाच्छुक्तिगेव विभात्यतः ।
 सान्यथाख्यातिरिति चेत्कश्चिद्ब्रूयात्स पृच्छघताम् ॥ ९ ॥
 किं तथासौ स्वयं भाति किं वा बुद्ध्यान्ययेयते ।
 न स्वयं रूप्यनिष्ठत्वात्मात्मानं भासयत्यपि ॥ १० ॥
 भास्यत्वेन समाप्तत्वाद्भास्यत्वे भासिका न सा ।
 भासिका चेन्न सा भास्या नानंशत्वात्सहोभयम् ॥ ११ ॥
 रूप्यधीर्नान्यबुद्ध्यापि शुक्तिगेव विभास्यति ।
 न शुक्ते रूप्यबुद्धेश्च ग्रह एकधिया यतः ॥ १२ ॥
 शुक्त्यग्रहे शुक्तिगेव कथं भास्यति रूप्यधीः ।
 रूप्यबुद्ध्यग्रहेऽप्येवं धीग्रहो नान्यथा धिया ॥ १३ ॥
 ग्रहणेऽपीवशब्दार्थः कोऽन्यथाग्रहणेऽसति ।

अख्यातिरात्मख्यातिश्च प्रत्युक्ते तु दिशानया । १४ ॥

शुक्तिरूप्यधियोरेकया द्वाभ्यां वा ग्रहेऽपि शुक्तिगेवेत्यस्य 'इव'शब्दस्य कोऽर्थः, अन्यथाग्रहणे प्रत्युक्ते मायां मुक्ता ॥ अख्यात्यात्मख्यातिपक्षौ चोक्तन्यायेन प्रत्युक्तौ । तयो-
 रप्यन्यथाख्यातमेष्टव्यम्, अन्यथा भ्रमव्यवहारायोगात् । तथाहि—अख्यातिवादिनोऽपि
 शुक्तिरूप्ययोः पृथक्सतोः अपृथगवभासाभिमान इति केचित् । अनुत्पन्न एवैकत्वज्ञान उत्पन्न-
 भ्रम इति चान्ये । अपरे तु तृतीयं मानसमैक्यज्ञानमाहुः । यदा त्वविवेकग्रह एव
 भ्रमो विवेकग्रहश्च तद्बाध इति, तदा 'कोऽविवेको ग्रहे द्वयोः', 'कोऽविवेक-
 ग्रहो मतः' इत्यादौ कृतेनाविवेकादितिरूपणेन प्रत्युक्तः । आत्मख्यातिपक्षेऽपि रूप्यादि

साक्षाच्छुक्तधालम्बनत्वाभावेऽपि दोषबलादूप्यगापि बुद्धिश्शुक्तिगेव भातीति मतमा-
 शङ्क्याह—तत्स्थापीत्यादिना ॥ ६-१० ॥

स्वभासकत्वाभावात् स्वान्यथाभानसाधकत्वं संभवतीत्युक्तम् । तद्विवृणोति—
 भास्यत्वेनेति ॥ ११ ॥

द्वितीयविकल्पं दूषयति—रूप्यधीर्नान्यबुद्ध्यापीति ॥ १२ ॥

शुक्ते रूप्यबुद्धेश्चैकया धिया ग्रहो मा भूत् । किमित्येतावता शुक्तिगेव न भातीत्या-
 शङ्क्याह—शुक्त्यग्रह इति । रूप्यबुद्ध्यग्रहेऽप्येवमिति । ... ॥ १३ ॥

प्रौढवादेन ग्रहणमभ्युपगम्याह—ग्रहणेऽपीति । शुक्तिश्च रूप्यधीश्च शुक्तिरूप्यधियौ
 तयोरिति विग्रहः । ... द्वितीयाध्यायोपक्रमे सत्ख्यातिपक्षो मायया विना न सिध्यतीति
 प्रतिज्ञातम् । तत्रान्यथाख्यातेरसिद्धिं प्रपञ्च्य अतिदेशेन इतरयोरसिद्धिं प्रपञ्चयति—
 अख्यात्यात्मख्यातिपक्षौ चेति । यथार्थख्यातित्वे भ्रमव्यवहारायोगादवश्यमन्यथाख्यात-

[विः ?] धियश्चेत् स्वरूपम्, न भ्रमः; अस्वरूपं चेत्, स एव तेनात्मना ख्याति न तु धीः । न ह्यन्यस्य भानमन्यकर्तृकम् । अतो 'यन्न ख्याति' इत्याद्युक्तदोषोऽत्रापि तुल्यः । अथ ब्रूषे—
धीरेव आन्तरा बहिरिव भाति, न तु बहिः किञ्चिद्भातीति । 'यदन्तर्ज्ञेयतत्त्वं हि बहिर्बद्व-
भासते' इति ह्युक्तम् । इदमपि 'इवशब्दार्थः कोऽन्यथाग्रहणेऽसति' इत्येतेनैव प्रत्युक्तम् ।
अख्यातिपक्षेऽपि 'इव' शब्दप्रयोग इदमेवोत्तरम् ॥ १४ ॥

इतश्च नाख्यातिपक्षो युक्तः, यतः—

न ग्रहस्मृतितन्मेयविवेकोऽपि ग्रहान्तरात् ।

अशक्तेरनवस्थानाघ्रातोऽख्यातिभ्रमो मतः ॥ १५ ॥

गृह्यमाणस्मर्यमाणयोरविवेको भ्रमस्तद्विवेको बाध इति चायुक्तम् । न गृह्यमाणस्मर्य-
माणाविवेको युक्तः ग्रहणस्मरणयोस्सतोः, अन्यथा सदाविवेकप्रसङ्गात् । न हि तयोर्विवेको
ग्रहान्तरात्, अशक्तेरनवस्थानाच्च । कथम् । शृणु—यदि शुक्तिरूप्यग्रहणस्मरणाभ्यां
स्वार्थयोऽशुक्तिरूप्यतया गृह्यमाणस्मर्यमाणतया वा न विवेकस्सिद्धः, तदा कस्य कुतो
ज्ञानान्तरात् तत्सिद्ध्येत् । न च तद्विषयं ग्रहणं स्मरणं वा एकं समस्ति, गृह्यमाणस्मर्यमाण-
त्वादेव तयोः । द्वे चेज्ज्ञाने तद्विषये, ताभ्यामपि पूर्वाभ्यामिव न स्याद्विवेकः; अन्यथा
पूर्वाभ्यामपि स्यादित्युत्तरेऽप्यर्थे [रे व्यर्थे ?] । न चात्र द्वे बाधकज्ञाने । यदि स्तां स्वप्ना-
दिष्वनन्तानि स्युः युगपत् । ज्ञानविषयविवेकाय ज्ञानान्तरापेक्षायां तस्यापि ज्ञानान्तरापेक्षा
समन्वित्यनवस्था स्यात् । स्मृतिग्रहकर्मत्वे गृह्यमाणस्मर्यमाणते, न च स्मृतिग्रहौ स्वकर्मते
गमयतः; अतो ज्ञानान्तरगम्य एव तत्कर्मत्वविवेक इति चेत्—न, एतदनु रूपबाधाघनिष्टेः ।
न हि सिद्धविवेकयोऽशुक्तिरूप्ययोः ग्रहादिकर्मत्वविवेककारी इष्टो बाधः; शुक्त्याद्यविवेके
कस्य ग्रहादिकर्मता विविच्येत । न चार्थयोस्तज्ज्ञानयोश्च विवेक एकज्ञानलभ्यः, अयोग्यत्वात् ।
ग्रहादिकर्मत्वविवेककृच्छेत् बाधः, ग्रहणस्मरणकर्मत्वयोगृहीतयोस्तद्विवेको भ्रमोऽभ्युपेयः ।
न ह्यगृहीताविवेको भ्रम इष्टः, अतिप्रसङ्गात् । ग्रहादिकर्मत्वे च तज्ज्ञानसिद्धे तद्विवेकाय न

मेष्टव्यम् । तच्च मायां विना न संभवतीत्यर्थः । न केवलमस्माभिर्बलादन्यथाख्यात-
मापाद्यते तैरपीष्टमिति तेषां मतमाह—तथाहीत्यादिना । चिरंतनाख्यातिमतपर्या-
लोचनया अन्यथाख्यातमापाद्य आधुनिकाख्यातिमते दोषान्तरमतिदिशति—यदा त्वविवेकग्रह
एवेति । ... ॥ १४ ॥

... उभयविषयं ज्ञानान्तरमङ्गीकृत्य तेन विवेको ग्रहीतुं न शक्यते धर्मप्रतियोगि-
विभागासिद्धेरित्युक्तम् । इदानीं तदपि नास्तीत्याह—न च तद्विषयमिति । नोभयविषयमेकं
ग्रहणं संभवति स्मर्यमाणस्य ग्रहणकर्मत्वविरोधात् नाप्येकं स्मरणं गृह्यमाणस्य स्मरण-
कर्मत्वविरोधादित्यर्थः । ... एवं तावदशक्तिं व्याख्याय अनवस्थां व्याचष्टे—ज्ञानविषय-
विवेकायेति । अनवस्थापरिहारमाशङ्कते—स्मृतिग्रहकर्मत्वे इति । यदि ज्ञानान्तरगृहीतस्य
ग्रहणाय ज्ञानान्तरापेक्षा तदा ज्ञानान्तरस्यापि तदपेक्षा तुल्येति स्यादनवस्था । न तु तथा ।
किंतु प्रथमज्ञानेन वस्तुमात्रं सिद्धं ज्ञानान्तरेण तदगदकर्मत्वे विविच्येते इत्यर्थः । भवेदनवस्था-
परिहारो यदीयं कल्पना अनुभवानुसारिणी स्यादित्याह—न एतदनु रूपेति । नेदं रूपं

ज्ञानान्तरं मृगं शुक्त्यादेरिव । किं बहुना प्रलपितेन । ग्रहणस्मरणयोस्तदर्थयोस्तत्संबद्धयोः शुद्धयोश्च स्वज्ञानप्रकाशितयोर्नाविवेकस्तज्ज्ञानान्तरहेयस्समस्ति । नापि विवेकस्तज्ज्ञानान्तरलभ्यः, अशक्तघनवस्थाम्याम् । ग्रहणस्मरणयोस्तद्विशिष्टार्थयोश्चाप्रत्यक्षत्वात् तद्विवेकाविवेको न प्रत्यक्षभ्रमबाधौ स्याताम् । गृह्यमाणस्मर्यमाणयोश्च प्रत्यक्षपरोक्षत्वाच्च प्रत्यक्षो नापि परोक्षो भ्रमो बाधो वा स्यात् । द्विरूपस्तु युक्तः । स्वप्नादिषु च परोक्ष एव । न च तथेष्ट्यते । अतो न गृह्यमाणस्मर्यमाणाविवेको भ्रमः ॥ १५ ॥

इतश्च—

अवेद्यत्वात्स्मृतेश्चैवं सवेद्या चेत्प्रमा न किम् ।

गृहीतेऽपि ग्रहो दृष्टस्तुल्यो हीनोऽधिकऽर्थतः ॥ १६ ॥

स्मृतेर्वेद्यार्थहीनत्वाच्च न स्मृतार्थाविवेको भ्रमः । सवेद्या चेत्प्रमावत् प्रमेव स्मृतिस्स्यात् । गृहीतार्थत्वात् स्मृतिर्न ग्रह इति चेत्—तन्न, यतो गृहीतेऽपि चन्द्रे ग्रहो दृष्टस्तुल्यार्थो न्यूनार्थोऽधिकार्थश्च । अतो गृहीतार्थसाम्यादिवा हत्वेनाप्रमाणहेतुः स्मृतेरर्थवत्त्वे [?] । गृहीतमिति ग्रहादप्रमेति चेत्—न, गृहीतत्वस्य ग्रहात्सुतरां प्रामाण्यात् । न चागृहीतग्रहोऽप्यप्रमा, अतिप्रसङ्गात् ॥ १६ ॥

नष्टस्मृतिः कथं सार्था तत्स्मृतिस्स्याद्विनापि तम् ।

तदाकृतित्वादाकारोऽप्युत्तेऽर्थाक्षाणि संस्कृतेः ॥ १७ ॥

नष्टेऽप्यर्थे तत्स्मृतिदर्शनाच्च सार्था स्मृतिः । कथं तत्स्मृतिस्तं विनेति चेत्, तदाकारत्वात् । तत्कथं तदाकारता अर्थेन्द्रियसंबन्धं विनेति चेत्, संस्कारादेव केवलात् ॥ १७ ॥

बुद्ध्याकारस्मृतावर्थस्साक्षिणक्षयस्स नो धिया ।

धीवन्न दृश्यस्साक्षीति नानवस्थात्मसंश्रयौ ॥ १८ ॥

शुक्तिकेयमित्यादि ज्ञानं बाधकं प्रसिद्धं न त्विदं ग्रहणकर्म तत् स्मरणकर्मैत्यनुभूयत इत्यर्थः । सिद्धविवेकयोरिति किमिति विशेष्यते तत्राह—शुक्त्याद्यविवेक इति । इतश्च न कर्मत्वविवेको बाध इत्याह—न चार्थयोरिति । ... उक्तं प्रमेयं संक्षिप्याह—किं बहुनेति । इतश्चाविवेको भ्रमो विवेको बाध इत्युक्तमेवेत्याह—ग्रहणस्मरणयोरिति । ... ॥ १५ ॥

पूर्वं स्मृतेर्बाह्यार्थविषयत्वमङ्गीकृत्य स्मर्यमाणविवेको न भ्रम इत्युक्तम् । इदानीं स्मृतेर्बाह्यार्थविषयत्वमेव नास्तीत्याह—इतश्चेति । पौर्णमास्यां चन्द्रं दृष्टवतः कृष्णपक्षे चन्द्रग्रहो न्यूनार्थो भवति शुक्लपक्षे चाधिकार्थो भवति पौर्णमास्यन्तरे तुल्यार्थो भवति । तथापि ग्रह एव सः ... पुनरप्रामाण्यं स्मृतेराशङ्कते—गृहीतमिति । ... ॥ १६ ॥

इतश्च स्मृतिर्बाह्यलम्बनेत्याह—नष्टस्मृतिरिति ॥ १७ ॥

नष्टोऽप्यर्थः स्मृतौ भातीति चेत्, सोऽर्थो बुद्धेरेवाकारोऽर्थग्रहणसंस्कारजो मुद्रामुद्रित-
प्रतिमुद्रावद्भाति; न तु बाह्योऽर्थः, तस्य नष्टत्वात् । अनष्टोऽप्ययमेव न्यायः, स्मृतेर-
मानत्वात् । बुद्धेश्चेत्स आकारः--कथं तथा दृश्यः । न कथंचित् । साक्षिणैव तु दृश्यः ।
साक्षिणश्चादृश्यत्वात् बुद्धेर्बुद्धिदृश्यत्व इव नानवस्थादिदोषप्रसङ्गो बुद्धेस्तदृश्यत्वे ॥ १८ ॥

आत्मख्यातिपक्षे च दोषान्तरमाह--

बौद्धस्य साक्षिणोऽभावात्त बुद्धिस्तेन दृश्यते ।

अनवस्थादिदोषोक्तेनन्यबुद्ध्या न च स्वयम् ॥ १९ ॥

नार्थदृष्टिर्धियोऽदृष्टौ द्वयादृष्टौ न वासना ।

क्षणिकत्वाच्च नर्ते तां बुद्धे रूप्याकृतिस्ततः ॥ २० ॥

न भ्रमो न च सम्यग्धीरन्ध्रमूकं जगद्भवेत् ।

शास्त्रादि चेवं निर्मूलं नात्मख्यातिरतो भ्रमः ॥ २१ ॥

इति श्रीमत्परमहंसपरिव्राजकाचार्यस्य श्रीमद्व्ययात्मभगवत्पूज्यपादशिष्यस्य
विमुक्तात्मभगवतः कृताविष्टसिद्धौ चतुर्थोऽध्यायः ।

नष्टोऽप्यर्थस्तावत्स्मृतौ भाति ततो बाह्यालम्बनत्वाभावे कथं स्मृतेस्सार्थकत्व-
मित्याशङ्क्याह--बुद्ध्याकार इति । यथा मुद्रया लाञ्छिता प्रतिमुद्रा तत्सदृशी भवति तथा
पूर्वानुभूतार्थसदृशो बुद्धेरवस्थाविशेषसंस्कारनिमित्तो भवतीत्यर्थः । ... ॥ १८ ॥

उत्तरश्लोकानां तात्पर्यमाह--आत्मख्यातिपक्षे चेति । ... भ्रमाभावे तद्बाधिका
सम्यग्धीरपि न स्यात् । एवं सति सर्वं जगदन्ध्रमूकं संभवेत् सम्यग्ज्ञानान्ध्रनिवृत्त्यभावा-
दित्यर्थः । किंच भ्रमनिवर्तकसम्यग्ज्ञानाभावे सति सम्यग्ज्ञानपूर्वकमाचार्यस्य शास्त्रप्रणयनं
तदुपदेशाच्छिष्यभ्रमनिवृत्तिरित्येतत्सर्वं निर्मूलं स्यात् । अतो बहुदोषत्वान्नात्मख्यातिर्भ्रम
एष्टव्य इत्यर्थः ॥ १६-२१ ॥

॥ इतीष्टसिद्धिविवरणे चतुर्थोऽध्यायः ॥

अथ पञ्चमोऽध्यायः

रूप्यं शुक्तेरभावोऽतश्शुक्तौ रूप्यमतिमृषा ।

भावान्तरमभावोऽन्यो नेत्युक्तं तत्र भण्यते ॥ १ ॥

रूप्यं शुक्तेरभावः, भावान्तरत्वात् । अतश्शुक्ती रूप्यात्मना भाती यथा नास्ति तथा भातीति शुक्तौ रूप्यधीमृषा—भावान्तरं ह्यभावो नान्य इति । तदुक्तम्—‘भावान्तरमभावोऽन्यो न कश्चिदनिरूपणात्’ इति । भावान्तरधर्मश्चेदभावः—तदा शुक्तौ रूप्यधर्मात्मना धीरभावात्मना धीस्स्यात्, न तु रूप्यात्मना धीः । न च धर्मात्मना अत्र धीरस्ति । सा सत्यपि न सत्ख्यातिस्स्यात् अभावख्यातित्वात् । रूप्यात्मना तु धीस्स्यात् सत्ख्यातिः, न तु भ्रान्तिः । न हि तदा यथा शुक्तिर्भाति तथा नास्ति, रूप्यस्य शुक्त्यभावतानिष्ठेः । तथा नास्ति चेत्, स भ्रमस्स्यात्; न त्वन्यथा, स्वात्मना ख्यातेरभ्रमत्वात् । ननु शुक्ती रूप्यात्मना नास्ति । तर्हि धर्म्येवाभावो न धर्मः, अभावद्वयानिष्ठेः । ननु नासती शुक्ती रूप्यात्मनेति वचि, किंतु न सतीति । तर्हि न सती नाप्यसती शुक्ते रूप्यात्मनेति अनिर्वाच्यख्यातिप्रसङ्गः । अतः अन्यथाख्याति सत्ख्यातिमिच्छतां भावान्तरमेवाभावो युक्तो न तु तद्धर्म इति यत्पुरोक्तम्, तत्रोच्यते—

भावान्तरमभावश्चेदन्याभावानिरूपणात् ।

भावभावान्तराभावनार्मेको वः प्रसज्यते ॥ २ ॥

यदि भावान्तरमेवाभावोऽन्यस्याभावस्य प्रमाणाभावात्—तदा भावः, भावान्तरम्, अभाव इति पर्यायास्त्युः ॥ १-२ ॥

कथम् । शृणु—

भावान्तरादभावोऽन्यो न चेद्भावान्तरं क्व वः ।

नान्योन्याभावसिद्ध्या हि विना भावान्तरग्रहः ॥ ३ ॥

एवं तावत्सद्भावास्त्रयोऽपि मायां विना न सिद्ध्यन्तीत्युपपाद्य इदानीं सिद्धान्तश्लोकोपक्रमे योज्यथाख्यातिपक्षे विशेष उद्भावितस्तस्य दुर्निरूपत्वं दर्शयितुमुपक्रमते—रूप्यं शुक्तेरभाव इत्यादिना । भावान्तराभाववादी स्वयूच्यं दूषयति—भावान्तरधर्मश्चेदित्यादिना । ... यथा भाति तथा नास्तित्वं मा भूत् किमित्येतावता भ्रमत्वं न स्यादित्याशङ्क्याह—तथा नास्ति चेदिति । यथा भाति तथा नास्ति चेत्तदेव भ्रमस्स्यात् न तु प्रकारान्तरेण स्वरूपख्यातेर्लोके भ्रमत्वाभावादित्यर्थः । ... धर्माभाववादी स्वानुभवं व्याचष्टे—ननु नासतीति । ... तत्रापसिद्धान्तं प्रसज्जयति—तर्हीति । यतो धर्माभावपक्षोऽपसिद्धान्तस्स्यादत इत्युपसंहारः । पूर्वोक्तमनूद्य दोषमाह—तत्रोच्यत इति ॥ १-२ ॥

यदि भावान्तराभ्यामन्योऽभावो न भावान्तरं सिध्येत्, नायमयमित्यन्योन्यात्मताव्य-
वच्छेदमन्तरेण भेदासिद्धेः; अन्यथा एकस्मिन्नपि तत्प्रसङ्गात् ॥ ३ ॥

नान्योन्याभावसिद्धिश्च विना भावान्तरग्रहम् ।

इति चेद्बाढमेषोऽपि दोषो वोऽन्योन्यसंश्रयः ॥ ४ ॥

नान्योन्यात्मताव्यवच्छेदोऽपि भेदग्रहं विना, एकस्मिन्स्तदयोगादिति चेत्—सत्यम्,
अस्त्येवान्योन्याश्रयत्वदोषोऽपि वो भेदाभावयोः । ननु भिन्नयोरितरेतराभावः, अतो नायं
दोषः । तर्हि न भिन्नौ भावौ अन्योन्याभावौ । तद्धर्मश्चेदभावः—उक्तो दोषः, भ्रान्तेः
सत्ख्यातिव्यायोगः । न च भेदग्रहं विना भेदग्रहः, एकस्मिन्नपि तत्प्रसङ्गात् । अत
आत्माश्रयो भेदग्रहे अनवस्था वा ॥ ४ ॥

किंच—

भावो भावान्तरं नो वा भावश्चेत्का भिदा स्वतः ।

न चेद्भावान्यते न स्तामेकोऽतो वस्त्रिनामकः ॥ ५ ॥

किं भाव एव भावान्तरं नाम, उत न भावः । भावश्चेत् स्वतो भेदायोगाभास्ति
भावान्तरम्; न चेत् भावः—नतरां भावान्तरम्, अन्यताया अप्यभावात् । अन्यो हि भावो
भूवान्तरम्, न ते भावतेष्टा । न चासतोऽन्यता । अत एक एव भावभावान्तराभावनामा ।
वस्स्यादिति सिद्धम् ॥ ५ ॥

तत्राभावात्मना ख्यातिर्मुषेत्युक्त्योदितं भवेत् ।

भावात्मधीर्मुषा सर्वामूषानिर्वाच्यधीरिति ॥ ६ ॥

एकस्यैव त्रिनामत्वे सति—अभावात्मना ख्यातिर्मुषेत्यनया गिरा सर्वैव भावात्मना
धीर्मुषा, अत एवानिर्वाचनीयधीरमुषेत्युक्तं भवेत् । तदाप्यनिर्वाच्यसिद्धिः ॥ ६ ॥

भावान्तराभावशब्दयोः पर्यायत्वं स्यात् । भावभावान्तरशब्दयोस्तु कथमित्युक्ते भावे
भेदासंभवादित्याह—शृण्विति । ... ॥ ३ ॥

अन्योन्याभावं विना भेदसिद्धिर्नास्तीति वदतोऽन्योन्याश्रयत्वमापद्यत इत्याह—
नान्योन्याभावसिद्धिश्चेति । ... भेदस्य वस्तुस्वभावतया अन्योन्याभावनिरपेक्षस्यैव
सिद्धेरन्योन्याश्रयत्वदोषो नास्ति प्रागुक्तश्च हेतुरप्रयोजक इत्याह—ननु भिन्नयोरिति ।
भिन्नयोरिति षष्ठीप्रयोगाद्भिन्नौ भावावन्योन्याभावौ न भवत इत्युक्तम् । धर्मपक्षे च त्वयैव
दोष उक्त इत्याह—तद्धर्मश्चेदिति । पूर्वं निरपेक्षभेदग्रहमङ्गीकृत्यान्योन्याभावो निरस्तः ।
इदानीं सोऽपि न संभवतीत्याह— न चेति । प्रतियोगिभेदग्रहं विना न धर्मिभेदग्रहस्तंभवति
एकस्मिन्नपि धर्मिणि भेदग्रहप्रसङ्गात् । अतः किं य एव धर्मिभेदग्रहस्त एव प्रतियोगिभेदग्रहः
किं वा प्रतियोग्यन्तरभेदग्रहाधीनः प्रतियोगिभेदग्रहः । प्रथमे तस्मिन्नेव सिद्धे स सिध्यती-
त्यात्माश्रयत्वं चरमे चानवस्थेत्यर्थः ॥ ४ ॥ ... ॥ ५ ॥ ... ॥ ६ ॥

भावान्तरमभावश्चेत्स्वतो नित्यास्त्वभावधीः ।

अपेक्षया चेन्नर्तं तां भ्रमो भावान्तरात्मधीः ॥ ७ ॥

यदि शुक्तेर्भावान्तरं रूप्यं तत्किं स्वत एव शुक्त्यभावः उक्तं शुक्त्यपेक्षया । स्वतश्चेत्, सदा शुक्त्यभावधी रूप्ये स्यात्; अपेक्षया चेत्—तां विना शुक्तौ रूप्यधीर्भ्रमो न स्यात्, स्वाभावात्मनाप्रतीतेः ॥ ७ ॥

व्यज्यतेऽपेक्षया रूप्येऽभावात्मास्य स्वतस्स्थितः ।

नाक्षैर्भाति सदातश्चेद्भ्रमा नेन्द्रियजा धियः ॥ ८ ॥

शुक्त्यपेक्षया न रूप्यमभावो भवति, किं त्वभावात्मा अस्य स्थितस्वतो व्यज्यते अभावमानेन । अत एव सदा नाक्षैस्स भातीति चेत्, तर्हि नाक्षाविजा भ्रमाः । भावधियो न भ्रमास्स्युरित्यर्थः । स्युश्चेत्, अभावधिय एव स्युः । अतश्शुक्त्यादौ तदभावधियो भ्रमा एष्टव्याः । न तथेष्टं दृष्टं च । इदमेवावोचाम पूर्वश्लोकेऽपि—न त्वपेक्षया रूप्यम-भावस्स्यादिति ॥ ८ ॥

शुक्तेर्भावान्तरं रूप्यं स्वतश्चेत्तन्मितिस्सदा ।

नर्तं तां रूप्यधीर्भ्रान्तिर्यदि शुक्तिव्यपेक्षया ॥ ९ ॥

स्वाभावात्मना ल्यातिर्भ्रम इत्ययुक्तं चेत्—अस्तु भावान्तरात्मना ल्यातिर्भ्रम इति चेत्, तच्चायुक्तम्—यतः शुक्तेर्भावान्तरं स्वत एव चेद्रूप्यम्, शुक्तेर्भावान्तरमिति बुद्धिस्सदा रूप्ये स्यात्; शुक्त्यपेक्षया चेत्—तां विना शुक्तौ रूप्यधीर्भ्रमो न स्यात्, अभावान्तरबुद्धित्वात् ॥ ९ ॥

भावान्तरत्वं रूप्यस्य जन्यं चेच्छुक्त्यपेक्षया ।

ऊर्ध्वं तद्धीस्सदा पुंसां जातं हेतुं विनास्त्यपि ॥ १० ॥

इदानीं भावान्तरमभ्युपगम्य तस्य स्वाभावत्वं किं प्रतियोगिनिरपेक्षं तत्सापेक्षं वेति विकल्प्य आद्यं दूषयति—भावान्तरमभावश्चेत्स्वत इति । ... ॥ ७ ॥

निरस्तविकल्पद्वयमध्ये प्रथमविकल्पमाश्रित्य विशेषं शङ्कते—व्यज्यत इति । ... सिद्धान्त्याह—भ्रमा नेन्द्रियजा धिय इति । रूप्यमिदं सर्पोऽयमित्यादिभावधियो भ्रमा न स्युः । ... पूर्वं चोद्यावकाशमभ्युपगम्य उत्तरमुक्तम् । इदानीं सोऽपि नास्तीत्याह—इदमेवावोचमिति । प्रतियोगित्वेनापेक्ष्यमाणशुक्तिप्रतीतिं विना या रूप्यप्रतीतिर्भवति सा भ्रान्तिर्न स्यात् अभावप्रतीतित्वाभावादिति इदमेव पूर्वश्लोकेऽप्युक्तवानस्मि न तु शुक्त्यपेक्षया रूप्यमभावस्स्यादित्युक्तवानस्मि । यदि शुक्त्यपेक्षया रूप्यभावस्स्यादिति मयोक्तं भवेत् तदा तत्प्रतिषेधेन चोद्यावकाशस्स्यादित्यर्थः ॥ ८ ॥

पक्षान्तरमाशङ्क्य तन्निरासाय श्लोकं योजयति—स्वाभावात्मना ल्याति-रित्यादिना । ... ॥ ९ ॥

व्यज्यतेऽपेक्षया तच्चैद्रूप्ये भात्यपि तां विना ।

न स्याद्भावान्तरज्ञानं न च रूप्यभ्रमेऽस्ति सा ॥ ११ ॥

न तावद्रूप्यस्य भावान्तरत्वं श्रुत्यपेक्षया जन्यं व्यङ्ग्यं च । न हि शुक्तेर्भावांतरत्वं स्वतस्सिद्धम्, अन्यापेक्षत्वे चानवस्था अन्योन्याश्रयत्वं वा । न चाभावान्तरमपेक्ष्य रूप्यस्य भावान्तरत्वं जन्यं व्यङ्ग्यं वा, स्वापेक्षयापि तत्प्रसङ्गात् । यदि जन्यम्, सकृज्जातं हेतुं विनापि तक्षणेव वेदम तिष्ठेत् । अतो जनेरुर्ध्वं विनाऽप्यपेक्षया भासेत । न च तथा । अतो न जन्यम् । यदि व्यङ्ग्यं अपेक्षया—तद्व्यक्तिं विना शक्तौ रूप्यधीर्भ्रमो न स्यात्, अभावान्तरधीत्वात् । तद्व्यक्तौ नतराम्, स्फुटभेदप्रतीते-
र्भ्रमायोगात् ॥ १०-११ ॥

नातो भावान्तरज्ञानं रूप्यमात्रेक्षणादतः ।

भावान्तरात्मना ख्यातिर्न भ्रमोऽपि त्वसदग्रहः ॥ १२ ॥

अतो रूप्यमात्रस्फुरणात् भावान्तरत्वज्ञानाभावात् भावान्तरात्मना ख्याति-
र्भ्रम इति चायुक्तम् । अतस्सदग्रहादन्या मायैव भ्रमः, सदग्रहहीनो मायाविलासो वा
असदग्रहः ॥ १२ ॥

भावान्तरत्वं भावाच्चेद्भिन्नं सत्त्वे पृथग्ग्रहः ।

स्तम्भवत्स्यादसत्त्वेऽक्षैरग्रहाभ्राक्षजा भ्रमाः ॥ १३ ॥

भावान्तरत्वं नाम भावाद्भिन्नमभिन्नं वा । भिन्नं चेत्, सत् असत्त्वा । सत्त्वेद्भावान्ते-
रत्वम्, रूप्यात्पृथक् स्तम्भवद्गृह्येत । असत्त्वेत्, तस्याभावबुद्ध्या ग्रहाभ्र भावधीर्भ्रम-

किञ्च भावान्तरत्वं जन्यं व्यङ्ग्यं वेति विकल्प्य दोषान्तरमाह श्लोकद्वयेन—
भावान्तरत्वमित्यादिना । उच्छ्लोकमेव तावत्पक्षद्वयेऽपि साधकरणं दोषमाह—न तावदिति ।
यां शुक्तिमपेक्ष्य रूप्यस्य भावान्तरत्वं स्यात् तस्याः किं स्वतस्सिद्धं भावान्तरत्वमन्यापेक्षं
वा । नाद्यस्सदा तदबुद्धिप्रसङ्गात् । अन्यदपि किं वस्त्वन्तरं रूप्यं वा । वस्त्वन्तरं चेत्
तस्यापि भावान्तरत्वं वस्त्वन्तरसिद्ध्यपेक्षमित्यनवस्था । रूप्यं चेत् अन्योन्याश्रयत्वं
रूप्यस्य भावान्तरत्वे सिद्धे तदपेक्षया तत् शुक्तेस्सिध्यति तत्सिद्धौ च तदपेक्षया रूप्यस्य
सिध्यतीत्यर्थः । शुक्तेर्भावांतरत्वं मा भूत् भावमात्रेण प्रतियोगित्वमस्त्वित्याशङ्क्याह—
न चेति । भावान्तरं न भवतीत्यभावान्तरं भावमात्रं तदपेक्ष्य रूप्यस्य भावान्तरत्वं जन्यं
व्यङ्ग्यं वा न भवति स्वरूपापेक्षयापि रूप्यस्य भावान्तरत्वप्रसङ्गादित्यर्थः । श्लोकयोजनया
प्रत्येकं दोषमाह—यदि जन्यमित्यादिना । ... ॥ १०-११ ॥

पक्षान्तरदोषमुपसंहृत्य परिशेषतस्त्वमतमाह—नात इति ॥ १२ ॥

इतश्च भावान्तरात्मख्यातिर्न भ्रम इत्याह—भावान्तरत्वमिति । दोषादसत्-
त्वादबुद्धिगम्यत्वेऽपि न रूप्यधीर्भ्रमस्स्यात् किन्तु असदि सदबुद्धिरित्याह—तथापीति ।

स्यात् । दोषात् भावधीराह्यतेति चेत्, तथापि न रुध्यधीर्भ्रमस्यात् । कथं चासतो भेदोऽभेदो वा ॥ १३ ॥

अभेदे नान्यथाख्यातिस्सर्वा वा ख्यातिरन्यथा ।

व्यक्तिनापेक्षयाऽभावादपेक्षस्याक्षसिद्धितः ॥ १४ ॥

अभेदे भावद्वयाभावात् स्वात्मनैव ख्यातेर्न काप्यन्यथाख्यातिः, अन्यथा अतिप्रसङ्गात् । न चापेक्षया भावान्तरत्वव्यक्तिः, अपेक्षस्य भावान्तरस्याभावात् । अक्षरेव च भावसिद्धौ तत्सिद्धेस्तदभेदात् । अतो भावान्तराभावात् भावान्तरात्मना ख्यातिर्भ्रमः, भावान्तरमेव चाभाव इति चायुक्तम् । भाव एवाभाव इति चापास्तम् । न चाभावो नाम नास्ति ॥ १४ ॥

यतः—

मेयाभावस्य चाभावे मेयं सर्वं विभु ध्रुवम् ।

मानाभावस्य चाभावे सर्वज्ञस्सर्वदा जनः ॥ १५ ॥

उक्तोऽयमर्थस्तथापि प्राप्तावसरत्वात्पुनरुक्तम् ॥ १५ ॥

अभावव्यवहारोऽतो भ्रमस्संचेत्स सर्वगः ।

नाभावोऽस्तीति वाणीयं नाभावेऽसति शोभते ॥ १६ ॥

भावान्तरत्वं रूप्याद्भिन्नमसद्विषयङ्गीकारमात्रेणोक्तम् । तदपि न घटत इत्याह—
कथं चेति ॥ १३ ॥

द्वितीयविकल्पे दोषमाह—अभेदे नान्यथाख्यातिरिति । भावान्तरधर्मस्य भावादभेदे सति भावमात्रत्वप्रसङ्गात् कापि भावान्तरधीरस्तीत्यन्यथाख्यातिर्न स्यात् । भावमात्र-
ख्यातिश्चेदन्यथाख्यातिः तदा अतिप्रसङ्ग इत्यर्थः । किंच अस्मिन् पक्षे प्रतियोग्यपेक्षापि न स्यादित्याह—न चापेक्षयेति । प्रतियोग्यनपेक्षत्वे हेत्वन्तरमाह—अक्षरेव चेति । उक्तनीत्या
भावान्तरमेवाभावो भाव एव वा अभाव इति अन्यथाख्यातिप्रत्याख्यानप्रसङ्गेन निरस्तश्चेत्तहि
तास्त्येवाभाव इत्याशङ्क्याह—न चाभावो नामेति ॥ १४ ॥

तृतीयाध्यायगतेनाग्रहविचारेण पौनरुक्त्यं परिहरति—उक्तोऽयमर्थ इति । अन्यथा-
ख्यातिवादं प्रति अग्रहस्यानिर्वाच्यत्वसिद्धयर्थमुक्तोऽयमर्थः । इह त्वभावापन्धवत्वादिनं
प्रति व्यवहाराङ्गभूताभावसमर्थनार्थमुच्यते । अतो वादिभेदादपौनरुक्त्यम् । तो खलु लोके
देवदत्तं प्रति गामानयेत्युक्तवतो यज्ञदत्तं प्रति कदाचित्तदभिधानं पुनरुक्तं प्रतियन्ति । किं
चात्र तावत्सप्तशत्यां नोत्तरग्रन्थपौनरुक्त्यम् । तस्य सकलप्रकरणसंग्राहकाद्यश्लोकविवरण-
त्वात् । सिद्धान्तश्लोकविवरणेन चोत्तरग्रन्थपौनरुक्त्यं स्वयमेवाचार्यः पर्यहार्षीत् । उत्तर-
ग्रन्थेष्वेव यत्पौनरुक्त्यं भाति तद्वादिभेदेन तत्त्वे च परमगम्भीरे शिष्याणामनुसंधान-
सिद्धयर्थत्वेन प्रसिद्धदूषणमनुद्याप्रसिद्धदोषविधानार्थत्वेन च परिहर्तव्यमिति नेष्टसिद्धौ क्वापि
पौनरुक्त्यम् ॥ १५ ॥

भावाप्रान्योऽभाव इति वदतां मेयाद्यभावाभावात् सर्वं ध्रुवम्, अनन्तं त्रिधापि, सदाप्रकाशं च भवेत् । अतोऽभावव्यवहारो भ्रमस्स्यात् । सोऽपि भ्रमस्संज्ञेत्, उक्तलक्षण एवेति सर्वव्यवहारलोपस्स्यात् । भावान्तरादन्योऽभावो नास्ति, तस्य प्रमाणाभावा-
दिति च वाणी अभावाभावे अर्थशून्या । अतः अभावोऽमेयात्मा अभ्युपेयः, अन्यथा व्यवहारोच्छेदात् ॥ १६ ॥

भावान्तरमभावश्चेत्तथाप्युक्तं स्थितं मया ।

अन्यापोहानुविद्धं चोद्भावेऽपोहे स्थितं तु तत् ॥ १७ ॥

भावान्तरस्याभावत्वात् मेऽपि नार्थशून्या अभाववाणीति चेत्, तथापि 'भावान्तरम-
भावोऽन्यो न कश्चिदनिरूपणात्' इत्यस्य भावान्तरादन्योऽभावो भावान्तरं प्रमाणान्तर-
भावाविति चेदर्थः, भावान्तराप्रान्योऽभावोऽपन्हुतः (?) । अपन्हुवे चाभावान्तराभावा-
भ्युपगमः । अथवा—अभावव्यवहारलोप इति यन्मयोक्तं तत्स्थितमेव । अन्यापोहानुविद्धं
भावान्तरमभावो न शुद्धमिति चेत्—तदुक्तम् 'अन्यापोहानुविद्धा तु संवाभावः प्रतीयते'
इति—सोऽपोहोऽपि भावश्चेत्, मयोक्तं स्थितमेव; अभावश्चेत्, स एवास्त्वभावः किं
तदनुविद्धेन । मम तु सर्वो व्यवहारस्सिध्येत्, मायाश्रयत्वात् । अतो व्यवहाराश्रयत्वान्मायात्मा
अभावस्सर्वरेष्ठः ॥ १७ ॥

* नन्विष्टश्चेन्न स मायात्मा, स्वमानगम्यत्वादिति चेत्—तन्न, तस्य अमानगम्यत्वात् ।
कथम् । शृणु—

सत्यप्यभावेऽप्रमितेऽनन्ते ह्यध्यक्षधोमिते ।

नाभावधीर्विरोधात्स्यान्न चोद्धवं प्राक्त्वसंभवः ॥ १८ ॥

*** किंच अपन्हुवोऽपि न सिध्यतीत्याह—भावान्तरादन्योऽभावो नास्तीति ॥ १६ ॥
पूर्ववादी स्ववाण्या अर्थवत्त्वं शङ्कते—भावान्तरमभावश्चेदिति । यद्यपि सालम्बनत्वं
सिध्यति तथापि अभावमपन्हुवायोगान्निष्ठप्रयोजनत्वमानर्थक्यं यन्मयोक्तं तत्स्थितम् ।
एतदव्याचष्टे—तथापि भावान्तरमिति । यदि सार्थकत्वसिद्धयर्थं तन्नो भावान्तरार्थकत्वं
हित्वा अपन्हुवार्थकत्वमिष्यते तत्राह—अपन्हुवे चेति । भावान्तरं न भवतीत्यभावा-
न्तरं नाम योऽभावः तस्याभ्युपगमः प्रसज्येत्यर्थः । तथाप्युक्तं स्थितं मयेत्यस्याथन्तरमाह—
अथवेति । भावान्तरस्यास्त्यव्यवहारगोचरस्य तद्विरुद्धनास्त्यव्यवहारगोचरत्वासंभवा-
दित्यर्थः । अन्यव्यावृत्तिविशिष्टस्य अभावव्यवहारयोग्यत्वं शङ्कते—अन्यापोहेति ।
तदुक्तमन्यापोहवादिभिर्बोद्धं—अन्यव्यावृत्तिविशिष्टा सेव बुद्धिरेव अभावः प्रतीयते व्यव-
हियत इति । अपोहोऽपि भावोऽभावो वेति विकल्प्य आद्यं प्रत्याह—सोऽपोहोऽपीति । भाव-
मात्रस्याभावव्यवहारानर्हत्वाद्भावव्यवहारलोप इति मयोक्तं स्थितमित्यर्थः । द्वितीयं
प्रत्याह—अभावश्चेदिति । *** ॥ १७ ॥

इष्टे सत्यप्यभावे तत्प्रसिद्ध्या वस्तुसिद्धेः प्रागप्रमिते । न ह्यसिद्धे भावे कस्यचिदभावः प्रमितः प्रमीयमाणः प्रमितिसतो वा संस्यात्, प्रतियोग्याद्यसिद्धेः । अतोऽमितेऽमितिसते वा अभावेऽक्षजा भावधीर्भवेत् । अतस्तया अनन्ते देशादित्रितयानवच्छिन्ने मिते तद्विरोधान्नाभावधीस्तत्र स्यात् । तद्वबुद्ध्यभावे स्यादिति चेत्—न; भावबुद्ध्याक्रान्ते अभावधियोऽयोगावतिप्रसङ्गाच्च । प्राक्त्वसंभवस्स्पष्टः । उक्तं च मया । न च देशान्तरे कालान्तरे वा प्रागूर्ध्वं वा तस्याभावज्ञानम्, देशाद्यनवच्छिन्नतयैव तस्य मितत्वात् । पश्चात्तदवच्छेदो मेय इति चेत्—न, देशादीनामन्योन्यव्यावृत्तेरप्यध्यक्षतोऽसिद्धेरवच्छेद्यावच्छेदकत्वासिद्धेः । अतो निविषयत्वान्न काप्यभावधीः प्रमा ॥ १८ ॥

मेयाभावव्यवहृतिर्माभूतेऽज्ञेज्जिघृक्षिते

सदासद्व्यवहारस्याज्जिघृक्षाप्यग्रहेऽफला

॥ १९ ॥

योऽपि मन्यते नाभावो नाम मेयोऽस्ति, अतो न मानं च; जिघृक्षितार्थं तदग्रहास्तवभावव्यवहारः; अतोऽभावो न मायात्माप्येष्टव्य इति—तस्य अर्थं विनापि तद्व्यवहारश्चेत्स्यात्, सदा स्यात्—अविशेषात् । भावव्यवहारोऽपि तथा अर्थं विना सदा च स्यात् । तदानार्थनार्थः । सायश्चेद्भावव्यवहारः, अन्योऽपि तथास्तु । न च व्यवहारो धीशब्दो विना । न च तौ, विना अर्थम् । अतस्तयोर्भविष्यभावोऽभ्युपेयः । अधोऽशब्दश्चेदभावव्यवहारः, सुषुप्तसमस्यात् । मानानुदयाच्चेन्मेयाभावव्यवहारः, सुषुप्तौ सर्वाभावव्यवहारस्स्यात् ।

मायात्मत्वमसहमानस्य अभावप्रमाणवादिनः प्रासङ्गिकं चोद्यमुद्भाव्य परिहरति—नन्विष्टाश्चेदित्यादिना । अभावप्रसिद्ध्या अभावेऽङ्गीकृतेऽपि वस्तुसिद्धेः प्रागप्रमिते न तस्य प्रमितिसंभव इत्यध्याहारः । वस्तुसिद्धेः प्रागप्रमितेरेव कुतस्सिद्धेत्याशङ्क्याह—न ह्यसिद्ध इति । ... यतस्सापेक्षत्वादभावस्य तत्प्रमायाः प्राथम्यं नोपपद्यतेऽतोऽभावप्रमायास्तदिच्छायाश्च उदयात्प्रागेव भावधीर्भवेत् । भवतु ततः किमित्याशङ्क्याह—अतस्तथेति । ... न चेति । कालान्तरे वेत्यस्य व्याख्यानं प्रागूर्ध्वं वेति । सन्मात्रग्रहणरूपेण जाते निविकल्पकप्रत्यक्षे देशाद्यवच्छेदास्फुरणान्न वस्तुनो रूपभेदसिद्धिरित्यर्थः । ... यतोऽवच्छिन्नप्रमितिर्न संभवत्यतो धर्मप्रतियोग्यवच्छिन्नाभावस्य विषयस्यासंभवाच्च काप्यभावधीः प्रमेत्यर्थः ॥ १८ ॥

एवं तावदभावस्याप्रामाणिकत्वं नाम मायामयत्वमुक्त्वा पुनर्मायात्मकमपि अभावमनिच्छतः प्राभाकरस्य दोषान्तरमाह—मेयाभावेति । जिघृक्षिते ग्रहीतुमिष्टे संनिहितग्रहणकारणकेऽर्थे मायाः प्रमाणस्याभूतेरनुदयादभावव्यवहारो भवत्यभावं विनैवेति चेत् तत्र दूषणं—सदासद्व्यवहारस्यादिति । घटादिग्रहणकाले नियमेन घटाद्यभावव्यवहारस्स्यात् अपेक्षणीयाभावज्ञानस्य पृथगभावादित्यर्थः । असद्व्यवहार इति पदच्छेदेन व्याख्याय सद्व्यवहारोऽपि सदा स्यादित्यपि व्याचष्टे—भावव्यवहारोऽपीति । यदि विज्ञानमात्र- [वाद ?] परिहाराय भावव्यवहारस्सार्थं इष्यते तत्राह—सार्थश्चेदिति । अभावव्यवहारस्त्वानुकूलालम्बनो व्यवहारत्वाद्भावव्यवहारवदित्यर्थः । इतश्चाभावः प्रमेय एष्टव्य इत्याह—

ननु जिघृक्षिताग्रहे तदभावव्यवहारो नाग्रहमात्रे, जिघृक्षितशब्देन चोपलब्धिलक्षणप्राप्ति-
विवक्षिता—इति चेत्, अभावमनिच्छतोऽभावा नामन्योन्यानात्मतया भेदासिद्धौ जिघृक्षा-
भावासिद्धौ च इव जिघृक्षितं नेदमिति विभागो न युक्तः । जिघृक्षा च ग्रहेऽर्थवती नाग्रहे ।
न च तस्या अभावे भावे चाग्रहस्य ते विशेषस्त्वगतोऽस्ति । नाप्योपाधिकः, अख्यातेः । न
ह्योपाधिको विशेषोऽख्याते भाति । न चाग्रहस्ते भाति, ग्रहाभावत्वात् । स चेन्न भाति,
अग्रहेऽभावव्यवहार इति च कथं ह्यज्ञायि । ग्रहाभावश्चेद्भाति, भातितरां ग्राह्याभावः ।
तस्मान्नाभावापन्हवो न्याय्यः, तस्याप्यसिद्धिप्रसङ्गात् ॥ अथवा—अभाववादिपक्ष एव
अभावधियो विषयाभावादुक्तमप्रामाण्यम् । तदनेन श्लोकेन हेत्वभावादुच्यते । न ताव-
दक्षादयस्तद्वेतव इष्टाः, भावधीहेतुत्वात् । अर्थं मुक्त्वा जिघृक्षादिसर्वग्रहणसामग्रीपरिपूर्तो
अग्रहादभावव्यवहारोऽभावधीर्भवतीति चेत्—तदयुक्तम्, जिघृक्षाद्यभाव इव तद्भावेऽप्य-
ग्रहस्य स्वतो विशेषाभावात् अक्षादिवदज्ञातस्यैव स्वशक्त्या नियताभावधीहेतुत्वायोगात् ।
तर्हि ज्ञातोऽस्तु तद्वेतुः नान्तरीयकत्वेन । नान्तरेणार्थाभावमयमग्रहो भवेत् परिपूर्णं जिघृक्षावो
सति, असति तु तद्वेकल्यादपि स्यादिति । तदाप्यर्थविशेषासिद्धौ जिघृक्षादेरग्रहस्य च
विशेषासिद्धेः नाभावविशेषधीस्स्यात् । नार्थविशेषश्च सिद्धो मानस्यानवच्छेदकत्वा-
दित्युक्तम् । अतोऽग्रहान्चेदभावधीः—सदा स्यात्, जिघृक्षादेरनियामकत्वात् । कदाचाग्रहोऽनन्ते
वस्तुनि गृहीते ॥ १६ ॥

अपि च—

मानाभावे मिते चोत्स्यान्मेयाभावमतिस्तदा ।

मानाभावमतिर्मानाभावेऽमिते

कृतः ॥ २० ॥

न चेति । जिघृक्षाप्यग्रहेऽफलेति भागं शङ्कापूर्वकं व्याचष्टे—नन्वित्यादिना । ...
इतश्चाग्रहे जिघृक्षा व्यर्थेत्याह—न च तस्या इति । विशेषवृत्ते भावत्वप्रसङ्गादित्यर्थः । ...
अग्रहस्योपाधिसंबन्धिनः ख्यात्यभावादित्युक्तम् । तद्विवृणोति—न हीति । सत्यमग्रहो न
भाति किन्तु ग्रहानुदये सति अग्रहव्यवहार इत्याशङ्क्याह—स चेन्न भातीति । अनुदय-
शब्दवाच्यो ग्रहाभावो न भाति चेत् तदा अग्रहेऽभावव्यवहार इति त्वया कथं विज्ञात-
मित्युक्तम् । तर्ह्यस्तु ग्रहाभावभानमित्याशङ्क्याह—ग्रहाभावश्चेद्वितीति । ग्रहस्य स्वप्रकाश-
स्यासंभाव्यमानोऽप्यभावश्चेद्भाति तर्हि सुतरां ग्राह्याभावो भाति ग्रहाभावस्यैव ग्राह्या-
भावभानकारणत्वादित्यर्थः । प्रकारान्तरेण श्लोकमवतारयति—अथवेति । ... तार्किका-
भिमतमभावज्ञानकारणं निरस्य भाट्टादिमतमनूद्य निराचष्टे—अर्थं मुक्त्वेत्यादिना । ...
किंच अज्ञातस्याग्रहस्याक्षवत्कारणत्वं ज्ञातस्य वा लिङ्गवत् । नाद्य इत्याह—अक्षादिवद्वितीति ।
... द्वितीयं शङ्कते—तर्हीति । ननु ज्ञातस्य हेतुत्वमविनाभावादिवलेन दृष्टम् । अग्रहस्य
तु केन बलेन हेतुत्वमित्याशङ्क्याह—नान्तरीयकत्वेनीति । अनुपपत्तिबलेनेत्यर्थः । एतदेव
विवृणोति—नान्तरेणेति । ... प्रत्यक्षेणार्थभेदसिद्धौ किमित्यग्रहादभावधीर्न स्यादित्या-

मानाभावान्मिताच्चेन्मेयाभावधीः, तदा मानाभावधीरपि तन्मानाभावान्मिता-
वित्यनवस्था ॥ २० ॥

मानाभावो

विमानश्चोऽमानमप्येवमन्यथा ।

तन्मानाद्धि जिघृक्षोस्तदज्ञानेऽभावधीर्भवेत् [?] ॥ २१ ॥

मानाभावो निगतमानश्चेत्, मानमप्येवमस्तु; अन्यथा मानवत्वात् घटस्त्वेव
मानस्याप्यभावो मेयस्यात् । मेयस्याप्यभावोऽमेयश्चेत्, घटाद्यभावोऽप्यमेव एव स्यात् । अतो
नाभावो मानं स्यात् । मानस्य च विमानत्वे तस्य जडत्वेऽसिद्धे [?] , स्वयंप्रभत्वेऽभाव-
जन्माद्यसिद्धेर्नित्यत्वात्तन्मेयस्य च सदाभानाज्जडत्वाभावाज्जन्मभेदाद्यसिद्धेरेकं स्वयंप्रकाशं
वस्तु स्यात् । अतो मानाभावो न विमानः । तस्य च स्वयंप्रभत्वे सदाभानात्ततोऽभावधीश्चेत्,
सदा स्यात् । जिघृक्षाद्यभावे नेति चेत्--स एव तर्हि तद्धेतुः, तद्भावे भावात् तदभावे
चाभावात्; न त्वग्रहः, व्यतिरेकाभावात्स्वयंप्रभस्य च नित्यत्वात् । यदि जिघृक्षादिभावे-
ऽभावधीस्स्यात्, न भावधीस्स्यात्तद्भावे । यदि नाम[मा-?] स्वयंप्रभोऽप्यग्रहः अज्ञातं
एवाभावधीहेतुस्तदापि स वेद्यः कदाचित्, अन्यथा तस्य तद्धेतुत्वागतेः । न च तस्य मानं
समस्ति । अतोऽग्रहाभावाभावधीः ॥ २१ ॥

फलभावेन धीभावो मेयोऽतस्तददर्शनात् ।

माभावधीश्चेन्मै[त्रं?]वं स्यान्मेयाभावो न माजनेः ॥ २२ ॥

मानफलस्य भावेन मानस्य बुद्धेर्भावोऽनुमेयः, अतस्तस्य फलस्यादर्शनात् मानाभावा-
धीश्चेत्, नैवं युक्तम् । न हि फलादर्शनं नाम किञ्चिन्मानाभावव्याप्तं गृहीतमस्ति, येन
तल्लिङ्गान्मानाभावधीस्स्यात् अन्यभावलिङ्गेनैव धूमाभावधीः । फलादर्शने फललिङ्गा-
भावान्मानाभावधीर्न भवतीति चेत्, मा भूत्[?] ; तथापि न मानाभावान्मेयाभावः,
धूमानुमानाभावेऽप्यग्निभावेष्टेः ॥ २२ ॥

शङ्क्याह—नार्थविशेषश्चेति । भावमात्रग्राहकस्य व्यावृत्तिग्रहणे व्यापाराभावादित्यर्थः । ...
॥ १६ ॥ ... ॥ २० ॥

... मानस्य चेति । अप्रमेयं मानं जडमजडं वा । आद्ये जगदान्धं द्वितीये
चाद्वितीयापात इत्यर्थः । किंचाप्रमेयो मानाभावस्वयंप्रभोऽस्वयंप्रभो वा । आद्यं प्रत्याह—
तस्य चेति । व्यतिरेकाभावाविति । अग्रहाभावेऽभावधीर्न भवतीत्यवगन्तुं न शक्यते ।
अग्रहस्यावेद्यत्वे तदवच्छिन्नाभावस्यापि प्रमातुमशक्यत्वादित्यर्थः । ... जिघृक्षादेः कारणत्व-
माश्रित्याग्रहस्य कारणत्वं निरस्तम् । तदपि नास्तोत्याह—यदिति । भावाभाव-
वियोर्विरुद्धकार्ययोरेकारणकत्वासंभवात् अर्थस्य चानुमेयादेः कारणत्वकल्पकाभावा-
दित्यर्थः । द्वितीयकल्पमभ्युपगम्य दोषमाह—यदि नामेति । कदाचिदप्यवगम-
मन्तरेण कार्यकारणभाव एवावगन्तुं न शक्यते चेत् अस्तु तर्ह्यदगतिरित्याशङ्क्याह—
न चेति ॥ २१ ॥

मानस्य साक्षिसिद्धस्याभावोऽपि साक्षिसिद्ध इति स्वाभिप्रायेणोक्तम् । इदानीं
यादृग्भिप्रायमाशङ्क्याह—फलभावेनेत्यादिना ॥ २२ ॥

मानं क्रिया न सा स्थास्वी फलाभानेऽस्ति सा कुतः ।

स्थास्तौ स्वर्थे प्रमाभावे नाभावश्चोत्सदा न धीः ॥ २३ ॥

मानं क्रियात्वादस्थास्तु, अप्रत्यक्षत्वाच्च नित्यानुमेयं फललिङ्गम्; अतोऽर्थानभूति-
फलाभानेऽन्यतोऽसिद्धेरानस्याभाव एव; अन्यथादेस्तु स्थास्तुत्वादन्यतोऽपि सिद्धेरेव धूमाखनु-
मानाभावेऽपि नाभाव इति चेत्—कोऽभिप्रायः । न तावत्तत्फलमेव मानसिद्धिः, तस्याथ-
सिद्धित्वात् । नापि फलाभावं बुद्ध्वा मानाभावं वेद्मीति ब्रूये । फलाभाने तस्मिन्माना-
नुत्पत्तेरन्यतोऽसिद्धेरस्थास्तुत्वाच्च मानस्याभाव इति चेत्—न, मानानुदयेऽपि मेयभाव-
स्येष्टत्वात् । अर्थाभावोऽप्यभावधियैवेष्टः, न तु तद्भावमानानुदयादेव । न चात्राभावधी-
हेतुः, कश्चिदस्ति । मानभावज्ञानानुदयादेव चेन्मानाभावस्तद्वैर्वा भवेत्, तव सदा नास्त्येव
धीः । यदा ह्यर्थविषया धीर्भवेत् तदा तत्फललिङ्गा तदनुमा नास्त्येव । अतस्तदा सा
नास्ति । अन्यथा तु नेष्टा । अतस्सा न जात्वस्ति ते । अतो धीगम्योऽर्थः धीफलं च
नास्त्येव ॥ २३ ॥

फलाभावे मिते मानाभावधोश्चोत्स किप्रमः ।

स्वचित्तेर्नास्ति चोन्मानं नाभावोऽस्यापि सिध्यति ॥ २४ ॥

फलाभावे मिते ततो मानाभावधीरिति चेत्, स फलाभावः किप्रमाणकः ।
स्वयंप्रभत्वात्फलस्य भावेऽभावे च प्रमा नास्तीति चेत्, फलस्यापि नाभावो मानस्येव
सिध्येत् ॥ २४ ॥

भावो यस्य मितो मानात्तदभावोऽपि मीयताम् ।

फलस्य स्वप्रकाशस्य भावाभावौ स्वतरतु चोत् ॥ २५ ॥

यस्य भावो मेयस्तस्यैवाभावोऽपि मेयः । फलस्य तु स्वयंप्रभत्वात्तो स्वत एव सिध्यत
इति चेत्—

मायाः प्रमाणस्याजनेरनुदयान्न मेयाभावसिद्धिरित्युक्तमाक्षिप्य समाधत्ते—मानं
क्रियेत्यादिना । ... भूतले घटाभावप्रमाणानुदयात् [?] घटाभाव इष्टः । तथा साधका-
भावः किं न स्यादित्याशङ्क्याह—अर्थाभावोऽपीति । इतश्च न फलाभावान्मानाभावसिद्धि-
रित्याह—मानाभावज्ञानानुदयादेव चेदिति । सदा न धीरिति श्लोकभागं विवृणोति—
यदा हीति । ... ॥ २३ ॥

पूर्वं फलाभावं बुद्ध्वा मानाभावं वेद्मीति न ब्रूये त्वमित्युक्तम् । इदानीं तदभिधानेऽपि
नाभिमतसिद्धिरित्याह—फलाभावे मित इति ॥ २४ ॥

स फलाभावः किप्रमाणक इत्युक्तम् । तदसंगतमित्याशङ्कते—भावो यस्येति । यत्
यत्प्रयुक्तव्यवहारयोग्यं तत् तत्प्रमेयं प्रसिद्धम् । संविदश्च भावाभावौ संवित्स्वरूपप्रयुक्त-
व्यवहारयोग्याविति संवित्स्वरूपमेव तयोर्मानमित्यर्थः ॥ २५ ॥

भावाभावप्रमैकैवं भावोऽभावस्सदा च सः ।

नानुमातस्सदाभावात्सदा वास्त्वनुमा न वा ॥ २६ ॥

फलस्य भावो येन सिध्यति तेनैव चेदभावोऽपि—एवं सति भावप्रमैव अभावप्रमा । अतो भाव एवाभावः । अतस्सदा सोऽस्ति । अतो न तेन धियोऽनुमा, अकार्यत्वात्—सदा-भावात् । सदा सतोऽपि चेदनुमा, सा सदा स्यात् । न चेत्, न जातु । सोऽभावोऽपीति चेत्, तथापि सदाभावात् जातु धीभावानुमा । अभावानुमा अस्ति चेत्—सापि सदा न वा जातु, अविशेषात् । यदि च भावप्रमैवाभावप्रमा, अन्यत्रापि तथा स्यात् । अतो भावाभ्यामन्यो-ऽभाव इति भाव एव सर्वः । भावाभावयोरभेदेऽपि नाभाव एव भावः, भावं विना अभावा-निष्ठः । अतोऽभावमानान्वेषणं ते व्यर्थं स्यात् ॥ २६ ॥

भावस्त्वतस्त्वयं भानादभावोऽभानतो यदि ।

नाभानेऽप्यर्थवन्नासद्भानमात्रं फलं न चेत् ॥ २७ ॥

तर्हि भावः स्वतः, फलस्य स्वयंप्रथनात्; अभावस्तु अभानात् । अतो नैका तत्प्रमेति चेत्, तथापि अभानोऽपि फलस्य नासत्त्वं यथा अर्थस्य, यदि भानमात्रमेव फलं न भवेत् ॥ २७ ॥

भानमात्रतनुत्वेऽस्य नाभावोऽभानतः पृथक् ।

नाभावस्त्वतस्त्वयं तस्मिन् फलाच्च कुतोऽन्यतः ॥ २८ ॥

भानमात्रत्वेऽस्याभानमभावः । स च न स्वतो न फलाभ्यामन्यतोऽपि सिध्येत् ॥ २८ ॥

कथम्—

फलाभावे स्वतस्सिद्धे भावाभावभिदास्य का ।

स्वाभावो न फलात्सिध्येत्तदाभावात् च स्थितात् ॥ २९ ॥

फलस्याभावस्त्वयंप्रभश्चेत्, न भावाद्भिद्यते । न च स्वाभावः फलात्सिध्येत्, एकभावेऽन्याभावात् ॥ २९ ॥

... सदैव भावमाक्षिपति—सोऽभावोऽपीति । अभावादिति पदच्छेदेनोत्तरार्धं पुनर्योजयति—तथापीत्यादिना । इतश्च येनैव भावसिद्धिस्तेनैवाभावसिद्धिर्न घटत इत्याह—यदि चेति । भावादन्यो नास्त्यभाव इति कस्मात् । तस्मादन्यो नास्ति भाव इति कुतो न भवति भावाभावमानयोरभेदाविशेषादित्याशङ्क्याह—भावाभावयोरभेदेऽपीति । भावतन्त्रत्वादभावस्येत्यर्थः । यतस्सर्वस्य भावत्वेमापद्यत अत इत्युपसंहारः ॥ २९ ॥ ... ॥ २७ ॥ ... ॥ २८ ॥

कथं त्रिधाप्यसिद्धिरित्याकाङ्क्षायां पक्षद्वयासंभवं तावदाह—फलाभावे स्वतस्सिद्ध इति । तदेति । अभावकाले फलस्याभावात् । अविद्यमानस्य साधकत्वासंभवादित्यर्थः । न चेति । स्थितात्फलात्स्वाभावसिद्धिरित्युक्तमित्यर्थः ॥ २९ ॥

नान्यो वेत्त्यपि यो यस्य भावज्ञस्स त्वभाववित् ।

पुंसा वेद्यं फलं चोन्न स्वप्रकाशं प्रमा च का ॥ ३० ॥

न चान्यो वेत्ति फलाभावम्, फलस्यावेद्यत्वात् । यो हि यद्भावज्ञस्स एव तदभावं विद्यात् । पुंसा वेद्यं फलम्, अन्यथा अफलत्वादिति चेत्—तर्हि न स्वप्रकाशम्, वेद्यत्वात् रूपादिवत् । प्रमा चास्य वाच्या । अतोऽफलं स्यादित्यभिप्रायः ॥ ३० ॥

वेत्ति तच्छोद्धिना मानं वेद्यं तन्न तु माफलम् ।

वेद्यत्वे तेन कोऽर्थो नु दीपेनेव न मेयदृक् ॥ ३१ ॥

मानं विनैव पुमान्फलं वेत्तीति चेत् तथैव बुद्ध्यादिकमपि विद्यात् । अतोऽस्य फलेन अनुमा ध्यर्था । वेद्यत्वे च धोरूपादिवन्न मानफलम्, जडत्वात् । तेन च कोऽर्थः पुंसः । न च दीपादिनेव तेन मेयदर्शनं पुंसः प्रयोजनम्, जडत्वात्सर्वस्य । न हि जडेनैव जडस्य सिद्धिः । दीपादिरपि व्यर्थो जडे प्रमाणफले ॥ ३१ ॥

किंच—

फलात्फलेऽनवस्था स्यान्न फलं चोन्न दीपवत् ।

फले फले च तन्माला फलासिद्धिः फलेऽफले ॥ ३२ ॥

यदि फलादपि फलमेव जडं भवेत्, ततस्तत्फलात्फलान्तरमेव जडं भवेदित्यनवस्था । न चेत्फलात्फलान्तरं भवेत्, तदा दीपवत्करणमपि न स्यात् । किंच फलस्य मेयत्वे, अर्थ इव फले च अन्यत्फलमेष्टव्यम् । अतस्तत्र तत्र फलेऽन्यत्फलमित्यनवस्था । न चान्यत्फलं विना वेद्यं फलं सिध्येदर्थवत्; अन्यथा अर्थोऽपि फलं विनैव सिध्येत् ॥ ३२ ॥

प्रध्वंसप्रागभावौ कौ फलस्य ब्रूहि कुम्भवत् ।

फलं गुणश्चेत्कस्यासौ तदभावौ च कौ गुणौ ॥ ३३ ॥

यद्यनित्यं फलं तस्य प्रागूर्वाभावौ घटस्येव वाच्यौ । फलं गुणो न घटवत् स्वतन्त्रं द्रव्यमिति चेत्, तर्हि गुण्यपि तस्य वाच्यः । अभावौ च कौचित् गुणावन्यौ वा अस्य । तौ

तृतीयपक्षासंभवमाह—नान्यो वेत्त्यपीति ॥ ३० ॥

यया प्रमया पुमान् फलं वेत्ति सा प्रमा वाच्येत्युक्तम् । तत्र केवलात्मस्वरूपवेद्यत्वमाशङ्क्य दूषयति—वेत्ति तच्छेदिति । ... वेद्येनापि दीपेन मेयदर्शनं यथा स्यात्तथास्त्वित्याशङ्क्याह—दीपेनेवेति । दीपस्याप्यन्धकारव्यावृत्तिमात्रकरत्वमेव न तु जडस्य क्वाप्यापरोक्ष्यव्यवहारप्रवर्तकत्वं दृष्टमित्यर्थः ॥ ३१ ॥

फलस्य वेद्यत्वे दोषान्तरमाह—किंचेति ॥ ३२ ॥

एवं तावत्फलस्यावेद्यत्वात्तदभावोऽपि न वेद्य इत्युपपाद्य अभावासंभवे हेत्वन्तरमाह—प्रध्वंसेति । भावान्तरमभावश्चेत्यारभ्योक्तन्यायैरेवेत्यर्थः । नन्वात्मैव भावान्तराभाववादि-

वाच्यावेवोक्तन्यायैरेव । तत्स्वरूपोक्तिस्तेऽशक्या आसीत् बाह्येऽपि, किं पुनः फल इत्यभि-
प्रायः । न हि फलाभावयोः फलस्य वा आत्मा स्वरूपं धर्मी गुणी वा, तेषां दृश्यत्वे अनित्यत्वे
च द्रष्टुनित्यस्य स्वरूपत्वाद्ययोगात् । न चानात्मा, जडत्वात्फलाश्रयत्वायोगात् । फलस्यापि
जडत्व उक्तो दोषः ॥ ३३ ॥

गुणगुण्येकधीभावे सदसत्त्वे गुणस्य ते ।
घटे चोत्संविदिष्टा ते भूतचैतन्यवादिता ॥ ३४ ॥

गुणगुणिनोविशेषणविशेष्यतया शुक्लः पट इतिवत् तद्ग्राह्येकधीसंभवे तस्मिन्
गुणिनि गुणस्य सदसत्त्वे ते सिध्यतः, न त्वेकबुद्ध्ययोग्यत्वे तयोः । न च सातुर्मानस्य वा
गुणतया एकधीवेद्यं फलम्, तयोरवेद्यत्वादनवस्थानात् । घटस्य वेद्यत्वेऽपि फलस्या-
वेद्यत्वात् तद्गुणोऽपि संवित् । घटगुणश्चेत्संविदिष्टा, भूतचैतन्यवादिता स्यात् । सा
चायुक्ता अनिष्टा च । घटगुणश्चेत्संवित्, न तया घटो भासेत रूपादिनेव । न च जडगुणो-
ऽजडो रूपादिवत् ॥ ३४ ॥

संविद्धियर्थे जाता चेद्धीनाशेऽप्यस्तु साधवत् ।
तन्नाशेऽपि क्रियाजं स्याद्धीनाशेऽप्यस्ति वासना ॥ ३५ ॥

संवित् धिया अर्थे जन्यते, न त्वर्थगुणो रूपादिवदिति चेत्—न, संविदोऽवेद्यत्वा-
दर्शविक्रियात्वासिद्धेः । अर्थविक्रियात्वे न तया अर्थसिद्धिविक्रियान्तरेणेव । धीजन्या
चेदर्थविक्रिया संवित् तण्डुलानामिवौदनता पत्रिजन्या हेतुनाशेऽपि तिष्ठेत् । क्रियाजं
ह्यौदनघटादि क्रियानाशेऽपि स्यात्, धीजन्यं धीनाशे नास्ति चेत्—न, धीनाशेऽपि धीजन्य-
संस्कारस्य स्थितेः ॥ ३५ ॥

नोत्पन्नायास्स्वतो नाशो नानुत्पन्ना प्रकाशते ।
संविन्नार्थक्रियाजन्या न तयातो विनङ्क्षयति ॥ ३६ ॥

नोत्पत्त्या लब्धात्मिकायास्स्वतो नाशो युक्तः । न चालब्धात्मिका प्रकाशते प्रकाशयति
वा अन्यम् । स्वरसभङ्गुरत्वे न लब्धात्मकतान्यप्रकाशकते संस्तः । नाशस्वभावस्य च कथं

पक्षे फलाभावयोस्स्वरूपं फलस्य गुणी च भविष्यति । अतः कथमभावस्वरूपोक्तिरशक्येत्या-
शङ्क्याह—न हीति । यददृश्यमनित्यं च तद्द्रष्टुस्वरूपादि न भवति यथा घटादीति व्याप्ति-
दर्शनादित्यर्थः । ... ॥ ३३ ॥

इतश्चात्मादिगुणः संविन्न भवतीत्याह—गुणगुण्येकेति । तौ गुणगुणिनौ ग्राह्यौ यया
एकया धिया सा तद्ग्राह्यैकधीः तत्संभवे सतीत्यर्थः । अनात्मगुणत्वेऽर्थप्रकाशस्याश्रिते लोका-
यतमतापातोऽपीत्याह—घटगुणश्चेदिति । जडगुणत्वे दोषान्तरमाह—घटगुणश्चेत्संविदिति ।
संवेदनस्याजडत्वाद्वृषादिवैलक्षण्यमस्तीत्याशङ्क्याह—न चेति ॥ ३४ ॥

जडगुणत्वदोषपरिहाराय विक्रियात्वमाशङ्क्य दूषयति—संविद्धियेति ॥ ३५ ॥

एवं तावत्संविदो गुणत्वविक्रियात्वानिरूपणादभावासंभवाच्च नित्यत्वमुपपाद्य
इदानीं स्वतः परतश्च नाशासंभवादीप कूटस्थैव संविदित्युपपादयितुमुपक्रमते—नोत्पन्नाया

जन्म । अजातस्य असतो न नाश इति चेत्, असतोऽसद्रूपाहानात् न जन्म । न च सतो जन्मेच्छसि । कथं च सतो नाशस्सद्रूपात्यागे । त्यागे त्वसतो नाशस्स्यात् । तस्याग एव नाशश्चेत्, सोऽपि न सता शक्यः । अत्यागे नासत्त्वम् । न च त्यक्तृत्याज्यभाव एकस्येत्युक्तम् । जन्मनाशयोरन्यत्वेऽन्यत्वे च वस्तुनो न क्षणिकता । अवस्थात्वेऽपि तथा, अवस्थाद्वयेऽपि तस्य भावात् । तस्मात्स्वतो नाशायोगान्नाशश्चेदस्ति, तद्धेतुर्वान्यः । न च घटवत् बाह्यार्थव्यापारजा संवित् । अतो न तेन नश्येत् । नापि धीस्तां हन्ति ॥ ३६ ॥

कथम्—

तन्माता धीर्न तां हन्ति नाप्यन्यान्यफला हि सा ।

नाजाता हन्ति संवित्तां न जाताप्यविरोधतः ॥ ३७ ॥

या तावत्तज्जननी धीस्सा तज्जननोपक्षयात्र तां हन्ति । नाप्यन्या, अन्यसंविज्जननोपक्षयात् । अन्या संवित्तां हन्तीति चेत्—सापि नाजाता, अजातत्वादेवाविरोधात् । नापि जाता, अविरोधेनैव जातत्वात् ॥ ३७ ॥

संविदं जनयन्त्यन्यां हन्ति धीः पूर्वसंविदम् ।

रुचकक्रियया ध्वंसस्वस्तिकस्य यथेति चेत् ॥ ३८ ॥

नैकहेम्नि विकारौ द्वौ सह स्यातां विरोधतः ।

स्याच्चेत्प्रकृतिरेकैवं संविदां स्याद्विरोधिता ॥ ३९ ॥

इत्यादिना । लब्धात्मकस्य घटादेस्सहेतुकविनाशदर्शनात्संविदोऽपि लब्धात्मिकाया निर्हेतुनाशो न घटेत तर्ह्यलब्धात्मिकाया एव नाशोऽस्तिवत्याशङ्क्याह—न चालब्धात्मिकेति । ... किञ्च क्षणिकवादिना निर्हेतुकं नाशं वदता नाशस्वभावत्वमिष्टं स्यात् । तदा च नाशव्याप्तत्वात् जन्म न स्यादित्याह—नाशस्वभावस्य चेति । नाशसिद्धयनुपपत्त्यैव जन्म वक्तव्यमित्याह—अजातस्येति । तर्हि यत् त्वया जन्म कल्प्यते तत् असतस्सतो वा । नोभयथापीत्याह—असत इति । असतो नाशो न संभवतीति वदता सतो नाश इष्टः । स न घटत इत्याह—कथं चेति । सद्रूपत्याग एव नाशश्चेत् सोऽपि स सता शक्यस्स्वरूपविरोधादित्यर्थः । तर्ह्यसता त्यज्यत इत्याशङ्क्याह—अत्यागे नासत्वमिति । सद्रूपत्यागादसत्त्वमसता च सद्रूपत्यागः क्रियत इत्यन्योन्याश्रय इत्यर्थः । इतश्च सद्रूपत्यागास्सता कर्तुं न शक्यत इत्याह—न चेति । एवं तावत्सदसतोर्जन्मनाशानिरूपणान्न क्षणिकं वस्त्वित्युक्तम् । हेत्वन्तरं क्षणिकत्वासंभवे पुनराह—जन्मनाशयोरिति । हेतुरपि किं बाह्यव्यापारः किं वा आन्तरधीः संविदन्तरं वा । नाद्य इत्याह—न च घटवदिति । ... द्वितीयविकल्पं दूषयति—नापीति ॥ ३६ ॥

तृतीयं प्रत्याह—नाजातेति ॥ ३७ ॥

उत्तरकार्योदयात्पूर्वकार्यध्वंसः प्रसिद्ध इत्याह—संविदं जनयन्त्यन्यामिति ॥ ३८ ॥

... ॥ ३९ ॥

सर्ववस्तुषु वा सैका प्रत्यर्थं वा प्रतिप्रमम् ।
 प्रत्यक्षं प्रतिधीवृत्तिं प्रतिज्ञं वा प्रमेयगा ॥ ४० ॥
 सर्ववस्तुषु सैका चेद्यदि कृत्स्ना फलं भवेत् ।
 सकृत्कृत्स्नप्रतीतिस्स्यात्फलमेकं हि सर्वगम् ॥ ४१ ॥
 मेयांशस्थस्तदंशश्चेत्फलं स्यादणुमात्रहृक् ।
 एकवस्तुसमोऽंशश्चेत्त्वादिबोधेऽखिलज्ञता ॥ ४२ ॥
 प्रत्यर्थमेका चोदर्थदृष्ट्या तच्छक्तिवेदनम् ।
 प्रत्येकमानमेका चोद्वृषदृष्ट्या रसेक्षणम् ॥ ४३ ॥
 प्रत्येकेन्द्रियमेका चेत्सर्वरूपेक्षणं सकृत् ।
 प्रत्येकधीप्रमेयं चोन्न ध्वंसो जातसंविदः ॥ ४४ ॥
 पूर्वेषु नान्पुंसस्स्यात्तत्र संविद्विरोधतः ।
 सहैकस्याविरोधात्स्युभिन्नप्रकृतिसंविदः ॥ ४५ ॥

पूर्वेषु चतुर्ष्वपि पक्षेषु एकस्मिन्विषय एकस्यैव संवित्स्यान्मान्यस्य, तदा विरोधात् न
 ह्येकं हेम कृत्स्नं रुचकी भवत्तदेव स्वस्तिकं भवेत्तदेव । भिन्नप्रकृतयस्तु संविदोऽविरोधादनेका
 एकस्य युगपत्स्युः ॥ ४५ ॥

संविदां चेदेका प्रकृतिस्स्यात् तदा सहस्थितिविरोधिता अस्तीत्युत्तरोत्पादे पूर्वध्वंस-
 स्यात् । सा च नास्तीत्युक्तम् । कथं नास्तीत्याकाङ्क्षायां विकल्पयति—सर्ववस्तुषु वेति । ज्ञं
 प्रति संविज्जनकतया व्यवस्थिता प्रकृतिरेका । सा चाप्रमेयगा प्रमेयगा वेति पदच्छेदः ॥ ४० ॥

आद्यमनूद्य दूषयति—सर्ववस्तुष्विति । ... ॥ ४१ ॥ ... ॥ ४२ ॥

आद्यं विकल्पं सप्रपञ्चं निरस्य द्वितीयं निराचष्टे—प्रत्यर्थमेकेति । यावदणुणको
 यावच्छक्तिको यावदंशको वार्थः तं प्रति चेदेका संवित्प्रकृतिस्तदा घटदृष्ट्या तच्छक्तिः [?]
 प्रत्यक्षा स्यात् कृत्स्नघटव्यापकप्रकृतेः फलीभूतत्वादित्यर्थः । तृतीयं प्रत्याख्याति—
 प्रत्येकमानमिति । एकस्य मानस्य यावानर्थो गोचरः तं प्रति एका संवित्प्रकृतिश्चेत्तर्हि
 रूपदृष्ट्या रसेक्षणं स्यात् इन्द्रियपञ्चकजनितज्ञानस्य प्रत्यक्षत्वादित्यर्थः ॥ ४३ ॥

चतुर्थं निराचष्टे—प्रत्येकेन्द्रियेति । एकैकस्येन्द्रियस्य यावान्गोचरस्तदवभासकसंवि-
 त्प्रकृतिरेका चेत् तदा सर्वरूपदर्शनं युगपत्स्यात् सर्वस्यापि रूपस्य चाक्षुषत्वात्सर्वरूपावभासक-
 संवित्प्रकृतेः फलीभूतत्वादित्यर्थः । पञ्चमविकल्पमुन्मूलयति—प्रत्येकेति । एकस्या
 बुद्धिवृत्तेर्योऽर्थस्तं प्रत्येका चेत्संवित्प्रकृतिः तदा जातायास्संविदो ध्वंसो न स्यात् । उत्तर-
 संविदुत्पत्त्या हि पूर्वध्वंसस्त्वयेष्यते न चैकधीवृत्तिविषये संविद्वयं दृश्यत इत्यर्थः ॥ ४४ ॥

पक्षचतुष्टये साधारणं दोषमाह—पूर्वेष्विति । एकस्य पुंसः यस्मिन्नर्थे संविद्वर्तते तत्र
 नान्यस्य पुंसः स्यात् युगपदेकस्याः प्रकृतेरनेकपरिणामविरोधादित्यर्थः । पञ्चमः कल्पः
 कस्मादुपेक्षित इत्याशङ्क्य विशेषमाह—सहैकस्येति । " ॥ ४५ ॥

प्रतिज्ञमेका चेदुक्तं स्मर सा चोत्प्रमेयगा ।
 सर्वथा न सुषुप्तं वत्संवित्काचित्सदास्ति हि ॥ ४६ ॥
 जगतंका प्रतिज्ञं चेज्जेयता किं तथा जता ।
 ज्ञेयता तथा चोत्का ज्ञेयतार्थे तथा विना ॥ ४७ ॥
 न पुंसा संविदेकज्ञे स्यात्सदा संविदात्मनि ।
 जता तथा चोत्तस्था चोत्संवित्कार्थेऽवपरोक्षता ॥ ४८ ॥

अस्मिन्पक्षेऽप्येकस्मिन्पुंसि एकस्यैव संवित् स्यान्नान्यस्य । अतो न ज्ञानं नान्यो वेद्यः, किंतु सुषुप्तसमा । सदा चात्मन्येका संवित्स्यात्, संविदन्तराभूतौ पूर्वसंविदनिवृत्तेः । न चात्मा ज्ञेय इत्युक्तम् । अतो न ज्ञेयत्वार्थापि सा । तर्हि ज्ञत्वमात्मनस्तथेति चेत्—न तावदात्मविषयं ज्ञत्वम्, तस्य अज्ञेयत्वात् । नाप्यनात्मविषयम्, आत्मासिद्धौ तदसिद्धेः । स्वतस्सिद्धश्चोदात्मा, नास्यान्यापेक्षं ज्ञत्वं युक्तम् । किञ्च ज्ञस्था चोत्संवित्, तत्प्रकृतेर्ज्ञस्यत्वात् तदा तद्विनेऽर्थे का अपरोक्षता ॥ ४६-४८ ॥

सैव चोत्सा समर्थानां सा येनाजनि तस्य चोत् ।
 किं तथा तस्य भानं चोत्सैव चोद्भाति तस्य किम् ॥ ४९ ॥
 सोऽपि भाति तयाप्रश्नोत्सैव व्याप्यापि भाति चोत् ।
 नार्थे किञ्चित्कृतोऽर्थेऽपि प्रकाशश्चोत्स किम्रमः ॥ ५० ॥

या आत्मस्था संवित् सैवार्थस्यापरोक्षता इति चेत्, सा सर्वार्थानां समाना । अतस्तया सर्वोऽर्थस्त्रिष्येन्न वा एकोऽपि, अविशेषात् । अस्ति विशेषो यो यस्या उत्पत्तौ व्याप्तोऽर्थः तस्यैव सा नान्यस्येति चेत्, किं तथा तस्यार्थस्य स्यात् । भानं चोत्—किं सैव भाति, उत सोऽपि स्वतो भाति । उभयथापि सा तस्य व्यर्था । न व्यर्था तथा व्याप्तस्सोऽपि भाति न स्वत इति चेत्—सैव तं व्याप्यापि भाति चोत्, नार्थस्य किञ्चिद्भानम् । अर्थेऽपि प्रकाशः कृत इति चेत्—तेन चेदर्थसिद्धिः, व्यर्था उक्ता संवित् । तथा स जन्यश्चेत्, तत्प्रमाणं बाध्यम् । किञ्चास्योपादानमर्थश्चेत्, नान्यमात्मानं च साधयेत्, घटवदन्यसाध्यश्च स्यात् । संविदुपादानश्चेत्, स नार्थे कृतस्स्थादतः[?] । सा चेदवेद्या, कथं तदुपादानता अस्य

षष्ठं कल्पं विघटयति—प्रतिज्ञमिति । सर्ववस्तुषु सैका चेदित्यादिनोक्तं स्मरेत्यर्थः । साधारणं दोषान्तरमाह—सर्वथेति ॥ ४६ ॥ ... ॥ ४७ ॥

अत्रैव दूषणान्तरमाह—न पुंसांमिति । ... बहिरेवात्र दोषान्तरमाह—न तावदित्यादिना । ... ॥ ४८ ॥

संविद आत्मगतत्वे बाह्यार्थापरोक्ष्यं न स्यादित्युक्तम् । एतदेव श्लोकद्वयेन विवृणोति—सैव चेदित्यादिना । संविदस्त्वजनकं प्रकाशयतीति वक्तुं न शक्यते चक्षुरादिरपि

ज्ञायेत । वेद्या चेत्, रूपादिवदसंविदस्यात् । कृतेऽप्यर्थे प्रकाशे स एव प्रकाशेत, नार्थो जडत्वात् । जडोऽपि प्रकाशते चेत्, किं प्रकाशेन कृतेन । न हि तस्मिन्कृतेऽपि जडोऽर्थः प्रकाशो भवेत् । भवेच्चेत्, जडो नाम न सिध्येत् । तदा जडः प्रकाशोभवतीत्यपि न ज्ञायेत ॥ ४६-५० ॥

साप्नोत्यर्थं कथं ज्ञस्था तज्जन्याप्नोति च किंप्रमे ।

ज्ञश्चेद्वेत्ति कथं ज्ञस्था प्रकृतिः का तथा ज्ञता ॥ ५१ ॥

ज्ञस्था चेत्संविद्, सा अर्थं कथमाप्नोति । ज्ञस्य विभुत्वात्सापि विम्बोति चेत्—तथा सर्वोऽर्थस्सिध्येत्, सर्वव्याप्तेस्सदा च जनिमत्त्वात् । न सदा व्याप्तिश्चेत्, तर्हि तज्जन्याप्नोति किंप्रमे । स च चेत्स्वयंप्रभा स्यात्, जनिरर्थव्याप्तिश्च न तथा अन्येन च मेया; अन्यथा असंविदस्यात् रूपादिवत् । न सा मानमेया; ज्ञस्तु तां वेत्ति; अतो न रूपादिसमेति चेत्—तर्हि न तथा आत्मनो ज्ञत्वम्, तज्ज्ञत्वस्यातद्वेतुत्वात् स्वतस्सिद्धेः । अतो न संवित्-प्रकृतिश्च ज्ञस्था, तद्वेद्यत्वात्तद्वेद्यान्तरबुद्ध्यादेरविशेषात् । न च जडस्य संविदप्रकृतिता युक्ता मूढत् । अजडं च नात्मनोऽन्यत्किञ्चित् सिध्येत, वेद्यत्वे जडत्वादवेद्यत्वे तस्यात्मानं प्रत्यसिद्धेः । अस्तु तद्व्याप्तमैवाजडसंसंविदप्रकृतिरिति चेत्—न, अजडस्याविक्रियत्वात्प्रकृति-विकृतिभावायोगात् । आत्मविकारत्वेऽपि संविदोऽन्यार्थसिद्धिस्ते समानैव । मम त्वजडात्मविवर्तत्वात् जडस्य सिद्धिः । अन्यत्वविषयत्वादिव्यवहारोऽप्यत्र दर्पणादौ मूलादिवद-विद्यामहिम्नैव न विरुध्यते । अतस्संविदो वस्त्वन्तराभावाच्च न तस्याः कुतश्चित् जन्म भेदादयो वा संसन्ति, सर्वस्य तदात्मत्वात् ॥ ५१ ॥

अतोऽपरोक्षता ज्ञस्था ज्ञेयस्था वापि भातु सा ।

स्वस्थैव सर्वथैकाजामेयोपेया बुभुत्सुभिः ॥ ५२ ॥

प्रकाशप्रसङ्गात् । ... यद्युक्तदोषभयात्संविदेवार्थप्रकाशस्योपादानमिष्यते तत्राह—संविदुपादानश्चेदिति । ... ॥ ४६-५० ॥

पूर्वमर्थव्यापकत्वमभ्युपगम्यात्माश्रयसंविदो बाह्यापरोक्षं न स्यादित्युक्तम् । तदपि नास्तीत्याह—साप्नोत्यर्थमिति । ... अन्यथेति । अस्वप्रकाशत्वे सति असंविदस्यादित्यर्थः । रूपादिवैलक्षण्यमाशङ्क्य परिहरति—न सा मानमेयेत्यादिना । ... आत्मवेद्यमपि बुद्धिसुखादि आत्माश्रयं दृष्टमिति व्यभिचारमाशङ्क्याह—तद्वेद्यान्तरेति । तेनात्मना वेद्यान्तरं यत् बुद्धिसुखादि तस्याप्यात्माश्रयत्वाभावाविशेषात् व्यभिचार इत्यर्थः । ... प्रौढवादेनाह—आत्मविकारत्वेऽपीति । क्रियायास्स्वाश्रयं हित्वा अन्यत्र गमनायोगादित्यर्थः । तव वा कथं जडसिद्धिस्स्यादित्याशङ्क्याह—ममत्विति । मिथ्याचित्संसर्गाज्जडस्य व्यवहारविषयत्वं संभवतीत्यर्थः । तथापि चित् एकत्वात्कथं वेदितृवेदनव्यवहार इत्याशङ्क्याह—अन्यत्वेति । ... किञ्च चिदतिरिक्तस्य कल्पितत्वे कारणासंभवेन चितो जन्माद्यपि निरस्तं भवतीत्याह—अतस्संविद इति ॥ ५१ ॥

अतोऽपरोक्षता ज्ञेयस्था ज्ञानस्था वाविशेषेण भातु, अनुभूतेस्सर्वात्मत्वात्
विचित्रप्रज्ञत्वाच्च पुंसाम्; सर्वथा सा स्वमहिमस्था अभावविकारा एका अप्रमेया अन्यमेय-
रहिता चाभ्युपेया सर्वैः किञ्चिद्बोद्धमिच्छद्भिः—अतोऽन्यथा बोधासिद्धिरुक्ता यतः ॥ ५२ ॥
तदर्थस्याः कथं फलत्वमिति चेत्, शृणु—

अनुभूतिरजात्मस्था मानुमानप्रमेयगा ।

व्यापारैरक्रियान्येषां सुषिवत्कल्प्यते फलम् ॥ ५३ ॥

अजा आत्मस्थाप्यनुभूतिः खमिव घटादिगं विभुत्वात्सर्वात्मत्वाच्च मात्रादिगा
तद्व्यापारैरेव स्वगतविक्रियां विनैव तदभिव्यक्तेस्तदुपाधिस्ता फलायते खमिव सुषिकूपा-
काशाद्यात्मना । अतोऽस्याः फलत्वं कल्पितमेव, जन्मतद्धेतुतन्मानाद्यसंभवात् ॥ ५३ ॥

फलस्य सदसत्त्वाभ्यां भावाभावौ मतेरतः ।

नानुमेयौ फलादृष्टेर्नातोऽर्थस्यापि तौ तव ॥ ५४ ॥

अतोऽनुभूतेः कौटस्थ्याददृश्यत्वाच्च न तद्भावाभावौ दृश्यौ । अतो न ताभ्यां
लिङ्गाभ्यां धीभावाभावावनुमेयौ । न चेत्तयोर्मानान्तरम्—तदसिद्धौ मेयस्यापि भावाभावौ
न सिध्यतः, मानाभावे मेयासिद्धेः । सिद्धेऽपि मानभावे मानाभावे असिद्धे, न मानप्रागभावो
मेयाभावधोदश्च सिध्येत् । अतो न मेयप्रागभावश्च । अतो न मानमेययोर्जन्मसिद्धिः,
तत्प्रागभावसिद्धेः । अतोऽन्यस्यापि जन्मनाशौ न संस्तः । तौ कथं संविदस्ताम् ॥ ५४ ॥

ज्ञातेऽनुमार्थे ज्ञातत्वं ज्ञानेऽज्ञाते न वेद्यते ।

नार्थमात्रं धियो लिङ्गं कुतस्तत्रानुमा धियः ॥ ५५ ॥

ज्ञाते त्वर्थेऽनुमानादवगच्छतीति वदद्भिः ज्ञातेऽर्थे ततो धियोऽनुमा इष्टा । न चाज्ञाते
ज्ञाने ज्ञातता अर्थस्य ज्ञायेत । ज्ञानसंबद्धं हि ज्ञातमुच्यते । न चार्थमात्रं धियो लिङ्गमिष्टम् ।
अतोऽन्यतो ज्ञाने ज्ञाते तदनुमा व्यर्थः, अज्ञाते त्वशक्यः । अतो न ज्ञातोऽर्थोऽपि धीलङ्गम् ।

यतः कूटस्थाद्वितीयैव चित् अत इत्युपसंहारः । प्रमातृगतं विषयापरोक्ष्यमिति
प्रभाकरप्रभृतयः प्रमेयगतमिति भाट्टाः प्रमाणगतमिति सौगता इत्याह—विचित्रेति । स्वतन्त्रा
जन्मादिभावविकारवर्जिता स्वरूपेणावेद्या परिमाणादिमेयधर्मरहिता चेत्यर्थः ॥ ५२ ॥
... ॥ ५३ ॥

अवाप्तरप्रमेयमुपसंहृत्य प्रकृतमुपसंहरति—फलस्य सदसत्त्वाभ्यामिति । ... इदानीं
मानभावसिद्धिमङ्गीकृत्याभाव[वा ?]सिद्धौ दोषमाह—सिद्धेऽपीत्यादिना । अनुपलम्भो
ह्यभावमाननिदानं तदसिद्धौ न क्वात्यभावस्तत्त्वतस्सिध्यतीत्यर्थः ॥ ५४ ॥

अर्थसंवित्याख्यं फलं साधनपुरस्सरं फलत्वादोदनवदिति धीभावानुमानं फलाभावेन
तदभावानुमानं च न संभवति हेत्वसिद्धेरित्युक्तम् । इदानीं ज्ञातव्यवहारो विशेषणसिद्धिपुरस्सरो
विशिष्टव्यवहारत्वाद्गुण्यव्यवहारवदिति [ज्ञातार्थभावेन ?] ज्ञानानुमानं ज्ञातार्थभावेन
च ज्ञानाभावानुमानमित्येतन्निराचष्टे—ज्ञातेऽनुमेति । ज्ञानसिद्धौ ज्ञातार्थसिद्धिस्तत्सिद्धौ च

फलसंबद्धो ज्ञातोऽर्थ उच्यत इति चेत्, न स ज्ञेयः केनापि । अतो न धीलिङ्गम् । न ह्यज्ञातं किञ्चिल्लिङ्गं दृष्टम् ॥ ५५ ॥

मातृमाने च मेये चोत्कार्ये ते कर्तृकर्मणी ।

तदानवस्था स्यान्मातृमानकर्तृक्रियादिषु ॥ ५६ ॥

यदि मानमपि मानमेयं प्रमाता च तदा कर्तृकर्मणी अपि ते क्रियाकार्ये स्याताम्, तुल्यत्वान्धायस्य । अतश्च मात्राद्यनवस्था स्यात् । ननु सिद्धं मेयम्, असिद्धं कार्यम्; कथं तुल्यन्यायता । उच्यते--यथा न कर्तृतद्व्यापारयोस्तद्व्यापारकर्मता, एकस्य युगपत्कर्म-कर्तृत्वायोगात्; व्यापारभेदेऽपि तद्वतोऽभेदात्; नापि कर्त्रन्तरव्यापारकर्मता, तत्कर्तुरपि तथैव कर्त्रन्तरव्यापारकर्मत्वस्यैष्टव्यत्वात् कर्तृतद्व्यापारकरणादिमालाप्रसङ्गात् । मातृमानयोरपि अयं न्यायस्तुल्यः । यथा क्रियासिद्धं न कार्यम्, तथा मानसिद्धमपि न मेयम् । अतोऽसिद्धता कार्यमेययोस्तुल्या प्राक्तत्क्रियामानाभ्याम् । रूपान्तरसिद्धिस्तु कार्यस्यापि तुल्या, अत्यन्तासतोऽकार्यत्वात् । नन्वसिद्धो नास्ति कर्ता, मातात्वमितोऽपि माता; अन्यथा न तज्ज्ञानमपि तज्ज्ञानं विनेत्यनवस्था आत्माश्रयता वा; अतस्सोऽमितोऽपि माता, तथा मानमपीति चेत्--सत्यम्, अमिते अपि ते मातृमाने स्याताम्, यदि मानं विनंद भातः--अन्यथा तदभाने तद्भास्यं न भासेत आलोकाभान इव रूपम् । तयोर-

ज्ञानानुमेति परस्पराश्रयादसिद्धो हेतुरित्यर्थः । परिशेषादर्थमात्रं लिङ्गमस्तु इत्याशङ्क्याह-- न चार्थमात्रमिति । यत्रार्थस्तत्र ज्ञानमिति नास्ति व्याप्तिः ज्ञानाभावेऽप्यर्थसद्भावाभ्युपगमादित्यर्थः । ॥ ५५ ॥

किञ्च प्रामाणिकधर्मप्रतियोग्यवच्छिन्नोऽभावः प्रामाणिक इष्यते । ज्ञानाभावधर्मि-प्रतियोगिनोश्च प्रमातृप्रमाणयोरप्रमाणसिद्धत्वान्न ज्ञानाभावसिद्धिरित्याह--मातृमाने चेति । प्रमाणं न स्वाश्रयं स्वात्मानं च व्याप्नोति परतन्त्रत्वात्क्रियावत् । विपक्षे च क्रियापि व्याप्नुयात् कर्तृप्रमात्रोराश्रयत्वसाम्यात् क्रियामानयोश्च पारतन्त्र्यसाम्यादित्यर्थः । वैषम्यमाशङ्कते दोषं स्फुटीकर्तुं--नन्विति । शङ्कितं वैषम्यमङ्गीकृत्य सिद्धान्ती स्वाभिमतं साम्यमाह-- उच्यत इति । अन्यो व्यापारः क्रियतेऽन्यस्य च स्वयं विषयो भवतीत्याशङ्क्याह-- व्यापारभेदेऽपीति । व्यापारवतः कर्तुरभेदाद्व्यापारान्तरकर्मत्वेऽपि कर्तृकर्मत्वविरोध-स्तदवस्थ इत्यर्थः । तर्हि कर्त्रन्तरव्यापार कर्मता अस्त्वित्याशङ्क्याह--नापीति । एकश्चेत्कर्ता कर्त्रन्तरव्यापारगोचरः तर्हि कर्तृत्वाविशेषादन्योऽपि तथैव कर्त्रन्तरगोचरो वाच्यः । करणपूर्वकत्वनियमाच्च व्यापारस्य करणान्तरमपि वाच्यमिति बहुकल्पना स्यादित्यर्थः । यथा कर्तृतद्व्यापारयोर्न स्वपरव्यापारकर्मता तथा मातृमानयोरपि न स्वपरमानकर्मता स्यादित्याह--मातृमानयोरपीति । यच्च सिद्धत्वासिद्धत्ववैलक्षण्यं शङ्कितं तदपि नास्तीत्याह--यथेति । अथ मानात्प्राक् मितत्वरूपाभावेऽपि स्वरूपेण सिद्धं वस्तु कार्यं तु न केनापि रूपेण सिद्धमित्याशङ्क्याह--रूपान्तरसिद्धिस्त्विति । पुनर्वैलक्षण्यं शङ्कते-- नन्वसिद्ध इति । अन्यथेति । मित एव चेद्विषयमाता तदा मातुरपि स्वयं मितस्य स्वमातृत्व-

भानेऽन्यस्य भातोऽप्यन्यभास्यत्वासिद्धेस्स्वयंप्रभतेव नान्यभास्यता । अतस्स्वयंप्रभं ज्ञानं तद्भास्यं त्वज्ञानमनिच्छतो न भाति किञ्चित् । भात्वा सर्वं स्वयंप्रभं स्यात् । अतो न मातृमाने मेये ॥ ५६ ॥

भावान्तरस्याभावस्याप्यभावान्नान्यथामतिः ।

भ्रमोऽतस्सति रूप्ये न भ्रमबाधौ न चासति ॥ ५७ ॥

उक्तन्यायेन भावान्तरस्याभावस्य चाभावात् नान्यथाख्यातिरख्यातिरात्मख्यातिरसख्यातिश्च भ्रमः । अतस्सति रूप्यादौ भ्रमबाधौ न युक्तौ, नाप्यसति; किं त्वनिर्वचनीय एवेति सिद्धम् ॥ ५७ ॥

भिन्नाभिन्नं जगद्वेषां का तेषां ख्यातिरन्यथा ।

तेषां चेदन्यथाख्यातिस्सर्वेव ख्यातिरन्यथा ॥ ५८ ॥

येषां सर्वं वस्तु भिन्नाभिन्नं तेषां श्रुते रूप्यात्मता अस्तीति तथाख्यातिर्नान्यथाख्यातिः; अन्यथा शुक्त्यात्मना ख्यातिरप्यन्यथाख्यातिस्स्यात् ॥ ५८ ॥

श्रुक्तेरभिन्नं रूप्यं तत्ततो भिन्नमिति स्थितौ ।

अभेदधीमृषा भेदधीस्तद्बाधेऽतिशोभते ॥ ५९ ॥

किञ्च बाधो भ्रमस्तेषां सोऽभिन्नं हि निषेधति ।

रूप्यधीरमृषा सा हि विधत्ते न निषेधति ॥ ६० ॥

येनात्मना यतोऽभिन्नं यत्तत्तेनात्मना ततः ।

भिन्नं चेत्स्यादयं दोषो भ्रान्तिबाधविपर्ययः ॥ ६१ ॥

मन्येन वा । आद्ये स्वसिद्धौ स्वसिद्धिरित्यात्माश्रयः अन्त्ये मात्रन्तररूपापि मात्रन्तरमितस्यैव मातृत्वमित्यनवस्थेत्यर्थः । अर्धाङ्गीकारेण परिहरति—सत्यमिति । प्रामाणिकत्वं नास्तीत्येतत्सत्यम् । तथाप्यवश्यं भानं मातृमानयोर्वाच्यम् । अन्यथा विषयसिद्ध्यनन्तरं कदाचिन्मयेदं विज्ञातं न वेति संदेहयोग्यतापातादित्यर्थः । अभावे दोषान्तरमाह—अन्यथेति । ॥ ५६ ॥

प्रकृतं महाप्रमेयमुपसंहरति—भावान्तरस्येति ॥ ५७ ॥

इदानीं दिगम्बरपादपातिनां सर्वत्र भिन्नाभिन्नत्वमिच्छतां मतं प्रत्याख्याति—भिन्नाभिन्नमिति ॥ ५८ ॥

ननु भेदधीबाधिता यत्राभेदधीः तत्रान्यथाख्यातिः न सर्वत्रेत्याशङ्क्याह—श्रुक्तेरभिन्नमिति । शोभत इति विरुद्धलक्षणा । भेदाभेदयोरुभयोरपि प्रामाणिकत्वान्न शोभत इत्यर्थः ॥ ५९ ॥ ॥ ६० ॥

उक्तदोषपरिजिहीर्षया शङ्कते—येनात्मनेति ॥ ६१ ॥

न तु तथा । किंतु स्तः—

द्वे रूपे वस्तुनस्ताभ्यां भिन्नाभिन्नं तदन्यतः ।

भिन्नरूपेऽभिदाख्यातिमृषा चेत्तत्र भण्यते ॥ ६२ ॥

चित्रं तद्वस्तु याभ्यां ते रूपे भिन्ने मिथो यदि ।

नेकं चित्रमभेदेऽपि भेदाभेदेऽमृषा भ्रमः ॥ ६३ ॥

याभ्यां रूपाभ्यां वस्तु अन्यतो भिन्नाभिन्नमिष्टं ते रूपे भिन्ने चेन्मिथः, नेकं द्विरूपं वस्तु । किं त्वेकैकरूपे द्वे । अभिन्ने चेत्, एकमेकरूपं वस्तु । भिन्नाभिन्ने चेत्—अमृषा भ्रमः, बाधश्च मृषा ॥ ६३ ॥

तत्कथम्—

भिन्नाभिन्ने स्वरूपाभ्यां रूपे चेदनवस्थितिः ।

न चेद्वस्त्वपि चित्रं स्यात्स्वतो बाधो मृषा भवेत् ॥ ६४ ॥

रूपे अपि स्वकीयाभ्यां रूपाभ्यां चेन्मिथो भिन्नाभिन्ने, तयोरपि भेदादि विकल्प्यम् । रूपरूपकतृप्तौ चानवस्था । स्वतश्चेद्रूपे भिन्नाभिन्ने—वस्त्वेव तथा अस्तु, व्यर्थे रूपे । तदा भ्रान्तिबाधविपर्ययस्थित एव ॥ ६४ ॥

भिन्नाभिन्ने मृषाभेदधीश्चेदंशाग्रहो भ्रमः ।

अब्रह्मधीस्समस्तैव भ्रमस्सर्वात्मनाग्रहात् ॥ ६५ ॥

भिन्नाभिन्ने वस्तुन्यभेदस्यैव ग्रहो भ्रमश्चेत्—भेदांशाग्रहो भ्रम इष्टस्यात्, न अन्यथा-ग्रहः । न चान्याग्रहेऽपि ग्रहो भ्रमः । अन्यथा अब्रह्मधीस्सर्वैव भ्रमस्स्यात्, सर्ववस्त्वग्रहात् । ब्रह्मणि तु ज्ञाते न किञ्चिदज्ञातं स्यात्—‘येनाश्रुतम्’, ‘आत्मनि विज्ञाते’ इत्यादिश्रुतेः तदज्ञान-विजृम्भितत्वाच्चान्यस्य ॥ ६५ ॥

भिन्नाभिन्नेऽखिलेऽभीष्टे ज्ञाताज्ञातं सदाखिलम् ।

सर्वज्ञस्सर्व एव स्यादकिञ्चिज्ज्ञोऽथवा जनः ॥ ६६ ॥

भिन्नाभिन्ने च सर्वस्मिन्, अभेदे च ज्ञाते—तदभेदात् भेदोऽपि ज्ञात एव । तौ चेद्विज्ञावेव तद्वेव भिन्नत्वादन्ययोरपि भिन्नयोर्नाभेदस्स्यात् । तदा न भिन्नाभिन्नता कस्याचित् । अतस्तयोरभेदोऽप्यस्ति; अभेद एव वा, भेदस्य भेदेऽनवस्थानात् । तत्राभेद-श्चेज्ज्ञातः, भेदोऽपि ज्ञात एव । अन्यथा भेदोऽपि न ज्ञातस्स्यात् । तदा न ज्ञाताज्ञातांशं

... भवतु रूपभेदेन भिन्नाभिन्नं वस्तु । ततः किमित्यत आह—भिन्नरूप इति । ... सिद्धान्तमुपक्रमते—तत्र भण्यत इति ॥ ६२ ॥

रूपभेदेन भिन्नाभिन्नत्वस्य दुरितरूपत्वादन्ततोऽपि गत्वा स्वत एव वस्तु भिन्नाभिन्नं वाच्यम् । तदा प्रागुक्तदोषस्तदवस्थ इति श्लोकद्वयार्थः ॥ ६३-६४ ॥

वस्त्वेकं सर्वं वा जगत् । ततस्सर्वज्ञो वा अकिञ्चिज्ज्ञो वा, न तु किञ्चिज्ज्ञः कश्चित् । अतोऽकृत्स्नधीरपि न भ्रमस्ते, तदसंभवात् । तवापि हि योऽंशो ज्ञात इष्टस्स ज्ञात एव, नाज्ञातः । तदा तदभिन्नं चेत्सर्वम्—तदपि तद्वज्ज्ञातमेव, नाज्ञातं भवेत् । अतोऽणुमात्रेऽपि ज्ञाते नाज्ञातं ते किञ्चित्स्यात् । न चेत्, नाभेदस्सर्वस्य ॥ ६६ ॥

नाणुमात्रमपि ज्ञातुं शक्यते त्रिदशैरपि ।

भिन्नाभिन्ने जगत्स्यस्मिन्नन्योन्याश्रयता यतः ॥ ६७ ॥

नन्वभेदे सत्यपि भेदस्यापि भावाश्रकज्ञाने सर्वज्ञानप्रसङ्गः । यदि नाम एकवस्तुज्ञाने सर्वस्याभिन्नं रूपं भाति तथापि न भिन्नरूपं भाति । न च तयोरभेद एव, तज्ज्ञानसामग्रीभेदात् । प्रतियोग्यपेक्षं हि भेदज्ञानम्, न तथा इतरत् । न च तयोरन्यवस्तुत्वम्—अन्योन्यात्मत्वेन प्रतीतेः, अन्यथा अप्रतीतेश्च । भेदरूपं चानन्तम्, अनन्तप्रतियोग्यपेक्षत्वात् । अतो ज्ञाताज्ञातांशता न विरुध्यत इति चेत्—तर्हि सर्वस्य भिन्नाभिन्नरूपत्वात्, भेदस्य प्रतियोग्यपेक्षसिद्धित्वात्तत्सिद्धेश्च भेदसिद्धिपूर्वकत्वात्तत्सिद्धयोरन्योन्याश्रयत्वात्, भिन्नाभिन्नरूपयोश्च अन्योन्यात्मत्वेनैव प्रतीतेरन्यथाप्रतीतेश्चेष्टत्वात्, अभिन्नरूपस्यैव शब्दस्य भाने तस्यैव प्रामाणिकत्वात् स्वपक्षहानात्, न त्वत्पक्षे अणुमात्रमपि ज्ञातुं शक्यं देवैरपि । ननु भाति सर्वम् । न च तद्विभ्रमेव भाति नाप्यभिन्नमेव किंतु भिन्नाभिन्नम् । न च तस्य भानासंभवः, तददृष्टेः । न हि दृष्टेऽनुपपन्नं नाम । अतस्तथैव वस्तु । रूप्यादेस्त्वस्तीति भातोऽपि नास्तीति बाधादसत्त्वम्, तद्विषयश्च भ्रमत्वं नान्यथेति चेत्—तर्हि रूप्यादेरपि सत्त्वमसत्त्वं च, तथा भानात् । तद्विषयोश्च प्रमाणत्वं ते युक्तम्, अन्यथा न भानमात्राद्वस्तु सिध्येत्तेऽपि ॥ ६७ ॥

किञ्च—

शुक्ते रूप्यात्मता शुक्तौ सती चेद्भाति किं भ्रमः ।

शुक्तौ न सा चेन्न क्वापि ख्यातिबाधौ तदा कथम् ॥ ६८ ॥

शुक्ते रूप्यात्मता शुक्तौ सती चेद्भाति—न सा नास्तीति बाध्या, अतिप्रसङ्गात् । नातस्तद्विभ्रमः । शुक्तौ सा नास्तीति चेत्, न क्वापि स्यात् । तथाहि—अन्यत्र रूप्ये सत्यपि शुक्ते रूप्यात्मता नाम न काचिदन्यत्र संस्यात् । अतस्सा सत्त्वेन ते न भाति । अतो न भ्रमबाधौ स्ताम् ॥ अथवा—भिन्नाभिन्नपक्षे शुक्ते रूप्यात्मता शुक्तावस्तीति

प्रकारान्तरेण भ्रममाशङ्क्य परिहरति—भिन्नाभिन्ने मृषेति । ॥ ६५ ॥ ॥ ६६ ॥

अत्यन्ताभेदवादित्वाभावात् ममायं दोष इत्याशङ्क्याह—नन्वभेदे सत्यपीति । ॥ ६६ ॥ अन्यथेति । अत्यन्तभिन्नतया स्वातन्त्र्येणाप्रतीतेरित्यर्थः । अकृत्स्नधीसंभवे हेत्वन्तरमाह—भेदरूपं चेति । भेदस्य दुनिरूपत्वप्रयुक्त्या दूषयति—तर्हीत्यादिना । तर्हि त्वत्पक्षे नाणुमात्रमपि ज्ञातुं शक्यमिति संबन्धः । भेदस्य दुनिरूपत्वेऽप्यभेदस्य ज्ञातुं शक्यत्वात् किमित्यणुमात्रमपि न ज्ञेयमित्याशङ्क्याह—भिन्नाभिन्नरूपयोश्चेति । अनुभवसिद्धमाशङ्क्य परिहरति—ननु भातीत्यादिना ॥ ६७ ॥ ॥ ६८ ॥

न तद्विभ्रमः । शुक्तौ नास्तीति चेत्, तद्वदन्यत्रापि जात्यादेरन्यस्य अन्यव्यक्तात्मता नास्तीति भिन्नाभिन्नपक्षहानिः । तदापि अन्ययोरैक्यस्य असतोऽख्यातेन भ्रान्ति-
ख्यातिबाधौ ॥ ६८ ॥

न बाधशुक्तिधी रूप्यधियश्शुक्तिविधिक्षयात् ।

निषेधति च रूप्यं चोच्छुक्तौ चेत्तद्विधेः परम् ॥ ६९ ॥

न च कश्चित्ते बाधस्समस्ति । न हि शुक्तिधी रूप्यधियो बाधः, शुक्तिविधावे
बोपक्षयात् । शुक्तिधीरेव रूप्यमपि निषेधति, न च तद्विधो बाध इति चेत्—तथापि शुक्तौ चेत्
स निषेधो न शुक्तौ रूप्यमिति, तदा तां विधायैव—न पूर्वम्, न च सह । न चैकस्या बुद्धेः
क्रमवद्व्यापारद्वययोगः, जन्ममात्रव्यापारत्वात् । तच्चेज्जन्म विधिरूपम्, न निषेधः । विहिते
च शुक्तिस्वरूपे निषेधो व्यर्थः ॥ ६९ ॥

कथम् । यतः—

शुक्तीदमंशविधितो निषेधाश्चोद्भ्रमः कुतः ।

शुक्त्यात्मताविधाने तु निषेधो निष्फलः परः ॥ ७० ॥

शुक्तीदमंशविधानादेव तस्या रूप्यधोसंभवे भ्रमो न स्यात् । पूर्वं शुक्त्यात्मताविधाने
तु नास्यां रूप्यत्वशङ्कापि । अतो द्विधापि निषेधो व्यर्थः ॥ ७० ॥

ननु रज्ज्वग्रहेऽपि स्यात्सर्पबाधोऽनुमादिना ।

सत्यं वस्त्वन्तरव्याप्तलिङ्गाद्यनहिताविधेः ॥ ७१ ॥

ननु रज्ज्वां सर्पभ्रमे जाते रज्ज्वदृष्टावप्यनुमानादिना सर्पबाधस्स्यात्, तत्र सर्प-
व्यवहारनिवृत्तिदृष्टेरिति चेत्—सत्यम्, सर्पाद्वस्त्वन्तरव्याप्तलिङ्गेन आप्तवाक्येन वा
वस्त्वन्तरविधेस्सर्पव्यवहारो निवर्तते नत्वंदृष्टायामेव रज्ज्वां तत्र सर्पनिषेधात् । न च
रज्जुदृष्ट्या विना अन्येन वस्त्वन्तरत्वे विहितेऽपि सर्पावभासो निवर्तते । न ह्यपरोक्ष-
भ्रमोऽपरोक्षग्रहं विना निवर्तते । अतश्शुक्तग्रहे न तत्र रूप्यनिषेधो युक्तः । ग्रहे तु स व्यर्थ
इत्युक्तम् ॥ ७१ ॥

न व्यर्थः । यतः—

शुक्तिरूप्यविवेकस्स्यान्न निषेधं विनेति चेत् ।

अन्योन्याश्रयतैवं हि निषेधो नाविविक्तयोः ॥ ७२ ॥

इदानीं बाधकज्ञानस्वभावपर्यालोचनयापि बाधासंभवमाह—न बाधशुक्तिधी-
रित्यादिना । तां शुक्तिं बोधयित्वैव निषेधो वाच्यो न पूर्वं नापि सह धर्मज्ञानस्य निषेध-
प्रत्ययकारणत्वादित्यर्थः । तर्हि शुक्तिमवबोध्यैव रूप्यनिषेधोऽस्त्वित्याशङ्क्याह—न चैकस्या
इति ॥ ६९-७० ॥

शुक्तिबोधं विना तत्र रूप्यनिषेधो न घटत इत्युक्तम् । तत्र व्यभिचारमाशङ्कते—ननु

तथाहि—

अविवेके कदा कुत्र किं वा केन निषिध्यते ।

द्वाभ्यां त्रिभिर्वातो ज्ञानेर्न वो रूप्यनिषेधनम् ॥ ७३ ॥

विवेके हि कस्मिंश्चिद्देशे काले वा किञ्चित् केनचिज्ज्ञानादिना निषेद्धं शक्यम् । अविवेके सुषुप्तादौ निर्भेदैकवस्तुग्रहे वा कदा कुत्र किं केन निषिध्यते । अतः पूर्वज्ञाने नावि-
विक्तयोऽशुक्तिरूप्ययोः द्वितीयेन तृतीयेनापि ज्ञानेन वदशुक्तौ रूप्यनिषेधश्शक्यः । अतः प्रत्यक्षेण
शुक्तिग्रहे अभावधो रूप्यबाधिकेत्येतदपि प्रत्युक्तम् ॥ ७३ ॥

विधिरेव निषेधाश्चोन्निषेधाश्शुक्तिधीस्सदा ।

अविशेषनिषेधाच्च शुक्त्यद्वैतं प्रसज्यते ॥ ७४ ॥

निषेधस्य प्रसिद्धत्वात् प्रकारान्तराभावादेकविधिरेवान्यनिषेध इति चेत्—
शुक्तिधीस्सदा अन्यनिषेधात्मैव स्यात्, न तु तथा । विधिस्वरूपस्यैव निषेधत्वे प्राप्ताप्राप्तादि-
विशेषाभावादविशेषेणैव सर्वनिषेधाच्छुक्त्यद्वैतप्रसङ्गश्च । कथं च भेदासिद्धौ शुक्तिविधिरन्य-
निषेधः, शुक्तेरपि निषेधप्रसङ्गात् । सिद्धे च व्यर्थोऽसौ ॥ ७४ ॥

ननु तेऽपि निषेधोऽस्ति नान्यथा द्वैतबाधनम् ।

अस्त्यपि व्यवहारे ते मैवास्मांश्चूचुदस्ततः ॥ ७५ ॥

‘अविशेषनिषेधाच्च शुक्त्यद्वैतं प्रसज्यते’ इति वदता द्वैतस्य निषेधेन बाधादद्वैतसिद्धि-
रिष्टेति मन्वानश्चोदयति—ननु तेऽपि निषेधोऽस्ति, अन्यथा द्वैतबाधायोगात् । नेदमिह नाय-
मयमिति व्यवहारेष्टेऽश्च सोऽस्ति । अतो मा अस्मानेव चूचुदः, तुल्यत्वात्तेऽपि दोषस्य ॥ ७५ ॥

मैवं संस्थाः मया हीष्टाविद्या संभावयत्यसौ ।

असंभाव्यमपि भ्रान्तिर्बाधोऽपि घटते ततः ॥ ७६ ॥

मैवमावयोस्तुल्यदोषतां संस्थाः, यतो मया अविद्यैव द्वैतहेतुरिष्टा । तां च सकार्या
विद्या दन्दहीति । अतोऽद्वैतसिद्धिर्मे, न तु द्वैतनिषेधात् । अदग्धा त्वविद्या असंभाव्यमपि
संभावयति । अतस्सर्वो व्यवहारश्शुक्त्यादावात्मनि च भ्रमस्तद्बाधश्च लौकिको वैदिकश्च
मे घटते, न त्वन्येषां किञ्चिदपीति सिद्धम् ॥ ७६ ॥

इति श्रीमत्परमहंसपरिव्राजकाचार्यस्य श्रीमदव्ययात्मभगवत्पूज्यपादशिष्यस्य
विमुक्तात्मभगवतः कृताविष्टसिद्धौ पञ्चमोऽध्यायः ।

रज्ज्वग्रहेऽपीति । तत्रापि धर्मिग्रहं विना न निषेध इति न व्यभिचारः इत्याह—सत्यं
वस्त्वन्तरेति । ॥ ७१ ॥ ॥ ७२-७३ ॥

एकविधिरेवान्यनिषेध इति बौद्धमतानुसारेण बाधमाशङ्क्याह—विधिरेव निषेध-
श्चेदिति ॥ ७४ ॥

प्रतिबन्दिन्यायमाशङ्क्य परिहरति—ननु तेऽपीत्यादिना ॥ ७५-७६ ॥

॥ इतोष्टसिद्धिविवरणे पञ्चमोऽध्यायः ॥

अथ षष्ठोऽध्यायः

अविद्याश्रयः पुमानित्युक्तम् । तस्य निर्भेदत्वं ब्रह्मत्वं च असकृदुक्तम् । तच्चायुक्तम् ।
यतः—

ब्रह्मवाविद्यार्थकं चेदबध्यते मुच्यते धिया ।
एकमुक्तौ जगन्मुक्तेर्न मुक्तान्यव्यवस्थितिः ॥ १ ॥
अतोऽविद्यास्तु जीवानां कल्पितास्तेऽप्यविद्यया ।
नान्योन्याश्रयतादिश्च दोषोऽस्यां स हि वस्तुनि ॥ २ ॥
तेषां भेदाच्च सूढान्यबद्धमुक्तव्यवस्थितिः ।
गुरुशिष्यौ च ते न स्तां न जौ नाज्ञौ च तौ यतः ॥ ३ ॥

अत्रोच्यते—

जाड्यान् कल्पितस्येष्टाविद्या प्रागुक्तहेतुभिः ।
नाजडं कल्प्यते सिद्धेर्नात एव जडाजडे ॥ ४ ॥

इतश्च—

न स्याद्ब्रह्मण्यविद्या सा नेष्टा चेद्ब्रह्मणस्तदा ।
न ब्रह्मधीर्न सा मुक्त्यै तन्मोहान्न हि संमृतिः ॥ ५ ॥

एवं तावन्मतान्तराणामनिर्वाच्याविद्यां विना दुस्स्थितसिद्धिकत्वात्तद्विरोधं परिहृत्य
अष्टुना स्वयूथ्यविप्रतिपत्तिपरिहाराय चोद्यमुद्भावयति—अविद्याश्रय इत्यादिना ॥ १ ॥

जीवानां ब्रह्मातिरेके अद्वैतहानिरनतिरेके ब्रह्मण एवाविद्येत्याशङ्क्याह—कल्पितास्ते-
ऽप्यविद्येति । ... नान्योन्याश्रयतादिश्चेति । हि यस्मात्स दोषो वस्तुनि विचारसहे स्यात्
नाविद्यायामघटमानष्वभावायामित्यर्थः ॥ २ ॥

स्वपक्षे व्यवस्थालाभमाह—तेषां भेदाच्चेति । आत्मन एकत्वादेव न द्वौ ज्ञाज्ञौ
गुरुशिष्यौ संभवत इत्यर्थः ॥ ३ ॥

सिद्धान्ती चिन्मात्रतन्त्राविद्या सकलव्यवस्थाहेतुरिति वक्तुं स्वयूथ्यं प्रत्याख्याति—
अत्रोच्यत इति । जडश्लोकोक्तहेतुभिर्जडस्याविद्याश्रयत्वनिरासात्कल्पितस्य जीवस्यापि
रज्जुसर्पवज्जडत्वान्नाविद्या इष्टेत्यर्थः । कल्पितोऽप्यजड इति न वाच्यमित्याह—नाजडमिति ।
सत्ताप्रतीत्योरन्यनिरपेक्षत्वेन सिद्धेरित्यर्थः । चिदचिद्रूपो जीव इत्यपि न वाच्यमित्याह—
नात एव जडाजडे इति । कल्प्येते अजडस्याकल्प्यत्वादित्यर्थः ॥ ४ ॥

न चेद्ब्रह्माज्ञम्, नाज्ञातं च तत्स्थात्—तस्य अविद्यानिष्ठेः, अन्यस्य चेतनस्याभावात् 'नान्योऽतोऽस्ति द्रष्टा' इत्यादिश्रुतेः, दृष्टियुक्तिभ्यां च चितो भेदासिद्धेः । तदा ब्रह्मास्मीति श्रौती ब्रह्मधीर्न स्यात्—ब्रह्मणोऽज्ञत्वाज्ञातत्वाभावात् ज्ञातृत्वज्ञेयत्वासिद्धेः, अन्यस्याज्ञस्य ज्ञातुरभावादस्मीति ज्ञानायोगाच्च । अतोऽभावाच्च सा मुक्त्यर्थी । ब्रह्माज्ञानाभावाच्च न तज्जस्संसारः । न चाज्ञानतत्कार्यं भुक्त्वा अन्यद्वस्तु नाशयेद्धीः । अतोऽपि न सा मुक्त्यर्थी । न चान्यतोऽपि मुक्तिः, वस्तुनोऽनाशादात्मवत् । अतो ज्ञानान्मुक्तिश्रुतेर्बाधस्त्यात् । ब्रह्मण एव कल्पितभेदस्याधिदोषेर्नोक्तदोष इति चेत्, तर्हि ब्रह्मण एव भेदकल्पना अविद्या चेष्टा नान्यस्य । तदेव कल्पितभेदमन्यच्चेत्—तर्हि तस्यैवाविद्या, तदेव ह्यन्यत्, तस्यैवान्यता कल्पिता नान्यस्य । न चान्यस्यान्यता कल्प्या, स्वतस्सिद्धत्वात् । ब्रह्मणः कल्पितान्यत्वस्यैवान्यत्वं कल्प्यत इति चेत्—किं तस्मिन्नेव अन्यत्वे कल्पिते तत्कल्प्यम्, उत अन्यस्मिन् । तस्मिन्नेवेत्, आत्माश्रयता; अन्यस्मिन्नेवेत्, अन्योन्याश्रयता अनवस्था वा । अनादित्वेऽप्यन्धपरम्परा, पूर्वपूर्वासिद्धावुत्तरोत्तरासिद्धेः । कल्पितेऽप्यन्यत्वे तत्कल्प्यं चेत्, पुनः पुनः कल्प्यत्वादनवस्थान्तरम् । नायं दोषोऽविद्यायाम्, न हि मायायां काचिदनुपपत्तिरिति चेत्—मुक्तानामपि पुनस्सा स्यात्, अनुपपत्त्यभावात् । तथा ब्रह्मणश्च किं सा नेष्टा । न मुक्तानां सा भाति, न च कल्प्या—मुक्तत्वान्यायविरोधात् । तथा ब्रह्मणो विद्यात्मत्वात् । अतस्सा यत्र यस्य यथा भाति तत्र तस्य तथेष्ट्यते, नोपपत्तिर्भूयते । अन्यत्र तु न सा न्यायविरोधेन कल्प्यत इति चेत्—तर्हि अविद्याकल्पितस्याविद्या कल्पितान्यत्वस्यान्यत्वकल्पनेति मा चोक्तलूपः, अप्रतीतत्वान्यायविरोधाच्च । यच्चोक्तं विद्यात्मत्वं ब्रह्मणः—न तद्वेदजन्यविद्यात्मत्वम्, अनित्यत्वात् । चिदात्मत्वं चेत्—जीवानामपि तत्तुल्यम्, अन्यथा ज्ञत्वायोगात् । चिदचिदात्मत्वं चैकस्य निरस्तम् । निरविद्यत्वं चेत्, तदसिद्धम् । न

कल्पितस्याविद्यानाश्रयत्वे हेत्वन्तरमाह—इतश्चेति । ... माभूदज्ञातं ब्रह्म तदा वा को दोष इत्याशङ्क्याह—तदा ब्रह्मास्मीति । अज्ञस्य ज्ञातृत्वमज्ञातस्य च प्रमाणेन ज्ञेयत्वं प्रसिद्धम् । ब्रह्मणस्तदभावादस्य चावस्तुत्वान्न ब्रह्मविद्या नाम स्यादित्युक्तम् । मा भूद्विद्यापि ततः किमित्याशङ्क्याह—अतोऽभावाच्च सा मुक्त्यर्थेति । इतश्च तत्र ब्रह्मज्ञानान्मोक्षो न घटत इत्याह—ब्रह्माज्ञानाभावाच्चेति । मा भूज्ज्ञानान्मुक्तिः कर्मणा तु भविष्यतीत्याशङ्क्याह—न चान्यतोऽपीति । आश्रयाभावादविद्याया असंभव उक्तः । तत्र शङ्कते—ब्रह्मण एवेति । संज्ञान्तरेण त्वया मत्पक्ष एवाश्रित इत्याह—तर्हीति । स्वयूध्य आह—तदेवेति । किं कल्पितो भेद उपलक्षणं विशेषणं वा । आद्यं प्रत्याह—तर्हि तस्यैवेति । ... द्वितीयविकल्पमुद्भाव्य निराचष्टे—ब्रह्मणः कल्पितान्यत्वस्यैवेत्यादिना । पूर्वोक्तं पराभिप्रायमुद्भाव्य पराकरोति—नायं दोष इत्यादिना । स्वयूध्य आह—न मुक्तानां सा भातीति । ... प्रतीत्यभावाच्चेन्मुक्तानामविद्या नेष्ट्यते तर्हि त्वत्कल्पनापि न सिध्यति तथाविधप्रतीत्यभावादित्याह—तर्हीति । अनवस्थादिन्यायविरोधाच्चेत्यर्थः । परोक्तमनुभाषते—यच्चोक्तमिति । ... नन्वविद्या विपरोतप्रत्ययः । तदभावस्साध्यते । निरग्रहत्वं च तत्र हेतुरित्याशङ्क्याह—निरग्रहत्वं चेदिति । ब्रह्म नाविद्याश्रयो निरग्रहत्वान्मुक्तवदित्यत्रान्य-

चासिद्धेन तदेवासिद्धं साध्यम् । निरग्रहत्वं चेत्, तदप्यसिद्धम् । अग्रहाभावेऽपि ते भ्रमो न न स्यात्, अतज्जन्यत्वात् । तज्जन्यत्वे च स्वपक्षहानिः । अनाद्यग्रहस्य तत्कार्य-
भ्रमकल्पिताश्रयत्वायोगादनादिग्रहाश्रयत्वसिद्धेः । न च सादिभ्रमकल्पितस्यानादित्वम् ।
सर्वे च भ्रमास्सादयः, कार्यत्वात् । तत्प्रवाहोऽपि भ्रमश्चेत्, कार्यः; अभ्रमश्चेत्, अकल्पकः ।
तस्माच्च कल्पितः कोऽप्यनादिः । अतो न सोऽज्ञानी । अतस्सूक्तं ब्रह्म चेन्नाज्ञानि अज्ञातमपि
न स्यादित्यादि ॥ ५ ॥

इतश्च—

नाविद्या तद्वतोऽन्यत्र ज्ञातेऽज्ञातेऽपि सिध्यति ।

न वेद्यीतिस्त्वविद्यावान् जानंस्तां भाति हि स्वरूपम् ॥ ६ ॥

न ह्यविद्यावतोऽन्यत्र अविद्या तस्मिन्नज्ञाते ज्ञाते च सिध्येत् । न हि तस्मिन्नज्ञायमान
इदं न ज्ञायत इति ज्ञातुं शक्यम्, ज्ञायमाने तु नतराम् । ज्ञाते तस्य पूर्वमज्ञातता
ज्ञेयेति चेत्—न, अज्ञातत्वासिद्धौ ज्ञातत्वासिद्धेः । अज्ञस्य त्वात्मनस्स्वरूपत्वात्
तद्बुद्धेर्न तत्राविद्यापि भातीति युक्ता । तथाहि—न वेद्यीत्यविद्यावांस्तामवभासयन् स्वयं
प्रथते ॥ ६ ॥

स्वरूपोऽज्ञातताज्ञानं जानतोऽपि यथाज्ञता ।

स्वरूपत्वेनापि नाविद्याविषयो ब्रह्म भाति नः ॥ ७ ॥

स्वरूपोऽप्यज्ञातता स्याद्यथा अज्ञानं जानतोऽप्यज्ञता । न च स्वरूपत्वेनाप्यज्ञानविषयतया
अज्ञावग्यत् ब्रह्म भाति जनस्य ॥ ७ ॥

स्वरूपं च भाति यत्तत्र नाज्ञाताज्ञविभागधीः ।

अतोऽविद्या भवेद्यस्य भवेत्तद्विषयं सा ॥ ८ ॥

तरासिद्धिरुक्ता । परमतानुसारेण अप्रयोजकत्वमाह—अग्रहाभावेऽपीति । भ्रमतत्संस्कारयोरेव
हेतुफलभाव इति स्वयूध्यस्य स्वपक्षः तस्य हानिस्स्यादग्रहकार्ये सतीत्यर्थः । इतश्च स्वपक्ष-
हानिर्निरत्याह—अनाद्यग्रहस्येति । अथ कल्पितोऽपि जीवोऽनादिः तदाश्रय एवाग्रह इत्या-
शङ्क्याह—न च सादीति । अथ जीवकल्पको भ्रमोऽप्यनादिस्तत्राह—सर्वे चेति । ननु
भ्रमव्यक्तीनां सादित्वेऽपि तत्प्रवाहस्यानादित्वाज्जीवस्याप्यनादित्वं तत्कल्पितस्य भवतीत्या-
शङ्क्याह—तत्प्रवाहोऽपीति ॥ ५ ॥

ब्रह्म अज्ञानस्य विषयः कल्पितो जीव आश्रय इत्यत्र—दोषान्तरमाह इतश्चेति ।
तत्र वा कथमविद्या सिद्धयतीत्याशङ्क्याह—न वेद्यीति त्विति । स्वरूपं स्वप्रकाशः ॥ ६ ॥

स्वप्रकाशस्याज्ञातता विरुद्धा कथं घटत इत्याशङ्क्याह—स्वरूपोऽज्ञाततेति ।
स्वरूपत्वेनापीति । कल्पितजीवातिरिक्तं ब्रह्म । तत् स्वतःस्फुरदप्यज्ञानविषय इति
नास्माकमनुभवोऽस्तीत्यर्थः ॥ ७ ॥

यच्च स्वयंप्रभं भाति न तत्रेदमज्ञमिदमज्ञातमिति विभागो भाति । न च स्वयंप्रभे विभागो युक्तिमान् । अतो यस्याविद्या तद्विषयव सा युक्ता ॥ ८ ॥

तत्रापरस्य विद्या चोत्तोऽज्ञातो नान्य इत्यतः ।

स एव वेद्यो वेदैश्च तदा कोऽन्यः परोऽबुधात् ॥ ९ ॥

अबुधश्चोत्परोऽबोधे नष्टे न स्यात्परो ननु ।

नाबुधोऽबोधनाशे हि तस्मादन्यः परोऽबुधात् ॥ १० ॥

उच्यतेऽबोधनाशेऽज्ञानाशश्चोत्कोऽत्र बुध्यते ।

बुध्यते ह्यबुधो नो चोद्धीमाला धीवृथैव वा ॥ ११ ॥

अबोधनाशेऽज्ञानाशश्चेत्, कोऽत्र बुध्यते । अबुधो हि बुध्यते । बुद्ध्या चेद्बुध्यते, धीमाला । बुद्धवतश्च बुद्धिर्व्यर्था । सार्था चेन्न तदर्थः पूर्वसिद्धो विद्यया । अज्ञानाशे न विदुषो जीवन्मुक्तिः । ततो विद्याप्राप्तिश्चान्येषां न स्यात् । न चाजीवन्मुक्तोऽपि विद्वान् संस्यात्, विद्यया अविद्वन्नाशे । अतो न ज्ञाज्ञौ गुरुशिष्यौ स्ताम् । धीफलाभावाद्वा धीर्व्यर्था । न चाज्ञाननाशः फलं फलिनोऽभावे । न हि रोगनाशः फलं रोगिणो नाशे ॥ ११ ॥

धीजन्मन्यपि सोऽज्ञश्चेत्किं धिया ज्ञो न चेत्तदा ।

नष्टोऽज्ञ इति चेन्मैवं ज्ञस्य जन्मप्रसङ्गतः ॥ १२ ॥

यदि धीजन्मन्यज्ञाननाशादज्ञो ज्ञो न भवेत्—नतरां तन्नाशात्, उक्तदोषप्रसङ्गात् । ज्ञस्य जन्मप्रसङ्गाच्च ॥ १२ ॥

यतस्ते—

ज्ञोऽपि नासीत्पुरासीच्चोत्किं धिया कस्य वाज्ञता ।

ज्ञत्वेऽप्यज्ञत्वमिष्टं चेत् त्वच्चोद्यं किं बलादभूत् ॥ १३ ॥

धीजन्मन्यज्ञानाशे ज्ञातुर्जन्माभ्युपेयम्, अन्यथा ज्ञानायोगान्नाज्ञानाशोऽपि स्यात् । प्राग-भावाच्च । ज्ञातुर्भावे तु धीर्व्यर्था । कस्य वा अज्ञत्वम् । ज्ञस्यैव चेत्, ज्ञाज्ञत्वे नैककाले पृथक्ते । भिन्नकाले चेत्, त्वच्चोद्यं त्वयैव निरस्तम् ॥ १३ ॥

इतश्च नाज्ञानस्याश्रयविषयभेद इत्याह—स्वरुक् च भातीति । ... अतोऽविद्या भवेद्यस्येति । अविद्या नाश्रयविषयभेदापेक्षा आवरणत्वात्तमोवदित्यर्थः ॥ ८ ॥

अज्ञानस्याश्रयविषयभेदाभावे किं फलितमित्याशङ्क्याह—तत्रापरस्येति ॥ ९ ॥ ... ॥ १० ॥

अज्ञाननाशे यद्यज्ञानाशस्स्यात् तदा भवेदयं दोषः न तथास्तीत्याह—उच्यत इत्यादिना । इतश्च विद्यया नाज्ञानाश इत्याह—अज्ञानाश इति । मा भूज्जीवन्मुक्तः शास्त्रीयज्ञानवान् भविष्यतीत्याशङ्क्याह—न चाजीवन्मुक्तोऽपीति । धीवृथैव वेति भागमन्यथा व्याचष्टे—धीफलाभावाद्देति ॥ ११ ॥ ... ॥ १२ ॥ ... ॥ १३ ॥

ज्ञाने ज्ञाने जनिध्वंसौ चितश्चेत्क्षणिकैव सा ।

चिज्जन्मनाशसंवित्तिर्न चितोऽन्यस्य सा कुतः ॥ १४ ॥

यदि धीजन्मन्यज्ञस्य नाशो ज्ञस्य च जन्म, तदा ज्ञाने ज्ञाने स्तां जनिध्वंसौ चितः । अतः क्षणिकैव सा इष्टा स्यात् । तच्चायुक्तम् । न हि चितो जन्मध्वंसौ स्वतोऽन्यतश्च सिध्यतः, स्वयंप्रभत्वात् ॥ १४ ॥

ज्ञाज्ञौ च सैव सातो ज्ञाज्ञा चाज्ञाने हतेऽहते ।

कल्प्यते न स्वतो भेदश्चित्तो भेदे प्रमा न हि ॥ १५ ॥

चितोऽन्यस्य जडत्वाज्जडस्य च ज्ञत्वाद्ययोगाच्चिदेव ज्ञाज्ञौ नान्यौ । अतस्संवाज्ञाने दग्धेऽदग्धे च ज्ञा अज्ञा च कल्प्यते । न स्वतो भेदः, चित्तो भेदे प्रमाणाभावात् । अतोऽकल्पित-स्यैवाविद्या । कल्पितस्य चेत्, स्वकार्याश्रया अविद्या इष्टा स्यात् । अविद्यायाश्चेदविद्या संव तया बध्येत, नान्यः । न च तस्या मोक्षः, जडत्वाद्ब्रह्मज्ञानस्य तद्भावस्य चायोगात् । न च बन्धोऽपि जडस्य । अतो बन्धमोक्षौ न ते कस्यापि ॥ १५ ॥

तत्कल्पितस्याविद्या चेत्तन्निवृत्तिर्न विद्यया ।

नाज्ञबाधे हि विद्या स्यादज्ञोऽविद्यां विना न च ॥ १६ ॥

अविद्याकल्पितस्य चेज्जोवस्याविद्या, नास्या विद्यया निवृत्तिः । न हि जडस्य अजडं ब्रह्मास्मीति धीः । स्याचेत्, भ्रान्तिस्सा । न चान्याविद्यामन्यविद्या हन्तीत्युक्तम् । न चाज्ञादन्यस्याविद्याहन्त्री विद्या अस्ति । अस्ति चेत्, तस्यास्सदा भावाज्ञाविद्या कस्यापि स्यात् । अज्ञबाधे च विद्यावदाचार्याभावात् नाज्ञानां विद्याप्राप्तिः । 'आचार्यवान्पुरुषो वेव' इति श्रुतिः धीश्च वृथा तत्फलाभावादिति चोक्तम् । अतोऽज्ञाबाधेनैवाविद्यां हन्ति । अतोऽज्ञस्याविद्यादेहत्वे नाविद्यां हन्ति ते विद्या, अज्ञबाधप्रसङ्गात् विद्यात्वहानात् । ननु

धीजन्मन्यज्ञनाशे ज्ञस्य जन्म स्यादित्युक्तम् । तदा वा को दोष इत्याशङ्क्याह—ज्ञाने ज्ञान इति ॥ १४ ॥

... इतश्च चित एवाज्ञत्वमित्याह—कल्पितस्य चोदित्यादिना । ननु कार्यस्य भिन्नत्वे सति कार्यतन्त्रं कारणमिति दोषस्स्यात् । अविद्याकल्पितं तु अविद्यामात्रमेवेत्या-शङ्क्याह—अविद्यायाश्चेदविद्येति । अविद्यया आत्मनो बन्धप्रसिद्धिर्हीयेत्यर्थः । किं चाविद्याया बद्धत्वे न कदाचिन्मोक्षः स्यादित्याह—न च तस्या इति । बन्धमभ्युपगम्य विरुद्धस्वभावत्वान्मोक्षासंभव उक्तः । सुखदुःखोपलब्धिः बन्धशब्दार्थोऽपि न घटत इत्याह—न च बन्धोऽपीति ॥ १५ ॥

इतश्च कल्पितस्याविद्येति पक्षो न घटत इत्याह—तत्कल्पितस्येति । अजडस्य ब्रह्मणो विद्यया जडाविद्या निवर्तत इति न वाच्यमित्याह—न चान्याविद्यामिति । ... नाज्ञबाधे हि विद्या स्यादिति भागं व्याचष्टे—अज्ञबाधे चेति । अज्ञोऽविद्यां विना न चेत्यस्यार्थमाह—अतोऽज्ञाबाधेनैवेत्यादिना । उक्तदोषपरिजिहीर्षया मतान्तरमाशङ्कते—नन्विति । कल्पितो

कल्पितभेदानां जीवानामविद्यां ब्रूमः, न तु तत्कल्पितस्य । अकल्पितस्य चेदविद्या, परस्यैव सा । न ह्यन्योऽकल्पितोऽस्ति, अद्वैतहानात् । कल्पितभेदस्यैवाविद्या नान्यस्येति चेत्, तदापि कल्पितस्य भेदस्य नाविद्या इष्टा । अतो यस्य भेदः कल्प्यते तस्यैवाविद्या । सत्यम्, किंतु कल्पितभेदस्यैव भेदः कल्प्यते नान्यस्येति चेत्—अनवस्था, तस्यास्तस्या भेदकल्पनायास्तत्तत्कल्पनान्तरापेक्षणात् । तदापि न कल्पितस्याविद्या इष्टा । कल्पित-भेदस्य चेदविद्या—तस्यैव सा निवर्त्या, अज्ञस्याबाध्यत्वोक्तेः । कुतश्च कल्पितभेदस्य भेदकल्पना—किं परात्, उत स्वतः, किं वा जीवान्तरेभ्यः । यदि परात् सोऽपि कल्पितभेदो न वा । आद्ये कल्पे तस्यापि भेदकल्पना अविद्या च न विरुध्यते । द्वितीयेऽपि न पराद्भेद-कल्पना अस्य स्वत इव, अकल्पितभेदत्वात् । तर्हि स्वत इति चेत्, यास्य स्वतो भेद-कल्पना सा परस्यैव स्वतस्स्यात् । परस्य अकल्पितभेदत्वे तयोर्भेदकल्पनायोगात्, अभेदस्य चोद्भूतत्वात् । अतो जीवस्य जीवान्तरेभ्यो भेदकल्पनापि तथैव स्यात् । कल्पितभेदस्य चेतकल्पना, तस्यैव सा निवर्त्या । यत्र हि यत्कल्प्यते तस्मिन् सत्येव तन्निवर्त्यं शुक्तावि-रूप्यम् । अतो न जात्वस्य सर्वो भेदो निवर्त्यः, अन्यथा सर्वभेदकल्पना अविद्या वा अकल्पित-भेदस्याभ्युपेया । अविद्याकल्पितस्य अविद्यान्तराभ्युपगमेऽप्ययमेव न्यायः । अतोऽविद्या-कल्पितस्य कल्पितभेदस्य वा अविद्याभेदकल्पना अयुक्ता ॥ १६ ॥

विद्ययाज्ञस्य बाधश्चेद्विफलं कस्य मुक्तता ।

नानविद्यस्य बन्धस्स्यात्कुतोऽबन्धस्य मुक्तता ॥ १७ ॥

अविद्यया यद्यविद्यादाहे तद्वतोऽपि दाहः, न तस्य विद्याफलं मुक्तता ब्रह्मभावस्स्यात्; नाप्यन्यस्य । न ह्यनविद्यस्य बन्धः । न चाबन्धस्य मुक्तता । किं त्वविद्यया बद्धस्य विद्यया ब्रह्मभावो मुक्तिरिष्यते, तथा श्रुतेः । अन्यथा अपुमर्थत्वाच्च । अतोऽज्ञस्याबाध्यत्वात् तस्याविद्याकल्पितत्वे अविद्यायाश्चाबाध्यत्वम् ॥ १७ ॥

भेदः किमुपलक्षणं विशेषणं वेति ब्रह्मणि जीवेष्विति [?] विकल्प्य दूषयति—अकल्पितस्य चेदित्यादिना । अनादित्वान्नानवस्थेत्याशङ्क्याह—तदापीति । किंच भेदस्य सप्रतियोगि-कत्वात् कुतस्सकाशात् कल्पितभेदस्य भेदकल्पनान्तरमिति विकल्पयति—कुतश्चेति । आद्यं द्विधा विकल्प्य दूषयति—यदि परादिति । द्वितीयमनूद्य दूषयति—तर्हीति । अस्य जीवस्य स्वरूपात् या भेदकल्पना सा परस्यैव स्वरूपात् स्यात् । तत्र हेतुमाह—परस्याकल्पितभेदत्व इति । तृतीयं दूषयति—अतो जीवस्येति । तथैवेति । परमात्मन एव स्यात् परजीवयोरकल्पितभेदत्वादभेदेष्टेऽचेत्यर्थः । पक्षत्रयेऽपि साधारणं दोषमाह—कल्पितभेदस्य चेदित्यादिना । अन्यथेति । ब्रह्म वेद ब्रह्मैव भवतीति श्रुतेरर्थवत्त्वाय यदि सर्वभेदनिवृत्तिरिष्यते तर्हि सर्वापि भेदकल्पना अविद्या वा चिन्मात्रस्याभ्युपेयेत्यर्थः । उक्तदोषमन्यत्राप्यतिदिशति—अविद्याकल्पितस्येति । न कदाचित्सर्वात्मना अविद्यानिवृत्ति-स्यादित्यर्थः ॥ १६ ॥ १७ ॥

अतः--

स्वप्नविद्येव ते विद्या नाविद्यां हन्ति सा यतः ।

अतोऽविद्याक्षति वाञ्छन्धियाज्ञं परमिच्छतु ॥ १८ ॥

स्वप्ने विद्या स्वप्नविद्या । सेव सैव वा तव विद्या, अविद्यानिवर्तकत्वात् । अविद्यावस्था स्वप्नः--'अनादिमायया', 'स्वप्ननिप्रायतौ', 'त्रय आवसथास्त्रयस्वप्नाः' इत्यादिप्रयोगदर्शनात् । अतो विद्यया अविद्यानिवृत्तिमिच्छता परस्यैव ते अभ्युपेये ॥ १८ ॥

सर्वाज्ञहेतुरेका चेदविद्या तत्क्षये धिया ।

सर्वमुक्तिस्सकृत्तेऽपि नैका चेद्बहुकल्पना ॥ १९ ॥

किं सर्वजीवभेदकल्पनाहेतुरेकाविद्या, उत प्रत्येकमेका । आद्ये कल्पे एकस्य धिया अविद्याक्षय एकमुक्तौ सर्वमुक्तिस्त्वत्पक्ष एव; मत्पक्षे तु एकमुक्तावेकमुक्तिरेव, अनेकाभावात् । सर्वबुद्धिभिस्तत्क्षयो नकुपुं धियेति चेत्--एकामुक्तौ सर्वामुक्तिस्ते, सति ह्येकस्मिन्मूढेऽन्यस्य विदुषोऽप्यमुषतेरविद्याक्षयात्तदा । न चास्ति विद्वान्, अविद्याऽवस्थात् । अत एकश्चेन्मूढः, सर्वो मूढः; एकश्चेद्विद्वान्, विद्वानेव सर्वः; अन्यथास्य विद्वत्तायोगात् । नोभयथापि ते ज्ञाज्ञौ गुरुशिष्यौ संस्तः, कुतो मुक्तामुक्तौ । तद्व्यस्तु प्रत्येकमेका, अतः कल्पितजीवभेदानन्त्यादनन्तास्तद्धेतवोऽविद्या इति चेत्, बहुकल्पना स्यात् । ननु सा युक्तैव, सति कल्पके किं तत्कल्पकम् । मुक्तामुक्तिविद्वदविद्वत्स्वर्गीतरादिभेदव्यवस्थेति चेत्--किं सा पारमार्थिकी, उत कल्पिता । आद्ये कल्पे सा स्वसिद्धचर्यं नाविद्यां कल्पयेत्, विरोधात् । भेदे मानाभावात् कल्पितैव सेति चेत्--तर्हि कल्पितभेदान्नाविद्याभेदः कल्प्यः, एकयापि सिद्धेः । अन्यथा एकस्यापि पुंसोऽनन्तास्ताः कल्प्याः, कल्पितानन्तभावभानात् । अथैकस्यापि ताः कल्प्याः, ताभिरेव सर्वकल्प्यसिद्धेर्नान्यस्य ताः कल्प्याः । एक इवान्येऽप्यज्ञा भान्ति, अतस्तेषामपि ता इष्टा इति चेत्--न तावन्ते मानतो भान्ति, अमानत्वात्ते भेदस्य । कल्पिताश्चेत्--

जागरणे मम जायमाना विद्या कथं स्वप्नविद्या स्यादित्याशङ्क्याह--अविद्यावस्था स्वप्न इति । स्वप्नो विपरीतप्रत्ययः । तत्त्वाग्रहणं निद्रा । ताभ्यां युतौ । विश्वतैजसावित्यर्थः । आवसथाः अवस्थाः । गौडपादे[दीये?] श्रुतौ च प्रयोगदर्शनात् अविद्यावस्था स्वप्नः । तत्तुल्या सैव वा विद्या स्यादिति संबन्धः । एवे चानियोग इति सूत्रावष्टम्भेन द्विधा पदं छिन्नमिति मन्तव्यम् ॥ १८ ॥

यच्च स्वयूध्येनैकमुक्तौ सर्वमुक्तिदूषणं प्रसज्जितं तत्राह--सर्वाज्ञहेतुरित्यादिना । अनेकाभावादिति । एकजीवाविद्याकल्पितानेकजीवाभावादित्यर्थः । या सर्वजीवकल्पनाहेतुरेकाविद्या तस्याः क्षयस्सर्वपुंसां ब्रह्मज्ञानैर्भवति । अतो न युगपत्सर्वमुक्तिरित्याह--सर्वबुद्धिभिरिति । तर्ह्येकस्य ज्ञानेन अविद्याया अणुमात्रस्याप्यक्षयात् ज्ञानवैयर्थ्यं तव अनिमोक्षश्च प्रसज्यत इत्याह--एकामुक्ताविति । द्वितीयमनूद्य दूषयति--तद्व्यस्तु प्रत्येकमिति । कल्पकाभावे बहुकल्पना दोषस्स्यात् न तु विद्यमाने कल्पक इत्याह--नन्विति । सिद्धान्तो पृच्छति--किं तत्कल्पकमिति । कल्पकं व्यवस्थादर्शनमनूद्य विकल्प्य दूषयति--

एकाविद्याभिरेव तत्कल्पतेनान्येऽविद्यावन्तोऽविद्याश्च तेषां कल्प्याः, बहुकल्पनाप्राप्तेः । जीवस्य या स्वरूपकल्पिका अविद्या सैव तस्यान्यत्वकल्पिका च, उत अन्या । सैव चेत्—कल्प्यभेदान्नाविद्याभेदः; स्वाश्रया च सा स्यात्स्वकल्पिताश्रयत्वात् । अथ तदीयाविद्या अन्यं कल्पयति, अन्यदीया च तम्—तदविद्याकल्पितस्य चोदविद्या तं कल्पयति, अन्योन्याश्रयता; अन्याविद्याकल्पितस्य चोदविद्या तं कल्पयेत्, अनवस्था तस्य तस्यान्याविद्याकल्पितान्याविद्याकल्प्यत्वात् । अनादित्वाददोषो बीजाङ्कुरवदिति चेत्—तदापि एकैकस्य जीवस्य सादिता संतानस्यानादित्वेऽपि बीजादिवदेव । अतोऽन्तवत्ता च । साद्यविद्याकल्पितत्वे सुतरां सादिता । अतो न मुक्तिभाक्त्वम् । पूर्वपूर्वाज्ञानाक्षय उत्तरोत्तराज्ञानाक्षयाच्चा-निर्मोक्षः; पूर्वक्षये वा उत्तरक्षयात् सर्वमोक्षो युगपत्; न चेत्, अनादौ पूर्वममुक्तिरुक्ता । आद्यस्याकल्पिताविद्याकल्पितत्वान्नानवस्थेति चेत्—अकल्पिताविद्याक्षयेऽन्याविद्याक्षयाद्युगपत्सर्वमुक्तिः, अक्षये चामुक्तिः । अतो नाज्ञान्तरहेतवस्तदीयाश्चानन्ता अविद्याः कल्प्याः ॥ १६ ॥

किंच—

ब्रह्माविभेदजातं चेत्त्वन्मोहेनैव भाति ते ।

स्वप्नवार्तिकं न सिद्धं ते मोहोऽन्यो येन कल्प्यते ॥ २० ॥

यथा स्वप्ने ब्रह्मादिस्थावरान्तं चेतनाचेतनभेदजातं त्वन्मोहेनैव ते भाति नान्यमोहेन, न च वस्तुभूतम्, नाप्यत्येषां भाति त्वदबोधेनैव बाधदृष्टेः; यदेव सहासीत्संवादस्ते ते पृष्ठा न सोऽस्माभिः कृत इत्याहुः प्रबोधे; अतो नाज्ञान्तराविद्यान्तराणि स्वप्ने कल्प्यन्ते—तथा जागरितेऽपि त्वन्मोहेनैव सर्वस्य ते भानान्न तानि कल्प्यानि, तैर्विनापि सर्वभेदसिद्धेः । न चान्यमोहं तज्जं च वेत्ति, अन्यथा स्वमोहक्षयेऽपि तद्भूतानात्ते भूमलक्षणब्रह्मप्राप्त्यभावाद्-

मुक्तामुक्तेत्यादिना । एकस्यापीति । चित्तन्त्राविद्यया सर्वव्यवस्थसिद्धेर्न कल्पिताश्रयाविद्याभेदः कल्प्यः । यदि कल्प्यस्तत्राह—अन्यथा एकस्यापीति । नायमनिष्टप्रसङ्ग इत्याह—अथैकस्यापीति । सिद्धान्त्याह—ताभिरेवेति । अनुभवावष्टम्भेन स्वयूध्य आह—एक इवेति । किं प्रमाणतो भान्ति कल्पिता वेति विकल्प्य दूषयति—न तावदित्यादिना । ... न चेदिति । पूर्वक्षयादुत्तरक्षयो न चेत् तर्हि इतः पूर्वमनादौ संसारेऽमुक्तिरुक्ता स्यादित्यर्थः । प्रकारान्तरेणानवस्थापरिहारमाशङ्क्य दूषयति—आद्यस्येत्यादिना ॥ १६ ॥

कल्पिताश्रयाविद्यान्तरनिरासे हेत्वन्तरमाह—किंचेति । न तावत्त्वच्छब्देन पुरोवर्तिस्वयूध्यग्रहणं परिच्छिन्नाश्रयाविद्यानङ्गीकारात् । किंतु वदनादिव्यापारेण तन्निमित्तं चिन्मात्रमुपलक्ष्यते । तदविद्ययैव सर्वो व्यवहारो न तु कल्पिताश्रयाविद्याभिरिति रहस्यम् । किंच यत्र नान्यत्पश्यति नान्यच्छणोति नान्यद्विजानाति स भूमेति भूमलक्षणब्रह्मप्राप्त्यन्यथानुपपत्त्यापि [सर्व ?] स्वमोहजमेव ते भातीति त्वया अभ्युपेयमित्याह—न

मुक्तिः । मोहिनोऽन्यमोहादि भाति नामोहिन इति चेत्—न, सप्ने मोहिनोऽन्यमोहाद्य-
भानात् । गुरोश्च शिष्यदृष्टेस्त्वया इष्टत्वात् ॥ २० ॥

अन्यथा—

न स्यान्मोहान्तरेऽपीष्टे संगतिर्गुरुशिष्ययोः ।

न पश्येद्धि गुरुशिष्यं तदविद्या हता यतः ॥ २१ ॥

यद्यमोहिनोऽन्यमोहोहत्तज्जं न भाति, तस्मिन्निष्टेऽपि ते गुरुशिष्यसंगतिर्न स्यात् ।
न ह्यमोहित्वाद्गुरुशिष्यं मूढं दुःखिनं पश्येत् । न चादृष्टेन संगतिः । न चाविद्यावान्
गुरुः । न चामोहनुविद्या । विद्वद्देहस्थितिश्च संस्कारमात्रात् ते, न त्वविद्यागन्धेन ।
शाब्दज्ञानी गुरुः न साक्षात्कृतिमान्, अमोही तु तद्वानिति चेत्—साक्षात्कृतिरपि विद्या
चेत्, शाब्दीव ते न मोहं नुदेत्; अन्यथा शाब्दपि नुदेत् । तदा अन्या व्यर्था । शाब्दी
चेन्मानजा न मोहनुत्, नतरामन्या । सा ह्यमानजत्वात् भ्रान्तिर्भाविनादिर्वा, न तु विद्या ।
न ह्यक्षजादि अस्या मानं तेऽपीष्टम् । शाब्दजा चेत्, शाब्देव नान्या । सा चेदात्मस्वरूपम्,
तच्चेन्मोहनुत्—सदा नुदेत् । अतः शाब्देव मोहनुत् । न चेत्, सा व्यर्था । न व्यर्था,
भ्रमानुत्वेऽप्यग्रहनुत्वात्तया विद्याभ्याससिद्धेश्च । स च भ्रमं नुदेत् । भ्रमो नाग्रहादभावा-
द्भवेत्, किंतु पूर्वभ्रमसंस्कारात्; तत्संस्काराच्चोत्तरो भ्रमः; ततो विक्षेपतत्संस्कारयो-
रन्योन्यहेतुतया भावोऽनादित्वात् बीजाङ्कुरादिवत् । तयोश्च ज्ञानाभ्यासात्क्षये तत्त्वं दृष्टं

चान्यमोहमिति । अन्यथाप्युपपत्तिं शङ्कते—मोहिन इति । मोहिनोऽन्यमोहादि भातीति वक्तुं
न शक्यमित्याह—न स्वप्न इति । ॥ २० ॥

गुरुरपि मोहीत्याशङ्क्याह—न चाविद्यावान् गुरुरिति । विदुष एव गुरुत्वप्रसिद्धे-
रित्यर्थः । विद्या तदीया कृत्स्नमोहनुन्न भवतीत्याशङ्क्याह—न चेति । ॥ विद्वद्देहस्थित्य-
नुपपत्त्या गुरोरप्यविद्यागन्धो वाच्य इत्याशङ्क्याह—विद्वद्देहेति । गुरोर्मोहित्वं
शङ्कते—शाब्दज्ञानीति । साक्षात्कृतिसानमोहीत्येतत्तावन्न संभवतीत्याह—साक्षात्कृतिर-
पीति । अन्यथेति । साक्षात्कृतेर्मोहनिवर्तकत्वे शाब्दपि मोहं नुदेत् ब्रह्मविद्यात्वात्साक्षात्कृति-
वत् । तदा अन्या साक्षात्कृतिर्व्यर्थेत्यर्थः । किंपुनर्यायमाह—शाब्दी चेदिति ।
साक्षात्कृतिर्नाम आत्मस्वरूपस्फुरणमेवेत्याशङ्क्याह—सा चेदात्मस्वरूपमिति । ॥ शाब्द-
ज्ञानस्य मोहनिवर्तकत्वे किं मानमित्याशङ्क्याह—न चेदिति । शाब्दविद्या मोहनुन्न
भवति चेत् तदा सा व्यर्था स्यात् । अतस्सार्थत्वसिद्धयानुपपत्त्या मोहनिवर्तकत्वमित्यर्थः ।
अन्यथाप्युपपत्तिं शङ्कते—न व्यर्थेत्यादिना । शाब्दी भ्रमनुन्न भवति चेत् कस्तर्हि भ्रमनिवर्तक
इत्याशङ्क्याह—स च भ्रमं नुदेदिति । विद्याभ्यास एव भ्रमविरोधित्वात्तन्निवर्तक इत्यर्थः ।
ननु शाब्दविद्याया अग्रहनिवर्तकत्वमिष्टं चेत् तर्हि भ्रमनिवर्तकत्वं सिद्धमेव भ्रमस्याग्रह-
मूलत्वादित्याशङ्क्याह—भ्रमो नाग्रहादिति । अभावत्वान्नृशृङ्गवदग्रहो न भ्रमकारण
चेत् कुतस्तर्हि भ्रम इत्याह—किंत्विति । यच्चोक्तं साक्षात्कारोऽन्यो नास्तीति तत्राह—
तयोश्चेति । अदृष्टतत्त्वोऽपि गुरुर्भवतीति वक्तुं न शक्यत इत्याह—तत्रेति । यच्चावाचि
अग्रहस्याभावत्वात्कारणत्वं न घटत इति तत्राह—अग्रहश्चेति । अभावस्य प्राङ्निरस्तत्वात्

स्यात् । अतोऽदृष्टतत्त्वोऽप्यस्ति विद्वान्, स च गुरुन् ध्वस्तसर्वाविद्य इति चेत्—तत्र, 'उपदेक्ष्यन्ति ते ज्ञानं ज्ञानिनस्तत्त्वदर्शिनः' इति तत्त्वदर्शिनामुपदेष्टृत्वस्मृतेः । अग्रहश्चा-
निर्वाच्योऽनादिः । तज्जो भ्रमः, नान्यजः । न च कार्यं कारणम् । विद्यैवाविद्यां नुदेत्,
नान्या । विद्यापनोद्यैवाविद्या, नान्या । सा च मानवस्तुतन्त्रा, न पुरुषतन्त्रा । पुंतन्त्रा
चेत्, न विद्या कर्मवत् । न च विद्याभ्यासो मानं विना । न च विद्याफलं तदभ्यासात्
घटज्ञानफलवत् । विद्यार्थमन्यदभ्यस्यते, न तु विद्या साक्षात् । विद्या चाग्रहमेव नुदेत्,
न तु तज्जं भ्रमादि साक्षात् । सर्वस्य च जनिमतोऽनाद्यग्रहं विना नान्यज्जन्मस्थित्यावि-
कारणम्, अन्यस्यानात्मनः कार्यत्वादात्मनश्चाविकारित्वादित्यादेरर्थस्योक्तत्वात्, जीव-
न्मुक्तेश्च दर्शितत्वात् । तव च जीवन्मुक्तस्याशेषाविद्यातत्कार्यक्षयात्संस्कारमात्रस्फुरणात्;
ततश्च भ्रमानिष्टेरन्यथा अमुक्तेः, अन्यमोहतज्जादेरसंस्कारमात्रत्वात्, अन्यथा गुरोस्संस्कार-
वेगक्षये तत्क्षयात् गुरुणा सह सर्वमुक्तेः, न गुरुविद्वान् मोहदुःखादिमन्तं शिष्यं पश्येत् ।
सोऽपि न गुरुम्, तस्याशेषाविद्यातत्कार्यदाहात् ब्रह्मभूतत्वात् । ब्रह्मणश्च गुरुं विना
अदृष्टेः, दृष्टौ च मुक्तिविद्यासिद्धेः गुर्वपेक्षाभावादशिष्यत्वात् । अतो नामोही अन्यमोहिमोहादि
पश्यतीति तेऽयुक्तम्, गुरुशिष्यासंगतेर्विद्यामुक्त्यप्रान्तेः । पश्येच्चेत्, मुक्तावपि तददृष्टेरमुक्ति-
रुक्ता । अतोऽन्यमोहादिकल्पना व्यर्था, व्यर्थेति च न सा कार्या ॥ २१ ॥

- * अन्वयव्यतिरेकाभ्यां [अ ?] कारणत्वस्य साधितत्वादित्यर्थः । यदप्यगादि संस्काराद्भ्रम
इति तत्राह—न च कार्यं कारणमिति । यदभाणि विद्याभ्यासोऽविद्यानिवर्तक इति तत्राह—
विद्यैवेति । नान्या अभ्यासक्रियेत्यर्थः । नन्वनित्यत्वादिदोषभावनया शरीरादौ नित्यत्वादि-
वासना निवर्तते । अतः कथमुच्यतेऽभ्यासादविद्यानिवृत्तिर्नास्तीति । तत्राह—विद्यापनोद्येति ।
... भवतु विद्यापनोद्यैवाविद्या तथापि विद्या अभ्यासरूपैवेत्याशङ्क्याह—सा चेति । ...
विद्याभ्यासस्यानुष्ठेयत्वमङ्गीकृत्य विद्यात्वं निरस्तम् । इदानीं प्रमाणाभावादनुष्ठेयत्वमपि
नास्तीत्याह—न च विद्याभ्यास इति । ननु विद्याभ्यासे सति विद्याफलं प्राप्यते तदभावे न
प्राप्यत इत्यन्वयव्यतिरेकावेव मानमित्याशङ्क्याह—न चेति । ज्ञानोदयमात्रप्रयुक्तं ज्ञेय-
साक्षात्कारलक्षणं फलं नाभ्यासाधोनं घटादिज्ञानस्याभ्यासं विनापि फलवत्त्वदर्शनात् ।
अतो व्यतिरेकोऽसिद्ध इत्यर्थः । निदिध्यासितव्य इत्यादिश्रुतिविद्याभ्यासं विदधातोत्या-
शङ्क्याह—विद्यार्थमन्यदिति । विद्योदये कर्तृत्वादिभ्रमनिवृत्तौ विद्याधिकारप्रतिपत्त्य-
भावान्नाभ्यासविधानं किंतु विद्योदयसिद्धर्थं श्रवणादिसाधनं साभ्यासं विधीयत इत्यर्थः । ...
तर्ह्यनाद्यनिर्वाच्याग्रहः सकलभ्रमादिकारणत्वमेव कथं सिद्धमित्याशङ्क्याह—सर्वस्य चेति ।
जन्मादिकारणमन्यत्र संभवतीति कुत इत्याशङ्क्याह—अन्यस्यानात्मन इति । नन्वग्रहस्य
संसारभ्रमकारणत्वे तस्य विद्योदयेन सकृत् निवृत्तेर्जीवन्मुक्तिर्न स्यादित्याशङ्क्याह—
जीवन्मुक्तेश्चेति । इदानीं स्वयूध्यमत एव जीवन्मुक्तिर्न घटत इत्याह—तव चेति । ततश्चेति ।
संस्कारादपूर्वभ्रमानिष्टेर्विद्वान् मोहदुःखादिमन्तं शिष्यं च पश्येदित्यर्थः । अन्यथेति । संस्काराद-
पूर्वभ्रमोत्पादे सति अमुक्तिप्रसङ्गादित्यर्थः । ... प्रकृतमुपसंहरति—अतो नामोहीति ।
अयुक्तमिति पदच्छेदः ॥ २१ ॥

त्वन्मोहकल्पितं वलृप्तेर्नान्यमोहेन कल्प्यते ।

नान्योऽन्यमोहजं विद्यान्मोहोऽन्योऽतोऽपि निष्प्रमः ॥ २२ ॥

कथं च सन्नपि मोहस्तेऽन्यमोहतज्जादिभाने हेतुः । तस्य कल्पकश्चेत् त्वन्मोहः, तस्य अन्यमोहतज्जत्वहानिः । त्वन्मोहजत्वं च त्वन्मोहकल्पितत्वादितरत्त्वन्मोहकल्पितवत् । वलृप्तत्वाच्च नान्यकल्प्यत्वम्, अन्यथा अनवस्थानात् । कल्पितं च नान्यकल्पकमितर-कल्पितवत् । न च त्वन्मोहोऽन्यमोहादिबोधकृत्, अमानत्वात् । अमेयश्चोक्तो मोहः । स मोहो मोहमेयश्चेत्—न, समत्वात् । अभातोऽमानत्वात्, अस्वरूपत्वाच्च मोहस्य । स्वरूपत्वेऽमेयत्वं च । मन्मोहो मन्मेयश्चेत्—अन्योऽपि त्वन्मेयस्त्वत्संबन्धी च, ते भाना-न्मोहत्वाच्च । तथा तत्कार्यमपि, त्वन्मोहकार्यवत् मोहकार्यत्वात्ते भानाच्च । अत एव त्वन्मोहकार्यं च तत् इतरवत् । न चान्यमोहजमन्यदृश्यं सिद्धं मे । स्वमोहकार्यं स्वदृश्यमिति तेऽपि सिद्धम् । अतस्सर्वमोहकार्यं स्वमोहकार्यं स्वदृश्यत्वान्मोहकार्यत्वाच्च इतरवत् । जडत्वात् कार्यत्वाद्वा मोहकार्यम् । अतः कायणाप्यन्यो मोहः तत्कारणं वस्त्वन्तरं वा नानुमेयम् । न च कारणेऽभाति कार्यं भाति मृदीव घटादि । न चान्यमोहाद्यसिद्धावन्यो मूढ-स्सिद्ध्येत् । अतोऽन्यो मोहस्तद्वान् तत्कार्यं च निष्प्रमाणकम् । अतोऽन्यमोहावि भाति चेत्—स्वमोहे नष्टेऽपि तद्भूतानादमुक्तिः, स्वमोहस्य तद्भूतत्वान्हेतुत्वादिति सूक्तम् ॥ २२ ॥

एवं तावदमोहिनोऽन्यमोहादि न भातीत्यस्य दोषं प्रपञ्च्य मोहिनो भातीत्यस्य प्रपञ्चयति—कथं च सन्नपीत्यादिना । तव विद्यमानोऽपि मोहः कथमन्यमोहादिभाने हेतुः । किं स्वरूपसंपादनेन बोधमात्रकरणेन वा । आद्यं दूषयति तस्य—कल्पकश्चेदित्यादिना । अन्यमोहेन कल्प्यत्वादन्यमोहजत्वमप्यस्त्वित्याशङ्क्याह—वलृप्तत्वाच्चेति । त्वन्मोहेन यत्कल्पितं तस्य कल्पितत्वादेव नान्यमोहेन कल्प्यत्वं संभवति । इतरथा पुनःपुनः कल्प्यत्वं स्यादित्यर्थः । किंच यत् त्वन्मोहकल्पितं मोहान्तरं तत् नान्यकल्पकं स्वातन्त्र्येण रज्जु-सर्पवत् । अतस्सर्वस्य त्वन्मोहकल्पितत्वान्न मोहिनस्तवान्यमोहादि भातीत्यर्थः । द्वितीयं दूषयति—न च त्वन्मोह इति । प्रमाणं हि प्रमेयसाधकं प्रसिद्धम् । मोहस्य प्रमाणत्वा-भावादबोधकत्वं न संभवतीत्यर्थः । प्रमाणबाध्यत्वप्रसङ्गादन्यमोहादेः प्रमेयत्वमपि न संभवतीत्याह—अमेयश्चोक्त इति । प्रमाणग्राह्यत्वाभावेऽपि मोहग्राह्यत्वमन्यमोहादेर-स्त्वित्याशङ्क्याह—स मोहो मोहमेयश्चेदिति । दीपस्य दीपान्तरविषयत्ववन्मोहस्य मोहान्तरविषयत्वमपि न संभवतीत्याह—न समत्वादिति । ... मन्मोहकार्यस्य मत्संबन्धित्वं मोहकार्यत्वमात्रेण न भवति किंतु मन्मोहकार्यत्वेनेत्याशङ्क्याह—अत एवेति । यदन्यमोह-कार्यं मन्यसे तदपि त्वन्मोहकार्यं मोहकार्यत्वात्संप्रतिपन्नत्वन्मोहकार्यवदित्यर्थः । इतश्च सर्वं मोहकार्यमित्याह—न चान्यमोहजमिति । इतश्च कार्येण वस्तुतः कारणानुमानं न घटत इत्याह—न च कारणेऽभातीति । यथा मृदि अनवभासमानायां तदात्मकघटादिज्ञानं न घटते तथा उपादानकारणेऽनवभासमाने तत्कार्यं न भाति । अतः कारणसिद्धौ कार्य-निश्चयस्ततः कारणसिद्धिरिति परस्पराश्रयाच्च तत्त्वतः कार्येण कारणानुमानं सिध्यतीत्यर्थः । ... ॥ २२ ॥

त्वन्मोहभातं तेऽन्येषां मोहैस्तन्मोहो विभाति चेत् ।

त्वद्विद्या सर्वमुक्तिस्स्यात्तन्नाशे तेऽपि नान्यथा ॥ २३ ॥

यत् मोहकल्पितं मे भाति तदेवान्यमोहैः कल्प्यते तेभ्यश्च भाति, अतोऽसाधारणस्य मन्मोहकल्पितस्य मददृष्टस्य चाभावात् पूर्वश्लोकोक्तानुमानदृष्टान्ताभावः । बहुमोहकल्पितं बहुदृष्टं चैकमस्ति इन्द्रजालमरीच्युदकद्विचन्द्रादीति चेत्—तर्किक त्वन्मोहकल्पितं सर्वं त्वद्विद्या नश्यति, उत न । नाशे त्वन्मुक्तौ सर्वमुक्तिः, त्वद्विद्यैव सर्वमोहतत्कार्यनाशात्; अन्यथा न तेऽपि मुक्तिः, सर्वस्यानाशात्प्रागिव । ननु बहुमोहकल्पितं द्विचन्द्रादि एकधिया नष्टं तदेवान्येषां तिष्ठति—तत्र, नष्टस्य स्थित्ययोगात्; अन्यथा यस्य नष्टं तस्यापि तत्तिष्ठेत् । न चैतद्दृष्टत्वेनोपपन्नम् । न हि मोहभेदः तत्कार्यैक्यं तस्य युगपत्स्थितिनाशौ तद्दृष्टभेदश्च मानदृष्टस्सन् । सत्यम्—तथापि लोकसिद्धः, मायादिदृशां संवादात्; लोकसिद्धश्च दृष्टान्त इति चेत्—तथाप्येकदृष्टौत्पातिकार्कसुष्यादावन्येषां विवादात्तत्स्यैक-मोहजत्वसिद्धेरन्यस्यापि तथात्वप्राप्तेर्मयादावप्येकस्यानेकमोहजत्वाद्यसिद्धिः । संवादस्तु तत्र सर्वेषामेकरूपभ्रमोत्पत्तेस्तन्निमित्तशोकमोहहर्षादिसंवादवत् । तत्र चैकमोहकल्पितत्वा-सिद्धेरन्यमोहिमोहानां स्थितौ तत्कार्यस्थितिस्स्यात् । तेऽपि यत्र कल्पिताः स्वप्ने न तत्र ते तत्कार्यं वा तिष्ठेत्तद्वेतुमोहक्षये । अतो द्विचन्द्रादेरेकस्यामेकमोहजत्वं स्थितिनाशौ च युगपदसिद्धौ । ततश्च सर्वपुंमोहजमेकं चेत्—एकस्य धिया सर्वमुक्तिर्वै, सर्वबन्धक्षयात्; नान्यथा एकस्यापि—तदक्षयात्, एकस्य युगपद्भावाभावायोगात् । योगेऽपि ज्ञानं कृत्वा, प्रागपि तद्योगादित्युक्तं युक्तमेव ॥ २३ ॥

किंच—

त्वन्मोहजाश्चेत्सर्वेऽज्ञास्त्वन्मोहे ज्ञानतो हते ।

न स्युस्तेऽतो न तन्मोहास्सर्वमुक्तिस्तदा न किम् ॥ २४ ॥

अन्यमोहितन्मोहानां भावे तत्कार्यभावश्शङ्क्येतापि । यदा तेऽपि त्वन्मोहजत्वा-त्त्वद्विद्या त्वन्मोहे हते न स्युः, तदा कुतस्तत्कार्यस्थित्याशङ्का । अतस्त्वद्विद्या सर्वमुक्तिरेव,

त्वच्छब्देन चैतन्यमात्रमुपलक्ष्य सर्वत्र तस्यैव मूढत्वमवादि । कल्पिताश्रयश्च मोह-भेदोऽपवादि । पूर्ववादी तु तदबुद्धवैव मुख्यमेव त्वच्छब्दार्थमादाय चोदयति—यत् मोहकल्पितमिति । एकमोहकल्पितमेवान्यमोहकल्पितमित्यत्र दृष्टान्तो नास्तीत्याशङ्क्याह—बहुमोहेति । सिद्धान्ती तु पराभिप्रायेणैव त्वच्छब्दार्थमादाय विकल्प्य श्लोकमवतारयति—तर्किक त्वन्मोहकल्पितमित्यादिना । ... यदुक्तं मायाद्विचन्द्रादिदिशिनां संवादादेकस्याप्य-नेकमोहजत्वमिति तत्राह—संवादस्त्विति । मायाविना सीताहरणे रावणवधे वा प्रदर्शिते यथैको ब्रूते मम शोको हर्षो वा जातस्तथा परोऽपीति । अयं संवादः यथा शोकादेः प्रातिस्विकत्वेऽपि [?] सादृश्यनिबन्धनस्तथा स्वमोहकार्यद्विचन्द्रादि यद्यप्यन्यदन्यदेव तथापि सादृश्यात्संवाद इत्यर्थः । ... यतो द्विचन्द्रादौ कारणसद्भावात्कार्यान्तरसद्भावो न तु नष्टस्यावस्थानमत इत्युपसंहारः । ... ॥ २३ ॥

अन्यथा न ते धोर्मोहनुत्स्यात् । सर्वस्यानात्मनस्तर्वात्मसाधारण्ये च साङ्ख्य्यादिपक्षदोषा-
स्त्वत्पक्षेऽपि स्युः ॥ २४ ॥

नैकमोहक्षये

मुक्तिर्यद्येकस्सर्वमोहजः ।

अभावात्सर्वमोहानां

मुक्तिश्चेत्सर्वमुक्तता ॥ २५ ॥

नैकमोहजमेवान्यमोहजं ब्रूमः, उक्तदोषप्रसङ्गात्; किं त्वेकैकं सर्वमोहजम् । बहूनां
हि द्रव्यैः क्रीतं पक्वं च तेषां स्वं भोज्यं च, एकद्रव्यलोपे च तस्य न तत्स्वं भोज्यं च—
एवमत्रापीति चेत्, तन्न; सर्वमोहजमेकमोहजमेव, मोहजत्वादेकस्य भानाच्च एकयोहज-
स्वप्नार्कसुष्यादिववित्युक्तत्वात्; अन्यमोहजस्यान्यदृश्यस्य चासिद्धत्वादन्यमोहतज्जानां
चान्यदृष्टानां तं प्रत्यसिद्धेः; जडस्य चामोहितत्वादजडस्य चान्यदृश्यत्वादन्यत्वासिद्धेः ।
अन्यदृश्यत्वे च घटवज्जडत्वादन्यमोहासिद्धौ तन्मोहाद्यसिद्धेश्च । अपि चैकैकं सर्वमोहजं
चेत्—नैकमोहक्षयादेकोऽपि मोहजोऽणुमात्रोऽपि नश्येत्, तद्धेतुसर्वमोहाक्षयात् । अतस्सर्वा-
मुक्तिरेकमोहक्षयेऽपि । सर्वमोहात्मनो हेतोरभावाभाशश्चेत्, सर्वनाशात्त्वहैव सर्वमुक्तिः ।
मोहोऽप्यन्यमोहकल्प्यश्चेत्, न तत्स्थितौ नश्येत् । अतः कल्पनायामिव नाशोऽपि अन्योन्या-
श्रयत्वात् नैकोऽपि नश्येत् । अकल्प्यश्चेन्नान्यमोहोऽन्यस्य भाति, तन्मोहाकल्पितत्वादतन्मोह-
त्वाच्च; अन्यथा स्वमोहक्षयेऽपि अन्यमोहतज्जभानादमुक्तिः, बन्धात्मनैव तद्भानात् । अत
उक्तन्यायेनैव त्वदुक्तवृष्टान्तदार्ष्टान्तिकवैषम्यं सिद्धम् ॥ २५ ॥

एकस्य मोहे नष्टेऽन्यो मूढो न स्यात्तवाप्यतः ।

कल्पिताज्ञत्वपक्षेऽपि गुरुशिष्यस्थितिः कुतः ॥ २६ ॥

उक्तन्यायेनैकस्य मोहे नष्टे अन्यमूढासंभवादविद्याकल्पितानामविद्येत्यस्मिन्ननयेऽपि
पक्षभाशिश्चरिषिते गुरुशिष्यमक्तामुक्तस्वर्गांतरादिष्यवस्था न स्युर्भवतोऽपि ॥ २६ ॥

*** एकमोहकल्पितस्यैवान्यमोहकल्प्यत्वं वदता सर्वोऽनात्मा सर्वसाधारण इत्युक्तं
स्यात् । तदा च साङ्ख्य्यादिपक्षे वक्ष्यमाणाः अनियमादिदोषास्त्वत्पक्षेऽपि स्युरित्याह—
सर्वस्यानात्मन इति ॥ २४ ॥

उक्तदोषपरिजिहोषया विशेषमाशङ्कते—नैकमोहजमेवेति । उच्छ्लोकमेव पूर्वोक्तं
तावद्दोषं स्मारयति—तन्नेति । श्लोकयोजनया दोषान्तरमाह—अपि चेति । पूर्वं मोह-
भेदमङ्गीकृत्य सर्वमोहजत्वमेकैकस्य खण्डितम् । इदानीं मोहभेदोऽपि निरूपयितुं न शक्यत
इत्याह—मोहोऽप्यन्यमोहकल्प्यश्चेदिति । *** त्वदुक्तदृष्टान्तो बहूनां द्रव्यैः क्रीतमित्यादिः तेन
दार्ष्टान्तिकस्य वैलक्षण्यं सिद्धम् । बहुद्रव्यसंभवात्तत्क्रीतमेकं घटते । प्रकृते तु मोहभेदासिद्धेर्न
सर्वमोहजमेकमस्तीत्यर्थः ॥ २५ ॥

स्वबुध्यमते दक्षितामव्यवस्थां निगमयति—एकस्येति । अनये निर्युक्तिके पक्षे
आश्रयितुमिष्टेऽपीत्यर्थः ॥ २६ ॥

अत उपसंहरति—

अतोऽविद्याकृतं बन्धं विद्यया हन्तुमिच्छता ।

एष्टव्या ब्रह्मणोऽविद्या न तथा कल्पितस्य सा ॥ २७ ॥

इति श्रीमत्परमहंसपरिव्राजकाचार्यस्य श्रीमदव्ययात्मभगवत्पूज्यपादशिष्यस्य
विमुक्तात्मभगवतः कृताविष्टसिद्धौ षष्ठोऽध्यायः ।

अत उपसंहरतीति । स्वयूध्यं निरस्य स्वमतमुपसंहरतीत्यर्थः । ... ॥ २७ ॥

॥ इतीष्टसिद्धिविवरणे षष्ठोऽध्यायः ॥

अथ सप्तमोऽध्यायः

अथेदानीं सर्वे द्वेतिन आहुः—

नन्वेक एव चेन्मोहाद्बध्यते मुच्यते धिया ।

बोधे जातेऽस्य कश्शिष्यो मूढे जाते तु को गुरुः ॥ १ ॥

एकात्म्यपक्ष आत्मानात्मविद्याविद्यागुरुशिष्यमुक्तामुक्तस्वर्गीतरादिव्यवस्था न
स्युरित्यर्थः ॥ १ ॥

नर्ते विद्या गुरुं तेऽपि श्रुतेराचार्यवानिति ।

मोहाभावादगुरोस्सर्वं मोहादस्तीति नोत्तरम् ॥ २ ॥

न चात्मज्ञं गुरुं विना श्रुतिन्यायादेरेवात्मविद्या तेऽपि स्यात् । कर्मविद्यापि ह्याचार्या-
पेक्षा, किं पुनरात्मविद्या । कश्चंकात्म्ये श्रुत्यादिः । स चेल्लोकप्रसिद्ध्या अस्ति, गुरुश्च
तथा । 'आचार्यवान्गुरुषो वेद', 'आचार्याद्धैव विद्या' इत्यादिश्रुतेश्च । मोहकल्पितं गुरुश्रुत्यादि
सर्वं ममाप्यस्तीत्येतन्नोत्तरं मच्चोद्यस्य, गुरोर्मोहाभावाच्छिष्यश्रुत्याद्यसिद्धेस्तद्विद्यादित्सया
अप्रवृत्तेः; अन्यथा सर्वं सदेव स्यात् ॥ २ ॥

कथम्—

विद्वानेव गुरुस्सोऽपि पश्येच्चेन्मूढमस्त्यसौ ।

न चेत्पश्यति कं शिष्यान् चाभासमुपेक्ष्य तम् ॥ ३ ॥

तथाहि—

न ह्यब्धौ बहुभिस्सार्धं स्वप्ने मग्नः प्रबोधकः ।

उत्तीर्णोऽमूढ उद्धतुं तान् स्मरन्नपि नेहते ॥ ४ ॥

एवं तावत्स्वयूथ्योद्भावितबन्धमोक्षव्यवस्थानुपपत्तिविरोधं परिहृत्य इदानीं काणा-
दाद्युद्भावितव्यवस्थानुपपत्तिविरोधं परिहर्तुं चोद्यमुद्भावयति—अथेदानीमित्यादिना ॥ १ ॥

विद्याविद्यावतरेकत्वाद्विलक्षणगुर्वभावेऽपि श्रुत्यादेरेवात्मज्ञानं भविष्यतीत्याशङ्क्याह—
नर्ते विद्या गुरुमिति । तद्विद्यावित्सयेति । तस्मै शिष्याय विद्यादानेच्छया प्रवृत्तिर्न स्यात् । यदि
स्यात् तदा सर्वं गुरुशिष्यादिभेदजातं सत्यमेव स्यात् ॥ २ ॥

कथमित्याकाङ्क्षायां सम्यग्ज्ञानादूर्ध्वमपि भावादित्याह—विद्वानेवेति । विपक्षे
दोषमाह—न चेत्पश्यतीति । मूढं कं शिष्यात् उपदिशेदित्यर्थः । जीवाभासं प्रति
उपदिशतीत्याशङ्क्याह—न चेति ॥ ३ ॥

ब्रह्मैवाहं न संसारी न चान्योऽस्तीति पश्यतः ।

चित्राभं शिष्यसंघं च न न्याय्यं शासनं तथा ॥ ५ ॥

न चात्मानं कल्पितभेदं शास्ति । कथम्—

निश्चिन्वन्नात्मनो मुक्तिं स्वमुक्त्या चान्यमुक्ताम् ।

अमुक्तमन्यमप्यन्यं कस्माच्छिष्याद्वितो गुरुः ॥ ६ ॥

अमुक्तभ्रान्तिनुरूपं चेच्छिष्टिस्सापीदृशो न किम् ।

मन्मुक्त्यैवासि मुक्तस्त्वं मा यत्नं कुरु मुक्तये ॥ ७ ॥

आत्मन एकत्वादानात्मनश्चामुक्तेः—

एकमुक्त्या जगन्मुक्तिं शृण्वन्मुक्तिं गुरोर्द्विदाम् ।

किं शिष्योऽपीह ते मुक्तेरदृष्ट्या चेत्तदापि किम् ॥ ८ ॥

गुरोर्मुक्तिं श्रुतवतोऽप्यात्मनो मुक्त्यदृष्टेः तदर्थं ईहेति चेत्, न सा युक्ता; आत्मनो मुक्त्यदृष्टेरेवात्मैक्याद्गुरोरप्यमुक्तिनिश्चयाच्च कस्यापि मुक्तिरस्तीति तदर्थो-परमस्य युक्तत्वात् ॥ ८ ॥

किंच—

कस्य चिन्मुक्तिरासीच्चेदेकात्म्ये कस्य संसृतिः ।

न चेन्मुक्तौ भविष्यन्त्यां मतौ वा कस्य निश्चयः ॥ ९ ॥

इदं तावदेकात्म्यवादी प्रष्टव्यः—किमनादौ काले कस्यचिन्मुक्तिरासीन्न वा । न चेत्सा आसीत् नास्ति च, सा भविष्यतीत्यत्र का आशा । तद्वेतुर्विद्यापि नासीच्चेत्, तस्यास्तत्सामग्र्या वा भावित्वे का आशा । नासीच्चेद्विद्या—न भविष्यत्येव सा, गुरु-संप्रदायाभावात् ॥ ९ ॥

तस्मादयुक्तमैकात्म्यं ज्ञानाज्ञानाव्यवस्थितेः ।

गुरुशिष्याव्यवस्थानान्मुक्तामुक्ताव्यवस्थितेः ॥ १० ॥

अतः पुंभेद एष्टव्यो द्वैतं च परमार्थसत् ।

तद्भावे गुरुशिष्यादिव्यवस्था युज्यते यतः ॥ ११ ॥

उपेक्षणीयत्वं दृष्टान्तेन स्पष्टयति—तथाहीति । ... ॥ ४ ॥ ... ॥ ५ ॥ ... ॥ ६ ॥ ... ॥ ७ ॥

उत्तरश्लोकस्यापेक्षितं पूरयति—आत्मन एकत्वादिति । मुक्तेरदृष्ट्या चेत्तदापीति भागं व्याचष्टे—गुरोर्मुक्तिमित्यादिना ॥ ८ ॥

एवं गुरुशिष्याव्यवस्थानुपपत्तिमुक्त्वा बन्धमोक्षव्यवस्थानुपपत्तिमाह—किंचेति ॥ ९-१० ॥

ऐकात्म्यवादे निरस्य द्वैतवादी स्वपक्षमुपसंहरति—अतः पुंभेद इति ॥ ११ ॥

उच्यते दोषतो नास्मान्मुक्तिः पुंसु बहुष्वपि ।

इष्टेष्वैकात्म्यमेवातो न्याय्यत्वादभ्युपेयताम् ॥ १२ ॥

कथम्—

यद्येककल्प एकोऽपि ज्ञो मुच्येत तदा जगत् ।

नाद्य स्याद्गतकल्पानामानन्त्याद्वैतिनामपि ॥ १३ ॥

तथाहि—

एकैकापचयो येषां बहूनामपि तत्क्षयः ।

दृष्टः क्रमेण माषाणां भिन्नानां नाप्यनन्तता ॥ १४ ॥

न तेषामज्ञातसंख्यत्वादानन्त्यम् । यतः—

यद्यपि ज्ञायते संख्या नास्माभिर्गणितज्ञवत् ।

ईश्वरो वेत्ति तत्संख्यां न चेत्सर्वज्ञताहतिः ॥ १५ ॥

न चासङ्ख्यत्वं भिन्नत्वे घटादिवत् ॥ १५ ॥

किञ्च—

भेदे घटादिवज्जाड्यमनात्मत्वं च सज्यते ।

पुंसां पत्युश्च जन्मैवं गुणानां च ततः क्षयः ॥ १६ ॥

भेदे न वस्तुत आनन्त्यम् । अत एव जनिमत्वात् कालतोऽपि । तथा देशतोऽपि, भिन्नानामेकदेशत्वादृष्टेः । श्लोकार्थस्स्पष्टः ॥ १६ ॥

आद्यन्तवत्त्वान्मायैव ज्ञाश्च वो रज्जुसर्पवत् ।

मन्धमोक्षौ तदा कस्य पुंभेदोऽतो न युक्तिमान् ॥ १७ ॥

सिद्धान्तमुपक्रमते—उच्यत इति । ... ॥ १२ ॥

कथं द्वैतिनां तर्कतो व्यवस्थानुपपत्तिरित्याकाङ्क्षायामाह—यद्येककल्प इति । एकैकस्मिन् कल्पे यद्येकैक आत्मा न मुक्तः तदा भविष्यतीत्यत्र का आशा । अथ मुक्तस्तदा अद्य जगन्न स्यात् । अनन्तैः कल्पैरनन्तानां मुक्तत्वात् कल्पानामियत्ताकरणे संसारस्य सादित्वप्रसङ्गादित्यर्थः ॥ १३ ॥ ... ॥ १४ ॥

पुरुषा अनन्ता अज्ञातसंख्याकत्वात् कल्पवदित्याशङ्क्याह—न तेषामिति । येषां संख्या अस्मदादिभिः परिच्छेत्तुं न पार्यते तेषामन्येन शक्यत इत्यत्र दृष्टान्तमाह—गणितज्ञ-वदिति । यदि विद्यमानां संख्यामीश्वरो न विद्यात् तदा भवेत्सर्वज्ञताहानिः । [संख्यैव ?] नास्तीत्याशङ्क्याह—न चासंख्यत्वमिति । ... ॥ १५ ॥

प्रकारान्तरेणाद्वैतवादस्य न्याय्यत्वमाह—किञ्चेति । पत्युरीश्वरस्य गुणानां साङ्ख्या-भिमतानां च जन्म प्रसज्यते प्रामाणिकभेदवत्त्वाल्लोकवत् । ततश्च क्षयप्रसङ्ग इत्यर्थः । उच्छ्लोकमेवानन्त्यनिरासे हेत्वन्तरमाह—भेदे न वस्तुत इति । ... ॥ १६ ॥ ... ॥ १७ ॥

अत्राहुर्बाह्यस्पत्याः—

भेदेऽभेदेऽप्ययुक्तत्वात्मुक्तेः पुंसोऽप्यदर्शनात् ।

देहाद्येवास्ति दृष्टत्वात्मा मुक्तिश्च नेति चेत् ॥ १८ ॥

भवद्भिरेवोक्तं न्यार्थभेदेऽभेदेऽपि पुंसां मुक्तेरयोगात्, देहघटादेरेव प्रत्यक्षेण दृष्टत्वात्, देह एवाहं मनुष्य इत्यात्मधीदृष्टेः, ततोऽन्यस्यात्मनोऽदृष्टेः, तस्य च भेदे जनिमत्वा-
देहवदमुक्तिभाक्त्वादननात्मत्वाज्ज्ञत्वाद्यनिष्ठप्रसङ्गात्, अभेदे देहस्येवात्मत्वात्तत्राहंधीदृष्टेः,
तस्य च ज्ञत्वात्, ज्ञेयत्वेऽपि घटादिवदज्ञत्वानात्मत्वान्यज्ञेयत्वाप्रसङ्गात्, अन्यतज्ज्ञादृष्टश्च,
सज्ज्ञस्य चान्यज्ञेयत्वे चानवस्थानात्, अज्ञेयत्वे तस्यासिद्धेः, ज्ञेयस्य च ज्ञत्वयोगाद्द्वैत्यात्मवत्,
अद्वैतिनोऽपि अदृष्टं कात्स्न्यसिद्धावविशेषादनन्तात्मसिद्धिप्रसङ्गात्, आत्मनो द्रष्टव्यत्वात्,
तस्य च देहादन्यस्यादृष्टत्वात्, देहस्य च दृष्टस्यापि द्रष्टृत्वाविरोधात्, तस्यैव च
द्रष्टृत्वप्रतीतेस्तस्यैव द्रष्टृत्वात्मत्वात्, देहादेरेव च दृष्टत्वात् तस्यैव च सत्त्वाद्रज्जुसर्पवद-
बाधावमायात्मत्वात्, सर्पस्येवासर्परज्जुवन्निर्भेदाजन्मादृश्याभूतभौतिकस्याश्रयस्य देहादे-
स्सर्वस्य मायात्मत्वे अभ्युपेतत्वात्तस्य चासिद्धत्वाद्देहादेर्मायात्मकत्वासिद्धेः सत्त्वमेव ।
मायायाश्च सत्त्वे तदात्मना सत्त्वम्; असत्त्वे न तदात्मना देहादेः, सत्त्वेन भानात् ।
तस्माद्देहाद्येवास्ति, दृष्टत्वात्; नान्य आत्मा, तस्यादृष्टत्वात् । न च तस्य मुक्तिः,
भवद्भिरेवान्योन्यपक्षं वृषयद्भिर्वृषितत्वात् । अतोऽस्मन्मतानुसारेण वेदोऽपि नेयः । स च
कार्यार्थः । ध्वनेस्तत्रैव व्युत्पत्तिस्तज्ज्ञैरिष्टा न तु भूते । स चेत् कार्यं द्विजानां मानम्,
किमन्येनात्मना । फलं च तेषाम् । न ह्यकर्तुः फलम् । तदुक्तम्—‘अग्निहोत्रं त्रयो वेदाः’
इत्यादि । अतो नेष्टसिद्धिर्न इति ॥ १८ ॥

अवसरप्राप्तं लोकायतिकमतमुद्धावयति—अत्राहुरित्यादिना । देहघटादेरेव प्रत्यक्षेण
दृष्टत्वात् सत्यत्वमुक्त्वा देहस्यात्मत्वे प्रमाणमाह—देह एवाहमिति । यथा अग्निव्याप्तत्वे-
नायो दहतीति व्यपदेशस्तथा आत्मव्याप्तत्वेन देहे अहंधीरित्याशङ्क्याह—ततोऽन्यस्येति ।
... किंच भवदभिमत आत्मा देहाद्भिन्नोऽभिन्नो वा । नोभयथापि सिध्यतीत्याह—तस्य
च भेद इत्यादिना । ... अद्वैतवादिनाप्यतिप्रसङ्गपरिहारार्थकात्म्यस्य ज्ञेयत्वं वाच्य-
मित्याह—अद्वैतिनोऽपीति । ... यच्चोच्यतेऽद्वैतवादिना देहादिर्माया जडत्वाद्रज्जुसर्पवदिति
तत्र सत्त्वग्राहकप्रत्यक्षविरोधं बाधानुपलम्भविरोधं चाह—देहादेरेव चेति । ... उक्तमर्थजातं
संक्षिप्योपसंहरति—तस्मादित्यादिना । किंच कर्ममीमांसापर्यालोचनया च न देहादति-
रिक्तात्मसिद्धिरित्याह—स च कार्यार्थ इति । शब्दस्य वृद्धव्यवहारात्कार्यं व्युत्पत्तिरिष्टेति
यद्यपि कार्यपरो वेदस्तथापि तस्य कृत्युद्देश्यलक्षणकार्यस्याश्रय आत्मा अपेक्षित इत्या-
शङ्क्याह—स चेत्कार्य इति । वेदश्चेत्कार्यं त्रैवर्णिकानां मानं किं देहव्यतिरिक्तेनात्मना ।
देहस्यैव कार्यश्रयतासंभवादित्यर्थः । फललाभायातिरिक्त आत्माप्यपेक्ष्य इत्यपि न वाच्य-
मित्याह—फलं चेति । ... अकृताभ्यागमकृतप्रणाशप्रसङ्गादपि न देहातिरिक्तस्यात्मनः
फलमित्याह—न ह्यकर्तुः फलमिति । अग्निहोत्रादिकर्मफलं व्यतिरिक्तात्मभोग्यं नास्ति
आत्मा वा वेदवेद्यो न विद्यत इत्यस्मिन्नर्थे बृहस्पतिवाक्यमाह—तदुक्तमिति ॥ १८ ॥

अत्रोच्यते—

मेवं भेदस्य मायात्वान्माययात्मकोऽस्त्यबोधदृक् ।

बोधादज्ञाननाशेष्टमुक्तिस्स्याद्वपुरादि

न ॥ १९ ॥

देहाद्येवास्ति, दृष्टत्वात्; नात्मा मुक्तिश्च, अदृष्टत्वात्—इत्येवं मा बोधत, सर्वस्य भिन्नस्याद्यन्तवत्त्वाद्वज्जुसर्पवन्मायात्मत्वात् तन्मायाश्रयैकादृश्याजन्मानाद्यन्ततमनोऽभ्युपेयत्वात् । न च भेदोऽबाध्यः, अनुमया बाधितत्वात् द्विचन्द्रादिभेदवत् । न च भानानिवृत्तेर्भेदस्याबाधिका अनुमा, अनुमाप्तोक्त्यादिबाधितभेदस्यापि द्विचन्द्रादेर्भेदस्फुरणदृष्टः । अनुमानादेरमानत्वाद्विचन्द्रदिङ्मोहादि अबाध्यं तेनेति चेत्, सिद्धमनुमानादेर्मानत्वम् । न ह्यनुमानेनाबाध्यमित्येतत् प्रत्यक्षम्, अतोऽनुमानेन तत्साध्यम् । न चामानं साधकम् । अतस्तत् मानं तेऽपि । न मे तत् मानम्, तव तु स्यात्; अतस्तेन तव प्रतिपत्तिरिति तेन त्वया व्यवहरामीति चेत्, एतच्च कुतोऽज्ञायि । त्वद्वाक्यादिति चेत्—तर्हि मद्वाक्यमपि ते मानम्, अज्ञातार्थबोधकत्वादक्षजवत् । तदर्थश्च सत्यः प्रत्यक्षार्थवत् । अतोऽनुमानस्य मानत्वं सिद्धम् । मद्वाक्यमपि चेन्मानम्, सुतरां वेदो मानम् । अतो मत्पक्षसिद्धः, त्वत्पक्षश्च हतः । अथ अमानं ते मद्वाक्यम्—तच्चेत्ते न बोधकम्, न मया वादो युक्तः । बोधकं चेत्, बुद्धस्य उत अबुद्धस्य । बुद्धस्य चेत्, त्वया उत माया । त्वया चेत्, तेऽनक्षजमपि मानम् । न हि 'अनुमानं मे प्रमाणम्, तेन मम प्रतीतिर्भवति' इत्ययं मद्वाक्यार्थस्ते प्रत्यक्षः । स च त्वया ज्ञात उक्तः । न चेद्बुद्धस्त्वया किं तु मयेव—तदापि मद्वाक्यं ते मानम्, अबुद्धबोधकत्वाद्वाधासंभवाच्च मन्मानमूलत्वाच्च मद्वाक्यस्य । त्वद्भ्रान्तिमूलं त्वद्वाक्यम्, तदर्थं ते मानासंभवादिति चेत्—एवं चेज्जानीषे नानुमया मया वादस्ते युक्तः, तस्या मद्बोधकत्वस्यासिद्धेस्ते मद्वाक्यादन्यतश्चासिद्धेः । कथं चामानं ते मद्वाक्यं बोधकं चेत् । न चेत्, कथं तत् भ्रान्तिमूलं निश्चितम् । न हि तदर्थोऽन्यतस्ते सिद्धः । अतो न तत्र मानासंभवधीः, ययास्य भ्रान्तिमूलतां वेत्ति । सिद्धं चेत्, नतराम् । न हि मानसिद्धे तदसंभवः । भ्रान्त्या सिद्धश्चेत्—त्वद्भ्रान्त्या चेत्, नासौ मद्बोधार्थः । अतस्तन्मानासंभवेऽपि

सिद्धान्तमुपक्रमते—अत्रोच्यत इति । वपुरादि न—देहादिवस्त्वेव न विद्यते । कस्य त्वयात्मत्वं प्रतिपाद्यते कुतो वा आत्मनो भेदाभेदविकल्पः क्रियत इति भावः । तस्या मायाया आश्रयश्चासौ अदृश्यश्चासावजन्मा चासावनादिश्चासावनन्तश्चासावात्मा च । तस्याभ्युपेयत्वात् आत्मा नास्तीति मा बोधत यूयमित्यर्थः । यच्चोक्तं भेदस्य रज्जुवदबाधात्सत्त्वमिति तत्राह—न चेति । देहादिप्रतिभासानिवृत्तेरनुमा बाधिका न भवति सविलासाविद्यानिवृत्तिर्हि बाध इत्याशङ्क्याह—न च भानानिवृत्तेरिति । परोक्षबाधे प्रतिपन्नस्वभावानुपमर्देन अवस्तुत्वबोधनमेव बाध इत्यर्थः । यच्चोक्तं प्रत्यक्षमेवैकं प्रमाणमिति तन्निरासाय चोद्यमुद्गावयति—अनुमानादेरमानत्वादिति । परमुखेनैव मानान्तरे प्रसज्जिते परः प्रत्याह—न मे तत् मानमिति । ... मानमूलं पौरुषेयं वाक्यं मानम् । तव चानुमानं मानमित्यत्र प्रमाणाभावादभ्रममूलं तत् वाक्यमित्याह—त्वद्भ्रान्तिमूलमिति । सिद्धान्त्याह—

न मद्ब्रह्मो भ्रान्तिमूलं स्यात् । मद्भ्रान्त्या चेत्सिद्धः, स कथं ते सिद्धो मद्ब्रह्मोऽनुमां वा विना । न हि मद्भ्रान्तिस्तदर्थो वा ते प्रत्यक्षः । मद्गिरा चेत्तं वेत्ति—सोऽर्थस्सत्यः, सा च मानं ते । पुंगिरा—एवमयं पुरुषो वेद विवक्षति वा—इति धोस्स्यात्, न त्वेवमर्थ इति । अतस्तन्मानासंभविषया तद्भ्रान्तिमूलता निश्चीयत इति चेत्—तर्हि सत्यमसत्यं च भूतं शब्दाद्वेत्ति । अतो भूते स व्युत्पन्नस्ते, अन्यथा विवक्षादेरप्यबोधकत्वाच्छब्दव्यवहारलोपः पुंसां । अतो मानमूलं स्वतन्त्रं वा अबुद्बोधकं वचो मानमेव सर्वेषाम्, अन्यथा विवक्षाद्यपि अतस्ते न विदुः । तत्र ह्यनपेक्षशब्दो मानं तेषामपि । कथं च त्वया वक्तृविवक्षादि-शब्दाज्ज्ञातं भ्रान्तिमूलत्वं वा तदर्थं मानासंभवे । न हि स्वविवक्षावेदनभ्रमाद्यपि तेऽक्षज-गम्यम्, रूपादिहीनत्वाच्चक्षुराद्यगोचरत्वात् । न च रूपादयो विवक्षादेस्स्वरूपम्, तद्विषयत्वात् । न चैकस्य विषयविषयिभावो घटादिवत् । न च चक्षुरादेरन्यत् रूपादि-हीनवस्तुबोधकं करणं तेऽस्ति, अदृष्टत्वादरूपादिवद्वस्त्वभावाच्च । भूतचतुष्टयतत्कार्य-मात्रवस्तुवादिनस्सर्वस्य भौतिकत्वाद्रूपादिमत्त्वाच्चक्षुरादिवेद्यं विवक्षाद्यपीति चेत्, अन्य-विवक्षादेरपि तद्रूपादिवत्प्रत्यक्षत्वात् वाक्यं व्यर्थम् । अतः स्वविवक्षाद्यपि नाक्षवेद्यम् । उक्तं चासकृत् मातृत्वसंबन्धिनं मानामेयत्वमनवस्थादिदोषोक्त्या । अतो देहश्चेन्माता, न तेन तदीयेन वा स्वयं स्वकीया वा मेया । अतो न चैतन्यस्यापि तदीयत्वे अस्ति मानं रूपादिवत् । अतः स्वदेहासिद्धौ तद्वेद्यान्यदेहघटाद्यसिद्धिः । अन्यवेद्यत्वाच्चाभावात्स्वं देहस्य घटवत् । अतो देहस्य मातृत्वे न किञ्चित् सिध्येत् । चैतन्येन सर्वं भातीति चेत्—तदपि देहस्य चेत्, न तेन स तदीया रूपादयोऽन्यदेहघटादयश्च भ्रान्ति तद्रूपादिनेव ।

एवं चेदिति । ... पूर्वं स्ववाक्यस्य भ्रान्तिमूलत्वमङ्गीकृत्योक्तम् । इदानीं मद्वाक्यार्था-वगममन्तरेण तत्र मानासंभवे भ्रान्तिमूलत्वं वा वक्तुं न शक्यमित्याह—कथं चेत्यादिना । मदीयगिरा चेन्मद्वाक्यार्थं वेत्ति तर्हि सोऽर्थस्सत्यः सा च मद्गीस्ते मानमित्युक्तम् । तत्र कर्ममीमांसानुसारेण लोकायतशङ्कते—पुंगिरं वमिति । ... अथ लिङ्गतया लौकिकशब्दो बोधक इति न व्युत्पत्त्यपेक्षेत्याशङ्क्याह—अन्यथेति । शब्दस्य व्युत्पत्त्यभावे लिङ्गत्वे च सति विवक्षादेरबोधकत्वाल्लोके शब्दव्यवहारोच्छेद एव प्रसज्येत । ... यच्चोक्तं कर्म-मीमांसकानां कार्यपरस्सर्वो वेद इति तत्राह—तत्र हीति । अपौरुषेयत्वेन अनपेक्षशब्दः कार्यं मानं मीमांसकानाम् । तत् सिद्धेऽप्यविशिष्टमित्यर्थः । किञ्च—यद्यप्यन्येर्वादिभि-शब्दाद्विवक्षादि ज्ञातुं शक्यते तथापि लोकायतिकेन न शक्यत इत्याह—कथं चेति । मानमूलात् [?] शब्दाद्वक्तृविवक्षादि कथं त्वया ज्ञातम् । कथं वा वाक्यार्थं मानासंभवे सति भ्रान्तिमूलत्वम् । न कथञ्चित् परविवक्षादेरप्रत्यक्षत्वेन संबन्धग्रहणायोगादित्यर्थः । अथ स्वस्य विवक्षादिपूर्वकशब्दप्रयोगः प्रत्यक्ष इति स्वात्मनि व्याप्तिग्रहणं भविष्यतीत्या-शङ्क्याह—न हीति । रूपादिहीनत्वमसिद्धमित्याशङ्क्याह—न च रूपादय इति । मान-सत्त्वमाशङ्क्याह—न च चक्षुरादेरन्यदिति । पुनश्चक्षुरादिवेद्यत्वमाशङ्क्य दूषयति—सर्वस्येत्यादिना । यतस्स्वविवक्षावत् परविवक्षादेरपि चाक्षुषत्वापाताद्वाक्यं ते व्यर्थं स्यात् ततो वाक्यप्रयोगमभ्युपगच्छता स्वविवक्षाद्यपि नाक्षवेद्यं वाच्यमित्यर्थः । ... पुनः परपक्ष-

अतश्चैतन्येन चेत्सर्वं भाति, न तस्यान्यो धर्मो धर्मो वेत्यभ्युपेयम् । अतोऽस्य विक्रियान्य-
संबन्धासिद्धेस्तत् कूटस्थमद्वितीयं च । अतोऽस्यान्यथाभावो माययैव । मायासंबन्धोऽप्य-
स्योक्तन्यायेनैवामेयः । मायायाश्चामेयत्वात् । मानवत्वे च तयोस्सत्यत्वादात्मवत् माया-
तत्संबन्धत्वहानिः । अतो मायासंबन्धो मायासंबन्ध एव । प्रपञ्चितं चैतत्पुरस्तात् । अतो
मायात्मको मयेष्टसिद्धः । अतो देहादेराद्यन्तवत्त्वादिना उक्तस्य मायात्मत्वस्य नासिद्धिः ।
अनुमानादि च मानं तेऽपीति साधितं त्वत्प्रवृत्त्यैव । अपि च यदि नाम स्वविवक्षादि
तेऽसिद्धम्, कथं ते अन्यविवक्षादि सिद्धम् । दृष्ट्वार्थं विवक्षन्न्यस्मै वाक्यं प्रयुञ्जे ।
अतोऽन्योऽप्येवमिति वाक्यप्रयोगादेव तदर्थज्ञानविवक्षे, तन्मानासंभवे च भ्रान्तिमूलतां
तद्वाक्यस्यापि मद्वाक्यस्येव ज्ञान इति चेत्—तर्हि अनुमानाद्यपि मानमिष्टम्, वाक्यलिङ्गेन
तद्वक्तृज्ञानाद्यनुमानात् । न चैतत्प्रत्यक्षसिद्धम् । अभुक्तपीताश्रपानादेः क्षुत्तूडादिनिवृत्तेर-
प्रत्यक्षत्वात्तदर्थप्रवृत्त्ययोगात् ते जीवनमप्यनुमानाद्यनिच्छतो युक्तम् । यदुक्तमदर्शनादात्मनो
मुक्तेश्चाभाव इति—अदर्शनाच्चेदभावः, देहादेरप्यभावस्तुषुप्सादौ । पश्चाददर्शनात्
भावश्चेत्—न, असतो दर्शनायोगात् । दर्शनाच्चेद्भावस्त्यात्, दर्शनभावयोरन्योन्याश्रयता ।
अदर्शनमभावस्य बोधकं चेत्, मानान्तरमिष्टम् । कारकं चेत्, तन्मानं किम् । नादर्शना-
भावतत्संबन्धानां प्रत्यक्षं मानम्, देहवत् सत्त्वप्रसङ्गात् अरूपादिमत्त्वादभौतिकत्वाच्च ।
तेषां भौतिकत्वे च सत्त्वं देहाविवदेव । अतस्तत्सत्त्वेऽपि नात्मनोऽसत्त्वं देहवत्, अन्यथैकमेव
सत् स्यात् । अदर्शनमस्फुरणं भावानां तत्कथं भाव इति चेत्—नाभावोऽपि, अदर्शनादभाव
इत्युक्तेः । अतो न भावाभावमानाम्यां तन्मेयम् । प्रपञ्चितं चैतत्पुरस्तात् । कथं च ते
अदर्शनं भावानां सिद्धम् । न हि जडानां सिद्धावसिद्धौ च तत् तेषां सिध्येत् । अतस्त-
च्चेतिसिद्धं ते, स्वयंप्रभस्यैव तत् तेनैव च सिद्धं त्वयाभ्युपेयम् । तस्य ज्ञानाग्नित्वमिदं च;
अन्यथा ते शास्त्रकृतिव्यर्था, जीवनं च ते न स्यात् । तदेव च बन्धकारणम् ।
अत आत्मनो ज्ञानात्तन्निवृत्तेर्मोक्ष उपपन्नः । देहादिस्तु अज्ञानजत्वात्त्राभूदस्ति भविष्यति
चेति सिद्धम् ॥ १६ ॥

सुखदुःखे तदीहे च स्वभावाद्यस्य वादिनः ।

किं तस्य शास्त्रक्रियया स्वभावो हीयते न हि ॥ २० ॥

मनूय निरस्यति—यदुक्तमित्यादिना । किंचादर्शनादभावो ज्ञायते क्रियते वेति विकल्प्याह—
अदर्शनमभावस्य बोधकं चेदिति । सत्त्वे चादर्शनाभावतत्संबन्धानां किमनिष्टं स्यादित्या-
शङ्क्याह—अतस्तत्सत्त्वेऽपीति । यथा देहे विद्यमानेऽप्यसत्त्वमात्मनो न स्यात्तद्वद्दर्शनादि-
सत्त्वेऽपि न स्यात् [?] एकभावेऽन्याभावस्यानियतत्वादित्यर्थः । दर्शनस्या-
निर्वाच्यतां स्फुटीकर्तुं चोद्यमुद्गावयति—अदर्शनमित्यादिना । कथं चेत्यादिना साक्षि-
सिद्धत्वमाह । या च स्वपक्षे पूर्वं मुक्तिः प्रतिज्ञाता तां स्फुटीकर्तुमुपक्रमते—तस्य
ज्ञानादित्यादिना । ॥ १६ ॥

कथं च प्राणिनां सुखदुःखादिवैचित्र्यं अदृष्टवदनेकदेहयोग्यनाद्यात्मानं विना । स्वभावेनैव चेत्सुखदुःखादि, सदा स्यात् अग्नेरिवोष्णम् । अतस्तत्प्रेप्साजिहासाभ्यां प्रवृत्तिर्न स्यात् । सापि स्वभावश्चेत्, सदा स्यात् । यावद्द्रव्यं द्रव्यमपि भवनस्वभावं चेत्, सदा भवेत् । न चेत्, न जातु स्यात् । उभयस्वभावं चेत्, सदा द्रवरूपम् । न चेत्, न जातु । स्वभाववादिनश्शास्त्रक्रिया च व्यर्था । नादृष्टोक्त्यर्थं मच्छास्त्रम्, किंतु तदभावात्त्वलेशो न कार्यः पुंभिरिति—तवापि नाथं वत् । पुंसां क्लेशक्रिया स्वभावश्चेत्, अनिवृत्तेः । नतरामन्यथा न खं खादयेदितिवत् । मम स्वभावश्शास्त्रक्रियेति चेत्, सदा स्यात् । न चेत्, न स्वभावः । स्वो हि भावः स्वभावः स्वरूपमित्यर्थः । न चागमापायि स्वरूपं पुंसः वस्त्रादिवत्, अन्यथा तदागमापायाभ्यां प्रागूर्ध्वं च सोऽपि न स्यात् । अस्ति चेत्पुमान्, नास्यान्यत्स्वरूपम्; अन्यथा तदपि नागमपायि स्यात्, पुंवत्तस्य स्थितत्वात् । अतस्ते शास्त्रक्रिया स्वभावश्चेत्—तस्यास्त्वया सहैव जन्मस्थितिनाशाः, नान्यथा । अतस्त्वत्पित्रैव सापि कार्या त्वत्स्वरूपत्वात् । त्वत्क्रियावत् तत्क्रिया च तत्स्वभावश्चेत्, तत्पित्रैव कार्या । एवं तस्य तस्य तत्पित्रैव कार्यत्वात् तत्स्वभावत्वात्पित्रभावे पुत्राभावात् त्वं चाद्य न स्याः । पितृभाव एव पुत्रभावात् पित्रादिवत् त्वं च पूर्वमेवासीः, नाद्य । पित्रभेदे पुत्रस्य पितृपुत्रव्यवहारः तथा कार्यकारणव्यवहारश्च ते न स्यात् । त्वं चेदद्यासि—त्वत्पित्रादयश्चाद्य सन्ति, अभेदात् । अतस्त्वमनाविरनन्तश्च । अतो देहात्मवादेऽप्यात्मा अनाद्यनन्तस्सिद्धः । कूटस्थोऽत एव च । तथा सर्वं वस्तु । अतो नात्मसंबन्धादन्यवस्तु-सिद्धिः, नापि च स्वतः । असिद्धस्वभावस्य च सिद्धययोगावात्मा एकः कूटस्थोऽद्वयस्सिद्ध-स्वभाववादिनोऽपि । अतो मयेष्ट आत्मा मुक्तिश्च सिद्धा ॥ २० ॥

बहुवपि पुंस्विष्टेष्टेकस्मिन्कल्प एकस्य मुक्तावप्यतीतकल्पानन्त्यात् सर्वमुक्तेर्नाद्य गुर्वादिव्यवस्था वस्त्यादित्युक्तं 'उच्यते दोषतः' इत्यादिना । पुनः 'भेदे घटादिवत्' इत्यादिना पुंभेदस्यान्याय्यत्वात् ऐकार्थमेव न्याय्यमिति प्रपञ्चितम् । तदेवोभयं प्रकारान्तरेणाह उत्तरग्रन्थेन—

पुंसां विभुत्वे सर्वत्र सर्वेषां संनिधेस्सदा ।

ज्ञानकर्मादि तुल्यं स्यात्तद्धेतुश्चाविशेषतः ॥ २१ ॥

इतश्चासंबन्धोऽयं पक्ष इत्याह—सुखदुःखे इति । न तरामन्यथेति । क्लेशक्रिया स्वभावो न भवति चेत् नतरां शास्त्रस्यार्थवत्त्वमप्राप्तप्रतिषेधात् नाकाशं भक्षयेदितिवदित्यर्थः । निष्प्रयोजनत्वाच्छास्त्रकरणं न घटत इत्युक्तम् । इदानीं स्वभावपक्षमाशङ्क्य प्रतिषेधति—मम स्वभाव इत्यादिना । यत आगमापायी स्वभावो न भवति अतस्स्वभाववादे किञ्चिदप्यागन्तुकं न स्यादित्याह—अतस्ते शास्त्रक्रिया स्वभावश्चेदित्यादिना । ... अतो नात्मसंबन्धादिति । आत्मातिरिक्तवस्तुसिद्धिर्नात्मसंबन्धात् कूटस्थत्वेनान्यसंसर्गानर्हत्वात् । नापि स्वतस्सिद्धत्वेन अन्यत्वायोगप्रसङ्गाज्जडस्वभावस्य सिद्धय-संभावाच्चेत्यर्थः ॥ २० ॥

पुंसां शरीरपरिमाणत्वे परिच्छेदादनित्यत्वादणुमात्रत्वे च सकलदेहव्यापिवेदना-
द्योगात् विभुत्वामीष्टम् । अतस्सर्वत्र सर्वेषां संनिधानात् सर्वकार्यकरणसंघातेषु भवत्
कर्मज्ञानमुखदुःखादि तद्धेतुश्च सर्वेषां तुल्यं स्यात्, अविशेषात् । न चेत्, न कस्यापि ।
ननु आत्मनो विक्रिया गुणा वा ज्ञानप्रयत्नसुखादयो देहादिनिमित्ता अप्यात्मसमवायिन
एव, ते कथं सर्वात्मसाधारणास्स्युरिति चेत्—तन्न, नित्यस्यानित्यगुणविक्रियायोगादनन्तरमपि
निरूपितत्वात् । आत्मसमवेतत्वे च आत्मना अज्ञेयत्वं चोक्तम् । ज्ञेयाश्च त इष्टाः । आत्म-
समवेतत्वेऽपि ते सर्वपुंसां पृथक्पृथक् तुल्याः सहैव स्युः, तद्धेतोस्सव्यापारस्य देहादेस्तुल्यत्वात्
भानोरिव रूपदर्शनादिः ॥ २१ ॥

कर्मादिहेतुर्देहादिस्तस्यैव स्यात्स यत्कृतः ।

इति चेत्कर्मदेहाद्योः स्वत्वे तेऽन्योन्यसंश्रयः ॥ २२ ॥

यत्कर्मज्ञानजं यत्सुखादि तत्तस्यैवेति चेत्—न, कर्मविस्तुल्यत्वात् । यत्कृतं यत्कर्मादि
तत्तस्यैवेति चेत्—न । तत्कर्तृत्वमपि तुल्यम्, विशेषाभावात् । यद्देहादिकृतं यत् तत्
तत्कृतं कर्मादीति चेत्, देहादेश्च स्वत्वं तुल्यम् । यत्कर्मादिजो यो देहादिः स तस्यैवेति
चेत्—कर्मादिदेहादेश्च तुल्यत्वात् एकस्य स्वत्वे अन्यस्य स्वत्वमिति अन्योन्याश्रयता,
पूर्वपूर्वस्वत्व उत्तरोत्तरस्वत्वमित्यनवस्था वा । स्वात्माश्रयप्रयत्नजत्वात् कर्मविस्वत्वं पूव
स्वत्वान्नोक्तदोष इति चेत्—न, सर्वप्रयत्नजत्वात्तस्य सर्वपुंसां स्वत्वात् । एकात्मप्रयत्नज-
मेवेदं कर्म, देहान्तरेषु प्रयत्नादर्शनाच्छिबिकोद्वहनवदिति चेत्—न, एकस्मिन्नेव देहे
सर्वपुंस्प्रयत्नसंभवात् स्वत्वक्षेदेहस्य च तुल्यत्वात् । देहाद्यनपेक्षाच्चेत्प्रयत्नात् कर्मादि स्यात्,
सदा स्यादित्यमुक्तिः । देहसापेक्षत्वे च एकस्मिन्नेव देहादौ सर्वप्रयत्नसंभवात्तज्जं कर्मादि
सर्वस्वं स्यात् । एकप्रयत्नोपेतादपि सर्वस्वदेहादेर्जातं सर्वस्वं स्यात् । अतः प्रयत्नस्य स्वत्वेऽपि
देहादेः कर्मादिर्वा स्वत्वाभावात् स्यादेवोक्तदोषस्ते ॥ २२ ॥

नैकस्य पुंसो देहादिस्वत्वतोऽद्य स्वं न कर्म च ।

सर्वस्य नान्यतस्स्वत्वं प्रामाण्यं नान्यतो यथा ॥ २३ ॥

वृत्तानुवादपूर्वकं संबन्धमाह—बहुष्वपीत्यादिना । विक्रियात्वादगुणत्वाच्च असाधा-
रण्ये शङ्किते असिद्ध्या परिहरति—तन्नेति । अन्तरमपि स्वभाववादे कूटस्थत्वस्य निरूपित-
त्वादित्यर्थः । ज्ञेयत्वाच्च रूपादिवन्नात्मसमवेततेत्याह—आत्मसमवेतत्वे चेति । ... ॥ २१ ॥

निमित्तासाधारण्येन नैमित्तिकासाधारण्यमाशङ्क्य परिहरति—कर्मादिहेतुरित्यादिना ।
देहान्तरचेष्टानुपलम्भेऽपि एकस्मिन्नेव देहे सर्वपुंसां प्रयत्नसंभवान्न मत्प्रयत्नजमेवेत्याह—
न, एकस्मिन्नेव देहे इति । किंच देहादिनिरपेक्षात्प्रयत्नात्किं कर्मादि स्यादुत सापेक्षादिति
विकल्प्य दोषमाह—देहाद्यनपेक्षाविति । इदानीं प्रयत्नस्यासाधारण्यमङ्गीकृत्याह—
एकप्रयत्नोपेतावपीति ॥ २२ ॥

ननु यत्कर्मादिर्देहादिर्न तत् एव स कर्मादिः, किंतु अन्यतो देहादेः, सोऽप्यन्यतः कर्मादिः । अतो नान्योन्याश्रयता; नाप्यनवस्था, अनादित्वात् बीजाङ्कुरवदिति चेत्—अस्त्येवं हेतुफलभावः कर्मादिर्देहादेश्च । न तावता स्वत्वं सिध्यति, एकस्यापि स्वतः स्वत्वासिद्धादन्यस्यापि स्वत्वासिद्धेर्मरूपवृत्तगतानामिव बीजाङ्कुराणाम् । ग्रीह्यादावप्येकस्य बीजस्याङ्कुरस्य वा अन्यतस्वत्वे सिद्धे अन्येषां तत्सिध्यति, न हेतुफलभावमात्रात्; अन्यथा अतिप्रसङ्गात् । अत्र त्वेकस्यापि नाद्य स्वतस्वत्वं निरूपितं हेतुफलभावं मुक्त्वा । अतस्सर्वस्यान्यतस्वत्वे अनवस्थानाश्रंकस्यापि स्वत्वसिद्धिः यथा परतः प्रामाण्यवादिनां सर्वज्ञानानामेकस्यापि स्वतोऽतिशयायकत्वात् प्रामाण्यसिद्धिः । अन्योन्याश्रयता तु देहादिकर्मादिसंतानद्वयापेक्षया उक्ता ॥ २३ ॥

ननु व्यवस्थितं पुंसां देहादौ स्वत्वमीक्ष्यते ।

नान्यो वेत्यन्यदीयेन कर्मदुःखादिमात्रं च ॥ २४ ॥

अस्त्येतद्यदि पुंभेदो दृश्येत न तु दृश्यते ।

पुंसामदृष्टेस्तद्भेदो नाक्षैर्दृश्यो न लिङ्गतः ॥ २५ ॥

ननु देहादौ स्वत्वं व्यवस्थितं पुंसां पश्यामः । न हि अन्यदीयेन देहादिना अन्यो वेत्ति करोति सुखी दुःखी वा भवति । अतस्तद्वेतौ च स्वत्वं व्यवस्थितमेवेति नोक्तदोष इति चेत्—स्यादेतदेवं यदि पुंभेदो दृश्येत । न तु स दृश्यते केनापि । पुंसां हि अक्षजादृश्यत्वात्तद्भेदो न तद्दृश्यः । पुंसां तद्दृश्यत्वे अनात्मताज्ञत्वे स्तां देहादिवत् । नापि लिङ्गगम्यः पुंभेदः ॥ २४-२५ ॥

कथम्—

पुंभेदलिङ्गसंबन्धे दृष्टेऽदृष्टेऽपि नानुमा ।

व्यवस्थानुपपत्त्यापि न वेद्योऽन्योन्यसंश्रयात् ॥ २६ ॥

अन्योन्याश्रयत्वमनवस्था चेति दोषद्वयमगादि तदाक्षिप्य समाधत्ते—ननु यदित्यादिना । ननु ग्रीह्यादौ हेतुफलभावादेव स्वत्वमपि दृष्टम् । तथा अत्रापि स्यादित्याशङ्क्याह—ग्रीह्यादावपीति । अन्यत इति । क्रियादिनेत्यर्थः । ॥ २३ ॥

व्यवस्थादृष्टिविरोधं शङ्कते—ननु व्यवस्थितमिति । व्यवस्थाया अनेकपदार्थधर्मत्वात् भेदाप्रमितौ न प्रामाणिकव्यवस्थादृष्टिरित्याह—अस्त्येतदिति । तद्वेतौ तस्य सुखादेर्हेतौ देहादिलक्षणे साधने तथा तस्य देहादेर्हेतौ कर्मादिलक्षणे । अस्त्येतदित्यस्यार्थमाह—स्यादेतदेवमिति । स्वात्मनः प्रत्यक्षत्वेऽपि परस्याप्रत्यक्षत्वात् प्रत्यक्षाप्रत्यक्षयुगलधर्मस्य वायुवनस्पतिसंयोगस्येव अप्रत्यक्षत्वान्न पुंभेदः प्रत्यक्ष इत्याह—न तु स दृश्यत इति । आत्मा अभिन्न इत्येतत्तावदनुमातुं न शक्यते स्वात्मनोऽपि भेदप्रसङ्गात् । अत आत्मा-न्तराद्विन्न इत्यनुमातव्यम् । तदशक्यमप्रसिद्धविशेषणत्वादित्यभिप्रेत्याह—नापि लिङ्गगम्य इति ॥ २४-२५ ॥

पुंभेदतल्लिङ्गयोस्संबन्धे दृष्टे पुंभेदस्य दृष्टत्वात् सोऽनुमेयः । अदृष्टे नतराम्, लिङ्गा-
सिद्धेः । न च देहादिस्वत्वमुखदुःखादिव्यवस्थानुपपत्त्या पुंभेदो वेद्यः, पुंभेदव्यवस्थसिद्धयो-
रन्योन्याश्रयत्वात् । अत एव न श्रुत्यापि, पदपदार्थभेदतत्संबन्धसिद्धौ तत्प्रवृत्तेः । नाप्यभावेन,
भेदासिद्धादितरेतराभावासिद्धेः ॥ २६ ॥

कर्मज्ञानव्यवस्थातो नैक्ष्यते न च युज्यते ।

स्वर्गीतरौ ते तौ न स्तां गुरुशिष्यौ सितसितौ ॥ २७ ॥

अतः पुंभेदासिद्धेः कर्मज्ञानसुखादिव्यवस्थाया मानयुक्तिहीनत्वात् स्वर्गीतरगुरुशिष्य-
मुक्तामुक्तादिव्यवस्था भवतामेव न स्युः—मानं विना तदसिद्धेः, असतोऽभानाच्च न
तास्त्वप्नेऽपि वो भाति यतः ॥ २७ ॥

नन्वव्यवस्था पुंभेदे त्वया संपाद्यते बलात् ।

नास्मन्मता सा त्वत्पक्षे त्वयैवोक्ताभिदागिरा ॥ २८ ॥

नन्वस्मत्पक्षे स्वर्गीतरादेरव्यवस्था बलात्त्वयापाद्यते, न त्वस्मदिष्टा । त्वत्पक्षे तु
त्वयैवोक्ता सा आत्माभेदोक्त्या ॥ २८ ॥

अत्रोत्तरम्—

यथा भाति व्यवस्थेयं मयेष्टा निन्हुता कथम् ।

ऐकात्म्ये सा विरुद्धा चेत्पुंभेदेऽपि तथोदिता ॥ २९ ॥

यथा भातीयं स्वर्ग्यादिव्यवस्था तथैव सा मया इष्टव । अतो नानिष्टा । न च
निन्हुता । सा ऐकात्म्ये विरुद्धा, अतोऽनिष्टा निन्हुता च त्वयेति चेत्—द्वैतिनामपि सा
विरुद्धा उक्ता । अतस्तेरप्यनिष्टा निन्हुता च । अतस्तत्कृतो दोषो गुणो वा यो मम स तेषां
च तुल्यः । स्वपक्षासिद्धिरेव तेषां विशेषः । अथवा—मयैवेष्टा सा, तस्या अनात्मगतत्वा-
दात्मैक्येनाविरोधात् । न ह्याकाशैक्यं घटादिभेदेन विरुध्यते, अन्यथा द्वैतिनामपि एकै-
कस्यात्मन ऐक्यं घटादिभेदेन विरुध्येत । द्वैतिभिरेव सा अनिष्टा निन्हुता च, तस्या
आत्मस्वेव तैरिष्टत्वात् विरोधस्य चोक्तत्वात्तद्व्याप्तस्यास्त्याज्यत्वात् । अथवा—मयैव सा
इष्टा नापन्हुता च, ममैव तत्सिद्धेः । पुंभेदव्यवस्थायास्ते मानासंभवात् सा ते विरुद्धेति
चेत्—भवतामपि तन्मानासंभव उक्तो मया घटादिभेदे मानमभ्युपगम्यापि । अतस्सा वो
विरुद्धा । अयं तु विशेषः । मम सा भ्रान्त्या स्वप्नवत्सिध्यति आ बोधात्; न तु वो
भ्रान्त्यापि सा स्फुरति, सदसतोभ्रान्त्या अभानादनिर्वाच्यस्यानिष्टत्वाच्च । अतो घटादि-
भेदोऽपि न वो भाति, मानाभावाद्भ्रान्त्यसंभवाच्च । अतो नैकात्म्ये व्यवस्थानुपपत्त्यादि-

अनुपपद्यमानदर्शनासंभवात् [?] अर्थापत्तेरनुदय इत्याह—व्यवस्थानुपपत्त्यापि नेति ।
यतः प्रत्यक्षादिभिर्भेदो न सिद्धोऽत एव न प्रमाणान्तरसिद्धोऽपीत्याह—अत एव न श्रुत्यापीति
॥ २६ ॥ ... ॥ २७ ॥ ... ॥ २८ ॥

व्यावहारिकभेदावलम्बना व्यवस्था तत्त्वाभिप्रायेणाभेदो मयोच्यते । अतो नाभेदोक्त्या
अव्यवस्था मयाङ्गीकृतेति साम्यमाह—अत्रोत्तरमित्यादिना । पूर्वं साम्यमुक्त्वा स्वपक्षेऽधुना

दूषणं चः स्फुरति । अतो न मया परिहर्तव्यम् । किं बहुना—न जाग्रदवस्थां वो भातः, मानभ्रान्त्योरसंभवात्; न च सुषुप्तम्, अनिर्वच्यतमोऽनिष्टः; नापि तुरीयम्, तदनिष्टः; नापि शून्यम्, भ्रान्त्यापि तदसिद्धेः । अतो जाग्रदादि चेद्वो भाति—आत्मैकः कूटस्थोऽजो बोधमात्रविग्रहोऽद्वयः, तदविद्याविलसितं सर्वमनात्मजातम्, आत्मनश्च बहुत्वम्, पुण्यपाप-स्वर्गांतरविद्वदविद्वद्गुरुशिष्यमुक्तामुक्तादिविभागव्यवहारश्च स्वप्न इवेत्याद्यभ्युपेयम् । न च तदसिद्धिः, दृष्टत्वात् स्वप्न इव आ बोधादप्रतिहतत्वाच्च । अतो निरस्तसमस्तज्ञाज्ञाविभेवं ब्रह्मात्मानमेव प्रतिपद्यते । तदुक्तं धार्तिककारैः—‘नेहात्मविन्मदन्योऽस्ति न मत्तोऽज्ञोऽस्ति कश्चन । इत्यजानन्विजानाति यस्स ब्रह्मविदुत्तमः ॥’ इति ॥ २६ ॥

पुंभेदपक्षे तल्लक्षणशास्त्रतज्ज्ञाभ्यामात्मज्ञानान्न मुक्तता, नापि कर्मसु प्रवृत्तिरित्येतदर्थं उत्तरो ग्रन्थः—

मिथो विलक्षणास्सर्वे पुरुषा यदि वो मताः ।

त्वमेवंलक्षणोऽसीति नासर्वज्ञो वदेद्गुरुः ॥ ३० ॥

स्वलक्षणज्ञानेऽपि अन्यलक्षणज्ञानात् ॥ ३० ॥

सर्वज्ञोऽपि पुमानन्त्यात्पृथग्लक्षणशास्त्रकृत् ।

न स्याच्छ्रोता कुतः पुंसां नामभेदेऽमिते न तौ ॥ ३१ ॥

नामभेदश्च नामनामिस्वरूपतत्संबन्धाज्ञाने न ज्ञातुं शक्यः । वेदेऽप्ययमेव न्यायः ॥ ३१ ॥

विशेषमाह—अथवेति । बद्धोऽहं मुक्तोऽहमित्यहंकारगतव्यवस्थादर्शनात्मात्मैक्यं तेन विरुध्यत इत्येकदेशिमतेन परिहारमुक्त्वा आत्मस्वरूपगतैव बन्धमोक्षव्यवस्थेति स्वरहस्यमाह—अथवा मयैव सा इष्टेति । ... ॥ २६ ॥

उत्तरश्लोकत्रयस्य तात्पर्यमाह—पुंभेदपक्ष इति । तेषां पुंसां लक्षणशास्त्रं च तज्ज्ञ आचार्यश्च ताभ्यां ह्यात्मज्ञानं वाच्यम् । पुंभेदपक्षे तदसंभवान्न भुक्तता स्यादित्यर्थः । ममेवायं विधिरित्यसाधारणस्वरूपज्ञानपूर्वकमनुष्ठाने प्रवर्तितव्यम् । तच्चाशक्यं अनन्तत्वात्सकल-पुरुषव्यावृत्तस्वरूपापरिज्ञानादित्याह—नापीति ॥ ३० ॥

गुरुद्वारकं तावदात्मज्ञानं न संभवति गुरोरसर्वज्ञत्वेन सर्वपुंव्यावृत्तशिष्यस्वरूपा-ज्ञानादित्युक्तम् । इदानीं सर्वज्ञेनेश्वरेण योगिना वा प्रणीताच्छास्त्रादपि न संभवतीत्याह—सर्वज्ञोऽपीति । सर्वज्ञश्चेत्पुंसामियतां परिच्छिनत्ति तदानन्त्यं व्याहृत्येत । तदपरिच्छेदे तु पृथक्पृथग्लक्षणशास्त्रकारी न स्यादित्यर्थः । किंच पुंभेदे श्रोतापि न स्यात् आत्मलक्षण-शास्त्रमेवेदमित्यसर्वज्ञस्य निर्धारणाभावादित्याह—श्रोता कुत इति । ननु यन्नामाङ्कितं यच्छास्त्रं तच्छ्रवणे तस्य प्रवृत्तिर्भविष्यतीत्याशङ्क्याह—पुंसां नामभेदेऽमित इति । न तौ श्रोतृवक्तारी स्यातामित्यर्थः । नामभेदज्ञानं वा कस्मान्न संभवतीत्याशङ्क्याह—नामभेदश्चेति । वेदाच्छिष्यस्वरूपं ज्ञात्वा गुरुपदिशतीत्यपि वक्तुं न शक्यते नाम्नां नामिनां च स्वरूपाज्ञाने तयोस्संबन्धाज्ञाने च नामभेदाज्ञानादित्याह—वेदेऽपीति ॥ ३१ ॥

स्वात्मज्ञोऽप्यन्यमात्मानमजानास्र वदेदतः ।

पुंभेदे शास्त्रतज्ज्ञाभ्यामात्मज्ञानास्र मुक्तता ॥ ३२ ॥

वैलक्षण्यं न चेदेक्यं प्राप्तं नो चेत्कुतो भिदा ।

एकस्यापि भिदाप्राप्तेरेकाभावे कुतो भिदा ॥ ३३ ॥

वैलक्षण्यं न चेत्पुंसाम्, ऐक्यं प्राप्तमेकस्येव; अन्यथा नाभेदस्तस्यापि, एकस्यापि भेदप्राप्तेः । तदा एकं न स्यात् । एकाभावे ततोऽन्याभावान्न भेदोऽपि वः स्यात् ॥ ३३ ॥

अस्ति नास्तीति चेन्मैवं विरोधादेकवस्तुनि ।

वैलक्षण्यं यतो यस्य सदास्ति स्यान्न तत्कथम् ॥ ३४ ॥

वैलक्षणेतरे उक्ते अस्तिनास्तीति चेत्सती ।

वैलक्षण्यं तदाप्यस्ति नान्यपुंविपुमांस्तदा ॥ ३५ ॥

वैलक्षण्यमस्ति नास्ति चेति वैलक्षण्यावैलक्षणे भावरूपे एवोक्ते, भावान्तरस्याभावत्वात् । न तु वैलक्षण्यस्यैव भावाभावौ । अतो न विरोध इति चेत्—तदापि नान्यपुंविपुमान्, अन्यस्य वैलक्षण्यस्य भावात् । भावाभावोक्तावपि तथा ॥ ३५ ॥

अवैलक्षण्यतोऽन्यं चेद्गुरुर्वेत्ति स्वविद्यया ।

अवैलक्षण्यमिष्टं चेद्गुरुशिष्यभिदा कुतः ॥ ३६ ॥

वैलक्षण्यस्य चास्तित्वादभेदाभेदौ तयोरतः ।

अभेदाद्वेत्ति चेच्छिष्यं गुरुशिष्यो न किं गुरुम् ॥ ३७ ॥

उक्तमर्थं निगमयति—स्वात्मज्ञोऽपीति ॥ ३२ ॥

यद्युक्तनीत्या लक्षणभेदो नेष्यते तत्राह—वैलक्षण्यं न चेदिति । नो चेदिति । एकलक्षणत्वेऽप्यभेदो नेष्यते चेत् तर्हि अभिदा कुतस्स्यात् । न कुतोऽपि । तत्र हेतुमाह—एकस्यापि भिदाप्राप्तेरिति । मा भूदेकः कश्चिदपि किं नश्चिन्नमित्याशङ्क्याह—एकाभावे भिदा कुत इति ॥ ३३ ॥

भेदाभेदवादे तर्ह्यात्यन्तिकवैलक्षण्याभावादगुरुशिष्यव्यवस्था भविष्यतीत्याशङ्क्य अयं पक्ष एव तावन्न घटत इत्याह—अस्ति नास्तीति ॥ ३४ ॥

यथैकस्मिन् भूभागे घटोऽस्ति नास्ति चेति विरुद्धं तथा गुरुशिष्ययोर्वैलक्षण्यमस्ति नास्ति चेति विरोधादयं पक्षो न संगच्छत इत्युक्तम् । तत्र विरोधपरिहाराय नास्तिशब्दस्य भावविषयत्वं शङ्कते—वैलक्षणेतरे इति । अस्तिनास्तिशब्दाभ्यां वैलक्षण्यस्य भावाभावोक्तावपि तथा—नान्यपुंविपुमान् स्यात् वैलक्षण्यांशसङ्गावादित्यर्थः ॥ ३५ ॥

अवैलक्षण्यमेवेष्टम्, उत अन्यदपि । आद्ये कल्पे न तयोर्भेदस्स्यात् । द्वितीयेऽपि तयोर्भेदेऽप्यभेदभावात् गुरुः शिष्यं वेत्ति चेत्—सोऽपि गुरुं विद्यात्, तदभेदात् । न हि स एव वेत्ति न वेत्ति च, अन्यथा गुरुरपि न विद्यात् ॥ ३६-३७ ॥

शिष्यस्य धीहेतुर्नास्तीति चेत्, तन्न—

गुरोर्धीहेतुरेवास्य धीहेतुस्तदभेदतः ।
तदभेदेऽपि चेद्धेतुर्न स्यात्स नतरां गुरोः ॥ ३८ ॥
स्वात्मनो न गुरोर्भेदो भेदाभेदश्च शिष्यतः ।
धीहेतुस्स्याद्गुरोस्तस्मान्न शिष्यस्येति चेन्न हि ॥ ३९ ॥
शिष्यादभिन्नादभिन्नश्चेत्स्वतोऽभिन्नान्न किं तथा ।
स्वतोऽभिन्नान्न भिन्नश्चेत्किं भिन्नोऽभिन्नशिष्यतः ॥ ४० ॥

गुरोरभिन्नस्य धीहेतुस्ततो भिन्नाभिन्नस्य न भवतीति चेत्, गुरो ज्ञातेऽपि नान्यो ज्ञेयस्स्यात् ॥ ३९-४० ॥

भेदः कथं स्वतस्स्याच्चेदभेदो वान्यतः कथम् ।

स्वतोऽभेदे स्वयं कश्चेत्कोऽन्योऽभेदोऽन्यतोऽपि चेत् ॥ ४१ ॥

पुनरवैलक्षण्यांशप्रयुक्त्या शिष्यवेदनमाशङ्क्य परिहरति—अवैलक्षण्यतोऽन्यं चेदिति । साधंश्लोकं विकल्पपुरस्सरं व्याचष्टे—अवैलक्षण्यमेवेष्टमित्यादिना । अन्यवेति । अभेदे सत्यपि शिष्यश्चेद्गुरुं न वेत्ति गुरुरपि शिष्यं न विद्यात् अभेदाविशेषादित्यर्थः ॥ ३६-३७ ॥

शङ्कोत्तरत्वेनोत्तरश्लोकमवतारयति—शिष्यस्य धीहेतुरिति । तदभेदेऽपीति । तस्माद्गुरोस्सकाशादभेदेऽपि चेद्धीहेतुशिष्यस्य न स्यात् तर्हि स धीहेतुस्सुतरां न गुरोस्स्यात् स्वात्मनि वृत्तिविरोधादित्यर्थः ॥ ३८ ॥

गुरोर्धीहेतोः शिष्यस्यासंभवे विशेषमाशङ्क्य परिहरति—स्वात्मन इति । स्वात्मनो गुरोरभिन्नत्वं शिष्यादभिन्नाभिन्नत्वमित्ययं विशेषो नोपपद्यत इत्युक्तम् । एतद्विबुधोति—शिष्यादभिन्नादिति । अभिन्नाच्छिष्यादभिन्नश्चेद्गुरुस्स्यात् स्वस्मादभिन्नादभिन्नः किं न स्यात् अविशेषात् । अतश्शिष्यादिव स्वस्मादपि भिन्नाभिन्नत्वमविशिष्टमित्यर्थः । अथ स्वस्मादभिन्नान्न भिन्नः तर्हि अभिन्नशिष्यतः किमिति भिन्न इति स्वात्मन इव शिष्यादप्यभिन्नत्वमेवेत्यर्थः । गुरोः धीहेतुशिष्यस्य न भवतीति कोऽर्थः—किं शिष्याश्रयो न भवति किं वा शिष्यविषया धीहेतुर्न भवति । प्रथमे तावदुक्त एव परिहारः शिष्याश्रयो न भवति चेद्गुरोर्धीहेतोऽपि न स्यादविशेषादिति । द्वितीयं प्रत्याह—गुरोरभिन्नस्येति । गुरो ज्ञातेऽपीति । गुरुणा स्वात्मनि ज्ञातेऽपि नान्यशिष्यो ज्ञेयस्स्यादित्युपदेशो न स्यादित्यर्थः ॥ ३९-४० ॥

किञ्च—

शिष्योऽभिन्नो गुरोश्चोत्स्याद्गुरुरेव तदा गुरोः ।

शिष्याद्भेदे गुरोर्भेदो न गुरोरिति गीर्मुखा ॥ ४२ ॥

नात्मा गुरोरभिन्नोऽपि शिष्यश्चेन्न गुरुर्गुरोः ।

आत्मेत्युक्तं भवेदेवं भेद एव स्वतो गुरोः ॥ ४३ ॥

किञ्च धीहेतुना वा किं गुर्वेक्यात्तद्वियैव हि ।

शिष्यो विद्याद्गुरुं स्वं च यथा वेत्ति गुरुस्तथा ॥ ४४ ॥

द्वावेक्यादेकबुद्धयैव दृश्यौ चैत्किं न पश्यतः ।

दृष्टे शिष्यस्य मूढत्वे स्यादेक्यात्तद्गुरोरपि ॥ ४५ ॥

अतो भेदाभेदपक्षे यद्येक आत्मवित्, सर्वस्तथा । न चेत्, नैकोऽपि । अतो न गुर-
शिष्यौ । तथा सर्वविद्यासु । किं बहुना—घटादिज्ञोऽपि तथा । अतः पापीयानयं पक्षः ।
अथ भेदादव्यवस्था तदा स्वात्मज्ञेनापि नान्यात्मा ज्ञेयः । अन्यज्ञेयत्वे चात्मनामज्ञत्व-
मनात्मत्वं च घटादिवत् । अतो नोभयथापि गुरुशिष्यौ त्वत्पक्षेऽपि भेदपक्ष इव । स एव च
त्वयाप्याश्रितो व्यवस्थोक्त्या, अन्यथा उक्तन्यायेन सर्वत्राव्यवस्थाप्राप्तेः ॥ ४५ ॥

कथम्—

तस्मात्पुंबन्धतद्धेतुमोक्षतद्धेतुषु

स्वतः ।

मिथश्च भिन्नाभिन्नेषु व्यवस्था न क्वचिद्भवेत् ॥ ४६ ॥

स्वतोऽभिन्ना किं तथेत्युक्तम् । तत्र शङ्कते—भेदः कथमिति । स्वस्माद्धेदे
स्वरूपाभावप्रसङ्गादसौ न घटत इत्याह—स्वत इति । सिद्धान्तो प्रतिबन्दिन्यायेनाह—
कोऽन्य इति । अन्यतोऽपि चेच्छिष्यादभेदस्स्यात् तदा अन्यो न स्यादित्यर्थः । एतदुक्तं भवति—
यथा विरुद्धमपि भिन्नादभिन्नत्वं त्वयेष्यते तथा स्वस्माद्भिन्नत्वमपि स्यात् । अतः गुरुशिष्ययो-
र्भिन्नाभिन्नत्वमविशिष्टमिति ॥ ४१ ॥

इतश्च गुरोस्वस्माद्भेदो नास्तीति वक्तुं न शक्यत इत्याह—किञ्चेति । गुरोर-
भिन्नशिष्यस्तत एव यदि भिन्नस्स्यात् तदा गुरुरे गुरोर्भिन्न इत्युक्तं स्यात् । एतदुत्तरार्धेन
विबुधोति । गुर्वभिन्नाच्छिष्याद्गुरोर्भेदे सति गुरोस्सकाशाद्गुरोर्भिदा नास्तीति
गीर्मुषेत्यर्थः ॥ ४२ ॥

अथ गुर्वभिन्नोऽपि शिष्यो गुरोरात्मा न भवतीति विशेषमाशङ्क्याह—नात्मा गुरोरिति ।
अभिन्नोऽपि शिष्यो गुरोरात्मा न भवति चेत् गुरुरेव तदा गुरोरात्मा न भवतीत्युक्तं स्यात् ।
एवं च सति भेद एव स्वतो गुरोरिष्टस्स्यादित्यर्थः ॥ ४३ ॥

अभेदप्रयुक्तदोषान्तरमाह—दृष्टेति । भेदाभेदपक्षेऽपि विद्वान् गुरुरविद्वान् शिष्य इति
व्यवस्थानुपपत्तिं श्लोकोक्तां स्फुटयति—अतो भेदाभेदपक्ष इत्यादिना ॥ ४४-४५ ॥

यतोऽव्यवस्था उक्तन्यायेन आत्मसु स्वतोऽन्यतश्च भिन्नाभिन्नेषुक्ता, अतस्ते-
नैव पुंबन्धतद्देतुमोक्षतद्देतुषु सा स्यात् । अतस्सुखदुःखतत्प्राप्तिपरिहारतत्साधनतत्प्र-
वृत्तिस्वरूपनियमासिद्धेरप्रवृत्तिनिवृत्ति सर्वं जगत्सर्वत्र स्यात् । अतोऽयं पक्षस्त्याज्यतमो
दृष्टादृष्टार्थिभिः ॥ ४६ ॥

प्रधानवादिपक्षे अन्येऽपि दोषास्सन्तीत्याह—

विद्याविद्ये स्वतन्त्रैकाग्रप्रधानस्य नात्मनाम् ।

बन्धमोक्षौ च यैरिष्टौ तेषां काशा व्यवस्थितौ ॥ ४७ ॥

जडस्य विद्याविद्ये निरस्ते । अतोऽस्य न ज्ञातत्वाज्ञातत्वे च । अतो न बन्धमोक्षौ ।
अतो न स्वातन्त्र्यम्, अन्यथा आत्मवद्बुद्धित्वमगुणत्वमात्मत्वं चेति जडत्वहानिः कार्य-
कारणतानेकात्मकत्वपरार्थत्वहानिश्च । किं बहुना—यथा प्रधानं तद्वाविभिरिष्टं न तथा
तत्सिध्यति । अस्वातन्त्र्येऽपि तथा । अतो न प्रधानं युक्तिमत् । नापि श्रुतिमत्—‘तवैक्षत’,
‘स आत्मा तत्त्वमसि’, ‘मायां तु प्रकृतिं विद्यात्’ इत्यादीनि श्रुतिवचांसि ईक्षिता आत्मा
एकोऽद्वयः कूटस्थचिन्मात्रविग्रहः स्वमायया सर्वस्य जगतः कारणम्, स एव च सर्वेषां नः
प्रत्यगात्मेति वदन्ति तद्विरुद्धरूपस्य प्रधानादेर्जगत्कारणत्वात्मभेदाद्याशङ्कामुन्मूलयन्ति यतः,
अतः प्रधानं नाम न किञ्चिद्वस्तु सिद्धम् । तथापि कैश्चित्कल्पितं तद्वैतनं त्रिगुणमेकं
स्वतन्त्रम्, तस्यैव विद्याविद्ये बन्धमोक्षौ च; न पुंसाम्, निर्विशेषत्वात् स्वतो बुद्धिमात्रत्वा-
विति । अतोऽत्राव्यवस्था उच्यते—ऐकात्म्य उक्तानां दोषाणामत्र सावकाशत्वात्, कथं-

कथमिति । गुरुशिष्यव्यवस्थानुपपत्तौ उक्तन्यायेन सर्वत्र मोक्षादिष्वव्यवस्थाप्राप्ति-
रित्याशङ्क्याह—तस्मात्पुंबन्धेति ॥ ४६ ॥

पुरुषभेददूषणेन साङ्ख्यपक्षो यद्यपि दूषितो भवति तथापि दोषान्तरमुच्यत इत्याह—
प्रधानवादीति । उच्छ्लोकमेव तावत्प्रथमाध्यायोक्तं दोषं स्मारयति—जडस्येति । अन्यथेति ।
स्वातन्त्र्ये सत्ताप्रतीत्योर्निरपेक्षत्वलक्षणे सति द्रूपत्वं सत्त्वादिगुणराहित्यमात्मत्वं चात्मवदेव
स्यादिति जडत्वहानिः प्रसज्यत इत्यर्थः । स्वातन्त्र्ये सति अनिष्टान्तरं चाह—कार्यकारण-
तेति । ननु प्रलये यस्मिन् जगत्प्रलीयते तत् प्रधानं मायादिशब्दाभिधेयं त्वयापीष्यते कथं
खण्ड्यत इत्याशङ्क्याह—किं बहुनेति । सेश्वरसाङ्ख्याभिप्रायेणाह—अस्वातन्त्र्येऽपि
तथेति । असिद्धिरेव प्रमाणाभावात् । सत्यं चानुभवमात्रादसिद्धेरित्यर्थः [?] । यद्यपि
युक्तिसिद्धं न भवति तथापि श्रुतं भविष्यतीत्याशङ्क्याह—नापि श्रुतिमविति । वदन्ति सन्ति
वचांस्युन्मूलयन्ति यत इति योजना । उक्तमुपसंहृत्य श्लोकं योजयति—अतः प्रधानं
नामेत्यादिना । एकं प्रधानमविद्यया बध्यते विद्यया विमुच्यते तर्हि एकमुक्तौ जगन्मुक्ति-
रित्यादिदोषाणामैकात्म्यपक्ष उक्तानां साङ्ख्यवादेऽवकाशलाभादेकात्म्यवादे नाव्यवस्था
किंतु साङ्ख्यवाद एव स्यादित्यर्थः । अथ प्रधानमेवैकं तदात्मकान्यन्तःकरणादीनि भिन्नानीति
व्यवस्था तत्राह—कथंचिदिति । भेदाभेदपक्षोक्तदोषो धीहेतुसाङ्ख्यादिः । तस्य प्राप्तेर-
व्यवस्थेत्यर्थः । प्रसङ्गादन्यत्राप्यतिदिशति—एतेनेति । ... साङ्ख्यपक्षाद्विशेषं शङ्कते ।

विद्भवे भेदाभेदपक्षोक्तदोषप्राप्तेः । एतेन द्वैताद्वैतपक्षो व्याख्यातः । ब्रह्मणश्चेतनत्वा-
ज्जीवानां औपाधिकभेदत्वात् परमार्थतश्चाभिन्नत्वान्नैवमिति चेत्, तथाप्यविद्याकल्पित-
जीवभेदपक्षेण व्याख्यातः । कथं च प्रपञ्चात्मकस्य चेतनता । प्रधानस्यैव चेद्विद्याद्ये बन्धमोक्षौ
च, पुरुषा व्यर्थाः । न व्यर्थाः, प्रधानस्य परार्थत्वादिति चेत्—अस्त्येकः पुरुषः, तावता अस्य
पारार्थ्यसिद्धेः ॥ ४७ ॥

किञ्च—

प्रधानविद्याविद्याभ्यां किं पुंसां मुक्तिबन्धने ।

ज्ञार्थत्वाच्चेत्प्रधानस्य नार्थो ज्ञो मुक्तितस्त्वतः ॥ ४८ ॥

कथं चास्य पुमर्थता, अस्यैव चेद्वन्धमोक्षौ तद्वेत् च विद्याविद्ये । प्रधानस्य पुमर्थ-
त्वात्तदीयो बन्धमोक्षौ सहेतू पुमर्थौ स्तामिति चेत्—पुमानर्थो, न वा । अर्थो चेत्—किं
स्वत एव, उत अन्यतोऽस्यार्थित्वम् । स्वतश्चेत्—किं मुक्तौ, उत भुक्तौ । मुक्तौ चेत्, मुक्ति-
स्त्वदा । भोगे चेत्—अमुक्तिस्त्वदा, तदर्थत्वात्प्रधानप्रवृत्तेः । उभयार्थित्वे चोभयं सदा, स्वतो-
र्गर्थत्वस्य स्वरूपत्वात्कमायोगात् ॥ ४८ ॥

नातोऽन्यतोऽपि ध्रौव्याच्च न ज्ञार्थाज्ञस्य चार्थिता ।

ज्ञार्था चेदर्थिताज्ञस्य तस्मिन्नन्योन्यसंश्रयः ॥ ४९ ॥

न चान्यनिमित्तं तस्यार्थित्वम् । अन्यस्य सदा भावात् सदा अर्थित्वप्राप्तेस्त्वदा
मुक्तिरमुक्तिरुभयं वा स्याद्यतः, अतो नान्यतोऽप्यस्यार्थित्वम् । कौटस्थ्याच्चानाधेयाति-
शयत्वात् । प्रधानस्यैवार्थिता पुंसस्यात्तस्य तदर्थत्वादिति चेत्—तदाप्युक्तदोषस्स्यात्, तस्य
तदर्थित्वस्य च सदा भावात् । अज्ञस्य ज्ञार्थत्वे सति अज्ञस्यार्थित्वम्, ज्ञस्यार्थित्वसिद्ध्याबज्ञस्य
ज्ञार्थत्वमित्यन्योन्याश्रयता च । अतो न स्वतो नान्यतोऽर्थो ज्ञः ॥ ४९ ॥

अनर्थो चेत्, तत्राह—

नानर्थित्वे पुमर्थोऽन्यो न सोऽर्थोहास्य तद्वृथा ।

सार्था वा सर्वपुंसां स्यान्न विशेषो हि पुंकृतः ॥ ५० ॥

ब्रह्मण इति । साङ्ख्यपक्षाद्वैलक्षण्यमङ्गीकृत्य षष्ठाध्यायोक्तदोषोऽतिदिष्टः । औपाधिकानां
स्फटिकलोहित्यवन्मिथ्यात्वादित्वादीनां वैलक्षण्यमपि नास्तीत्याह—कथं चेति । परमार्थत
आकाशाद्यात्मकस्य ब्रह्मणः कथं चेतनता । न कथंचित् । अतः प्रधानान्न विशेष इत्यर्थः ।
प्रासङ्गिकं हित्वा प्रकृतमनुसरति—प्रधानस्यैव चेदिति । सार्थकत्वमाशङ्क्य परिहरति—
न व्यर्था इति ॥ ४७ ॥

इदानीं प्रधानस्य पुरुषशेषत्वमपि निरूपयितुं न शक्यत इत्याह—किञ्चेति । मुक्तितो-
ऽमुक्तितश्चेति पदच्छेदः ॥ ४८ ॥

अन्यतोऽस्त्वर्थित्वमित्यत्र दोषमाह—नातोऽन्यतोऽपीति ॥ ४९ ॥

ज्ञस्य अनर्थित्वे न तदर्थस्यावज्ञोऽर्थः । न च सोऽर्थो, अज्ञत्वात् । अतोऽस्य प्रवृत्तिर्न स्वार्था नापि पुमर्थेति व्यर्थेव । अथापि सार्था सा, सर्वपुंसां अज्ञस्य चार्थाय स्यात् । न हि पुंसां मिथोऽज्ञाच्च विशेषस्तां प्रति । पुंसां चेद्दृशित्वं विशेषः, अदृशित्वमितरस्य । अस्यैव च विशेषस्त्वयेष्टो न पुंसाम् । न तां प्रत्यपि विशेषोऽस्यास्ति, तस्यास्तदीयत्वात् । न च पुंभिः कृतो विशेषोऽस्ति प्रधाने येन तत्प्रवृत्तिः पुंसामेव एकैकस्य वा पुंसस्याज्ञाज्ञस्य ॥ ५० ॥

प्रतिज्ञं नियतं चित्तं तदर्थं नैकमेव चेत् ।

नियमः किमनादिश्चेत्कृतो नानियमस्तथा ॥ ५१ ॥

नैकं प्रधानं सर्वार्थं नाप्येकं चित्तं तज्जम्, किंतु प्रतिपुरुषमेकैकं चित्तं तादर्थ्येन नियतम्; अतस्तत्प्रवृत्तिस्तदर्थेव नान्यज्ञार्था स्वार्था वेति चेत्—कस्मादयं नियमः । अनादिश्चेत्, किं नानियमोऽनादिः । कथं च चित्तेन जनिमता संबन्धोऽनादिः । नियम-प्रागभावस्य तु हेत्वनपेक्षत्वादनादिता युक्ता । चित्तं चानाद्येव, प्राक् सतोऽप्यस्याभिव्यक्तेः कार्यतेति चेत्—साभिव्यक्तिरप्यनादिश्चेत्, नास्याः कार्यता सुषुप्तादौ च भासेत सा । सादिश्चेत्, नाभिव्यक्तेन संबन्धोऽनादिः । न चानभिव्यक्तेन संबन्धः, सुषुप्तादावदृष्टेः । अनादिस्त्वेष्यनियमः किं नानादिरित्युक्तम् ॥ ५१ ॥

अपिच—

दृष्टियुक्ती विनानादिगिरैवार्थो न सेत्स्यति ।

अतिप्रसङ्गात्ते न स्त इति पूर्वमतिष्ठिपम् ॥ ५२ ॥

दृष्ट्या युक्त्या वा अद्य नियमस्सिद्धश्चेत्, अद्येव पुरापीति सोऽनाविस्स्यात् । न चानादित्ववचनादेवार्थसिद्धिः, सर्वार्थसिद्धिप्रसङ्गात् । न च नियमे दृष्टियुक्ती स्त इत्युक्तं 'अस्त्येतद्यदि पुंभेदो दृश्येत' इत्यादिना ॥ ५२ ॥

बद्धाबद्धौ विशिष्टौ चेन्निविशेषवचो मृषा ।

न चेद्वृथा तदर्थेहा किं च दृष्ट्या निवर्तताम् ॥ ५३ ॥

पुमानर्थी न वेति विकल्पितम् । तत्राद्यं निरस्यान्त्यं निराचष्टे—अनर्थी चेत् तत्रा-हेत्यादिना । ... ॥ ५० ॥

उक्तदोषभोत्या विशेषमाशङ्क्य परिहरति—प्रतिज्ञमित्यादिना । प्रतिबन्दिन्याये-नोक्त्वा विशेषमाह—कथं चेत्यादिना । चित्तस्य जनिमत्वमुपचार इत्याशङ्क्य परिहरति—चित्तं चेत्यादिना । अभिव्यक्तेस्सादित्वादभिव्यक्तेन संबन्धोऽनादिर्न घटते चेत्तर्हि अनभिव्यक्तेन संबन्धोऽनादिरस्तिवत्याशङ्क्याह—न चानभिव्यक्तेनेति । अनभिव्यक्तस्य चित्तपदवाच्यतेव नास्तीति भावः । अनभिव्यक्तचित्तसंबन्धस्य अनादित्वं प्रौढवादेनाङ्गी-कृत्याह—अनादिस्त्वेष्येति ॥ ५१ ॥

नियमस्यानादित्वकल्पना अन्धपरम्परैवेत्याह—अपिचेति ॥ ५२ ॥

बद्धाद्ययोः पुंसोर्विशेषोऽस्ति चेत्, निर्विशेषाः पुरुषा इति ते वचो मूषा । न
 मोक्षोऽयं—पुमर्था प्रधानस्य प्रवृत्तिर्न स्यात्, अकिञ्चित्करत्वात् । स्याच्चेत्—सदा स्यात्,
 विशेषाभावात् । न चेत्, न जातु । अत एव बन्धमोक्षार्थप्रवृत्त्योश्च विशेषो न स्यात्
 कृत्वा विशेषाभावे । बन्धमोक्षयोश्च एकार्थप्रवृत्त्या अन्यो द्वौ वा किं न भवतः ।
 विशेषाभावेऽपि चेद्बन्धमोक्षौ स्तः, सदैव स्तां विनाप्यज्ञप्रवृत्त्या । न चेत्—न जातु,
 तयाप्यविशेषात् ॥ ५३ ॥

बन्धमोक्षविभागाज्ञं तदर्थं कथमीहते ।
 नासत्सतोर्जनिध्वंसौ यस्य तस्य किमीहया ॥ ५४ ॥
 तया चेत्सदभिव्यक्तिबन्धमोक्षौ सदैव ते ।
 नाभिव्यक्तीतराम्यां च बन्धमुक्तिव्यवस्थितिः ॥ ५५ ॥

कथम्—

बन्धव्यक्तीतरे एव मोक्षव्यक्तीतरे यदि ।
 बन्धाव्यक्तेर्भ्रमाव्यक्तेस्सुषुप्तादौ च मुक्तता ॥ ५६ ॥
 बन्धव्यक्तीतराम्यां चेन्मोक्षव्यक्तीतरे पृथक् ।
 मोक्षे व्यक्तेऽपि बन्धस्यान्मुक्तिव्यङ्ग्यं हि बन्धनुत् ॥ ५७ ॥
 मुक्तिदो बन्धनुत्स्याच्चेद्बन्धनुन्मुक्तिदो न किम् ।
 सुषुप्ते मुक्तिदो व्यर्थो नान्यश्चेन्निग्रमः कुतः ॥ ५८ ॥

इतश्च साङ्ख्यस्य व्यवस्था न सिध्यतीत्याह—बद्धाबद्धाविति । बन्धमोक्षार्थप्रवृत्त्योर-
 विशेषप्रसङ्गमेव विवृणोति—बन्धमोक्षयोश्चेत्यादिना ॥ ५३ ॥

इदानीं प्रधानप्रवृत्तिरपि न घटत इत्याह—बन्धमोक्षेति । बन्धोऽयं मोक्षोऽयमिति
 विभागानभिज्ञं प्रधानं तदर्थं कथं चेष्टते । न कथं चिदित्यर्थः । व्यर्थं च सेत्याह—
 नासत्सतोरेति ॥ ५४ ॥

अभिव्यक्त्यर्थत्वात्प्रवृत्तेस्सार्थकत्वमाशङ्क्याह—तया चेदिति । अथ सदा न बन्धमोक्षौ
 तदभिव्यक्तेरनभिव्यक्त्यभिव्यक्तिसद्भावादित्याशङ्क्याह—नाभिव्यक्तीतराम्यां चेति ॥ ५५ ॥

कथमित्याकाङ्क्षायां तत्र वक्तव्यं किं बन्धव्यक्त्यव्यक्ती एव मोक्षव्यक्त्यव्यक्ती
 किं वा अन्ये । प्रथमं प्रत्याह—बन्धव्यक्तीतरे इति । तदा सुषुप्तादौ मुक्तता स्यात् । चकारा-
 त्सम्यग्ज्ञानार्थक्यम् । तत्र हेतुः—बन्धाव्यक्तेर्भ्रमाव्यक्तेरिति ॥ ५६ ॥

द्वितीयमनूद्य दूषयति—बन्धव्यक्तीतराम्यां चेदिति । मुक्तिं व्यनक्तीति मुक्तिव्यङ्ग्यं
 साधनविशेषो न बन्धनिवर्तकः विरोधाभावादित्यर्थः ॥ ५७ ॥

विपक्षे दोषमाह—मुक्तिव इति । ... ॥ ५८ ॥

अन्यथा मुक्त्ययोगाच्चेन्नायोगोऽत्रापि विद्यते ।

ज्ञानादज्ञानादाहेष्टमुक्तिस्तेनापि योक्ष्यते ॥ ५९ ॥

व्यक्तीतरे चेद्भिन्ने ते सहापि स्तां तयोर्न ते ।

अभेदेनात्मभेदोऽतो मुक्तिबन्धौ सदा न वा ॥ ६० ॥

ये एकस्याभिव्यक्तीतरे ते भिन्ने मिथो न वा । भिन्ने चेद्घटपटवत्, सहापि स्ताम् । न हि तयोरन्ये व्यक्तीतरे, अनवस्थानात् अतो मुक्तेस्ते सहापि स्ताम्, तथा बन्धस्य च । अथाभिन्ने ते तदा तयोस्त्वरूपैक्याद्व्यक्तिरव्यक्तिरेव वा एका स्यात् बन्धस्य मोक्षस्य च, नान्या । अतस्तौ सदा स्ताम्, न वा जातु ॥ ६० ॥

व्यक्तीतरे भुक्तिमुक्तयोरहेतुं चेत्सदा न किम् ।

सहेतुत्वे च तद्भावे सदा स्तामप्यसौ तथा ॥ ६१ ॥

भुक्तिमुक्तिव्यक्तीतरयोरहेतुत्वे सदाभावो न वा । सहेतुत्वेऽपि हेतोर्भावे सदाभावः । न चेत्, न जातु । हेतोरप्यहेतुत्वे सदाभावो न वा । सहेतुत्वेऽपि तद्भावे पूर्ववत् । न चासतः कदाचिद्भावः । नापि सतो नाशस्ते । अतस्तत् सदैव सदा । अतः कूटस्थं वस्तु । अतो नान्यसंबन्धाद्भाति । अतो भाति चेत्, स्वयंप्रभमद्वैतं च । अतो जडं परिणामि द्वैतं च विद्याविलसितमेव आ बोधात् स्वप्नवद्वस्तिव भाति । उक्ता च व्यवस्था तत्रैव भाति, नात्मवस्तुनीति सिद्धम् ॥ ६१ ॥

अत उपसंहरति—

अतस्तद्वादिनां सर्वं सर्वदास्तीति न क्वचित् ।

व्यवस्था युज्यते तस्माद्द्वैतं न परमार्थसत् ॥ ६२ ॥

अतस्तत्सदा सत्त्वे तस्योक्तकूटस्थ्यादिसिद्धेः तत्रोक्तव्यवस्थाविभेदव्यवहारायोगात् तस्यात्माविद्योत्थवस्त्वाभासाश्रयतया सिद्धेरैकात्म्यपक्ष एव सकलदृष्टावृष्ट्यानिष्टप्राप्तिपरिहारसंभवात् तदर्थमिहैव एवाश्रयणीयो नाभ्यः, अन्यत्र तदसंभवाविति सिद्धम् ॥ ६२ ॥

इति श्रीमत्परमहंसपरिव्राजकाचार्यस्य श्रीमद्व्ययात्मभगवत्पूज्यपादशिष्यस्य विमुक्तात्मभगवतः कृताविष्टसिद्धौ सप्तमोऽध्यायः ।

नियमे प्रमाणमाशङ्कते—अन्यथेति । ... ॥ ५६ ॥

पूर्वं व्यक्त्यव्यक्ती स्वीकृत्य दोषो दक्षितः । इदानीं ते अपि निरूपयितुं न शक्येते इत्याह—व्यक्तीतरे चेदिति ॥ ६० ॥

किञ्च साङ्ख्यमतपर्यालोचनयापि वस्तु कूटस्थमद्वैतं प्राप्नोति । न तत्रातात्त्विकव्यवस्थासंभव इत्याह—न चासत इत्यादिना ॥ ६१ ॥ ... ॥ ६२ ॥

॥ इतीष्टसिद्धिविवरणे सप्तमोऽध्यायः ॥

अथ अष्टमोऽध्यायः

अत्रामायावादिनस्सर्व एवाहुः—

ननु तेऽज्ञाननाशोऽपि सत्यश्चेद्वैतसत्यता ।

मिथ्यात्वेऽज्ञानसद्भावान्मायावादिन मुच्यसे ॥ १ ॥

यस्तवाज्ञाननाशः स सत्यो मिथ्या वा । सत्यश्चेत्, तेन आत्मा सद्वितीयस्स्यात् । नाशस्य सत्यत्वेऽनाशिनोऽपि सत्यत्वात्तज्जद्वैतसत्यता । मिथ्या चेत्, स स्वात्मनाशवत्स्यात् । अतः स्वात्मवदेव तत् मिथ्यानाशान्न न स्यात्, किंतु स्यादेव; अन्यथा आत्मापि न स्यात् । अज्ञानं मिथ्यात्वात् मिथ्यानाशेनापि नश्यति, नत्वात्मा अमिथ्यात्वादिति चेत्— किं तदेवाज्ञानं स्वमिथ्यानाशोपादनम्, उत अन्यत् । उभयथाप्यज्ञानसंभवात् नात्मज्ञानात्ते मुक्तिः ॥ १ ॥

अत्रोत्तरम्—

उच्यते यादृगज्ञानभावोऽभावोऽपि तादृशः ।

मिथ्याभावेन भूतं किं मिथ्यानाशान्न नङ्क्ष्यति ॥ २ ॥

पृच्छामस्त्वाम्—किं त्वया नाशस्य सत्यत्वं मिथ्यात्वं च विवक्षितमिति, याम्यां द्वैतसत्यताज्ञानसद्भावौ स्याताम् । यद्यात्माज्ञानाम्यामन्यवस्तुत्वं सत्यत्वम्, तन्मया नेष्टम् । अज्ञानभावेऽपि नात्मनोऽन्यद्वस्त्वस्ति, किं पुनस्तदभावे । अथ अमायात्मकत्वेन आत्मनाशवदबाध्यत्वम्, तत्त्विष्टम् । अतो मिथ्यात्वमपि मायात्मत्वं चेत्, नेष्टम् । अथ नाशिनोऽवस्तुत्वाज्ञानाशस्यावस्त्वन्तरजन्मत्वं मिथ्यात्वं तदिच्छामि । अतो नोक्तदोषो मत्पक्षे । न हि वस्त्वन्तरजन्मा अज्ञाननाशो युक्तः । न ह्यात्मा तज्जनिमद्वस्तु, अजनिमत्वात् । न चान्यत् सत् समस्ति—जडस्य स्वतोऽन्यतद्वचासिद्धेः, अजडस्य चान्यत्वजनि-

एवं तावदविद्याधीनव्यवस्थाश्रयणेन अद्वैते व्यवस्थानुपपत्तिं परिहृत्य अष्टुना अविद्यानिवृत्त्या द्वैतमाशङ्क्य परिहरति—अत्रमायावादिन इत्यादिना । ...तर्हि मिथ्याकार्यमज्ञानोपादानमिति व्याप्तेः नाशस्योपादानमज्ञानं वाच्यमित्याह—किं तदेवेति ॥ १ ॥

सिद्धान्तश्लोकोक्तं पञ्चमप्रकारपक्षमादाय परिहरति—उच्यत इत्यादिना । यादृगज्ञानस्य भावः परमार्थतत्सर्वथानिर्वाच्यस्तादृगभावोऽपि तत्त्वतो निरूपणासह इति नाद्वैतव्याघात इत्यर्थः । ... उच्छ्लोकमेव तावदोषमुपक्रमते—पृच्छामस्त्वामित्यादिना । आत्मनाशवदिति वैधर्म्यदृष्टान्तः । ... यदात्मातिरिक्तं सत् तत्किं जडमजडं वा । आद्यं प्रत्याह—जडस्येति । जडत्वादेव न स्वतस्सिद्धिर्नाप्यन्यतः प्रमाणात् संसर्गानिरूपणात् । अजडस्य साक्षिणोऽपि वेद्यतया न सिध्यति । तस्य स्वाध्यस्तसाधकत्वेन तत्साधकत्वाभावादित्यर्थः । द्वितीयं प्रत्याह—अजडस्य चेति । किंच सद्वस्त्वन्तरं जायते चेदात्मन-

मत्वायोगात् । कुतश्चास्य जनिः । नात्मनस्साक्षात्, कौटस्थ्यात् । जडत्वे च घटवद-
तज्जत्वात् । अजडस्य चाजनेः । नाप्यज्ञानात्—सत्त्वहानेः, तज्जस्यासत्त्वाद्गुण्यादेः ।
तज्जत्वे च तद्भावं एव भवेत्, प्रकृत्यभावे कार्याभावात् । न च सतस्सदात्मना तुच्छात्मना
वा जन्म आत्मवत् । नाप्यसतः नृशृङ्गवत् । न चान्यदपि किञ्चिज्जन्मना तुच्छीभूतं
दृष्टम् । अतोऽनिर्वाच्यस्यैव जन्म तदात्मनैव च रूपादिवत् । अतोऽज्ञानजमेव सर्वं
जनिमत् । अतोऽज्ञाननाशोऽप्यज्ञानजश्चेत्, तदात्मा तत्रैव स्यादित्यज्ञानाहानिः । न
चाहानिरेवास्य, तद्धानेस्सर्वैरेष्टव्यत्वात्; अन्यथा सर्वव्यवहारोच्छेदात् । अतो नाज्ञान-
नाशो वस्त्वन्तरस्य जन्म, नाप्यन्यस्य कस्यचित् । नापि तदेवाज्ञानम्, तन्नाशत्वहानात् ।
नाप्यन्यत्—तदपि तस्यैव चेत्, तद्वियैव नश्येत् । न चान्यो ज इत्युक्तम् । अतो न
द्वैतसत्यताज्ञानसद्भावौ ॥

यद्यात्मनोऽन्यज्जडमजडं नित्यमनित्यमसत्सदनिर्वाच्यं वा किञ्चिन्नाज्ञानहानिर्नामिष्यते
अस्त्वात्मैव अज्ञानहानिरिति चेत्, अस्तु—एवमपि मयेष्टा सा सिद्धा । आत्मैव चेत्—सा
सदास्तीति बन्धभावस्सदैवेति चेत्, तर्हि अन्या अस्तु । नान्यापि, अन्यवस्त्वभावादिति
चेत्—तद्दुर्गन्धाभाव एव सा अस्तु । सोऽन्याभाव आत्मैव चेत्, उक्तो दोषः; अन्यश्चेत्,
अद्वैतहानिरिति चेत्—किं तदद्वैतं यदन्याभावविरोधि । आत्मैव चेत्, सोऽज्ञानतत्कयैश्चा-
विरुद्धः । सुतरां तदभावेन । अस्यैव द्वैतरहितत्वमद्वैतमिति चेत्—तदप्यात्मैव चेत्, तत्र
जातु विरुद्धम्; अन्यथा न जातु बन्धः । ज्ञानवधाविद्यातज्जद्वैतत्वमद्वैतमिति चेत्—
तद्वाहोऽप्यात्मैव चेत्, उक्तो दोषः । अन्यश्चेत्, तदाप्यद्वैतविरोधः । उक्तदोषप्रसङ्गा-
त्तात्मैव तद्वाह इति तत्रान्यत्ववाच्योक्तिः न पुनरन्यत्वविवक्षया, सर्वान्यदाहस्यान्यत्वायोगा-
दिति चेत्—तर्हि सर्वान्याभावेनापि नाद्वैतविरोधः । दाह एव मयाप्यभाव उक्तः । दाहस्या-
नात्मत्वेऽपि नाद्वैतविरोधश्चेत्, न तद्विरोधश्शङ्क्यः ॥

स्सकाशादज्ञानाद्वैति विकल्प्य तद्दूषयति—कुतश्चेत्यादिना । किञ्च जायमानस्वभाव-
पर्यालोचनायामपि न वस्त्वन्तरजन्मेत्याह—न च सत इत्यादिना । परिशेषादज्ञानमेव
तन्नाश इत्यपि न वाच्यमित्याह—नापि तदेवाज्ञानमिति । अज्ञानान्तरमप्यात्मसंबन्ध्य-
नात्मसंबन्धि वा । आद्यं प्रत्याह—तदपीति । समानाश्रयविषययोजनाज्ञानयोर्विरोधा-
दित्यर्थः । द्वितीयं प्रत्याह—न चेति । अनात्मसंबन्धि अज्ञानं प्रागेव निरस्तमित्यर्थः । एवं
द्वैतिषु निरस्तेषु एकदेशी परिशेषादात्मैवाज्ञानहानिरित्याह—यद्यात्मन इति । सिद्धान्ती
तु अद्वैताविरोधिनी अविद्यानिवृत्तिरेकदेशिना यथा यथेष्ट्यते तथा तथा मयापीष्यत इति
मत्वा अनुजानाति—अस्त्वेषमपीति । अन्याभावेन अद्वैतहानिरित्युक्तम् । तत्रैकदेशिनं
पृच्छति—किं तदद्वैतमिति । अन्यथेति । आत्मातिरिक्तद्वैतरहितत्वं नाम यदि वस्तु
किञ्चित्प्राप्तदा न कदाचिद्बन्धस्याद्विरोधिसद्भावादित्यर्थः । एकदेशी स्वाभिमतमद्वैत-
पदार्थमाह—ज्ञानवधेति । सिद्धान्त्याह—तद्वाहोऽप्यात्मैव चेदिति । उक्तो दोषः सदा
स्यादिति । आत्मातिरिक्तश्चेत्तद्वैतविरोधस्तुल्य इत्यर्थः । एकदेशी स्वाभिप्रायं
विवृणोति—उक्तदोषप्रसङ्गादिति । पुनरेकदेश्यन्तरचोद्यमुद्भावयति—तन्वात्मवद्वित्या-

नन्वात्मवद्वाहोऽप्यनाविज्ञेत्, त्वयैवोक्तो दोषः । सादिश्चेत्, सोऽज्ञानजत्वाद्द्वैत-
वन्नाज्ञानदाहस्स्यात् । वाहो नामोपसर्गमात्रः, नान्यस्य जन्म तैलादिदाहविवृति चेत्—न,
तैलादिदाहस्यापि दीपादिजन्मत्वाद्बिरोधिभावान्तरजन्मैव पूर्वभावध्वंसः, अन्यथा न ध्वंसो
हेतुमान् स्यात् ॥ मैवं चूचुवः यतोऽज्ञानदाहस्त्वयापीष्टः । सर्वं न जनिमदज्ञानजम् ।
अत एव न तज्जस्तदाहः । श्रुतिजा चात्मधीरात्माज्ञानदग्ध्रीति मया च साधितम् । अतो-
ऽज्ञानदाहो यत्र यथा प्रसिद्धस्स तथैवाभ्युपेयो लोके वेदेऽपि, अन्यथा सर्वप्रमाणव्यवहार-
लोपस्स्यात् । अतो नाज्ञानदाहः कस्यचिज्जन्मेति युक्तम् । यत्तूक्तं भावान्तरजन्मैव
पूर्वभावध्वंस इति, अस्त्येवं भावेषु । अज्ञानं तु न भावो नाप्यभाव इत्युक्तम् । अतो नास्य
दाहो भावजन्म । न चास्य दाहस्सतोऽनिर्वाच्यस्य वा जन्मेति प्रसिद्धं युक्तं वा । न
चाज्ञाननुदो मानस्यान्यकर्तृत्वं घटनुद इव कपालकर्तृत्वं दृष्टम् । नापि युक्तम्, अज्ञानत्वा-
मानत्वप्रसङ्गात् । नातोऽनिर्वाच्यं सच्च मानजन्यम् । संविदश्चाजन्यता उक्ता । अतो-
ऽज्ञानदाहो दाह एव, नान्यजन्म । कथं च भावान्तरजन्मत्वे ध्वंसस्य हेतुमत्त्वं नान्यथा ।
अभावे हेतुकृत्याभावात् भाव एव तद्ध्वंस इति चेत्—तर्हि न प्रागसतो भावान्तरस्य
जन्म, असति हेतुकृत्याभावात् । नापि सतः, सत्त्वादेव तत्र हेतुकृत्याभावात्, अन्यथा
हेतुनूपरमात् । अथान्यत्रैव हेतुव्यापारेऽन्यद्भवेत्, तथा उपसर्गोऽपि स्यात् । सोऽभावः
कथं भवेत् । न ह्यसतो भवनकर्तृता । तर्हि भावान्तरमपि प्रागसन्न भवेत् । न हि तस्यापि
भूतस्य भूतिरिष्यते । भावस्याभावेन असता न विरोधश्चेत्, प्रागसतोऽपि भावेनाविरोधाद-

विना । सादित्वानादित्वनिरूपणेन किमज्ञानदाह एव नास्तीति विवक्षितं वस्त्वन्तरजन्मत्वं
वा । आद्यं प्रत्याह—मैवं चूचुव इति । द्वितीयं प्रत्याह—सर्वं चेति । वस्त्वन्तरत्वं
जायमानस्य नोपपद्यते शुक्तिरूप्यवदज्ञानजस्यावस्तुत्वादित्यर्थः । अत एवेति । यतो जनिमत
एवाज्ञानजत्वमत एवाज्ञानजस्तदाहो न भवति जनिमत्त्वाभावादित्यर्थः । कुतस्तर्हि तदाह
इत्याशङ्क्याह—श्रुतिजा चेति । अभ्यासजा आत्मधीरज्ञाननिर्वर्तिकेति न वाच्यमित्याह—
इति मया च साधितमिति । उक्तमुपसंहरति—अतोऽज्ञानदाह इति । परोक्तमनूय अंशेनानु-
जानाति—यत्तूक्तमित्यादिना । प्रमाणाभावाच्च ज्ञानानदाहः कस्यचिज्जन्मेत्याह—न चास्य
दाह इति । इदानीं प्रमाणस्वभावपर्यालोचनयाप्यज्ञानदाह कस्यचिज्जन्म न भवतीत्याह—
न चाज्ञाननुद इत्यादिना । सती संविद् मानजन्या प्रसिद्धा । अतः कथं सत् मानजन्यं न
भवतीति तत्राह—संविदश्चेति । पूर्वकृतमंशाभ्यनुज्ञानमपि त्यजति—कथं चेति ।
ध्वंसस्याधिकजन्मरूपत्वे सत्येव हेतुमत्त्वं स्यात् न पूर्वरूपप्रच्युतिमात्रत्वे सतीत्येतत्कथम् ।
निर्युक्तिकमेवेदमित्यर्थः । पूर्ववादी युक्तिं शङ्कते—अभावे हेतुकृत्याभावादिति । प्रतिबन्दि-
ग्रहेण परिहरति—तर्हीति । मृदादिषु कुलालादिव्यापारे सति घटादिकार्यं जायते न
त्वसति । तत्र हेतुकृत्यमित्याह—अथान्यत्रैवेति । तर्हि घटादावेव मुसलादिप्रवृत्तावुप-
सर्गोऽपि स्यात् । अतो हेतुमत्त्वं भावाभावयोरविशिष्टमिति भावः । भवति प्रयोगानुप-
पत्तिमाशङ्क्य परिहरति—सोऽभाव इत्यादिना । पुनः पूर्ववादी युक्त्यन्तरं शङ्कते—
भावस्येति । पूर्वकालीनस्य भावस्योत्तरकालीनेनाभावेनासद्रूपेण न विरोधसंभवतीति

सत्त्वमेव सदेति नासतो जन्म । नापि सतस्सत्त्वादिति न भावान्तरजन्म स्यात् । भावेन चेत् भावस्य विरोधः, एकस्मिन्भावे भवति अन्ये सर्वे भावा न स्युः, अविशेषात् । सोऽपि न स्यात् स्वभावविरोधात् । अन्येनैव विरोधो नात्मनेति चेत्, तर्हि अन्यत्वाद्विरोधो न भावत्वादित्यभावेनापि विरोधस्स्यात्, अन्यत्वात् । नाभावस्यान्यत्वमसत्त्वादिति चेत्, नापि भावस्य स्वतोऽन्यत्वप्रसङ्गात् । अतो जन्म दृष्टं चेत्—ध्वंसोऽप्यन्य एवंष्टयो न त्वेकजन्मैवान्यध्वंस इति, उभयोः प्रसिद्धेर्युक्तेश्च तुल्यत्वात् । अतो भावस्यापि ध्वंसो न भावान्तरम् । तथा प्रागभावोऽपि । अतोऽन्यजन्म विनाप्यन्यध्वंसस्स्यात् । अभावत्वात् न ध्वंसो जन्यः । तस्यापि जन्मध्वंसाभ्युपगमेऽवस्थानाच्च । अतस्सन्नि [स नि ?] रोध एव भावस्य । जन्म विनाप्यस्य हेतुमत्त्वं कादाचित्कत्वं च जन्मवत् । न हि जन्मनो जन्म अहेतुमत्त्वं वा । न च जन्मध्वंसावन्यावपि सहैव स्ताम्, तथादृष्टत्वादिति नियन्तुं शक्यम्—तयोरन्योन्यापेक्षत्वे हेतवमावात् उक्तन्यायेन । यदि नाम जनिमतां घटादीनां ध्वंसोऽन्यजन्मना सह अन्यजन्मैव वा, तथापि नानादेध्वंसस्तथा । घटादीनां ह्येकमृद्विकाराणां तस्यां सहस्थित्ययोगात्तद्ध्वंसस्तथा स्यात् । तथा हेमादिविकाराणां च । अनादेस्त्वकारणत्वाच्च ध्वंसस्य तथात्वं युक्तम् । सादीनामेव ध्वंसदृष्टेर्नानादेध्वंस इति चेत्—सत्यम्, भावस्यानादेध्वंसो न युक्तः आत्मवत् । नापि दृष्टः । तथाप्यज्ञानस्यानिर्वाच्यत्वादनानादिनोऽपि ध्वंस इष्यते सर्वैः, अन्यथा मानवैकल्यात् । अतस्सादीनां दाहस्यान्यजन्मत्वेऽपि अनाद्यज्ञानदाहो नून्यजन्म, तेन वा सहेति सिद्धम् ॥

तद्व्यज्ञानदाहस्य स्वरूपं ब्रूहि तन्मानं च । आत्मा चेत् सः, उक्तो दोषः । अन्यश्चेत्, न स्वतास्सध्येत् । अतस्तत्साधकं वाच्यम् । अद्वैतात्मज्ञानोदये सर्वव्यवहारलोपाभासो दर्शयितुं शक्य इति चेत्, तथापि लोके तं दर्शयित्वा आत्मनि तं योजय । लोकेऽपि स त्वया दृष्टः, अन्यथा तदसिद्धेः । उच्यते—ज्ञातोऽर्थस्तज्ज्ञप्तिर्वा तवज्ञानहानिः । न चाप्रसिद्धा

अभावे जातेऽपि भावस्स्यात् । तस्माद्भावध्वंसव्यवहारसिद्धयन्यथानुपपत्त्या विरोधि-भावान्तरजन्मैव ध्वंस इत्यर्थः । भावाभावयोर्न विरोध इत्येतत्प्रथमं निराचष्टे—प्रागसतोऽपीति । यद्भावान्तरस्य विरोधित्वमुक्तं तदिदानीं निराचष्टे—भावेन चेदित्यादिना । तस्यापीति । प्रध्वंसस्य चेज्जन्मेष्यते तर्हि जायमानत्वात्तस्यान्यो ध्वंसो वक्तव्यस्तस्यापि जायमानत्वादन्य इति न कुत्रापि विश्रमस्स्यादित्यर्थः । जन्माभावेऽपि कथं हेतुमत्त्वं कादाचित्कत्वं चेत्याशङ्क्याह—जन्म विनापीति । ननूक्तप्रकारेण घटादिध्वंसस्य जनिमत्त्वासंभवादज्ञानध्वंसोऽपि जनिमद्वस्तु मा भूत् । तथाप्यन्यजन्मसहभाव-स्याद्ध्वंसत्वात् । यो ध्वंसस्तथा यथा घटादिध्वंसः कपालादिसहभावीत्याशङ्क्याह—न च जन्मध्वंसावन्यावपीति । पूर्वोक्तमुपसंहरति—अतस्सादीनामिति । तर्हीति । यद्यज्ञानदाहस्यानुमानतो वस्त्वन्तरजन्मत्वं खण्ड्यते तर्हि तस्य निश्चितं स्वरूपं तन्मानं च ब्रूहि । अन्यथा संदिग्धविशेष्यः पक्षाभास आश्रयासिद्धश्च हेतुस्स्यादित्यर्थः । सिद्धान्त्यभिमतमुद्भाव्य निराचष्टे—आत्मा चेत् स इत्यादिना । पराभिप्रायेणैव तावदुत्तरमाह—उच्यते इति । प्रसिद्धिमात्रेणाश्रयत्वसंभवे प्रमाणान्वेषणं च विफलमित्याह—न चेति ।

सा । नापि मानसिद्धा, अनवस्थानात् । न च ज्ञातोऽर्थोऽज्ञातादन्यः । तथापि न मानोदयात्प्राक्सज्ञातो नाप्यूर्ध्वमज्ञातः, मानवैकल्यात् । न च ज्ञातत्वाज्ञातत्वे वस्तुन-स्वरूपम्, व्यभिचारान्मानवैकल्याच्च, अन्यथा मानादज्ञातत्वाहानात् । तद्वाने च वस्तुहानात् । ज्ञातत्वस्यापि मानादसिद्धेः, सिद्धत्वात्, अन्यथा वस्तुसिद्धेः । न चासिद्धं वस्तु मानकार्यम्, सिद्धं माननाश्यं वा । मानमपि वस्तुजनिनाशकृच्छेत्, प्रकाशहेत्वभावा-दान्ध्यं जगतः । जप्तिस्वरूपस्याप्यात्मनो मानात् ज्ञातत्वं व्यभिचार्येव, मानोदयात्प्राग-भावात् । अतो न स्वरूपम् । उक्तन्यायेन च । तथा अज्ञातत्वमपि, ज्ञानासिद्धतेः । ज्ञातत्वाज्ञातत्वे चेद्वस्तुनस्वरूपम्, तथैव तत् तन्मानेन मेयम् । न चाज्ञानस्यापि मेयेऽन्तर्भावः, अज्ञानद्वाराभावात् । तद्भावे तस्यापि तथाभावादप्यल्पनेऽनवस्था-नात् । अज्ञानाहाने च मानवैकल्यात्तत्प्रवृत्त्या विशेषाभावात् । न च मान-मितस्य मेयत्वम्, विशेषाभावात्; अन्यथा अनवस्थानात् । तस्य तस्य मानस्यापि मेयत्वान्मानमितत्वसिद्धयर्थम् ॥

अतः 'इदं सर्वं यदयमात्मा', 'आत्मनि विज्ञाते', 'येनाश्रुतम्', 'कस्मिन् भगवः' इत्याद्यावात्माज्ञातकार्याण्यपि आत्मज्ञानेन ज्ञेयानि शून्यन्त इत्याशङ्का न कार्या, अज्ञान-तत्कार्याणाममेयत्वस्योक्तत्वात् । आत्मज्ञानज्ञेयं चेत्सर्वम्—नाज्ञानकार्यं स्यात् आत्मवत् । किं त्वात्मवत् सत्त्वं आत्मैव च स्यात् । नान्यथा आत्मज्ञानं तत्स्यात् । यद्यनात्ममपि तेन ज्ञेयः, अनात्मज्ञानमात्मानात्मज्ञानं वा किं न स्यात् । अनात्मज्ञानमेव तद्युक्तम्, अनात्मनां बहुत्वात्तद्व्यपदेशात् ब्राह्मणग्रामवत् । न चात्रैकज्ञानेन सर्वज्ञानम्, किंतु सर्वज्ञानेनैव सर्वज्ञानं द्वैताद्वैतपक्षवत् । तत्तुल्यद्वयाय पक्षस्त्यात् । कथं तवैकस्यात्मनो ज्ञानेन सर्वं ज्ञातं स्यादिति चेत्, शृणु—'आत्मनि विज्ञाते सर्वमिदं विज्ञातं भवति' इति नाज्ञातं ज्ञेयं किंचित्तदवशिष्यत इत्यर्थः । आत्मन एवाज्ञातत्वात्, तस्यैव मानमेयत्वात्, अन्यस्यात्मा-

प्रमाणसिद्धत्वं न संभाव्यते चेत्याह—नापीति । अज्ञाननिवृत्तेः प्रामाणिकत्वे तत्रान्याज्ञान-निवृत्तिर्वक्तव्या । तस्या अपि प्रामाणिकत्वेऽन्येत्यनवस्थायामज्ञाननिवृत्तिर्मे जातेति व्यवहारासिद्धिः (मूलक्षतिः) अज्ञाननिवृत्तिविषयाज्ञाननिवृत्त्यप्रकाशे तदसंभवादित्यर्थः । ननु ज्ञातोऽर्थः किमज्ञातादन्योऽनन्यो वा । आद्ये ज्ञानोदयेऽप्यज्ञातोऽर्थस्तदवस्थस्तथा नन्त्ये ज्ञानात्पूर्वमपि ज्ञातस्स्यादित्याशङ्क्याह—न च ज्ञात इति । य एवार्थोऽज्ञानसंबन्धाद-ज्ञातस्स एव ज्ञानोपलक्षितो ज्ञात उच्यते । एवं तावत्पराभिप्रायेण परिहारमुक्त्वा अभुना अज्ञाननिवृत्तेरनिर्वाच्यत्वं स्वरहस्यं स्फुटीकर्तुं ज्ञातत्वं वस्तुस्वरूपं व्यतिरिक्तं वेति निरूपणं न सहत इत्याह—न च ज्ञातत्वाज्ञातत्वं इत्यादिना । ज्ञातत्वस्यानिर्वचनीयत्व-प्रतिपादनं प्रासङ्गिकं द्रष्टव्यम् । एकैकस्य वस्तुस्वरूपत्वं न संभवतीत्युक्त्वा उभयत्र साधारणं दूषणमाह—न चासिद्धं वस्तुत्विति । आत्मनो जप्तिस्वभावत्वात् ज्ञातत्वं स्वरूपमेव । अतः कथं व्यभिचारित्वमित्याशङ्क्याह—जप्तिस्वरूपस्यापीति । उक्तन्यायेन चेति । मानवैकल्यादिन्यायेन ज्ञातत्वं न वस्तुस्वरूपमित्यर्थः । ज्ञाताज्ञातरूपेणैव वस्तु मानमेयं स्यादित्युक्तम् । तदा वा को दोष इत्याकाङ्क्षायामज्ञातरूपेण मेयत्वे

ज्ञानमात्रशरीरत्वादज्ञातत्वज्ञेयत्वायोगात्, व्यावहारिकस्य चाज्ञातत्वादेरप्रकाशात्मत्वस्य चात्मज्ञानेनाज्ञानतत्कार्यदाहे तस्यायोगात् । यथा घटादौ ज्ञातेऽन्यदज्ञातं ज्ञेयं लोके संस्यात्, नैवमात्मनीति 'आत्मनि विज्ञाते सर्वं विज्ञातं भवति' इत्युक्तम्—यथा अस्मिन्नपवरके शतं हस्तिनो धावन्ति, तान्विजानीहीत्युक्तो विज्ञाता मयेत्याह अज्ञातज्ञेयाभावं विवक्षन् । न ह्येकवस्तुज्ञानेनान्यैकवस्तुज्ञानमपि समस्ति, किं पुनस्सर्ववस्तुज्ञानम् । न चैकस्या-नेकात्मकत्वमित्यसकृदुक्तम् ॥ अथवा—आत्मनि विज्ञाते सर्वमिदं विज्ञातमात्मतत्त्वमेव भवतीत्यर्थः । यथा लोके तत्सर्वमुदकं पद्मिन्यादि, सा च सेना तद्देशे निरीक्षिते स देश एवाभूदिति वदन्ति—एवमत्रापि ज्ञानादज्ञानतत्कार्यनिवृत्तेर्देशवदात्मन एवावशिष्टत्वात् तथा व्यपदेशः ॥ अथवा—आत्मनि विज्ञाते सर्वमिदं विज्ञातमात्मवस्त्वेव भवतीत्यात्म-विज्ञानेन सर्वं दग्धं भवतीत्यर्थः । ज्ञातो ह्यात्मा अज्ञानदाह इत्युक्तम् । आत्माज्ञानजं च सर्वं 'इन्द्रो मायाभिः', 'मायां तु प्रकृतिं विद्यात्' इत्यादिश्रुत्योक्तम् । अतोऽज्ञानदाह एवास्यानेनोच्यते, न त्वात्मवन्मेयत्वम् । 'येनाश्रुतम्' इत्याद्यप्येवं योज्यम् । 'अश्रुतं श्रुतं भवति' इति वचो मयोक्तमेवार्थं स्पष्टयति । न हि वेदेनाप्युक्तेऽश्रुतं श्रुतं भवति मनुक्तप्रकारं मुक्त्वा । तज्जलसेनादि स देश एवेतिवत् 'इदं सर्वं यदयमात्मा', 'ब्रह्मवेदं सर्वम्' इत्यादि व्याख्येयम् ॥

तस्मान्न ज्ञातत्वाज्ञातत्वे वस्तुनस्स्वरूपम् । अतो न तन्मानमेये । न च तयोरन्यत्वा-शङ्कास्पदमपि, तथा अस्फुरणात् । अस्वरूपत्वं च तयोरुक्तम्, वस्तुनो ज्ञानोदयात्प्रागूर्ध्वं च ज्ञातत्वाज्ञातत्वाप्रसिद्धेः । तत्राज्ञातेऽर्थे स्थिते मानात्तदाकारतया ज्ञाने जाते तस्य व्यवहारयोग्यता अर्थस्य ज्ञातता नाम । न च सा अप्रसिद्धा, अन्यथा व्यवहारासिद्धेः । न च साप्यर्थवन्मेया, अनवस्थानादर्थसिद्धेः । सा अज्ञाननिवृत्तिर्बाह्ये । एवमपरोक्षस्वभावस्या-प्यात्मनोऽनादिजडानिर्वाच्याज्ञानाच्छन्नतया स्फुरणमज्ञातत्वम् । तस्य च वेदान्तजन्मनो-ऽपूर्वादिलक्षणौपनिषदपुरुषाकारतयैव समाप्तज्ञानात् या अपरोक्षता सा तस्य ज्ञातता । सा चाविद्यानिवृत्तिरेव । अविद्या चानादित्वान्निर्हेतुः । अतो नष्टा सा नोद्भवेत्, हेतवभावात् । प्रागसतो हेतुं विना अनुद्भवाच्च । अजनिमत्त्वाच्चास्माः । न च जनिमतोऽविद्यात्वम्, तद्धेतुत्वात्तस्याः । न च तां विना अन्यस्यापि जन्म । अतो निवृत्तेर्न सा अन्यथा किञ्चि-ज्जायते । अकार्यत्वादेवास्या निवृत्तिर्न कस्यचिज्जन्म । नापि कारणभावः, कार्याणामेव तथा दृष्टत्वादृष्टत्वाच्च महाप्रलयादौ । न ह्यकार्यस्य कारणस्य निवृत्तिस्तथा दृष्टा दृष्टा वा केनचित् । अज्ञानस्य चाकार्यत्वं कारणत्वं ज्ञानानिवृत्तिश्च सर्वैरेष्टव्येत्य-

दोषमाह—न चेति । अज्ञातस्य मेयत्वे मेयविशेषणतया अज्ञानस्यापि मेयत्वमापादितम् । तच्च न संभवति । तत्र हेतुः—अज्ञानान्तराभावादिति । अज्ञानान्तराङ्गीकारे दोषमाह—तद्भाव इति । इतश्चाज्ञातरूपेण मेयत्वं न घटत इत्याह—अज्ञानाहाने चेति । एवं तावद-ज्ञातरूपेण मेयत्वं न संभवतीति प्रपञ्च्य इदानीं ज्ञातरूपेणापि मेयत्वं न संभवतीत्याह—न चेति । मिते वस्तुनि मानान्तराहितातिशयाभावादित्यर्थः । मितत्वान्तरकल्पने दोषमाह—अन्यथेति । दोषान्तरमाह—नस्थेति । ... एवं तावत् ज्ञातत्वाज्ञातत्वयोर्वस्तु-

सकृदबोचाम । अतोऽज्ञाननिवृत्तिरात्मनः श्रुतिज्ञानादपरोक्षब्रह्मात्मनोऽपरोक्षानुभव एव । स यद्यपि नात्मनोऽन्यः तथापि न ज्ञानोदयात्प्रागिति न सदा अज्ञाननिवृत्त्यावि-
दोषप्रसङ्गः ॥

तत्रैषा अक्षरयोजना—यादृग्ज्ञानस्य भावस्तदनुरूप एव तदभावो युक्तः । सर्वस्य जडस्याज्ञानशरीरत्वाच्च जडस्तन्नाशः । न हि तदेव तन्नाशः, तथा अप्रसिद्धेर्मानवफलयाच्च । नाप्यजड आत्मा तन्नाशः, तद्भावेऽपि तस्य भावात् । न हि नाशनाशिनोस्सहभावः, सदा नाशप्राप्तेर्हेतुवफलयात् । अत एव न सत्यस्तन्नाशः । न ह्यात्मनोऽन्यत्सत्यमस्ति । अतो यद्यपि सत्यस्सः, तथाप्यात्मैवेति न द्वैतसत्यताशा । न चासत्यस्य सत्यो नाशो दृष्टः रूप्यादेः । न शक्तिस्तन्नाशः, तेन सह भावात्प्राक् च तद्भावात् । यवि रूप्यादिनाशः सत्यं वस्तु, न ज्ञानात् स्यात् । न हि ज्ञानाद्वस्तु भवेत्, किंतु भाति । अतो नासत्यस्य सत्यो नाशः । न च सत्यं नश्येत् आत्मवत् । अतो नाशस्सत्यद्वेति विप्रतिसिद्धम् । अतो न तत्सत्यत्वेन नाशिसत्यत्वसिद्धिः, असत्यस्यैव नाशात् ॥

ननु माभूद्रूप्यादिनाशो वस्तु तज्ज्ञप्तिस्तु भवेत्, ज्ञानहेतुत्वात् । सा च अजडत्वात् सत्या । नित्यापि सा शुक्त्यादिज्ञप्त्यात्मना न रूप्यादिना सह भवेत् । न च प्राक् । तदात्मनैव च सा मानफलम् । तद्भावे चाज्ञानं मे नष्टं भ्रान्तिस्संशयो वेति लोके व्यवहारः । अतो वस्तुज्ञप्तिरेव तदज्ञानादिनाशो लोके । तथा वेदेऽपीति चेत्—अस्त्वेवम् । उक्तं च जप्तिर्वा अज्ञाननाश इति । एवमात्मन एवाजडस्य फलत्वात्तस्यैव सत्यतेति न द्वैतसत्यत्वा-
शङ्का । आत्मैवाजडत्वात् कूटस्थोऽपि मानमेयसंबन्धात् फलायत इत्युक्तम् । तस्य नित्यत्वेऽपि फलात्मनैवाज्ञाननाशत्वम् । मानोदये च फलात्मतेति न सदा अज्ञाननाशप्रसङ्गदोषः । न च घटादेरिवात्मनः तज्ज्ञानोपरमेऽप्यफलत्वम्, मेयस्यैवात्मनः फलत्वात् नानसंबन्धे मितत्ववत् ।

स्वरूपत्वेन अन्यत्वेन चानिर्वचनीयत्वमुक्त्वा स्वप्रक्रियया ज्ञातत्वादिपदार्थं कथयति—
तत्राज्ञात इत्यादिना । ननु मानोत्थज्ञातताया अनित्यत्वादविद्यानिवृत्तेरनित्यत्वं स्यात् । अतः पुनरविद्योदयोऽपि स्यादित्याशङ्क्याह—अविद्या चानादित्वादिति । पुनरज्ञानोदया-
नुपलम्भादेव ज्ञाततायास्सदातनत्वं तावत्सिद्धम् । तत्र मानोपरत्वरूपेणानित्यत्वेऽपि स्वरूपेण ज्ञातताया नित्यत्वान्नाविद्यानिवृत्तेरनित्यत्वप्रसङ्गो मिथ्यात्वाच्च निवृत्तेरनित्य-
त्वाद्यनिरूपणं भूषणमेवेति द्रष्टव्यम् । हेत्वभावात्पुनरनुदय उक्तः । इदानीमविद्याया
जनिधर्मत्वासंभवादपि पुनरनुदय इत्याह—अजनिमत्त्वाच्चत्वा इति । जनिराहित्यं
कुतस्सिद्धमित्यत आह—न चेति । किंपुनर्न्यायमाह—न च तामिति । अकार्यत्वावष्टम्भेन
पुनरुदयं निरस्य शङ्कान्तरमपि तेनैव हेतुना निराचष्टे—अकार्यत्वावेवेति । ... प्रकृत-
मुपसंहरति—अतोऽज्ञाननिवृत्तिरिति । अनुभवस्यात्मस्वभावत्वात् सदा अज्ञाननिवृत्तिः
प्रमाणवैयर्थ्यं चेत्याशङ्क्याह—स यद्यपीति । एवं तावदुच्छ्लोकमेवार्थमुपवर्ण्य श्लोकार्थं
योजयति—तत्रैषेत्यादिना । प्रौढिवादेनाज्ञाननाशस्यासत्यत्वमाश्रित्य पूर्वचोदिता प्रपञ्च-
सत्यता पर्यहारि । इदानीं प्रौढि त्यजति—न चासत्यस्येति । असत्यस्य सत्यो नाशो न
घटते चेत् तर्ह्यज्ञानमपि सत्यमस्त्वित्याशङ्क्याह—न च सत्यं नश्येदिति । एवं तावन्न

यथात्मनस्सतोऽपि मानयोग एव मितत्वं न प्राक्—एवं फलत्वमपि । घटादेस्तु मानयोगेऽपि मितत्वमेव स्यान्न फलत्वं, जडत्वात् । अतस्तत्राप्यात्मैव तदवच्छिन्नः फलमिति गीयते खमिव घटावच्छिन्नं घटाकाश इति । तत्र ज्ञानस्यैव ज्ञेययोगिनो जन्मादि, न तु दशः । तथापि तत् दृशीव भात्यविवेकिनां द्योम्नीव घटजन्मादि । अतोऽन्यत्रापि न स्वतः फलस्य कादाचित्कता, किं पुनरात्मनि स्वयंफले । तर्हि नित्य आत्मैव फलम् । सत्यम्, तथाप्यात्मैव तन्मानसंबद्धः तदज्ञाननिवृत्तिरिति नोक्तदोषस्स्यात् । न चात्मनो मानसंबन्धः, विक्रियमाण-स्यैव तदाकारतयोत्पत्तेः । तस्य चानात्मत्वाज्जडत्वाद्बद्धत्वात् । तस्मान्मानयोगिन एवाज्ञान-नाशत्वात् ज्ञात एवात्मा—फलभूतो वा उदितमान एव वा आत्मैव—अज्ञाननाशः नान्यः, न चातिप्रसङ्ग इति सिद्धम् । अतो नाद्वैतहान्याशङ्का ॥

ननु ज्ञानोदयेऽप्यात्मा अविशेषश्चेत्, सदा अज्ञाननाशस्स्यान्न वा । तन्न, ज्ञानाद-ज्ञाननाशोष्टेः; अन्यथा शास्त्रानर्थक्यात् । न च शास्त्रानर्थक्यं युक्तम्, तत्कारणाभावात्; अन्यथा सर्वप्रमाणानर्थक्यप्रसङ्गात् । सर्वथा शास्त्रप्रामाण्यादेव तदर्थद्वैताविरोधेन आत्माज्ञाननाशोऽभ्युपेयः । यथा जीवस्य सदा ब्रह्मता तदज्ञानं तन्निमित्तश्च संसारो द्वैतप्रपञ्चश्च ज्ञानान्मोक्षः जीवमुक्तिश्चेत्याद्यभ्युपेयते शास्त्रप्रामाण्यादेव, अन्यथा तद-प्रामाण्यादर्थान्तराप्रतीतेः—तथा । यथा वा अज्ञानोपादानमप्यात्मज्ञानं घटादिज्ञान-वन्नासम्यग्ज्ञानं किंतु श्रौतसत्यात्ममेयं परमार्थसम्यग्ज्ञानमेव तदज्ञानं च हन्ति, तद्वा मेयं स्वमात्रफलकारुढं न तु स्वत एव सदात्मप्रकाशमपि; अन्यथा शास्त्रानारम्भप्रसङ्गात्—एवमुदितश्रौतज्ञान एवात्मा स्वाज्ञाननिवृत्तिरिति निरवद्यम् । वाय्वारुढ इवाग्निस्तृणादिकं मानारुढ आत्मा स्वाज्ञानं दहति । तद्दहंतदुत्थत्वान्मानमपि दग्ध्वा निरिन्धन इवाग्निः प्रसन्न आत्मैकलोऽवतिष्ठते । भावाभावविभागस्य अविद्याश्रयत्वात्तन्नाशोऽतद्रूपो न्याय्यः । स चात्मैव । तदुक्तम्—‘स्वयमेव त्ववस्तुत्वादविद्यायाः परात्मधीः । मृतमारणा-ल्लज्जन्ती साभावमपि निर्वहेत् ॥ भावाभावविभागं सा नेति नेत्यात्मवन्निना । प्लुष्ट्वापास्ततमस्तज्जविकल्पतामानलं विशेत् ॥’ इति धार्तिककारैः । उक्तं श्रीवेद-व्यासभट्टारकेणापि—‘अव्यक्तं पुरुषे ब्रह्मनिष्क्रिये संप्रलीयते’ इति । अतोऽज्ञानस्या-नुरूपो नाशः सत्य आत्मैव; न तु मिथ्या अनात्मा, तस्य तदात्मत्वात् । नातोऽद्वैत-हानिरज्ञाननाशश्च ॥

यत्पुनरुक्तमविद्यानाशाभ्युपगमे अविद्यासद्भावात्ताशादिवृत्तसद्भावाद्वा संसार इति तन्न, हेत्वभावात् । अनिर्वाच्याज्ञानजो हि संसारः । अतस्तस्य तदनुरूपमिध्यानाशो सति

जडोऽविद्यातत्कार्ययोरन्यतरस्तन्नाशो नाप्यजडस्सत्य आत्मा । परिशेषादनिर्वाच्यस्तन्नाश इति स्थितम् । इदानीं प्रकारान्तरं दर्शयिष्यन् चोद्यमुद्भावयति—नन्विति । ज्ञप्तेनित्यत्वात् रूप्यादिसहभावाद्रूप्यादिनाशत्वं नोपपद्यत इत्याशङ्क्याह—नित्यापि सेति । शङ्कित मनुजानाति सिद्धान्ती—अस्त्येवमिति । यच्चाविद्यानिवृत्तेरनित्यत्वं शङ्कितं तदप्यस्मिन् पक्षे नास्तीत्याह—न च घटादेरिति । चित्प्रतिबिम्बं ह्यस्माकं फलमिष्टम् । तस्य च बिम्बात्मना नित्यत्वादविद्यानिवृत्तेरनित्यत्वं न विरुध्यत इत्यर्थः । जन्मादिमत्त्वेन भासमानं

कुतस्संभवः ॥ अथ मतम्—अविद्यान्तरकार्यस्तन्नाशः, तन्निमित्तस्संसार इति चेत्—
तच्च न, तस्याप्यात्मविषयविज्ञानेनैव दग्धत्वात् । अथ नैकज्ञानेनैव कृत्स्नात्मविषया-
विद्यादाहोऽनात्मनि [नी ?] वेति चेत्—यथानात्मनि घटादावेकविषये नैकज्ञानेनैव
भिन्नाज्ञानध्वंसः, एवमात्मस्यपीति चेत्, तदयुक्तम् । विषयभेदाद्भिन्नानामप्यज्ञानानां
नैकज्ञानेन ध्वंसः [?] । आत्मनि त्वविद्याविषयभेदाभावादेक्यैव धिया कृत्स्नाविद्या-
ध्वंसोपपत्तेः, यथा तमसो ह्यभिन्नविषयस्य एकेनैव प्रकाशेन ध्वंसो दृश्यते [?] ।
एवमपि नाविद्यान्तरकार्या[र्योऽ ?] विद्यानाशः, शुक्त्यादिष्वदर्शनात् । भाववत् । न
ह्यविद्यासद्भावोऽविद्यान्तरात् । किञ्च—अज्ञानान्तरकार्यश्चेदज्ञाननाशः, तन्नाशेनापि
घटादेरावृत्तत्वादसिद्धिः रूप्यादिनेव शुक्त्यादेरिति मानवैक्यप्रसङ्गः । तस्मान्नाज्ञानान्तर-
कार्योऽज्ञाननाशः ॥ २ ॥

तन्मिथ्याभावजं दुःखं तन्मिथ्योष्टौ कुतो भवेत् ।

नाविद्यान्तरतोऽविद्या मिथ्यानाशोऽपि भाववत् ॥ ३ ॥

अनिर्वाच्योऽप्यबोधस्त्रयसर्पवद्ब्रह्मते धिया ।

अनिर्वाच्येऽपि तद्वाहे नोष्टोऽहिस्स्यात्तथाग्रहः ॥ ४ ॥

अनिर्वाच्यो हि दाहोऽहेस्तथात्वाज्ञाहिवर्तनात् ।

तथात्माज्ञानदाहोऽपि नात्माज्ञानानुवर्तनात् ॥ ५ ॥

फलं कथमात्मवेत्याशङ्क्याह—तत्र ज्ञानस्यैवेति । अधिकविवक्षया निरस्तमप्युद्भाव्य
निराचष्टे—तर्हीत्यादिना । तदधिकमाह—न चेति । मानमप्यात्मनस्स्वरूपं धर्मो वेति
तदुदये स्याद्विकारित्वमित्याशङ्क्याह—नस्य चेति । पुनराक्षिपति—नन्वेति । ... उदितं
यच्छ्रौतं ज्ञानं तस्य भावे कथमेकलत्वमित्याशङ्क्याह—वाय्वारूढ इवेति ।
अविद्यातत्कार्यनाशसद्भावे कथमेकलत्वमित्याशङ्क्याह—भावाभावेति । लौकिकभावा-
भावविलक्षणरूपोऽज्ञाननाश आत्मातिरिक्तो न वस्तुभूत इत्येकलत्वं संभवीत्यर्थः । ब्रह्म-
ज्ञानस्यापि नाशे अद्वैतस्वरूपावस्थानं घटत इत्यब्राप्तवाक्यमाह—तदुक्तमिति । तदुक्तं
वातिककारैरिति संबन्धः । ... ॥ २ ॥

ननु कारणस्याज्ञानस्य नाशो यदि मिथ्या तर्हि तत्कार्यं संसारदुःखं नापगच्छे-
दित्याशङ्क्याह—तन्मिथ्येति । तस्याज्ञानस्य मिथ्योष्टौ मिथ्यादाहे सतीत्यर्थः । ननु
शुक्तिरूप्यादेर्मिथ्यात्वमविद्याकार्यत्वाधीनं दृष्टम् । तथा नाशस्यापि मिथ्यात्वं चेत्
तर्ह्यविद्याकार्यत्वं वाच्यमित्याशङ्क्याह—नाविद्यान्तर इति । यन्मिथ्या तदविद्याकार्यमिति
न व्याप्तिः यतो नाविद्यान्तरादविद्या मिथ्येत्यर्थः । ततः किमित्यत आह—मिथ्या-
नाशोऽपीति । अविद्याया भावो यथा अविद्यान्तरं विनैव मिथ्या तद्वत् नाशोऽपि मिथ्या
भविष्यतीत्यर्थः ॥ ३ ॥

ननु वस्त्रादेस्सत एव लोके दाहदर्शनात् अनिर्वाच्यस्याज्ञानस्य दाहे दृष्टान्तो नास्तोत्या-
शङ्क्याह—अनिर्वाच्योऽपीति । ... ॥ ४ ॥ ... ॥ ५ ॥

अनिर्वाच्योऽहिंसाहस्यान्ननु स्रङ्मोहवर्तनात् ।
 स्रङ्मोहस्त्रग्धयोष्टश्चेन्नाहिंसेः पुनस्त्रजि ॥ ६ ॥
 मोहान्तराच्चेदानन्त्यं मोहानां स्यादतोऽक्षयः ।
 यदि दग्धोऽपि मोहस्यादनिर्मोक्षः प्रसज्यते ॥ ७ ॥
 ऐकात्म्यमोहजोऽहिंसेत्तथाप्यैकात्म्यबोधतः ।
 प्राङ्मोहभावात्सर्पोष्टिरनिर्वाच्यास्त्वविद्याया ॥ ८ ॥
 यद्यात्ममोहजोऽहिंसेन्नान्यबुद्ध्या स ब्रह्मते ।
 तद्वाहो नात्ममोहोष्टेर्दृष्टान्तो युज्यते ततः ॥ ९ ॥
 भ्रान्तिस्सर्वात्ममोहोत्थानात्मधीरिति ते स्थितिः ।
 ज्ञानादज्ञानतत्कार्यदाहे नान्यस्त्रिदशं नम् ॥ १० ॥
 आत्मैवाज्ञानहानिश्चेत्सदा सदा स्यान्नवा स्वयम् ।
 पूर्वत्र संसृतिर्न स्यात्संसारी नोत्तरत्र तु ॥ ११ ॥
 नाविद्यायां विचारश्चेत्तन्निवृत्तौ क्व निश्चयः ।
 नाप्रवृत्तेर्निवृत्तिश्चेद्बन्धमोक्षौ कुतस्तव ॥ १२ ॥
 नैष दोषः प्रसिद्धत्वाद्विद्याविद्याद्वयस्य तु ।
 आबालपण्डितं विद्या यथावस्त्वन्यथेतरे ॥ १३ ॥

पूर्ववादी दृष्टान्तवैषम्यं शङ्कते—अनिर्वाच्य इति । ... उत्तरकालेऽपि स्रजि सर्पभ्रम-
दर्शनात् विद्यत एव तत्कारणभूतो मोह इत्याह—नेति ॥ ६ ॥ ... ॥ ७ ॥

वेदान्त्यैकदेशिनो मतमाशङ्क्य दूषयति—ऐकात्म्येति ॥ ८ ॥

अङ्गीकृत्यात्माज्ञानजत्वमविद्यासद्भावादेव सर्पदाहस्यानिर्वाच्यत्वं मयोक्तं सिद्धमित्यु-
क्तम् । इदानीं तदपि न घटत इत्याह—यद्यात्ममोहज इति । ब्रह्मज्ञानादेव सर्पादिदाहस्यान्न
रज्वादिबुद्धेत्यर्थः । ... ॥ ९ ॥

दृष्टान्ताभावं विवृणोति—भ्रान्तिस्सर्वेति । सर्वाप्यनात्मधीरात्ममोहोत्था
भ्रान्तिरिति तव स्थितिः । ततस्सम्यग्ज्ञानादज्ञानदाहस्येदानीमदृष्टत्वात् निदर्शन-
सिद्धिरित्यर्थः ॥ १० ॥

पक्षान्तरमाशङ्क्य निराचष्टे—आत्मैवेति । पूर्वत्रेति । सदा अज्ञाननिवृत्तिपक्षे संसारी
न स्यात् । उत्तरत्र त्विति । सदा आत्माभावे संसारी न स्यात् । ततश्च शास्त्रानारम्भप्रसङ्ग
इत्यर्थः ॥ ११ ॥

यच्चाविद्याया विचारासहत्वमवोचः तदप्यसदित्याह—नाविद्यायामिति । ... ॥ १२ ॥

यद्यपि तत्त्वपर्यालोचनया नास्ति दृष्टान्तः तथापि लौकिको भविष्यतीति
परिहरति—नैष दोष इत्यादिना । यथावस्तु विद्या प्रसिद्धा । अन्यथेति । अयथावस्तु
अविद्येत्यर्थः ॥ १३ ॥

विद्ययेतरहानिश्च प्रसिद्धेवाविचारतः ।
 न ह्यन्यथा विचारोऽपि तत्तत्त्वं तु विचार्यते ॥ १४ ॥
 सबसत्किमनिर्वाच्यं तदनात्मन्युतात्मनि ।
 इति तत्र नयाद्वयत्वादन्त्यं पक्षमतिष्ठिपम् ॥ १५ ॥
 आत्मैवाज्ञानहानिर्वा तदाप्यात्मैव शिष्यते ।
 आत्मनैवात्मवत्त्वाच्च मोहस्याहेस्त्रजा यथा ॥ १६ ॥
 मोहाभावोऽपि चात्मेति मोहहानिस्सदा न हि ।
 घटभावलयौ मृत्तु तथापि न सदैव तौ ॥ १७ ॥
 जह्यादविद्याविद्यात्वं विचारं सहते यदि ।
 न्यायाघातासहिष्णुत्वमविद्यालक्षणं यतः ॥ १८ ॥
 निवृत्तिर्निश्चिता लोके प्रवृत्तिर्न तु वस्तुतः ।
 कल्पितौ बन्धमोक्षौ च वस्तुवृत्त्या न तौ मम ॥ १९ ॥
 तस्मादज्ञानहानेन मोक्षयोगादुपेयताम् ।
 ऐकात्म्यमेव न द्वैतं पुंभेदश्चोक्तदोषतः ॥ २० ॥

निवर्त्यनिवर्तकभावोऽपि [तयोः ?] प्रसिद्ध इत्याह—विद्ययेति । लोकत
 एवाविद्यादिस्वरूपं सिद्धं चेत् तर्हि विचारः किमर्थं इत्याशङ्क्याह—तत्तत्त्वं
 तिष्ठति ॥ १४ ॥

सबसदिति । विचारे क्रियमाणे तेषु पक्षेषु अन्त्यं पक्षमनिर्वाच्यमज्ञानं तच्चात्मनीति
 प्रतिष्ठापितवानस्मोत्यर्थः । नयाद्वयत्वात् न्यानोपेतत्वादित्यर्थः ॥ १५ ॥

अनिर्वाच्यस्याज्ञानस्य निवृत्तिरप्रनिर्वाच्यैवेति अध्यस्तप्राधान्येनोक्त्वा अधिष्ठान-
 प्राधान्येनाह—आत्मैवेति । निरविद्योऽहमिति तादात्म्यप्रत्ययादित्यर्थः । अज्ञानहानेर-
 भावरूपत्वादात्मनोऽप्यभावरूपत्वप्रसङ्ग इति न वाच्यमित्याह—तदापीति । निवृत्तितादात्म्ये-
 ऽप्यात्मैव सद्रूपः शिष्यते न त्वभावतां गच्छति रूप्यतादात्म्येऽपि शुक्तेः शुक्तिवहान्यदर्शनादिति
 भावः । किंच मोहस्य आत्मसत्तयैवात्मवत्त्वात् अधिष्ठानं विना अन्यत्र सत्ताभावात्
 तदभावोऽपि तदात्मक एव ॥ १६ ॥

यच्चोक्तं सदा अज्ञानहानिस्स्यादिति तत्राह—मोहाभावोऽपीति । भावान्तराभाव-
 वाद्यनुसारेण दृष्टान्तमाह—घटभावेति । यद्यपि घटस्य भावाभावौ मृदेव तथापि तव तौ
 यथा सदा न भवतस्तथा ममापीत्यर्थः ॥ १७ ॥ ... ॥ १८ ॥

यच्चोक्तं तर्हि निवृत्तिनिश्चयो न स्यादिति तत्राह—निवृत्तिरिति । प्रवृत्तिनिवृत्त्यो-
 र्वास्तवत्वाभावेबन्धमोक्षौ न स्यातामित्युक्तम् । तत्राह—कल्पिताविति ॥ १९ ॥

स्वपक्षमुपसंहरति—तस्मादिति ॥ २० ॥

तत्र व्यवस्था दृष्टत्वादुपपन्ना त्वविद्याया ।
 नेष्यतेऽवस्तुतो दृष्टेर्व्यवस्था न क्वचिन्मया ॥ २१ ॥
 प्रत्यक्षादिप्रमाणानां कर्मविज्ञानकाण्डयोः ।
 प्रामाण्यमविरोधश्च नर्तेऽविद्यां यथोदिताम् ॥ २२ ॥
 धर्मार्थकाममोक्षाख्याश्चत्वार इतरेऽपि च ।
 इष्टानिष्टाः प्रसिध्यन्ति सर्वतीर्थदृशां तथा ॥ २३ ॥
 दशनानि विरुद्धानि जगद्वैचित्र्यमेव च ।
 तस्मात्सर्वस्य सिद्धयर्थं विचार्य निरधारि सा ॥ २४ ॥
 अस्ति मुक्तिरसौ बोधाद्बोधोऽबोधनुदेकलः ।
 आत्मन्यबोधस्तस्यैव तन्नाशोऽप्यात्मशेषतः ॥ २५ ॥
 आत्मैको निष्क्रियोऽनन्तोऽद्वयोऽनुभवविग्रहः ।
 अतमस्तज्ज आत्मस्थो ज्योतिषां ज्योतिरात्मभाः ॥ २६ ॥
 सर्वैष्टः परमानन्दो वेदान्तात्मप्रमाणकः ।
 इत्येषोऽर्थो विशेषेण मयेष्टो वेदविन्मतः ॥ २७ ॥
 अर्थश्चायमनिर्वाच्या यद्यविद्या प्रसिध्यति ।
 व्यचीचरमविद्यां तामत इष्टार्थसिद्धये ॥ २८ ॥

इति श्रीमत्परमहंसपरिव्राजकाचार्यस्य श्रीमदव्ययात्मभगवत्पूज्यपादशिष्यस्य
 विमुक्तात्मभगवतः कृताविष्टसिद्धावष्टमोऽध्यायः ।

॥ समाप्ताः श्रेयमिष्टसिद्धिः ॥

द्वैतं पुंभेदश्च सप्तमाध्यायोक्तदोषस्त्वया नेष्यते चेत् तर्हि कथं तव व्यवस्थालाभ
 इत्याशङ्क्याह—तत्रेति । अवस्तुतोऽपरमार्थतः । क्वचिदपि व्यवस्था मया नेष्यत इति न ।
 किंतु सर्वथापीष्यते मायाभूमौ दृष्टत्वादित्यर्थः ॥ २१ ॥
 विशेषतश्चाविद्यासाधने कारणमाह—प्रत्यक्षादीति ॥ २२ ॥ २३ ॥ २४ ॥
 उक्तमर्थजातं संक्षिप्याह—अस्ति मुक्तिरित्यादिना ॥ २५-२८ ॥

॥ इतीष्टसिद्धिविवरणे अष्टमोऽध्यायः ॥

॥ समाप्तं चेदमिष्टसिद्धिविवरणम् ॥

श्लोकाच्युत्तराणि

अ		पृष्ठम्		पृष्ठम्
			अदुष्टाक्षोऽपि तत्पश्येत्	१४१
			अदृष्टत्वादसत्ख्यातेः	३८
अक्षजादेरनात्मत्वात्	...	१६७	अनंशत्वान्न जन्मास्य	१६८
अग्रहे न विवेकस्स्यात्	...	२६५	अनिर्वाच्योऽप्यबोधस्सक्	३३६
अग्रहे सति नित्यस्स्यात्	...	२४६	अनिर्वाच्योऽहिदाहस्स्यात्	३३७
अग्रहोऽनतिभेदाच्येत्	...	२४६	अनिर्वाच्यो हि दाहोऽहेः	३३६
अजातं चेक्ष्यतां तेन	...	२३५	अनुभूतिरजात्मस्था	२८७
अज्ञातमज्ञं वा शून्यं	...	१६१	अन्यत्वे चान्यथाभावः	२१३
अज्ञानजत्व साम्येऽपि	...	१६०	अन्यत्वेऽपि स्वयं संश्चेत्	२११
अज्ञानिनो भ्रमो भ्रान्तः	...	१७६	अन्यथाख्यातिरख्यातिः	२०१
अज्ञान्यस्मीति चाज्ञान	...	१८०	अन्यथाख्यतिरिष्टा चेत्	२०१
अज्ञेयत्वान्न शून्येन	...	१६४	अन्यथा ख्याति सन्नासत्	१२८
अतः पुंभेद एष्टव्यः	...	३०६	अन्यथाभूत एवासौ	२१४
अतस्सद्वादिनां सर्वं	...	३२७	अन्यथा मुक्तयोगाच्येत्	३२७
अतो न रूप्यधीशुक्तौ	...	२६४	अन्यदेशादिगस्येत्	२३३
अतोऽन्यथाख्यापिकाधीः	...	२६३	अन्यदेशादितः स्थायैषु	२३३
अतोऽपरोक्षता ज्ञस्था	...	२८६	अन्यस्मिन्नन्यथाभावे	२०३
अतोऽविद्याकृतं बन्धं	...	३०७	अन्येऽसतः ख्यात्योगात्	३८
अतोऽविद्यां विना भ्रान्तेः	...	१३३	अपि नष्टं पुनर्जातं	१७०
अतोऽविद्यास्तु जीवानां	...	२६४	अपि भेदेऽन्यथाभावः	२०८
अत्राह तुच्छं भातीति	...	१४३	अप्यन्यथा भवन्नन्यः	२१३
अत्रोत्तरं मायावादि	...	१६८	अप्यन्यरूपसंत्यागे	२०७
अथ प्राप्तुर्विशेषेण तत्प्राप्तिः	...	२१४	अबुधस्येत्परोऽबोधे	२६७
अथ प्राप्तुर्विशेषेण प्रतिबन्धः	...	२१५	अभावव्यवहारोऽतः	२७४
अथभूत्वान्यथा पूर्वं	...	२०२	अभावो च ध्रुवो स्तश्चेत्	२५२
अथातद्देशकालं या	...	२३३	अभेदे नान्यथाख्यातिः	२७४
अथात्मनोऽन्यथाभावः	...	२१६	अमुक्तभ्रान्तिनुत्तर्यं चेत्	३०६
अथान्यथाभवेद्याधीः	...	२६४	अयथादर्शनं रूप्ये	२६१
अथान्यधीर्ग्रहेऽन्यस्य	...	२४८	अयथादर्शनात्स्याच्येत्	२६०

	पृष्ठम्		पृष्ठम्
अयुक्तभातेऽव्यापारात्	२३८	आत्मैत चेत्सदाभावात्	२५६
अर्थश्रायमनिर्वाच्या	२३९	आत्मैवाज्ञानहानिर्वा	३३८
अवस्था हेम्न एवेष्टा	२०९	आत्मैवाज्ञानहानिश्चेत्	३३७
अविकार्येव शून्यं चेत्	१७०	आद्यन्तवत्त्वाभ्यायैव	३१०
अविचारितसंसिद्धं	१३३	आधिभेदेऽप्यनंशत्वात्	२०८
अविद्या यस्य यगात्र	१७९	आह शब्दस्त्वयं वाच्यः	१५८
अविद्याया निवर्त्यत्वात्	२००		
अविद्याया निवृत्तिश्च	२२९	इ	
अविद्याशरणास्तेऽपि	१३३	इतोऽपि नान्यथाभावः	२१९
अविवेके कदा कुत्र	२९३	इदं धीरक्षजा रूप्यर्थाः	३८
अविवेकोऽपि रूपं चेत्	२६२	इदमंशो गृहीतश्चेत्	२४५
अविवेकोऽबोधोपाच्येत्	२६२	इष्टानिष्टासिंहानीच्छोः	१
अवेद्यत्वात्स्मृतेऽचैवं	२६८	इष्टेऽप्युपाधावन्यस्मिन्	२३०
अवलक्षण्यतोऽन्यं चेत्	३२०		
अव्यक्तमेव च व्यक्तं	१७४	उ	
असतः ख्यात्यश्रोगात्सत्	३७		
असताप्यात्मना भाति	१२४	उच्यते दोषतो नास्मात्	३१०
असत्सतोऽन्यदस्तीति	१५३	उच्यते नासतः ख्यातिः	१४०
असदक्षरसंयोगि	१२९	उच्यते पूर्वरूपस्य	२०३
असद्रूपमसद्भाति	१२६	उच्यतेऽबोधनाशेऽज्ञ	२९७
असद्वा असदेवेदं	१४९	उच्यते ब्रह्माणो रूपं	२२९
असन्नास्तीत्यसत्तूक्तं	१५३	उच्यते यादृगज्ञान	३२८
अस्ति नास्तीति चेन्मैधं	३२०	उच्यतेऽवस्थयोरेकं	२०९
अस्ति मुक्तिरसौ बोधात्	३३९	उच्यतेऽविद्यया सिद्धं	२१७
अस्त्येतद्यदि पुंभेदः	३१७	उपाधिर्ब्रह्माणो रूपं	२३०
अस्मिन्नभावे प्रत्युक्ते	२५५	उपाधिर्ब्रह्मरूपं चेत्	२३०
		उभयोरन्यथाभावे	२१६
आ		ए	
आत्मनोऽपरिणामश्चेत्	२५६	एकमुक्त्या जगन्मुक्तिं	३०९
आत्मन्यमेयतोक्तिस्स्योत्	१२६	एकस्य ग्रहणं नर्त	२४९
आत्मनमंशं बालम्ब्य	१६५	एकस्य मोहे नष्टेऽन्यः	३०६
आत्मैको निष्क्रियोऽनन्तः	३३९	एकस्यापि निरंशस्य	२२८

	पृष्ठम्		पृष्ठम्
एकस्याप्यग्रहोनात्र	२३६	किं शुक्तावन्यथाख्यातिः	२३८
एकान्तसत्वेऽभ्रान्तत्वात्	४०	कुतस्तु खलु सोम्यैवं	१७६
एकामपेक्ष्य जातिं ये	२४१	कोऽविवेकोऽग्रहः किं वा	२६५
एकेन सिद्धयोर्भ्रान्ति	१२५	क्रिया न कुर्वता त्याज्या	२०६
एकैकापचयो येषां	३१०		
एकोपाधिविनाशोऽपि	२२६	ग	
एवं नांशगुणादिश्च	२०४	गुणगुण्येकधीभावे	२८२
एवं ब्रह्मैव सन् जीवः	२२७	गुरोर्धीहितुरेवास्य	३२१
एवं शून्यस्य नाशोऽपि	१७२	गृह्यतेऽवर्तमानोऽर्थः	२३४
एवं सर्वेषु भावेषु	२५५	ग्रहणेऽपीवशब्दार्थः	२६६
एष्टव्यैव च सन्माया	१४६	ग्रहयोग्याग्रहे भ्रान्तिः	२४०
		ग्रहस्य भ्रान्तिहेतुत्वे	२४६
ऐ		ग्रहात्किं स्याद्भ्रमस्यैवं	२५७
ऐकात्म्यमोहजोऽहिश्चेत्	३३७	ग्रहादन्यो ग्रहाभाव	२५०
		ग्रहो न भवति ग्राह्यः	२५४
औ		ग्रहोऽनादिर्यतो नास्य	२५१
औपाधिकश्चेदभेदोऽसौ	२२७		
औपाधिकोऽपि चेदभेदः	२२७	च	
औपाधिकोऽपि भेदोऽतः	२३०	चित्रं तद्वस्तु याम्यां ते	२६०
क		चिन्मात्रमेव चेदग्रह	२२३
कर्तृभोक्तोरभिन्नत्वे	२१८	ज	
कथं नाभाणि भातीति	२४३	जह्यादविद्याविद्यात्वं	३३८
कथं रूपाकृतिश्शुक्तौ	२४७	जाड्यान्न कल्पितस्येष्टा	२६४
कर्मज्ञानव्यवस्थातः	३१८	जातावेवैकं धीश्चेत्सप्रात्	२४१
कर्मादिहेतुर्देहादिः	३१६	जातिं मुखं विना व्यक्त्योः	२४३
कश्च शुक्यग्रहो नाम	२४८	जात्यात्मना तयोरेक्यं	२४१
कस्यचिन्मुक्तिरासीव्येत	३०६	जीवस्य ब्रह्मभावोऽतः	२२६
कस्य दृष्टोऽन्यथाभावः	२०८	जीवस्यौपाधिको भेदः	२२७
किंच धीहेतुना वा किं	३२२	ज्ञातका प्रतिज्ञं चेत्	२८५
किंच बाधो भ्रमस्तेषां	२८६	ज्ञाज्ञौ च सैव सातोज्ञा	२६८
किंच यस्यान्यथाभावः	२०७	ज्ञाततां कुरुते नास्य	१६६
किं चार्थस्यान्यथाभावः	२०२	ज्ञातता मानजन्या चेत्	१६६
किं तथासौ स्वयं भाति	२६६	ज्ञाता ज्ञेयं तदज्ञानं	१६६

	पृष्ठम्		पृष्ठम्
ज्ञातेऽनुमार्थे ज्ञातत्वं	२८७	तस्मान्नास्त्यन्यथाभावः	२०७
ज्ञानमात्रापनोद्यत्वं	१३८	तिष्ठन्नांशी त्यजेदंशं	२०५
ज्ञाने ज्ञाने जनिध्वंसौ	२६८	तेषां भेदाच्च मूढान्य	२६४
ज्ञोऽपि नासीत्पुरासीच्येत्	२६७	त्यक्ता विना न हि त्याज्यं	२०४
त		त्याज्यानन्यो न स प्राप्तः	२०४
तत्कल्पितस्याविद्या चेत्	२६८	त्वन्मोहकल्पितं क्लृप्तेः	३०४
तत्त्यागे नास्ति भावोऽपि	२०७	त्वन्मोहजाद्वेत्सर्वज्ञाः	३०५
तत्र बाधान्न कल्प्या चेत्	१२१	त्वन्मोहभातं तेऽन्येषां	३०५
तत्र व्यवस्था दृष्टत्वात्	३३६		
तत्र सिद्धाश्श्रुतिन्यायाः	१६६	दर्शनानि विरुद्धानि	३३६
तत्र स्वतोऽन्यथाभावः	२११	दुर्घटत्वमविद्यायाः	१६५
तत्रापरस्य विद्या चेत्	२६७	दृशोऽंशे ग्रहशक्तिं घनम्	२४०
तत्राभावात्मना ख्यातिः	२७१	दृश्यदृश्योरभावेऽपि	१३७
तत्राव्यक्तास्ति चेदव्यक्तिः	१७७	दृष्टियुक्ती विनानादि	३२५
तत्स्थापि रूप्यधीर्दोषात्	२६६	देवो भूत्वा ब्रह्म वेद	२१६
तथाभानेऽन्यथासत्त्वं	१२३	देशकालनिमित्तानां	२०२
तथाहि भाति यद्रूप्यं	१६६	देशान्तरादिगं रूप्यं	१६७
तथैव भवतः पूर्वं	२०३	दोषाच्चदर्शनं सत्त्वे	२३८
तदेकांशस्य बोद्धृत्वात्	२२५	दोषाच्चेदर्शनं दोषः	२३४
तदेव कारणं कार्यं	१७४	दोषादियात्स्वयोगं सत्	१२६
तन्नाश एवं शून्यं चेत्	१७१	दोषेऽसति न सम्यग्धीः	२३८
तन्माता धीर्न ती हन्ति	२८३	दृष्ट्रविद्यावशेनैव	१८७
तन्मिथ्याभावजं दुःखं	३३६	द्वयं समुच्चितं ब्रह्म	२२५
तया चेत्सदभिष्यक्तिः	३२६	द्वयोत्पन्न्यायाभावे	२१५
तयोरेकात्मकत्वं चेत्	२१६	द्वाम्यामभेदे नैकत्वं	२०६
तयोस्सतोस्स नास्तीति	२५०	द्वावैक्यादेकबुद्ध्यैव	३२२
तवासन्न तु मायैव	१५३	द्वे रूपे वस्तुनस्ताभ्यां	२६०
तस्मात्पुंबन्धतद्धेतु	३२२		
तस्मादज्ञानहानेन	३३८		
तस्मादयुक्तमैकात्म्यं	३०६	धर्मार्थिकाममोक्षाख्याः	३३६
तस्मादविद्यानुत्तर्यं	१६८	धीकारकं चेन्नष्टं स्यात्	२३५
तस्मान्न रूप्यधीश्शुक्ती	२६२	धीजन्मन्यपि सोऽज्ञश्चेत्	२६७

न

	पृष्ठम्		पृष्ठम्
न गुणो गुणिना त्याज्यः	२०६	नन्वेक एव चेन्मोहात्	३०८
न ग्रहस्मृतितन्मेय	२६७	नन्वेकहेम्नोऽवस्थे द्वे	२०८
न च ग्रहस्स्वतरशुक्तेः	२४०	न पुंसां संविदेकज्ञे	२८५
न च ग्राह्यो ग्रहाभावः	२५४	न बाधशुक्तिधोरूप्य	२६२
न च रूप्ये भ्रमो युक्तः	२५६	न भाति तुच्छमिति गीः	१४४
न चान्यत्यज्यतेऽप्राप्तेः	२०४	न भ्रमो न च सम्यग्धीः	२६६
न जगदब्रह्मणो रूपं	२२४	नर्ते विद्या गुरुं तेऽपि	३०८
न निरालम्बता बुद्धिः	१६५	नष्टस्मृतिः कथं सार्था	२६८
ननु तेऽज्ञाननाशोऽपि	३२८	नष्टस्यापि पुनर्भावः	२०७
ननु तेऽपि निषेधोऽस्ति	२६३	नष्टाभिन्नस्य न स्थानं	२०६
ननु दृष्टोऽन्यथाभावः	२०८	न स्याद्वाह्यज्ञभेदोऽपि	२५४
ननु देशान्तरादिस्थ	२३८	न स्याद्ब्रह्मण्यविद्या सा	२६४
ननु ब्रह्माप्यते जीवं	२२१	न स्याद्भ्रान्तिस्तया सञ्चेत्	१४४
ननु मायैव ते सर्वं	१४२	न स्यान्मोहान्तरेऽपीष्टे	३०२
ननु यद्यन्यथाभावस्तथा	२०३	न ह्यवधौ बहुभिस्सार्धं	३०८
ननु यद्यन्यथाभावो नास्ति	२१६	नाणुमात्रमपि ज्ञातुं	२६१
ननु रज्ज्वग्रहेऽपि स्यात्	२६२	नातोऽनिर्वचनीयत्वं	१४०
ननु व्यवस्थितं पुंसां	३१७	नातोऽन्यतोऽपि ध्रौव्याच्च	३२४
नन्वनात्मन्यविद्या चेत्	१६६	नातोऽन्यथा भवेच्छ्रुति	२१६
नन्वनिर्वचनीयत्वे	१३६	नातो भावान्तरज्ञानं	२७३
नन्वभाणि त्वयापीदं	१३०	नातोऽसतो जनिरुपातो	१७२
नन्वविद्यास्वयंज्योतिः	१६२	नात्माक्षजादेर्मयोऽतः	१६८
नन्वव्यक्ते विशेषश्चेत्	१७५	नात्मा गुरोरभिन्नोऽपि	३२२
नन्वव्यक्तेऽस्त्यनन्या च	१७६	नात्मात्मनस्स्वतो भिन्नः	२३०
नन्वव्यवस्था पुंभेदे	३१८	नात्मानं नान्यथाभावं	२१६
नन्वस्तिनास्तिधीशब्दो	१५०	नाधिभिः क्रियते किञ्चित्	२२८
नन्वस्त्यंशान्तराज्ञानं	२४५	नानधित्वे पुमर्थोऽन्यः	३२४
नन्वाधिजोऽपि नाविद्या	२२७	नान्यत्र कारणत्कार्यं	१३५
नन्वाधिस्सन्नसौ नश्येत्	२२६	नान्यत्र भाति रूप्यं तत्	१२०
		नान्यद्वापि फणी शून्यात्	१६६

	पृष्ठम्		पृष्ठम्
नान्योन्याभावसिद्धिश्च	२७१	नैतत्सारं यदा धीस्स्यात्	२३४
नान्यो वेत्यपि यो यस्य	२८१	नैव कल्प्यान्यथासत्ता	१२३
नाभिन्नेऽर्थे विभातीष्टं	२५३	नैष दोषः प्रसिद्धत्वात्	३३७
नाममात्रमिदं स्यात्	२५५	नोत्पन्नायास्त्वतो नाशः	२८२
नायथादर्शनाच्छ्रुतेः	२६१	नोभयोरन्यथाख्यातिः	२६१
नार्थदृष्टिर्धियोऽदृष्टौ	२६६		
नार्थभेदादग्रहान्यत्वं	२५३		
नावस्था तद्वता त्याज्या	२०६	परस्यैवाधियोगस्स्यात्	२२७
नाविद्या तद्वतोऽन्यत्र	२६६	परस्यैवाधियोगोऽतः	२२८
नाविद्ययापि शून्यस्य	१७८	पुंभेदलिगसंबन्धे	३१७
नाविद्यायां विचारश्चेत्	३३७	पुंसां विभुत्वे सर्वत्र	३१५
नाव्यक्तस्य विशेषस्स्यात्	१७६	पूर्वमासोद्विनष्टोऽपि	२३४
नाव्यक्ताद्भिद्यते व्यक्तं	१७५	पूर्वेषु नान्यपुंसस्स्यात्	२८४
नाशो न शून्यताभावात्	१७४	पृथक्स्थितस्य त्वब्विन्दो	२२६
नासतो वाच्यतासत्त्वात्	१६४	प्रतिज्ञं नियतं चित्तं	३२५
नासत्त्वयातीति वाणीयं	१२५	प्रतिज्ञमेका चेदुक्तं	२८५
नासत्त्वत्वेन भातीति	१४४	प्रतिबन्धनिवृत्त्यैव	२१५
नासिद्धयोश्च संबन्धः	१७६	प्रतिबन्धोऽपि यद्याभ्यां	२१५
निवृत्तिर्निश्चिता लोके	३३८	प्रत्यक्षादिप्रमाणानां	३३६
निश्चलस्यापि चेत्प्राप्तिः	२१४	प्रत्यक्षादिभिरात्मा चेत्	१६८
निश्चिन्वन्नात्मनो मुक्तिं	३०६	प्रत्यक्षादेरमानत्वं	१६७
नेदानीं सास्ति चेन्मा भूत्	२३५	प्रत्यर्थमेका चेदर्थ-	२८४
नेयादनात्मतामात्मा	२२०	प्रत्येकेन्द्रियमेका चेत्	२८४
नेह नानास्ति मृत्योस्सः	१३४	प्रधानविद्याविद्याभ्यां	३२४
नेद्यनिर्वचनीयत्वं	१४८	प्रध्वंसप्रागभावौ कौ	२८१
नेकदा चेदग्रहाभावा	२५१	प्रध्वंसे प्रागभावे वा	२५०
नेकमोहक्षये मुक्तिः	३०६	प्रबोधे स्वप्नवत्सर्वः	१४२
नेकस्यपुंसो देहादिः	३१६	प्रमाणव्यवहारोऽपि	१६६
नेकहेम्नि विकारौ द्वौ	२८३	प्रसिद्धत्वादविद्यायाः	१६३
नेकोऽंशो रजतं न द्वौ	२६२	प्रागभावादिरन्यश्चेत्	२५०

	पृष्ठम्		पृष्ठम्
प्रागाध्यन्तरयुक्तस्य	२२८	ब्रह्मवाविद्ययैकं चेत्	२६४
प्राप्यस्याप्यन्यथाभावे	२१४	ब्रह्मवाहं न संसारी	३०६
प्राप्यादभिन्ने तदध्वसे	२१५	ब्रह्म किं सान्यथाख्यातिः	२०१
प्रेप्सितस्यान्यथाभावे	२१४		
		भ	
फलभावेन धीभावः	२७८	भवतो नान्यथाभावः	१३६
फलस्य सदसत्त्वाभ्यां	२८७	भवांस्तु वक्ति नो भाति	२४३
फलात्फलेऽनवस्थास्यात्	२८१	भाति चेच्छ्रुतिबुद्धयैव	२५२
फलाभावे मिते माना	२७६	भाति रूप्यशिरस्कं चेत्	२४६
फलाभावे स्वतस्सिद्धे	२८०	भाति रूप्यात्मता यास्य	१६६
		भातीदं रूप्यरूपं चेत्	२४६
		मानमात्रतनुत्वेऽस्य	२८०
		भावस्त्वतस्त्वयं भानात्	२८०
		भावान्तरत्वं भावाच्चेत्	२७३
बद्धाद्बद्धो विशिष्टो चेत्	३२५	भावान्तरत्वं रूप्यस्य	२७२
बन्धमोक्षविभागाजं	३२६	भावान्तरमभावश्चेत्तथा	२७५
बन्धव्यक्तीतराभ्यां चेत्	३२६	भावान्तरमभावश्चेदन्या	२७०
बन्धव्यक्तीतरे एव	३२६	भावान्तरमभावश्चेत्स्वतः	२७२
बाढं पश्यत वोऽभीष्टाः	२४५	भावान्तरस्याभावस्य	२८६
बाधोऽपि कल्पयेत्तत्र	१२२	भावान्तरात्मतामात्मा	२२०
बाह्यरूप्यगता तद्धीः	२६४	भावान्तराद्भावोऽन्यः	२७०
बुद्धिमालम्ब्य बुद्धिश्चेत्	१६५	भावाभावप्रमेकैकं	२८०
बुद्ध्याकारस्मृतावर्थः	२६८	भावि चेद्भाविधीमेयं	२३६
बुद्ध्या चेद्बुद्ध्या बुद्धिः	१६५	भावो भावान्तरं नो वा	२७१
बुद्ध्यान्ययैव चेद्बुद्धिः	१६५	भावो भावान्तरात्मत्वं	२१३
बौद्धस्य साक्षिणोऽभावात्	२६६	भावो यस्य मितो मानात्	२७६
ब्रह्म चेज्ज्ञातु वेद्यं च	२२५	भास्यत्वेन समाप्तत्वात्	२६६
ब्रह्माणश्चेज्जगज्जातं	२२५	भिन्नत्वे कोऽन्यथाभावः	२०८
ब्रह्मात्मत्वे न हि स्यातां	२२३	भिन्नाभिन्नं जगद्येषां	२८६
ब्रह्मादिभेदजातं चेत्	३०१	भिन्नाभिन्नेऽखिलेऽभीष्टे	२६०
ब्रह्माप्तिविद्यया मोह	२३०	भिन्नाभिन्ने मृषाभेदः	२६०
ब्रह्मांशत्वं परित्यज्य	२२७	भिन्नाभिन्ने स्वरूपाभ्यां	२६०
ब्रह्मांशस्सन्नगुर्जीवः	२२६	भूतं चेद्भूतधीमेयं	२३६

	पृष्ठम्	य	पृष्ठम्
भेदः कथं स्वत्यस्याच्चेत्	३२१		पृष्ठम्
भेदे घटादिवज्जाड्यं	३१०		
भेदेऽभेदेऽप्युक्तत्वात्	३११	यत्र हीत्याद्यविद्यायां	१३७
भ्रमश्चेत्स्वार्थयोग्याक्ष	२५८	यथा भाति व्यवस्थेयं	३१८
भ्रान्तिस्सर्वात्ममोहोऽथा	३३७	यथैव स्वप्नमायादौ	१६६
भ्रान्त्ययोगादतोऽविद्या	१६१	यदि धीकर्मणोः कर्ता	२१८
भ्रान्त्या चेद्रूप्यता शुक्तेः	२३१	यदि पुंसोऽन्यथाभावः	२१७
		यदि सद्रूप्यरूपेण	१६६
		यदीष्टा सान्यथाख्यातिः	२०१
		यद्यपि ज्ञायते संख्या	३१०
		यद्यात्ममोहजोऽहिस्स्यात्	३३७
		यद्यात्मैवात्मनो मानं	१६८
		यद्युच्यतेऽसच्छब्देन	१५८
		यद्येककल्प एकोऽपि	३१०
		यन्न ख्याति न तत्ख्याति	२६३
		ययोजात्योस्तु ते व्यक्ती	२४३
		यस्याज्ञानं भ्रमस्तस्य	१७६
		यस्येष्टयतेऽन्यथाभावः	२११
		यादृश्यविद्या तद्वत्ता	१६४
		यानुभूतिरजामेया	१
		यान्यथा प्रथयेदर्थं	२३३
		यावत्तु बाध्यते तावत्	११६
		यावद्बाधेऽपि भात्येव	११६
		येनात्मना यतोऽभिन्नं	२८६
		योन्यात्मनास्य सत्त्वेऽपि	१४६
			२
मणावरुणिमोपाधेः	२२७	रजतं भाति यद्भ्रान्तौ	३७
मनोमात्रेण तद्योग्य	२५६	रूपादिमानक्षगम्यः	२३३
मयाश्रितमसमाया	१५१	रूप्यं चेत्तद्विद्या भाति	२६३
मातृमाने च मेये चेत्	२८८	रूप्यधीजन्म शुक्तौ चेत्	२६४
मानं क्रिया न सा स्यास्त्वी	२७६	रूप्यधीर्नान्यबुद्ध्यापि	२६६
मानाभावे मिते चेत्स्यात्	२७७	रूप्यनाशेऽपि शून्यस्य	१७१
मानाभावो विमानश्चेत्	२७८		
मायामनिच्छतस्तुच्छ	१४३		
मायाविद्यादिशब्दैर्या	१३४		
मिथो विलक्षणास्सर्वे	३१६		
मीयमानान्यरूपेषु	२४४		
मुक्तिदो बन्धनुत्स्याच्चेत्	३२६		
मुक्तिशुक्ती क्रियेते चेत्	१३८		
मूढे निमीलिताक्षे च	२५७		
मेयाभावव्यवहृतिः	२७६		
मेयाभावस्य चाभावे	२७४		
मेयांशस्थस्वदंशश्चेत्	२८४		
मेवं भेदस्य मायात्वात्	३१२		
मेवं मत्स्या मया हीष्टा	२६३		
मेवं मा च्छुचुदो मायां	१४६		
मेवं विशेषः को व्यक्तेः	१७५		
मोहान्तराच्चेदानन्त्यं	३३७		
मोहाभावोऽपि चात्मेति	३३८		

	पृष्ठम्		पृष्ठम्
रूप्यबुद्ध्यापि चेच्छुक्तिः	२६३	वैलक्षण्यस्य चास्तित्वात्	३२०
रूप्यबोधेऽन्यथात्वे वा	२५६	वैलक्षण्येतर उक्ते	३२०
रूप्यमन्यस्थमाभाति	१६७	व्यक्ताव्यक्तात्मनोरङ्के	१४७
रूप्यं शुक्तेरभावोऽतः	२७०	व्यक्तीतरे चेद्भिन्नेते	३२७
रूप्यस्य देशापेक्षत्वात्	२६१	व्यक्तीतरे भुक्तिमुक्तयोः	३२७
रूप्यं हि देशापेक्षं ते	२६१	व्यक्त्योरङ्क्यधियोऽप्योगात्	२४१
रूप्याकृतित्वात्तद्धीश्चेत्	२६४	व्यज्यतेऽपेक्षया तच्चेत्	२७३
रूप्याकृतिरसत्येव	२४५	व्यज्यतेऽपेक्षया रूप्ये	२७२
रूप्याच्चेज्जायते शून्यं	१७१	व्यवस्था व्यवहारेऽपि	१४२
रूप्यात्मा भाति योऽंशांशः	२४६	व्याप्यव्यापकसामान्य	२४२
रूप्यापाये तयोरङ्क्यात्	१६७		
रूप्याबाधाच्च युक्तेश्च	३८		
रूप्याभावे कुतस्तधीः	११८	शक्तिशेषे क्षये तस्य	२२६
रूप्यांशाग्रहणे रूप्य	२६०	शङ्खः पीतः पयस्तिक्तं	२५७
रूप्यांशे रूप्यबुद्धिश्चेत्	२६०	शब्दब्रह्मविवर्तत्वात्	१६०
रूप्ये चेदन्यदध्यस्तं	२६०	शब्दशब्देन लक्ष्यत्वे	१६३
रूप्योत्पत्ती निमित्तं चेत्	२३२	शिष्यादभिन्नादभिन्नश्चेत्	६२१
		शिष्योऽभिन्नो गुरोश्चेत्स्यात्	३२२
ल		शुक्तिकालम्बना बुद्धिः	२३१
लौहित्यमग्नियोगोत्थं	२२७	शुक्तिग्रहे च कूटस्थे	२५२
व		शुक्तिग्रहोऽन्याग्रहणं तद्धी-	
वक्तृत्वेन सभाप्तत्वात्	१५८	इशुक्यग्रहोऽपि चेत्	२४६
विद्ययाज्ञस्य बाधश्चेत्	२६६	शुक्तिग्रहोऽन्याग्रहणं तद्धी-	
विद्ययेतरहानिश्च	३३८	इशुक्यग्रहोऽन्यतः	२४६
विद्याक्रियार्म्यां न ब्रह्म	२२६	शुक्तिधोरेव किं न स्यात्	२६५
विद्याविद्ये स्वतन्त्रैका	३२३	शुक्तिरूप्यविवेकस्यात्	२६२
विद्यानेव गुरुस्तोऽपि	३०८	शुक्तिरूप्याकृती ये द्वे	२४१
विधिरेव निषेधश्चेत्	२६३	शुक्तिरूप्यांशबोधेऽपि	२६२
विवेकशून्यग्रहणं	२६२	शुक्तिरूप्यांशयोर्बोधात्	२६२
विशेषज्ञाननाशोऽतः	१७४	शुक्तीदमंशविधितः	२६२
वेत्ति तच्चेद्विना मानं	२८१	शुक्ती रूप्यात्मना जाता	२३१
वेद्यते सोऽन्यथा चेति	२३४	शुक्तेर्भावान्तरं रूप्यं	२७२
वैलक्षण्यं न चेदङ्क्यं	३२०	शुक्तेरभिन्नं रूप्यं तत्	२८६

	पृष्ठम्		पृष्ठम्
शुक्ते रूप्यात्मता शुक्तौ	२६१	सद्वितीयमसच्चेत्स्यात्	१५७
शुक्ते रूप्यात्मना जातो	२३१	सन्नेत्युक्ते न संदेहः	१४८
शुक्ते रूप्याद्विवेके चेत्	२६१	सप्रपञ्चं यदि ब्रह्म	२२६
शुक्तौ न रूप्यधीभ्रान्तौ	२६०	संबन्धात्प्राप्तमेवान्यत्	२०४
शुक्तौ रूप्याकृतेर्भान्ति	२४८	संबन्धादेश्च नैव स्यात्	२०७
शुक्त्यग्रहे शुक्तिगेव	२६६	सर्वं चेद्ब्रह्म तद्वैद्यं	२२४
शुक्त्यभावात्तदज्ञानात्	१८८	सर्वज्ञत्वं सदा पुंसां	२४६
शुक्त्यवस्थात्ममोहोत्था	१६०	सर्वज्ञोऽपि पुमानन्त्यात्	३१६
शून्यगौ भ्रान्तिबाधोचेत्	१६८	सर्वत्र किञ्चित्सादृश्यं	२५७
शून्यं चेत् ज्ञायते बुद्ध्या	१६४	सर्ववस्तुषु वा सैका	२८४
शून्यबुद्धिर्मृषा तत्र	१६७	सर्ववस्तुषु सैका चेत्	२८४
शून्यभावः कुतो बोद्धुः	१७३	सर्वाज्ञहेतुरेका चेत्	३००
शून्यं रूप्यात्मना जात	१६८	सर्वात्मनाग्रहात्सा चेत्	२३६
शून्यापत्तावनावृतिः	१७३	संविदं जनयन्त्यन्यां	२८३
शून्ये जडेऽप्यविद्यायाः	१८७	संविद्वियार्थं जाता चेत्	२८४
		सर्वेष्टः परमानन्दः	३३६
		स सामान्यविशेषश्चेत्	२३६
		सह वातस्तां जनिध्वंसौ	१६६
सच्चेद्भातिकथं बाधः	१२३	सा चानिर्वचनीयत्वात्	१७८
सति तत्प्रागभावे चेत्	२५१	सात्मैव स्यात्स्वतन्त्रा चेत्	१६३
सतोऽन्यत्वमताद्रूप्यात्	१५४	सादृश्यादुपमानं वा	२५६
सतोऽन्यदस्त्यसन्नाम	१५०	साप्नोत्यर्थं कथं ज्ञस्था	२८६
सतोऽपि बाध्यता चेत्स्यात्	१४१	सामान्येतरभावात्स्यात्	२४४
सतोऽसन्न विवेकेन	१२६	सामान्येतरयोर्भ्रान्तिः	२४२
सत्तां चेत्कल्पयेत्स्याति	१२०	मुखदुःखे तदीहे च	३१४
सत्त्वे न भ्रान्तिबाधोस्तां	४४	सैव चेत्सा समर्थानां	२८५
सत्त्वं न त्वन्यथाख्यातो	२४५	सोऽपि भाति तयासश्चेत्	२८५
सत्यप्यभावेऽप्रमिते	२७५	स्थास्तु चेज्जायते शून्यं	१६६
सत्यमेवमतोऽवोचं	१७७	स्थास्नोरप्यन्यथाभावः	२१७
सदन्तरमसद्येषां	१३०	स्याच्चेदन्धोऽपि संपश्येत्	२३५
सदसज्जन्मनाशी न	१४०	स्याच्चेद्दोषाच्च सम्यग्धीः	२५६
सदसत्किमनिर्वाच्यं	३३८	स्वकाले गोचरोऽप्यर्थः	२३५
सहाशार्थग्रहे भ्रान्तिः	२५६		
सदेव सर्वमित्युक्तं	१५६		

	पृष्ठम्		पृष्ठम्
स्वतश्चेदव्यथाभावः	२१०	स्वरूपं चेन्न तत्प्राज्य	२०३
स्वतश्चेन्न मिथो व्यक्तयोः	२४४	स्वरूपेणापि न रूपातिः	१६६
स्वतो ज्ञातज्ञते युक्ते	१६२	स्वात्मज्ञोऽप्यन्यमात्मानं	३२०
स्वतो ज्ञातज्ञते स्वस्य	१६१	स्वात्मनो न गुरुर्भेदः	३२१
स्वतो ज्ञातो ज्ञ आत्मेव	१६१	ह	
स्वप्नविद्येव ते विद्या	३००	हेतुयोगविशेषी च	२११
स्वप्नेऽप्यवर्तमानत्वात्	२५६	हेतुयोगाद्विशेषे चेत्	२११
स्वप्नेऽप्यवर्तमानस्य	२५८	हेतोश्च हेत्वपेक्षायां	२१०
स्वभावान्नान्यथाभावः	२१२	हेम्नोऽप्यथात्वं नो दृष्टं	२०८
स्वरूपं च भाति यत्तत्र	२६६	हेम्नोऽप्ये यद्यवस्थे ते	२१०
स्वरूपोऽज्ञातताज्ञानं	२६६	हेम्नोऽवस्था स्वरूपं चेत्	२१०